


౫౦౧

ఆంధ్రులచరిత్రము




బిదవ సంపుటము.

కాకతీయసాంస్కృతికరాజకీయ చరిత్రము

చిలుకూరి వీరభద్రరావుచే

రచించబడినది




.....
నూతన ముద్రణము.
.....

రాజమహేంద్రవరము.

1936

వెల రెండు రూపాయలు.



ము ద్ర గము
సుజనరంజనీ ము ద్ర గాలయం
రా జ మ ం డి.

T
954.84
V81K



కో. శే. కొమ్మతాజు లక్ష్మణరావు పంతులుగారు.
(లక్ష్మణరాయ పరిశోధకమండలివారు చదువో యిచ్చినది.)

TO
**The Late Komarraju
 Lakshmana Rao Pantulu Garu, M.A.**
 The Founder of
Vignana Chandrika Mandal
 and
 The Editor of
 The
Andhra Vignana Sarvasvam

THIS BOOK IS MOST RESPECTFULLY DEDICATED
 BY HIS FRIEND

THE AUTHOR

విజ్ఞానచంద్రికామండలి సంస్థాపకులును,

— విజ్ఞానచంద్రికామండలి —

— ఆంధ్రవిజ్ఞానసర్వస్వము —

నంపాదకులుగానుండి

నాచే సీమహాకావ్యమును సర్వహింపఁజేసిన

— నామిత్రులు, కీర్తిశేషులైన —

కొమట్రాజు లక్ష్మణరాయ
 = సుధీమణికి =

నీ గ్రంథము నంకిత మొనరించుచున్నాను.

రాజ పోషకులు

౧. తహవార్ - ఓ - జలదల్ - దస్తఖు, మన్నెసుల్తాన్, శ్రీశ్రీశ్రీ
 మేకా వేంకటాద్రి అప్పారావు బహదుర్ గారు, జమీందారు,
 ఉయ్యూరు, ఎస్టేటు నూజివీడు.
౨. శ్రీయుత జి. పి. సి. హెచ్. శ్రీరామకృష్ణులు. హైదరాబాదు,
 డక్కన్.


పోషకులు.

- ౧ శ్రీయుత పింగలి కోదండరామిరెడ్డిగారు, దేశముఖ్, హైదరా
 బాదు, డక్కన్.
- ౨ ,, వేలూరు రంగధామనాయుడుగారు, రిటైర్డ్ ఇంజనీరు,
 సుల్తాను బజార్, హైదరాబాదు, డక్కన్.
- ౩ ,, సింగంసెట్టి వేంకటస్వామిగారు, హైకోర్టు వకీలు, గొల్ల
 ఖిడికి, హైదరాబాదు, డక్కన్.
- ౪ ,, ఎం. నరసింగరావుగారు బి. ఏ., రిటైర్డ్ సీనియర్ అసి
 స్టాంటు ఆడిటరు, యన్. జి. రెయిల్వే. ది హెర్మిటేజి,
 నాయిన్ నగరు, హనుమకొండ.
- ౫ ,, వావిళ్ళ రామస్వామి శాస్త్రి అండ్ సన్సు 293 ఎస్ట్ ఎ
 నేడు, మద్రాసు.

అభిమానులు.

- ౧ ,, దేశభక్త, ధర్మవీర, వామనరామచంద్ర నాయక్
 గారు, బారిస్టరు, జాగీర్దార్, కాలిగూడెం, హైదరాబాదు
 డక్కన్.
- ౨ ,, గడ్డంపల్లి రామకృష్ణారెడ్డిగారు, దేశముఖ్, వనపర్తి
 రాజాగారి బంగాళా, జాంబాగు, హైదరాబాదు, డక్కన్.
- ౩ ,, కొండా వేంకటరంగారెడ్డిగారు, హైకోర్టు వకీలు, పీల్
 ఖానా, హైదరాబాదు, డక్కన్.
- ౪ ,, వైద్యభూషణ, హాకీం జనార్దనస్వామిగారు, కాలిగూడెం
 హైదరాబాదు, డక్కన్.

- „ తాళ్ళ దానయ్య గౌడుగారి కుమారుడు శంకరయ్యం
గౌడుగారు, ఆబ్కారీకంట్రాక్టరు, సైదబాదు, హైద
రాబాదు, డక్కన్.
- „ పొన్నాల అంతన్నగారు, జనరల్ కంట్రాక్టరు, సికిం
ద్రాబాదు, డక్కన్.
- „ తోట అప్పయ్యగారు, జనరల్ కంట్రాక్టరు, సికింద్రా
బాదు, డక్కన్.
- „ గుమ్మళ్ళ నారాయణస్వామిగారు, మజ్తేదార్, గొల్ల
ఖిడికి హైదరాబాదు, డక్కన్.
- „ గూటాల వీరన్నగారు, సాహకార్, పీల్ఖానా, హైద
రాబాదు డక్కన్.
- „ అమరం రాజయ్యగారు, పాలవంచ రాజాగారి కంట్రా
క్టరు, సికింద్రాబాదు, డక్కన్.
- „ మాసెట్టి హనుమయ్య గుప్తగారు, మర్చెంటు, ఇస్లా
మియాబజారు, హైదరాబాదు, డక్కన్.
- „ తుంగా రామన్నగారు, మర్చెంటు ఇస్లామియాబజారు
హైదరాబాదు, డక్కన్.
- „ ఎఱ్ఱం సత్యనారాయణగారు, మర్చెంటు, ఇస్లామియా
బజార్ హైదరాబాదు, డక్కన్.
- „ బి. వి. కృష్ణారావుగారు, వరంగల్.
- „ ఓగిరాల సుబ్బారావు పంతులుగారు, పండిట్, సిటీ
కాలేజి, హైదరాబాదు, డక్కన్.
- „ శ్రీపి ఆంజనేయులుగారు, ప్లీడరు, అనంతపురం.
- „ గోగినేని వెంకటసుబ్బారావుగారు, ప్రెసిడెంటు తిలకు
గ్రంథాలయము, నడింపల్లి గుంటూరుజిల్లా.
- „ రావూరి హనుమంత దుర్గాప్రసాద రావు పంతులుగారు
రావూరు, తెనాలితాలూకా, గుంటూరుజిల్లా.



అవతారిక .



“ క. వినడగు నెవ్వరుసెప్పిన
 వినంతనె వేగపడక వివరింపఁ దగుకొ
 కనికల్ల నిజముదెలిసిన
 వనుజుఁడెపో నీతిపగుఁడు మహిలో సుమతీ ”

ఇరువది మూడేండ్లక్రిందట అనఁగా 1912 సంవత్సరము జూను నెలలో విజ్ఞాన చంద్రికామండలివారు నేను వ్రాసిన యాంధ్రుల చరిత్రము రెండవభాగమును నాలుగువేల ప్రతులను ముద్రింపించి ప్రకటించియున్నారు. విజ్ఞానచంద్రికా గ్రంథమాల సంపాదకులగు లక్ష్మణరావుపంతులుగారు “తమ సంపాదకీయ భూమిక” లోనిట్లు వ్రాసియున్నారు.

“ చరిత్రలు వ్రాయుట సులభసాధ్యముగాదు. అందును నిది వఱకు మార్గమేర్పడని పట్టులను సాధించుట కష్టతరము. ఆంధ్రజాతి చరిత్రమునకు రాచబాటనైవ మొదట పూనినవారు మాగ్రంథకర్తలగు శ్రీచిలుకూరి వీరభద్రరావుగారు అని నుడువుటలో సాహసంబేమియును లేదు. దుర్గమ ప్రదేశములకు మార్గమేర్పఱుపఁబూనువారు అనేక తరులతాదుల భేదింపవలసియుండును. అందొకకొన్ని నైజముగ మిక్కిల యుపయోగకారులయి యుండవచ్చును. అట్టివానిని మహత్తరోపయోగమునకై త్యజింపవలసి యుండును. మార్గనిర్మాత ప్రమాదవశంబున నొక్కొక్కెడ నుపయోగ పరిమితి నిర్ణయించుకొన లేకపోవచ్చును. పరిస్థితి వైపరీత్యంబువలన నుపయుక్తంబగు పదార్థంబు విషమంబుగఁ గాన్పించుటగూఁకఁగలదు. ఈవిధమున భాసఁగులోపంబుల కన్నింటికిని మార్గనిర్మాత

యుత్తరవాది యనుట లెస్సయగునే? అట్లే ఆంధ్రచరిత్ర ప్రపంచం బునంగూడ ప్రాథమికోద్యమంబగు నీ గ్రంథరాజంబున నెఱసులుండిన యెడల నవ్యానిని బుధులు సంస్కరించిన నాంధ్రదేశంబునకు గ్రంథ కర్తతోఁబాటు లాభము కలుగఁజేసినవారే యగుదురు. ఆనమ్మకము మాకు కలదగుటనుజేసి మేమీ మహాకార్యమునకు గడంగి యున్నారము. ఆంధ్రచరిత్రాధ్యయన పరులెల్లరును మాకు సాయపడ బ్రార్థితులు. ”

నేనుగూడ నా గ్రంథములోని యనతారికలో నీక్రిందివాక్యములను వ్రాసి యున్నాను.

సమగ్రము- సప్రమాణము.

“సమగ్రమును సప్రమాణము నగునాంధ్రదేశచరిత్రము వ్రాయుట మిక్కిలి యగత్యమే కాని యొకసారిగా సమగ్రమును సప్రమాణము నగు చరిత్రము వ్రాయుట సాధ్యముగాదు. ఒకనికి సప్రమాణముగఁ గన్పట్టినది యింకొకనికి సప్రమాణముగఁ గన్పట్టుచుండును. ఒక కాలమునందు సమగ్రమనిపించుకొన్నది మఱియొక కాలమునం దసమగ్రమనిపించుకొనును. కాలము గడచిన కొలఁది, జనసామాన్యమునకు స్వదేశ చరిత్రమునం దభిరుచి పుట్టిన కొలఁది, విద్యాభివృద్ధి కలిగిన కొలఁది, చరిత్రసాధనములు పెంపొందిన కొలఁది, చరిత్రపరిశోధన మభివృద్ధిగాంచిన కొలఁది, ఉత్కృష్టమేధావంతులు జనించిన కొలఁది, దేశచరిత్రము దినక్రిమప్రవర్ధమానమై వన్నె గాంచుచుండును. అంతియకాని సమగ్రమును సప్రమాణమునగు చరిత్ర మొకనిచేగాని బహుజనులచే గాని యేక కాలమునందు వ్రాయ నలవి కాదని తెలిసికొనవలయును,

ఆంధ్రదేశచరిత్రము వ్రాయుటకు శాసనములు ముఖ్య ధారములు. ఇయ్యవి వేలకొలది గలవు. కొన్ని ప్రకటింపఁబడినవి. మఱికొన్ని ప్రకటింపఁబడవలసియున్నవి. ఇంకను వేలకొలది ప్రతు లెత్తుకొనఁబడవలసియున్నవి. వీని నన్నిటిని పరిశోధించి సమన్వయించుకొనవలయును. ఇంకను భావికాలమున శిలాశాసనములు తామ్ర శాసనములు బయలుపడి క్రొత్తచరిత్రాంశములను నెల్వరింపవచ్చును. అట్లగుటవలన సమగ్రమయినట్టియుఁ సప్రమాణమైనట్టియు దేశచరిత్రము వ్రాయుట కెవ్వనికి సాధ్యమగును? నాయాంధ్రచరిత్రము సమగ్రమయిన దని నేనెప్పుడును చెప్పి యుండలేదు. నేనపేక్షించున దెల్లఁ జరిత్రజ్ఞు లగువారు నాగ్రంథమును జదివి గుణవోషపరిశీలనముచేసి యనురాగముతో నాకుఁ దెలిసి సుకరమైన మార్గమును జూపి తోడ్పడవలయు ననియె. ”

ఏ యద్భుతవశముననో యెఱుంగరాదు గాని ఆ రెండవ భాగము వెల్పడిన పెనువెంటనే దేశమున మున్నెన్నఁడెఱుంగని కల్వరము పుట్టి అదివఱకు నిద్రాముద్రితములైన యాత్మలొక్కొక్కొక్క మేల్కొనుట సంభవించి పదనైన విమర్శజ్ఞున ముదయించి యాంధ్రోద్యమ రూపమునుదాల్చి మేల్కొన్న యాత్మలను స్వేచ్ఛా విహారమునకుఁబోసీయక యరికట్టగలిగినది. ఆగ్రంథమువ్రాయునప్పుడు కాకతీయచరిత్రమున కత్యావశ్యక మగు నుపకరణములు చాల స్వల్పముగ నుండెను. అయినను ఆ స్వల్పసాధనములతోనే కాకతీయ చరిత్రము గూర్చవలసి నచ్చినది. ఏ కార్యమునైనను క్రొత్తగా పూనుకొని పనిచేయుట కష్టము. చేసినదానిలో తప్పులుపట్టుట సులభమైనపని. ఇంకఁ జరిత్రము విషయమున చెప్పనక్కరలేదు. విమర్శగ్రంథములు వెలువడినవి. పత్రికలలో చర్చలు ప్రబలినవి. కాని యవియన్నియుఁ గులస్పర్థలతోఁ గూడుకొన్నవియై నూత్న

చరిత్రాంశములను బయల్పఱచుట కశక్తములై యుండినవి. ఎవరేంత చర్చచేసినను నేను మున్ను బయల్పఱచిన సాధనములనుబట్టి కుతర్కములకు తావిచ్చి శబ్దములకు విపరీతార్థములను గల్పించి కల్పనాకౌశలమును జూపుచుఁ బెనఁగల డటయె గని న్యాయవైన కృషి చేసి నూత్న చరిత్రాంశములకై సంశోధన గావించి దేశచరిత్రమును విస్తరింపఁ జేయుటకు మాఱుగా వ్రాసినదానినే తలలుమార్చి వ్రాయుచు నన్ను నారంగమునుండి త్రోసి రాజనిపించుటకుఁ బ్రయత్నము సేయుట గానుపించుచుండేనే కాని యంతకంటె వేఱు ప్రయోజనము గానుపించకుండెను. అందువలన సత్యధర్మములు తలక్రిందుగాలేదు. చరిత్రము తలక్రిందుగాలేదు. దేశము తలక్రిందుగాలేదు. అవియన్నియు యధాస్థితి యందేనిలిచి యున్నవి. దేశచరిత్రము యొక్క ప్రయోజనమును గూర్చి పాఠకులకు నెక్కువఁ జెప్పనక్కరలేదు. కాని మన యాంధ్రదేశ మీ విషయమునఁ జూపుచున్న విముఖత్వభావమునుబరిశీలించినపుడు మాత్ర మెట్టివ్యక్తికైనను నిరుత్సాహమును విచారమును గలిగింపక మానదు.

ఇట్లుండినను అల్పసంఖ్యాకుల కృషిమూలమున దేశమునఁ బూర్వముకంటెఁ జారిత్రకజ్ఞానము విస్తరించుచునే యున్నది. క్రమముగాఁ బూర్వముకంటె చరిత్రపరిశోధకుల సంఖ్యవెఱుగుచునే యున్నది. ఇదియెంతో సంతోషకరమైన విషయమెగాని వీరిలో శిక్షణ శీలములు లేకున్నయెడల వారభివృద్ధికివచ్చుట కష్టము. చరిత్రపరిశోధకులుగ నుండ దలచినవారు సత్యమునకు బద్ధులయి యుండక తప్పదు. తమకు పూర్వము పరిశోధనమం దాఱితేఱిన వారిపట్ల కృతజ్ఞతాబుద్ధి యుండవలయును. కృత్రిమోపాయములచేత పేరు వచ్చుననుకొనుట విపరీతవిషయము.

కాకతీయసంచిక.

యీనాయాం ధ్రుల చరిత్రము రెండవభాగము ప్రకటింపబడిన యిరువదిమూడు సంవత్సరములకుఁ బిమ్మట కాకతీయ చరిత్రమును దెలుపు స్త్రోత్రము రాజమహేంద్రపురములోనిఁ అంధ్రేతిహాస పరిశోధకమండలి వారిచేఁ బ్రకటింపబడిన “కాకతీయసంచిక” యను నదొక్కటే గానుపించగలదు. ఇట్టి యుద్గ్రంథముండఁగామరల “కాకతీయాంధ్రరాజయుగచరిత్ర” మనుపేరుపెట్టి చర్చితచర్చణముగా నీగ్రంథమేల ప్రకటింపవలసి వచ్చెనని కొందఱకుఁవోచి ప్రశ్నింప వచ్చును. అట్టి ప్రశ్నముపుట్టక మునుపే యిందునుగూర్చి యొకింత చమత్కారకథ విన్పింప నవసరము పట్టినది. ఇతిహాసమండలిని ప్రతిష్ఠాపించిన నల్వరలో నేనొక్కడను. 1925 సంవత్సరములో మొలకెత్తిన మండలివారి యాంగ్లత్రైమాసిక ప్రతిక ప్రథమ సంపుటము ప్రథమసంచికలో నిట్లు వ్రాయబడినది.

The Society owes its inception and existence to the inspiring work and guidance of Mr. C. Veerabhadra Rao, the premier Historian of the Andhras whose book was published in 1908 (1910) and from which many a learned scholar has drawn material help for the construction of an otherwise difficult and still unexplored history of the Andhras, Mr. M. Somasekhara Sarma, Mr. Bhavaraju V. Krishnarao and Mr. C. Narayana Rao.

ఎవరిగ్రంథము 1908 లో ప్రకటింపబడినదో ఎవరి గ్రంథమునుండి కష్టతరమైనట్టియు, పరిశోధింపఁ బడనట్టియు నాంధ్రచరిత్ర నిర్మాణమునకై ప్రతివిద్యాధికుఁడును సాధనసంపత్తిని బడయుచున్నాఁడో అట్టి ప్రధానాంధ్ర చరిత్రకారులగు చి. వీరభద్రరావు గారి యావేశపూరితమైన కృషిపోషకత్వములక్రిందను వారిచేతను, మ. సోమశేఖరశర్మ, భావరాజు వెం|| కృష్ణరావు, చి. నారాయణ రావుగారి చేతను మండలిస్థాపింపబడినది.

ఈమండలివారు “ కళింగ సంచికను ” బ్రకటింపబూసి
 కార్యదర్శిగానుండిన రాళ్ళబండి సుబ్బారావు ఎం. ఏ. గారిని సంపా
 దకులుగా నియమించిరి. అప్పుడు నేను మండలివారి కార్యనిర్వాహక
 వర్గములో సభ్యుడనుగా నుంటిని. తమ సంపాదకత్వమునఁ దయారు
 కాబడు “ కళింగ సంచిక ” విషయమై నేనెట్టి జోక్యము కలిగించు
 కొనకుండుటకై యొకయుక్తి గనుపెట్టి నన్ను గౌరవసభ్యునిగా నెన్ని
 కొనుటకై యొక తీర్మానమును బ్రవేశపెట్టి కృతకృత్యులైరి. గౌరవ
 సభ్యునకు కార్యనిర్వాహక సభలో నుండుటకు మండలివారి నిబం
 ధనల ననుసరించి యవకాశములేదు. తరువాత నేను 1932 సంవత్సర
 ములో భారతి పత్రికలో “ కళింగ సంచిక ” ను తీవ్రముగా విమ
 ర్శించుటచేతను, మండలివారు “ కాకతీయసంచిక ”ను బ్రచురించు
 టకుఁ బ్రకటించెడియున్నారు గనుకను, కార్యదర్శిగాను, కార్య
 నిర్వాహకసభలో నూతనముగ జేరిన శ్రీయు మారేమండ రామా
 రావుగారు బి. ఏ. (ఆనర్సు) ను కుట్రచేసి కార్యనిర్వాహకసభ్యులు
 9గురులోను మఱిముగ్గురను వ్యూలను గావించుకొని నేను మద్రాసు
 లోనున్న కాలమున నన్ను “ గౌరవసభ్య ” పదవినుండి తొలగించిరి.
 ఈవిషయమును నాకుఁ దెలియపఱచలేదు. తమత్రైమాసిక పత్రిక
 యందును బ్రకటింపలేదు. నేను మద్రాసునుండి వచ్చువఱకు నాకు
 తెలియనేలేదు. అటుపిమ్మట కార్యనిర్వాహక వర్గమువారు మారే
 మండ రామారావు బి.ఏ. (ఆనర్సు) బి. ఇడి. గారిని సంపాదకులుగా
 నియమించిరి. తరువాత శివయోగసార గ్రంథావతారికనుగూర్చి
 నేను ‘సుభాషిపత్రిక’ లో వ్రాసి ప్రకటించిన “ అన్నయదేవుఁడు
 వింత చరిత్రాంశములు ” అను వ్యాసములోని విషయమును మం
 డలివారి త్రైమాసిక పత్రిక యందుపయోగ పరచుకొనియు,
 అచట “ సుభాషి ” పేరు, నాపేరు నెత్తియుండియు, నన్ను గౌరవ
 పదవినుండి తప్పించిన తరువాతనే ఆంధ్రసాహిత్య పరిషత్పత్రికలో

ఆంగీకరణ సం॥ ర॥ మార్గశీర పుష్యమాస (1934) సంచికలో “శివయోగసారము” అను శ్రీకళా నాక సశేషవ్యాసమును బ్రకటించి అందు చరిత్రమునకును, మతమునకును గూడ మిక్కిలి ముఖ్యమగు నీగ్రంథము చరిత్రకారుల దృష్టినాకర్షించలేదని వ్రాయ సాహసించినారు. దేవరకొండలోనో మఱియొక ప్రదేశమునందో జరిగిన హైదరాబాదురాష్ట్రము ద్వితీయాంధ్రసభలో నేను వ్రాసిన యాంధ్రులచరిత్రము నిజమైనచరిత్రము కాదనియు తాము నిజమైనచరిత్రము వ్రాయఁబోవుచున్నామని యుపన్యసించినట్లుగా నాకుఁజెప్పిన మిత్రుడే సాహిత్యపరిషత్పత్రికలో సతఁడు వ్రాసిన వ్యాసమును జూచియుఁ నాపట్లచూపిన చర్యనుగూర్చియు నేనసహ్యించు కొనుచున్నానను సమాచారమును జేరవేయుటచేతను గాఁబోలు నావ్యాసమును సశేషముగానే నిలిపివేసి నాయందు తమ కాదరభావమున్నట్లుగా నాకుఁదెలుపఁగోరి 9-4-1933 తేదీని ఈక్రింది జాబును నాకు వ్రాసిరి.

“ఆర్యా! నమస్కారములు. మండలివారు కాకతీయసంచికను ముద్రింపించుచున్న విషయము దమకు దెలిసియే యుండును. ముద్రణముచాలా భాగమైనది. మండలినిస్థాపించినవారిలో దామొకరు. ఆంధ్రచరిత్ర పరిశోధనమునకు మార్గదర్శులు. పండితులు, విజ్ఞాన సేవకులు మండలి తమ బిడ్డ. ఈబిడ్డను శోభింపఁజేయుటకై నిర్మింపఁబడు నలంకారమునకు పితరులగు తామొక వ్యాసాఖ్యమగు మణిరాజమును బ్రసాదించుట ధర్మము. ఈ ఏప్రియలు నెలాఖరులోగా వ్యాసముల నన్నిటిని నేకరింపవలెనని సంపాదకీయ సంఘమువారు తీర్మానించి యున్నారు. ఆంధ్రులచరిత్రకారులగు తమరు కాకతీయచరిత్రమున కూలంకషమగు బరిశోధనను గావించి తమ “ఆంధ్రులచరిత్రము” ధృఢవభాగమున సగమునకు పైగా కాకతీయ యశోగానము నొనర్చి

యున్నారు. గాన నస్తుపరిచయమును బట్టియు, మండలిస్తాప కత్వమును బట్టియు, దమరిని సంచికకు గాకతీయులను గూర్చియేదే నొకవ్యాసరాజము నొసంగప్రార్థించెదను. ఈ నెలాఖరులోగా సాద్య మైనంత త్వరలో దయచేయుండని మనవి. విద్వాంసులును, విద్యజ్ఞ పరిశ్రమాభిజ్ఞులునగు తమరు తప్పక నీ విషయమున మండలికి సహాయము చేయుదురుగాక. ప్రప్రథమమున నాంధ్రదేశచరిత్రము రచించి యాధునిక పరిశోధకులకు మార్గమును జూపి తాము యాదర్శక కార్య భారమును వహించిరి. ఆంధ్రదేశ చారిత్రక సంబంధములగు పరిశ్రమల నొనర్చు ప్రతినారును దమకు శ్రమనిచ్చుటయు, దమమార్గదర్శిత్యము వలన దమకు గలుగు బాధకములు. గాన తమ కియ్యదిధర్మము. వయోవృద్ధులగు తమకు శ్రమగల్గించుట తప్పే. అయినను తమ విద్యావృద్ధత్యము తమకిట్టిశ్రమను గల్గించును. తప్పక తమరు మండలికి సహాయము నొనర్తురని తలచెదను తమవ్యాసనామమును ముందుగ దెల్పినచో సంతసించెదను. శ్రమయిచ్చించులకు క్షమింపవలెను. చిత్తగించవలెను. కృతజ్ఞుడు మారేమండ రామారావు. కాకతీయ సంచికా సంపాదకుడు.”

ఇట్టిజాబు వ్రాసినందు కేడ్వనా? సంతసింపనా? ఏమి యీకృతజ్ఞతా లక్షణము? ఆత్మగౌరవమును బాటించి కాకతీయ సంచికకు నే నేవ్యాసమును వ్రాసియుండలేదు. భూమి దేవి యెట్టివారినినైన భరింతును గాని కృతఘ్నుని భరింపలేనని పురాణగాథ దెలుపుచున్నది. ఈయనతో మైత్రిగాని విరోధముగాని యింతవఱకు లేవు. నాజీవితములో వీరితోటి పరిచయము ఒకటి రెండు గంటలుమాత్రమే యని మనవి చేయుచున్నాను. కాకతీయసంచికలో విడిచిపెట్టబడిన యనేక నూతన విషయము లిందు చర్చింపఁ బడినవి. సందిగ్ధములుగానున్న పెక్కువిషయములు నిర్ధారింపబడినవి. ఈ రెంటికిని అనఁగా నాకాక

తీయాంధ్రరాజయుగ చరిత్రమునకును, కాకతీయ సంచికకును గల భేదమెక్కడెక్కడ గలవో చరిత్రపరిశోధకులు గనిపెట్టగలరు. అయినను కాకతీయ సంచికకు పోటీగా రచించినదికా దీకాకతీయాంధ్ర రాజయుగ చరిత్రము. ఈయొదవసంపుటముముందు ప్రకటించుటకిదియే కారణమని చూత్రము చెప్పెదను కాని, ఇతిహాస మండలిలోని వారెల్లరు నిట్టివారేయని నాయభిప్రాయమెంతమాత్రముగాదు. అనేకులు విద్యాధికులయిన పెద్దమనుష్యులున్నారని నేనెఱుంగుదును. ఒకరిద్దఱుచేయు కుఱ్ఱతనపు చేట్ల మూలమున మండలికి గౌరవము పోగలదు గావున మండలి సభ్యులు మండలి గౌరవమును నిలుపువారుగా నుండవలయును. ఇకముందు మండలివారు ప్రకటించు సంచికలకు సంపాదకులుగ తగిన సమర్థతగలవారిని నియమింతురని విశ్వసించుచున్నాను. తప్పలుండరాదని కాదు. ఇట్టి సంచికలు ప్రకటించునపుడు తప్పలుండకమానవు. తప్పలు సవరించుకోవచ్చును గాని గౌరవహీనములై, కృత్రిమములైన మార్గములను గట్టిపెట్టించవలయును.

శ్రీలక్ష్మణరాయ పరిశోధక మండలివారు.

కాకతీయాంధ్ర రాజయుగ చరిత్రము సమగ్రముగాను, సంపూర్ణముగాను నుండవలెనన్న కాకతీయులచేఁ బరిపాలింపఁబడిన సామ్రాజ్యములోని మధ్యభాగమగు నాంధ్రమండలము లన్నియు నేఁడు “తెలంగాణ” అని వ్యవహరింపఁబడుచు మహాఘనత వహించిననైజాముగారిచేపరిపాలింపఁబడుచుండిన హైదరాబాదురాష్ట్రంబున నొక ప్రధానభాగమై యుండుటచేత నాభాగమునందు వెల్వడిన శాసనముల యాధారముననే వ్రాయఁబడవలసి యుండెను. ఇరువది మూఁడు సంవత్సరములకుఁ బూర్వము బ్రిటీషు ప్రభుత్వమువారివలె నైజాము ప్రభుత్వము వారు పురాతత్వశాఖాకార్యస్థానము

(Archeological Department) నేర్పాటు చేసియుండనందున నా ప్రదేశమునందలి శాసనములబరిశోధించుభాగ్యమునాకబ్బినదికాదు తరువాత హైదరాబాదురాష్ట్రమునందు బ్రిటీషుప్రభుత్వమునందువలె నొక శాఖ యేర్పడి యిటీవల పని ప్రారంభింపబడి అభివృద్ధికరముగా జరుగుచున్నది. 1927 వ సంవత్సరమున శ్రీలక్ష్మణారాయ పరిశోధకమండలి యను పేరిట హైదరాబాదు రాజ్యమున సుప్రసిద్ధ చరిత్రపరిశోధకాగ్ర గణ్యులై, “విజ్ఞానచంద్రికా మండలి” సంపాదకులుగాను, “ఆంధ్రవిజ్ఞాన సర్వస్వ” సంపాదకులుగా నుండి యనేక గ్రంథరాజములం బ్రకటించి మన యాంధ్రదేశము యొక్క దురదృష్టవశమున నడివయస్సుననే కీర్తిశేషులయిపోయిన కొమ్మణ్ణాజులక్ష్మణరావు పంతులుగారి స్మారకచిహ్నముగా నొక పరిశోధకమండలి ప్రతిష్ఠాపింపబడి వారీవిషయమున గృహిచేసి “శ్రీశేషాద్దిరమణకవు” లను వారిని నియమించి 123 శాసనములవఱకు సంపాదించి వీనిని “తెలింగానాశాసనములో ప్రథమ సంపుటముగా 1935 సంవత్సరమున బ్రకటింపఁ గలిగినారు. ఈ గ్రంథమును బ్రకటించుటకు నీమండలివారికి 8 సంవత్సరముల కాలము పట్టినది. ఈయాలస్యమునకుఁ గారణము మండలివారి యుపేక్షాభావమని తలంపరాదు. అయినను ఈకార్యమును నిర్వహించుటకు నియమింపబడిన “శ్రీశేషాద్దిరమణకవులు” పండితులైనను, కవులైనను, భాషాచరిత్ర మెఱింగిన వారును, చరిత్రపరిశోధనమందుగాని, లిపిశాస్త్రమునందుగాని యనుభవజ్ఞులు గాకుండుటచేతను, సంపాదకులుగా నియమింపబడిన మారేమండ రామారావు బి. ఏ. (ఆనర్సు) అను వారు గూడ యాంగ్లవిద్యా పట్టభద్రులయిన యువకులయినను, పై పండితులవలెనే ఈ విషయమున అనుభవజ్ఞులు గాకుండుటచేతను నీ ప్రకటన కార్యమునందు దోషములు పెక్కులు గాన్పించుచున్నవి. శ్రీ

లక్ష్మణరాయ పరిశోధక మండలివారి రెంట్లో వ్యయప్రయాసల పాలయి యీ మహాకార్యమునకు సమకట్టినను చరిత్రపరిశోధకులకుఁ దృప్తికలుగకుండుటకు గారణముపైనఁ జూపినవియె. ఇట్టికార్యమును నిర్వహించుటకుఁ దగినవారు పట్టభద్రులు గాకపోయినను కీర్తిశేషులయిన లక్ష్మణరావుగారిచేతికిందఁ దరిబీతుగాంచి యీ విషయమున మంచి యనుభవజ్ఞానమును సంపాదించిన శ్రీయుత మల్లంపల్లి సోమశేఖరశర్మగారిని నియమించి యున్నయెడల నెంతో తృప్తికరముగా నుండి యుండును. అయిన దానికేమి చేయఁగలము. ఇంక ముందయినను పై మండలివారు తలపెట్టు నిట్టికార్యములం దనుభవజ్ఞులయిన వారిని నియమించుట ప్రయోజనకరముగా నుండును.

హైదరాబాదు రాష్ట్రీయ శాఖవారు (Archeological Department) ఇంతకుఁ బూర్వమే తమ రాష్ట్రీయ శాసనములం బ్రకటించుటకై డాక్టరు పుట్టవర్తి శ్రీనివాసాచార్యులను విద్యావంతుని అనుభవజ్ఞానము గలవారిని నియమించిన వారనియు, వీరి శాసనముల సంపుటగ్రంథము త్వరలోనే వెలువడుననియు వినుచున్నాను. అట్టి గ్రంథము వెలువడక పూర్వమే యీ “కాత్తియాంధ్రరాజయుగచరిత్రము” ప్రకటింప వలసివచ్చినందు కొకింతవిచారింపుచున్నాను. ఆ గ్రంథమువలన మఱికొన్ని క్రొత్తవిషయములు మనకుఁ దెలియవచ్చును. ఇట్టి మహాకార్యమును నా ప్రభుత్వము వారు నిర్వహించుచున్నందుకు హైదరాబాదు రాష్ట్రీయాంధ్ర ప్రజలే గాకుండ బ్రిటీషురాష్ట్రీయాంధ్రప్రజలుకూడ కృతజ్ఞులై యుండక మానరు.

కావున నెట్టి లోపములున్నను శ్రీ లక్ష్మణరాయ పరిశోధక మండలివారి “తెలింగానా శాసన సంపుటమే” నాయీ గ్రంథము

నరదు నెక్కువగా నుపయోగించుకొనబడినందున శ్రీ మండలిపాఠికీ నామనఃపూర్వక కృతజ్ఞతా వందనము లర్పించుకొనుచున్నాను.

శ్రీ శేషాద్రి వెంకటరమణకవులు.

ఇట్టి యపూర్వభాగ్యము శ్రీ శేషాద్రిరమణ కవులకు లభించి నది మొదలుకొని, అనగా 1923 సంవత్సరము మొదలుకొని వృత్తిక లలో పలువ్యాసములు వ్రాసి ప్రకటించుచు నప్పటప్పట నీసడింపు వాక్యములతోనన్నను, నాచరిత్రమును బరిహాసము చేయుచు, తమ యాధిక్యతను, అహంభావమును జూపుచున్నను “పిచ్చుకమీద నా బ్రహ్మాస్త్రప్రయోగ” మని శాంతము గల్పించుకొని మానమువహించి ప్రత్యుత్తరము లీయక యూరకొనుచుంటిని. ఇట్టినా పద్ధతిని జూచి తాము గొప్పచరిత్రకారులమైపోతిమను భావముతోఁ దమకు గల హద్దును గూడ మీటి వ్రావయసాగిరి. శ్రీశేషాద్రిరమణ కవుల తో నాకెట్టి స్నేహముగాని విరోధముగాని లేదు. వీరిలో శేషా చార్యులుగారిని నేనుచూచి యున్న జ్ఞాపకమేలేదు. రమణాచార్యు లవారి నే నెఱుంగుదును గాని కించిత్పరిచయము మాత్రమే గలదు. వీరితో వివాదమెందుకొని మిత్రులందఱకు వలెనే నాప్రకటనమును బంపి వారి సహాయము నపేక్షించితిని.

అందుకుఁ బ్రత్యుత్తరముగా నీక్రింది జాబును వ్రాసిరి.

“తాము దయతో వ్రాసినజాబు చేరినది. జవాబువ్రాయుట లో జరిగిన ఆలస్యమునకు మన్నింపుడు. తమకు మూడంశములు వ్రాయఁదలంచి కొంటిని. మొదట చరిత్రాంశములను గుఱించి.

ఈమధ్యహనుమకొండలోని రుద్రదేవుని శాసనముఁ తెలంగా నాశాసనమును, కాకతీయసంచిక బెలువడినవిగదా. రుద్రదేవునిశాస

సములో చాలచరిత్రమునకు సరిపడని అంశములుగలవు, వానీచీత్త
గించితిరా! లేక ఒక ప్రతికావలెనన్నఁ బంపుదును. కాకతీయుల
ప్రత్యర్థులనుగూర్చి ఆ శాసనములోని వానిని నేనొక విధముగ నిర్ణ
యించితిని. దాని పట్టికపంపుమందురా? మీ సంపుటములోనికి ఏయే
యంశములు కావలయునో తెలిపిన వానిని సమకూర్చి పంపుదును.
ఖాజీపేట దర్గాలో (1వ బేతరాజు 1వ ప్రోలరాజు 2 వ బేతరాజు
త్రిభువమల్లుడు) అనువారి వృత్తాంతములుగల శాసనములభించినది.
ఇదికొంతవఱకే నేనొసంగఁబ్రచురించిరి. పూర్తిపాఠము కావలయునా!

గూడూరు శాసనముల అసమగ్రము. అందుచేత విషయము సయిత
మసమగ్రము. నగునూరు నందనరుని శాసనము రుద్రదేవుని నాటిది.
విలువగలది. ఇవియన్నియు తెలింగానా శాసన సంపుటములోఁ గలవు.
వలయుచో ఒక తెలంగానా శాసనసంపుటము బంపుదును. ఇంతకు
నన్ను ఏ యంశములపై విషయము వ్రాయమందురో తెలిపినచో
విపులముగఁ జెలిసినంతలో వ్రాయుదును. అవసరమున్నంతలోఁ
బరిగఁగింపవచ్చును. మిగిలినది విడువవచ్చును. మీ సంపుటమునకు
వలయునేవ నానుండి మీరు గొనుటకు సంశయింపవలదని నామనవి.

తాము ఒకమాట ఈసంపుటము ముగియులోగా ఓరుగల్లు
నకు దయచేయ గలుగుదురా? వలయు చరిత్రాంశములు స్థానికవిశే
షములు గమనింపవచ్చును. అట్లు రాజాలరేని మీకుఁ గావలసిన
చిత్రపటములపట్టిక వలసిన చరిత్రాంశము లనియు, వాని విమర్శ
నాభిప్రాయములయు జాబితా నైనను బంపినచో మేము పంపు
విపుల ప్రత్యుత్తరములు మీకు గొంతయేని తోడ్పడగలదు. కాన
అన్ని సంగతులు స్పష్టముగా వ్రాయుఁడు.

పోషకుల రాజపోషకులఁ జేర్చుట కష్టసాధ్యము. కాని చందాదారులను 20 లేక 25 మందిని జేర్చి ధనము మీకు నేను వసూలు చేసి పంపుదును. మీరు స్వయముగావచ్చిన నింక గొంతపని జరుగవీలు కలుగునేమో నామిత్రులతో సంప్రతించి ఈచందాలు సాధ్యమగునంతత్వరలో సమకూర్చి పంపుటకు ప్రయత్నము చేయుదును. అల్పశక్తిగల నేనుచేయగల ఆస్తికసహాయమింతియ. ఇంతకు ఎక్కడు చేయుగల్గుదు నేని ధన్యుడ గ్రంథమునకు క్రియధనము ముట్టినట్లుగల రశీదులున్నచో 25 పంపుడు.

ఇచట తమజాబుపయి నింకొకరు చందాలకుఁ బ్రయత్నము చేయుచున్నట్లు తెలియచున్నది. అట్లుకాదేని నేనేస్వతంత్రించి సమకూర్చగలను. నాకంటె వారు ముందుగ నేగినను నేను వారు ఒకచోట తారసిల్లినను పనిసాగుట కష్టము. కాన నింకొరు ప్రయత్నించుచున్నది లేనిదిగూడ తెలుపగోరుచున్నాను. మీజవాబుచూచినమీదట ఇంకను విపులముగా జవాబు వ్రాసికొందును. వరంగల్లు యీచుట్టుపట్టులనుండి యేయంశము గావలసినను సమకూర్చి పంపుదును. అతియగాదు చరిత్రాంశములలోఁ గొన్ని ప్రశ్నములు మీరు సూచింపుడు. వానికి జవాబులు ఇంక నట్టినంగతులు మఱి యొక కొన్ని పట్టిక వ్రాసి పంపించెదను. దయచేసి విపులముగ సాధ్యమగు నంతత్వరలో జవాబు దయచేయఁ గోరెద.

విధేయుఁడు దూ. వేంకటరమణాచార్యులు."

ఇట్టి మహాత్తరమైన జాబును హిరణ్యాక్ష వరములతోఁ బ్రసాదించిరి. ఈజాబుచేరిన మఱునాఁడే 10-10-35 తేదీని వారికి జవాబు పంపుకొంటిని. అందులో "భూజీపేట శాసన మత్యవసరమైనదనియు, దయచేసి దాని పూర్తిపాఠము పంపించవలసినదనియు, తెలివిగానా

శాసనములు, నేయిస్తుంబాలగుడి శాసనము (రుద్ర దేవుని శాసనము) కాకతీయసంచిక, నేతద్గ్రంథ సంపాదకులచే నాకందజేయఁబడిన వనియు, వానిని తాము పంపనక్కర లేదనియు, చందాలు వసూలు చేయవలసినదని నేనెవ్వరి కింతవఱకు వరంగల్లునకు రశీదుస్తుకము పంపలేదని మీకు వ్రాసినట్లుగ నే నామిత్రులగు విద్వాన్ కంభంపాటి అప్పన్న శాస్త్రిగారికి మాత్రము జాబువ్రాయుచు వారు వారి గ్రంథములో ముద్రించిన చిత్రపటముల నేను ముద్రించుకొనుటకు దయ చేయించవలసినదని కోరితి ననియు ఆచార్యులవారికి పంపిన జాబులో జవాబువ్రాసి 25 రశీదు కాగితములుగల బుక్కునుగూడ బంపించి యున్నాను. మీరిద్వరునాకుసమానమిత్రులేగావునజాబులువ్రాయుట సంభవించినదనియు, నానిమిత్రము మీరు తగవులాడవలదనియుఁ గూడ నాచార్యులుగారికి వ్రాసిన జాబులో వ్రాసియున్నాను. ఇంక నాకుఁ బ్రత్యుత్తరములేదు సరిగదా వెంటనే యాచార్యులవారు “కాకతీయాంధ్రీయుగ” మను పేరిట నొక విచిత్ర వ్యాసము శేషాద్రిమణకపులు 26-10-1935 తేదిగల కృష్ణాపత్రికలోఁ బ్రకటించిరి. వీరంవ్యాసములో ఖాజీపేట దర్గాసమగ్రశిలా శాసనము తాము ప్రచురించినట్లుగా వ్రాసినారు. ఆవ్యాసమును జూచి నేనచ్చెరువుఁ జెందితిని. 17-11-35 తేదిగల ప్రజామిత్ర పత్రికలో “కాకతీయాంధ్రీచరిత్ర” అను పేరిట వీరివ్యాసములోని చరిత్రాంశములను ఖండించుచుఁ బ్రత్యుత్తర వ్యాసమును శాస్త్రిగారు ప్రకటించినారు. నేను నా “కాకతీయాంధ్రీరాజయుగ చరిత్రమును ముద్రించుటకుఁ బ్రారంభించితిని. ఇర్వరి వ్యాసములు నాకమితమైన ప్రయాసను గల్గినవి. “కాకతీయాంధ్రీ చరిత్ర” తామే గుత్తుకు గొన్నట్లు తమతమ ప్రశ్నంబులకు వాదోపవాదములకుఁ బ్రత్యుత్తరము లిచ్చినఁగాని కాకతీయాంధ్ర చరిత్రము సమగ్రము కాదని తలంపుతో నాభోతుల

పోషకుల రాజపోషకులఁ జేర్చుట కష్టసాధ్యము. కాని చరిత్రాచారములను 20 లేక 25 మందిని జేర్చి ధనము మీకు నేను వసూలు చేసి పంపుదును. మీరు స్వయముగావచ్చిన నింక గొంతపని జరుగవీలు కలుగునేమో నామిత్రులతో సంప్రతించి ఈచందాలు సాధ్యమగునంతత్వరలో సమకూర్చి పంపుటకు ప్రయత్నము చేయుదును. అల్పశక్తిగల నేనుచేయగల ఆర్థికసహాయమింతియ. ఇంతకు ఎక్కుడు చేయుగల్గుదు నేని ధన్యుడ గ్రంథమునకు క్రియధనము ముట్టినట్లుగల రశీదులున్నచో 25 పంపుడు.

ఇచట తమజాబుపయి నింకొకరు చందాలకుఁ బ్రయత్నము చేయుచున్నట్లు తెలియచున్నది. అట్లుకాదేని నేనేస్వతంత్రించి సమకూర్చగలను. నాకంటె వారు ముందుగనేగినను నేను వారు ఒకచోట తారస్థిలినను పనిసాగుట కష్టము. కాన నింకొరు ప్రయత్నించుచున్నది లేనిదిగూడ తెలుపగోరుచున్నాను. మీజవాబుచూచినమీదట ఇంకను విపులముగా జవాబు వ్రాసికొందును. వరంగల్లు యీచుట్టుపట్టులనుండి యేయంశము గావలసినను సమకూర్చి పంపుదును. అతియగాదు చరిత్రాంశములలోఁ గొన్ని ప్రశ్నములు మీరు సూచించుడు. వానికి జవాబులు ఇంక నట్టినంగతులు మఱి యొక కొన్ని పట్టిక వ్రాసి పంపించెదను. దయచేసి విపులముగ సాధ్యమగు నంతత్వరలో జవాబు దయచేయఁ గోరెద.

విధేయుఁడు దూ. వేంకటరమణాచార్యులు."

ఇట్టి మహత్తరమైన జాబును హిరణ్యాక్ష వరములతోఁ బ్రసాదించిరి. ఈజాబుచేరిన మఱునాఁడే 10-10-35 తేదీని వారికి జవాబు పంపుకొంటిని. అందులో "భూజీపేట శౌసన మత్యవసరమైనదనియు, దయచేసి దాని పూర్తిపాఠము పంపించవలసినదనియు, తెలియగానా

శాసనములు, నేయిస్తుంబాలగుడి శాసనము (రుద్ర దేవుని శాసనము) కాకతీయసంచిక, నేతద్గ్రంథ సంపాదకులచే నాకందజేయఁబడిన వనియు, వానిని తాము పంపనక్కర లేదనియు, చందాలు వసూలు చేయవలసినదని నేనెవ్వరి కింతవఱకు వరంగల్లునకు రశీదుపుస్తకము పంపలేదని మీకు వ్రాసినట్లుగ నే నామిత్రులగు విద్వాన్ కంభంపాటి అప్పన్న శాస్త్రిగారికి మాత్రము జాబువ్రాయుచు వారు వారి గ్రంథములో ముద్రించిన చిత్రపటముల నేను ముద్రించుకొనుటకు దయ చేయించవలసినదని కోరితి ననియు ఆచార్యులవారికి పంపిన జాబులో జవాబువ్రాసి 25 రశీదు కాగితములుగల బుక్కునుగూడ బంపించి యున్నాను. మీరిద్వరునాకుసమానమిత్రులేగావున జాబులు వ్రాయుట సంభవించినదనియు, నానిమిత్తము మీరు తగవులాడవలదనియుఁ గూడ నాచార్యులుగారికి వ్రాసిన జాబులో వ్రాసియున్నాను. ఇంక నాకుఁ బ్రత్యుత్తరములేదు సరిగదా వెంటనే యాచార్యులవారు “కాకతీయాంధ్రీయుగ” మను పేరిట నొక విచిత్ర వ్యాసము శ్రీషాస్త్రి మణకపులు 26-10-1935 తేదిగల కృష్ణాపత్రికలోఁ బ్రకటించిరి. వీరివ్యాసములో ఖాజీపేట దర్గాసమగ్రశిలా శాసనము తాము ప్రచురించినట్లుగా వ్రాసినారు. ఆవ్యాసమును జూచి నేనచ్చెరువుఁ జెందితిని. 17-11-35 తేదిగల ప్రజామిత్ర పత్రికలో “కాకతీయాంధ్రీచరిత్ర” అను పేరిట వీరివ్యాసములోని చరిత్రాంశములను ఖండించుచుఁ బ్రత్యుత్తర వ్యాసమును శాస్త్రిగారు ప్రకటించినారు. నేను నా “కాకతీయాంధ్రీరాజయుగ చరిత్రమును ముద్రించుటకుఁ బ్రారంభించితిని. ఇద్దరి వ్యాసములు నాకమితమైన ప్రయాసను గల్గినవి. “కాకతీయాంధ్రీ చరిత్ర” తామే గుత్తుకు గొన్నట్లు తమతమ ప్రశ్నంబులకు వాదోపవాదములకుఁ బ్రత్యుత్తరము లిచ్చినఁగాని కాకతీయాంధ్ర చరిత్రము సమగ్రము కాదని తలంపుతో నాభోతుల

వలె అంకెలు వేసి కొనుచు డీకొని పోరాడుచు నడుమ లేగదూడ కాళ్ళు విఱుగదొక్కినట్లు నామీఁద వడుటచేత నాపని యాలస్య మై నాగ్రంథము వెఱిగిపోయినది. 400 పుటల గ్రంథము 600 పుటలకు వైగానై పోయినది. ఎంతవఱకును రుద్రదేవుని శాసనముచుట్టును “గుడుగుడు గుంచము, గుంజారాగములు” దీయుటయె వీరి పనిగా నుండి వీరు ఓరంగల్లులో చెఱియొక పరిశోధకమండలి స్థాపించిరి. వీరుచేయు పనికన్న యార్భాటముల మెండు. హైదరాబాదు “లక్షణరాయ పరిశోధకమండలిలోఁ జేరి వీరు పనిచేయుట యుత్తమమార్గముకాదా? ఉండెపో రెండు సంఘము లెందుకు? ఒకటి చాలదా? చేయునది స్వల్పము; ఆర్భాట మెక్కువ. ఇది చరిత్ర పరిశోధనమునఁ గృషిచేయువారి లక్షణముగా నుండరాదు.

శ్రీదూపాటి రమణాచార్యులవారు 23 కడనుండి రూపాయి చందాలనుఁ ఒక అభిమాని కడనుండి రు 12 లుచు వసూలు చేసి నా జాబునకుఁ బ్రత్యుత్తరము లేకపోయినా కడపట పంపినందుకు వారికిని, 6 చిత్రపటములను దయతో నొసంగినందుకు విద్వాన్ కంభంపాటి అప్పన్న శాస్త్రిగారికిని నామనఃపూర్వకవందనములొచరించుచున్నాను.

నా వలన నెట్టి ప్రతిఫలమును కోరక నాప్రకటనమును బ్రకటించిన, ఆంధ్ర, కృష్ణా, త్రిలింగ, ప్రజామిత్ర, భారతి, ప్రబుద్ధాంధ్ర, సమదర్శిని, గోల్కొండ ప్రతికాధిపతులకు నామనఃపూర్వకవందనము లొచరించుచున్నాను.

అందఱకన్న మిన్నఁగా హైదరాబాదు రాష్ట్రీయాంధ్రులకు, అందు ముఖ్యముగా నా చిరకాలమిత్రులును, శ్రీలక్షణరాయ పరిశోధకమండలి కార్యదర్శిగారును, నగు శీయుత ఆదిరాజువీరభద్ర రావు పంతులుగారును, గోల్కొండ ప్రతికాసంపాదకులగు శీయుత

సురనరము ప్రతాపరెడ్డిగారును, హైదరాబాదుసిటీకాలేజీ వండితులు శ్రీయుత ఓగిరాల సుబ్బారావుపంతులుగారును, చేసిన సహాయమును నే నెన్నఁడును మఱువఁజాలను. వీరి తోడ్పాటువలననే నే నీ సంపుటమును ముద్రింపఁగలిగితివన్న నతిశయోక్తిగాదు. వీరలుమూర్ఖురకు నామనః పూర్వకవందనము లాచరించుచున్నాను. నాకు తాము ప్రకటించిన “కాకతీయసంచికను, 6 చిత్రపటములను నొసంగిన రాజమహేంద్రపుర The Andhra Historical Research Society వారికిని, శ్రీ కాకతీయ సామ్రాజ్యపటము నొసంగిన శ్రీయుత తాళ్ళబండి సుబ్బారావుపంతులు ఎమ్. ఏ. ఎల్. టి గారికిని గూడ నామనఃపూర్వకవందనము లాచరించుచున్నాను.

నామిత్రులును, చరిత్రపరిశోధనా నిపుణులునునగు శ్రీయుతులు భావరాజు వేంకటకృష్ణారావుపంతులు బి. ఏ. బి. ఎల్. వడ్డాది అప్పారావుపంతులు బి. ఏ. బి. ఎల్. (ఆంధ్రేతిహాస పరిశోధక మండలి కార్యదర్శి) గార్లకు నాకు కావలసిన గ్రంథములప్పటప్పట నొసంగి తోడ్పడినందుకు నామనఃపూర్వక వందనములాచరించుచున్నాను.

నాయీ కార్యమునకు పోషకులుగను, అభిమానులుగను జేరి ప్రోత్సాహపఱచిన వారి నామముల నీ సంపుటములోఁ బ్రకటించి యున్నాను. వారలకెల్లరకు నా నమస్కృతులు.

మారాజపోషకులు.

నా యీ “కాకతీయాంధ్ర రాజయుగ చరిత్రము” ను ముద్రణమున కిచ్చుటకును, ముద్రణమున కిచ్చినది మొదలుకొని నేఁచువంపుకొన్న విజ్ఞాపనములను మన్నించుచు నీక్రింది యుత్తరవులను బ్రసాదింపుచు మితిమీరిన యుత్సాహమును గల్పించి ప్రోత్సహించిన “తహవార్ - ఓ - జలదల్ - దస్తఖు, మన్నెసుల్తాన్ శ్రీశ్రీశ్రీ ఎం. వేంకటాద్రి అప్పారావు బహదుర్, జమిందారు, ఉయ్యూరు ఎస్టేటు, నూజివీడు, వారికి నా మనఃపూర్వక వందనము లాచరించు చున్నాను.

- (1) “ మీ తే 10-9-35 ది వృత్తరం ప్రవేశమయినది యిందును గురించి మీకు లోగడ యెంతమొత్తం యిచ్చుటకు రిఫరెన్సు రించినది తెలియగల రిఫరెన్సు trace కాబడి యుండలేదు సదరు ఆర్డరు మీవద్దకు పంపబడిన యెడల అందులవకలు రిఫరెన్సు నిమిత్తము పంపించకొర్తాము. ఆంతర్యమునకు తేవలెను. ” (14-9-35)
- (2) ఆంధ్రుల చరిత్ర ముద్రణమును గురించి మీరు తే 15-9-35 ది వ్రాశ్చి వృత్తరం చేరినది- ఆంధ్రుల చరిత్ర ముద్రణమునకు (రు 200-0-0) రెండు వందల రూపాయలు sanction చేయించబడినది. ప్రస్తుతం సందర్భములనుబట్టి యింతకంటె జాస్తిగా సహాయం చేయుటకు అవుకాశం లేదు. ముద్రణకొరకు కావలశ్చి యితరప్రయత్నములు చేసికొని ముద్రణప్రారంభం చేయబోవుటకు ముందు పయికంకొరకు తిరి వ్రాయించకొర్తాము. ఆంతర్యమునకు తేవలెను. (17-9-35)
- (3) మీ తే 3-10-35 ది వృత్తరం ప్రవేశమయినది. మీకు ముట్టవలసిన పయికం డిశంబరు నెలలో చేరులాగున రేలంగి, గణపవరం తాణాలకు ఆర్డరు పంపించుచున్నాము. ఆంతర్యమునకు తేవలెను. (11-10-35)
- (4) మీరు ది 9-12-35 తేదిని వ్రాయించిన వృత్తరం ప్రవేశమైనది. ఆదాఖలా లోగ్డమీకు వ్రాయించిన ప్రకారం డిశంబరు నెల 15 వ తేదీలోగా గాని 20 తేదీలోగాగాని, పంపించుట కవకాశంలేదు. తిరి మీరు డిశంబరు 20 తేదీ దర్మిలాను రిమైండు చేయవలెను. ఈజాబు ననుసరించి 23-12-35 తేదిని వారికి జ్ఞాపకమును జేయుచు విజ్ఞప్తి పంపుకొన్నాను. మరల ప్రత్యుత్తరము బడయుభాగ్య మబ్బినది

కాదు. అయినను, ఇట్టి సందిగ్ధసమయమున నేనుజేసిన ప్రకటన ప్రకారము ఈ 116 లు గాని, అంతకుపై గాగాని విరాళమిచ్చినవారిని రాజపోషకులుగ గ్రహించుట విధ్యుక్తధర్మము గావున శ్రీవారిని రాజపోషకులుగ నీసంపుటమునఁ బ్రచురించి యున్నాను.

అంకితము.

1896 సంవత్సరమునుండి నాకత్యంత మిత్రులుగానుండి నా స్వరూప స్వభావాదులను, గుణశీలములను బాగుగా గుర్తెఱింగి యాంధ్రచరిత్ర రచనకాలమున నేను బడుచున్న కష్టములను జూచుచు, ఒక్కొక్కప్పుడధైర్యమును, నిరుత్సాహమును నన్నలముకొని కాళ్ళుచేతు లాడనీయక బాధింపుచున్నకాలమున నాకు ధైర్యమును నుత్సాహమును బురికొల్పుచుఁ దమకు సాధ్యమగునంత సహాయసంపత్తిని సమకూర్చి సర్వవిధముల తోడ్పడి నాచేత నీకార్యము నిర్వహింపఁజేసి నాశ్రేయోభివృద్ధి కంతకు మూలకారకులయిన విజ్ఞానచంద్రికా గ్రంథమాలయొక్కయు, ఆంధ్రవిజ్ఞాన సర్వస్వము యొక్కయు సంపాదకులుగనుండి యాకస్మికముగాఁ గీర్తిశేషులయిన, కొమ్మజ్జలక్ష్మణరావు పంతులుగారియెడ, నాకృతజ్ఞతను దెలుపుకొనుట కవకాశము గలుగనందున నీ పునర్ముద్రణకాలమున నట్టి యవకాశము దొరకినందున నీ సంపుటములను వారికంకిత మొనరించుచున్నాఁడను.

ముగింపు.

అదియేమి చిత్రమోకాని 1911 వ సంవత్సరమున నేనాంధ్రుల చరిత్రము రెండవభాగము రచించుచు రచించిన దానిని ముద్రించుచున్నకాలమున నాకాప్త బంధువు మా అల్లుడు శ్రీయుత మామిడన్న వేంకట సుబ్బారావు పంతులుగారికి జబ్బుచేసి నాకు చిత్తసంక్షోభమును గలిగించిన విధముగానే “ యీ కాకతీయాంధ్ర రాజయుగ చరిత్రమును ” రచింపుచు ముద్రించుచున్న యీకాలము నందు సయితము వారికి రెండుమాసముల కాలము జ్వరపీడితులై

యుండుటచేత నాకు చిత్తసంక్షోభము సంభవించినది. ఈచిత్త సంక్షోభమునకు ప్రతికలలోఁ గొందఱు మిత్రులు చేయు నార్యాటములు తోడ్పడి యినుమడింపఁ జేయుటయు, నాజీవిత కాలములో నెన్నఁ డెఱుంగని సమస్యలు నన్నెదు ర్కొని యేటికెదురీగవలసిన కష్టము సంభవించి దినమునకు రి గంటలుమాత్రము నిద్రకిందను 14 గంటలకాలము చరిత్రము కొఱ కును వినియోగింపవలసి వచ్చినది. అరువది నాలుగేండ్ల వయస్సు గలిగి యున్న నావంటి వృద్ధుడు, ఈకాకతీయాంధ్ర రాజయుగ చరి త్రము యొక్క పూర్ణులు రాత్రిళ్ళు 12—2 గంటలనడుమనే దిద్దుకొనుట తప్పని యుద్యోగ మైనందున నీగ్రంథమునందు నచ్చు తప్పులు పెక్కులు పడినవి. వానిని దెలియఁజేయు తప్పొప్పలపట్టిక యిందు చేర్పఁబడినది కావున చదువరులు నాయం దనుగ్రహముంచి యాప్రకారము సవరించుకొని చదువుకొన వలయునని ప్రార్థించు చున్నాను. ఇతర విధములయిన ప్రతిబంధకములు పెక్కులు గల్గినవి గాని వాని నిందు పొందుపఱచుట నిష్ప్రయోజనము ననర్థదాయకము నగునని యిచ్చట దెలుపఁబూనుకొనలేదు. నేను వాగ్దత్తము చేసిన ప్రకారము గ్రంథము వెల్వడుకుండుటకు పైఁజెప్పిన వన్నియుఁ గారణములు. ఇందుకు శిక్షగా నేను చెప్పిన ప్రకారము 400 పుటలుగాక 640 పుటల గ్రంథము చదువరులకు నంగఁజేయుచున్నాను గాన నాలోపములన్నిటిని క్షమింపవలయునని ప్రార్థించుచున్నాను. ఇంక ముందు బ్రకటించు సంపుటమునకు నట్టిలోపము గలుగకుండ సకాల మునఁ బ్రకటించుటకుఁ బ్రయత్నింతునని మనవిచేయుచు విరమించు చున్నాను.

అనివార్యములయిన కారణాంతరముల వలన నీగ్రంథముద్రణమున కాలస్యము తటస్థించుచున్నను సదయహృదయులైన శ్రీ సుజనరంజనీ ముద్రాశాలాధికారులు ఓషికతో ముద్రణమును ముగించి గ్రంథసమాప్తినొందించి యొసంగి నందుకు మనఃపూర్వక వందనములాచరించుచున్నాను.

చిలుకూరి వీరభద్రరావు.



విషయ సూచిక.

మొదటి ప్రకరణము.

పేజీ నెం.

కాకతులు - కాకతీయులు.	౨
కాంకెర్ కాకతిపురమగునా?	౧౫
కాకతీయాన్వయ నిరూపణము.	౨౦
కాకర్ష్యుడా? రాష్ట్రకూటుడా?	౨౫
దుర్జయవంశము.	౨౮
అనుమకొండ కాకతిపురమగునా?	౨౯
అనుమకొండ రాజ్య ప్రాచీన గాథ.	౩౦
అనుమకొండ నామోత్పత్తి వివరము.	౩౧
సోమ దేవ రాజు.	౩౨
కటక రాజు దండెత్తివచ్చుట.	౩౩
మాధవవర్మ.	౩౯
మఱికొండలు చంద్రవంశపురాజులు.	౪౨
నిజమైన చరిత్రము.	౪౩
అమోఘవర్షుడు - నరేంద్రమృగ రాజు.	౪౩
కొఱవిశాసనము.	౪౬

రెండవ ప్రకరణము.

శ్లో ౧౦.

విరియాలవంశము కాకతీయరాజవంశ మయ్యెనా ?	౪౯
విరియాలవంశమువారిది విప్పర్లగోత్రము.	౫౦
సాగివారిదీ విప్పర్లగోత్రమే.	౫౦
దుర్జయుడు దుర్యోధనుని కొడుకా ?	౫౧
రణదుర్జయుఁడే దుర్జయుఁడా ?	౫౪
దుర్జయుఁడు కరికాలుని వంశములోనివాఁడా ?	౫౫
రాచవారిలో కాకతీయులు.	౫౮
గుమ్మడితీగకథ; వత్సివాయివారికథ.	౬౨
మాతపురాణములోని గుమ్మడిపండుకథ.	౬౬
ధర్మామృతములోని ఇత్యాకులకథ.	౬౫
ప్రతిపాలపురము - ధనదుపురము.	౬౦
కోమటకు కుబేరనలకూబరసంబంధము.	౬౩
కుబేరుఁడు కల్పితపురుషుఁడుకాఁడు.	౧౦౨
జై నతీర్థంకరులు.	౧౦౪
పార్శ్వనాథునిగాథ.	౧౦౫
ఘటాంతకిగాథ.	౧౦౭
కాకతిరాజవంశము బ్రహ్మణ్యరాజవంశమగుట.	౧౦౭

మూడవ ప్రకరణము.

నాగవంశోద్భవులయిన మహారాజులు.	౧౧౨
చక్రకొట్టమండలము.	౧౧౪
జగదేకభూషణ ధారావర్ణమహారాజు.	౧౧౫

రాజభూషణ సోమేశ్వరమహారాజు.	౧౧౯
మొదటిసోమేశ్వరుని విజయయాత్రలు.	౧౨౧
కన్నరొదేవమహారాజు.	౧౨౬
జగదేకభూషణ వీరసోమేశ్వరమహారాజు.	౧౨౬
జగదేకభూషణ నరశింహదేవ మహారాజు.	౧౨౮
రాజాధిరాజ జయసింహదేవమహారాజు.	౧౨౯
రాజాధిరాజ హరిశ్చంద్రదేవమహారాజు.	౧౩౦

నాలవ ప్రకరణము.

కాకతిరాజుల చరిత్రము ఆంధ్రదేశశస్థితి.	౧౩౧
కాక ర్మ్యగుండనార్యుడు.	౧౩౪
మొదటిబేతరాజు.	౧౩౪
కాకతివంశీలరాజు (1050-1080)	౧౩౭
తొలిరాజు మహాసేనాని బమ్మిరెడ్డి.	౧౩౯
కాకతివంశీలరాజు కులోత్తుంగునకు తోడ్పడియెనా ?	౧౬౩
కై నమత వ్యాప్తి.	౧౬౯

బదవ ప్రకరణము.

కాకతిరాజుల చరిత్రము పలనాటిపీఠ చరిత్రము.	౧౭౦
శుద్ధతాయనికథ.	౧౭౪
నల్లకొండ దండయాత్ర.	౧౭౬
నాయకురాలి వృత్తాంతము.	౧౭౭
నాయకురాలి దుస్తంత్రములు.	౧౭౮
బ్రహ్మనాయని సంతానము.	౧౮౦
బాలనాయని వినాహము.	౧౮౧

నాయకురాలి మాత్సర్యము.	౧౮౨
కోడిపందెములు.	౧౮౩
కనమనాయని యుద్ధము.	౧౮౪
బ్రహ్మనాయఁడు శ్రీశైలమునకుఁ బోవుట.	౧౮౬
రాచమల్లని రాయభారము.	౧౮౬
బ్రహ్మనాయఁడు యుద్ధమునకు వెడలుట.	౧౮౮
నలగాముఁడును యుద్ధసన్నకుఁడగుట.	౧౯౨
బాలనాయనికథ.	౧౯౪
కోటకేతరాజు రాయభారము	౨౦౦
బాలనాయఁడు కార్యమపూజి ప్రవేశించుట.	౨౦౩
బాలచంద్రనరశింహుల యుద్ధము.	౨౦౪
నరశింహుని తలగోయుట.	౨౦౬
బ్రహ్మనాయని దోషము లెన్నుట.	౨౦౬
మలిదేవరాజుల మరణము.	౨౦౭
మూఁడవయుద్ధము.	౨౦౭
నాయకురాలియుద్ధము.	౨౦౮
యుద్ధసమాప్తి.	౨౦౯
బ్రహ్మనాయఁడు సంఘసంస్కర్త.	౨౦౯
వీరశైవము.	౨౧౨
వీరారాధనము.	౨౧౨

ఆఱవప్రకరణము.

కాకతిరాజులచరిత్రము త్రిభువనమల్లచేతరాజు. }
 (1080-1115) }

మహామండలేశ్వర కాకతిప్రోలరాజు (2) (1115-1158) ౨౧౯	
పద్మాక్షీ దేవాలయము.	౨౨౦
ప్రోలరాజు తైలపదేవునిబంధించి విడుచుట.	౨౨౧
ప్రోలరాజు గోవిందరాజును జయించుట.	౨౨౪
ప్రోలరాజు గుండరాజును జంపుట.	౨౨౭
ప్రోలరాజు జగదేవుని పాఠశ్రద్ధోలుట.	౨౨౮
ప్రోలరాజుగురువు రామేశ్వరదీక్షితులు.	౨౩౩
ప్రోలరాజు సంతానము.	౨౩౫
ప్రోలరాజు మరణము.	౨౩౫

ఏడవ ప్రకరణము.

శ్రీరుద్రదేవ మహారాజు.	౨౩౭
రుద్రదేవుడు దొమ్మరాజును జయించుట.	౨౩౮
మైలిగి దేవుడు.	౨౪౦
దొమ్మరాజు	౨౪౨
జగదేవుడు.	౨౪౫
తైలపదేవుడు.	౨౫౪
రుద్రదేవుడు తైలపదేవుని బంధించెనా?	౨౫౫
రుద్రదేవుడు కందూరువర్ధమానపుర చోడులను జయించుట.	౨౫౯
గోకర్ణనృపాలుడు.	౨౬౬
భీముడు - గోకర్ణుడు.	౨౬౬
ఉదయచోడుని జంపి పద్మావతిని పెండ్లియాడుట.	౨౬౭

ఎనిమిదవ ప్రకరణము.

పేజీ నెం.

వండ్రెండవ శతాబ్దిస్థితి.	౨౭౧
వైష్ణవమతము.	౨౮
శంకరమతము.	౨౮
కాంచీనగరము.	౨౮౫
రామానుజాచార్యుఁడు - వైష్ణవమతము.	౨౮౬
విఠలదేవరాయలు.	౨౮౮
రామానుజుఁడు బ్రహ్మరాక్షసుని పాఠదోషిలుట.	౧౮౮
జైనబౌద్ధమతనిర్మూలనము.	౨౮౯
రామానుజుఁడు - తిరునారాయణపురము- మూలమాదిగలు.	౨౯౨
రామానుజుని గ్రంథరచనము- మతవ్యాప్తి.	౨౯౩
విక్రమాదిత్యుఁడు.	౨౯౩
భద్రభూపాలుఁడు.	౨౯౪
చాగి బేతరాజు.	౨౯౬
విశ్వబ్రాహ్మణులు.	౨౯౮
భూలోకమల్లుఁడు.	౨౯౮
త్రైలోక్యమల్లుఁడు.	౨౯౮
బిజ్జలుఁడు రాజ్యమాక్రమించుకొనుట.	౨౯౯
కాలచుర్యులు.	౨౯౯
మతవిప్లవము.	౩౦౧
శైవమతోద్ధారకుఁడైన బసవేశ్వరుఁడు.	౩౦౧
వీరశైవసిద్ధాంతము.	౩౦౩
బసవేశ్వరుఁడు మంత్రీయగుట.	౩౦౪

బిజ్జలునికి బసవేశ్వరునికిగల సంబంధము.	౨౯౫
బసవేశ్వరునికి బిజ్జలునితోడి విరోధము.	౨౯౫
బిజ్జలరాయనివధ.	౨౯౬
ఘోరమైన మతయుద్ధము.	౨౯౭
చెన్న బసవేశ్వరుఁడు.	౨౯౮
కాలచుర్యవంశము.	౨౯౯
చాళుక్యపరిపాలనము.	౩౦౦
పౌరాణికమతము- నిబంధనగ్రంథములు.	౩౦౦
అనంతర రాజకీయస్థితి.	౩౦౦
మద్వాచార్యులు.	౩౦౨

తొమ్మిదవ ప్రకరణము.

రుద్రదేవుని రాజ్యవిస్తారము.	౩౦౩
రుద్రదేవుఁడు విద్యాభూషణుఁడు.	౩౦౫
చెల్లికిగంగాధమంతి.	౩౦౮
ఏకశిలానగర నిర్మాణము.	౩౧౩
గురుమల్లికార్జున పండితారాధ్యుఁడు.	౩౧౪
పండితారాధ్యుని కాలనిర్ణయము.	౩౧౯
పండితారాధ్యుని మహిమలు.	౩౨౦
తెలుగు దేశమున బుద్ధపూజలు.	౩౨౬
వీనిగ్రంథమునందలి మతవిషయములు.	౩౨౯
ఫాలకురికి సోమనాథకవి,	౩౩౧

పదియన ప్రకరణము.

	పేజీ నెం.
రేచర్ల బేతిరెడ్డి - రేచర్లనామిరెడ్డి.	337
శ్రీ వెలుగోటివారి వంశచరిత్రము	337
చెవిరెడ్డిగాథ.	340
బేతిరెడ్డిమూలపురుషుఁడుకాఁడు.	340
రుద్రదేవుని సమకాలికులు.	344
కోటవంశము.	344
ప్రౌలనాయకుఁడు.	345
కోటగుండ భూపతిరాజు - భూతమదేవి.	345
కోటకేతరాజు.	345
బౌద్ధమతము - బుద్ధునిపూజలు.	350
కేతరాజుయొక్క బ్రాహ్మణాగ్రహారములు.	350
కోటబయల మహాదేవి.	350
కోటకేతరాజు - కోటగణపాంబ.	351
బుద్ధవర్మవంశము - కొండపడమటి బుద్ధరాజు.	353
నతవాటిసీమరాజులు.	354
బుద్ధరాజుకొడుకు రుద్రరాజు.	355
రుద్రదేవుని మరణము -- విప్లవము.	352
మహాదేవరాజు రాజ్యపరిపాలనకాలము.	350

పదునొకండవ ప్రకరణము.

కాకతిగణపతిదేవ చక్రివర్తి పాలనము.	353
వేంగి దేశములోని కల్లాలములు.	354

శెలుగునాయకులు, లేక తెలంగాలు.	3౮౫
గణపతి దేవుడు వెలనాటిని జయించుట.	3౮౭
గజసాహిణి జాయపనాయకుని సంబంధము.	3౮౮
ఇందులూరి సోమయాదిత్యుడు.	౩౯౦
కొలనువీడే ఏలూరుపురము.	౩౯౨
కళింగముపై దండయాత్ర.	౩౯౩
విశ్వేశ్వర శివ దేశికలు.	౩౯౯
కాటచఘోషతి - చౌండ సేనాధిపతి.	౪౦౦
గంగయసాహిణి	౪౦౦
గంగయసాహిణి కాయసుడు.	౪౦౧
గంగయసాహిణి పూర్వచరిత్రము.	౪౦౧
గణపతి దక్షిణదేశముపై దండెత్తుట.	౪౦౩
గణపతిపాండులను జయించుట.	౪౦౪
సామంతభోజమంత్రి.	౪౦౪
పాండులు మరల నెల్లూరు నాక్రమించుట.	౪౦౫
గంగయసాహిణి బాహుత్తర నియోగాధిపతి.	౪౦౬
గంగయసాహిణి దానధర్మములు.	౪౦౭
జన్నిగ దేవ సిద్ధయదేవుల యుద్ధము.	౪౦౮
గణపతి దేవచక్రవర్తి జైనబౌద్ధలను జంపించుట.	౪౦౮
చెన్నాప్రగడ గణపామాత్యుడు.	౪౧౦
మేచయనాయకుడు.	౪౧౦
అద్దంకి ప్రభువు మాధవనాయకుడు.	౪౧౧
సింగళ దేవ మహారాజు.	౪౧౨
శ్రీసారంగపాణి దేవ మహారాజు.	౪౧౩
సాగివారి వంశచరిత్రము.	౪౧౪

నాగయ గన్న మంత్రీ -	౫౩౭
ఎల్లయనాయకుఁడు - మేచయ నాయకుఁడు. }	౫౩౯
బెండపూడి అన్నమాత్యుఁడు	౫౪౦
సాపిఁణి మారుఁడు - భాస్కర రామాయణము. }	౫౪౧
ప్రతాపరుద్రుఁడు త్రిపురాఁత కాంబదేవుల జయించుట. }	౫౪౫
శైవమత ప్రాబల్యము - జైనమత నిర్మూలనము. }	౫౪౯
జైనులు బ్రాహ్మణులను శిషించుట.	౫౫౧
ఏకశిలానగరములోని ప్రసిద్ధ దేవాలయము. }	౫౫౩
శైరవార్చనము	౫౫౪
మైలార దేవుఁడు.	౫౫౪
వీరపురుషాణధనము.	౫౫౫
ఘటికాయంత్రము, పూటకూళ్ళు	౫౫౭
మాచలేవి వారాంగన	౫౫౮
పద్మనాదవ ప్రకరణము.	
శ్రీ వీరప్రతాప రుద్రదేవచక్రవర్తి పాలనము—	}
మహమ్మదీయుల దండయాత్ర	
అల్లాఉద్దీను దక్కను దండయాత్ర	}
అల్లాఉద్దీను చక్రవర్తియగుట	౫౬౦
	౫౬౨

మలిక్ కాఫూర్ ప్రధమ } దండయాత్ర	౫౬౩
మలిక్ కాఫూర్ ద్వితీయ } దండయాత్ర.	౫౬౫
మహమ్మదీయుల తృతీయ } దండయాత్ర.	౫౬౭
ప్రతాపరుద్రుడు శ్రీశైలము } నకు పోవుట.	౫౭౦
జుట్టయలంక గొంకారెడ్డి.	౫౭౧
ప్రతాపరుద్రుడు పాండ్య } రాజులను జయించుట.	౫౭౨
ముప్పిడి నాయకుడు రవివర్మను } జయించుట.	౫౭౪
అల్లాఉద్దీను మరణము, ఫిల్లలో } అల్లకల్లోలము	౫౭౫
భాషాభివృద్ధి	౫౭౭
పరిపాలనా వివరణము.	౫౭౮
ఇతర ప్రసిద్ధ సేనానాయకులు	౫౭౮
రాజ్యవిస్తారము.	౫౭౯
ఆంధ్రులు మహమ్మదీయుల } నోడించుట.	౫౭౯
తురుష్కుల కడపటి } దండయాత్ర.	౫౮౨
అనుబంధము.	1

చిత్ర పటములు.



౧. గ్రంథకర .
౨. కీ॥ శే॥ కొమ్మతొజ్జ లక్ష్మణరావు పంతులుగారు.
౩. పద్మాక్షి ఆలయమునందలి జైనవిగ్రహము.
౪. పద్మాక్షి ఆలయమునందలి జైనవిగ్రహము.
౫. భీమేశ్వర ఆలయము.
౬. వేయిస్థంభాలగుడి.
౭. పద్మాక్షి గుడిలోని యక్షుని విగ్రహము.
౮. పూజ జరుగుచున్న పద్మాక్షి గుడిలోని విగ్రహము.
౯. ప్రతాపరుద్రుని శిరస్సు.
౧౦. పద్మాక్షి దేవాలయము.
౧౧. ఉత్తరకొండనుగల జైన విగ్రహము.
౧౨. హనుమకొండ సహస్రస్థంభ దేవాలయము—మంటపము.
౧౩. హనుమకొండ సహస్రస్థంభ ప్రధానాలయము.
౧౪. కాకతీయ సామ్రాజ్యము.



కాకతీయాంధ్రరాజ్యముగ చరిత్రము.

మొదటి ప్రకరణము

ఈ కాకతీయాంధ్ర సామ్రాజ్యమును దక్షిణాపథమున నాంధ్ర దేశమున మొట్టమొదట పునాదులువేసి స్థాపించినవాడు కాకతి ప్రోలరాజున నాతఁడు. కనుకనే యీసామ్రాజ్యము చరిత్రమున కాకతీయాంధ్రసామ్రాజ్యమని వ్యవహరింపఁ బడుచున్నది. ఈ కాకతి ప్రోలరాజు పండ్రెండవ శతాబ్ది మొదటను సత్యాశ్రయకుల తిలకుఁడును, పశ్చిమ చాళుక్యకులాభరణుఁడును, సమస్త భువనాశ్రయ శ్రీ పృథ్వీనల్లభ మహారాజాధిరాజ పరమేశ్వర పరమ భట్టారక బిరుదాంచితుడైన యాతని విక్రమాదిత్య చక్రవర్తికి సామంతుఁడై యాంధ్రదేశములోని సబ్బిసాహిర మండలమును బరిపాలించుచుండెను. ఇతఁడు రాజ్యతంత్రజ్ఞుఁడైన మహా యోధుఁడు. ఇతఁడా పశ్చిమచాళుక్యచక్రవర్తి లోకాంతరగతుఁడైన వెనుక అనఁగా శ్రీ. శ. ౧౧౨౬ నకుఁ దరువాత స్వతంత్రుఁడై యీ మహా సామ్రాజ్యమునకుఁ బునాదు లేర్పఱింపి ప్రఖ్యాతిఁగాంచిన వాడు. ఈమహాసామ్రాజ్యము పేరుప్రఖ్యాతులతో నిన్నూఱు సంవత్సరములు ప్రవర్ధమానముగ వర్ధిల్లినది గావున నీకాలమునాటి యాంధ్రదేశ పరిస్థితుల పరిణామ చరిత్ర మెట్లుండెనో తెలిసికొన వలెనని యెల్లవారు నపేక్షించుచుండురు. ఇందునుగూర్చి నా కుప

లభ్యములయిన యుపకరణములనుబట్టి శక్తికొలది దెలిసికొనఁ బ్రయత్నించి తెలిసికొన్నదానిని నీ గ్రంథరూపమున దేశీయుల ను నివేదించుచున్నాను.

కా క తు లు, కా క తీ యు లు.

ఈ కాకతి ప్రోలరాజు కాకతి రాజవంశమున జన్మించిన వాడని స్థానిక గాథలవలనఁ దేటపడుచున్నది. ఇంతియగాక యీ కాకతిరాజవంశము కాకతీయ రాజవంశమనియు, కాకత్య రాజ వంశమనియు, మరియు కాకర్త్య రాజవంశమనియుఁగూడ వ్యవహార నామములతో నొప్పుచున్నట్లు శాసనములంబట్టియు, గ్రంథము లను బట్టియుఁ దెలిసికొనుచున్నాము. కాని, ఇందలి “కాకతి” శబ్ద మెట్లు వచ్చినదో బోధపడక యిది వంశనామమా, కులనామమా, జాతినామమా లేక యేదైన నొక తెగ నామమా యని చరిత్ర పరిశోధకులలో నొక ప్రశ్నముపుట్టి పలువిధాభిప్రాయములు వెలున రింప నారంభించిరి. ఈకాకతీయరాజవంశ చరిత్రమును వివరించు టకు ముందు ముఖ్యముగా నీశబ్దవిచారము చేయవలసియుండును. కాకతిశబ్దమునకు నరుసగ కాకణ్ణి, కాకణ్ణి, కాకణ్ణి, యనునవి పూర్వరూపాంతరములని జైనవాఙ్మయమునుబట్టియు, జౌహ్నివాఙ్మ యమును బట్టియు, ప్రాచీన శాసనములనుబట్టియుఁ గన్పట్టుచున్నది. వీని నన్నిటిని బరిశోధించిచూచునపు డత్యంత ప్రాచీనకాలము ననే యీ పేరిటితెగ యొకటి భారతవర్షము నందంతటను వ్యాపించి యుండినటుల మనము తెలిసికొనఁ గలుగుచున్నాము. ఆధ్యాత్మిక శాస్త్రమునందు “కాకీ” యను శబ్దము జీవునకుఁ బర్యాయపదముగ వాడఁ బడియుండుటచేతఁగూడ నీప్రాచీనత్వమును స్థిరపఱచు

చున్నది. 1 ఆధ్యాత్మికశాస్త్రముమాట యటుండనిచ్చి చారిత్రకముగ జూచినను నీపేరిట నొక ప్రత్యేక సంఘమున్నటల గన్నట్లు చున్నది. ఇట్టి సంఘముండుటచేతనే భారతవర్షమున నాసేతు హిమాలయము నేర్పొట్టిభాగమునఁ జూచినను నాపేరిటి గ్రామములో, పురములో, నగరములో యుగయుగముల నుండి వినవచ్చుచున్నవి.

1 శ్లో, కాకీముఖకకారాస్తముకారశ్చేతనాకృతిః

మకారస్యతులుస్తస్యకోఽర్థః సప్రతిపద్యతే.

(ఉత్తరగీత. పృ. అ. శ్లో. 2.)

తా. క + అక - అనునది “కాకి” అనఁబడును. సుఖదుఃఖములు చేసికొ యుండునో అది ‘కాకీ’ అనఁబడును. కాకీ అనఁగా జీవుఁడు. మఱియు ఆకాకిశబ్దముయొక్క ముఖమునందు (అనియందు) గల కకారము కడపటనుండు ఆకారము విరాట్టనఁబడును కాకీముఖశబ్దమునందలి మకారమువూదనుండు ఉకారము చేతనమైన హిరణ్యగర్భస్వరూప (నాచక) మగుచున్నది. మఱియు ఈ కాకీముఖశబ్దమునందలి ఉకారమునకు ముందుండు మకారము అవ్యాకృతమనఁబడును. ఉకారమునందు అకారమును మకారమునందు ఉకారమును, ఓంకారమునందు మకారమును ఐక్యమైనపిదప అద్దానినే పదార్థమని చెప్పవలయును. అనఁగా, అఖండానందాద్వైతసచ్చిదానందరూప లక్ష్యార్థమైన బ్రహ్మమే ఆపదార్థమని చెప్పవలయును. కావున ఈప్రణవైక్యానుసంధానమును చేయువాఁడు ఆబ్రహ్మమును బొందుచున్నాఁడు. (వావిళ్ళ రామస్వామిశాస్త్రులు అండ్ సన్సు)

(2) The word “Kakin” is the compound of ka-ak-in. The first syllable Ka means happiness, the second Ak means misery, and the third In denotes possessing: therefore one that possesses happiness and misery - the Jiva - is called “Kakin” or “Kaki”. Again the vowel ‘a’ at the end of the syllable Ka is the conscious manifestation of Mula-Prakriti or the Jiva form of the Brahma, therefore when ‘a’ disappears, there remains only the K which is the one great indivisible Bliss- Brahma- Translated by D. K. Lahiri, F. T. S, Bombay, Tatwa Vivechaka Press.

ఉత్తర మధురానగరమునందు క్రీస్తుశకము ౪-౫ శతాబ్దుల నాటి మిశ్రభాషలో వ్రాయబడిన రెండు శాసనములు కనిపెట్టబడినవి. వానిలో నొకటి కాకతీయగణమును, రెండవది కాకతికుల విహారమును (Monastery) పేర్కొనుచున్నది.* ఇవి రెండును జైన బౌద్ధమతములతో సంబంధించినవి. భారతవర్షమున సుప్రఖ్యాతమైన సాంచీస్తూపము క్రీస్తుశకమునకు పూర్వము రెండవ శతాబ్దిలో పరిపాలన చేయుచున్న యాంధ్రరాజులలో నొకరగు శాతకర్ణి రాజుచే నిర్మాణము చేయబడినటుల దెలుపు శాసనమొకటి యాస్తూపము యొక్క దక్షిణద్వారమునఁ గన్పట్టుచున్నది. గుప్తరాజశక కాలమున అనగా క్రీస్తునకు వెనుక 412, 450 సంవత్సరములనాటి రెండు దాన శాసనములలోను “కాకనాడబోతా” యను పేరిట గొప్ప విహారము (Monastery) కలదని తెలుపుచున్నవి. మఱియు కుషుక రాజులలో జుస్క లేక వాసుదేవుని కాలమునాటి శాసనములలో నా ప్రదేశమునకు “కాకనాడ లేక కాకనన” అను పేరున్నటుల వ్రాయబడియున్నది. ఎక్కడను “సాంచి”యను పేరున్నట్టు చెప్పబడియుండలేదు. ఈకాకతీయ గణమువారి విహారమగుటచేతనే యావిహారమునకు “కాకనాడబోతా” యనియు, నా ప్రదేశమునకు పాలీ భాషలో “కాకనాడనవ” యనియు పేర్లుగలిగి యుండవచ్చును† ఇంతియగాక మధురానగరము నందలి బౌద్ధ శాసనములోని “కాకతికుల విహార” మనునది యీ “కాకనాడ బోతా”

* 1 29 S. 20. Mathura (Kankali Tila, now Lucknow Provincial Museum) Jaina image inscription. 1891 Bühler Ep, Ind. Vol. I P. 383 P. No. 4.

2 140 Mathura Buddhist inscription on large slab 1870 mentioned by Dowson. Jour. Royal, As. Soc. New Series Vol I. P. 188 No. 28.

† Sanchi Bhopal State Imperial Gazetteer of India Central, India p. 260

యను గొప్ప విహారమేయై యుండవచ్చును. కాకతిశబ్దమునకు పూర్వరూపములలో కాకనిశబ్దము కలదని చెప్పియున్నాను. అప్పుడు కాకతు లనువారు కాకన్దలని గూడ న్యవహరింపఁ బడుచుండ వచ్చును. కనుకనే పాణిని తన “అష్టాధ్యాయిలో” త్రిగర్తషట్కముతో “దామన్యాది” ఆయుధజీవిక గణమును జేర్చి చెప్పియున్నాఁడు. ఆదామన్యాది గణములలో “కాకన్ది” గణమునుగూడఁ బేర్కొని యున్నాఁడు.¹ జైన తీర్థంకరులలో తొమ్మిదవ వాడగు సువిధినాథుఁడు లేక పుష్పదంతునకు జన్మస్థానము లేక దీక్షాస్థానము కాకన్దీ లేక కాకన్దీ నగరమని తెలియుచున్నది. కడపటి తీర్థంకరుఁడయిన శ్రీమహావీరవర్ధమాన తీర్థంకరునకు ౧౫ తరములకుఁ బూర్వపువాఁడయిన సువిధినాథుఁడు నేటికించుమించుగా మూఁడువేల సంవత్సరములక్రిందట కాకన్దీనగరమున నున్నట్లు విదితము కాగలదు. స్థవిరులలో నశ్విఘ్నోత్త్రీయుఁడయిన ఋషిగుప్త కాకండ్కుఁడను నాతఁడు, కాశ్యపీయ, గౌతమీయ, వాసిష్ఠీయ, సౌరాష్ట్రీక - అను నాలుగు శాఖలును, ఋషిగుప్తక, ఋషిదత్తక, అభిగసన, అను మూఁడు కులములును గల మానవగణమును స్థాపించినవాఁడు. కౌతిక యను వంశనాశమమును ధరించిన సుస్థితుఁడును, కాకండ్క యను వంశనామమును ధరించిన సుప్రతి బుద్ధుఁడును వ్యాఘ్రాపత్య గోత్రము గలవారు. భారద్వాజగోతుఁడైన భద్రయశస్సను నాతఁడు ఉదే మాతిక గణములోఁ నాలుగోశాఖలలో “కాకండ్క” యను శాఖగలదు బుద్ధుని మరణానంతరము నూఱు సంవత్సరములకు పౌండసిద్ధాంతములలోఁ బండ్రెండు శాస్త్రార్థ విషయములనుగూర్చి వైశాలి నగరములోని బిక్షువులలో వివాదము పొసఁగినపుడు నచ్చటికి

1. సూ. దామన్యాది త్రిగర్తషట్కాచ్యుః, పా. 5-3. 116 (బ్రహ్మశ్రీ వెంకటాచల సుబ్రహ్మణ్యశాస్త్రి గారి మహాభారతచరిత్రము పేజీలు 290-91 చూడఁడు)

కాకండకుని పుత్రుడగు యశుడనువాఁడు విచ్చేసి మహావనము లోని కూటాగారమును కొండపై నివసించెనని చెప్పబడియున్నది.1 గుంటూరు మండలములోని “కాకాని” యను నామములుగల గ్రామములకుఁ బూర్వము “కాకాండి” యను నామమే వ్యవహరింపఁ బడుచున్నట్లు గనపడుచున్నది.2 భారతవర్షమున కాకతులు, కాకన్దులు, కాకణులు ననుపేరిట నొకమానవ గణమున్నట్లు ఋజువయినన్నప్పు డా తెగవారి పేరిట గ్రామములుకూడ నున్నవనుటలో నసత్యమేమియు నుండఁజాలదు. ప్రాచీన కాలమున భారతవర్షములో తమ తెగలపేరిటి శక్తులను పూజించెడి శాక్తియ మతము విస్తరించి యుండినపుడు కాకతీయ గణములవారు తమ పేరిట “కాకతి” యను శక్తిని ప్రతిష్ఠాపించి పూజించెడువారనిచెప్పుట సత్యమునకు దూరము గాదు. అట్టి శక్తి పూజింపఁబడుచుండుటచేతనే “కాకతి” యను నామమును ముఖ్యముగా స్త్రీలును, రాణులు మొదలగు వారికిఁబెట్టి వ్యవహరించుట వింతవిషయముకాదు. ఈ “కాకతి” యను శక్తినే జైనులు కూష్మాండిని, పద్మావతి యనియు, బౌద్ధులు తార యనియు, శైవులు దుర్గాయనియు మాఱు పేర్లతో వ్యవహరించి యుండిరేమో యని యనుమానించుటకు వారివారి వాఙ్మయములనుబట్టి యవకాశ

1 The Indian Sect of Jains by Johaun George Buhler C. I. E. L. L. D Ph. D., edited with an outline of Jaina Mythology by Jas Burgess C. I. E. L. L. D, F. R. I. E.

2 No. 702 (A. R. No. 250 of 1892)

On a Pillar in a front of the Veerabhadra Temple Kakandipuram. Renturi Chittheyamantri constructed the Temple of Veerabhadra in the time of Krishnadevaraya.

కాకాండిపుర వీరభద్రనగర పౌకారసన్నంతుప
 ద్వార శ్రీకరగోపుర పువల సత్కళ్యాణిశేదాధ్యయః.”

మిచ్చుచున్నది. బౌద్ధజాతకకథలలో “కాకాతి” యను జాతకకథకలదు. 1 ఇందు కాశీదేశపు రాజగు బ్రహ్మదత్తుని కుమారుని భార్యపేరు “కాకాతి” యని గలదు. ఈకథను బుద్ధుఁడు తనకు పూర్వముజరిగిన కథను తనశిష్యునకుఁ జెప్పినట్లుగా గలదు. ఈవైనుడివినవిషయముల నన్నిటిని పరిశీలించినపుడు బుద్ధునకు పూర్వమునుండియు “కాకాతి” శబ్దము వ్యవహారమున నేదోరూపమున వ్యవహరింపఁబడుచుండినటుల బోధపడఁగలదు. కాఁబట్టి “కాకాతి” యనునది యొక గ్రామ నామమును బట్టి యేర్పడిన వంశనామముగాఁ గన్పట్టదు. “కాకాతి” యనుపేరుగల దుర్గ కులదేవతగా నారాధించు వారగుటచేత నేకశిలా నగరేశ్వరులకు కాకతీయ సంజ్ఞకలిగినట్లు విద్యానాథకవి “ప్రతాపరుద్రీయశోభూషణ” మని నామమిడి తానురచించిన యలంకార శాస్త్రగ్రంథము నందును, తద్గ్రంథమునకు “రత్నాపణ” మను పేరిడి వ్యాఖ్యరచించిన కుమారస్వామి సోమయాజి తన రత్నాపణ వ్యాఖ్యాన గ్రంథము నందును, వక్కాణించియున్నారు, 2 మఱియు కాకత్యయను పరశక్తియొక్క కృపచేత గుమ్మడితీగకు నొకపుత్త్రుఁడు పుట్టగా నతనికులము కాకతీయ సంజ్ఞఁ బరగుచుండెనని అని తల్లి కలువచేఱుశాసనమునఁ బేర్కొనఁబడి యుండెను. 3 ఇట్లు రెండవ ప్రతాపరుద్రుని యాస్థాన విద్వత్కవియగు విద్యానాథుఁడుమాత్రమే

1 Vol. VIII, No. 327 Kākāti Jataka, By Professor E. B. Cowell.

2 కాకతీయ కులదుర్గాదేవీసమారాధనేన విజయప్రస్థాన మంగళంకృత్వా. (ప్రతాపరుద్రీయము, నాటకప్రకరణము, ప్రథమాంకము)

కాకతిర్నామ దుర్గాశక్తిరేకశిలానగరేశ్వరానాం
కులదేవతాసాశక్తిర్భజనీయాస్యేతి కాకతీయః”

(ప్రతాపరుద్రీయ వ్యాఖ్యానము)

3 కాకత్యాః పరశక్తేః కృపయా కూష్మాండవల్లికాకాచిత్
పుత్త్రమసూత తదేత్కుల మనఘం కాకతీయసంజ్ఞమభూత్.

గాక యాతనికి నూతేండ్రతరువాత, అనగా, పదునేనవ శతాబ్ది మొదటిభాగమునను మధ్యభాగముననున్న అనితల్లియు, కుమార స్వామిసోమయాజియు కొంచె మించుమించుగా సమకాలికులైయుండుటచేత వారిచే లిఖింపబడియున్న లేఖనములనుబట్టి “కాకతి” యను నది తద్వంశీయులయిన రాజులకు “కులదేవత” గా నుండెననుమాట విశ్వసింపదగినది గాని చులకనఁగాఁ ద్రోసివేయఁ దగినదికాదు. మఱియు నాకాలమున నేకశిలానగరమున “కాకతమ్మ” దేవాలయమున్నట్టును, ఆమె తన్నగర పౌరవులచే సేవింపఁ బడుచున్నట్టును వల్లభామాత్య ప్రణీతమగు క్రీడాభిరామమను గ్రంథమునఁగూడ వర్ణింపఁబడియుండెను.* ఈకాకతమ్మపాటను గొల్లలు పాడుచుందురు. ఈమె పార్వతియొక్క యవతారముగఁ జెప్పఁబడుచున్నది. మెదకుమండలములో అల్లదుర్గముకడ కాకతమ్మ గుడి కలదని చెప్పదురు. ఓరుగల్లులో కాకతమ్మ బౌవి కలదని వినుచున్నాము. ఇదియునుంగాక మంజరీ ద్విపదలలో వ్రాయఁబడిన కాకతమ్మ కథ

* సీ. పద్మలోచన భృగు బ్రహ్మసంయమివంశ
 పరిపాటికభినవాభరణమయ్యె
 రమణి త్రేతాద్వాపరముల సంఘ్యవేళ
 మగనితోఁ బెక్కెండ్లు మనువుమనియె
 నెలతకానకకన్తు నెయ్యంపుఁగొడుకుచే
 జంపించె ముయ్యోడుసారు లరుల
 తరుణి హైహయరాజ దంతాస్థిపటలంబు
 గవడపేరుఁగఁజేసి కట్టె నలుత

గీ. మండపాకను బెనుపాక మాహురమున
 నాగవరమున పోలాసననిచె నిండి
 యొరగంట వనించె నీలోత్పలాక్షి
 కాకతమ్మకు నైదోడు ఏకవీర. ”

(క్రీడాభిరామము.)

“మాతపురాణ” మనుపేరిట జానపదులచే నిప్పటికిని నాంధ్రదేశమున బాడుకొనఁ బడుచుండుటను మనము కనుగొనుచున్నాము. ఈకథ కేవలము పుక్కిట పురాణగాథలతోఁ గూడుకొని విశ్వాసార్హములుగాని విషయములతోఁ గూడుకొని యున్నను కాకతమ్మకు కాకతీయులకుఁ గల సంబంధమును సూచించుచునే యున్నది.*

ఇట్లుండినను కాకతీయసంచికా సంపాదకులు “కాగతి” యను నది మైసూరు రాష్ట్రమునందలి షిమోగమండలములోని యొక గ్రామమసియు, ఆగ్రామమునకు చెద్ద (అధికారి) గానున్న పురుషుఁడొకఁడు రాజ్యమును సంపాదించుకొనుట కాంధ్రదేశమునకు వచ్చి తనగ్రామ నామమును మఱచిపోకుండుటకై జ్ఞాపకార్థము “కాకత్య” యను విశేషణమును తననామమునకు తగిలించు కొన్నాఁడనియు, అతఁడే యావంశమునకు మూలపురుషుఁ డగుటచేత నాతనివంశము వారెల్లరును “కాకతీయ” సంజ్ఞఁ బరగుచున్నారనియు నపహాస్య భాజనమగునట్లుగాఁ దమ యపూర్వ పరిశోధన మను నూత్న తేజస్సు బతికలలోఁ బ్రజ్వలించఁజేసిరి. ఈయపూర్వ పరిశోధకుఁడిట్లు రాజమహేంద్రపురమునఁ బ్రచురింపఁబడు నాంధ్రేతిహాస మండలివారి త్రైమాసిక పత్రిక యందిట్టి నూత్న తేజస్సును బ్రజ్వలించఁ జేయుటతో మాత్రము తృప్తిఁజెందియుండక తమయపూర్వ చరిత్ర పరిశోధనా కౌశల్యమును మండలివారిటీనలఁ బ్రకటించిన “కాకతీయ సంచిక” లో “కాకతీయుల చరిత్ర” మను సంపాదకీయ వ్యాసమున నీకింది పంక్తులలోఁ జూపియున్నారు.

“సాధారణముగ గృహనామములు నివాసస్థానములనుండియే పరిగ్రహింపఁబడుచుండును. పిల్లలమఱి బేతిరెడ్డి, వెల్పాటి కులోత్తుంగ చోడ గొంక రాజు, ఓరుగంటి ప్రతాపరుద్ర దేవమహారాజు మున్నగు

* శ్రీమాతపురాణము. R. No. 693 ; K. 2. 68.

నామములిందులకుఁ దార్కాణములు. అటులనే కాకతీయ పదము సకు సరియగు పదమే నామముగాగల గ్రామమేదైన నున్నదియాయని చూచినచో మనకు మైసూరు రాజ్యమున “కాకతి” యను శొక గ్రామము గన్పడుచున్నది. దీనినుండి గుండ్లనయ నాతని పూర్వులును మొదట నీకాకతి గ్రామమునందుండెడి వారనియు, నీతఁడాగ్రామ నామమునే పరిగ్రహించెననియు దోచుచున్నది.”

ఈతమవాదమునకు బలము నొసంగుటకై ఈగ్రామమాంధ్ర దేశపు సరిహద్దుల నున్నదనిగూడఁ దెలిపియున్నారు*.

ఈకాకతీయను నామముతో నొప్పెడుగ్రామములు పెక్కులు భారతవర్షమునందంతటను గన్పట్టు చుండఁగా మైసూరు రాష్ట్రమునందలి పి.మోగమండలములోని గ్రామమొక్కటియే వీరికి గన్పట్టుట వింతగా దోచుచున్నది. కాకతీయసంచికా సంపాదకుని యను భవములో దొలిసారి వినఁబట్టిన గ్రామ మిదియే యైయుండుటను గాఁబోలు నిట్టి యభిప్రాయమును వెల్లరించుటకు సాహసించిరి.

విశాఖపట్టణమునకుఁ బశ్చిమముగా నైఝుతిమూలను ౪౮ మైళ్ళదూరమున “కాకతి” యను గ్రామము గలదు. బొంబాయి రాష్ట్రములో సాంగ్లీసంస్థానములోని మహారాష్ట్రజాగీరులో బెల్లామునకు త్తరముగా ౯ మైళ్ళదూరమున “కాకై” యను గ్రామము గలదు. ఈకాకతీయ సంచికా సంపాదకునివలెనే చరిత్ర పరిశోధనమున కించిదనుభవముగల మఱియే యువకుఁడైనను పైనేదేని నొక గ్రామమునుండి యాగ్రామాధికారిగా నున్న పురుషుఁడొకఁడు రాజ్యమును సంపాదించుకొనుటకై యాంధ్రదేశమునకు వచ్చి తనగ్రామ నామమును మఱచిపోకుండుటకై జ్ఞాపకార్థము “కాకత్య” యను విశేషణమును దననామమునకుఁ దగిలించు కొన్నాఁడనియు, అతఁడే

* కాకతీయసంచిక, పేజీ ౮.

యావంశమునకు మూలపురుషుడగుటచేత నాతని వంశమువారెల్ల
 రును కాకతీయ సంజ్ఞను బరఁగుచున్నారనియు నపహాస్యజనకముగా
 నూత్న తేజస్సును పత్రికలలోఁగాని చరిత్ర గ్రంథములలోఁగాని
 పఱపినయెడల నెట్లు ప్రత్యుత్తరమిచ్చి యీ కాకతీయ సంచికాసంపా
 దకుఁడు తన నాదమును సమర్థించుకొ గలుగునో నేనూహింపఁజాల
 కున్నాను. సంస్కృతాంధ్ర భాషలలో వ్రాయఁబడిన శిలాతామ్ర
 శాసనములలోను, శాస్త్ర కావ్య గ్రంథములలోను వ్యక్తీకరింపఁ
 బడిన “కాకత్య, కాకర్త్య” శబ్దముల వ్యుత్పత్త్యర్థములను వీరు గ్రహిం
 పఁగలిగి యున్నయెడల నిట్లు వ్రాయుటకు సాహసించియుండరు. *
 ఇయ్యది (వీరిసిద్ధాంతము) కాకతీయరాజుల సంప్రదాయ విశేషము
 లకు విరుద్ధముగాఁ గల్పింపఁబడిన వ్రాతయని నిస్సంశయముగా
 నుడువగలము. కాకతీయసంచికా సంపాదకున కిట్టి యూహజనించు
 టకు నీక్రింది విషయము కారణమై యుండవచ్చును. కాకతి గణపతి
 దేవచక్రవర్తి పరిపాలన కాలమునఁ అనఁగా క్రీ. శ. 1260 సంవత్స
 రమున నాతని మంత్రియగు దేవరాజయొక్క నల్వరువుత్తులలోను
 రెండవవాడగు తిక్కచమూపతి యేఁబదిమంది బ్రాహ్మణులకు
 గారవపాడు (గారపాడు) గ్రామము నగ్రహారముగా నొసంగి దాన
 శాసనము వ్రాయించెను.† ఆశాసనములో గణపతి దేవచక్రవర్తి
 వంశము వరింపఁబడియెను.

* కాకణ్డియ - కాకణ్డియ - కాకణ్డియ - కాకర్తీయ = కాకత్య. కాకణ్డి
 శబ్దముయొక్క సంస్కృతస్వరూపపరిణామమును దెలుపునట్టి శబ్దమే కాకత్యశబ్దము.
 కాకరణ్డియ - కాకరణ్డియ - కాకరణ్డియ - కాకరర్తీయ - కాకరతియ =
 కాకర్త్య = కాకరణ్డియశబ్దముయొక్క సంస్కృతస్వరూప పరిణామమును దెలుపు
 నట్టి శబ్దమే కాకర్త్యశబ్దము.

† Ep. Ind. Vol. XVIII, No. 41, the Garavapadu Grant of Ganapathideva, Saka 1182. pp. 346 to 355. Annual Report on Epigraphy for 1916-17, page 122.

విష్ణునాభి కనులమునందుండి బ్రహ్మ జనించెననియు, నాతని కంటినుండి యాదిత్యుఁ డుదయించెననియు, నాతని వంశమున మను వుద్భవిం చెననియు, నామనువంశమున కరికాళచోళ దేవుఁడుపుట్టి యా ఖేటఖేలనార్థము నానాదేశములు సంచారముచేసి తుదకు దక్షిణా పథమునకు విచ్చేసి “కాకతిపురమును” జేరి తన విస్తృతమగు స్కంధావారమునకునావిస్తృతప్రదేశమునునిలయముగాఁ జేసికొనియె ననియు నతనివంశమున రణదుర్జయుండగు దుర్జయరాజు జనించె ననియు నతని ప్రతిష్ఠా పవమె తద్వంశ్యులయినరాజులను కాకతిరాజు లనుగాఁ జేసెననియు ప్రజలు చెప్పుకొనుచున్నారని యందు వ్రాయఁబడియుండెను.*

ఈతామ్ర శాసనమునుగూర్చి దొరతనమువారి శాసనపరి శోధన కార్యాలయమువారు 1916-17 సంవత్సరమున దొరతనము వారికి నివేదించిన నివేదికయందు సంగ్రహముగాఁ దెలిపియున్నారు. దీనినిగాంచి కాకతీయ సంచికా సంపాదకుఁడు పి.మోగమండలము లోని “కాగతి” గ్రామమును తాను మొట్టమొదట వినియుండుటచేత పై శాసనములోని కాకతిపురమె తామువినియున్న “కాగతి” గ్రామ మై యుండునన్న భావముతో తామప్రయత్నముగాఁ గనుగొన్న నూత్న తేజస్సు తమనుండిగాక యితరులనుండి యెక్కడవ్యాప్తిగాం చునోయని భయంపడి తొందరలో వెల్వరించినట్లు గన్పట్టుచున్నది గాని సంగతి సందర్భములను పూర్వపర సందర్భములను గుర్తించి వ్రాసినట్లు గన్పట్టదు. అదట్లుండనిండు.

* తదభిజనస్తతో (ధ)రితోమశి (ష)నిమాంకరికాలచోళదేవః
 నిశిశిష్యుగయాచ్చాలేనఖేలన్నపగతవానయాదక్షిణాపథం (౧౧)
 పురంసకాకతిరితి ప్రఖ్యాతం తత్రభూపతిః
 ప్రాప్య(త్స)నస్తహిస్తోరం స్కంధావారమకల్పయత్. (౧౨)
 ఆసీత్తదన్వయే రా(జా) దుర్జయోరణమర్జయః.
 యమపజ్ఞం వదంత్యస్య వంశ్యాన్ కాకతిభూభృతః. (౧౩)

ఈ గౌరవపాడు తామ్రశాసనమును శ్రీమాన్. సి. ఆర్. కృష్ణమాచార్యులవారు (Archeological Superintendent for Epigraphy, Southern Circle Madras) “ఎపిగ్రాఫియా ఇండికా” అను పత్రికలోఁ బ్రకటించి ఈ శాసనములోని విషయములపై కొంతవ్యాఖ్యవ్రాసి కాకతీయులనాటి సంప్రదాయపద్ధతులను పోషించి యొకనూతన మార్గమును దొక్కియున్నారు. అదెంతవఱకు సమంజసముగా నుండఁగలదో విమర్శించి తెలిసికొనఁ బ్రయత్నింతము.

“ఈనంశము వారిశాసనములలోఁ గొన్నిటఁగరికాలచోళుఁడు వారి పూర్వికులలోఁ బరిగణింపఁబడియున్నను, కరికాలచోళుఁడు దక్షిణాపథములోని కాకతిపురమును రాజధానిగఁజేసికొనియె నన్న విషయము మఱియే శాసనమునందును గానరాదు. కొన్ని శాసనములలో మాత్రము కాకతిపురముతోడ పూర్వులలోఁ గొందఱకు సంబంధముగలదని తెలుపఁబడియెను. ఇదివఱకుఁ బ్రకటంపఁబడని యొక శాసనము కాకతినంశమునకు “కాకతి” యనునది “కులపుర” మని తెలుపుచున్నది. * అటువంటిదే మఱియొక శాసనము “కాకతీయ

* No. 204 of the Madras Epigraphical collection for 1905.

ఈ శాసనము త్రిపురాంతకములో త్రిపురాంతకేశ్వరుని దేవాలయములో పంటమిదైకు నుత్తర భాగముననున్న లింగమున కెదురుగానున్న స్తంభమునకు నలు పక్కలను వ్రాయఁబడియున్నది. ఈ శాసనము నాతనాటిసీమాధిపతియైన బుద్ధరాజుఁ డెడవకొడుకయిన వక్కడివల్ల బిరుదాంచితుఁడగు రుద్రదేవుని వివాహముఁ జేసి కొన్నట్టియు కాకతిగణపతిదేవవక్రవర్తి తోఁబుట్టువునగు మేళాంబిక త్రిపురాంత కేశ్వరుని దేవాలయసామిప్యమున మేళాంబికేశ్వరుని ప్రతిష్ఠాపించి యాలయము గట్టించినది. ఆమె తీర్థాములను గ్రామములోని చెఱువుక్రిందను కొంతభూమిని, దీపముకొఱకు 25 గొట్టెలను దానము చేసియున్నది. ఈ శాసనములో కాకతీయరాజవంశము వర్ణింపఁబడియున్నది.

పురవరాధీశ్వరుఁ డని తెలుపుచున్నది.* ఇంతవఱకుఁ బ్రకటింపఁ బడని యొక తామ్రశాసనములో (కీ॥ శ. 945 సంవత్సరములో నిది) కాకర్త్యగుండ్యన యను నాతఁడు తూర్పుచాళుక్యరాజయిన రెండవ అమ్మరాజునకు సామంతుఁడుగ బేర్కొనఁబడియుండెను. వాని కుటుంబము “ సామంతవృద్ధి ” వంశమునకు సంబంధించినది “కాకర్త్య” అను విశేషణపదము “ కాకత్య ” యను పదమునకు రూపాంతర మెకావున నయ్యది యాసామంతునకు సంబంధించిన ప్రదేశమని గ్రహింపఁదగును. కాకతీయనునది యొక పురాతనస్థలమనియు “ కాకతి కాకత్య, కాకత లేక కాకతీయ ” వంశనామము కలుగుట యాపేరుతో నొప్పెడు నొక పురనామముతో సంబంధించి వది కాని కుమారస్వామి సోమయాజి యూహించినట్లొక యేదియేని కులదేవత నారాధించుటవలన నేర్పడినదిగాదనియు దాదాపుగా సత్యమనియు చెప్పవచ్చును వారు (ప్రతాపరుద్రీయ ప్రఖ్యాత వ్యాఖ్యాత) చెప్పినదే సత్యమగునేని నావంశము వారియసంఖ్యాక శాసనములలోఁ గొన్నిటివైనను ప్రస్తావింపఁబడుటగాని ప్రస్తుతింపఁ బడుటకాని జరిగియుండును. మఱియు నావ్యాఖ్యాతకు నట్టికులదేవత యుండెనని తెలిసియున్నప్పుడు, పరిచయముగలిగి యున్నప్పుడు, అట్టికులదేవత “కాకతి” యను స్థలమునుబట్టియే వచ్చియుండును.

* No. 111 of 1902.

ఈశాసనము కాకతీయగణపతివక్రవర్తిచేతనే ఓరుగల్లులోని ‘మట్టివాడ’ నుండి పోవు రోడ్డుమార్గమున ఫర్లాంగుదూరములో రోడ్డుప్రక్కను, ఎడమచేతిప్రక్కను (ఖానుసాహెబు తోటప్రక్కను గుండుబావిచెంతనున్న రాతిస్తంభముమీదను లిఖించఁబడియున్నది. ఇందు శ్రీవీరభద్రేశ్వరదేవరకు అంగరంగభోగాలకై కొన్ని సుంకములను దానముచేసినట్లు వ్రాయఁబడియున్నది. ఇంటే “ శ్రీమన్మహామండలేశ్వర కాకతీయపురవరాధీశ్వర గణపతిదేవమహారాజులు ” అని వక్కాణింపఁబడి యున్నది.

గ్రామనామమునుబట్టియే గ్రామదేవతలకుఁగూడ నానామముగలిగిన దృష్టాంతము లనేకములు నిరూపింపవచ్చును.

కాంకెర్ కాకతిపుర మగునా ?

ఈపై నిరూపించిన యపూర్వవాదమంతయు నాచార్యుల వారిది. అనఁగా “కాకతి” యను పురనామమునుబట్టి వంశమునకుఁ గూడ నానామమునచ్చినదికాని “కాకతి” యను కులదేవతనారాధించుటవలన వచ్చి యుండలేదని వీరియభిప్రాయము. ఈగారవ పాడు శాసనమును చదివెదమేని శాసనమును వ్రాయించినవారి యొక్కయు వ్రాసినవారియొక్కయు నుద్దేశ్యము “కాకతిపుర” మనునది యొక్కడిదియోగాక గణపతిదేవ చక్రవర్తికి రాజధానిగానున్న యేకశిలానగరమే యని విస్పష్టము కాఁగలదు. అదెక్కడనోయుండెనన్న భావముతో వ్రాసియుండలేదు. ఈపురనామమునుబట్టియే వారి వంశమున కానామముకల్గెనని యందెచటను సూచింపఁబడి యుండలేదు. ఆశాసనమునువ్రాసినవారి యభిప్రాయమున నేకశిలానగరముగాక కాకతిపురమనునది ప్రత్యేకముగా నెచ్చటనోయుండెనన్న భావ మెచ్చటను గన్పఱచియుండలేదు. ఇదంతయు వీరిస్వక ఫోలకల్పనముగాని వేఱొండుగాదు. వీరుమాత్రము వైశాసనము లోని విషయముల నన్నిటిని నొప్పుకొనుచు బస్తరురాజ్యమునకు నుత్తరముననున్న కాంకెరు సంస్థానమునకుఁ బ్రధానస్థానమగు “కాంకెరు” అను పురమె “కాకతి” పురముగానుండెనని నిర్ధారణ చేయుటకు సాహించుట వింతవిషయము. వారు తమవాదమును సమర్థించుకొనుటకై యీక్రింది హేతువులను జూపుచున్నారు.

(1) “కాంకెరు” నకుఁ బ్రాచీననామముగానున్న “కాకెరా, కాకెయిరా, కాకరాయా” అనుశబ్దములు “కాకతిపుర” మను

దానిలో “కాకతి” శబ్దమునుబోలియున్నవని కాకతిశబ్దముయొక్క యుచ్చారణములని.

(2) క్రీ. శ. ౬వ శతాబ్దిలోనున్న దాక్షిణాత్యరాజగు కరికాళచోళునితో కాకతిరాజులకుసంబంధము, కరికాళచోళుని సామంతుఁడుగాఁ జెప్పకొన్న చోళసామంతుఁడు చంద్రాదిత్యమహారాజు క్రీ. శ. ౧౧౬౧ సంవత్సరప్రాంతమున (శా. శ. ౯౮౩) నాసామీప్యమున బస్తరురాజ్యమునఁ బరిపాలించుటయుఁగూడ “కాంకెరు” “కాకతి” యని గుర్తించుటకు సాధ్యమగుచున్నదని.

(3) రెండవప్రతాపరుద్రునితరువాత నాతనితమ్ముడు అన్నమరాజు తనపూర్వులరాజ్యమును తిరిగిరాబట్టుకొనుటకై బస్తరురాజ్యమునకువచ్చి యారాజ్యమునాక గ్రహించి తాను బరిపాలించుట.

(1) ఇందు మొదటి హేతువునుగూర్చి ప్రప్రథమమున విచారితము. ఎఫ్ఠిగ్రాఫియా ఇండికా పత్రికా సంపాదకులగు హీరానాంద శాస్త్రిగారు వీరుచూపినశబ్దసామ్యమును నధిక్షేపించియున్నారు. ఏల యధిక్షేపింపకుందురు? కాకతి యనుపేరుగల గ్రామములె చెక్కులు దక్షిణాపథమునందు గన్పట్టచుండఁగా కాంకెరును బ్రఖ్యాతమైనదాని గానెన్ని ఆశబ్దమునకు కాకతిశబ్దముతో సామ్యముగలదని ముడివెట్టుటకు పలుత్రిప్పలు త్రిప్పనేల? శబ్దసామ్యమునకుఁ బలుపంచలకుఁ బరువులెత్తనేల? కరికాలచోళుఁడు దక్షిణాపథమునకువచ్చునప్పటికే కాకతిపురము ప్రఖ్యాతమైనదిగను, విశాలమైనదిగను శాసనముబట్టి స్పష్టపడుచుండెను. అట్టిప్రఖ్యాతి కాకతిపురముగాఁ దామునిరూపించెడి “కాంకెరు” నకుఁగలదని నిరూపింపవలదా? కాకతిపురమునకును, కాకతీయపురమునకు గలభేదమును గుర్తింపఁజాలకున్నారు. కాకతిపురమనఁగా నేపురము కాకతిశబ్దవిశేషణముచే నొప్పుచున్నదో యది కాకతిపురము. కాకతీయులచేఁ బరిపాలింపఁబడునట్టి

యేపురమైనను కాకతీయపురమనంబడును. గణపతిదేవుని యోగుగల్లు శాసనమునఁ గాకతీయపురవరాధీశ్వరుఁడని యున్నదిగావునఁ గాకతీయపురమనునది కాకతీయులకు రాజధానిగ నున్న యేకశిలానగరమునకే వర్తించునుగాని కరికాళుఁడు నివసించిన దక్షిణాపథములోని కాకతిపురమునకు వర్తింపఁజాలడు. ఏకశిలానగరము గణపతిదేవునకు పూర్వము కాకతీయరాజులచేఁ బరిపాలింపఁబడుటగాని, నిర్మింపఁబడియుండుటగాని జరిగియుండుటచే గణపతిదేవుని కాకతీయపురవరాధీశ్వరయని చెప్పియుండుట వీరివాదమున కెంతమాత్రము తోడ్పడఁజాలదు. గణపతిదేవుని తోఁబుట్టువగు మేళాంబిక త్రిపురాంతక శాసనములో కాకతీయపురము “కులపుర” మని చెప్పటకుఁ గూడ నిదియే కారణమై యుండును. ఈరెండు శాసనములు వీరివాదమును బలబఱచునవి కావు. పురనామమునుబట్టి రాజవంశమునకు “కాకతీయ” సంజ్ఞ యేర్పడినయెడల కాకతిపురమునకు కాకతీయపురమనుట యెంత మాత్రము నొప్పుదు. కరికాలచోళుని వంశమునఁబుట్టిన దుర్జయుని సంతతి వారెల్లఁటను కాకతీయులమని చెప్పకొనియుండకపోవుటకుఁ గారణమేమి? ఈగారవపాడు తామ్రశాసనము నాధారపఱచుకొని యిట్టిసిద్ధాంతములు చేయునపుడిందు తెలుపఁబడిన తదితర విషయములనుగూడ ప్రాధాన్యములుగానెంచి సమన్వయింపవలసియుండునుగదా. ఇందలి విషయమనఁగా దక్షిణాపథమునందు కాకతిపుర మున్నదని విశ్వసించినపుడు కరికాళచోళుఁడు త్తరదిగ్భాగమునుండి దక్షిణాపథమునకు వచ్చినవాఁ డనుదానిని గూడ వీరువిశ్వసించియుండిరనియే యేర్పడుచున్నది. ఆఱవశతాబ్దిలో కరికాలచోళుఁడు దక్షిణహిందూదేశచరిత్రమున సుప్రఖ్యాతి గాంచినవాఁడని వీరువ్రాయుచున్నారు. అప్పటికే కాకతిపురము గూడ సుప్రఖ్యాతమైనదిగానుండెనని శాసనమే తెలుపుచున్నది. ఈ

విశ్వాసము ననుసరించి కరికాలచోళుడు తెలుగువాడేకని యన్యుడుకాడని సిద్ధాంతమగుచున్నది. ఇయ్యది తమిళగాథలలో తమిళగాథలద్రవ్య దాక్షిణాత్యచరిత్ర పరిశోధకుల స్వాభిమానములకుఁ నెంతయుం దలనంపు గలిగింపక మానదు.

ఎవరికెట్లున్నను సత్యాన్వేషణపరులగువారు పక్షాభిమానములతో నిమిత్తములేకుండ సత్యమును వెలికిఁ దీయనలసినవారై యుండుట. ఐక్యములు మొట్టమొదట నయోధ్యాపురప్రాంతదేశమున వర్ధిల్లినవారుగాని తామ్రపర్ణి తీరమునఁగాని, కావేరితీరమునఁగాని వర్ధిల్లినవారు గారు. ఐక్యములలోనివాడగు కల్యాణపాదుడు పురాణములలో నర్ణింపఁబడి యున్నాడు. కరికాలచోళుడు గూడ నైక్యములలోనివాడే. కల్యాణపాదుడన్నను, కరికాలచోళుడన్నను శబ్దార్థ మొక్కటియనియే బోధపడుచున్నది. కరికాలచోళుఁ డిక్ష్వాకువంశీయుడని చెప్పినమాత్రముచేత కరికాలచోళుని నంశమువారే ఐక్యములుగాని తక్కినవారు కారని తలంపరాదు. అనఁగా నైక్యములలో నూఱుశాఖలున్నవని వారిభావమై యుండును. ఆఱవశతాబ్దిలో కరికాలచోళుడు దక్షిణాపథమునందలి కాకితపురమునకు రాక పూర్వమే ఐక్యములలో పూకియ, సగర, చలికి, తలవార శాఖలవారు మూడవ శతాబ్దిలోనే యాంధ్రదేశమున నున్నారని, అమరావతి, జగ్గయ్యపేట, నాగార్జునకొండ, రామరెడ్డిపాలెము, గుమ్మడి దొరుపు ప్రదేశములయందు ప్రాకృతభాషలో వ్రాయఁబడిన వారి శాసనములు గొన్ని బయలుపడుటమూలమున మనము దెలిసికొనుచున్నాము.

కరికాలచోళుడు దక్షిణాపథముచుండి కాకతిపురమునకు వచ్చెనో లేక శాసనములో చెప్పినట్లు ఉత్తరదిగ్భాగమునుండి దక్షిణాపథమునకువచ్చి కాకతిపురమున వసించెనో, ఏసిద్ధాంతము నను

సరించి యీవాదమునకుఁ దొడంగుచున్నారో ఆచార్యులవారు తెలియఁజెప్పలేదుగాని ధోరణిమాత్రము శాసనములోఁ జెప్పినదానిని విశ్వసించినట్లు గన్పట్టఁగలదు. ఈవిశ్వాసమునే వారు కలిగియున్న యెడల నతఁడు దక్షిణాపథవాస్తవ్యుడై యుత్తరమున గంగానది వఱకు దండయాత్రలు సలిపినన్న తమిళగాథల నన్నిటిని ఖండించి యుండవలయును. అట్టివని యేమియుఁ జేసియుండలేదు. ఈ శాసనములోని తక్కినవిషయముల నప్రమాణముగఁ దలంతురేని పైవిషయమునుగూడ నప్రమాణముగనే గ్రహింపవలసి యుండును. సత్యమును దెలిసికొనుటకు బదులుగా నీకొత్త వాదమును దెచ్చిపెట్టి పరిశోధకులకు వృథాశ్రమమును గలిగించుచున్నారు. గారవపాడు శాసనములో నుదహరింపఁబడిన కాకతిపురము కాంకెరు మాత్రము కాదని స్పష్టముగాఁ జెప్పవచ్చును.

ఇంక రెండవ విషయము, చంద్రాదిత్యుఁడు కరికాళుని తన పూర్వునిగాఁ జెప్పకొనుటయు, శాసనకర్తకూడ కరికాలుని కాకతీయులకు బూర్వునిగాఁ జెప్పటయు, కాంకెరును కాకతిపురముగా మార్చుటకెంతమాత్రము తోడ్పడఁజాలవు. కాకతీయులు దుర్జయుని వంశమునఁ బుట్టినవారమని తెలుపుకొని యున్నారు. చంద్రాదిత్యుని పూర్వులయిన రేనాటిచోడులుగాని కరికాళచోళుని తమపూర్వునిగాఁ జెప్పకొనియున్నవారుగాని దుర్జయుని తమపూర్వునిగాఁ జెప్పకొని యుండలేదు. చంద్రాదిత్యుఁడు బస్తరురాజ్యమును బరిపాలించినంత మాత్రముచేత చంద్రాదిత్యుఁడు కాకతీయుఁడు కాఁజాలఁడు. కాకతీయులు వరాహలాంఛనముగలవారు. చంద్రాదిత్యుఁడు సింహలాంఛనము గలవాఁడు. దీనివలన కాంకెరు కాకతినగరము కాఁజాలదు. ఇంతకంటె తేలిక వాదము మఱియొకటి యుండఁబోదు.

ఇంక మూడవ విషయము. రెండవప్రతాపరుద్రుని సోదరుఁడని చెప్పఁబడిన అన్నమదేవుఁడు బస్తరురాజ్యమునకుఁ దమరాజ్యము

పోయినతరువాత వలసనోయినవాఁడుగాని తమపూర్వులు రాజ్యము చేసినదానిని సంపాదించుటకుఁ బోయి యుండలేదనుట స్పష్టము. రెండవ ప్రతాపరుద్రుఁడు చంద్రకులమునందు బుట్టినను సూర్యవంశీయుల దయిన కాకతిరాజ్యమును గైకొని అవక్రవరాక్రమముతోఁ బరిపాలించినవాఁడు. అన్నమదేవుఁడట్లు చెప్పకొనకుండుటకుఁ గారణము తాను చంద్రవంశీయుఁడుగ నుండుటయే ఆచార్యులవారి కీవిషయము బోధపడియుండలేదు.

కాకతీయసంచికాసంపాదకుఁడు పైయాచార్యులవారి వాదమును దెలిసికొని కాంకేనును కాకతీపురముగాఁ జేయుటకు మనస్సు గొలుపనందున పీఠాగమండలములో కాకతి గ్రామమున్నదిని కంటఁబడగానే పైయపూర్వకల్పనమునకుఁ దొడంగెను. గణపతిదేవచక్రవర్తి కాలమున పుట్టిన కొన్ని శాసనములలో కాకతీయవంశమునకు మూలపురుషుఁడు కరికాలచోళుఁ డను విషయము ప్రస్తావింపబడినది గాని యాతనికిఁ బూర్వమునఁ బరిపాలించిన వారిశాసనములలో దుర్జయుని ప్రశంసగాన నగునుగాని కరికాలుని ప్రశంసయే గానరాదు. తెలుఁగుచోడులెల్లరును కరికాలుని తమపూర్వునిగాను, అతఁడు కావేరితీరమునందలి యొరయూరుపురవరాధీశ్వరుఁడని చెప్పకొన్నది వాస్తవమునుటకు సందియము లేదుగాని కాకతీయలెన్నఱు నొరయూరుపురవరాధీశ్వరులమని చెప్పకొనుకుండుటకుఁ గారణమేమో యోచించలేదు.

కాకతీయాస్వయ నిరూపణము.

కాకతిపురమునుబట్టియే కాకతీయాస్వయమేర్పడినదను వాదమును గ్రాంతిగాఁదెచ్చిచెట్టిన వారి లేఖనములను గూర్చిన వైఖరిఁ గొంతవఱకు చదువరులు గ్రహించియుందురు. కాని కాకతిపురము

నొకరు మైసూరు రాష్ట్రమునకును, మఱియొకరు బస్తరురాజ్యమునకు తరభాగముననుండు కాంకెర్ సంస్థానమునకుఁ గొంపోయిరి. ఇంతకంటె విపరీతవాద మింకొకటి యుండఁబోదు. ఆచార్యులవారు నుభవజ్ఞులై యుండియు వేఱుకారణమును బురస్కరించుకొని యట్లు వ్రాసియుందురు “కాకతి”యను పేరిటి పరశక్తిని దుర్గను కులదేవతగా నారాధించుటచే నాకాకతీయాస్వయ మేర్పడినదనిచెప్పట నొక న్యూనతగా భావించి యాచార్యులమును జక్కపఱుపనెంచి యీ క్రొత్తవాదమును దెచ్చిపెట్టియుందురు. ఇంతియగాక గారవపాడు తామ్రశాసనమునందు కాకతిపుర ముదహరింపఁబడి యుండుటచేత కాకతిపురమునకై వెదకులాడి యెక్కడను గానరాక తమ దృష్టిని కాంకెరుపైఁ బఱిపిరి. కాకతీయసంచికాసంపాదకుని దృష్టి యట్టిది కాదు. ఆంధ్రభౌతిహాసమండలివారి త్రైమాసిక పత్రికయందువ్రాసిన వ్రాత కేవల మసంబంధమై యయ్యది కాకతీయరాజుల సంప్రదాయ విశేషములకు విరుద్ధముగాఁ గల్పింపఁబడిన వ్రాతయని నిస్సంశయముగా నుడువఁగలము. ఈయువకుఁడు “గుండ్యన రాష్ట్రకూటపదమును విడనాడి “కాకర్త్య” యను నుపసర్గను గృహనామమునకు సరియగునటులఁ బరిగ్రహించుటకుఁ గారణమేమియో దెలియదు” అని వ్రాసి యంతటితో నూరకొనక “మనకు మైసూరురాజ్యమున “కాకతి” యను నొక గ్రామము గన్పడుచున్నది. దీనినుండి గుండ్యనయు నాతని పూర్వులును మొదట నీ కాకతిగ్రామమునం దుండెడి వారనియు నీతఁ డాగ్రామనామమునే పరిగ్రహించెననియుఁదోచుచున్నది.” అనువాక్యములను నుటంకరించి యటుపిమ్మట నడుగు భాగమున (foot note) “నిర్దుషములగు నితరప్రమాణములు దొరకినఁగాని దీనిని విశ్వసించ వలనుపడదు” అను వాక్యమును చల్లగాఁ జూరవిడిచిరి. ఆంధ్రభౌతిహాసమండలివారి త్రైమాసిక పత్రికయందు

కాకతీయులనుగూర్చి తాము గరువముతో బ్రతిపిన నూత్న తేజస్సును గూర్చిన వ్యాసము తమ “కాకతీయసంచిక” యందు పేరె త్తనైన సాహసించినవారుకారు.* ఈయపూర్వపరిశోధకుఁడు తిక్కచమూవతి గారవపాడు తామ్రశాసనమునుగాని, కాకర్త్యగుండ్యనార్యుని మాగల్లు తామ్రశాసనముగాని సరిగాఁ బూర్తిగాఁ బఠించినట్లే గన్పట్టదు.

ఇంతకంటెను విచారకరమగు మఱొక్కవిషయము నిచట తెలుప వలసియుండెను. “చోళులు మొదట దాక్షిణాత్యులుగనుండి పిమ్మట నాంధ్రదేశమున స్థిరపడి యాంధ్రులయినటులే గాకతీయులును దత్తమండలప్రాంతమందలి రాష్ట్రకూటవంశజులై యుండరెండవ అమ్మరాజు కాలమునాటి యాంధ్రదేశమున స్థిరపడి యాంధ్రులై యుండవచ్చును. కర్ణాటక దేశమునందలి కళ్యాణి చాళుక్యవంశజులగు కుబ్జవిష్ణువర్ధనాది సంతతివారలు కొన్నిపురుషాంతరములకుఁ బిమ్మటఁ దమ కర్ణాటకోత్పత్తిని మఱచి “జన్మభూమి శ్చలుక్యానాం దేశోవేంగీతివిశృతః” యని చెప్పకొనియుండుటయు పై యూహకు మఱియొక తార్కాణము. ఏది యెటులున్నను తెలంగానా ప్రాంతమున రాజ్యాధికారమును నెఱపి దిగంతవిశ్రాంతి గాంచిన చక్రవర్తులుగనుండిన ప్రోలరాజుదులుమాత్ర మాంధ్రులనుట నిర్వివాదాంశము.” అను వాక్యములు వీరి కెంతచరిత్రజ్ఞానము కలదో చెప్పకయె దెలుపఁగలవు. చరిత్రపరిశోధకునకు సత్యమునందు విశ్వాసముండి సత్యాన్వేషణమునకుఁ గడంగవలెను గాని వట్టి యార్భాటములతోఁ బ్రయోజనములేదని యియువకుఁడెఱుంగకుండుట మిక్కిలి శోచనీయము. కాకతీయుల చరిత్రమును

* కాకతీయసంచిక - కాకతీయులచరిత్రమును సంపాదకీయవ్యాసము ధోని ౨ దవ భుటలో foot note లో 7 వ సంఖ్యగలదానిని చూడుఁడు.

వాసి, కాకతీయసంచికను ప్రకటించిన సంపాదకుడు కాకర్త్య గుండ్యన శాసనమును నుదహరించిన కార్యగుండ్యన తనవంశమునుగూర్చి “సామంత ప్రాజ్ఞానంజ్ఞకులమాసీత్” అని చెప్పకొని యుండఁగా నదేమిటో చక్కగాఁ బరిశోధించి విమర్శించి సత్యము దెలిసికొనక మైసూరునకుఁ బఱవెత్తుట యెందులకో బోధపడదు. సామంత ప్రాజ్ఞానంజ్ఞకుల మనుటవలన నేదేని యొక తెగఁగా భావితమన్నను “తద్వంశవారినిధి వృద్ధికరః” అనికూడఁచెప్పఁబడియున్నదే. ఇదేమిటో తెలిసికొనకుండ దీనిని విస్మరించి “కాకతీయసంచిక” యని పెద్దపేరు పెట్టి వారివారలు వీరివారలు కలగాపులగముగావించిముందుండవలసినది వెనుకను, వెనుకనుండవలసినవి ముందునుబెట్టి చెప్పవలసిన వానినివిడిచిపెట్టి యనవసరములయిన వానినిపెంచి కాకతీయుల కాలమునకు సంబంధించని రెండు మూఁడువందల సంవత్సరములతరువాత జరిగిన చరిత్రవిషయముల నెన్నెన్నో చేర్చసాహించుట నేలవిడిచి సాముచేయుటవంటిదై అపహాస్యజనకమగుచున్నది. కాకర్త్యగుండ్యనార్యుఁడు తన తండ్రిని తాతను శాసనములోఁ జెప్పకొనియున్నాడు గాని కరికాలవోళుని వంశమునఁగాని, దుర్జయుని వంశమున గాని జనించిన వాఁడనని చెప్పకొనకుండుటయు, సామంత ప్రాజ్ఞానంశమని చెప్పకొనుటయు, దుర్జయుని సంతతివారమని చెప్పకొన్న కాకతిబేత రాజువంశీయులకు నీతనికి నెట్టిసంబంధము కలదో నేశాసనమునందు ను గానరాకుండుటయు, కాకర్త్యగుండ్యనదక్క కాకతీయ రాజులు మఱెవ్వరు తమది సామంత ప్రాజ్ఞానంశమని చెప్పకొనకుండుటయు, తాతకు, తండ్రికిలేని కాకర్త్యవిశేషణమును దనకుమాత్రమే చేర్చుకొనుటయు, చాల వింతగాఁ గన్పట్టకమానదు. దుర్జయుని వంశమువాఁడనని చెప్పకొనకుండుటకుఁ గారణము పూర్వచాళుక్యుఁడయిన రెండవ అమ్మరాజువిజయాదిత్యునకు సామంతుఁడై నాతవాటిసీమను బరిపాలించు చున్నవాఁడగుటచేఁ జెప్పకొనియుండకపోవచ్చును.. సామ

స్తవైడ్డికులమును సామస్తవైడ్డి వంశముగానే చెప్పియుండుటచేత “వైడ్డి” యనుదాని కర్థమును గనుగొనవలయును. అయ్యది “ఒడయండు” అనుదాని సంక్షిప్తరూపమై “ఒడ్డి” పామర జనోచ్ఛారణములోఁ “వైడ్డి” గా మాటుటగా సంభవింపవచ్చును గావున “వైడ్డి” అనఁగా ప్రభువనియు, సామస్తవైడ్డివంశమనగా సామస్తవైడ్డివంశమనియు నే నభిప్రాయ పడుచున్నాను. ఈయర్థము గ్రాహ్యము గాకున్నయెడల సామస్తవైడ్డివంశమున కర్థము గురూహ్యమగును. ఇతనికి ప్రభువనిన శ్రీ మన్మహారాజాధిరాజ, పరమేశ్వర, పరమబట్టారక, పరమబ్రహ్మణ్య బిరుదాంచితృడైన రెండవ అమ్మరాజవిజయాదిత్యుడను తూర్పు చాళుక్యరాజు శా. శ. ౮౨౨ వ సంవత్సర మార్గశిర బ ౧౩ శుక్రవారమునాఁడు అనఁగా, క్రీ. శ. 945 సంవత్సరము డిశంబరు 5 వ తేదీని పట్టాభిషిక్తుడై 970 సంవత్సరము వఱకు వేంగీదేశమును బరిపాలనముచేసిన వాఁడు గావున నాతనికి సామంతుఁడుగా నతవాటిసీమను కాకర్త్యగుండ్లనార్యుఁడు పరిపాలన చేసియుండుటచేత నాకాలమునందుండెనని మనము విశ్వసింపవచ్చును. ఈఅమ్మరాజవిజయాదిత్యుఁడు కళింగదేశమునకు బోయినప్పుడు వానినవతి సోదరుడయిన దానార్లవుఁడు వేంగీదేశమును బరిపాలించు కాలమున మొదటివాని యనుమతిగైకొని కాకర్త్యగుండ్లనార్యుఁడు సూర్యగ్రహణ పుణ్యకాలమున కృత్సగోత్రీయుఁడును వెలివఱు గ్రామవాస్తవ్యుఁడును తనకు సంతోషము కలుగునట్లుగా “కార్పటి” వ్రతమును జేసినవాఁడు నగు ధర్మన్నయను బ్రాహ్మణునకు ఎరియ రాష్ట్రాక్రూటునకు వంద్యమాంబకుఁ బుత్రుడైన యీకాకర్త్యగుండ్లనార్యుఁడు నతవాటిసీమలోని (యిప్పటి పశ్చిమ కృష్ణామండలము) మాంగల్లు (మాగల్లు) గ్రామమును దానముచేసి యుండెను.

కార్పటి వ్రత మనఁగా శాననములో నిట్లు చెప్పఁబడియున్నది. త్రిరాత్రము లుపవాసముతో వ్రతదినము పెందలకడ నిద్రనుండి

లేచి యధావిధిగా స్నానముచేసి బ్రహ్మచర్యమును సలుపుచు, సత్యమును పలుకుచు, పారిశుధ్యత నవలంబించి శ్రీతి, వదాన్యత్వము, దయగలిగియుండి, చేసిన తప్పను క్షమించుట మొదలగు లక్షణములను గలిగి దీక్షతో గడుపవలయును.*

కాకర్కుడా? రాష్ట్రకూటుడా?

ఈసామంత ప్రాంతమున జనించిన గుండ్యనార్యుడు తక్క కాకతీయ రాజవంశమున జనించిన మఱియే రాజులు తమ శాసనములలో నెచ్చటను రాష్ట్రకూటులమని చెప్పకొనియుండకపోవుటయే గాని రాష్ట్రకూటశబ్దవిశేషణమును దమనామములకు జేర్చుకొన్నట్లు గానరాదు. రట్టగుడయొక్క సంస్కృతి రాష్ట్రకూటశబ్దము. రట్టగుడులను ప్రజాసంఘమొకటి మన దేశమునందు బ్రాచీన కాలమునుండియు, నభివృద్ధిగాంచుచున్నది. వీనినుండియే రాష్ట్రకూట రాజవంశీయ శాఖలు త్వన్నమయినవి. రాష్ట్రకూట రాజవంశములనుండి రట్టగుడు లవతరింపలేదు. ఎప్పుడును ముందు సంఘములు పుట్టి తరువాత వానినుండి రాజవంశము లుద్భవిల్లి వర్ధిల్లుచువచ్చినవని ఋజువు గలదు కాని రాజవంశములనుండి యాపేరిటి సంఘములుద్భవించినటు లంతగా ఋజువు గానరాదు. రాజవంశీయులను రాజులందురు. మనోరంజకముగఁ బరిపాలనముచేసి ప్రజలను రంజింపఁజేసిన వారిని మాత్రమే రాజులని న్యవహరించిరి. కాకతిగణమునుండి కాకతీయ రాజవంశమును, రట్టగుడులనుండి రాష్ట్రకూట రాజవంశములును బుట్టినవని దృఢముగాఁ జెప్పవచ్చును. కాని రాష్ట్రకూట రాజవంశమునుండి కాకతీయ రాజవంశము పుట్టినదని “కాకతీయసంచికా”

* Report on Epigraphy 1917, page 118, para 24
(No. 1 of Appendix A) 1916-17. Deposited in the Government Museum, Madras,

సంపాదకుఁడు వ్రాసిన దానిని విశ్వసింపరాదని యీశాసనము దెలుపఁగలదు. కాకతీయశాఖ వేఱుగను, రాష్ట్రకూటశాఖ వేఱుగను జాటుచున్నది. కాకర్త్యగుండ్యన తండ్రితాతలకుఁ జేర్చిన రాష్ట్రకూటశబ్దమును జాతిపరమైనదిగ నూహింపరాదని తోచుచున్నది. పూర్వచాళుక్యుల తామ్రీశాసనములలో “రాష్ట్రకూట ప్రముఖాశ్చ స్వర్వేకుటుంబిన స్సమాహూయ” యనెడ వాక్యమునకు “రాష్ట్ర ప్రజలలో ప్రముఖులుగానుండి రాష్ట్రములో నువ్వోగస్థులుగానుండు వారను విశేషార్థమునే గ్రహింప వలసియుండును. ఇచట జాతిపరముగ నర్థము చెప్పరాదు. ఇదువది మూఁడు సంవత్సరముల క్రిందటనే నాంధ్రుల చరిత్రము రెండవభాగమును బ్రకటించిన కాలమున కాకర్త్యగుండ్యన శాసనము బైలకు రానందున నీకాకతీయ రాజవంశమును రెడ్డివంశమునుగా భావించి తదనుకూలము లగు కభిప్రాయములను జెలిపినది వాస్తవమే. కాని నాతరువాతి వారెల్లరు నామార్గమునే యనలంబించిరి గాని యిండలి యాధార్థ్యమును గ్రహింపఁ జాలకపోయిరి. కాకతీయసంచికా సంపాదకుఁ డీ శాసనము నెత్తుకొని యుండియు, కాకర్త్యగుండ్యన తనది “సామన్తవైడ్డి” వంశమని చెప్పకొనియున్న దానిని సమన్వయింపఁ బ్రయత్నింపక వైడ్డివంశము రెడ్డివంశ మెట్లయినదో వివరింపక, తెలిసికొనుటకు నైన ముందుకురాక యూవిషయమునే చల్లగా జారవిడిచి నేను చెప్పినదానినే మరలచెప్పి దీనివలన “కాకతీయులు మొదట రెడ్లు తరువాత కమ్మవారు” నను శ్రీయుత చిలుకూరి వీరభద్రరావు గారి వ్యాతలకు బాధకలుగుచున్నది.” యని న్నాపై దండయాత్ర సాగించిరి. కాకతీయులు రెడ్లని నేను వ్రాసినదానిని నొప్పుకొనుచు కమ్మవారనుటకు నధిక్షేపించి యుండబోలు. కమ్మనాటి రెడ్లను నేను కమ్మవారిని భావించి యపుడట్లు వ్రాసినమాట సత్యమైనను,

వీరి యభిప్రాయము ప్రకారముగా ఎఱ్ఱయగుండయలు రెడ్లయిన యెడల వారలు కమ్మనాటి రెడ్లనక మైసూరు రెడ్లనవలయునా? వీరిని నిజముగా రెడ్లయైనయెడల కమ్మనాటి రెడ్లని చెప్పట నాకంత విపరీతముగాఁ గనుబట్టదు.) క్రీస్తుశకము మూడవ శతాబ్దిలో “మాధవీపుత్ర వురుషదత్తుఁ”డను నిక్షామనంశపు రాజు పరిపాలనముచేయుచున్న కాలమున నీప్రాంతము “కమ్మకరాఠ” మను పేరఁ బరఁగుచున్నట్లు జగ్గయ్యపేట స్తూపములోని వానిశాసనము తెలుపుచున్నది.* కర్మకరాఠమై సంస్కృతములో కర్మకరాష్ట్రముగను తెలుఁగులో కమ్మనాడుగను న్యవహరింపఁ బడినది. ఇప్పుడు రెడ్డి వంశమును కమ్మవంశమును గాదు; “వైశ్ణవంశ” మని స్పష్టముగుచున్నదే. బహుశః కాకతీయసంచికా సంపాదకులీ శాసనమును జదివియుండ లేదని సందేహింపవలసి వచ్చుచున్నది. ఇయ్యది వారికి దృష్టిగోచరమై యుండునేని ప్రేరితిని వ్రాయుటకు సాహసించి యుండరు. కాకర్మ్యగుండ్యన తండ్రి తాతలకు రాష్ట్రకూట శబ్దమునుజేర్చి తనకుఁ జేర్చకుండుటయును, వారికిఁ జేర్చని కాకర్మ్య శబ్దమును తాను చేర్చుకొనుటయుఁ జూచినప్పు డీ కాకతీయసంపాదకుని కాశ్చర్యము కలిగించినదే గాని “సామన్తవైశ్ణవ” వంశమునది వారికెట్టి భ్రమమును పుట్టింపఁజాలక పోయినది. ఏకమూర్తిలో మూర్తిత్రయము గన్పట్టుచున్నది. మఱియు “గుండ్యనార్యః, కాకత్య గుండ్యన నామధేయః” అని చెప్పకొన్నాఁడు. ఈశాసనము వ్రాసినది పోతనభట్టను బ్రాహ్మణుఁడే. ఏది యెట్టిదైనను బ్రహ్మీశ్రమమును, దివ్యాశ్రమములను సంపాదించుటకై మహేంద్రగిరిమీద తవస్సుచేసికొనుచున్న పరశురాముని వద్దకు బ్రాహ్మణ వేషముతోఁ బోయి బ్రాహ్మణుఁడని చెప్పి యశ్రమవిద్యాభ్యాసము

* Burgess Amrawati & Jaggayyapeta Stupas P. III.

అంధ్రుల చరిత్రము, ప్రథమభాగము (పూర్వముద్రణము) పే. ౧౫౬.

గావించిన మహాభారతములోని సూర్యపుత్రుడయిన కర్ణుని వలెనే యీకాకర్త్యగుండ్యయన సామాన్య వైడ్డికులమునఁ బుట్టిన వాడయ్యును సూర్యోపాసకులయిన యార్యగురువర్కుల వలన దీక్షావ్రతములను గావించి యార్యత్వమును, సామంతత్వమును బొందిన సృష్టికరణ కమ్మ వంశసంజాతుఁడేమో యని సందియము కలుగుచున్నది గాని యధార్థము నింకను బరిశోధించి తెలిసికొనవలసియున్నది. ప్రాచీన కళింగ దేశమున పాత్రసామంతులుగ నుండిన వారు సృష్టికరణవంశ సంజాతులె. ఈకాకర్త్యగుండ్యన యీవిధముగా వేంగీ దేశమున నెలుంగు గాంచిన సామన్తమండలాధీశ్వరుఁడనుటకు సందియము గానరాదు. కాని దుర్జయ వంశీయు లయిన కాకతీయులకు నీతనికి నెట్టిసంబంధము గలదను విషయము మాత్రము దురవగాహముగ నున్నది. ఇతఁడు తన శాసనములో దుర్జయుని గాని చోడులకు మూలపురుషుఁ డయిన కరికాలుని గాని పేరెత్తి స్మరించి యుండలేదు. అందువలన సుప్రసిద్ధమైన కాకతీయ రాజవంశమునకు మొదటి వానిగా భావించుటకు ఋజుభారమును వహించునట్టి ప్రామాణికమగు సాధన సామూహి యెన్నియు నింతవఱకుఁ గన్పట్టలేదు. ఒక్క కాకర్త్య శబ్దమే భ్రమను గొలుపుచున్నది.

దుర్జయవంశము.

శాలివాహనశకమునకు నెనుక పదునొకండు ప్రాకృతములలోని యనేక శాసనములలో దుర్జయుని కూటస్థునిగాఁ జెప్పకొన్న రాజవంశము లనేకములు నర్ణింపఁబడి యున్నవి. ఇతఁడేకాలమునందో ప్రముఖుఁడై యుండినగాని యాకాలమున సంతప్రఖ్యాతప్రశంసకుఁ బాత్రుఁడై యుండఁడు. కాని యింతవఱకు నితని నిజమైన చరిత్రము తెలియరాకుండెను. ఒక్క గణపతిదేవ

చక్రవర్తి కాలమునాటి యేమో యొకటిరెండు శాసనములలో మాత్రము సూర్యవంశీయుండయిన కరికాళచోళుని సంశయమున బుట్టినవానిగా బేర్కొనియున్నవి. అంతకు బూర్వమున నేశాసనము నందును దుర్జయుని కూటస్థుడుగాఁ దెలుపుకొన్న యేరాజవంశమును కరికాళచోళునితో ముడివెట్టి యుండలేదు. ఈకాకతీయ రాజవంశములో గణపతి దేవచక్రవర్తికిఁ బూర్వముననున్న రాజు లెవ్వరును దుర్జయుని తమ పూర్వునిగా దెలిపి యున్నారనిగాని కరికాళచోళుని ప్రశంసించి యుండలేదు. కాకర్త్యగుండ్యను విడిచి వెట్టి యింతవఱకు వెల్వడిన కాకతీయరాజులలో మొదటివాఁడగు బేత రాజు “దుర్జయకులాభిచంద్రుండని, కాకతిపురాధినాథుండని ఖాజీపేట శాసనములలోఁ దెలుపఁబడియుండెను.*)

అనుమకొండ కాకతిపురమగునా ?

ఈ మొదటి బేతరాజు కాలమునాటికే అనుమకొండ (హనుమకొండ) పుగమునకు కాకతిపురమని పేరుకలదాయని వీని మనుమఁ డగు రెండవ బేతరాజు శాసనము భ్రమగొలుపుచున్నది. కాని యందే తనతండ్రి పోలరాజు శత్రురాజులను బెక్కండ్రను జయించుటచేత వారి దేశవిభాగములతోఁ గూఱుకొనియున్న అనుమకొండ విషయమును త్రోలోక్యమల్లునిచేఁ బొందినట్టు చెప్పియుండుటచేత పోలరాజుతండ్రి బేతరాజు కాకతిపురాధినాథుఁ డెట్లగును ? దీనిని బట్టి కాకతిపుర మనుమకొండకాదే యని సంశయముకూడ కలుగక మాసదు. ఇట్లున్నను శాసనకర్త యభిప్రాయము ననుసరించి యన్మకొండ కాకతిపురమనియె చెప్పవలయును.

* తెలింగానాశాసనములు (హైదరాబాదు క్రిలక్షణరాయ కురిశోధకమండలివారిచే ప్రకటింపఁబడిన గ్రంథము) సంపుటము ౧, కాకతీయశాసనములు ఖాజీపేటశాసనము ౧, సుజాత ౨వ సంపుటము ౨వ సంచిక.

అనుమకొండ రాజ్య ప్రాచీన గాథ.

కీర్తిస్తుశకారంభమున నీభాగ మాంధ్రీసామ్రాజ్యమునఁ జేరి యుండి శాతవాహనవంశజ లయిన యాండ్రచక్రవర్తులచే మూడవ శతాబ్దిమధ్యమునఱకును బరిపాలింపఁబడియెను. ఆశాతవాహనచక్ర వర్తులయొక్క చరిత్ర మాంధ్రీలచరిత్రములోని రెండవభాగంబున సవిస్తరముగాఁ దెలుపం బడియున్నది. కీర్తిస్తుశకము ౨౩౦ దవ సంవత్సరము మొదలుకొని పదునొకండవ శతాబ్దింతమువఱకు నీయనుమకొండరాజ్యముయొక్క చరిత్రము విశ్వసింపఁదగని గాథ లతోఁ గూడుకొని యున్నది. ఆంధ్రీచక్రవర్తులలోఁ గడపటివాఁ డగు మూడవపులమావి కీర్తిస్తుశకము మూడవశతాబ్దిప్రారంభమున నీదేశమును బరిపాలించుచుండెను. అతనికాలంబుననే యనేకశతా బ్దములనుండి వర్ణింపఁబడిన యాంధ్రీసామ్రాజ్యము విచ్ఛిన్నమై అనేకభాగములుగ నేర్పడినప్పుడు పశ్చిమభాగములు రాష్ట్రకూటు లకును కదంబులకును, ఉత్తరభాగము లాభీరులకును కాలచుర్యు లకును, ప్రాగ్దక్షిణభాగములు పల్లవులకును వశంబులై వేర్వేలు రాజ్యములుగఁ బరిపాలింపఁబడుచు వచ్చినవి. కృష్ణామండలము లోని బేతవ్రాలు (జగ్గయ పేట) స్తూపమునందలి యొకశాసనములో “ప్రసిద్ధికెక్కిన యిక్ష్వాకు వీరుఁడును మాధారయొక్కపుత్త్రిఁడు నగు శ్రీ వీరపురుషదత్తునియొక్క ౨౧ టవ పరిపాలన సంవత్సర మున వర్షఋతువులోని యెనిమిదవపక్షమున దశమినాఁడు మహా కాండూరు గ్రామనివాసియును కమ్మకరాశవిషయమున నడతూరు గ్రామవాసి యగు నాగచంద్రునియొక్క కుమారుఁడును, ఆవేశ నియు నగు సిద్ధార్థుఁడు తనతల్లి నాగలానితోడను, తనభార్య సము ద్రాణితోడను, కుమారుఁడు మూలశ్రీతోడను, కుమారిక నాగ

బంధునికతోడను, సోదరుడు బుద్ధునికునితోడను, వానిభార్యతోడను, సిద్ధార్థునియొక్క కొమారితోడను, వేలగిరి గ్రామమునందుండిన రక్తబంధువులతోడను. మిత్రులతోడను, గలిసి బుద్ధుని చైత్యముయొక్క ప్రాంగణము సామీప్యమున ప్రాణికోటియొక్క క్షేమము నిమిత్తము ఆయకస్తంభముల నైదింటిని నియమించి దానముచేసె” నని చెప్పబడి యున్నది.* ఈ శాసనమునందుఁ బేర్కొనబడిన యిక్ష్వాకువీరుడైన శ్రీపురుషదత్తుడు ఆంధ్రచక్రవర్తియైన మూడవపులమావి యనంతర మీదేశమాక్రమించుకొని పరిపాలించిన వాడు.

అనుమకొండ నామోత్పత్తివివరణము.

ప్రాచీనకాలంబున శ్రీశైలప్రాంతారణ్యప్రదేశంబుల మహాశూరుడైన స్వేచ్ఛావిహారము సలుపుచుండిన కిరాతకుఁ డొకండు తన యనుచరులతోఁ గూడి యచటికి నిరువదియోజనములదూరమునఁ గృష్ణాగోదావరీమధ్యప్రదేశమున హిడింబాశ్రమం బని ప్రఖ్యాతి గాంచిన ముదిగొండకు సీశాసనభాగమునఁ గ్రోశత్రయదూరంబున నుండెడి హనుమాదికడకు నేతెంచి యచట నొక గ్రామమును నిర్మించి నివసించుచుండెను. అటుపిమ్మట హనుమాద్విపై నొక దుర్గమును నిర్మాణముచేసి గ్రామమును విస్తరింపఁజేసి “ఎఱుకు దేవరాజు” అనుపేరితోఁ బ్రజాపాలనము సేయుచుండెను. అతనికి “అనుమఁడు, కొండఁడు,” అను నిరువురు కొడుకులు జనించిరి. ఆయిరువుర పేరిట నారాజధానీనగరమునకు “అనుమకొండ” అను నభిధానము గలిగినది. అనుమకొండకు దక్షిణమున నాలుగుపర్వుల దూరమున కొండఁడు తనపేరిటఁ గొండపర్తియను గ్రామమును గట్టించెనట ! ఎఱుకు దేవరాజు పిమ్మట వానికొడుకు లిరువురును,

* Burgess Amaravaty & Jaggayyapeta Stupas P. 11.

తరువాత “నాగఁడు, గార్గేయుఁడు” ననువార లిరువురు నా దేశమును 1012 సంవత్సరములు పరిపాలనము చేసిరని స్థానిక చరిత్రమునఁ జెప్పబడినది. ఈకిరాతకుల పరిపాలనకాలముననే జైను లనేకు లిచ్చటికివచ్చి నివాసములు కుచుచ్చుకొనిరి. పద్మాక్షి దేవియాలయ మున్న కొండపై జైనశిలావిగ్రహముల నెలకొల్పిరి. సిద్ధులకుఁ పార్యతీవర మేశ్వరులు ప్రత్యక్ష మైనస్థలము గనుక సిద్ధాశ్రమంబని ప్రసిద్ధిగాంచిన యాశైవక్షేత్రమును జైనక్షేత్రముగ మార్చిరని చెప్పబడినదిగాని, దీనిని విశ్వసింపరాదు. మొట్టమొదట నీ ప్రదేశము జైనక్షేత్రముగనే యుండి తరువాత శైవక్షేత్రముగ మార్పబడినటులఁ గాకత్తిప్రోలరాజు శాసనముంబట్టి చెలియుచున్నది. *

సో మ దే వ రా జు.

ఈకిరాతకులకుఁ బిమ్మటను జంద్రీవంశపు రాజు లీయనుమ కొండ రాజ్యమును బరిపాలించినటులఁ జెప్పబడినది. చంద్రీవంశమునఁ బాండవులు జనించిరి. వారివంశమున జనమేజయుఁడు జనించెను. అతని వంశమున విజయార్కుఁడు, సోమేంద్రుఁడు నను నిరువురు భూపాలురు పుట్టిరి. వారిలో విజయార్కునకు విష్ణువర్ధనుఁడు, సోమేంద్రునకు ఉత్తుంగభుజుఁడును జనియించిరి. వీర లుభయులును దేశమును విభాగించుకొని పరిపాలించిరి. విష్ణువర్ధనుఁడు గోదావరికి దక్షిణమున నున్న ధర్మపురిని రాజధానిగఁ జేసికొని యనేక రాజులను జయించి రాజరాజబిరుదును బడసి కీర్తి ప్రతిష్ఠలను గాంచెను. విష్ణువర్ధనునకు నందుఁడను కుమారుఁడు పుట్టి నందగిరి యను దుర్గము నొకదాని నిర్మించి దానిని రాజధానిగఁ జేసికొని భూపరిపాలనము చేసెను. వీనికి సూరయాదిత్యుఁడు ప్రధానిగానుండి రాజనీతులను దెలుపుచుండెను. నందుని భార్య భానుమతీదేవి. ఇతఁడు రాజ్యభార



పద్మాక్షి అలయమునందలి జైన విగ్రహము.

(By the Courtesy of A. H. R. Society Rajahmundry.)



పద్మాక్షి ఆలయమునందలి శైవ విగ్రహము.

(By the Courtesy of A. H. R. Society, Rajahmundry.)

మంతయును మంత్రివరునకు నొప్పించి శ్రీశైల క్షేత్రమునకుఁ బోయి శ్రీమల్లిఖార్జున దేవుని సేవించి సింహదేశమును బొంది యొక బిలములోఁ బ్రవేశించెను. అచ్చట తపస్సు చేయుచుండిన యొక యోగిని వాని ధైర్యసాహసములకు మెచ్చి వానికి ఖడ్గఫేటకములను యోగవాగములను ప్రసాదించెనట! అంతట నందుఁడు యోగవాగములచే జనార్దనస్వామిని సందర్శింపఁ గలిగెనట ఆ స్వామి నందునిఁ బోసిన నిలిపి వృసింహస్వరూపంబుదాల్చి బ్రత్యక్షంబైనంత నందుఁడును జెక్కుచెనరక నిలిచియుండ స్వామి సంతోషించి శస్త్రము లొసంగి పొమ్మనఁగా సెలవుగైకొని యతండు కాంచీపురమున కేగి చోళేంద్రుని కొమాత్తను వివాహము చేసికొని యటనుండి రామేశ్వరమున కేగి ధనుష్కోటిలో స్నానముచేసి నందపురమునకు విచ్చేసి యథావిధిగా జనమనోరంజకం బగునటుల రాజ్యపరిపాలనము సేయుచుండెనట! ఈనందమహారాజునకు విజయపాలుఁడను రాజు జనియించెనట! విజయపాలునకు యశస్కాముం డయిన సోమదేవుఁడు పుట్టెను. ఇతఁడు శత్రుజనభయంకరుఁడై పరాక్రమవంతుఁడై దేవబ్రాహ్మణ భక్తిపరుఁడై కందార మను పట్టణమును రాజధానిగఁ జేసికొని బ్రాహ్మణుల కనేకాగ్రహారములొసంగి ప్రఖ్యాతుఁ డయ్యెను. ఇంతియగాక మంత్రకూటము, భద్రాచలము, మొదలగు ప్రదేశములలో అసంఖ్యాకములయిన యావులమందలను జేర్చి వాని పోషకత్వమునకై అధికారులను గొందఱను నియమించి విశేష భక్తిశ్రద్ధలతోఁ బోషించుచుండెను.

కటకరాజు దండెత్తి వచ్చుట.

ఈసోమదేవ భూపాలుని వైభవము నంతయుఁ జూరులవలన విని కటక పురాధీశ్వరుం డయిన బల్లహుండు వాని యైశ్వర్యమును

జూజు గొనవలయునని బహుశసైన్యసమేతుడై కందారముపై దండెత్తినచ్చి గోదావరీప్రాంత ప్రదేశంబున సోమదేవుని పశుగణంబులంబాదివి గోపాలుర నదలించి మందలను దోలుకొనిపోవు సమయంబున గోసంరక్షణాంధ్రము నిలువఁబడిన వీరభటవర్ణమునకును బల్లహుని సైన్యములకును ఘోరయుద్ధము జరిగెను. ఆయుద్ధమున సోమదేవుని సైన్యంబున హతశేషులు కందారంబునకుం జని “ఓరాజదేవేంద్రా! కటకపురాధీశ్వరుం డయిన బల్లహుని సైన్యంబులు ధరణీచక్రము సంచరించునట్లుగా సముద్ధాంతంబులై గ్రీక్కున నేతెంచి మన పశుగణంబుల ముట్టికొని రక్షకభటవర్ణమును నుగ్గాడి పోవుచున్నవి.” అని బల్లహుని దుర్షయమును గూర్చి మొఱ్ఱపెట్టుకోఁగా నతఁడు కోపోద్దీప్తితుండై సైన్యంబులం గూర్చుకొని సమరోన్ముఖుడై కటక పురీమార్గముంబట్టికొనిపోయి శత్రువుర దుర్గమును ముట్టడించి బల్లహునితో నాఱునెలలవఱకుఁ బోరాడుచునే యుండెను. తుదకు సోమదేవుని సైన్యంబులు శత్రువురపరంపరల ముంగట నిలువంజాలక పలాయనము లగుడు బల్లహుని సైన్యంబులు దుర్గమును విడిచి వానిని దఱమి కొట్టెను. ఇట్లుడతెగక కొంతకాలము వఱకు సోమదేవుఁడును బల్లహుఁడును బోరాడుచుండ నొకప్పుడు బల్లహుడును, మఱియొకప్పుడు సోమదేవుఁడును విజయము గాంచుచుండిరి. కడపట బల్లహునితోఁ బోరాడుటను విడిచిపెట్టి సోమదేవరాజు కందారంబు నుండి వెడలక యుండెను. ఒకనాఁడు సోమదేవరాజు తన శత్రువువయిన బల్లహుఁడు ప్రబలుడై యుండుటయు, తనకుఁ బురుషసంతానము లేకుండుటయుఁ దలపోసి అమాత్యపురోహిత బంధువర్ణమును రావించి తనదుఃఖమునకుఁ గారణమును దెలిపి సంతానము గలుగు మార్గ మెట్లని వారల నడిగెను. అంతటఁ బురోహితులు పుత్రుకామేషియాగము నాచరింపవలయు నని బోధించిరి. పిమ్మట సోమదేవ

రాజు తన భార్య యయిన సిరియాల దేవి సమ్మతిని గైకొని ద్విజవర్యుల తోడ్పాటుతో యథావిధిగఁ బుత్ర కామేష్టి యాగమును జేసి భూరి దక్షిణలతోను సంతర్పణములతోను బ్రాహ్మణోత్తములను బూజించెను. మఱి కొంత కాలమునకు సిరియాల దేవి గర్భమును దాల్చెను. శత్రుసంహారము కొఱకుఁ బుత్ర కామేష్టిని యొనరించి సోమ దేవుఁడు పుత్రునిఁ బడయ నున్నాఁడని బల్లహుఁడు విని భయకంపితుఁడై రాణితోఁ గూడ రాజును బట్టుకొనవలయునని బహుసైన్యములం గూర్చుకొని ప్రస్థానభేరి మ్రోగించి గజ ఘటహయపదాతివర్గములతో వెడలివచ్చి కందారంబును ముట్టడించెను. మహావీరుఁడైన సోమ దేవ రాజును వెనువీయక శత్రువులను మార్కొని యరువదిదినములు ఘోర మైన యుద్ధమును జేసెను. ఆయుధమున సోమ దేవ రాజు వీరస్వర్గమును గాంచెను. ఈదుఃఖకరమైన వృత్తాంతమును సిరియాల దేవి విని శోకసంతప్త చిత్తయై ధన కనక వస్తువాహనాదుల నన్నిటిని విప్రవరులకు దానముచేసి శాత్రువు లంతఃపురము నాక్రమించు కొనకముందే కోటవిడిచి యనుమకొండకుఁ బోయి యెఱుకుదేవ రాజు వంశమున జన్మించిన మఱియొక యెఱుకుదేవ రాజును శరణు చొచ్చెను. ఇచ్చట కందారంబున సోమ దేవుని సైన్యము నెల రోజులు బల్లహునితోఁ బోరాడి హతమై పోవ నాతఁడు కందారము నాక్రమించుకొనెను. బల్లహుఁడు బలవంతుఁడు గనుక బలవంతునితో విరోధమువలనఁ దనకు హాని సంభవించు నని సిరియాల దేవిని తన పట్టణమును విడిచి పొమ్మని యెఱుకుదేవ రాజు చెప్పినందున నక్కడ సిరియాల దేవి మిగుల దుఃఖించుచు నేమి గతి యని విచారింతుచు బ్రాహ్మణోత్తముఁడును, షట్కర్మ నిరతుఁడును, దయా దాక్షిణ్యశీలుఁడు నైన మాధవశర్మ కడకుంబోయి రక్షింపుమని యతని పాదములపైఁ బడియెను. ఆ బ్రాహ్మణోత్తముఁ డామెను లేవ

నెత్తి యామెవలన వృత్తాంతమును విని జాలినొంది “ఓసాధ్యీ ! నీకు భయం బావంతయును లేదు. సిద్ధేశ్వరుండు నిన్ను రక్షించునుగా క! మద్దహంబున నివసించి యుండుము.” అని అభయహస్త మొసంగెను. అంతట సిరియాలదేవి ప్రచ్ఛన్న వేషముతో మాధవశర్మ యింట సురక్షితముగా నుండెను. మాధవశర్మ చేసిన కార్యమునకు బ్రాహ్మణు లందఱును సంతోషించి యాతని కనుకూలులై యీవృత్తాంతము నంతయు నితరు లెఱుంగ రాకుండఁ బరమ గోప్యముగా నుంచిరి. అట కందారంబుననున్న సామంతులందిఱును బల్లహునితోఁ బోరాడఁజాలక పట్టణమును విడిచి విదేశగతులైరి. కటకవల్లభుండు తనపంతంబు సాగెనని విజృంభించి దయాధర్మ శూన్యుఁడై కోటలు ద్రవిష్టి కవాటములు విఱచి మేడలుగూల్చి యంతఃపురమును నేల మట్టముగావించి సిరియాలదేవికై యిల్లలు వెదకి సందుగొందులఁ బరికించి యెందునుంగానకఁ బరితపించుచు జాడలు దీయఁగా నామె యనుమకొండకుఁ బాఱిపోవుట దెలియనచ్చెను. అంతట సతఁడు మంత్రిసేనాసమేతుఁడై పోయి అనుమకొండను ముట్టడించెను. ఎఱుకు దేవరాజు తనపట్టణమును సంరక్షింపఁ దనసేనాధిపతుల నియోగించి మంత్రివర్గముతోడ నాలోచించు చుండెను. బల్లహుని రాయ బారులు వచ్చి “నీకు బలవద్విరోధంబు ఖేమకరంబుగాదు; సిరియాలదేవి నొసంగి నీపట్టణమును గాపాడుకొమ్ము.” అని తెలియఁ జెప్పిరి. అందునకు నెఱుకు దేవరాజు వారలతో నిట్లనియె. “అయ్యా! మాకు బలవద్విరోధంబుతోఁ బనిలేదు. సిరియాలదేవి యీపట్టణమున నున్నదని మీకు నమ్మిక యున్నయెడల మీరు స్వేచ్ఛగావచ్చి యిల్లలు వెదకి తెలిసికొనవచ్చును; మాయధ్యంతర మెంతమాత్రమును లేదుగాని, మీరుమాత్రము నిరాయుధులై పట్టణమును బ్రవేశింపవలయునే గాని యాయుధపాణులై రారాదు; మీరాకపోకల

కెవ్వరు నడ్డము రారు; మఱియు సిరియాలదేవి గాన్పించిన యెడల మీరు గొనిపోవుటకు మేమడ్డుపడువారము గాము” అని విస్పష్టముగాఁ దెలుప, వారలు పోయి యీవృత్తాంతమును బల్లహునికి నివేదింపఁగా నతఁడు విస్మితుఁడై వర్ణాశ్రమ విధంబునకు భంగము కలుగకుండఁ జాతుర్వర్ణ్యము వారిని వెదుకఁ బంపెను. సిరియాలదేవినిఁ గనుఁగొని దెచ్చినవారికి గొప్ప బహుమానము లిచ్చెదనని వాగ్దానము చేసెను. వారలెల్లరును భోయి వేయికన్నులతోడఁ బట్టణమంతయుఁ బరిశోధించి చూచిరి గాని యెక్కడను వారలకు సిరియాలదేవి గానిపింపదయ్యెను. అప్పడొక ధూర్త బ్రాహ్మణుఁడు రాజువలనఁ దనకు విశేష బహుమానములు లభించునని మిక్కిలి శ్రద్ధవహించి యేడవనాఁడు మాధవశర్మ గృహంబుఁ బ్రవేశించి ప్రచ్ఛన్న వేషముతో నున్న సిరియాలదేవిని గాంచి యామె సుందరాకారమును బట్టి రాజపత్ని యని భావించి యీమెయే సిరియాలదేవి యని మాధవశర్మతోఁ జెప్పఁగా నతఁడు “సరి సరి, యీమె నాపుత్రిక; నాయల్లుఁడు కాశికింబోవుచు నీమెనిచ్చట నుంచిపోయె” నని యెంతచెప్పినను నాతఁడు వినక తనవారినిం గూర్చుకొని యామెను బట్టుకొని యెఱుకుదేవరాజు కడకుఁ గొనిపోయెను. అంతటఁ బట్టణములోని బ్రాహ్మణు లందఱెకమై “అయ్యో! ఇది ఏమియాగడము? రాజపత్ని యని చెప్పి బ్రాహ్మణకాంత నెత్తికొనిపోవుట కంటఁ బాపకృత్యంబు వేఱొండుగలదే? లోకములో సౌందర్యంబు క్షత్రియకాంతలకే గాని పెఱవారికి లేదా? ఈసుందరి మాపుత్రికయశాటచే నీమెం గొనిపోవువారికి దుర్గతులు గల్గుట సత్యము” అని గొల్లున గోలపెట్టిరి. అంతట నెఱుకు దేవరాజు బ్రాహ్మణులంగని యిట్లనియెను. “బ్రాహ్మణులారా! ఈమె క్షత్రియ కాంత యని పాటు చెప్పుచున్నారు; ఈమె యంగసౌష్ఠవమును గాంచినప్పుడు

నాకుఁ గూడ నట్లే తోచుచున్నది” అని చెప్పఁగా వారలు రోషమును జెంది యీమెను గొనిపోయిన యెడల మేమందఱమును పుత్రమిత్రకళత్ర బంధువర్గముతోడ ననలప్రవేశమును గాంచి ముక్తిజెందదము. మాకీర్తితైత్రిలోక్యంబునందును వ్యాపించును ఈబ్రాహ్మత్యల పాపమును మూట కట్టుకొనుటకై బల్లహుండు వచ్చినవాఁడు గనుక నతని వంశంబును సామ్రాజ్యంబును గూలిపోవు నని శపింప నుద్యుక్తులు కాఁగా బల్లహుని మంత్రి విని గడగడ వడంకుచు వచ్చి వారలతో నిట్లనియె. “అయ్యా! బ్రాహ్మణ శ్రేష్ఠులారా! ఇది యేమి సాహసము? మీయిష్టమైనరీతిని వర్తింతుముగాక; ఈమాధవ శర్మ మహిమాఘ్యుఁడు; ఇతని వంటివారీ ధాత్రీలోఁ గాశరారు; మేము వ్యర్థముగా నీమె రాజపత్ని యని రవ్వచేసినమాట వాస్తవము; ఇప్పుడు మీపంతము చెల్లెను. మీరు సంతోషముతో నుండవలసినది; అయిన నొక్క పరీక్ష చేయవలసి యున్నది; మీరు సిద్ధేశ్వరుని సమ్మూఖమునకుఁ బోయి యచట గామె చేతియన్నమును భుజింపవలయును; ఆమె యెవ్వరైనను జంపునుద్దేశ్యము మాకు లేదు; ఆమె మాధవశర్మ కొమార్తయైన మాకు చింతయే లేదు. ఒకవేళ నామె రాజపత్నియే యైన యెడల నామె గర్భమున నున్న శిశువును రక్షించి కందారంబునకుఁ బట్టాభిషేకము గావించుము. మీకెల్లరకు నగ్రహారము లిప్పింతుము” అని చెప్పినంతట విప్రవరులు తమకు ధనకనక వస్తువాహనాదులతో నిమిత్తము లేదనియును, బల్లహునిమంత్రి కొరినప్రకారము సిద్ధేశ్వరుని సమ్మూఖంబున తనకొమార్త వడ్డించిన యన్నమును భుజించుటకుఁ దమ కేయభ్యంతరమునులేదనియును, గర్భిణిచేతి యన్నమును భుజింపరాదని శాస్త్రము చెప్పుచున్నది గనుక నట్లు బ్రాహ్మణు లాచరింప రాదనియును జెప్పి యతని నొప్పించి తుదకు వారు సిద్ధేశ్వరుని ముంగటఁ గటక వల్ల

భుండు చూచుచుండగా సిరియాల దేవీచే ఘృతమును లవణమును గ్రహించి భుజించిరి. అందునకు కటకరాజు సంతసించి సిరియాల దేవిని బ్రాహ్మణులకు విడిచిపెట్టి నిజస్వయంబులతోఁ గందారంబు నుండి వెలువడి స్వదేశమునకుఁ బోయెను.

మాధవ వర్మ.

ఇక్కడ అనుమకొండలో నొక్కనాఁడు సిరియాల దేవి యొక శుభముహూర్తమున నొకపురుషశిశువును బ్రసవించెను. అప్పుడు దైవజ్ఞశిఖామణులయిన బ్రాహ్మణోత్తములు వెక్కండు మాధవ శర్మగృహంబున కేతెంచి ముహూర్తమును బరీక్షించి గ్రహస్థితులం బరికించి జాతకమునువ్రాసి యీపురుషశిశువు సర్వసహాచక్రంబు నిర్వక్రలీలఁ బరిపాలించు రాజశ్రేష్ఠుండగునని మాధవశర్మతోఁ బలుక నతండు నట్లాశీర్వదించెను. పిమ్మట మాధవశర్మ యాశిశువునకు జాతకర్మనంస్కారంబు నాచరించెను. ఆచిన్నవానికిఁ దండ్రియు, గురువును, దైవమును మాధవశర్మయేగనుక నతని నామమే తన తనయునకును, బెట్టవలసిన దని సిరియాలదేవి కోరి నందున నట్లే మాధవనర్మయని నామకరణము చేయఁబడియెను. ఇట్లాచిన్నవాఁడు మాధవశర్మగృహంబున దినక్రమప్రవర్ధమా నుండై పెరుఁగుచుండఁగా నై దవయేఁట నక్షరాభ్యాసమును విధ్యుక్త ముగాఁ గావించిరి. తరువాత నుపనయనాదిసంస్కారములుజరిగి నవఁట ! మఱియుఁ బెరిఁగి పెద్దవాఁడై సద్గురుముఖంబున బెక్కు విద్యలను గ్రహించి విఖ్యాతుఁ డగుచువచ్చెను. అతఁడు ప్రతిదినం బును అనుమకొండ పద్మాక్షి దేవియాలయంబునకుం జని మిక్కిలి శ్రద్ధాభక్తులతో నామెను నేవించుచు వరప్రసాదమునుబొంది నిర్వక్రపరాక్రముండు నజయ్యండునై వన్నెకెక్కుచుండెను. అతఁ

డొక్కనాఁడు తనతండ్రి కటకరాజుతో జరిగిన యుద్ధమునఁ జంపఁ
 బడియె నని విని క్రుద్ధుఁడై పగసాధింప దీక్షవహించెను అంతటఁ
 గ్రామక్రమముగా నీరాజపుత్తుని ననమన్మథాకారమునుగూర్చియు,
 వివిధ విద్యాప్రాధిని గూర్చియు, పరాక్రమమునుగూర్చియు, విచిత్ర
 ములయిన కథలును పొగడ్డులును దేశమునందంతట వ్యాపింపఁగా
 దేశములోని శూరులందఱు నాతనికడకేఁగి కటకరాజుతోడి యుద్ధ
 మునకుఁ బురికొల్పి సమరోన్ముఖునిఁగావించిరి. అప్పుడు మాధవవర్మ
 తల్లియొక్కయు, మాధవశర్మయొక్కయు, ఇతర బ్రాహ్మణులయొ
 క్కయుననుజ్ఞులై కొని బహుసైన్యములం గూర్చుకొని మొట్టమొదట
 నాపట్టణ మేలుచున్నట్టి యెఱుకుదేనరాజును మఱియొక ప్రదేశము
 నకుఁబంపి యనుమకొండను స్వాధీనపఱుచుకొని దోర్నర్పమున నుద్దవిడి
 నుత్కలముపై దండెత్తిపోయి కటకపురిని ముట్టడించెను. కటకపురా
 ధీశ్వరుండును మేటిపరాక్రమనంతుఁడే గావున జంకులేక ధైర్యసాహ
 సములతో యుద్ధనన్నుఁడై మాధవవర్మ నెదుర్కొనియెను. మాధవ
 వర్మ కటకదుర్గములు ముప్పదిదినములు ముట్టడించి కోటలనుద్రవ్వి,
 కవాటంబులనువిఱిచి, కుడ్యంబులిడియఁగొట్టి, పట్టణంబుఁజొచ్చి
 సౌధంబులనుగూల్చి, సకలసైన్యంబును సమయించి, వీరసంబు
 పొంపిరివ్రావి పొరలిపాఱ సంకులసమరంబునఁ జంద్రాయుధముచేఁ
 గటకవల్లభుని తలఁదుఁగించి, పట్టణంబంతయు వశముచేసికొని, కటక
 పురాధీశ్వరుని కుమారునకుఁ బట్టముగట్టి, హతశేషమయిన సైన్య
 ముతో ననుమకొండకు మహావైభవముతో విచ్చేసి, తల్లికిని
 మాధవశర్మకును నమస్కరించి, యాశీర్వాదములను గాంచెను.
 పిమ్మట మాధవవర్మ దుర్మార్గులను శిక్షించుచు సన్మార్గులను
 రక్షించుచు బ్రాహ్మణుల కనేకాగ్రహారంబులొసంగి ప్రజానురంజ
 కముగాఁ బరిపాలనము సేయుచుండెను. అతనికి బట్టమహిషియందు

బద్మాక్షి దేవి వరప్రసాదంబునఁ గొంతకాలంబునకు సుతుండు కలుగఁగా నాబాలునకుఁ బద్మ సేనుండని నామ ముంచెను. ఈమాధవ శర్మ శాలివాహనశకము ౨౩౦ సంవత్సరము మొదలుకొని ౧౬౦ సంవత్సరము లనఁగా శాలివాహనశకము ౩౯౦ సంవత్సరము వఱకును బరిపాలనముచేసెనని స్థానిక చరిత్రమునం జెప్పబడినది. పండ్రెండవ శతాబ్దమునందు వేంగీదేశాధీశ్వరునకు సామంతుఁడుగ నుండిన మహామండలేశ్వర పల్లకేతభూపాలుఁడు బెజవాడ మల్లేశ్వరస్వామివారి యాలయములో నొకతాతిపలకమీఁద వ్రాయించిన శాసనములో నుదాహరింపబడిన గాథలలో శాలివాహన శకము ౧౧౭ వ సంవత్సరప్రాంతమున నొకమాధవవర్మ యను రాజు కలఁడనియు, అతనికుమారుఁడు చింతగింజలను నమ్ముకొని పొట్టపోసికొనెడి యొకస్త్రీయొక్క బిడ్డను సంహరించినందున రాజు విచారించి తనకొడుకుమీఁద నేరము ఋజువైనందున న్యాయపక్షమునేపూని కొడుకునకు నురిశిక్ష విధించె ననియు, అందుపైని మల్లేశ్వరస్వామి యాతని న్యాయబుద్ధికి సంతోషించి యాతనిపై సువర్ణవర్ణమును గురిపించి యాతనిపుత్త్రిని బీదరాలగు నాస్త్రీయొక్క పుత్త్రిని మరల సజీవులను గావించెననియు, మల్లేశ్వరుఁడు మాధవవర్మయొక్క కీర్తిని భూమిపై స్థాపితముచేసె ననియు, నీమొదలుగాఁగలవిషయములు పేర్కొనఁబడినవి. * కాఁబట్టి మాధవవర్మ ఖ్యాతి యప్పటికే ప్రఖ్యాతమై యున్నది. ఈమాధవవర్మ చరిత్రమునం గొంతకల్పన ముండినను మాధవవర్మ కల్పితపురుషుఁడని మాత్రము చెప్పవలనుగాదు. ఇయ్యవి భావిపరిశోధనమునంగాని తేటపడునట్టి విషయములు కావు.

* Report on Epigraphy No. 665, Public 28th July, 1810, Part II, Pages 81-82, Paras 8 and 9.

మఱికొందఱు చంద్రవంశపు రాజులు.

మాధవవర్మకు పిమ్మట బద్మసేనుఁడు రాజ్యభారమును వహించి శా. శ. ౪౬౪ సంవత్సరమువఱకు ననఁగా ౭౪ సంవత్సరములును, అఱుపిమ్మట వానికొడుకు వెన్నమరాజు శా. శ. ౫౩౭ వఱకు ననఁగా ౭౪ సంవత్సరములును, అనంతరము వాని కుమారుఁడు పోరంకి వెన్నమరాజు శా. శ. ౬౦౦ వఱకు ననఁగా ౭౪ సంవత్సరములును, తదనంతరము వానిపుత్రుఁడు వెండిగుండమురాజు శా. శ. ౬౮౦ వఱకు ననఁగా ౭౦ సంవత్సరములును, వానివెనుక వానితనయుఁ డెఱుకు దేవరాజు బాలుఁడైనందున వానిపక్షముగా వానితల్లి కుంతలదేవి శా. శ. ౬౯౯ వఱకు ననఁగా ౧౯ సంవత్సరములును, ఆమెతరువాత నెఱుకు దేవరాజు శా. శ. ౭౬౭ వఱకుననఁగా ౭౦ సంవత్సరములును, ఎఱుకు దేవరాజునకుఁ దరువాత భువనైక మల్లుఁడు శా. శ. ౮౩౫ వఱకు ననఁగా ౬౮ సంవత్సరములును బరిపాలనముచేసిరని చెప్పబడియున్నది. ఈరాజులను గూర్చి విశేషచరిత్రాంశము లేవియు స్థానికచరిత్రమునం జెప్పబడి యుండలేదు. ఈరాజుల పరిపాలన సంవత్సరము లంతగా విశ్వసింపఁదగినవి కావు. ఈరాజులు కటకపురాధీశ్వరునితోఁ బోరాడుచుండినటుల స్థానికచరిత్రమునందు వ్రాయబడి యున్నది. ఈమహారాజులలో భువనైకమల్లుఁడు ప్రఖ్యాతుఁడుగఁ గన్పట్టుచున్నాఁడు. ఇతఁడు విజయనగరపు రాజయిన నరసింహ దేవరాయలతో యుద్ధముచేసినటులఁ జెప్పబడియెనుగాని యాకాలమునకు విజయనగరము నిర్మింపబడకుండుటయు, నరసింహ దేవరాయ లాకాలమువాఁడు గాకుండుటయు వాస్తవములయిన చరిత్రాంశములు గావునఁ బైగాథలలోని విషయములఁ జెప్పినవి చెప్పినట్లుగా నెంతమాత్రమును విశ్వసింపరాదు.

నిజమైన చరిత్రము.

క్రీస్తుశకము ౨౩౦ మొదలుకొని క్రీ. శ. ౧౦౬౭ వఱకు నిజమగు చరిత్రయు వివరముగా, దెలియు సాధనములు లేవుగాని కొన్ని శాసనములను బట్టి యీ దేశము ౬ వ శతాబ్దమున బళ్ళిమ చాళుక్యులకును, తరువాత రాష్ట్రకూటులకును, పూర్వచాళుక్యులకును, అటువిమ్మట పళ్ళిమ చాళుక్యులకును వశమై పరిపాలింపఁ బడినట్లు తేటపడఁగలదు. రాష్ట్రకూటుఁడైన అమోఘవర్ష పృథ్వీ వల్లభమహారాజాధిరాజ పరమేశ్వర పరమభట్టారక పాదపద్మోప జీవినని చెప్పకొన్న భీమరాజును నొకరాజయొక్క యసంపూర్ణ శాసన మొకటి యొరుగల్గునఁ గానంబడుచున్నది గావునను, మఱికొన్ని శాసనములను బట్టియు నీ దేశమును (అమ్మకొండ విషయమును) ౬ వ శతాబ్దమునుండి ౮ వ శతాబ్దమువఱకు పళ్ళిమచాళుక్యులును, ౧౦ వ శతాబ్దాంతము వఱకు పూర్వచాళుక్యులును, రాష్ట్రకూటులును, తరువాత పదునొకండవ శతాబ్దము వఱకు పళ్ళిమచాళుక్యులును, అనంతరము కాకతీయరాజులును బరిపాలించిరి. తొమ్మిదవ శతాబ్దమంతయు నీభూభాగము సంపూర్ణముగా రాష్ట్రకూటులకును, పూర్వచాళుక్యులకును మహాభయంకరము లయిన యుద్ధములకు రంగభూమియై యుండినది. వాస్తవ మనుటకు సందియములేదు.

అమోఘవర్షుఁడు-నరేంద్ర మృగరాజు.

అమోఘవర్షుఁడు మాల్యఖేతమును (Malkhed) రాజధాని గ రాష్ట్రకూట సామ్రాజ్యమును బరిపాలించినవాఁడు. నరేంద్ర మృగ రాజు వేంగిపురము రాజధానిగ వేంగీ సామ్రాజ్యమును బరిపాలించిన రెండవ విజయాదిత్యుఁడను పూర్వచాళుక్యుఁడు. వీరిద్వయమున మకాలికులు. ప్రత్యర్థులునై యున్నారు. అమోఘవర్షుని తండ్రి

మూడవ గోవిందరాజు. ఇతఁడు బహుపరాక్రమ వగుతుండై తనసరి హద్దులను దాటించి తన సామ్రాజ్యమును విస్తరింపఁ జేయుటకు బ్రయత్నించి ప్రాచీనమున్న పూర్వచాళుక్య సామ్రాజ్యమును వెఱచి తన నశ్యము చేసికొనవలయునని తలంపుతో వేంగీ సామ్రాజ్యమును బరిపాలించుచున్న నాలుగవ విష్ణువర్ధన మహారాజు దివంగతుఁడు కాఁగానే వాని కొమాళ్ళు విజయాదిత్యుఁడు, భీమచలుక్కియను నిర్వురు పుత్రులుండఁగా వారల కిర్వురకు స్ఫుర్తను బుట్టించి భీమచళుక్కిని తనప్రక్క కాకర్షించి యాతనిచే వేంగీ సింహానాక్రమణకై వేంగీ మండలముపై దండయాత్రలను నలుపునట్లు ప్రోత్సహపఱచి రెండవ విజయాదిత్యుఁడు సింహాసన మెక్కకుండ ౧౨ సంవత్సరములవఱకు నవరోధము గలిగించెను. మూడవ గోవిందరాజు క్రీ. శ. 784 మొదలు 814 వఱకును, రెండవ విజయాదిత్యుఁడు 799 మొదలు 843 వఱకును బరిపాలనము చేసినవారు. ఈ రెండవ విజయాదిత్యునకు భీమచళుక్కికిని (చాళుక్య భీమరాజు) పండ్రెండు సంవత్సరము లెక తెఱిపి లేకుండ ఘోర సంగ్రామము జరుగుచుండెను.* ఇర్వురు సోదరులును వేంగీ సామ్రాజ్యాధి పతులమని ప్రకటించి పోరాడుచుండిరి. రాష్ట్రకూటుల కుట్రచేత పశ్చిమ గాంగులును, కాళింగులును చాళుక్య భీముని పక్షమున నుండిరి. సమర గాండీవియని చెప్పదగిన నృపరుద్రుఁడు (విజయాదిత్యుని పిన్నతల్లి కుమారుఁడు హైహయూన్వయుఁడు) విజయాదిత్యుని పక్షమున నిలువంబడి యుండెను. తుదకీ యుద్ధములో విజయాదిత్యునకే

* భారతి సంపుటము ౧ పే ౨౧౧. ౨౦, ౨౧
ద్వాదశవర్షయుద్ధం వల్ల భేంద్రదండనాయకై స్వహాభీమసలుక్కినామా నాం స్వానుజం నిర్జిత్యగృహీత పంగమండలస్వ దత్వారీంశ.''
 ఆంధ్రసాహిత్య పరిషత్పత్రిక సం. ౧౦ పే ౨౪౬

విజయము గలిగి వేంగీ సామ్రాజ్యము వశ్యమయ్యెను. ఆకారణము వలన చాళుక్యభీమరాజు మూడవ గోవిందరాజు కడనేయుండి వాని నాశ్రయించుకొని బ్రదుకవలసి వచ్చెను. మూడవ గోవిందరాజు మరణానంతరము మొదటి అమోఘవర్షుడు రాష్ట్రకూట సింహాసన మధిష్ఠించెను. వానికిని నేవకుండై యుండి అనుమకొండ కథికారి గానియమింపఁ బడియెను. ఆకారణము చేతనే ఖాజీపేట శాసనములో అమోఘవర్ష శ్రీపృథ్వీవల్లభ మహారాజ పాదపద్మోప సేవితుడగుటఁజేసి యన్మకొండను సంపాదించిన భీమరాజీ రెండవ విజయాదిత్యుని తమ్ముడగు భీమచళుక్కియే యని యిప్పుడు విస్పష్టము కాగలదు. అమోఘవర్షుడు క్రీ. శ. 814 సంవత్సరము తరువాత సింహాసనమునకు వచ్చినవాఁడు గావున నాకాలముననే చాళుక్య భీమరాజుకూడ మండలని మనకు స్పష్టమగుచున్నది. కనుక నాతని శాసనమున “అనుమకొండ” యని ప్రస్తావింపఁ బడినదిగాని కాకతిపురమని ప్రస్తావింపఁబడి యుండలేదు. అనుమకొండకు “కాకతిపుర” మను ప్రఖ్యాత నామముండిన యెడల నట్లు ప్రస్తావింపఁబడి యుండదాయని యొక సంశయము గలుగుచున్నది.*

*స్వస్యమోఘవర్షః.

శ్రీపృథువీవల్లభమహారాజాధి
 రాజపరమేశ్వరపరమభట్టారక
 పాదపద్మోప సేవితలభ
 సమధిగత పద్మిను

మహాశబ్దమహాసామస్తాధిపతి సత్యాశ్రయ శ్రీమధ్భీమరు సస్పర్షణగుణ జన సంస్తూయమానధర్మ సారతి చతుస్సమయూశ్రయ సకలభువన విఖ్యాత కీర్తిశ్రీదమ్మణ కొండ్లకేశావణ

అనుమకొండను అమ్మణ కొండ్ల యని స్మాయుట శిల్పలేఖనముయొక్క తప్పగాని మఱియొకటికాదు.

కొఱవిశాసనము.

కీర్తిస్తుశకము తొమ్మిదవ శతాబ్దిలో పూర్వచాళుక్యరాజులయిన నరేంద్ర మృగరాజు, గణకవిజయాదిత్యుఁడు మొదటి చాళుక్యభీమవిష్ణువర్ధనుఁడును, రాష్ట్రకూట రాజులయిన మూడవ గోవిందరాజు, మొదటి అమోఘవర్షుఁడు, రెండవ కృష్ణరాజు నెడతెగని యుద్ధములను సలుపుచునే యుండిరి. ఒక్క నరేంద్రమృగరాజే రాష్ట్రకూటులతోను, గాంగులతోను గంగ యుద్ధములను గావించెను. అందువలననే యాతనికి చాళుక్యవిక్రమాంజనుఁ డను బిరుదము కలిగెను. ఈశతాబ్దిలో రాష్ట్రకూటులకును, పూర్వచాళుక్యులకును జరిగిన యుద్ధములు చాల భయంకరములైన ననుటకు నొకదృష్టాంతముఁ జూపినఁ జాలును. చాళుక్యార్జునుఁ డన్న బిరుదము వహించిన రెండవ విజయాదిత్యుఁడు రాష్ట్రకూటరాజధానియైన మాల్యఖేతమును ముట్టడించి అమోఘవర్షుని నోడింపగా నాతఁడు సంధిగావించుకొని తన కొమార్తెయొచ్చెల్లలో అగు సుశీల మహాదేవిని విజయాదిత్యుని కుమారుఁడగు కలివిష్ణువర్ధనున కిచ్చి వివాహము గావించియు బంధుత్వమునైనఁ దలపోయక యవకాశము చిక్కినప్పడెల్లను వేంగీదేశమునకై పోరాటము సలుపుచునే యుండెను. నరేంద్ర మృగరాజునకు వెనుక కలివిష్ణువర్ధనుఁడు పట్టాభిషిక్తుఁడై గౌ మాసములు మాత్రము రాజ్యపరిపాలనము చేసి రాష్ట్రకూటులతోనైన యుద్ధములలోనే మరణము నొందెను. ఆ శీలమహాదేవికి గణకవిజయాదిత్యుఁడును, విక్రమాదిత్యుఁడును బుట్టి విజయాదిత్యుఁడు రాజుగను, విక్రమాదిత్యుఁడు యువరాజుగ నుండి రాష్ట్రకూటులతో యుద్ధములు చేయుచు నుండిరి. యువరాజు విక్రమాదిత్యుఁడు కూడ తన బౌవమఱది యగు రెండవ కృష్ణరాజుతోనైన యుద్ధములలో మరణముఁ జెంది యుండెను. ఈయువరాజు విక్రమాదిత్యుని కుమారుఁడే భీమ

విష్ణువర్ధనుడు. వీనినే మొదటి చాళుక్య భీమవిష్ణువర్ధనుఁ డందురు. ఇతఁడు క్రీ. శ ౮౮౮ మొదలు ౯౧౮ వఱకు వేంగీసామ్రాజ్యమును బరిపాలించినవాఁడు. పై నుడివిన కొఱవిశాసనములోఁ బ్రశంసింపఁ బడిన చాళుక్య భీముఁ డితఁడే. వీని కాలమున నీయనుమకొండ ప్రాంతప్రదేశము పూర్వచాళుక్యులకు వశ్యమై యుండెనన్న విషయమును కొఱవిశాసనము ఋజువు చేయఁగలదు. ఇందుఁ బేర్కొనబడిన చాళుక్య భీమరాజు వాని తండ్రి విక్రమాదిత్యుఁడు ననువారు పూర్వచాళుక్యులే గాని పశ్చిమ చాళుక్యులు గారు. కాఁబట్టి యీ తొమ్మిదవ శతాబ్దిలో నీరాజ్యము కాకతీయుల పరిపాలనము క్రిందకు వచ్చియుండలేదని యీ కొఱవిశాసనము ఋజువు చేయఁగలదు. ఈ శాసనమునఁ బేర్కొనఁబడిన చాళుక్య భీముని సామంతుడైన రణమర్దనకుసుమాయుధుఁ డెవ్వఁడో యెక్కడివాఁడో బోధపడదు. ఈ కొఱవి తెలుఁగు శాసనములలోని భాష తొమ్మిదవ శతాబ్దిలోని దగుటచే శాసనము కూడ చక్కగా బోధపడకున్నది. * ఇందుఁ బేర్కొనఁబడిన కన్నరబల్లఱుఁడు రాష్ట్రకూట రాజయిన రెండవ కృష్ణరాజుగా నున్నాఁడు. ఇతఁడు చాళుక్యభీమ విష్ణువర్ధనుఁడు పట్టాభిషిక్తుఁడగుటకు పూర్వము ౪ సంవత్సరముల వఱకు వేంగీపురము వఱకు దండయాత్రలు సలిపి చిక్కులంపెట్టి బాధించినను తుదకు చాళుక్యభీమవిష్ణువర్ధనుఁ డొక ప్రక్కను తన దాయాదుల నిష్ఠించుటయె గాక మఱియొక ప్రక్కను నీరాష్ట్రకూట రాజయిన రెండవ కృష్ణ మరల యెప్పుడు దండెత్తి రాకుండునటులు గావించెను. ఈ పై విమర్శవలన “అమోఘవర్షపృథ్వీవల్లభునికి సామంతుడై అన్త్రకొండసీమను బొందిన భీమర్షు లేక భీమరాజు పశ్చిమ చాళుక్యుఁడు గాక పూర్వచాళుక్యుడైన రెండవ విజయాదిత్యుని సోదరుడైన

1 తెలింగానాశాసనములు. పేజీ 163. 12 కొరవిశాసనము.

భీమసఖ్యునిను వాడనియు రాష్ట్రకూట రాజైన మూడవ గోవింద రాజుచే ప్రేరేపించబడి వేంగీసంహాసనమునకై పండ్లెండు సంవత్సరములు తనయన్నతోఁ బోరాడియు విజయముఁ బొందజాలక విఫలమనోరథుఁడై రాష్ట్రకూటల యండనేయుండి మూడవ గోవింద రాజు పుత్రుఁడయిన అమోఘవర్ష పృథ్వీవల్లభునిచే అన్మకొండ సీమను బడసిన వాడని మనకు తెలిసిన సిద్ధాంతము.

ఇట్లుండినను శ్రీమాన్ దూపాటి రమణాచార్యులు గారు “కాకతీయసంచికలో కాకతీయుల చరిత్రము-విశేషాంశములు” అను శీరికతోనున్న వ్యాసములో “అమోఘవర్ష పృథ్వీవల్లభ దేవుఁడు క్రీ. శ. 878 ప్రాంతమున అనుమకొండ రాజ్యమును బాలించుచుఁ దన ప్రతినిధినుంచుటచే దొమ్మిదవ శతాబ్దమునఁ బశ్చిమచాళుక్యుల నుండి రాష్ట్రకూటులు త్రిలింగ సామ్రాజ్యమును హరించి యొక

పశ్చిమచాళుక్యవంశజుని రాజప్రతినిధిగ నుంచినది తెలిసినది.” *

అను వాక్యములలోని భావము నిజమైన చరిత్రాంశము కాదని స్పష్టపడుచున్నది. అప్పటికి త్రిలింగ సామ్రాజ్యము లేనే లేదు. వేంగీ సామ్రాజ్యమునే త్రిలింగ సామ్రాజ్యమునకొందమన్నను, వేంగీ సామ్రాజ్యమును రాష్ట్రకూటులు హరింపను లేదు. పూర్వచాళుక్యుఁ డయిన భీమరాజును (భీమసఖ్యుని లేక భీమర్షును) అన్మకొండను నిల్వినది క్రీ. శ. 878 ప్రాంతమునగాక క్రీ. శ. 814-843 సంవత్సరములకు నడిమికాలమున నని స్పష్టమయినది. 888 సంవత్సరములకు నీ ప్రాంత ప్రదేశము మొదటి చాళుక్య భీమవిష్ణువర్ధనునకు స్వాధీనమయ్యెనని పై కొఱవిశాసమునుబట్టి దెలియుచున్నది. అటుపిమ్మటనే యీ భాగము రాష్ట్రకూట సామ్రాజ్యమును హరించిన పశ్చిమచాళుక్యులకు వశ్యమైపోయి పూర్వచాళుక్యులకు పశ్చిమచాళుక్యులకు యుద్ధరంగముగ నుండెననుట చరిత్రబద్ధమైన విషయము.

* కాకతీయసంచిక. పేజీ ౨౫౫.



కాకతీయాంధ్రరాజయుగ చరిత్రము.

రెండవ ప్రకరణము.

విరియాలవంశము కాకతీయరాజవంశమయ్యెనా ?

శ్రీలక్ష్మణరాయపరిశోధకమండలివారు తెలంగాణాశాసనములను గొన్నింటిని సంపాదించి యొకసంపుటముగాఁ బ్రకటించి యీచరిత్రమునకు మహోపకారముగావించిరి. వీనివలన నొకటి రెండు కొత్తవిబ్లైలుపడి విషయములు సత్వాన్వేషణపరులయిన పరిశోధకులకు నొకింత సులభమార్గమును గోచరింపజేయుచున్నవి. అయినను అయ్యవి యసంపూర్ణములుగను, శిథిలములయిన శిలలపై వ్రాయబడియుండునవిగను, ప్రాచీనమైన తెలుగుభాషలో పద్యమయమై యుండుటచేతను, అందలిభావములు విస్పష్టము లగుచుండలేదు. కాకతీయసంచికాసంపాదకుఁడు వీనిని దెలిసియుండియు వీని యాధార్థ్యమును గ్రహించుటకై పూర్ణమైన విమర్శచేయుటకయినను బ్రయత్నించి యుండలేదు. వీనిలో గూడూరు, మాఠేరుశాసనము లత్యంతప్రాముఖ్యముగలవై యపూర్వవిషయములను వెల్లడించుచున్నవి.

వీనిలో గూడూరుశాసన కాలము దెలుపబడియుండలేదుగాని మాఠేరుశాసనముమాత్రము కాలమును దెలుపుచున్నది. అయ్యది

శా. శ. ౧౦౮౧ యని తెలియుటంబట్టి క్రీ. శ. ౧౧౧౬ అని విస్పష్టముగాఁ దెలియుచున్నది. ఈరెండుశాసనములకు నడుమ నెనోపి సంవత్సరములు వ్యత్యాసముండదు. మాఘేరుశాసనముచాలభాగము చెడిపోయి యున్నది. గూడూరుశాసనము ప్రాచీనమైన దయినను పద్యమయమై యున్నది. అందలి పదములలోన నేకములు నేఁడర్థములు గావు. ఆశాసనము నేనిచట సంపూర్ణముగా చదువరులయుపయోగార్థమై నీక్రిందఁ బ్రచురించుచున్నాను.

అనుపమదుర్జయాస్వయ సుఖా భీననేకలు రాజనందనుల్
 సనినఁబిఱుండ వెన్నుఁడును సంభవుడయ్యె నతిప్రసిద్ధుండై
 వినుత విరోధిమండలిక వెన్నుడు వెన్నుడ స్రౌలె వానికిన్
 ఘనుండగు నెఱ్ఱభూపతి జగద్వినుతుం డుదయించె గీర్తితోన్.

భావితకీర్తి నాతనికి పాండవమధ్యమ భీముఁడోయనం
 గా విరియాల భీమస్వప ఘస్యగుడై యుదయించె వానికిన్
 భూవినుతుణ్ణు మండళిక భూపణు డెఱ్ఱనరేంద్రుఁ డుత్తమ
 శ్రీవినుతుండు బంధుజన సేవ్యుండు దా నుదయించె నున్నతిన్.

అతణ్ణని బొట్టబేత వసు ధాధిపుజేకొని వానివైరిను
 ద్ధితమున జంపి యాకొఱవి దేశమునందు ప్రతిష్ఠ చేసి త
 త్రనయు సమేతుడోడగ లియము బిట్టరగద్యనంబు న
 ప్రతిముడు వానిదా మొగుడు పర్షియు పండ్రుడు నెఱ్ఱడావుడై

అరుదగునట్టి ఎఱ్ఱస్వపు నంగన గామమసాని యాకమే
 ల్లరదని బేతభూవిభుని గాకతివల్లభు నేసి వానితా
 బరగగ జేతబెట్టి ఘను బల్లవరాయని యాగిజొచ్చె ఖా
 స్కరవిభు చక్రవర్తిగని కాకతి నెల్పుట గోటిసేయచే.

కారకకాలుడై పడునె గాడయ నాయకు జంపి సూరడ
 వ్యేలుపుకొండ రవ్వస్వపు వేలుపుగొండన నిల్పి వానిచే
 మేలుగ మూడముప్పయిని మేలుగ నేరెడు బోదిపాడునుం
 మేలుగ టేకుమావిడులు మేలుగ రెండెయ రాజు సంగడై

సూత్రీధారి కొమ్మోజన బరహా॥ శ్రీశ్రీశ్రీ
 అడపగట్ట దేవరకు జేను.

ఈ శాసనము మూడు చంపకమాలలతోను రెండు ఉత్పల మాలలతోను గూడుకొని భావము మాత్రము దుర్భేద్యముగా నున్నది.

ఇక మాటూరు శాసనమును గూర్చి “తెలంగానా శాసనము” లను గ్రంథములో “ఈ శాసనము మధ్యమధ్య చెడిపోయి యుండుటచే ప్రతిబింబ మస్పష్టముగ నున్నది. త్రిభువనమల్ల దేవుని సామంతుడొకఁడు దాయాదు లపహరించిన ఆంధ్రసామ్రాజ్యమును దిరిగి కాకతీయులకు సంపాదించి పెట్టినటుల తెలుపుచున్నది. ఈ శాసనము కాకతీయుల పూర్వచరిత్రమును దెలుపుటలో నద్వితీయ ప్రాముఖ్యత గలది. ఇందలి విషయములు భావిపరిశోధనమునఁగాని సమన్వయంప వలను పడదు.” అని తద్గ్రంథసంపాదకునిచే వ్రాయబడెను.

ఈ శాసనము క్రీ. శ. ౧౧౧౯ సంవత్సరమునాటి దగుటచేత ఇందుఁ బేర్కొనబడిన “సమన్వయభవనాశ్రయ శ్రీపుష్పవల్లభ మహారాజాధిరాజ పరమేశ్వర పరమభట్టారక సత్యాశ్రయకులతిలక చాళుక్యాభరణ శ్రీమత్త్రిభువన మల్లదేవర” యను రాజు ఆటవ చాళుక్య విక్రమాదిత్యుఁ డనుటకు సందియము లేదు. ఇతఁడు ౧౦౭౬ మొదలుకొని ౧౧౨౬ వఱకు పశ్చిమ చాళుక్యసామ్రాజ్యమునకు ప్రభువై యుండెను. ఇందు వాని సామంతుడయిన చోళకులుఁడు “ఊర్జితవర్మ” యను నాతఁడు పేర్కొనబడినాడు. అటు పిమ్మట “శ్రీరమణీయుఁ డుదారుండు ధీరుండు దారిద్రనైరియను పేర దెగడు కాకతిరాజులం జేకొని డాయం గతాంధ్రరాజ్యంబు నిలిపి పాడిరి” అనిపద్యమో వాక్యమో వ్రాయబడినది. తక్కిన శాసనముఁ జదివి యర్థముఁ జేసికొనుటకు సాధ్యము కానటుల నడుమ నడుమ ననే గాక్షరములు విడిచిపెట్టఁ బడినవి. కడపట నెన్నిదిపంతులు తెలియమి

విడిచిపెట్టె బడినవి. ఈశాసనమునలనఁ దెలియఁ దగ్గ విషయము వైఁ జెప్పినట్టిదే. గూడూరు శాసనము మాటూరు శాసనమునకుఁ బూర్వము పుట్టినదిగాని తరువాతది కాదు. ఈశాసనముల ప్రతులను సేకరించిన దూపాటి రమణాచార్యులుగారు కాకతీయ సంచికకు తాము వ్రాసిన “కాకతీయుల చరిత్రము—విశేషాంశములు” అను శీర్షికతో నొప్పెడు వ్యాసములో “కాకతీయవంశము విచ్ఛిన్నమగుటచే సేనానులు తమబిడ్డల నొసంగి రాజవంశము నిలిపినటుల గూడూరు మాఠేరు శాసనములలోఁ గొన్ని సూచనలు గలవు. వీనిలో రెండవ బేతరాజును గామమ్మసాని కని కాకతీయ సామ్రాజ్యమునకు రాజును జేసె ననియు, బేతని రాజుచేతఁ బెట్టి, పల్లవుల విజృంభణము నడంచె ననియు, దన కాన్పును కాకతిరాజును జేసి కాకతీయవంశము “కొటిసేయు ననియుఁ దోచుభావము విమర్శింపవలసి యున్నది.” అని వ్రాసియున్న విషయము విమర్శింపఁ దగి యుండెనుట యొప్పుకొనఁ దగియున్నదే.

కాని యేకారణము చేతనో కాకతీయసంచికా సంపాదకుఁడు మాటూరు లేక మాఠేరు శాసనమును విస్మరించి గూడూరు శాసనమును మాత్రము విమర్శించుచు నాచార్యులవారు వ్రాసినదానిని జదివియుండియు వానిపేరెత్తన నెత్తక తామొక పంథా నవలంబించి మఱొకరీతి వ్యాఖ్యఁ గావించిరి.

“పూర్వోదాహృత మగు నైజాంరాష్ట్రముల్లోని గూడూరు గ్రామమునందలి యొక శాసనము బేతరాజునుగూర్చి కొన్ని ముఖ్యాంశములను దెలుపుచున్నది. ఈతని తండ్రికాలమునకే కాకతీయులు గోదావరీనదికిఁ బశ్చిమోత్తరమున స్థిరపడియుండు రని యిదివరలోఁ జెప్పి యుంటిమి. వీరలీ భాగమునకు నూతనాగతులగుటచేతనో లేక

మొదటి ప్రాంతరాజు మరణించునప్పటికే బేతరాజు బాలుడుగ నుండుటచేతనో మఱియే కారణము నలననో కొందఱు శత్రురాజులు చేరి బేతరాజును పదభ్రష్టుని జేసిరి. అప్పుడు దుర్జయ వంశీయుఁడగు నెఱ్ఱనయను నాతఁ డీశత్రువును దునిమి బేతరాజును కొఱవి దేశమునఁ బ్రతిష్ఠించెను. ఎఱ్ఱనభార్య యగు కామసాని పల్లవరాయఁడు, భాస్కరచక్రవర్తి, కాడవనాయకుఁడు, మున్నగు బేతరాజు శత్రువులను నిర్జించి యీ బేతరాజును కాకతివల్లభుని జేసెను. ఈవిషయములు రెండును పైగూడూరు శాసనమునుండి తెలియుచున్నవి. ఇందలి శత్రురాజులను గూర్చి విశేషము లేమియుఁ దెలియుట లేదు. ఎఱ్ఱనయ నాతని భార్యయఁగూడ బేతరాజునకు సాహాయ్య మొనర్చిరి. భర్తయండినపుడు భార్య రణరంగమున దిగుట యసామాన్యము. దీనినుండి మొదటిలో కొఱవిదేశము బేతరాజునకు బైత్తకమనియు నాతఁడు దానిని గోలుపోవ నెఱ్ఱన దాన నాతనిఁ దిరిగి ప్రతిష్ఠించెననియు ఎఱ్ఱన చనిపోయిన పిమ్మట బేతరాజునకు దిరిగి శత్రువులవలన యపాయ మొదవుటచే నెఱ్ఱనభార్య కామసాని యీతూరి యాతనికి బాసటయయ్యె ననియు నూహింపవలసి యున్నది.' అని యెట్లో సమర్థించుకొన్నారు గాని యిం దుదాహరింపఁబడిన బేతరాజు మొదటివాఁడో రెండవవాఁడో నిర్ధారణ చేయకుండ వ్యాఖ్యానముచేయుట సమంజసముగాఁ గన్పట్టదు. కొఱవిదేశమునఁ బ్రతిష్ఠింపఁబడినవాఁడు రెండవ బేతరాజని యాశాసనమును బట్టి నిర్ధారించుట కేమియుఁ గానరాకున్నప్పడు పైయిర్వురు కూడ రెండవ బేతరాజే యని యభిప్రాయ పడిరి. వీరివ్యాఖ్యానము లెంతవఱకు సరియైనవో మనము విచారింపవలసి యున్నది.

మొట్టమొదట కొఱవిదేశమునఁ బ్రతిష్ఠింపఁబడినవాఁడు మొదటి బేతరాజై యుండవలెనుగాని రెండవ బేతరాజై యుండవలెనని యాక్రింది కారణములనుబట్టి దెలిసికొనఁ గలము.

(1) రెండవ బేతరాజు తన ఖాజీపేట శాసనములో తన తండ్రియగు పోలరాజు త్రైలోక్యమల్లుని వలన అన్మకొండ విషయమును శాసన పూర్వకముగాఁ బడసెనని చెప్పియుండుట.1

(2) విక్రమచక్రియన్న బిరుదము రెండవ బేతరాజునకే గాని మొదటి బేతరాజునకు లేదని రెండవ బేతరాజు వై శాసనము తెలుపుచుండుట.2

(3) రెండవ పోలరాజు తన ఖాజీపేట శాసనములో తన తండ్రి బేతరాజును గూర్చి మాత్రమే “దుర్జయకులాబ్ధి చంద్రుఁ డని చెప్పియుండెను గాని తన ప్రపితామహుఁడగు మొదటి బేతరాజును గూర్చి చెప్పకుండుట.3

(4) ఈతని ఖాజీపేట శాసనములో వైరినృపతుల కిరీటములచేఁ బ్రకాశించు పాదములు గలవాఁడును, జగత్ప్రసిద్ధములగు యుద్ధములలోఁ జూపిన శౌర్యమువలన తనకీర్తిచే దిక్కులనన్నిటిని తెల్లనివిగాఁ జేసినవాఁడు రెండవ పోలరాజు గాని మొదటి పోలరాజు గాకుండుట.4

(1) కాకతీయ సంచిక, అనుబంధము, ఖాజీపేట శాసనము ౧. పేజి. ౨౯.

(2) డిటో అనుబంధము పేజి 3౧, అనుమకొండ శాసనము ౪, భారతి పం|| ౧, సంచిక ౯,

(3) కాకతీయ సంచిక, అనుబంధము పేజి 3౧ ఖాజీపేట శాసనము ౫ తెలింగానా శాసనములు, పేజీ ౪ ఖాజీపేట శాసనము ౨.

(4) సుశాత ౨వ సంపుటము ౨వ సంచిక

కాకతీయ సంచికానుబంధము పేజి 3౧, ఖాజీపేట శాసనము ౫.

(5) రెండవ బేతరాజు ఖాజీపేటలోని మఠీయొక శాసనములో “త్రిభువన మల్లదేవుని పాదపద్మోపజీవి ననియు, అన్మకొండ పురవరేశ్వరుండ ననియు జెప్పకొని యుండియు, మఠీయొక శాసనములో (మొదటిది) తన తాతమైన బేతరాజును కాకతిపురాధి నాథుండని చెప్పియుండుట.5

(6) క్రీ. శ. ౧౧౧౫ (శా. శ. ౧౦౦౧) సంవత్సరమున బేతేశ్వరమున పోలేశ్వర దేవరకుని నందదీవియం బెట్టించిన బేతమయ్య మహామండలేశ్వరుడైన రెండవ బేతరాజే యైయుండ క్రీ. శ. ౧౧౧౯ దన సంవత్సరమున మాటూరు శాసనము పుట్టియుండుట.6

ఈపైనుడివిన ప్రమాణము సనుసరించి మొదట తనరాజ్యమును బోలగొట్టుకొని తరువాత విరియాల ఎఱునచే కొఱవిదేశమున ప్రతిష్ఠింపఁబడినవాఁడు మొదటి బేతరాజై యుండునుగాని రెండవ బేతరాజై యుండఁడని యూహింపఁ దగ్గును.

ఇంక గూడూరు శాసనములలోని వివరమును సంగ్రహముగా మాటూరు శాసనమునఁ దెలుపఁబడి యుండును. రెండును నేకకాల జనితములు కావు. నడుమ కొన్ని సంవత్సరములు జరిగి యుండును. గూడూరు శాసనము మొదటి బేతరాజు కాలమునాటిదనియు, మాటూరు శాసనము రెండవ బేతరాజు కాలమునాటిదనియు నూహించుట కెక్కువ యవకాశ మిచ్చుచున్నది.

(5) తెలింగానా శాసనములు పేజీ ౪ ఖాజీపేట శాసనము ౧

(6) కాకతీయ సంచిక, అనుబంధము, పేజీ 3౧, ౪ అనుమకొండ శాసనము.

భారతి సంపుటము ౧ సంచిక ౧.

సాటిలేనిదుర్జయ వంశమును పాలనంద్రమునందు ననేక రాజులు పుత్తులు దయించి చనినపిమ్మట వెన్నడుపుట్టి విష్ణువువలెనే విరోధులయిన సామంతమాండలికులచే వినుతింపఁ బడుచుఁ బ్రఖ్యాతుఁడై యుండ వానికి జగద్వినుతుండగు నెఱ్ఱభూపతియు, వానికి పాండవ మధ్యముం డగు భీమునింబోలిన భీముఁడును, వానికి నెఱ్ఱనయు జనించి యెఱ్ఱనయధములోఁ బొట్టబేతని పక్షముఁ జేకొని వానిశత్రువును సంహరించి బేతని కొఱవిదేశమునందుఁ బ్రతిష్ఠించె నని చెప్పినే కాని పొట్టబేతవసుధాధిపతి యెవ్వఁడో ఏవంశమువాఁడో యింఱు కయు సూచించినవాఁడు కాఁడు. మొదటి నూడుపద్యములనుబట్టి విరియాలవంశమువారు దుర్జయాస్వయమునఁ బుట్టిన వీరులని నిస్సంశయముగాఁ దెలుపుచున్నది. ఈశాసనములోని నాలుగవ పద్యము కేవల మపూర్వమైన విషయమును బ్రస్తావించు చున్నది. అందలి భావము మాత్రము దుర్గాహ్యముగ నున్నది. అదియెట్టిదైనను కాకతీయ సంచికా సంపాదకుఁడు దెలిపిన భావములకన్నను శ్రీమాన్ దూపాటి రమణాచార్యులుగారు తెలిపినభావమే పదకొనిమిదవ మొత్త తిరువిళ్ళిపెట్టినను తత్తుల్యభావమునే తెలుపక మానదు. అదియెట్టిదైనను ఆ బేతరాజు రెండవ బేతరాజుమాత్రము కాఁడు. ఈ గూఢూరుశాసనములోని నాలుగవ పద్యములో నున్న భాస్కరవిభుచక్రవర్తిని బేతరాజునకు విశేషణముగఁ జెప్పకొన కున్నయెడల రమణాచార్యులవా రూహించిన యర్థము స్ఫురించునని చెప్పజాలము. బేతని రాజుచేతఁ బెట్టియనుటకు బదులుగా రమణాచార్యులుగారు తన వశ్యమున నుంచుకొని యనిచెప్పియున్నయెడల నెక్కువ సందర్భానుసారముగా నుండునేమో? ఇంతకంటె యుక్తి యుక్తమైనభావము వెల్వడువఱకు రమణాచార్యులగారి భావమును గ్రహింపఁ దగునా యని సంశయపడుచున్నాను. ఈ మొదటిబేతరా

కంఠవప్రకరణము.

జయిన కాకతీబేతరాజు విరియాల వంశములోని వాడని వేంకట రమణాచార్యులవారి వ్యాఖ్యానము వలన బోధపడుచున్నది. ఈ సందర్భమున నాచార్యులవారు కాకతీయ సంచికలోని “కాకతీయుల చరిత్రము- విశేషాంశములు” అను తమ యపూర్వవ్యాసములో కప్పదాట్లువేసి వ్రాసి యున్నను, ప్రజోత్పత్తి నామసంవత్సరమున వెల్వడిన ఆంధ్రపత్రిక- ఉగాదిసంచికలో “కాకతీయరాజులు” అను శీర్షికతో వ్రాసినవ్యాసములో మాత్రము వీరిహృదయస్థమయిన భావము చక్కగా బోధపడుచున్నది. అందిట్లు వ్రాయఁబడియున్నది.

“వీని సమకాలికమునగు ఉదాహృతపద్యశాసనము (గూడూరి శాసనము) పదియవ శతాబ్దము లోనిది కావచ్చును. ఆకాలమునఁ గల దుర్జయవంశము, అందు ప్రసిద్ధులగు ఎఱ్ఱభూపతి, విరియాల భీముఁడు, జనించుటయు, విఠియాల భీముఁడు బొట్టబేతరాజును జంపి కొఱవిదేశము గైకొనుటయు, ఎఱ్ఱభూపతి భార్య కామమసానివల్లన రాయని విజృంభణనూపి, తనకరదనిచే (బేతరాజుచే) కాకతీయ వంశము నుద్ధరింపజేయుటయుఁ జరిత్రమునకు క్రొత్తయంశములు. శాసనస్థాంశముల బలపఱుప నింకఁగొన్ని సాధనాంతరములు గావలసి యున్నవి. బేతభూపతి కాకతీయవల్లభు నెట్లుచేసెనో, కామసాని పూర్వోత్తరము లెవ్వయో బేతభూపతి కాకతీయరాజులలో నేపేరఁ బరఁగెనో భావిపరిశోధనమునఁగాని తేలదు. ఇది గణపతిదేవునికాలపు శాసనముగానను విరియాల వంశమాకాలమునఁ బ్రసిద్ధముగ నున్నందునను గణపతిదేవుని కీ యంశమేమైన యన్వయించునేమో యని మాయనుమానము.”

ఈపై ఉగాదిసంచికలోని వాక్యరత్నములు శ్రీ శేషాద్రి రమణకవులవి. పై కాకతీయసంచికలోని కప్పదాట్లు శ్రీ దూపాటి

రమణాచార్యులవారివి. వై గూడూరు శాసనములోని మూడవ పద్యముగు:-

“ అతడని బొట్ట బేతవసుధాధిపు జేకొని వానివైరికు
 చ్చిత్రమున జంపి యాకొఱవి దేశమునంను బ్రతిష్ఠ చేసిత
 త్తనయు సమేతుడోడగలి.....యను బిట్టజగద్యనంబు న
 ప్రతిముడు వానితా మొగడు పర్వయపండ్రుడు నెఱ్ఱడావుడై.”

అను దానిలో “బొట్ట బేతవసుధాధిపుని జేకొని యాతని వైరిని జంపి విరియాల ఎఱ్ఱభూపతి యాతని కొఱవి దేశమున నిలిపినట్లుగాఁ దెలుపఁబడినదిగాని ఎఱ్ఱభూపతి తండ్రియగు విరియాల భీముఁడు బొట్ట బేతరాజును జంపినట్లు చెప్పియుండలేదే. “తాళ్ళపాకవారి కవిత్వము కొంత నాస్తైత్యము కొంత” అన్నట్లుగా శేషాద్రిరమణకవులు శాసనము పదియవ శతాబ్దములోనిది కావచ్చునని వైసవాసి క్రిందను “గణపతిదేవుని కాలపు శాసనముగాన” అని వ్రాయుట కవిత్వ మన వలయునో స్తైత్యమనవలయునో బోధపడకున్నది. గణపతిదేవుఁడు పదుమూడవ శతాబ్దిలోనివాఁడుగాని పదియవ శతాబ్దిలోనివాఁడు కాఁడు. ఇంతియగాక శాసనములోని పద్యములలోని నడకయు, నందలి తెలుగుపదములు మొదలగువాని పరిశోధించినవారికి నాశాసనము పదుమూడవ శతాబ్దములో వ్రాయఁబడినదిగాఁ గన్పట్టదు. గణపతి యనునది విఘ్నేశ్వరునకు నామాంతరముగావునను విఘ్నేశ్వరునకు పెద్దపొట్టయుండును గావునను, పొట్ట బేతండన్నతోడనే కాకతి గణపతిదేవుఁడును, వానికాలమును స్మరణకువచ్చి “గణపతి దేవుని కీ యంశమేమైన యన్వయించునేమో” యని పాప మీ యపూర్వ ద్వంద్వకవులకు స్ఫురించి యుండవచ్చును. కాని విరియాల భీముఁడు వీరి యభిప్రాయము ప్రకారము పొట్ట బేతని చంపియున్నప్పుడు కాకతిగణపతిదేవుఁడు విరియాల భీమునిచేఁ జంపఁబడియె ననునది స్ఫురింపకుండెనా? గణపతిదేవ చక్రవర్తి మహాదేవరాజునకు

బయ్యమాంబకుఁ బుట్టినవాఁడని యనేక శాసనములు గ్రంథములు దెలుపుచుండగా “విరియాల వంశ మా కాలమునఁ బ్రసిద్ధముగ నున్నందున గణపతి దేవుని కీ యంశ మేమయిన యన్వయించునేమో యని మాయనుమాన” మని వ్రాయుట హాస్యాస్పదమైన విషయ మని బాలునకు సయితము తెలియగలదు. ఇంతటి చరిత్రజ్ఞులు నింతటి పండితులు ఇటువంటి చరిత్ర పరిశోధకులు బయలుదేరిన తరువాత “చరిత్రకారులు స్థానికుల ప్రవాదములపై నను, చరిత్రానుభవము, శాసనపఠనాభ్యాసములేని ప్రజలపై నను ఆధారపడుటచేఁ జరిత్రాంశములు తారుమారగుచున్నవి.” యని వీరు వ్రాసినట్లు జరుగుచుండుటలో నాశ్చర్యమేమున్నది ?

విరియాల వంశము వారిది విప్లవగోత్రము.

విరియాల వంశమువారిది విప్లవగోత్రమనియు, ప్రతాపరుద్రుని గడిదుర్గములను సంరక్షించుటకు నియమింపఁబడిన డెబ్బది యేడ్లరు నాయకులలోను వీరొక రనియు వీరు పద్మనాయకులలోని వారనియు, మనకు రావు వంశీయుల చరిత్రమును బట్టి దెలియుచున్నది. కాఁబట్టి విరియాల వంశము రావు వంశీయుల చరిత్రమును బట్టి పద్మనాయక నెలమవంశమని తెలియుచున్నది. వీరిది విప్లవగోత్రమని చెప్పఁబడి యుండుటచేతను, పద్మనాయకులకు వారు నివసించిన గ్రామనామములను బట్టి వేత్త్యేణు గోత్రనామము లేర్పఱచి రని తెలుపుచున్నది గనుక విప్లవగోత్రమువారు మొదట విప్లవనివాసులైయుండి తరువాత విరియాలగ్రామమునందు నివసించుటచేత విరియాల వంశ మనుపేరు గలిగి యుండవచ్చును. పద్మనాయకులలో, కోటగిరివారు మేకావారు మొదలగువారిని విప్లవగోత్రమని తెలియుచున్నది. విరియాలవంశములోఁ బుట్టిన రుద్రరాజు మనుమఁడును, గణపతిరాజు పుత్రుఁడును నగు సామస్తశూరుఁ డను

రాజు కోటగిరియను నగరములో నివసింపుచు శా. శ. ౧౧౧౯ఁ జేయుచు శ్రీముఖ సంవత్సర పుష్య బ ౬ ఆదివారమునాఁడు వైనా యకపురి యను వేంకటపురిని నిరువండు బ్రాహ్మణుల కగ్రహారముగా నొసంగి యుండిరని కోటగిరిశాసనము తెలుపుచున్నందున విరియాలవంశములోని సామస్తశూరరాజు సంతతివారు కోటగిరివారైనఁ గావచ్చును. ఇంతటితో మనచిక్కు విడలేదు. విష్ణుగోత్రీయులు పద్మనాయకులలోనే గాదు, కమ్మవారిలోఁ గూడ నున్నారు *

సాగివారిదీ విష్ణుగోత్రీమే.

ఆంధ్రదేశములో రాచవారిలో, కమ్మవారిలో, బ్రాహ్మణులలో, (అందు ముఖ్యముగా వైదికులలో, నియోగులలో కూడను) సాగివారను నింటిపేరుగలవారున్నారని బ్రాహ్మణులలోని సాగివారివి ఋషిగోత్రములుగాని విష్ణుగోత్రము కాదు. అందువలన బ్రాహ్మణులను తొలగించిన యెడల కమ్మవారు, రాచవారు మిగులుదురు. ప్రాచ్యలిఖితపుస్తక భాండారము (చెన్నపురిలోనిది) లో నొకచోట సాగిబైచన (బైచరాజు) యిట్లు వర్ణింపబడి యున్నాఁడు.

(1) Hyd. Arch. Series No 6. కాకతీయ సంచిక. అనుబంధము.

(2) విష్ణుగోత్రీయులయిన కమ్మవారు; 1. మానికొండవారు, 2. ఆలూరివారు, 3. సూర్యచేవరవారు, 4. మల్లంపాటివారు, 5. కడియాలవారు, 6. వండవారు, 7. సుంకరవారు, 8. కనకమేడలవారు. 9. బోయపాటివారు, 10. గింజపల్లివారు, 11. గమ్మడివారు, 12. సూదివారు, 13. కొమ్మినీడివారు, 14. నూలువారు, 15. పుట్టావారు, 16. గుజేవారు, 17. వరిమివారు, 18. శార్లవారు, 19. తొండమువారు, 20. దొడ్డపనేనివారు, 21. కోయవారు, 22. ఆరవపల్లివారు, 23. గరికపాటివారు, 24. గంటావారు. ఈ కమ్మకుటుంబములపారి గోత్రము, విష్ణుగోత్రమైనట్లుగా శ్రీయుత గూడవల్లి రామబ్రహ్మణులు చోదరిగారి వలనఁ దెలియవచ్చినది.

“మును విష్ణుర్కలూధిపుల్ బిరుదులేమో మోటులే శాని
 పెంపునఁ బెంపాలర మానసంబలర నేపారం జెఱల్ వెట్టినా వనఘా!
 గన్నయసాగిబైచ! పటుబాహుశక్తి నెల్లకిమాదని యారామునిబట్టి
 కాచితి మహాద్దామప్రతాపోన్నతిన్”

పైపద్యములో సాగివారు విష్ణుర్కలూధిపు లని వర్ణించి యుం
 డుట గన్పట్టుచున్నది. సాగివారు మొదట విష్ణుర్కవంశజు లనుటకును
 శాసనాధారము గలదు. 2 దుర్జయాస్వయమునఁ బుట్టిన విరియాల
 వంశమువారిది విష్ణుర్కగోత్ర మైనట్లుగానే దుర్జయాస్వయమున బుట్టిన
 సాగివంశమువారిదికూడ విష్ణుర్కగోత్రముగానే తెలుపఁ బడుచున్న
 దని విశదమైనది. నతవాటి విషయాధీశ్వరులలో గడపటివాఁ డగు
 మన్మచాగి గణపతిరాజు బాహుజకులాభరణు డనియు, విష్ణుర్కవంశజు
 డనియు, అను మంచిపల్లె శాసనము చెలుపుచున్నది. *

“సాగివారివంశవృక్షము దుర్జయునిదొట్టి నేటి తమతండ్రిగారి
 మేనబావలనఱకును అవిచ్ఛిన్నముగా గలదనియు, ఇట్టివంశవృక్ష
 మాండ్ర దేశములో నేజాతీయందును గానమనియు, సాగివంశ
 మెన్నెన్నిమాట్పుల జెందియున్నదో యీవంశవృక్షము, ఏయితరవంశ

(1) M. S. S. No 15-5-32 of the Oriental Manuscript Library, Museum, Madras.

(2) E. R. Ins No 283 of 1924.

* “లక్ష్మీవల్లభ సాధి కామరసతో ద్విస్సప్త లోకప్రజా
 సగ్రారంభ విదుత్సురా విరభవద్భుష్ణా చతుభిఁమ్ముఁ డైః
 తస్యై సాస్సభుజోరుపాద విషయాదా విభేఁభూవుః కిల
 బ్రహ్మ క్షత్రియ వైశ్య శూద్ర విధయావసాఁం చతుర్థాక్రమాత్.
 తత్రాస్తి బాహుజకులాభరణం తపోభీవిఁప్పలఁ
 వంశ ఇతి విచారికరోకమాసాత్.

-Ins No 283 of 1924.

వృక్షముతో బనిలేకయే సాక్ష్యమిచ్చుచున్నదనియు, పండిత వెను మెచ్చు సత్యనారాయణరాజుగారు (భారతీ పత్రికయందు వాగ్వి యున్నారు. మరియు వీరు “ఈ క్రిందివంశ వృక్షమునుబట్టి సాగివారు క్షత్రియుల యగుదును, చతుర్థాన్వయులందును, గలరని తెలియు నదనియు వ్రాయుచు సాగివారు క్షత్రియులేకాని చతుర్థాన్వయులు కా”రని కంఠోక్తిగ నుడువుచున్నారు.) సాగివారు క్షత్రియులా, చతుర్థాన్వయులా యను విచార మటుండనిచ్చినను, సాగివంశము దుర్జయాన్వయములోని దని వీరికెట్టి యాక్షేపణమును లేదని భారతి లోని వీరివ్యాసమే స్పష్టపఱచు చున్నది. ఇంకొక విశేషమేమన, “ఆదిపురుషు లైనటువంటి దుర్జయ మహారాజుగారు గాయవంశ వృక్షము. పూర్వం దేవగిరియందు గుడిమెట్టయందును సూర్యకులా వతంస షైహయ వంశోద్ధారక సరపాలమకుటమణి కాంతాయుక్త లక్కధరా పరిపాలన మాచరించిన దుర్జయ మహారాజుగారి వంశ వృక్షము” అని వెన్దవంశవృక్షము నిచ్చియున్నారు. అది ముందు విచారించుముగాని యిచట మనకుఁ గానలసినది దుర్జయుఁడు సాగి వంశమున కాదిపురుషుఁడనియు, అతఁడు లక్కధరా మండలములోని దేవగిరిని రాజధానిగాఁ జేసికొని పరిపాలించినవాడని వారి వంశ వృక్షమువలనఁ దేటపడుచున్నది.

దుర్జయుఁడు దుర్యోధనుని కొడుకా ?

బ్రహ్మశ్రీ వెండ్యాల వేంకటసుబ్రహ్మణ్య శాస్త్రిగారు తాము వ్రాసిన మహాభారత చరిత్రమునందు దుర్యోధనునకు దుర్జయుఁడను పేరుగల కుమారుఁడున్నాఁ డనియును, మహాభారత యుద్ధానంతరము పరీక్షన్మహారాజు రాజ్యపరిపాలన కాలమున నతఁడు జీవించి యుండె

1. భారతి. సంపుటము ౧౦, సంచిక ౨. పుట ౨౭౩.

ననియు గూడ వ్రాయుచున్నారు. ధుర్యోధన పుత్రుడయిన లక్ష్మణ కుమారుడు కౌరవ సైన్యాధ్యక్షుడగు ద్రోణాచార్యుడు పద్మవ్యూహమును పన్నిననాడు అర్జున పుత్రుడయిన అభిమన్యునితో బోరి మరణించుటయు మహాభారతమున జదివి యున్నాముగాని దుర్జయుని ప్రశంస గానరాదు. కాని “భాస మహాకవి నేటికి రెండువేలేండ్లనాడు రచించిన “ఊసుభంగ” నాటకమున దుర్యోధనుడు తోడలు విడిగి పడినపుడు బాలుడైన “దుర్జయుడు” అను పుత్రుడనుచ్చి తండ్రితో సంభాషించినట్లు వ్రాసి యున్నాడు. ఆ బాలుని సుయోధనుని మరణానంతరము తల్లి పుట్టినంటివారు (కలింగ దేశపువారు) తమ దేశము నకు దీసికొనిపోయి పెంచి పెద్దవానిగఁ జేసిరేమో? ఆ కౌరవ్యుడే యథర్వవేదమునఁ జెప్పఁబడినవాడై యుండునేమో!” అని వ్రాయుచు అథర్వసంహిత యందును, ఐతరేయ బ్రాహ్మణమునందును బేర్కొనఁ బడిన కౌరవ్యుని లేక కౌరవ్యుని దుర్జయునిగా గుర్తించు చున్నారు. ఆ దుర్జయుడే మసదుర్జయుడగునా? మసదుర్జయుని కాలమును దెలుపు శాసనములుగాని గ్రంథములుగాని గానరావు. సాగివారి నంశవృక్షమున నిప్పటివరకు నలునది తరములను మాత్రముచేర్చి యుండిరి. తరమునకు రం సంవత్సరములు చూచుకొన్నను ౧౬౦౦ సంవత్సరముల క్రిందట మూల పురుషుడును నిశ్చయింప వచ్చునుగాని క్రిస్తు శకమునకుఁ బూర్వము వేలకొలది సంవత్సరముల క్రిందట జరిగిన మహాభారత యుద్ధానంతరము ధర్మజునకు వెనుక, బట్టాభిషిక్తుడయిన పరిక్షిత్తుకాలమున దుర్యోధనుని కుమారుడైన దుర్జయుడనువా డున్నాడని యొప్పుకొన్నను నాతడే యీతఁ డనుటకు సాధ్యముకాదు. పదునొకండు, పండ్రెండు శతాబ్దులలో ననేక సామస్త మాండలిక వంశములవా రెల్లరును దుర్జయుని తమ మూలపురుషునిగాఁ జెప్పుకొనుటఁ జూడ నాతఁ

డెవ్వఁడో యొక ప్రఖ్యాతవంశమునకు బుట్టిన సుప్రసిద్ధ రాజన్యుడై యుండవలయునని మనము నిశ్చయింపక తప్పదు. అట్టి సుప్రసిద్ధ రాజన్యుఁడు చరిత్ర పరిశోధకుల దృష్టికి నింతవఱకు గోచరింపకుండుట వింతవిషయ మనుటకు సందియములేదు.

రణదుర్జయుఁడే దుర్జయుఁడా ?

ఎఁడవ శతాబ్దితుదనో, ఎనిమిదవ శతాబ్దిపారంభముననో పీఠికాపురప్రాంతదేశమును బరిపాలించుచున్నవాఁడని తెలియఁజేయు పృథ్వీరాజుయొక్క తామ్రశాసన మొకటి కలదు. అయ్యది పృథ్వీ రాజు తన ౪౬ వ పరిపాలన సంవత్సరమున చేయఁబడిన దానమును గూర్చిన శాసనము. ఇతఁడు కామకాయన గోత్రీయుఁడును చాందోగ్య సూత్రుడును, విష్ణుశర్మకు మనుమఁడును, పృథ్వీశర్మ కుమారుఁడును, కొడమంచలి గ్రామవాసియు, త్రిసహస్ర విద్యయం దాటితేఱిన వాఁడును, శాస్త్రముల కిరువది భాష్యములు చేసినవాఁడును, వేదవేదాంగ వేత్తయు, షట్శాస్త్ర పారగుఁడును, ఉపనిషత్తులు, యోగము మొదలగు వానిం దెలిసి యుండియు, యజ్ఞాదికృతువులు మొదలగు వేదోక్తకర్మల యథావిధిగ నెరవేర్చు నమర్ధతగల భావశర్మకు కార్తికపౌర్ణమినాడు పగుణవార విషయములోని తాండివాడయను గ్రామమును దానముచేసి యుండెను. ఈ శాసనములో నితనిది రామకాశ్యప గోత్రమనియు, వీని తండ్రి విక్రమేంద్రుఁడనియు, వీని తాత రణదుర్జయుఁడనియుఁ దెలుపఁబడినది. ఈ శాసనముయొక్క ఆజ్ఞాపిత్రిరామబిష్టు (బిందు) రాజని యున్నది. ఈ పీఠికాపుర స్తంభ శాసనములలోనే పండ్రెండవ శతాబ్దిలోఁ బరిపాలనము చేయుచున్న వెల్పాటి పృథ్వీశ్వరరాజు కాలములో న్రాయఁ బడిన శాసనములో వాని పూర్వులలో నొకరణదుర్జయుఁడు పేర్కొనఁ బడినాఁడుగాని యయ్యది యీ మొదటిశాసనము ననుకరించి

వ్రాయబడి యుండును. ఈపగుణవారవిషయము తూర్పు చాళుక్యుల శాసనమునందును గానంబడు చున్నది. ఇందలి రణదుర్జయునే దుర్జయునిగా భావించుట కనువైన సాక్ష్య మొసంగున దేమియు నీ శాసనమునందు గానరాదు. కావున సతఁడే యితఁడని చెప్ప సాధ్యముకాదు.

దుర్జయుఁడు కరికాలుని వంశములోని వాఁడా?

దుర్జయుఁడు కరికాల చోడుని వంశములోనివాఁడని పదు మూఁడవ శతాబ్దిలోని జనశ్రీమని విశ్వసించి గణపతిదేవ చక్రవర్తి కాలమునాటి శాసనములేగాని వాని పూర్వులనాటి శాసనములలో నెచ్చటను దెలుపబడి యుండలేదు. కాకతీయ రాజవంశములోని రెండవ బేతరాజు (పదవశతాబ్దము తుదను పదునొకండవ శతాబ్దము ప్రారంభమున నున్నవాఁడు) మాత్రము తనతాత యగు మొదటి బేతరాజును దుర్జయకులాబ్ధి చంద్రుఁడని వ్రాయించిన విషయము నిదివఱకె తెలిసికొని యున్నాము. కరికాలచోడుని వంశములోని వాఁడని తెలిపి యుండలేదు. కాకతీయ రాజులలో మొట్టమొదట దుర్జయుని స్మరించిన వాఁ డితఁడే. కరికాలుఁడు తన పూర్వుఁడే యైనయెడల యేల స్మరింప కుండును? గణపతిదేవ చక్రవర్తికిఁ బూర్వమున నున్నవారెవ్వరును కరికాలుని స్మరించకుండుటకుఁ గారణమేమి? ఈ రెండవ బేతరాజు కాలమునఁగాని, రెండవ ప్రోలరాజు కాలమునఁగాని, వీని కుమారులగు మొదటి ప్రతాపరుద్రదేవరాజు కాలమునఁగాని, మహాదేవరాజు కాలమునఁగాని, లిఖింపబడిన శాసనములలో వేనియందును కరికాలచోళుని ప్రశంస గానరాదు. ఇంక గణపతిదేవ చక్రవర్తి కాలమునఁ బుట్టినట్టి శాసనములలో, గొన్నిటఁ గాకతీయ వంశమునకు మూలపురుషుఁడుగా కరికాలచోళుఁడు ప్రశంసించబడి యున్నాఁడనుట వాస్తవమని

యొప్పుకోదగినదే. గణపతిదేవ చక్రవర్తిసేనానులలో నొక్కడగు నిమ్మడిదేవరడ్డిండుని పాఖాల శాసనములో నీ వంశమిట్లు వర్ణించబడినది.

“ఇది పరరాజులనుమదపురేనుగులకు సింహమునంటి వాడయిన గణపతి భూపతియొక్క శాసనము. శ్రీ మన్మహావిష్ణువు లక్ష్మీదేవితోఁగూడి పాలసముద్రముపై యోగనిద్రను బొందుచుండును. అతని నేత్రమునుండి యంధకారము నంతటిని బోఁగొట్టు పద్మమిత్రుఁ డుదయించెను. అతనినుండి యుల్లంఘనీయము కాని చాతుర్వర్ణ్య వ్యవస్థను సృజించినవాఁడును, క్షామపతులలో మొదటివాఁడునగు మనువు జనించెను. వానివంశమున నిక్ష్యాకుఁడు పుట్టి యీ భూమి నేకచ్ఛత్రముగా నేలెను. వానితరువాత మాంధాత పుట్టెను. వీనికి భూమి తనంతటతానే పాల నొసంగెను. అటుపిమ్మట జనించిన సగరుఁడాది వరాహమువలె నితర రాజులనుండి భూమి సముద్ధరించెను. ఆపిమ్మట స్వర్ణమునుండి భూమి మీదకు దిగుటకై గంగకు మెట్లను గట్టిన భగీరథుఁ డా విర్భవించెను. వీనివంశమున నింద్రునకు సహాయముఁజేయ శంబరాసురుని సంహరించిన దశరథుఁ డవతరించెను. అటుపిమ్మట పది శిరస్సులుగల రావణాసురుని సంహరించి రాక్షసుల నెల్లరను నామ మాత్రులనుగాఁజేసి సముద్రమునకు సేతువును నిర్మించిన రాముఁడీ వంశమున నుద్భవించెను. తరువాత భువనైక వీరుఁడని ప్రఖ్యాతివహించిన కరికాల చోళదేవుఁడు పుట్టెను. ఇతని పాదములకు నమస్కరించు భూమి పతులయొక్క రత్నస్థగిత కిరీట కాంతులవలన ద్విగుణముగా వీనిచరణములు ప్రకాశించినవి. ఈ వంశమున దుర్జయరాజు జనించెను. వీనిచరణములకు పదే పదే పరరాజులు నమస్కరించి జడత్వమును దాల్చిరి.”¹

(1) Hyd. Arch. Ser. No. 4.

కాకతీయసంచిక, అనుబంధము. పేజీ 50.

పాఖాలశాసనము, ౧౬.

మఱియు గణపతి దేవుని సేనానులలో ముఖ్యుఁడును, దోచి కులమను పాలనముద్రమునకు చంద్రుని వంటివాఁడును, తామ్రపర్ణీ నదిలోని మణులను ధరించువాఁడు, కాశ్యపగోత్రీయుఁడును, నగు సామస్తభోజుఁడు కాంచీనగరములోని, ఏకామ్రినాథుని దేవాలయములో నొక దాసశాసనమును వ్రాయించెను. అందిట్లుండెను.

“ఇయ్యది సమస్త భూపాలురు శిరసావహింపవలసిన గణపతి దేవునిశాశ్వతమగు శాసనము.

ఎవఁడు ఋగ్యజుస్సామాది వేదములకు పదవీ సీమయైన వాఁడో, ముప్పది మూఁడుకోట్ల దేవత లెవని యంశములో అట్టి భగవంతుని నేత్రమునుండి సమస్తాంధకారమును బోగొట్టునట్టి సూర్యుఁడుదయించెను. వానినుండి భూపతులలోఁ బ్రథముఁడగు మనువు పుట్టెను. వానివంశమున దశఘంఁడు రాముఁడు మున్నగు రాజన్యులుదయించిరి. మఱికోంత కాలమునకు నెనుకదుర్జయులు పుట్టిరి. ఈ దుర్జయ క్షత్రియకులమున బేతరాజు పుట్టెను గరుడధ్వజము తురంగములతో నేగు గా సరపతినిగాంచి మనుష్యులు విష్ణువని తలంచిరి.”¹

ఇదేవిధముగ రుద్రమదేవి కాలమునందునుఁ బుట్టిర కొన్ని శాసనములలో అందు ముఖ్యముగా మల్కపురము, కొల్లిపాక శాసనములలో విష్ణువు నాభికమలమునుండి యుద్భవించిన బ్రహ్మభుజములనుండి క్షత్రియులు పుట్టిరనియు, అందు సూర్యవంశీయులును దుర్జయులునగు క్షత్రియు లావిర్భవింపఁగా వారినుండి కాకతీయ రాజులుదయించిరనియు లిఖింపఁబడియున్నమాటయు వాస్తవము. ఈ చెప్పకొనుపద్ధతి గణపతి దేవ చక్రవర్తి కాలమునాటి నుండియుఁ

1 Ind. and. Vol XXI P. 200.
 కాకతీయ సంచిక అనుబంధము పే. ౫౫.
 ఏకామ్రినాథ శాసనము.

బ్రౌరంభమైయున్నట్టు గనంబడుచున్నది. గణపతిదేవ చక్రవర్తి సేనానియగు తిక్కచమూపతి గారవపాడు తామ్రశాసనములో వర్ణింపబడిన పైవిధముగు నంశవర్ణనము నా కాలమునఁ బ్రజలలో వ్యాప్తిజెందియున్న వదంతులనుబట్టి యేర్పడియుండునని మఱి మూహింప వచ్చును. ఇట్లా కాలమునందలి శాసనములన్నిటిని బరిశీలించితిమేనిఁ గొన్నిట చతుర్థాన్వయులనియును, మఱిగొన్నిట సూర్యాన్వయులనియు నుండుటచేత చరిత్ర పరిశోధకులు సత్యము నారయవలయునని ప్రయత్నించుట వారికి ధర్మము. అట్టి పరిశోధనము చేయుట నిజముగా క్షత్రియులుగా నుండినవారిని శూద్రులనుగాఁ జేయవలయునన్న తలంపుతో వారట్లు చేయుచున్నారని చెప్పి నిందించుట నిజముగా క్షత్రియధర్మమునునిరూపించునట్టిదికాదు. చరిత్ర పరిశోధ కులకాలమునాటి సాంఘిక పరిస్థితులు తెలిసికొని వానిందెలుపుట వారికి పరమధర్మము కాని యీ కాలమునాటి పరిస్థితుల కనుకూలముగా వ్యాఖ్యలువ్రాయుట క్రమపద్ధతి కాదని యెల్లవారంగీకరించిన విషయమేగదా ?

రాచవారిలో కాకతీయులు.

ఉత్తర హిందూదేశము నందలి రాజపుత్రస్థానములో రాజపుత్ర సంఘమువలెనె యాంధ్రదేశములో “రాచవా”రను నొక సంఘముకలదు. వీరినే “ఆంధ్రక్షత్రియసంఘ”మని లోకులు వ్యవహరించుటయెగాక వీరును తమ్మునట్లుగానే భాషించు కొనుచున్నారు. క్షత్రియులను సంస్కృత పదమునకు సరియైన తెలుఁగుపదము రాచవారను పదమే వ్యవహరింపఁ బడుచుండుట సర్వజన విదితమైన విషయము. మఱి యేనామముచేతను వీరు వ్యవహరింపఁ బడుచుండలేదు. ఆంధ్రదేశములో క్షాత్రీవంశములయిన మఱిగొన్ని

సంఘములున్నవి గాని వారెవ్వరును వీరివలె నాంధ్రక్షత్రియ సంఘమని చెప్పకొనరు సరిగదా తమ తమ కలనామములతోనే వ్యవహరించుచున్నారు. ఆంధ్ర ప్రపంచముకూడ వారి నట్లే వ్యవహరించుచున్నది. ఆంధ్ర క్షత్రియ సంఘమనగా ముందుగా రాచవారిని జెప్పి తరువాత మఱియొకరిని చెప్పవలయును. రాచవారనగా రాజులనికూడ వ్యవహరింబడు చున్నారు. 1926 సంవత్సరము డిసెంబరు 18 తేదీని రాజమహేంద్రనగరమున జరిగిన ప్రథమాంధ్ర క్షత్రియ మహాసభ కధ్యక్షులయిన శ్రీ భూపతిరాజు వేంకటపతిరాజుగారిట్లు చెప్పినారు.

“రాజశబ్దమునకు ప్రజలను రంజిల్లజేయువాడని యర్థము. వారివంశజులే రాజులయిరి. అధికజాతులు, నిమ్నజాతులను దురభిమానము విడచి స్వగౌరవము నిలువఁబెట్టుఁగొనఁదలంచుచోఁ దమ ప్రవర్తనలవలన గౌరవనీయులని చెప్పఁబడవలయునేకాని యెట్టి వర్తనము గలిగియున్నను జన్మముచేతనే గొప్పవారమని మనము కాని మఱియొకరుగాని తలంపరాదు.

మంచి వంశమునందుఁ బుట్టిన గౌరవమును దలంచి జాతి యందుఁ బుట్టిన గౌరవమును మనము నిల్పుకొన్నచో అన్నిజాతుల వారును మనలను గౌరవింతురు.”

వీరి వాక్యములెంత సౌమ్యములుగ నున్నవి ? వీరి పూర్వులు బూర్వమునం దాంధ్ర దేశమునందు ప్రభుత్వసంపద లనుభవించి ఖ్యాతిగాంచిన వారగుటచేతనే రాజులని రాచవారని వ్యవహరింపఁ బడు చుండుటను గనుచున్నారము. ఇట్టిలోకుల మర్యాదను గాపాడు కొనఁదలంచినవారు సత్యమునుండి జనదాటరాదు. చారిత్రక సత్యముల కడ్డుకొనరాదు. చరిత్రకు వెలితి కల్పింపరాదు. నిజమైన

చరిత్రముయొక్క ప్రయోజనము సర్వజనుల కావశ్యక మయినది. అజ్ఞానముతో చరిత్ర నెదుర్కొనరాదు. జ్ఞానముతో నెదుర్కొనవలయును. ఈ రాచ సంఘమువారెల్లరును తమలోఁదాము భోజన ప్రతిభోజనములు గలిగి సంబంధ బాంధవ్యములు గలిగి యున్నారు. వీరిలో నాలుగు ప్రధానశాఖలు గలవని చెప్పకొనియెదరు.

“సీ॥ శ్రీ మన్మహా పరిచ్ఛేది వర్ణాటక
కోటకాకతివంశ పాటనమున
నెగడు పశిష్ట కౌండిన్య దనంజయ
కాశ్యప గోత్రముల్ గణన మీర.”

* * *

పరిచ్ఛేది, వర్ణాట, కోట, కాకతీయని, నాలుగు శాఖలు చెప్పబడుచున్నవి. పరిచ్ఛేదులు వశిష్టగోత్రులు, వర్ణాటులు కౌండిన్య గోత్రులు, కోటవారు ధనంజయ గోత్రులు, కాకతులు కాశ్యప గోత్రులు, ఆ త్రేయ గోత్రులు, విశ్వామిత్ర గోత్రులు మొదలగు వారు మఱికొందఱున్నవారు. భారద్వాజ గోత్రుల నై దనశాఖగాఁ దలంతురుగాని విరకి వారిష్టఘ గానరారు. వారు బ్రహ్మణ్యశాఖ లలోఁజేరి యుండుటచేత వీరికిష్టఘ గానరాకుండుటలో వింతపడవలసిన పనిలేదు. వీరిలో వర్ణాటులును, కోటవారును దుర్జయవంశీ యులుగాఁ బేర్కొనఁబడి యుండలేదుగాని పరిచ్ఛేదులును, కాకతులును దుర్జయ వంశీయులని బేర్కొనఁబడిరి. ఈ నాలుగు క్షత్రియ శాఖలవారి మూలపురుషులు కానిండు లేక ప్రధాన పురుషులు కానిండు కాకతీయాంధ్రరాజ యుగమునందుఁ బ్రఖ్యాతిగన్న వీరాశ్రేణులని నుడువుటలో నసత్యమేమియునులేదు. ఆ కాలమునాటి హరికి జన్మకంటె క్షాత్రధర్మమును పాటించుటయె ప్రధానముగ నుండెను. ఆ కాలమునాటివారి పౌరుషము సత్యమును విడిచిపెట్టి

యుండలేదు. వారిగురువులుగాని, వారి పురోహితులుగాని, వారి మంత్రులుగాని, వారి యితర పేజకులుగాని, చతుర్థకులమని నొక్కివక్కాణించి వ్రాసినను, సమభావమునే వహించియుండిరి గాని వారెవ్వరిని దుండగీసులుగా భావించి యుండలేదు. ఈ రాచవారిలో సాగివారును గలరుకాని వారు విప్పర్ల గోత్రమునకు బదులుగా వశిష్టగోత్రమును జెప్పకొనుచున్నారు. విప్పర్ల గోత్రము వారెల్లరును మొదట శైవులుగానే యుండిరి. ఇటీవలి వారెల్లరును వైష్ణవమును గైకొన్నవారుగా నున్నారు. పరిచ్ఛేదులును కాకతీయులును దుర్జయనంశీయులయ్యును భయశాఖలవారికిని సంబంధ బాంధవ్యములు గన్పట్టుచున్నవి. ఇట్టి యాచారము పూర్వమిక్ష్వాకులలోను గన్పట్టుచున్నది. అట్టి యాచారమునే వీరును నవలంబించిరి.


ఈ రాచవారిలో, మందపాటివారు, ఉప్పలపాటివారు, సయ్యపరాజువారు, నంబూరివారు, గుండ్రజువారు, పాతపాటివారు, ఈదరపల్లివారు, కతారివారు, బెల్లంకొండవారు, కనుమూరివారు, లకం రాజువారు, మున్నగు కాశ్యపగోత్ర క్షత్రియులు కాకతీ యాస్వయులే యనియు, కాకతీయ రాజ్యావసానమున నాయూగ్రామములందు నివసించి యుండుటచే నాయూగ్రహ నామము లేర్పడినట్టు గన్పట్టగలదు. వీరిలో మందపాటివారికి, అనగా మందపాటి నారాయణరాజు గారికి కూదిమంచి తిమ్మ కవి సార్వభౌముని తమ్ముడు జగ్గకవి సోమ దేవరాజీయ"మను గ్రంథము నంకితము గావించెను. అందిట్లున్నది.

కం. శ్రీ కాకతి రుద్రాస్వయ
 నాకాధీప మందపాటి నారాయణధా
 త్రికాంత హృదయకమల
 ప్రాకారనివేశ సత్యభామాదీశా ?

వీకామనాథుడు వ్రాసిన “ప్రతాపచరిత్ర” మను గద్య కావ్యము ననుసరించియు, కాసె సర్వప్ప సిద్ధేశ్వర చరిత్ర మనుపేరిట వ్రాసిన ద్విపద కావ్యము ననుసరించియు జగ్గకవి “సోమదేవ రాజీయ” మను పేరిట పద్యకావ్యముగ రచించి కొంచెము తక్కువగా రెండువందల సంవత్సరముల క్రిందట మందపాటి నారాయణరాజు గారికి నంకితము గావించెను. ఈ మందపాటి వారిలో చిరకాలము నుండి కాకతివర్మలని వ్రాసికొను నాచారము కలదట. ఇప్పటికిని వ్రాసికొనుచున్నారనియు, గుమ్మడితీగె కథ కూడ వీరిలో నున్నదని కీ॥ శే॥ వంశూరి సుబ్బారావుగారు వ్రాసియున్నారు. ఆంధ్రక్షత్రియు లను గ్రంథమునందిట్లు వ్రాయబడి యున్నది.


గుమ్మడితీగెకథ, వత్సవాయివారి కథ.

“మనవారు పూర్వము చెప్పు కథల సత్యములని కొట్టివేయుట సూలదృష్టిగల యీ ప్రకృతి శాస్త్రయుగములో నలవాటయినది. ఈ మందపాటివారొక కథ చెప్పుచున్నారు. “ఒకసారి ఒరంగలు గోటలో గణపతి దేవునకుఁ బూర్వము యుద్ధమువచ్చినది. అప్పుడు పురుషు లందఱు మరణించిరి. స్త్రీలు చిచ్చరికిరి. ఆసమయమున వంశ రక్షణకొక శిశువును పెద్దగుమ్మడికాయ బద్దలుగొట్టి, గురుగుతీసి వేసి యందుంచి ప్రక్కనున్న వత్సవాయివారి పొలములో (రాజ్యములో) విడిచి నిశ్చింతగాఁ గోటలోని స్త్రీ పురుషులు మరణించిరి. ఆగుమ్మడికాయ నొకపంచముఁడుచూచి శిశువుండుట కాశ్చర్యపడి తన ప్రభువులగు వత్సవాయి వారి కీసంగతిచెప్పి సమర్పించెను. వత్సవాయి వారాశిశువును బెంచి కాకతీయ వంశమును నిల్పిరి.” అని వ్రాసి అందుకు ఋజువుగా నీ క్రింది మూఁడు కారణములను దెలిపిరి.



భీమేశ్వరాలయము.

(By the Courtesy of A. H. R. Society. Rajahmundry.)



శ్రీ యి ప్పం నా ల న్ని శ్రి.

(౧) ఇప్పటికిని కాకతివంశము వారమని చెప్పుకొను మంద పాటివారు గుమ్మడికాయ వరుగుగాని, వడియముకాని తినరు. కను గొనుఁడు.

(౨) మందపాటి వారియింటిఁ బెండ్లికిముందు పై గుమ్మడికాయ రక్షించిన పంచమునకుఁ గృతజ్ఞతగ నొకమాలవానికి మట్టెలు, మంగళసూత్రము చీరజామారులిచ్చి వాడిచ్చిన యక్షతలు తీసికొని కాని పెండ్లి చేసికొనరు.

(౩) తమ కుటుంబ కూటస్థుని వెంచి పుత్రప్రేమతోఁ బెద్దవానిజేసిన వత్సవాయివారి పిల్లను మందపాటివారు జ్ఞాతుల పిల్లవలె నెంచి పెండ్లియాడరు. వీరుపిల్ల నివ్వరు.”

ఈ కథనుగూర్చి నేను 8-19-1919 తేదిగల యాంధ్రప్రతికలో నీ క్రిందిరీతిని ప్రత్యుత్తరము చెప్పియుంటినిగాని వానినే నీ దిగువ నుదాహరించుచున్నాను.

ఓరుగంటి కోటకిట్టి యుపద్రవము రెండవ ప్రతాప రుద్రుని మరణానంతరము సంభవించినను సంభవించి యుండునుగాని గణపతి దేవునకు బూర్వమిట్టి యుపద్రవము సంభవింప లేదని చరిత్రమునఁ బట్టి తెలియఁగలదు. ఇంతియగాక గణపతిదేవునకుఁ బూర్వము “వత్సవాయి” అను నింటిపేరుగల రాజకుటుంబము లేదని స్పష్టముగఁ జెప్పవచ్చును. ఏలయన వత్సవాయివారి మూలపురు షుఁడు నాగిపోతరా జయినట్లు వత్సవాయి గోపరాజున కంకితమియ బడిన “రామవిలాస” మను గ్రంథములో ఏనుఁగు లక్ష్యణకవి “ప్ర తాదృశ మహాపురుష భూషితంబైన సూర్యాన్వయంబు నాగివంశం బనంగ్రమంబుగఁ బ్రసిద్ధంబయ్యెడి అందుసంభవించి,

సహ్యాజాతీరమునకు భూపణమనంగ
 సిరుల కిరవగు గుడిమెట్టపురము తనకు
 రాజధానిగ సత్కళా భోజరాజు
 దాగిపోతక్షమానర్త జగతి నేలె ?

అనిచెప్పి యున్నాడు. ఈసాగిపోతరాజు కాకతీగణపతిదేవ చక్రవర్తికాలమున కృష్ణాతీరమున గుడిమెట్టలో రాజ్యముచేయుచుండెనని బెజవాడ మొదలగు ప్రదేశములలోగల సాగిపోతరాజు శాసనముల వలననే బోధపడఁ గలదు.

ఈసాగిపోతరాజునకు మాచరాజును సోదరుఁడు గలఁడు. ఈమాచరాజునకు నెఱపోతరాజు జనించెను. ఆయనకు తెలుగురాజు, రామరాజు నను నిరువురు పుత్రు లుద్భవించిరి. ప్రతాపరుద్రుఁడు తురుష్కులతోఁ బోరాడి మరణించిన వెనుక తెలుగురాజు లేక పల్లి దుర్గమునను, రామరాజు వత్సవాయి దుర్గమున నుండి యా ప్రదేశములను పాలించిరి. వీరిలో రామరాజునుగూర్చి యిట్లు వ్రాసెను.

నీ. ఆరామరాజేంద్రుఁ డాజిరంగంబున
 వైరిరాజుల గల్పి వారి చేతు
 మదగజ కంఘాణ మాణిక్య గాణిక్య
 కనకౌబరము లుపాయనములందె
 యాచకశ్రేణుల కభిమతార్థములిచ్చె
 ప్రజల సంరక్షించె భరతునట్లు
 తగవత్సవాయాశ్వినగరంబు నిజనివా
 సముఁజేసినది కారణముగ సాగి
 పంశమునకు వత్సవాయి నామము లోక
 సుపరిసీద్ధమగుచు సొంపుగాంచె. ”

తననివాసమును వత్సవాయనగరమునకు మార్చినందున సాగి వారను గృహునామము వత్సవాయగా మారిన దని రామవిలాసము నందే చెప్పబడినది

29134

17-9-87



ఇయ్యది రెండవ ప్రకటనలకు తురుముగల ప్రకటనలకు
 పబ్లిషింగ్ వెనుక సాగిరామరాజు వంశీయులు వత్సవాయ వత్సవాయ
 విడిచి తూర్పునకు వచ్చినపుడు వీరికి వత్సవాయ వారని వ్యవహార
 నామము కలిగినది. కాని ప్రకటనలో సూచించినట్లు గణపతి దేవునికి
 బూర్వము వత్సవాయవారు లేరు. మందపాటివారును వత్సవాయ
 వారును సంబంధబాంధవములు నెఱపకుండుటకు కారణము వంగూ
 రు సుబ్బారావుగారు చెప్పినదిగాక జ్ఞాతినం ప్రదాయసిక్ష్మయైనదిగ నుం
 డవలయును. అది కాదేని మఱియొక కారణమైన నై యుండవలెను.
 కాని కాకతీయవంశమును నిల్విన హేతువుచేత మాత్రము కాదని
 చెప్పవచ్చును. మందపాటివారింట బెండ్లికి ముందు పై గుమ్మడి
 కాయ రక్షించిన పంచమునకుఁ గృతజ్ఞతగ నొక మాలవానికి మట్టె
 లు, మంగళసూత్రము, చీర, జామారు లిచ్చి వాడిచ్చిన యక్షతలు
 తీసికొనిగాని వెండ్లి చేసికొనరట. పద్మనాయకులయినరావువారు తమ
 యింట వివాహము జరుగునపుడు ముందుగ నొక మాలవానికి వివా
 హముచేసిగాని, తమ యింట వివాహము జరుపరని గ్రంథస్థనిదర్శన
 ములు గలవు. కొందఱు కోమటి కుటుంబములలో బెండ్లికి ముందు
 మాదిగవానికి తాంబూలము నిచ్చిన పిమ్మటగాని వివాహమునుఁ
 జేసికొనరని గ్రంథస్థనిదర్శనములు గలవు.

ఇట్లే మఱికొన్ని తెగలవారును చేయుచుందురు. వీనికిఁ గార
 ణాంతరము లెవ్వయో యుండునుగాని వీరు చెప్పనవి మాత్రము
 కావు. కాకతీయను పరశక్తియొక్క దయచేత గుమ్మడితీగకు
 నొక పుత్రుండు పుట్టిననియు, వానికులమె కాకతీయమనుసంజ్ఞచే
 బరగుచుండెనని యనితల్లిశాసనమునఁ దెలుపబడినది. ఈకథకేవల
 ము కల్పనమని దీని మొగమె చాటుచున్నది. ఇట్టికథపుట్టి లోకము
 లో వ్యాపించుటకు వేఱుకారణము లుండవలయును.

మాతపురాణములోని గుమ్మడిపండుకథ.

ఈకథయె జానపదులు “మాతపురాణ” మను పేరితోఁ బాడు కొనుపాటలో మఱియొకఁగీతిని బెలుపఁబడు చున్నది. ఈపాట నుంజరీ ద్విపదలో వ్రాయఁబడినది. చదువరుల వినోదార్థము ఒకించుక భాగము సీక్రిందఁ బ్రచురించుచున్నాను. ఈపాటను కమ్మవారి చరిత్రమును, పద్మనాయక చరిత్రమును వ్రాసిన బడబాగ్నిభట్టు అను నామాంతరము గల రామచంద్రుఁడను భద్రాజు వ్రాసినది. అవి యెంత యప్రామాణ్యములుగ నున్నవో యీ “మాతపురాణము” గూడ నంత యప్రామాణ్యమైనదిగఁ గన్పట్టుచున్నది. ఇతఁడు మూలసత్యమును దెలిసికొన లేక అంధపరంపరగాఁ బామరులచేఁ బ్రశంసింపఁబడు మోటుధోరిణి నాగాధలను గ్రంథస్థము గావించినాఁడు. సహేతుకమైన విమర్శకు నిలువఁజాలవు వీని గ్రంథములు. వీని గ్రంథములు ప్రామాణ్యములని యాంధ్రు లెవ్వరును దలంపరాదు. ఈయప్రామాణ్యములైన గాథ లేమన దేశమునకుఁ బూర్వము వారని యపకీర్తిని, హానిని గలిగించినవి. ఇప్పుడును గలిగించుచున్నవి. ఇకముందును గలిగింపఁగలవు. ఇయ్యవి ప్రచురణార్థములయిన గ్రంథములుకావు గావున నింతగా నొక్కి చెప్పవలసి వచ్చుచున్నది. ఇట్టిగ్రంథములను చెన్నపురి ప్రాచ్యలిఖిత పుస్తక భాండాారమునుండి తొలగించుట దేశమునకు డ్డేమదాయకమని వేఱుగఁజెప్పనక్కర లేదు.

ఈమాత పురాణమున నోరుగల్గు పట్టణము మొదట వర్ణింపఁ బడిన సిమ్మట—

“ ఎలమిత్తో నాపురి నేలినఘనుఁడు
వెలయకాకితరాజు వికమోన్నతుఁడు

మనువునుబోలిన యట్టిమానవేశ్వరులు
 తనయు లేవురులోన ధర నెన్నడగిన
 వినుతి కెక్కినయట్టి వీరభళ్ళాణు
 విక్రమోన్నతుడైన విజయభళ్ళాణు
 చక్రవర్తులకెల్ల సార్వభౌముండు
 ఆదివిక్రమశాలిమైన ఘనుండు
 రాజేంద్రుడైనట్టి రాయభళ్ళాణు
 ప్రతిలేని నవరత్న భళ్ళాణరాజు
 గాటముగ క్రమమెల్ల కనకభళ్ళాణు
 బాగొప్ప తనయులు పరగుచుండగను
 జగతియు క్షేమాన నేలచుండంగ
 భానుకులాధిపు పత్నిగర్భమును
 పూనిన సంతోషహృదయమునందు
 తనతండ్రి గండాన తానుజన్మించె
 మానవుగర్భాన మలియశంబుగను
 (హీనమువుట్టవాట ?) యిదియంతవేడ్కి.
 తుదిమాట గుమ్మడితోటలో కిపుడు
 పదపడి గుమ్మడి పండులోనేను
 పుట్టెదనని వేడెపురహారుని తలచి
 నెట్టుక నెన్నిది నెలలువెళ్ళగను
 ఆవేళ బాలకుడు హారునిమాయలను
 భూపసూనుడు తన పుట్టిల్లునెడలి
 పదపడి గుమ్మడి పండులో దాగె
 నవమాసములు వెళ్ళి నరరుద్రుడాయె
 అవిసిన యాపండు గారాజుచూచి

వనపాలకుల బిల్వీ వారికిట్లనియె
 అన్నలోపండిది అవిసినయెడల
 తొడిమపుచ్చినపండు తోటలోతగదు
 అనుచు కాకితరాజు ఆనతివ్వగను
 పనిబూని యాక్షణం పార తెంచెయును
 పురమున వైచిన భూవరుల్ చూచి
 మతిగల విప్రుల మంత్రుల జూచి
 సతులుపుణ్య శ్రీలు బూనలుల్ చూచి
 మతిగల జనులును మహిమవిడిగను
 భక్తితోనొక పేదపడతి గొంపోయి
 కరపాలమున పండు కరకరందటిగె
 నరరుద్రునందున్న నాతి గన్గొనెను,
 నురునడి కూటలు హృదయంబునందు
 కరవాలము విడచి గడగడ వణికె
 ఇదియేమి చోద్యమం చేర్పడఁజూచి
 కదలక చక్కలుకడకు బోవిడచి
 పరువడి బాలుణ్ణివృహస్థమున
 ఉతుకుపై గలిగియు ఉగ్గుఫాలోసి
 పట్టుపొత్తులుపొదగి పర్పుపైనుంచి
 గట్టిగ మనుజునే క్రమమొప్పబెంచి
 చూడచోద్యంబగు సుందరుం డనుచు
 నేడేండ్లునర్ధమై యెదిగె బాలుండు
 తనగండమున నిట్లు తనయుండుపుట్టె
 మనుజేశయిది నాకుమాయ పుండొకటి
 యేపెక్కినిలచిన వీర్యంబుగాను

బాపురె యిదియెంత బాధయొతనకు
 అనుచు కాకితరాజు ఆది చింతించి
 మనుజేంద్రు డగు బుద్ధిమంతునిబిలిచి
 నీతిమంతుల బిల్పి నిర్నయంబుగను
 తనయులేవురలోన తగినవారెవరొ
 పనిబూని యీపురి పట్టంబు గట్టు
 మిలయెల్లపాలింపు మెల్లకాలంబు
 పలుతెగంగుల ధర్మపదతితోడ
 వాలాయముగ నిది వన్నెసంపదలు
 బాలలు పణతులు బంధువర్ణములు
 స్థలములు జలములు ధరణిమీసామ్ము
 అని వప్పగించుచు నాండోళపడెను
 కన్నులు ప్రాణముల్ గ్రక్కన విడిచె
 అందరు దుఃఖించి హారుని తలంచి
 ద్వాదశదినముల తగినహోమమున
 చందనతరువులు చాలతెప్పించి
 రయమున బేర్పించి రాజేంద్రుకపుడు
 సరవితోడుత నగ్నిసంస్కారంబిచ్చి
 మతిలోన తలపోసి మంతునిల్దిరును
 ప్రతిభతో నెవరికి పట్టంబుగట్టి
 మరియొక ప్రతిభుడో మంతునితోడ
 నీతిమంత్రిబలికె నిర్నయంబుగను
 ఎందైన మనరాజులేవురిలోన
 భ్రాంతితో నొకరినీపట్టరాదనుచు
 తలవర్షి పిలిపించి ధరణీశుపురము

వెలయ సాటించిరి వేయివీధులను
 కస్తూరి కల్పించి కలియ జల్లించి
 వేలకు దీరిన నన్నెపుట్టములు
 బురుజులపై పసిడికుండ లెత్తించి
 తోరణ స్తంభాలు తోరణంబులును
 మురుపున ముత్యాల ముగ్గులు తీర్చి
 అయిదు వీధుల గడ్డ నాయత్తపరచి
 నైపున రాజులువాడ వాడలును
 కూర్చుండ విధియించె కువల యేశ్వరుడు
 తీర్చి సింహాసనం తేజంబు మిసల
 పట్ట పేనుగుడెచ్చి ప్రార్థనజేసి
 దివ్యభారంబులు దివ్యవస్త్రములు
 దివ్య భూషణంబులు తెరగొప్పనొసగి
 యేనుగుమీదను నెస కిరీటంబు
 పండ్లుఫలంబులు పలుదెరంగులును
 తొండానగట్టించి తాంబూలమొసగి
 దండప్రణామంబు తగజేసెమంతి
 అఖిలాండ కోటిబ్రహ్మాండ నాయకుడ
 సకలలోకేశ్వర సర్వేశ్వరుండ
 యే తెరగున రాజులేగురిలోన
 కరిరాజు పాదసంఘట్టనమునను
 రవధూళు లెగయంగ రాచబలములును
 కవగూడి కదలిరి కరిరాజు కడకు
 గంటలు మోయియంగ కడురమ్యముగను
 మింట దిక్కులునిండి మెరవడిగాను

ధరణీవిక్రాటిల్ల దళముకదలగ
 భేరీలు మ్రోయంగ పురమెల్లనేగె
 ఆరాజసుతులను నంతగైకొనక
 చెలువైన వాసులు శీఘ్రంబె వెడలి
 వెలిపాలెములయందు వీధులలోన
 ప్రజలు మూకలుగూడి పదిలంబుగాను
 బోడికె లందరు బొంగరాలాడ
 నేడుకకనుగొని వినరించి కదిలె
 కూడవడిగబోయి కుడిలోను తిరిగి
 పేరుగల్గినమంచి ప్రీతిభారంబు
 ధరణీశ్వరునికంత ధరియించిరపుడు
 ఉరువడి కిరీటంబు ఉత్త్రజంఝంబు
 అరుదైన మాణిక్యాల అన్నిధరించి
 సామజచంద్రుని చక్కహస్తమున
 నీమంబుతో నెత్తినెలచి కంఠమున
 ప్రాణపదంబుగ పట్నంబుజేర్చె
 మేలైన నాపురిమేల్వడినేగె
 శంఖ చంక్రములను మేలైనగద్దె
 కందువ కనుగొని కఠినాఘడంత

* * *

* * *

మదగజేంద్రుని తిట్టి మంతులదూరి
 తనశక్తి బాలుణ్ణి దండింతు మనుచు
 వచ్చేటి యా మేటివారలఁజూచి

హెచ్చరిక పలికె నారాజ సుతుఁడు
 మతిగల జనుల మంత్రులను బిలచి
 ఘనమేటి పెద్దల ఘనవిప్రీవరుల
 అవనీశు డాక్షణం డాయంగ బిలచి
 ధర నేలు రాజునకు తనయుండనేను
 నీ మంబుతోమీకు నిజము చెప్పెదను
 భక్త వత్సలుపూజ పరగంగఁజేసి
 శక్తితో జగ మెల్ల జన్మించినాడ
 తనతండ్రి గంఢాన తరుణే గర్భమున
 నింఢార జన్మించి నిమిషమునవచ్చి
 వెడలి యే క్రమముగా వేషముతోను
 పుడమి గుమ్మడిపంట పుట్టినవాడ
 నాణెము, కల్గిన నరరుద్రీవరుడ
 వెడమి వెలసిన వీరశైవుడను

ఈ పై మాతపురాణమును బట్టి గుమ్మడిపండులోఁ బుట్టిన
 వాఁడు మొదటి ప్రతాపరుద్రుఁ డని యతఁడేకాకతిరాజు పుత్తుఁ
 డని విస్పష్టముగాఁ దెలుపుచుండెనుగదా. చరిత్రమునుబట్టి యీ
 మొదటి రుద్రుఁడు రెండవప్రౌలరాజు కుమారుఁడని మనకుఁ దెలిసి
 యున్నది. మనకుఁ దెలిసినంతవఱకు వీనికిఁ బూర్వము నూఱుసంవ
 త్సరములనుండి మొదటి బేతరాజు, రెండవ ప్రౌలరాజు, రెండవ బేత
 రాజు రెండవ ప్రౌలరాజునను కాకతిరాజులు నల్వరుఁ డరిపాలనము
 చేసిరనివారి శాసనములనుబట్టి మనము తెలిసికొనియున్నాము. పూర్వ
 కాలమున రాజవంశములలో సంతానములేక యావంశములు విచ్చి
 న్నములు కానైయున్నప్పుడు మంత్రులు, పురోహితులు మొదలగు
 వారేఘా తంత్రములు పన్ని యన్యులబిడ్డలను దెచ్చి యపూర్వ

గాథలను గల్పించి మూఢప్రపంచమును నమ్మించి వశ్యముగావించు కొనుట యన్ని దేశములందును గలదు. అట్లే యీకథకూడఁ బుట్టి యుండును. పై గూఢూరుశాసనములోఁ జెప్పఁబడినకథ ననుసరించి యీగుమ్మడిపండు లేక తీగెకథవ్యాపించి యుండనేమో భావిపరిశోధనమున తేలవలసి యున్నది. మనపురాణములలోఁ బలుతావులను కూష్మాండక్షత్రియు లుదహరింపఁబడుచు వచ్చినారు. ఆకూష్మాండక్షత్రియు లెల్లరును గుమ్మడుపండులలో బుట్టినవారనియే తలంపవలసి వచ్చుచుగదా! ఈ“మాతపురాణ”మును పై పాటలో నత్సవాయవారి ప్రశంసయెగానరాదు.

గుమ్మడిపండునకుఁగాని గుమ్మడితీగెకుఁగాని మనుష్యుఁడు పుట్టినాఁడని చెప్పెడికథల నిప్పటివారు విశ్వసింపరనికాఁబోలు కాకతీయసంచికాసంపాదకు లాకథనీకింది విధముగా మార్చి చెప్పిరి.

“కాకతీయన గుమ్మడితీగెయనియు, నొక రాజాంతఃపురమును శత్రువులు నాశన మొనర్చు సమయమునం దొక బాలుఁడు దైవవశమున గృహమునుండి వెలువడి యొక గుమ్మడితీగెలోఁ జిక్కుకొని శత్రువుల బారినుండి తప్పిననియు, నాతఁడు ప్రాయమునంది సంస్థానాధీశ్వరుఁ డయ్యెననియు, నాతని సంతతివారెల్లరును దమవంశమును రక్షించిన గుమ్మడితీగెను గౌరవించుటకై కాకతీయులమని చెప్పుకొనుచుండెడివారనియు ననితల్లి కలువచేఱుశాసనములవలనఁ దెలియుచున్నది.”

ఇట్టి వ్యాఖ్యానము కలువచేఱు శాసనమునందు గానరాదు. కాకతీయను పరశక్తి యొక్కకృపచేత నొక గుమ్మడితీగె యొక పుత్తుని గనెను. వాని వంశమున కందువలన కాకతీయవంశమును పేరు వచ్చెనని మాత్రము చెప్పఁబడినది.

ఈపైకల్పనముచేసిన కాకతీయ సంచికాసంపాదకుఁడే వాని క్రిందనే యీక్రింది విధముగా వ్రాసియుండెను.

“కాకతీయరాజులలో పూర్వులు జై నాలుగ నుండినటులఁ దెలియుచున్నది. వారిరాజధానులగు హనుమకొండ వారంగల్లు ప్రాంతములలో నేటికిని జైనశిల్పములును కట్టడములును ననేకములు గలవు. రాజులవలె నయ్యవి గూడ గాలక్రిమమున శైవమును బరిగ్రహించినవి. జైనశిల్పశాస్త్రమును సావధానముగఁ బరిశీలించినచో గాకతీయుల గూర్చి విశేషాంశములు గొన్ని వెలువడఁగలవు. హేమచంద్రుఁడను నాతఁడు “అభిధానచింతామణి” “త్రిషష్ఠిశలాకాపురుషచరిత్రము” నను గ్రంథములలో జైనతీర్థంకరుల యొక్కయు, వారికౌపచారికలుగ నుండు యక్షయక్షిణుల యొక్కయు లక్షణములను బేర్కొనియున్నాఁడు. నేమి యనునతఁ డిరువది రెండవ తీర్థంకరుఁడు. అతనికి “కూష్మాండినీ” యను యక్షిణిశాసన దేవి. శ్వేతాంబరజైను లీమెను “అంబికా” యని పిల్చెదరు. వారిశాస్త్రము ననుసరించి యీమెకు నాల్గు చేతులును, రెండు కుడిచేతులలో నొకదానిలో మామిడిపండ్ల గుత్తియు మఱియొకదానిలో పాశమును, ఎడమచేతులలో నొకదానియం దంకుశమును, మఱియొక దానియందొక శిశువు నుండవలెను. దిగంబర గ్రంథముల ననుసరించి యీమె తొడలపై నానుకొని వడిలో నిర్వురు శిశువులుండవలయును. కూష్మాండమన గుమ్మడి యని యర్థము. కలువ చేఱుశాసనమందలి గుమ్మడి తీగకును రాజశిశువునకు గల సంబంధమునకును, జైనవిగ్రహ శిల్పమునందలి కూష్మాండినీ నామక యక్షిణికిని యీమె వడియందలి శిశువులకును సన్నిహితమగు సామ్యము గన్పడుచున్నది. కాకతీయను మాటకుఁగూడ గుమ్మడితీగయనియొ యర్థము. శాసనములలో కాకతీయ శబ్దమునకుఁ గాకతి, కాకత్య,

కాకతయను రూపాంతరములు గాంచనగు చున్నవిగాన “కాకతి” యను వంశనామము కేవలమును గుమ్మడితీగెనుండి యుద్భవించెననుటకంటెను, కూష్మాండినీ యను జైన శాసన దేవివలననే గలిగెననుట సమంజసముగ నుండును. అయినచో గాకతీయులు మొదట జైనులుగ నుండిరని ధ్రువపడుచున్నది. దిగంబరులే కూష్మాండినీ నామము నుపయోగించి శ్వేతాంబరు లాదేవి సంచికయని బిలచుటచే గాకతీయులు మొదటి శాఖకే చెందియుండవలయును. రెండవ ప్రోల రాజు మొదటజైనుడుగ నుండినను పిమ్మట జైనమతము నవలంబించెను. ఆతని సంతతినారండటును శివభక్తి పరాయణులై యుండిరి. కాన రాజమహేంద్రవర రెడ్డిరాజవంశోద్భవయై 15 వ శతాబ్దమున నుండిన యని తల్లికాలమునకే గాకతీయుల జైనమతావలంబనా విషయము సంపూర్ణముగ విస్తృతమైయుండి కూష్మాండినీ ప్రశంస యడుగంటి యుండుటచే గాకతీయన గూష్మాండమను నర్థముమాత్రము పరిగ్రహింపబడి యొకగాథ ప్రచురణలో నుండును.”

ఈపై దానినిబట్టి మనము గ్రహింపవలసినదేమి? ఈకూష్మాండగాథ పదునొకండవ పండ్రెండవ శతాబ్దాలకు మున్నే బహుకాలమునుండి అనగా జైనమతము ప్రాబల్యముగానున్న కాలమున నేమి తీర్థంకరుని కాలమునుండి లోకములో బ్రచారమునం దుండెనను విషయము ప్రస్ఫుటమగు చున్నది.

ధర్మామృతములోని ఇక్ష్వాకుల కథ.

శక. ౧౦౮౫ న (క్రీ. శ. 1125) సంవత్సరములో నయనేనా చార్యుడను నొక కర్ణాటజైనకవి ధర్మామృతమను నొక గ్రంథమును రచించెను. ఈగ్రంథమున ననేకాదశ్వాసమున నిక్ష్వా

కులకును సంధ్రదేశమునకును సంబంధించిన కథ కలదు. అందలి సారమిది. *

“వాసుపూజ్యతీర్థంకరుని కాలమున అంగ దేశమున చంపాపురము రాజధానిగా నిక్షాపకువంశ పవిత్రుండగు యశోధరమహారాజు రాజ్యమేలుచుండెను. ఆతనికి అనంతవీర్యుడును, శ్రీధరుడు, ప్రియబలుడు నని మువ్వురు కొడుకు లుండిరి. యశోధరుడు దిగ్విజయ యాత్రనెడలెను. దక్షిణదిక్కున మాళవ, మగధ, కర్ణాటగొల్ల (?) కరహాటశాల, లాట, చోళ, చేర, పాండ్య, కళింగ దేశముల జయించి కప్పములఁగొని, నేంగీ దేశమునకు వచ్చి, యా దేశపు సౌభాగ్యమునకు మెచ్చి, యశోధరుడు తానక్కడనే నెలకొన నుత్పహించెను. తన ప్రాధాన్యమునకుఁ దగినంత గొప్పగా నా దేశమునందు ప్రతిపాల పురమని యొక రాజధానిని నిర్మించి యందు వసించెను. మహోన్నతముగా రాజ్యమేలెను. వార్ధకమున నాతఁడు రాజ్యభారమును పుత్రులపై బెట్టి తానడవికేగి జినేంద్రసేనతోఁ గాలము గడపఁ దలచెను. కొడుకుల బిలిచి యడిగెను. వారు తమకు రాజ్యము వలదనియు, జినేంద్రదీక్షగొని యరణ్యములందుఁ దప మాచరించుచుందుమనియుఁ దెలిపిరి. ఎట్టకేలకు మూడవ కుమారుఁ డగు ప్రియబలునకు రాజ్యమప్పగించి, యశోధరుడు పెద్దకొమాళ్ళిర్వురతో రాజ్యము వీడి, విశ్వసేనాచార్యునికడ జినదీక్షఁగొని, గురుని దేశము చొప్పున జటాశిఖరమను పర్వతము మీఁదికరిగి తపమునలెన్ను.

* బ్రహ్మశ్రీ వేటూరి ప్రభాకరశాస్త్రిగారు మొట్టమొదట మైసూరు దొర తనమువారిచేఁ బ్రకటింపఁబడిన ‘ధర్మామృత’మను కర్ణాటగ్రంథము నచ్చువేసి ప్రకటింపఁగా నందలి విషయములను శ్రీయుత నేలటూరి వేంకటరమణయ్యపంతులవారి వలనఁ దెలిసెకొన్నవారిని దెలుపుచు ‘ఇత్యోకులు’ అను నొక వ్యాసమును ఖారతీ కుత్రిక x వ సంపుటము మొదటి సంచికలో ౧౩౧-౧౩౫ పేజీలలోఁ బ్రకటించి యున్నారు. ఆవ్యాసమునుండియే యొక ధాసారము గ్రహింపఁబడినది.

యశోధరభట్టారకుఁడును, అనంతవీర్య మునిపుంగవుఁడును, నందు అష్టకర్మల నొనర్చి పరమ శ్రీమనః ప్రియులై నిర్వాణము నందిరి. అకలంకుఁడని పేరందిన శ్రీధరాచార్యుఁడు ఆగిరిపై నుగ్రతపస్సు చేయుచుండెను. ఒకనాఁడాతఁడు వనవిహారమునకుఁ బోయి యుండి పాముకాటుచే మృతినొందెను. ఆతనికిఁ బుత్ర్యసంతతి లేదయ్యెను. ఇంద్రప్రభుఁ డను మృత్తి యారాజు మృతివార్త నెవ్వనికిఁ దెలియ నీక రాజు ననఁజొడచే బడలికఁ జెంది యంతఃపురమున నుండెనని వెల్లడించి గుప్తముగా నౌర్ధ్వదాహికకర్మల నొనర్చెను. తనకుమారుని రాజ్యరక్షకై నియోగించి యాయంద్రప్రభుఁడు పరిమితఫరివార ముతోఁ బయల్పెడలి, కొన్ని ప్రయాణమలమీఁదఁ బుషి నివాస పర్వతమును జేరెను; పరివారము నక్కడ ప్రత్యంతపర్వతమున విడి యించెను; అక్కడ జనభవనములఁ బూజించెను. పర్వతమధిరోహించి శ్రీధరాచార్యుని దర్శించి, నమస్కరించి, యిట్లు విన్నవించెను. “ముసీంద్రా! మీరీగిరిపై నెలకొని యుండుట నెఱిఁగి వేంగీదేశప్రజలు పలువురు మీచరణసేవ నభిలషించి యిక్కడకు వచ్చి పర్వతపాద మున విడిసి యున్నారు. వృద్ధులు పల్వురు పర్వత మధిరోహింపఁ జాలకున్నారు. మీరక్కడికి విజయంచేసి వారినాశీర్వదించి యుద్ధ రింపుఁడు.” ఈమాయపుమాటల నెఱుంగక శ్రీధరాచార్యు లందుల కంగీకరించి దిగివచ్చెను. వారెల్లరు నాముసీంద్రునిఁ గపటముననే ప్రతిపాలపురమునకుఁ దోడ్కొనివచ్చి, యచ్చట ప్రియబలమరణ వార్త నెఱింగించి, సంతతి లేకపోవుటచే నంశచ్ఛేదమగుటఁ దెలిపి, సంతానము గలుగువఱకయినను సంసారమును రాజ్యమును, నంగీక రింపవలసినదిగా నిర్బంధించి వేడిరి. ఎట్లకేలకాతఁ డంగీకరించెను. కొన్నాళ్ళకాతని కొక కొడుకు గల్గెను. ఆబాలునికి శ్రీధరుఁడు తన తండ్రియగు యశోధరునిపేరు పెట్టెను. పట్టము గట్టెను. చెఱలోనుండి

విడిదలఁబొందినవాఁడువ్రాలె నాతఁ డంతట సంసారమున నుండి విముక్తుఁడై మరల ఋషినివాసపర్వతమునకుఁబోయి, జినదీక్షఁగొని, ద్వాదశవిధవ్రతముల నొనర్చి, నిర్వాణశ్రీనమేతుఁడై నెగఁడను.

శ్రీ ధరాచార్యుఁడు తడవుకాలము వసించి తపస్సుచేసి సిద్ధి పొందుటచే ఋషినివాసపర్వతమునకు శ్రీపర్వతమని పేరయ్యెను. ఆపర్వతమునకు దక్షిణభాగమున నొక మఱికిక్రిందనుండి ముక్తిని గను గొనుటచే నాచోటికి సిద్ధనటమని పేరయ్యెను. శ్రీధరాచార్యునకు జ్ఞానపూజ చేయవలయునని చతుర్విధ దేవనికాయములు గూడిన స్థలమునకు అమరావతియని పేరయ్యెను. శ్రీధరమునితపస్సుచేయుచు నర్జునవృక్షముక్రింద నుండఁగా ఖేచరులు మల్లికార్జునులచేఁ బూజించిరి గావున యాస్థలమునకు మల్లికార్జునమని పేరయ్యెను. ఇంద్రప్రభుఁ డామునిని గవటముగ నేడికొనుచు వృద్ధులు వసించిరని తెలిపిన పట్టనకు వృద్ధగిరియని పేరయ్యెను. శ్రీధరాచార్యుని కుమారునిఁ జెలికాండ్లు ముండియసుతుఁడాయని (ముండితసుతుఁడు) కేర డములాడుటచే నానంశమునకు ముండియ వంశమనియుఁ దర్వాత పేరయ్యెను.

ఇట్టి యిత్వూకువంశపు రాజుల పరంపరలో ధనదుఁడని యొక రాజు జనించెను. అతఁడు ప్రతిపాల పురము రాజధానిగా వేంగీదేశ మెల్ల నేలుచుండెను. ఆదేశముననే సంఘశ్రీయను నొకబౌద్ధుఁడుండెను. ఆతని పుత్రికమలశ్రీయను పేరుగలది మిక్కిలి సౌందర్యవతి. దనదుఁ డామెను బ్రేమించి వివాహమాఁడెను. కమలశ్రీ నెట్టకేల కాతఁడు జైనమతమునకుఁ ద్రిప్పకొనెను. తన మామయగు సంఘశ్రీనిగూడ నాతఁడు జైనమతమునకుఁ ద్రిప్పకొన యత్నించెను. సంఘశ్రీ యంగీకరింపఁ డయ్యెను. ఒకనాఁడు జినదీక్షితులై సిద్ధిని భొందిన చారణఋషు లంతరిక్షమునఁ బోవుచుండఁగా ధనదుఁడు

వారిని సంఘశ్రీకిఁ జూపి జై నమతమున నమ్మిక పుట్టించెను. సంఘశ్రీ యానమ్మకమున జై నమతమునఁ జేరెను. ఒకనాఁడా సంఘశ్రీకి బాధమత గురువగు బుద్ధశ్రీ యరుదెంచి మరల నాతని బాధమతమునఁ ద్రిప్పెను. ధనదరాజు మరల నాతని జినమతమునకుఁ ద్రిప్పకోఁజూచెను గాని లాభము లేదయ్యెను. ధనదరాజొకనాఁడు నిండుసభలో మామ నిట్లడిగెను. “ నీవానాఁడు చారణఋషులంతరిక్షమునఁ బోవుచుండుటను జూచితివిగదా; మరల జై నమతము విడిచితివేల ? ” సంఘశ్రీ— “ నేనుజూడలేదు ” అనెను. అన్యతమాడిన యాసంఘశ్రీపై కోపించి యక్కడిపుర దేవతలు వచ్చి వానిరెండు కన్నులను బెఱికివేసిరి. ఇట్లు సంఘశ్రీ యవమానితుఁడై, దుఃఖితుఁడై, కొన్నాళ్ళకుఁ జనిపోయెను. అతఁడు నరక మందెను. వాని వంశము వారేడుతరములదాఁక బుట్టుగ్రుడ్డువాండ్రయిరి. బహుకుటుంబము గల యాసంఘశ్రీ వంశమువారేడుతరములదాఁక నట్లుగ్రుడ్డివారగుటచే నా దేశమున కంధక దేశమని పేరయ్యెను. ధనద మహారాజులు గొన్నాళ్ళు రాజ్యమేలి, తనపుత్రుఁడగు నింద్రగుప్తునికి బట్టముగట్టి తాను తపోవనమున కరిగెను. ”

ఈపైకథ వ్రాసిన గ్రంథకర్తయగు నయసేనాచార్యుఁడు పండ్రెండవ శతాబ్ది ప్రారంభమున నున్నవాఁడైనను జై నుండగుట వలనఁ బూర్వపు జై నగాథల ననుసరించి వ్రాసియుండిన వాఁడగుట చేత నిందలి విషయములన్నియు సత్యములనికాని యసత్యములనికాని నిర్ధారించుటకు వానికాలనిర్ణయమును జేయుటకుఁ, బరమప్రమాణములుగా గైకొనుటకు సాధ్యపడునవి గాకపోయినను, మతసాంఘికపరిణామ తత్త్వచారిత్రకసత్యములను వెలికితీయుటకుఁ గొంత వఱకైన తోడ్పడకమానవు.

ప్రతిపాలపురము - ధనదుపురము.

ఇందలి యైక్యాకుండయిన యశోధరుడు పరిపాలించిన ప్రతిపాలపురము భట్టిప్రోలు కావచ్చునని ప్రభాకరశాస్త్రిగా రూపించినది సమంజసముగానే గన్పట్టుచున్నది. భట్టిప్రోలునకు సామీప్యమున నున్న చంద్రాులు పూర్వమున ధనదుపురముగా నున్నట్లు వెలనాటిచోడుల పండ్రెండవ, పదుమూడవ శతాబ్దులనాటి శాసనముల వలనను, ఆకాలమునందే విరచింపబడిన మంచెనకవి ప్రణీతమగు కేయూర బాహుచరిత్రము వలనను బోధపడగలదు.*

కృష్ణామండలములోని దీవిసీమయను పేరనేడు పేక్కోనబడుచున్న కృష్ణాసముద్రమధ్య ద్వీపము (తలగడ దీవి లేక లంక) “ద్వీపం పురై తన్ధన దేనస్పష్టమ్” అని పూర్వము ధనదునిచే నిర్మింపబడిన

* “ పుష్పకనివహంబు భూమిపైనిలిచిన

యట్లండ మైన దేవాలయములు

రూప్యాచలము బహురూపంబుల నటించు

రమణశోభిల్లు సౌధములపెల్లు

అలకాధిపతినిధులన్నియు వెలివీట

విడిసినక్రియఁ బణ్యవీధికలును

ధాతమేదిని మిన్ను దటింగివైచినమాడ్కి

గనుపట్టు బహుతటాకములసౌంపు

గీ. నుపవనంబులు నరసులు నొప్పుచేయు

చెఱకుఁ దోటలుఁ జాసంగు చేలు మెఱయ

నఖిలవిభవంబులకు నెలవగుచు వెలయు

ధనదుపురమున కెనయన ధనదుపురము. ”

(కేయూర బాహుచరిత్రము.)

టుల కాకతిగణపతిదేవ చక్రవర్తినాటి జాయపనాయకుని గణపేశ్వర శాసనమునఁ బేర్కొనఁబడిన ధనదుఁ డితఁడే కావచ్చును¹ ఈధనద పురము రాజధానిగా వెలనాటి చోడులు పరిపాలించుటకు ప్రారంభించిన మొదటి ప్రదేశము సల్పహస్రదేశమని సంస్కృతభాషలో వ్యవహరింపఁబడిన యాఱువేలనాఁడనునది. వెలనాటి చోడుల వంశ కర్తయైన మల్లవర్మ త్రినయన పల్లవుని సాహాయ్యముతో నీయాత్యైలనాటిని నాక్రమించెనని వారిశాసనములలోఁ బెక్కిటఁబేర్కొనఁబడినది.² క్రీ. శ. 490 ప్రాంతమున కాంచీపురము రాజధానిగా దక్షిణదేశమును బరిపాలించుచున్న త్రినయనపల్లవుని కాలమున ధనదపురమున్నదనియుఁ దేటపడుచున్నది. పురాణములు కుబేరుని యుత్తరదిక్కున కథిపతియని ఘోషించుచున్నవి. అమరసింహుఁడు తన అమరకోశమునందు కుబేరుఁడు— త్ర్యంబకసఖుఁడు—యక్ష రాట్టు— గుహ్యకేశ్వరుఁడు— మనుష్యధర్ముఁడు— ధనదుఁడు— రాజ రాజు— ధనాధిపుఁడు— కిన్నరేశుఁడు— వైశ్రవణుఁడు— పౌలస్త్యుఁడు— సరవాహనుఁడు— యక్షుఁడు— ఏకపిఙ్గుఁడు— విలబిలుఁడు— శ్రీదుఁడు—

(1) Epigraphia Indica Vol.III p. 82 H.No. 15 Ganapeswaram Inscription of the time of Ganapatideva.

ఆంధ్రులచరిత్రము భా. 3. పే. ౨౫౧

(2) శ్రీపల్లభస్యాంఘ్రినోజతో వా ని రంత్రో దివ్యసదీ ప్రవాహః బాతావ శుద్ధచ్ఛరణాబ్జ [తోవా] చతుర్థవంశశ్చతురానసస్య [౧] వంశేస్మిన్ సహిమాంశు నిమ్మకాల యశవ్యాప్తక్షమామండల క్రీమాన్ వీరరసాశ్ర [యో] గుణనిధిః క్రిమల్ల భూపోజని యేనత్ర్యం [బక] పల్లవాద్రీణ శరస్సాహాయ్యకారాచిరాత్ ప్రాప్తోయం బలనాణ్డు నామవిషయస్సామంత చిహ్నైస్సకాం||

పుణ్యజనేశ్వరుఁడునను ౧౭ నామములును కు బేరునకు నామములుగా నిచ్చియున్నాఁడు. 1 “కు బేరుని యుద్ధానముపేరు చైత్రరథము, అతని కుమారునిపేరు నలకూబరుఁడు, అతని యునికిపట్టుపేరు కైలాసము, అతని పట్టణముపేరు అలక, అతని విమానముపేరు పుష్పకము.” అనికూడఁ దెలిపియున్నాఁడు. 2 ఆంధ్రదేశమునందు నధునాతన కాలముల వ్రాయఁబడిన కొన్ని సంస్కృత గ్రంథములలో కోమటి శబ్దమునకుఁ బర్యాయపదముగా వైశ్యశబ్దము మాత్రమేగాక యక్ష శబ్దముగూడ వ్యవహరింపఁ బడినది. అనఁగా కోమట్లను యక్షగణము లలోనివారుగా గ్రహించినట్లు గన్పట్టుచున్నది. పదునెనిమిదవ శతాబ్దమునందు కళింగవిజయనగరా ధీశ్వరుండగు ఆనందగజపతికాలమున రచింపఁబడిన మార్కండేయోత్తర పురాణమునం దట్లే లిఖింపఁ బడియున్నది. తిక్కనసోమయాజి తన యాంధ్రభారతమున సంస్కృత భారతమున వైశ్యశబ్దము ప్రయోగింపఁబడిన స్థానములలోఁ గొన్నిట కోమటిశబ్దమును వాడుచు నచ్చినాఁడు. తిక్కనసోమయాజికి నూఁజేండ్లకుఁ బూర్వము నుండియుఁ గోమట్లు తమశాసనములలో వైశ్యశబ్దమును వాడుకొనియున్నారు. కాకతీయాంధ్ర రాజులపరిపాలనమున మాత్రమేగాక తరువాతనుగూడ, అందుముఖ్యముగా క్రీ. శ. 1125 మొదలుకొని 1425 వఱకు నడుమ ధనదుపురము, ధర్మపురి, శివపురి, పాంచాలపురము, జగన్నాథపురి, ఘంటశాల,

(1) కు బేరస్తుమ్మకనఖో యక్షరాక్షుహ్య కేశ్వరః
 మనుష్య ధర్మాధనదో రాజరాజోధనాధిపః॥
 కిన్నరేశోవైశ్యవణః పాలస్త్యో నరవాహనః
 యక్షైకపిక్షైలబిల కీదపుణ్యజనేశ్వరాః॥

(2) (అసోస్యాసం) చైత్రరథం (పుత్రస్తు) నలకూబరః
 కైలాసః (స్థాన) మలకా (పూర్వమానంతు) పుష్పకమ్॥
 (అమరకోశము)

ముమ్మడి, పాలకొలను, పెనుగొండ, కళింగపురి, వీరనారాయణము, భీమపురి, నగరము, నరసింహపురము, దెందులూరు, ఏలూరు మొదలుగాగల స్థలములలో నివసించు కోమటిసెట్లలోఁ బ్రముఖులయినవారు వ్రాయించిన శాసనములలోఁ గొన్నిట తమది కుబేరవంశమని వ్రాయించినదియు, మఱికొన్నిటఁ దాము వ్రైశ్యులమనియు, అర్జునులమనియు వ్రాయించినది మనము చూడఁగలుగు చున్నాము. కాని యాశాసనములలో వేనియందును ఋషిగోత్రములు గానరావు* వీరికి పరమప్రమాణగ్రంథమగు కన్యకాపురాణ మనఁబడెడివైశ్యపురాణమునందు కోమట్ల ప్రాంతముల వారుకారనియు, మఱిపురాధీశ్వరుఁడయిన చిత్రకంఠుఁడను గంధర్వరాజుచేత శస్తులై మహావణిక్రీభవగు కుబేరుని దేశమునుండి వచ్చినవారని వ్రాయఁబడియుండెను. ఈచెప్పినదియే నిజమై యున్నయెడల కోమట్లు హిమవత్పర్వతములోని కైలాసపర్వతమునకు సుత్తరభాగమున నున్న త్రివిష్టపదేశమునుండి వచ్చినవారని మనము తలంప వలసి వచ్చును. ఇయ్యది విమర్శింపఁ దగిన విషయము.

కోమట్లకు కుబేరనలకూబర సంబంధము.

గుంటూరు మండలములో ప్రత్తిపా డను గ్రామమున దండేశ్వరస్వామి దేవాలయము గలదు. కుబేరవంశీయుఁడును, మూల్య

* ఈశాసనము లన్నియు శాసనపరిశోధన కార్యస్థానాధికారులు దొరతనమువారికి నివేదించిన తమసేవదికల యందు నుదాహరించి యున్నారు. ఈకోమట్లను గూర్చియు, వారికన్యకాపురాణమును గూర్చియు, వాసవీకన్యను గూర్చియు నేనొక వ్యాసమును 1928 వ సంవత్సరమున రాజమహేంద్రపురములోని ఆంధ్రప్రదేశ్ శాసనశోధకమండలివారిచేఁ బ్రకటింపఁబడిన “రాజరాజనరేంద్రపట్టాభిషేక” సంచిక యందు వ్రాసి యున్నాను. వానినిగూడఁ జూడఁదగును. See also- the Historical Basis for Kanyaka purana, South Indian Research, 1919.

గోత్రీయుఁడును, పెనుగొండ పురవరాధీశ్వరుఁడును నగు నారాయణ సెట్టి గండేశ్వరస్వామివారి దీపారాధనమునకు దానముచేసి శాసనము వ్రాయించెను. ఈశాసనము సంస్కృతాంధ్రభాషలలో వ్రాయఁబడినది. ఇయ్యది శా. శ. ౧౦౭౯ సంవత్సరమునకు సరియైన క్రీ.శ. 1157 వ సంవత్సరము. అనంతపుర మండలములోని మడకశిరాతాలూకాలో హేమావతి యను గ్రామమున శా.శ. ౧౦౮౪ అనగా క్రీ. శ. 1162 వ సంవత్సరమున కుబేరవంశ్యులై నాలుగు భాషలు మాట్లాడు చున్నదేశిసెట్ల (కోమట్లు) చే కొన్నివస్తువులపై వేయఁబడిన సుంకములను దానముచేసినట్లుగ శాసనము వ్రాయఁబడియున్నది. దూరస్థలములయందు నేక కాలమున లిఖింపఁబడిన రెండు శాసనములను మాత్రమె చదువరుల యుపయోగార్థ మిట నుదాహరించితిని. ఇందలి రెండవ శాసనము కన్నడభాషలో నున్నది.

శా. శ. ౧౦౭౦ (క్రీ. శ. 1148) సంవత్సరమున నాంధ్ర దేశాంతర్గతమగు వేంగీవిషయమును బరిపాలించుచున్న వెలనాటి చోడ గొంకమహారాజునకు పెనుగొండ పురాధిపతియైన సామంతుఁడును భాండారియు, భండనభీమబిరుదాంకితుఁడగు పోతీసెట్టి దాక్షు రామభీమేశ్వరాలయమున వ్రాయించిన దానశాసనములో యస్సం ప్ప[దాతి] నలకూబర రూపసంపత్సంస్పర్ధతే అని వర్ణింపఁబడియున్నాఁడు. ఇతని తండ్రియగు భీమిసెట్టిని “సకలవైశ్యశిరోవతంసు నిగాను, సౌజన్యరత్న ఖనిగను, ఆశ్రితపద్మవాసునిగను వర్ణించియున్నవాడు. ఈకోమట్ల కాలమున వణిక్ప్రభువులుగ మాత్రమె గాక సామంత ప్రభువులుగను, సేనానులుగఁగూడ నున్నట్లు పేక్కు

శాసనముల వలనఁ గన్పట్టుచున్నది.1 అందమున జయంత వసంత నలకూబర మన్మథాదులతోఁ బురుషులను వర్ణించు సంప్రదాయము మన కవులకుఁ గలదు. నలకూబర రూపసంపత్తును స్ఫర్ధించు రూప సంపత్తుగల పోతిసెట్టి యెంత యందమైనవాఁడయి యుండునో మన మూహింపఁ జాలము. ఈమఱుచటి సంపత్సరముననే దాక్షారామ భీమేశ్వరస్వామివారికి మఱియొక దీపమును బెట్టించి శాసనము వ్రాయించిన పుణ్యగోసిల గోత్రుండగు పెట్టిసెట్టికిని పేకాసానికి సుపు త్తుండయిన కాపిసెట్టి తన శాసనములో “స్వస్తిశ్రీ పెట్టిశ్రీష్ఠీవెనుం గొండ వాస్తవ్యస్తస్యభామినీ । పేకాసానీతి తత్సూనుఃకాపిశ్రీష్ఠీ కులోత్తమః” అని ఇతఁడు వెనుగొండవాస్తవ్యుఁడు కులోత్తముఁడు నని వ్రాయించి యుండుటచేత పోతిసెట్టి శాసనములోని “వెనుగొండ పురాధిపతి, గోంకరాజుసెట్టి, భండనభీముఁడు” మొదలగు విశేషణములకు భంగము గలిగించు శాసనము కాదని స్పష్టముగాఁ జెప్పవచ్చును.2

కీర్తి నారాయణనగరము రాజధానిగా కాళిదాస సేనాని కొడుకు కలివర్మ సిందవాడిరాష్ట్రమును బరిపాలించు కాలమున మహా వడ్డవ్యవహారియు (పెద్దవర్తకుఁడు) శ్రోత్రీయ కుటుంబమువాడును, వైశ్యకులుఁడు నగు బమ్మిసెట్టికొడుకు ఎఱియముసెట్టి కాలకంఠరాయ పురమునందు బ్రహ్మేశ్వరుని ప్రతిష్ఠాపించి వ్రాయించిన దానశాస

(1) I. I. I. Vol. iv. No. 1134 and 1131, A. R. No 271 of 1893 and A. R. No 269 of 1893. 1134 సంఖ్యగల శాసనము తరువాయి 1131 సంఖ్యగల శాసనములో నున్నదిగనుక నాప్రకారము చదువుకొన్నయెడల బోధపడగలదు. రెండుభాగములు కలిపిన సంపూర్ణశాసన మగుచున్నది.

(2) S. I. I. Vol IV, No 1147. A. R. No 281 of 1893.

నములో నతనిది కుబేరవంశముగా దెలుపబడినది.¹ ఇతఁడు క్రీ. శ. 1164 సంవత్సరము నాటివాఁడు. ఇతఁడే ఆదవాని తాలూకాలో పెద్ద తుంబలము గ్రామములో శివాలయమును బ్రతిష్ఠాపించి శాసనము వ్రాయించి యట్లే తనది కుబేరవంశమని చెప్పికొని యున్నాఁడు. 1151 సంవత్సరములో మహామండలేశ్వర త్రిభువనమల్లదేవ పొత్తపిచోడదేవ మహారాజు కొట్టదొన (కొణిదేవ) రాజధానిగా కమ్మనాటిని బరిపాలించుకాలమున పెనుగొండ వాస్తవ్యుఁడగు కోసనయసెట్టి కొడుకు వాసనయసెట్టి చెఱువుగట్టుమీఠ సోమేశ్వరదేవుని కాలయమును గట్టించి శాసనము వ్రాయించి తాను కుబేరవంశ్యుఁడనని చెప్పికొని యున్నాఁడు.² 1124 లో పెనుగొండ వాస్తవ్యుఁడగు కోసనసెట్టి కొడుకు కామిసెట్టి నాదెండ్లలో విశ్వేశ్వరస్వామియాలయమును నెలకొల్పి శాసనము వ్రాయించి తాను కుబేరవంశ్యుఁడనని చెప్పకొనుటయెగాక వైశ్యులయిన కోమట్లది కుబేరవంశ్యమని యావంశమును వర్ణించియున్నాఁడు.³

తమ జీవితముయొక్క ముఖ్యోద్దేశము ధర్మనిర్వహణమనియు, విద్వాంసులను పోషించి వారి యాశీర్వాదములను పొందుచుండుటయును, తమ సానుభూతి, ప్రేమ, సర్వజనులపై ప్రసరింపజేయుటయును, స్వార్థత్యాగము నాచరణమునందుఁ జూపుటయు గలవారై ప్రఖ్యాతిఁ గాంచెడివారు కుబేరవంశ్యులయిన కోమట్లే యని వ్రాయబడినది. వీరిప్రథమ స్థానము పెనుగొండ నగరము (ఇప్పటి పశ్చిమ గోదావరి మండలములోనిది.) ఒకపురములోని నగరస్వాములెల్లరు (వర్తకులు) కుబేర వంశ్యులేయనియు, వారు శివకేశ

(1) No 504 of appendix B, of A. D 1916,
 (2) „ 364 „ „ „
 (3) „ 395 „ 101 „

పుల నిర్వృతకుఁగూడ భక్తులనియు దెలుపఁ వీరిలో పుచ్చకోల, ఎఱ
 సెట్టి, బోడరకుల, వేణుకుల, యెణుకుల, వివరిసిట్ల, అప్పనాంగకుల,
 మొక్కలకుల, ఊటకుల, ఎలిసెట్టి, పుణ్యసిల మొదలగు గోత్రము
 లనేక శాసనములలోఁ గానంబడుచున్నవి గాని వానిలో నెక్కడ
 వీరికి ఋషులగోత్రములు గానంబడవు. కాని యిటీవల రచింపఁబడిన
 వైశ్యధర్మ పురాణములో నీయనార్య గోత్రములను ఋషిగోత్రముల
 లోనికి మార్పించు విధానమును కీర్తిశేషులయిన బ్రహ్మశ్రీ ఆత్మూరి
 లక్ష్మీనరసింహ సోమయాజుల శ్రేష్ఠిగారు చక్కగా విశదపఱచి
 యుండుట మెచ్చుకో దగినదే. వైశ్యులకు, వ్యవసాయము, వాణిజ్య
 ము, పాశుపాల్యము వైశ్యులకు వృత్తిగా నార్యగ్రంథములం జెప్పఁ
 బడియుండుటచేత ముఖ్యముగా కోమట్లు వాణిజ్యము మాత్రమును
 ప్రత్యేకముగా వైశ్యవృత్తులుగా నమరకోశము నందుఁ జెప్పఁబడి
 యుండుటచేత నీవృత్తులవలంబించినవారు పైసంస్కృత శబ్దాలము
 నుపయోగించుకొనుటలోఁ బ్రమాదమేదియుఁ గానరాదు. ఆధ్ర
 దేశములో నొక్కవాణిజ్యమె వృత్తిగాఁ జేసికొన్న కోమట్లుమాత్ర
 మే యీయధికారమును బడసియున్నవారు గాని కృషియు పాశుపా
 ల్యము వృత్తులుగాఁ గలవారి కీ యోగ్యతపట్టక వారు శూద్రులుగాఁ
 బరిగణింపఁబడుచుండుట వింతగదా. సర్వసిద్ధాంత సంగ్రహమునందు
 శంకరాచార్యస్వాములవారు వ్యాసమతమిది యని నిరూపించుచు
 ళ్లో॥ “ విప్రశ్శుక్లో నృపోరక్తః పీతోవైశ్యంత్యజోసితః ” అని వైశ్యుని
 వర్ణము పసుపు వర్ణముగాఁ జెప్పియున్నారు. ఎక్కడనో ప్రత్యేక
 వ్యక్తులలోఁ బసుపు వర్ణముగాన్నించవచ్చును గాని సర్వసాధారణ
 ముగా కోమట్లు నలుపురంగు కలవారుగానే యున్నారనుమాట ధ్రువ
 పఱుపవలసిన పనిలేదు. ఉత్తరహిందూస్థానమున వైశ్యుని బనియా
 యనియు, వణిక్కనియు, బణజిగ యనియు వ్యవహరింతురుగాని

కోమటి యని వ్యవహరింపరు. కాని కోమటిశబ్దము ప్రాచీనమైనదిగా గన్పట్టుచుండును. ఈశబ్ద మెట్లు వచ్చెనో యింతవఱకు నెవ్వరికిని దెలియరాదు. యక్షులనువాడు పసిమివ న్నె తెగవారని కొన్ని గ్రంథములవలనఁ దెలియుచున్నది. యక్షరాజ్యమున కుభేరునకుఁ “బైడి తేఁడు” (బంగారాజు) అను పేరుగలదు. కనుక యక్షులనుమాట కూడ నెట్లు పొనఁగెను? అను ప్రశ్నియు పుట్టుచున్నది. “విద్యాధరోఽపురో యక్షురక్షోగంధర్వ కిన్నరాః | పిశాచోగుహ్యకస్పిద్ధో భూతో (ఽమీ దేవయోనయ్యు)” అని యనురిసింపఁజూచు విద్యాధరులను, అపురసలను, (దేవాంగనలను), యక్షులను, కిన్నరులను, గంధర్వులను, కిన్నరులను, పిశాచులను, గుహ్యకులను, స్పిద్ధులను, భూతములను దేవయోనులుగను జెప్పియున్నాఁడు. ఇట్టివారలకు రాజగు వాఁడే కుభేరుఁడుగాఁ జెప్పియున్నాఁడు. ఇట్టిశబ్దములలో వేనితోను సంబంధము గానరాని కోమటిశబ్దము వీరికెట్లు వచ్చినది? ఎప్పుడు వచ్చినది? అను విషయమె దెలిసికొనవలసి యున్నది. సంస్కృతమునందు కిరాటశబ్దము నైశ్యశబ్దమునకుఁ బర్వాయపదముగాఁ గొన్ని నిఘంటువుల మాత్రమె గ క వాఙ్మయమునందును గానంబడు చున్నది. కిరాటశబ్దమునకు కోమటిశబ్దమునకు నేమైన సంబంధ ముండునాయని యొక సంశయము గలుగుచున్నది.

రాజరాజన రేంద్రపట్టాభిషేక సంచికలో జనదేవుని గోమఠేశ్వరుఁడనునామముతోఁ గొల్పెడి భక్తులకు గోమట్లను నామము కలిగెనేమోయని యూహించితినిగాని నేఁడు విమర్శించి చూడఁగా కోమటిశబ్దమె మొదటిదిగను గోమఠశబ్దము నవీనమైనదిగను గను పట్టుచున్నది. కకారము పరుషస్థముగను గకారముసరళవర్ణము గను నుండుటచేతను విజాతీయవిజ్ఞానసంస్కరణమువలన గోమఠ మనునది తరువాత నేర్పడినదిగాఁ దోచుచున్నది. అనఁగా కోమటులు

జైనసంస్కారమును బొందిన వెనుక జినదేవుని గోమతేశ్వరునిగాఁ గొల్చుట సంభవించినది. కోమట్టిశబ్దమును కోమటిశబ్దమునుగాఁ దెలుఁగు భాషలోనికి గ్రహించినట్లు గనుపడుచున్నది. తెలుఁగులోఁ దక్కమఱి యేదేశభాషలోను కోమటిశబ్దమేతెగకు నామముగా నున్నట్లు తెలియరాదు. కోమణ్ణులను వేరు కోమటులకుఁ బూర్వ నామమై యుండవలయునని యూహపొడముచున్నది. *కోమాం డూరులను గ్రామనామములుండుటచే కోమాణ్ణులను తెగవారుండు రని తలంపనగును. ఇయ్యది వర్ణవ్యవస్థ యేర్పడుటకుఁ బూర్వమె “కూర్మ” జాతిశాఖలోఁ జేరిన కోమాణ్ణు తెగవారు గంగాతీర్థదేశ ములందును, కృష్ణా గోదావరీ తీర్థదేశములందును. కృషినాణి జ్యోతిష్యాపారములచేయుచు బహుకాలము జైనబౌద్ధమతములవలం బించి తరువాత క్రైస్తవైష్ణవములను ననలంబించి యుండవచ్చును. పదునొకండవ శతాబ్దమునుండి యూర్పులనునిషించుటకును, వైదికమ తమవలంబించుటకును నియత్నము నేయుచున్నట్లు గన్పట్ట గలదు. వైదిక యుగమునకుఁ బూర్వము, అనఁగా ఋగ్వేదమంత్రములకుఁ బూర్వము కీకట ప్రమగంద దేశములందుండెడివారని తోచుచున్నది. అచ్చటనున్న కాలముననే యక్షగణంబులతోడ పొత్తుగలిగియుండును. ఈకీకటప్రమగంద దేశము లితిహాసయుగమునాఁడు కారూష, మలన, దేశములుగను, బౌద్ధజైనయుగములనాఁడు, విదేహమాగధ ములుగాను, లేక అంగమగధదేశములుగను నేటికాలమున బేహార దేశముగను (విహార దేశము) మూర్పులు పొందియుండెను. బేహారము నుండి దక్షిణదేశమునకు వచ్చినవారిని బేహారే ట్లందురు. అనార్య

* తణ్ణ-తట్ట; తణ్ణి-తట్టి; మిణ్ణ-మిట్ట; మిణ్ణి-మిట్టి; చణ్ణ-చట్ట; చణ్ణి-చట్టి; రణ్ణ-రట్ట; రణ్ణి-రట్టి; అరాణ్ణ-అరాట్ట, మరాణ్ణ-మరాట్ట; వరాణ్ణ-వరాట్ట; కర్ణాండ-కర్ణాట్ట; ఇట్లే కోమణ్ణి కోమట్టియై యయ్యది కోమటిశబ్దముగాఁ దెలుఁగువారు వాడుచున్నట్లు గ్రహింపఁదగును. ఇయ్యది యూహమాత్రములు-

మనం బడెడి కీకటదేశము ఋగ్వేదమున నీక్రిందిఋక్కులో నిట్లు వర్ణింపబడినది. “నీయావులు కీకటములో నేమిచేయుచున్నవి; అవి హవిస్సునకై పాలియ్యవు; అగ్నిని ప్రజ్వలించజేయవు; ప్రమగందు నిసంపదమాకుఁ దీసికొనిరమ్ము; ఓయిందా! నీచమనుష్యుని మాస్వాధీనము చేయుము” అని విశ్వామిత్రుఁడు ఇందునిగూర్చి జేసిన ప్రార్థనము.1

ఆర్యకర్మలయందు విశ్వాసములేక కేవలము ప్రపంచవ్యా మోహములనుండి వడ్డీవ్యాపారము మొదలగువానినిజేయు మగందుల కాటపట్టగు కీకటదేశమని తాత్పర్యము. దీనిభావమును బట్టి వీరు తొలుత కీకటదేశమునందుండెడి కురుజాతివారని యూహించుటలోఁ బ్రమాద ముండదు. కాకండ శబ్దముకాకటమైనట్లు కోకండశబ్దము కోకటమైనట్లు కీకండశబ్దము కీకటము కావచ్చును. ఈతెగలన్నియు కురుమానవసంఘమునకు సంబంధించినవి. ఈ తెగలకును, వేణ్ణు తెగలకును సమ్మేళనము సంభవించెను.2

మహాభారతములో కర్ణపర్వమున ధార్తరాష్ట్రులమంత్రిశిఖామనియు, సర్వకౌరవ సైన్యాధ్యక్షుఁడు నగు కర్ణుఁడు పార్థునిగూర్చి

(1) కింతే కృణ్వంతి కీకటేషు గాఘౌ నాసీరందు హౌసత పంతిస్సుం ఆనౌభరప్రమగండస్య వేదోవైశ్వశాఖం మఘవాన్ రంధయానః.” (ఋ. వే. మం. 3-౫3-౧౪)

(2) అష్టడు కురు+వేణ్ణు = కురువేణ్ణు కువేణ్ణుకామాటుమన్నది. వేణ్ణు=వేట్ గా మాటి “కువేట్” అగుచున్నది. వేణ్ణారు అనఁగారాజు. వేణ్ణార్ యొక్క సంక్షిప్త రూపము వేర్; వేణ్-వే-వేణ్-వేల్. వేట్ అను మార్పులను గమనింపుడు “వబయోరభేదః” అనుటచేత కువేట్-కువేట్ గా నుచ్చరింపబడి సంస్కృతమున కువేర్ శబ్దమై కురురాజును నర్థమేర్పడుచున్నది. కావున కురువ్రేణ్ణులలో నగ్ర గణ్యులు కువేర్ వేణ్ణు. అంధ్రరాజగు ధృతరాష్ట్రుఁడనుమాట యితిహాస ప్రసిద్ధమైన విషయము.

గర్వసంరంభముతో యుద్ధరంగమున నీసడింపు వాక్యములఁ బలుకు నపుడు పాండవపక్షపాతియుఁ గణసారధియునగు శల్యుఁడు వాని గర్వసంరంభమును మాన్పించుటకై “హంసకాకీయో పాఖ్యానము” పేరిట నీక్రిందికథను జెప్పెను. ఒకప్పుడొక కాకి తన యజమానులగు కోమటిబిడ్డల యింటియొంగలికూళ్ళు నిరంతరము భుజించుటచే గర్వించి తనపత్నివక్షియైన హంసను జూచి యోర్వలేమిచే దానితోఁ బలువెత్తుటకుఁ బందెము వేసి హంస నముద్రమునై పఱవిడఁగా దానును దానివెంటఁ గొంతదూరము పఱవెత్తి యాయాసముఁజెంది నిలుచుండుటకై భూమిగాని యొకవృక్షముగాని యాధారము గాన రాక నముద్రములోఁబడి తన్ను రక్షింపుమని యాహంసను బ్రార్థింపఁగా నాహంస నప్పుచువచ్చి వానిని దరికిఁ జేర్చి ప్రాణము గాపాడి సంరక్షించెనని చెప్పి ధార్తరాష్ట్రులను కోమటిబిడ్డలుగను, కర్ణుని కాకముగను, అర్జునుని హంసగను ధ్వనింపఁజేసినరీతిగూడ నాయూహను బలపఱచుచున్నది. విదేహమాగధములు నేటికాలమున బేహారమని వ్యవహరింపఁ బడుచున్నవని పైని దెలిపి యున్నాఁడను. ఉత్తర బేహారమునకు విదేహదేశమనియు, దక్షిణబేహారమునకు మగధమనియుఁ బూర్వముండెడి నామములనియుఁ గూడఁ దెలిపియున్నాను. వైదేహశబ్దమునకు బేహారమనునది వైకృతము. బేహారియన్న వర్తకుఁడన్న యర్థము నేఁడును వ్యవహరింపఁబడుచున్నది. కాఁబట్టి నిఘంటువులలోని యర్థము సరియైనదని మనము విశ్వసింపవచ్చును. ధర్మశాస్త్రవేత్తలు వైదేహకులను, మాగధులను వణాసంకరులనియు, దస్యవులనియుఁ జెప్పినను దుష్టమైన వైశ్యవృత్తిని చేయుదురని చెప్పి యొప్పికొనిరి. ఇట్లు వైదేహమాగధకరణులను “దుష్టానివైశ్యకర్మాణి తేఽపి కుర్వంతి దస్యవః” అని దుష్టములయిన వైశ్యకర్మలఁ జేయు దస్యవులలోఁ జేర్చిరి. వైదేహకులు వైశ్యులను ప్రజాసంఘ

మునకుఁ జేరినవారనియు, వణానకరులనియు నైకకంఠ్యముగా కుమానాశాస్త్ర వేత్తలెల్లరు చాటిచెప్పిడి విషయము పరిశీలింపఁదగినది.

కుబేరుఁడు కల్పిత పునుషుఁడుకాఁడు.

భట్టిపోలుస్తూపము త్రవ్వినపుడు వానిలో పది శాసనములు వెల్వరింపఁ బడినవి. అందొకచానియందు పౌరసభలు, ధర్మకార్య నిర్వాహక సంఘము మొదలగు సంఘములను గూర్చియు, ఆయా సంఘసభ్యుల నామములను గూర్చియు వ్రాయఁబడి యుండెను. ధర్మకార్య నిర్వాహక సంఘసభ్యుల నామముల నుదాహరించు నపుడు సామాన్య సభ్యుల నామములతోఁబాటు కుబేరరాజు నామముగూడఁ దెలుపఁబడి యుండెను.¹ కోమట్లు కుబేరవంశీయులమని పండ్రెండవ శతాబ్దినాటివారే తమశాసనములలో వ్రాయించికొని యుండుటయు, గుంటూరు మండలములోని చంద్రపూలు పూర్వము ధనదుపురముగా నుండెనని శాసనములు మూత్రమెగాక కేయూర బాహుచరిత్రము మొదలగు గ్రంథములు తెలుపుచుండుటయు, గణపతిదేవ చక్రవర్తినాటి గణపేశ్వరము శాసనములో తలగడదీవి లేక లంక ధనదునిచే స్వకంపఁ బడినదని చెప్పియుండుటయు, కుబేరునకు ధనదుఁడని నామాంతరముండుటచేతను, ధర్మామృతములో ధనదుఁ డిక్ష్వాకు వంశములోనివాఁడనియు, సతఁడు ధనదుపురము రాజధానిగా నీదేశము పరిపాలించినాఁడని చెప్పియుండుటయు, ధర్మామృతములోని కథ కేవల మసత్యమని కొట్టివేయఁజాలము. కుబేరుఁడు కల్పితపునుషుఁడని త్రోసివేయఁ జాలము. ఆంధ్రదేశములో కోమటి సంఘమును పురాతన నాగరికతను సూచించుటకు గుర్తుగా నిలిచి యున్న సంఘమని చెప్పవచ్చును. గుంటూరు మండలములోని ప్రత్తిపాడు గ్రామమునందలి దండేశ్వర స్వామివారి యాలయములో

(1) Epigraphia Indica. Vol. II, pp. 326-329.

శాసనము వ్రాయించిన నారాయణ సిట్టి తనది ధనదవంశమనియె
 వ్రాయించి యుండెను గనుక నాకాలమునాటి కోమటులలో ధనదుః
 డనఁగా గుబేరుఁడే యనువిషయము వారెఱింగి యుండకపోలేదని
 చాటగలదు. ఇంతియగాక ఆంధ్రసాతవాహన చక్రవర్తులకు మొదట
 రాజధానిగా నుండెనని తలంపఁబడి యాకాలమునాటి ప్రాకృతశాస
 నములలోఁ గన్పట్టెడి ధనకటకనామ నగర మిధనదుపురమేయై
 యుండునేమోయని యిప్పుఁకొక యూహ పొడముచున్నది. ధనదు
 పురము బహుపురాతనమైన నగరముగానుండి ప్రాచీనాగరికతా వైభ
 వమును సూచించునదిగా నున్నదనుటకు లేళమూత్రమును సంశ
 యింపఁబనిలేదు. క్రీస్తుశకమునకు బూర్వమునందే ఆంధ్రదేశమున
 జైనబౌద్ధమతములు నాలుగయి నతాఱ్ఱులనుండి వచ్చుచుండినవని
 ధర్మామృతములోని జైనగాధలవలననేమి బౌద్ధజాతిక కథలవలన
 నేమి, ఐరమప్రమాణములగు శాసనముల వలననేమి విశదమగు
 చున్నది. చారిత్రకముగాఁ బరిశీలించినపు డాంధ్రదేశము రెండువేల
 యేనూరు సంవత్సరములనుండి నాగరికతావిజ్ఞానవైభవములతో
 నొప్పుచున్నదని యెట్టిశంకకు నవకాశమియ్యనిరీతిగాఁ జాటుచున్నది.
 ధర్మామృతములో నుదాహరింపఁబడిన మతిపరిపాలనా విశేషములు,
 రాజ్యపరిపాలనా విశేషము లన్నియు, శాతవాహనాంధ్ర సామ్రాజ్య
 మేర్పడుటకుఁ బూర్వమునఁ బ్రవర్తింపఁబడినవిగానే గ్రహింపవలసి
 యుండును. ఆంధ్రసాతవాహన సామ్రాజ్య విచ్ఛిన్నమైన వెనుక నీ
 యిఱ్ఱాకు లిన్నారు సంవత్సరములు పరిపాలించినట్లుగాఁ బురాణ
 ములవలన మాత్రమే గాక యీనడుమ నాగార్జునకొండ స్తూపము
 లలో వెల్వడిన శాసనములు మూలముగాఁగూడ విశదమగుచున్నది.
 ఈకడపటి యిఱ్ఱాకులు వైదికమత ప్రవిష్టులరయి యుండిరనిగూడ
 మనము దెలిసికొనుచున్నారము.

జైనతీర్థంకరులు.

జైనమతగురువులగు తీర్థంకరు లిరువదినాల్గురలోను ఇరువదవవాఁ డయిన మునిసువ్రాతుఁడును, ఇరువదిరెండవవాఁడయిననేమి నాథుఁడుతక్క తక్కిన వారందఱును డ్వాకుని కులమువారని చెప్పుకొన్నవారే. వీరిరువురు మాత్రము హరివంశమువారుగా నిరూపింపఁ బడినారు. శైవవైష్ణవమతము లెట్టి తాంత్రికమతములో వీనికిఁ బూర్వముననున్న జైనబౌద్ధమతములుగూడ నట్టి తాంత్రికములే. జైనపురాణములన్నియు యక్షయక్షిణులకును తీర్థంకరులకును గల సంబంధములను గూర్చి తెలుపుచున్నవి. ఈయక్షయక్షిణులు లిర్వురు ప్రతితీర్థంకరునకు నౌపచారికులగు సేవకులుగ నున్నట్లు పురాణములు దెలుపుచున్నవి. తీర్థంకరుల విగ్రహములుకూడ చాటిచెప్పుచున్నవి. జైనశాసన దేవతయగు కూష్మాండిని నేమి నాథుఁడను తీర్థంకరునకు నౌపచారికగ నుండెనని తెలియుచున్నదని యిదివఱకె నుడివియున్నాను. జైనులలో ముఖ్యముగా శ్వేతాంబరులని, దిగంబరులని రెండుశాఖలు గలవు. శ్వేతాంబరుల దేవళములలో తీర్థంకరుల విగ్రహములు తెల్లని పాలరాళ్ళతోఁ జేయఁబడినవిగ నుండునుగాని 19, 20, 22, 23 జైనులవి మాత్రము తఱచుగా నల్లవిగానే యుండును. జైనులలో శ్వేతాంబరులని దిగంబరులని రెండుశాఖలు గలవు. శ్వేతాంబరుల జైనవిగ్రహములు వస్త్రములతో నలంకరింపఁబడియుండ దిగంబరజైనుల విగ్రహములు వస్త్రశూన్యములై యుండును. సర్వసామాన్యముగా జైనతీర్థంకరుల పూజావిధానములలో నిరుశాఖలవారికి నంతగా భేదములు గానరావుగాని వేఱ్యేఱు తీర్థంకరుల యశాపచారికలగు యక్షిణులఁ బేర్కొనుటలో మొదటియు, కడపటియు, తీర్థంకరులు తక్క తక్కినవారి విషయములో భిన్నాభి

ప్రాయములు గాననగును. భూతభవిష్యత్కాలమునాటి తీర్థంకరులను వాకొనుటలోఁగూడ భిన్నాభిప్రాయములు గలవు. దిగంబరులు జై నశక్తులలో పదునార్గురిని మాత్రమే విద్యాదేవులుగఁ బ్రస్తావించి జాబితాలోఁ జేర్చుకొనియుండ శ్వేతాంబరశాఖ వారయిదుగురిని మాత్రమే విద్యాదేవులుగఁ బేర్కొనుచుండిరి.

“రోహిణి, ప్రజ్ఞాస్థి, వజ్రశృంఖల, కులిశాంకుశ, చక్రేశ్వరి, నరదత్త, కాళికా, మహాకాళి, శౌరి, గాంధారి, సర్వాస్త్రమహాజ్వాల, మానవి, వైరోత్య, అచ్చుప్త, మానసి, మహామానసిక అను పదునార్వరు విద్యాదేవులని హేమచంద్రుఁడు చెప్పియున్నాఁడు.

శ్వేతాంబర జైనుల విగ్రహములు వస్త్రములను గలిగి యుండుటయెగాక కిరీటములు నలంకారములు మొదలగువానితో నలంకరింపఁబడి యుండును. ఈతీర్థంకరులలో సునర్ణస్వరూపులు, రక్తవర్ణస్వరూపులు, నీలవర్ణస్వరూపులు, పీతవర్ణ (పసుపు) స్వరూపులుగూడఁగలరు. తీర్థంకరులలో సువర్ణస్వరూపులె పెక్కండ్రు గన్పట్టుచున్నారు. ఇరువది మూడవ తీర్థంకరుఁడు పార్శ్వనాథుఁడు నీలవర్ణస్వరూపుఁడుగఁ జెలుపఁబడినాఁడు. ఇరువదినాలుగవ తీర్థంకరుఁడైన మహాలీలవర్ణమానుఁడు పీతవర్ణ స్వరూపుఁడుగఁ జెలుపఁబడినాఁడు. ధారణోద్రయక్షుఁడు లేక నాగయక్షుఁడు, పద్మావతియు నౌపరిచారికులగు యక్షయక్షిణులుగఁ బేర్కొనఁబడిరి.

పార్శ్వనాథునిగాథ.

ఇరువదిమూడవ తీర్థంకరుడైన పార్శ్వనాథుని గాథలో మరుభూతి, కమరుఁడు నను నిర్వరు సోదరు లుండెడివారనియు, వారు వరుసగా నెనిమిది జన్మాంతరములు పొందినను వారాజన్మలలో శత్రువులుగా నుండిరినియు వారు తుదకు పార్శ్వనాథుఁడు,

శంబర దేవుడుగా నవతరించి నారని తెలుపబడినది. ఒకపాపండుడు పంచాగ్ని సంస్కారకర్మమునందు మగ్నుడై యుండి పార్శ్వనాథుడు వలదనుచుండగా నగ్నికొరకు నొకవృక్షమును నటకుచుండగా నాపాపండు డందులో నున్న రెండుపాములనుగూడ నఱికెనని యు, వారే పాతాళలోకమునందు ధారణేంద్రుడను నాగేంద్ర యక్షుడుగాను, పద్మావతీయను యక్షిణిగను పునర్జన్మమును గాంచి రనియు, మేఘకుమారు డనుశంబర దేవుడు తరువాత నర్హతుని నొకవెద్ద తుపానుతో నెదుర్కొనియు, బుద్ధిగయలో గౌతమబుద్ధుని మారుడు మార్కొన్నట్లుగా గాలిలో కాయోత్సర్గ సంస్కారము నందు స్థిరముగానిలువబడియుండ మేఘకుమారుడను శంబర దేవుడు పార్శ్వనాథుని నెదుర్కొనెననియు, అందువలన బాతాళము లోని ధారణేంద్రు సింహాసనము చలింపగా నాగేంద్రీయక్షుడు తనభార్యతో నంతకుమున్ను దన ప్రాణమునురక్షించిన మహాపకారి రక్షణకై పఱువిడి ధారణేంద్రుడనేక ఫణములతో (పడ గలు) నర్హతుని శిరస్సుపై బఱపగా వానిభార్య పద్మావతీ యక్షిణి రక్షణమునకై వానికి స్వేతచ్ఛత్రమునుబట్టెనట. తరువాత బుద్ధునకు శక్రినివలె నెప్పుడును విడువని సేవకులై రట. ఈగాథ లోని విధముగానె పార్శ్వనాథుని విగ్రహములు బాదామి, ఏలూరు (హైదరాబాదులోని ఎల్లోరా) ప్రదేశములందఱ్లే శేషఫణులతోఁ దిత్రింపబడినవిగాఁజూచుచున్నాము. * నేమి తీర్థంఁకుని యక్షిణి

* Cave Temples pp. 491, 496 ; Arch. Sur. West India Vol. I. p. 25 and pt. XXXVII, Vol. V p. 49 ; Transactions, R. A. Soc. Vol. I, p. 435,

At Ranpur in Godwar in the temple of Rishabhanadha in a finely curved slab representing Parswanatha in the Kayostsarga position attended by snake deities, Arch. Sur. in Guzerot and Rajaputana p. 21. The Story as variants Indian Antiquary Vol. XXX, p. 302 Foot note.

కూష్మాండినియెయండ పార్శ్వనాథుని యక్షిణి పద్మావతి యని యిప్పటికిఁ దెలియవచ్చినది. ఈ గాథ రహస్య మెట్టిదో తెలిసికొనుటకై చదువరుల యుపయోగార్థము వీనిని సంగ్రహముగాఁ దెలిపితిని.

ఘటాంతకి గాథ.

రాజావవళి కథననుసరించి అకలంకుండనుజైనయతి బాధులతోఁ దనకు నగుచున్న ప్రచండవివాదమునందు జైన దేవతయగు కూష్మాండిని యొక్కతోడ్పాటును సెందెననియు, బాధుల దేవతయగు తారాదేవి తన యెడమపాదముతో కుండలోఁ బ్రవేశింపగా కూష్మాండినీ జైన దేవత తుదకా కుండను దన్ని ముక్క ముక్కలు గావించెనని తెలియ నగుచున్నది.

కాకతి బేతరాజు మంత్రినైన వైద్యుని కొడుకు బేతనమంత్రి భార్య మైలమ ఘటాంతకి యని యొక శాసనములోఁ దెలుపఁ బడినది. *

కాకతిరాజవంశము బ్రహ్మణ్యరాజవంశ మగుట.

కాకతిగణపతిదేవ చక్రవర్తికి పుత్రికా సంతానమెగాని పుత్ర సంతానము లేకయుండెను. ఇంద్రులు కొమార్తెలు మాత్రము పుట్టిరి. మొదటికొమార్తె గణపాంబ. రెండవకొమార్తె, రుద్రాంబ. ఈ రెండవకొమార్తె రుద్రాంబ జనించినపుడు తన యీ మహాసామ్రాజ్య మన్యుల పరముచేయుటకు మనస్సు గొలుపక జ్ఞాతుల వంశములో నుండి యొక బాలునిఁ దెచ్చుకొను చిత్త స్వీకారమున కిట్టపడక తన గురువర్యుఁ డయిన విశ్వేశ్వరశివ దేశికులవారి యాజ్ఞ ననుసరించి రుద్రాంబకు రుద్రదేవుడని నామకరణముఁ జేసి పుత్రుఁడు పుట్టినట్లు

* Epigraphia Indica Vol. IX, No. 2, page 266 Foot note.

గానే లోకమునకుఁ బ్రకటించెను. ఆమె కొంతకాలము రుద్రదేవుఁ డనుకొనునట్లుగాఁ గొంతకాలము పురుషవేషముతోనే కాలము గడపినట్లు గనపట్టుచున్నది. ఆమెకు వివాహమని యొకతంతుగూడ జరపినట్లు గనపడుచున్నది. కాకతి గణపతిదేవచక్రవర్తి తాను బ్రదికి యుండఁగానే యీకృత్రిమ కుమారునకు యువరాజ పట్టముగూడ గట్టి యుండెను. ఇట్లు గణపతిదేవ చక్రవర్తి తన కొమార్తెయగు రుద్రాంబను రాజగురువయిన విశ్వేశ్వర శివదేశికుని యనుగ్రహమునకుఁ బాత్రురాలినిగాఁ జేసి రాజ్యాంగపరిపాలనా పధతులను నేర్పించి యామెసామ్రాజ్యము నందంతట యువరాజుగా గుర్తింపఁ బడి ప్రజ లందఱు వినయవిధేయులై వర్తించుట స్థిరపడిన వెనుక జ్ఞాతినముదాయములోఁ గాని, తదితరసామంతవర్గములోఁగాని యే వ్యక్తియు శత్రుత్వము వహించి సామ్రాజ్యమునకు గాని యామె కుఁగాని యెట్టి యపకృతియు జరుగకుండఁ గాపాడుకొనుచువచ్చి శత్రుప్రక్షమునంతయు నడంచినవైచి యటుపిమ్మట నామెను విశ్వేశ్వరశివదేశికుని (శివదేవయ్యగారు) యాజ్ఞను శిరసావహించి యుత్తమకులీనుఁడును బ్రహ్మణ్యుఁడును, సుప్రసిద్ధ చాళుక్యవంశీయుఁడును, తన సామంతమండలాధీశ్వరులలో నొక్కఁడును, కొల్లిపాకపురాధనాథుఁడును, మహాదేవ రాజు మనుమఁడును, ఇందు శేఖరుని పుత్రుఁడునగు వీరభద్రరాజునకు నిచ్చి పెండ్లి గావించెను.

తనకుఁ బెండ్లియైన తరువాత తన తండ్రి రక్షణమునఁ దాను రాజ్యాంగవ్యవహారములను జక్కపెట్టుకొను సందర్భమున రుద్రదేవమహారాజనియె సామ్రాజ్యమునందంతట వ్యవహరింపఁబడు చుండెను. తనకు బాల్యమున వివాహముఁ జేయుటకై తీసికొనిరాబడిన ముమ్మడమ్మను (ఈమె యెవరి కొమార్తెయో దెలియరాదు.) దయతోఁ దన పుత్రికనుగా భావించుకొని పెంచి పెద్దదానినిగాఁ జేసి తరువాత విశ్వేశ్వరశివదేశికులవారి యానతికైకొని యామెను నిరవద్య పురదుర్గాధిపతి యగు మహాదేవచక్రవర్తికిచ్చి పెండ్లి


గావించెను. ఆదంపతులకు జనించినవాడే రెండవ ప్రతాపరుద్ర చక్రవర్తి. ఈమహాదేవచక్రవర్తి యారాధ్య బ్రాహ్మణుడుగాని చతుర్థ కులక్షత్రియ వర్ణములోనివాడు కాడు. ఈతఁడు యవ రాజ్యపట్టముగట్టుకొని వ్యవహరింపఁగలుగువఱకు గణపతి దేవచక్రవర్తి బ్రదికియుండెనని యూహింప నవకాశము లేదు. తానొకటి దలంచిన దైనము మఱియొకటి తలంచు నన్నట్లు నిశ్చేష్టర శివ దేశికులు, గణపతి దేవచక్రవర్తి, తదితర మంత్రీ సామంతమండలాది వర్ణమువారు తలంచి యారీతిగా సామ్రాజ్యము నిలువజెట్ట నెంతయో ప్రయత్నించినను ఏబదిసంవత్సరముల కాలముకన్న నెక్కువకాలము నిలుపఁ జాలకపోయిరి.

రుద్రమదేవి తన కొమార్తెను రుద్రయ్యంబను తన సేనాధి పతులలోను, మంత్రులలోను ముఖ్యుఁడును, ఆరాధ్య బ్రాహ్మణ కుటుంబములోఁ బుట్టిన నియోగియు సగు ఇందులూరి అన్నమదేవుని కిచ్చి వివాహము గావించెను. ముమ్మడంబను వివాహమాడిన మహాదేవరాజు వీని బంధువర్ణములోనివాడే. ఆకాలమున సామ్రాజ్యమున నీయిందులూరి వారి పలుకుబడి యెక్కువగానుండుటకు మూలకారణము రాజవంశమునకు వీరికినిగల సంబంధమె యని చెప్పఁ దగి యుండును. ఈవిషయకములగు మార్పులెట్లువచ్చినవ్రా, ఎఱైటి యంతరాయము లాకాలమునందు సంప్రాప్తములయ్యెనో, అయ్యవి యెట్లు పరిష్కరింపఁ బడుచు వచ్చినవ్రా ముందు ముందా యాసందర్భములయందు వివరింపఁబడును గావున నిచట విస్తరింపలేదు. అన్యులైన ముమ్మడంబకును, మహాదేవరాజునకుఁ బుట్టిన రెండవ ప్రతాపరుద్రుని రుద్రమదేవి పెంచుకొన్న దన్నను రుద్రమదేవి చాళుక్య వీరభద్రుని పెండ్లాడి యుండుటచేత ప్రతాపరుద్రుఁడు చాళుక్యరుద్రుఁడే యగును గాని కాకతీయ రుద్రుఁ డెట్లుగును? ఎన్నివిధములచేతఁ జూచినను రెండవ ప్రతాపరుద్ర చక్రవర్తి కాశ తీయుఁడు మాత్రముగాఁ దని స్పష్టమగుచున్నది. అందువలననే

రెండవ ప్రతాపరుద్రుని యాస్థాన కవి యగు విద్యానాథుఁడు ప్రతాపరుద్ర యశోభూషణ మను తన యలంకార గ్రంథమునందు నీవంశమును గూర్చి యనేకవిధములగు చమత్కార వాక్యములను వ్రాసి యుండెను. ఈవంశమును గూర్చిన రహస్య విషయము లిటీవల బయల్పడి యుండుటచేత వీని యాధార్థ్యము తెలిసికొన సాధ్య మగుచున్నది గాని యింతకుఁ బూర్వము సాధ్యము కాలేదు. కొందఱు శూద్రకులమని, కొందఱు చతుర్థకులమని, కొందఱు సూర్యకులమని, మఱి కొందఱు చంద్రకులమని, పల్లవు పలువిధములుగా వక్కాణించి యుండుటచేత ననేకవిధములయిన చర్చలు తీవ్రముగా బయలు దేరి కలవరపెట్టి సాగినవి. విద్యానాథ కవి “ప్రతాపరుద్ర యశోభూషణ” మని పేరుపెట్టి గ్రంథము వ్రాయుటకు మూల కారణముగూడ నిదియే యని చెప్పఁదగును.

“ఈతఁడు శౌర్యముచే బ్రకాశించుచున్నాఁడు. అడ్డులేని వాఁడు. శత్రువుల నందరను గూడ నణించినాడు. భూమి వీనియందు పాతివ్రత్యము నెరపును. ఈతఁడు సాక్షాత్తునివుండే. అందువలననే యీతఁడు యువరాజుగ నుండియే రాజ్యభారము సంతటిని వహించినాఁడు.” అని నిత్యమును కాకతీయరాజు (ప్రతాపరుద్రునిగూర్చి ప్రశంసించుచు) సంతసించుచుండును.” అని వ్రాసియున్నాడు గదా! * ఇందు పేర్కొనఁ బడిన కాకతీయరాజు “రుద్రదేవ మహారాజు” అను పేరుతో సామ్రాజ్యపరిపాలనము చేయుచున్న రుద్రదేవియే యై యుండవలయునుగాని యామె తండ్రియగు కాకతి గణపతిదేవ చక్రవర్తి కాఁజాలఁడు. ఈతఁడు క్రీ. శ. 126 వఱకుఁ నించుమించుగా ౬౦ సంవత్సరములు పరిపాలనము చేసి మరణించిన

* ఢిల్లీయం యువరాజు ఖనకహతి శ్రీ వీర రుద్రోధరం
 సర్వామిత్యను మోదతే ప్రితికలం శ్రీ కాకతీందోశ్శుభః.”



1300 పాద దూరం కొరకు
 రాజ్యమును సూచించును.
 కొరకును రాజ్యపు సహజము

కాకతీయ సామ్రాజ్యము.

(Kindly lent by Mr. R. Subbarao)

వాఁడు గావున నప్పటికిఁ బ్రతాపరుదుఁడు పుట్టిన వాఁడని తలంచి నను నాతనికి మరణించు నాటికి క్రీ. శ. 1326 వఱకు జూచిన 66 సంవత్సరములు వయస్సు యుండి యుండవలయును. ప్రతాపరుదుఁడు జన్మించిన నాటికే గణపతిదేవ చక్రవర్తి 72 లేక 73 సంవత్సరముల వయస్సుగలవాఁడై యుండును. విద్యానాథుఁడు వర్ణించిన వర్ణనకు యువరాజు పాతుఁడగుటకు నాతఁడు కనీసము, 18, 20 సంవత్సరముల వయస్సు కలవాఁడై యుండవలయును. గణపతిదేవ చక్రవర్తి = 90 - 100 సంవత్సరముల మధ్య వయస్సుగలవాఁడై యుండవలయును. అంతవఱకు చక్రవర్తి = బ్రతికియున్నట్లు దృష్టాంతము గానరాదు. కనుక విద్యానాథకవిచే బేర్కొనబడిన కాకతి రాజు రుద్రమ దేవుఁడను రుద్రమదేవి యనియె భావించుట సమంజసముగా నుండును. విద్యానాథకవి తన గ్రంథమునందు “కాకతీయ కులగౌరవమును బెంపొందించు మాచే సూర్యచంద్ర సంశముల విఖ్యాతి తక్కువచేయబడినది.”¹ అని వ్రాయుట రెండవ ప్రతాపరుదుఁడు సూర్య చంద్రాన్వయుల కంటె భిన్నుడని చెప్పట శూద్రుఁడను భావముతోఁ గాదని స్పష్టమగుచున్నది. మఱియు నాతఁడు “కాకతీయవంశము సూర్య చంద్రవంశములను జయించుచున్నది. మాయందు భూమి పాతివ్రత్యము నెఱపుచున్నది. మేముండుటఁజేసి బ్రహ్మ క్షత్రియ వంశము ధన్యమైనదని తలంచుచున్నాఁడు. అందువలననే మాకుల గురువగు శివుఁడు స్వయముగా నాకు కతవ్యము నాజ్ఞయిచ్చుచున్నాఁడు.”² అని వ్రాయుటకూడ వైభావమునే దెలుపుచున్నది.

1 శ్లో॥ సూర్యసోమాన్వయా మాత్యమహత్తా ద్యాఽధరీకృతా

అస్మాభి రధికుర్వాణైః కాకతీయకుల స్థితిం॥

2 సోమార్కాభి జనం తమద్యజయతి శ్రీకాకతీయాన్వయః

పాతివ్రత్య ము వైతి సాంప్రతమ మీష్యస్మాసు విశ్వంభ రా

అస్మాభిర్నిజః ప్రనూతి మఘనాధన్యామజోమస్యతే

యత్కర్తవ్య ముపాది శతుకులపతిర్దేవస్వయంభూస్వయం॥



కాకతీయాంధ్రరాజయుగ చరిత్రము.

మూఁడవ ప్రకరణము.

నాగనంశోద్భవులయిన మహారాజులు

క్రీ. శ. ౧౦౩౦ మొదలుకొని క్రీ. శ. ౧౩౨౫ వఱకు.

ఆంధ్రులచరిత్రములోని ప్రథమభాగమున (పూర్వముద్రణము) నాగులను గూర్చియు, నాగకులస్థులనుగూర్చియు, గొంతవఱకుఁ జర్చించి వారల యుదంతంబుఁ బాఠకులకుఁ దెలిపియున్నాఁడను. వీరలచరిత్రంబామూలాగ్రముగాఁ దెలిసికొనఁ గోరిన యెడల సంస్కృతభాషలో వ్రాయఁబడిన పురాణేతిహాసకావ్య గ్రంథములు మొదలగువానిని బెక్కింటిని బరిశోధించి యొక ప్రత్యేక గ్రంథమును వ్రాయవలయునేగాని యీయాంధ్రులచరిత్రమున సవిస్తరముగాఁ దెలుప సాధ్యము కాదు. ఆర్యులనంబడు వారీ జంబూద్వీపమునం బ్రవేశించిన కాలమున నీదేశమునందును, దీని సమీప దేశములందును సురాసుర యక్షగంధర్వకిన్నరకింపురుష సిద్ధ సాధ్యవిద్యాధరగరుడోరగాడి జాతులవారు నివసించుచుండిరి. ఈ జాతులలోని వీరనాయకుల నేకులనేక సహస్రవత్సరములుగడచిపోవగా

దివ్యపురుషులై దేవతలై పురాణగాథలమూలమునఁ బ్రశంసింపఁ బడుచుండిరి. వీరిలో గరుడోరగాదు లేకప్రదేశమున నన్యోన్య కలహంబులం బెంచుకొని తమలోఁదాము యుద్ధములు సేయుచు దాయాదులవలె నుండిరి. ఈగరుడోరగాదులు కశ్యపప్రజాపతి యొక్కయు అతనిభార్యలగు కద్రూవినతలయొక్కయు సంతానమై నట్లు మహాభారతమున వర్ణింపఁబడిన చందమును ప్రథమభాగచరిత్రమునఁ దెలిపియున్నాను. కద్రూసంతానమైన నాగులు నాగధ్వజము గలవారు. వినతసంతాన మైనగరుడులు గరుడధ్వజము గలవారు. అనేకనాగరాజులు కద్రూసంతానముగా మహాభారతమునం బేర్కొనబడిరి.¹ అనలతేజులుగను, దీర్ఘదేహులుగను, భుజవీర్యవంతులు గను, మహాభారతమున కద్రూతనయులగు నాగరాజు లభివర్ణింపఁ బడిరి. ఈనాగులను సంతోషపెట్టి స్వమతావలంబకులనుగాఁ జేసికొనుటకై ప్రాచీనకాలమున శైవులు శివుని నాగభూషణునిగాఁజేసియుందురు. ఆకతమున నాగులనేకులు శైవులు శాక్తేయులునైయుందురు. శైవులకన్న నాధిక్యము గనఁబడవలయునన్న భావముతో మఱికొంతకాలమునకు వైష్ణవులు విష్ణువును శేషశయనునిగను, గరుడవాహనారూఢునిగను జేసియుందురు. ఈనాగజాతివారును, గరుడ

1. కద్రూసంతానములో శేష వాసు క్యైరావత తక్షక కర్కొటక ధనంజయ కాళీయ మణినా గావూరణ పింజర కైలాపుత్ర వామన నీలానిల కల్కాష శబలార్యకోగ్రక కలశ పోతక సురాముఖ దధిముఖ విమలపిండకాస్త కర్కొటక శంఖ చాలి శిఖ నిష్ఠానక సోమగుహ నహుష పింగళ బాహ్యకర్ణ హస్తపద ముద్గర పిండక కంబ లాశ్వతర కాళీయక వృత్త వంవర్తక పద్మ శంఖముఖ కూష్మాండక ఝేమక పిండారక కరవీర పుష్పదంష్ట్ర బిల్వక బిల్వ పాండర మూషకాద శంఖ తిరః పూర్ణభద్ర హరిద్ర కావరాజితజ్యోతిక శ్రీవహ కౌరవ్య ధృతరాష్ట్ర శంఖ పిండ పితరక సుముఖ కౌణపాశన కుతర కుంజర ప్రభాకర కుముద కుముదాక్షు ల్లిరి హరిక కర్దమ బహుమూలక కర్కరాకర్కర కుండోదర మహోదరు లాదిగా ప్రాచీన నాగరాజు లనేకులు పేర్కొనబడిరి.

పారిషాదులు ధనుర్విద్యయందుఁ గుశలు లగుటంజేసి ప్రాచీనకాలంబునఁ గొన్ని యస్త్రంబులకు వారిపేరిట నాగాస్త్రం బనియు, గరుడాస్త్రం బనియుఁ బేరులు పెట్టఁబడినవి. ఇవిషయంబు లటుండనిండు. ఆయాధ్యానగరమునుండి శ్రీరామచంద్రుండు దండకార్యణమూర్తమునఁ బంచవటికి వచ్చి సీతను గోల్పోయి లక్ష్మణసమేతుండై కిష్కింధారాజ్యమునకుఁ బోయి సుగ్రీవునితో సఖ్యముచేసికొన్నప్పుడు సీతను వెదకుటకై సుగ్రీవుఁడు హనుమదాదుల నురగులపట్టణమగు భోగవతీపురంబునకుఁ బంపెనని రామాయణమునందుఁ జెప్పఁబడినది. హనుమంతునికి సీతయున్న ప్రదేశమును జెప్పిన నంపాతియు, సీతను గొనిపోవునపుడు రావణున కడ్డుపడి యుద్ధముచేసి చనిపోయిన నంపాతితమ్ముఁడు జటాయువును, గరుడజాతిలోనివారే యైయున్నారు. ఆకాలమునందు వాసుకి యనునాగరాజుచేఁ బరిపాలింపఁ బడుచున్న భోగవతీపుర మిప్పటి వస్తర (బస్తరు) రాజ్యములోని ప్రాగ్భాగమున నున్నట్లుగఁ గాన్పించుచున్నది. అట్టి వస్తర రాజ్యముయొక్క పదునొకండవ, పండ్రెండవ, పదుమూడవ శతాబ్దముల చరిత్రమునే సంగ్రహముగా నీప్రకరణమునఁ దెలుపఁబోవుచున్నాఁడను. ఆకాలమునం దీప్రదేశము చక్రకొట్టమండలమును పేరిఁ బరఁగించుండెను. ఆంధ్రభారతకృతిపతి యైన రాజరాజనరేంద్రునికును, అతనికుమారుండైన రాజేంద్రచోడుఁ డను నామాంతరముగల మొదటి కులోత్తుంగచోడచక్రవర్తికిని సమకాలికుండైన ధారావర్షుఁడను నాగరాజుకాలమున నీచక్రకొట్టమండలమును స్వతంత్రుండై పారిపాలనము నేయుచుండెను.

చక్రకొట్టమండలము.

ఈ చక్రకొట్టమండలమునకు రాజధాని చక్రకొట్టమే. ఈ ప్రట్టణమునుబట్టి దేశమునకు నీ నామమే గలిగినది. చక్రకొట్టమే

చక్రకూట మని శాసనములయందు వాడబడుచు వచ్చినది. చక్రకూట మనునది చిత్రకూటముయొక్క తప్పుపేరని తోచెడిని. చిత్రకూటమను గ్రామ మొకటి యిప్పటి వస్తర (Bastar) రాజ్యములోని యింద్రావతినతి యొడ్డున నున్నది. ఇంద్రావతయను నది వస్తర రాజ్యముగుండ ప్రవహించి గోదావరిలోఁ గలియుచున్నది. ఇంద్రావతి యనిగూడ దీనికి బేరుగలదు. చిత్రకూటము రామాయణములోఁ జెప్పబడిన చిత్రకూటాదికాదు. ఈ చిత్రకూటము పురాణ ప్రసిద్ధమయినదిగఁగూడ గన్పట్టుచున్నది. శిశునాగవంశములో జనించిన నందరాజులలోఁ గడపటివాడగు మహాపద్మనందుఁడు మగధదేశమును బరిపాలించుకాలమున నీ చిత్రకూట రాజ్యమును మందనాధుఁడనువాఁడును, ఆంధ్రరాజ్యమును కాకులుడనువాఁడును పాలనము సేయుచుండిరినియు వీరలును మఱి కొందఱు రాజులును గలిసి మహాపద్మనందునితో యుద్ధముచేసి యోడిపోయి చెఱబెట్టబడి తదాదిగ నారాజులెల్లరును క్షత్రియోచిత సంస్కారములకు నెల్ల వెల్లియై శూద్రప్రాయు లైపోయిరినియు మార్కండేయోత్తర పురాణమునందుఁ జెప్పబడియెను. అఱవ శాసనములందు చక్రకొట్టము సక్కరకొట్టమని వ్రాయబడినది. ఇప్పటి వస్తర రాజ్యము మధ్యమాగాణములలోనిది. గోదావరి జిల్లకుఁ బశ్చిమోత్తరమునను విశాఖపట్టణములోని జయపుర సంస్థానమునకుఁ బశ్చిమమునను నున్న గోండ్వానా దేశములో నున్నది. అనఁగాఁ జిత్రకూట రాజ్యము దక్షిణకోసల చేదిరాష్ట్రములకును కళింగాంధ్రదేశములకును నడుమ నున్నది. దీని కిప్పటి రాజధాని జగదళపురము. కాకతీయ ప్రతాప రుద్రుని తమ్ముడగు అన్నమదేవుని సంతతివారిప్పు డీ దేశమును బరిపాలించు చున్నారు.

జగ దేక భూషణ ధారావర్ష మహారాజు.

ఆంధ్రభారత కృతిపతిమైన రాజరాజనరేంద్రుడు రాజమహేంద్రపురము రాజధానిగా వేంగీరాష్ట్రమునుబరిపాలించుచుండిన కాలమునఁ బదునొకండవ శతాబ్దమధ్యమున జగ దేక భూషణ ధారావర్ష మహారాజు చక్రకొట్ట్య మండలమును బాలించుచుండెను. రాజరాజనరేంద్రుని పుత్రుఁడును యవరాజును నగు రాజేంద్రచోడుఁడు చక్రకొట్ట్యముపై దండెత్తివచ్చి యాపట్టణమును ముట్టడించి యీధారావర్షునితో యుద్ధముచేసి జయించి యితనివలనఁ గప్పముగైకొని దక్షిణకోసలములోని వాయిరానగరమును (వజ్రాకరము) ముట్టడించి యాదేశములోని యనేక గజయాధములను బట్టికొని పోయెనని రాజేంద్రచోడుని శాసనములయందుఁ జెప్పబడినది. 1 వజ్రపురము మిక్కిలి పురాతనమైన పట్టణముగఁ గానిపించుచున్నది. క్రీస్తుశకారంభమునఁ గావేరీ తీరమున నొరయూరు గాఁజధానిగ ద్రావిడదేశమును బరిపాలించుచు సుప్రసిద్ధిగాంచియుండిన కరికాలచోడ చక్రవర్తి పైని జెప్పబడిన వజ్రపురాధిపతితో సఖ్యము గలిగియుండెనని శిలప్పదికార మనుద్రావిడ కావ్యమునందుఁ జెప్పబడి యున్నది. 2 జగ దేక భూషణ బిరుదాంచితుఁడగు ధారావర్షునియొక్క పూర్వులచరిత్రము దెలియరాదు. ఇతనికుమారుఁడగు సోమేశ్వరుని కృష్ణపుర (Kuruspal) శాసనమున వంశావళి చెప్పబడియున్నదిగాని యాభాగమునందలి యక్షరములు శిథిలము లను పోయినందున వంశావళి చక్కఁగా నవగాహము కాకున్నది. ఈ ఈ ధారావర్షునకుఁ పూర్వుమున నొక ధారావర్షుఁడు పేర్కొనఁ

1. South. Ind Inscriptions Vol. III. PP. 132 and 140 and Vol. 11. P. 235.
 2. The Tamils 1800 Yeare ago P. 67; Silappathigaram, V. II. P. 140.

బడి వానినంశమునం దీధారావర్షుఁడు జనించినటులఁ జెప్పఁ బడియెను. కన్నడమండలములలోని రాజనంశములనుగూర్చిన చరిత్రమును వ్రాసిన డాక్టరు ఫీటుడొరగారు సింధుకులులను (సైంధవులను) మూఁడు శాఖలవారిని బేర్కొనియున్నారు. అందు మొదటి రెండు శాఖలవారును పశ్చిమచాళుక్య చక్రవర్తులకు సామంతులై యుండిరి. మొదటిశాఖ యెలుబరగి శాఖయందురు. బొంబాయి రాజధానిలో బీజపురమండలములోని బాగల కోటపట్టణమునకుఁ బది మైళ్ళ దూరముననున్న శైరామట్టియను గ్రామమున మహా సామంత మండలేశ్వరుఁడైన నాగాదిత్యునిచే వ్రాయింపఁబడిన యొక శాసనమున నీ సింధువంశోత్పత్తినిగూర్చిన యొక చిన్నగాథ పేర్కొనఁబడినది. ఈ సైంధవులు నాగజాతివారనియు, అనంతుఁడు వాసుకి తక్షకుఁడు మొదలగు నాగరాజులయొక్క ప్రతిబింబములను ధ్వజమునందుఁగల నాగధ్వజులనియు, వ్యాఘ్రులాంఛనులనియు, భోగవతీ పురాధీశ్వరులనియు స్పష్టముగ వక్కాణింపఁబడియున్నారు. ఈ సింధునంశముయొక్క మూలపురుషుఁడు సింధునదీగర్భదేశము నందలి అహిక్షేత్రపురమునందు ధారణేంద్రుఁడను నాగరాజునకు మానవరూపమున జనించిన పుత్రుఁడై యుండెనట !

అతఁడు జనించిన పిమ్మట నొక వ్యాఘ్రముచేఁ బెంపఁబడియె నట ! అతఁడు కదంబరాజపుత్రికను బెండ్లాడఁగా వారలకు మూపురుపుత్రులు కలిగి సింధురాజవంశస్థాపకులైరి. తరువాత ముప్పది యొక్కరు రాజులు జనించి ప్రభుత్వము చేసిరి. తరువాత సైంధవుఁడు; అటుపిమ్మట కమ్రాజు (కమ్మయరాజు) జనించెను. అతనికి నాగరాంబయందు పులికాలుఁడు జనించెను. పులికాలునకు రేవకాంబయందు నాగాదిత్యుఁడు జనించెను. నాగాదిత్యునకు పోలాంబయందు పోలయసింధువు పుట్టెను. వానికి ఖండవమండలేశ్వరుని

తనయయగు బిజ్జల దేవియందు సేవ్యరాజు పుట్టెను.1 ఈపైన పేర్కొనబడిన పోలయసింధురాజును వాని కొడుకు సేవ్యరాజును చక్క కొట్టమండలేశ్వరుడైన జగ దేక భూషణధారా వర్షనకును సోమేశ్వ శ్వరునకును సమకాలికులై యున్నారు. కాబట్టి ధారావర్షుడు పైని జెప్పిన రాజవంశమునకు సంబంధించిన వాడై యుండవచ్చునని తోచుచున్నది. మఱియును పల్లవులు, చాళుక్యులు, రాష్ట్రకూటులు, మొదలగు వారివలెనే యీనాగవంశజులును ఉత్తరహిందూస్థానమునుండి దక్షిణహిందూస్థానమునకు వచ్చినవార మని చెప్పుకొనుచున్నటుల పై నుదహరింపబడిన బైరాకామట్టి శాసనమువలన బోధపడుచున్నది గాని, యితరాధారము లేవియును బరిశోధింపకుండ నీశాసనములోని గాథలను విశ్వసింపరాదు.

ఈజగ దేక భూషణ ధారావర్ష మహారాజునకు చంద్రాదిత్యుడను నాతఁడు సామంతుఁడుగ నుండెను. ఇతఁడు తాను కరికాల చోడవంశజుడ ననియు, కాశ్యపగోత్రుడ ననియు జెప్పుకొనియుండుటచేతఁ దెనుఁగుచోడుల తెగలోని వాఁడుగఁ గనుబట్టుచున్నాఁడు. ఇతని శాసనముపైని సింహలాంఛనము గలదు. శాసనపరిశోధకు లితని శాసనములం బరిశీలించి యితఁడు రేనాటిచోడులలోని వాడని సిద్ధాంతీకరించిరి.2 ఇతఁడు మొదటి కులోత్తుంగ చోడచక్రవర్తితో నీదేశమునకు దండెత్తివచ్చి ధారావర్షుఁడు కులోత్తుండచోడ చక్క వర్తికి గప్పము చెల్లించి యొడంబడిక చేసికొన్న తరువాత నిచ్చటనే నిలిచిపోయి ధారావర్షునికి సైన్యాధిపతిగను, సామంతుఁడుగ నుండె నని తోచుచున్నది. చంద్రాదిత్యుఁడు తన రాజధాని యగు వరశూర పట్టణమునందు (Modern Barur) చంద్రాదిత్యసముద్రమునుపేరిట నొక ఘనతటాకమును నిర్మించెను. ధారావర్షునియొక్క

1. Ep. Ind. Vol. III. P. 231.
 2. ఆంధ్రుల చరిత్రములోని పృథమభాగము పేజి 3౫౦.

యంగీకారమునుబొంది వడ్డనాడులోని యొక గ్రామమును సయితము నా శివాలయమునకు దానము చేసెను. వడ్డనాడునునది విశాఖపట్టణ మండలములోని వడ్డాదిప్రాంతప్రదేశమై యున్నది. జగదేక భూషణ ధారావర్ష మహారాజునకు గుండమహాదేవియందు సోమేశ్వరుడను కుమారుఁడు జనించెను.

రాజభూషణ సోమేశ్వర మహారాజు.

ధారావర్షునకు వెనుక చక్రకూట రాజ్యాధిపత్యమునకై వాని కుమారుఁడగు సోమేశ్వరుఁడును వాని దాయాది యగు మధురాంతక దేవునకును వివాదము పొసఁగి యుద్ధము జరిగినటుల శాసనములందు గానంబడుచున్నది. ధారావర్షుఁడు చక్రకొట్టమండలమును బరిపాలించుకాలముననే వానికి లోబడిన సామంతుఁడుగనో లేక స్వతంత్రుఁడుగనో మధురాంతకదేవుఁ డను నాగరాజు భ్రమర కొట్టమండలమును బరిపాలనము సేయుచున్నటుల మధురాంతక దేవుని రాజపుర శాసనము వలనఁ దెలియుచున్నది.1 తదితర నాగవంశోద్భవు లయిన చక్రకూటరాజులవలెనే మధురాంతక దేవుఁడును తాను నాగవంశోద్భవుఁడ ననియు, భోగవతీపురవరాధీశ్వరుఁడ ననియు, వ్యాఘ్రులొంఱనము గలవాఁడ ననియు, నాగధ్వజము గలవాఁడ ననియు, మహేశ్వర పాదారాధకుఁడ ననియుఁ దనశాసనము నందుఁ జెప్పకొనియున్నవాఁడు. భ్రమరకొట్టమండల మనునది చక్రకొట్టమండలములో నొకభాగముయొక్క నామమో, లేక చక్రకొట్టమండలమునకు నామాంతరమో బోధపడలేదు. ధారావర్షుఁడు చక్రకొట్టమండలమును బరిపాలించుచుండఁగా నామండలమునే మధురాంతక దేవుఁడు స్వతంత్రుఁడై పరిపాలనము సేయుచుండె

Annual Report on Epigraphy, 1909. Para 65. (పేజీ ౧౧౯)

1 Ep. Ind. Vol. IX. P P. 174-181,

ననుట విశ్వాసపాత్రముగదు. ధారావర్షునకు మధురాంతక దేవుఁడు సామంతుఁ డనియే యూహింపవలసి యున్నది. అయినను భావిపరిశోధనమువలననే యీవిషయ మిదమిత్థ మని నిర్ణయింపవలయును.

మధురాంతక దేవుఁడు శా. శ. ౯౮౭ వది యగు ప్రభవ సంవత్సర కార్తికశుద్ధ బుధవారానూరాధానక్షత్రీయక్త శుభ లగ్నమునందు కన్నర దేవ రాజకుమారునియొక్కయు, పట్టమహిషి నాగలమహాదేవి యొక్కయు, నాయక కుమారుని యొక్కయు, శూద్రకనాయకునియొక్కయు, తుంగరాజ కుమారునియొక్కయు, పుల్లమసెట్టియొక్కయు సమ్మతిని గైకొని మేడిపాత్రుఁ డను బ్రాహ్మణునకు భ్రమరకొట్టమండలములోని రాజపుర గ్రామమును ధారా పూర్వకముగ దానముచేసెను. ఈరాజశాసనము నతిక్రమించి యీ దానమునకు భంగముకలిగించువారు కాశికానగరములో వేయిలింగములను బ్రద్దలు కొట్టినప్పుడును, వేయిమంది బ్రాహ్మణులను నాలుగు వేల గోవులను జంపినప్పుడు నెట్టిపాపమును బొందుదురో అట్టి పాపమునే పొందుదు రని గూడ శ్లోకములు రచింపఁబడినవి. శ్రీధరేశ్వర నాయకుఁడు, నాగహస్తీ, కరణదరియా యను వారలు సాక్షులుగను, ధేనుకాకాయస్థుఁడు లేఖకుఁడుగను బేర్కొనఁబడిరి. కుమారతుంగ రాజు, ధమదేవుఁడు, గోవర్ధనుఁడు, దనార్ధనుఁడు, గాగిరపాత్ముఁడు, సాధుసారంగుఁడు, వీరలచేతఁ గలము ముట్టఁబడియె ననియు, ఇది మానవృద్ధియొక్క స్వహస్తలిఖిత మనియు, ఇయ్యది జనసామాన్యాభిప్రాయమును వెల్లడించుచున్నదనియు నాశాసనమునందు వ్రాయఁబడి యున్నది.

ఇట్టి మధురాంతక దేవు డేకారణముచేతనో చక్రకొట్టమండలము నాక్రమించుకొని బరిపాలనము సేయుచుండఁగా ధారావర్షుని

పుత్రుఁడగు సోమేశ్వర దేవుఁడు వానిని జయించి యుద్ధరంగమునఁ జంపి సింహాసన మెక్కినటుల సోమేశ్వరుని కృష్ణపుర (Kuruspal) శాసనముంబట్టి దెలియుచున్నది. ఇతఁడు వింధ్యవాసినీ దేవతయొక్క యనుగ్రహముచేఁ దన కీచక్రకూటసామ్రాజ్యము లభించెనని తన శాసనము లందుఁ జెప్పికొనియుండుటకూడ నీతనికిఁ బూర్వ మీ రాజ్యము మధురాంతక దేవునిచే నాక్రమింపఁబడి పరిపాలింపఁ బడు చుండెనని సూచనగఁ దెలుపుచున్నది. ఇతని కృష్ణపుర శాసనములలో నొకదానియందు సమకాలికులగు రాజుల పేరు లెన్నియో పేర్కొనఁబడినవి గాని, యాభాగ మంతయు శిథిలమై యుండుటచేత నంతగాఁ బ్రయోజనకారి గాకయున్నది. నారాయణ పురము (Narayanapal) శాసనమునందుంబోలె నీకృష్ణపుర శాసనమునందును నాగరాజుల బిరుదావళి పేర్కొనఁబడియున్నదిగాని యంతకన్న విశేషాంశము లేవియుఁ గానరావు. తక్కిన శాసనములందుంబోలె నీశాసనమునందును సోమేశ్వరుఁడు నాగవంశజుఁ డనియు, కశ్యప గోత్రుఁ డనియుఁ బేర్కొనఁబడియెను. మఱియును మహారాజాధి రాజ పరమభట్టారక పరమమహేశ్వర సోమేశ్వర దేవుఁడని వక్కాణింపఁబడి యుండుటచేత నాగరాజులలో నితఁడు మిక్కిలి పరాక్రమ వంతుఁడయిన స్వతంత్రరాజుని వేద్య మగుచున్నది.

మొదటిసోమేశ్వరుని విజయయాత్రలు.

రెండవ ధారావర్షుని కొడు కగు నితఁడే చక్రకొట్టమండలమును బాలించిన సోమేశ్వరనాము అయిన నాగరాజులలో మొదటి వాఁడుగ నున్నవాఁడు. ఇతఁడు విజృంభించి శత్రురాజ మండలిపైఁ గవిసి వారల రాజధాను లగు కళింగనగరము, లంజపురము, రత్న పురము, అనణపురి, వేంగీనగరము, భద్రవట్టణము, వ్రజపురము,

మొదలగు వానిని ముట్టడించి జయించినట్లుగాఁ దెలియుచున్నది. నారాయణుఁడు మధురాక్షసుని నిర్జించినవిధముగా మొదట సోమేశ్వరుఁడు మధురాంతక దేవుని సంహరించి పిన్ననారాయణుఁ డన్న బిరుదనామమును నహించి యటుపిమ్మట శత్రువర్గమువైపునకుఁ దిరిగెను. ఆకాలమునందు భూపరిపాలనము చేయురాజులు మొదలగు వారుమత్సరగ్రస్తులై యొండొరులరాజధానీనగరంబులను దహించుటయేయొక ఘనకార్యముగాఁ దలపోయుచుండిరి అప్పటియాచారమును బట్టి చక్రకొట్ట్యమండలాధిపతియైన సోమేశ్వరుఁడు వేంగీదేశముపై దండెత్తివచ్చి వేంగీపురమును దహించినట్లు మిక్కిలి డంబముగాఁ దన కృష్ణపురశాసనమునందుఁ జెప్పకొనియున్నాఁడు.1 అయినను వేంగీ రాజ్యమునుబరిపాలించిన మహారాజులు సయితము చక్రకూట రాజధానిని దహించినట్లుగాఁమద శాసనములందుఁజెప్పకొనియేయున్నారు. ఇట్లొండొరుల రాజధానులను దగులంబెట్టుట సత్యమే కావచ్చును. ఈసోమేశ్వరునికాలమున మొదటికులోత్తుంగ చోడచక్రవర్తికుమారుఁడైన వీరచోడమహారాజు తండ్రికిఁ బ్రీతినిధిగానుండి వేంగీరాష్ట్రమును బరిపాలనము సేయుచుండెను. ఇతనినామముకూడ సోమేశ్వరుని శాసనమునం దుదాహరింపఁ బడినది. వేంగీపుర మనునది ప్రాచీనవేంగీపురము కాదు. ఆకాలమునందు వేంగీపురమునకు రాజధానిగనుండిన రాజమహేంద్రపురమే వేంగీపురముగాఁ బరరాష్ట్రాధిపతులచేఁ బేర్కొనంబడుచుండె నని తోచుచున్నది. కాఁబట్టి వేంగీ రాష్ట్రాధిపతులైన చాళుక్యచోడులకును, చక్రకొట్ట్యమండలాధిపతులయిన నాగరాజులకును బలుమాటు యుద్ధములు జరుగుచుండె ననుట వాస్తవము. ఇతఁడు వేంగీపురమును మాత్రమేగాక వజ్రపురప్రాంతదేశమునందలి యరణ్యముల నన్నిటిని దహింపించె నని

చెప్పబడియెను. మఱియును దక్షిణకోసలముపై దండెత్తిపోయి ఆఱులక్షలతోంబదియాఱు గ్రామములను గైకొనియెనని సోమేశ్వరుని శాసనమున వ్రాయబడినది. ఇది వట్టి యతిశయోక్తిగాని వేఱొండు గాదు. దక్షిణకోసలమునం దన్ని గ్రామములు కలవాయని సంఠే హింపవలసి యున్నది. ఒకవేళ నిజమనుకొన్నను సోమేశ్వరుఁడు నిజముగా దక్షిణకోసలమును బరిపాలించె ననుమాటను సమర్థించుటకు సప్రమాణమైన యాధార మేమియును గానరాదు. ఇతఁడు దక్షిణకోసల దేశముపై దండెత్తిపోయి తిరిగి వెడలఁగొట్టఁబడువఱకుఁ గొంతభాగ మాక్రమించుకొని యుండవచ్చును. ఇయ్యది జజళ్ల దేవుని శాసనమునుబట్టి యూహింపఁబడుచున్నది. జజళ్ళ దేవుఁడు రత్నపురము రాజధానిగ దక్షిణకోసలమును బరిపాలనము సేయుచు క్రీ. శ. ౧౧౧౪ వ సంవత్సరమున నొక శాసనము వ్రాయించెను. అందఱఁడు సోమేశ్వరునిం బట్టుకొని యసంఖ్యాకమైన శత్రుస్వైయము నురుమాడెనని గొప్పగా వ్రాయించుకొనియెను. సోమేశ్వరుఁ డెవ్వఁడో వివరమును దెలుపలేదుగాని సంగతి సందర్భములను విచారింపఁగా నాసోమేశ్వరుఁడే చక్రకొట్టమండలాధిపుఁ డయిన యీ సోమేశ్వరుఁడే యని తేటపడుచున్నది. మఱియు క్రీ. శ. ౧౧౧౧ వ సంవత్సరమున వ్రాయఁబడిన నారాయణపుర శాసనములో సోమేశ్వరుని మరణానంతరమున కన్ఠార దేవుఁడు సింహాసన మెక్కినని స్పష్టముగఁ దెలియుచున్నది.¹ వరశూరపుర (Bursur) శాసనముంబట్టి క్రీ. శ. ౧౧౦౨ దవ సంవత్సరమున సోమేశ్వరుఁడు జీవించియుండెనని తెలిసికొనుచున్నారము.² రత్నపుర శాసనము క్రీ. శ. ౧౧౧౪ వ సంవత్సరమున వ్రాయఁబడినది. ఈసంవత్సరములయొక్క సామీప్యసంబంధమును బట్టి మన మీఱిషయమున

1 Ind. Ant Vol IX P 161 2. Ibid P 162.

నంతగా సందేహింపవలసిన పనిలేదు. సోమేశ్వరుని శాసనము నందుఁ బేర్కొనబడిన లంజకప్రాంతదేశము బాలఘట్టము మండలములోనిది. లవణపురప్రాంతదేశము రాయపురమండలములోని ప్రాగ్భాగమే కాని యన్యముకాదు. వజ్రపురము మిక్కిలీ పురాణన మైనపట్టణ మనియు, ప్రాచీన ద్రావిడభాషా సారస్వతమునం బేర్కొనబడుచు వచ్చినదనియు వాయిరాసగర మనుపేరిట ద్రావిడ శాసనముల వాడబడుచు నేనుఁగులకుఁ బ్రసిద్ధిఁజెందినటులఁ జెప్పఁ బడినదనియు నిదివఱకే చెప్పియున్నాను. వజ్రపురము ప్రాచీన కాలమున నెట్టిప్రసిద్ధిని గాంచియుండినను ౧౦, ౧౧ వ శతాబ్దముల యందంత పేరువహించి యుండలేదు. వజ్రపురము వజ్రపుగనులకు బ్రసిద్ధి కెక్కియున్నటులఁ జెప్పఁబడినది. వజ్రపుర మనునది చాందా మండలములోని వైరఘర్ (Wairagarb) లేక భైరవఘడా యను నదియేగాని యన్యముగాదని తోచుచున్నది. ఇయ్యది పురాతన కాలమునుండి వజ్రపుగనులకుఁ బ్రసిద్ధి కెక్కినది. ఒకప్పుడు దంతావళ ములకును, బొమ్మలద్దినబట్టలకును, దున్నలకును గూడఁ బ్రసిద్ధి కెక్కినది. అక్కరుచక్రవర్తికాలమునందును, బహమనీరాజులకాల మునందును బ్రఖ్యాతివహించియుండిన దని మహమ్మదీయచరిత్రములవలన స్పష్టమగుచున్నది.¹ అక్కరుకాలమునం దీపట్టణమును చండుఁడను గోండురాజు పరిపాలనము నేయుచుండెను. అచ్చటి పురాతనములై శిథిలము లయిన శిలాప్రదేశములు మొదలగువానిం జూచినను స్థానికచరిత్రములను విన్నను మానవంశజులయిన రాజులచ్చట పరిపాలనము చేసియుండిరని తేటపడఁగలదు. ఈమానజాతి శాఖవారెవ్వరో స్పష్టపడదుగాని నాగజాతివారిలో నొకశాఖవారని

1 Aini Akbari; Gärret's Edition Vol III PP 229 Ind Ant Vol XXVIII P 286.

తోఁచుచున్నది. వారలు మాణిక్యదేవిపేరిట దుర్గను బూజించుచుండిరి. భద్రపట్టణము భద్రావతి యని చెప్పబడుచుండెను. ఈ భద్రావతి యొకప్పుడు దక్షిణకోసలమునకు రాజధానిగ నుండెను. ఇయ్యది వజ్రపురమునకు (Wairagarh) 20 మైళ్ళదూరమున నున్నది. దీనినే యిప్పుడు భాండక్ అని చెప్పుచున్నారు.

ఈ చక్రికూటరాజుల శాసనములు కొన్నినాగరలిఖితో సంస్కృతమునను, మఱికొన్ని తెలుఁగునను వ్రాయబడినవి. చక్రికొట్ట్యుండలము నడుమ నింద్రావతీనది ప్రవహించుచున్నది. దీని కుత్తరభాగమునఁ బుట్టిన శాసనములన్నియు సంస్కృతమున నాగరలిఖితో నుండుటచేతను, ఇంద్రావతీనదికి దక్షిణభాగమునఁ బుట్టిన శాసనములు తెలుఁగునం దుండుటచేతను, ఉత్తరభాగమున గోండు భాషయును, దక్షిణభాగమునఁ దెలుఁగుభాషయును వ్యవహరింపఁ బడుచుండినట్లుగా నూహింపఁబడుచున్నవి. ఈ నాగరాజుల తెలుఁగు శాసనము లింకను బెక్కులు ప్రకటింపఁబడియుండలేదు. ఈ మొదటి సోమేశ్వరుని కృష్ణపుర సంస్కృతశాసనములు మాత్రము ప్రకటింపఁ బడినవి. ఈ సోమేశ్వరునకు శాసన మహాదేవి, ధారణమహాదేవియను నిరువురు రాణులుగలరు. ధారణమహాదేవి దానధర్మములనుగూర్చిన శాసనములు రెండు కృష్ణపురమునందుఁ (Kuruspal) గానంబడుచున్నవి. ఈ గ్రామము ఇంద్రావతీనదికి బైనొక మైలుదూరములో నున్నది. ఇప్పటి రాజధానియగు జగదళపురమునకు ౨౨ మైళ్ళ దూరమున నున్నది. నారాయణపురమును తమిరపట్టణమును కృష్ణపురమునకు సామీప్యముననే యున్నవి. సోమేశ్వరుని రెండవరాణి యగు ధారణమహాదేవి కృష్ణపురములోని శ్రీకామేశ్వరస్వామికి బెక్కుభూదానములనుజేసి శాసనములను వ్రాయించెను. అందు విశేషచరిత్రాంశము లేవియును లేవుగాని, రైతులు మొదలగువారి

నామములును సోమేశ్వరుని బిరుదావళులు పెక్కులును పేర్కొనఁ బడినవి. ఇతఁడు మహేశ్వర పాదారాధకుఁడనియు, మాణిక్యదేవి పాదారాధకుఁడనియుఁ జెప్పఁబడియుండుటచేత నీతఁడు శైవుఁడు శాక్తేయుఁడుననుటకు లేశమాత్రమును సందియములేదు. ఇతనికి మసకి దేవియను తోఁబుట్టువు కలదు.

క న్న ర దే వ మ హా రా జు .

మొదటి సోమేశ్వరునకుఁ బిమ్మట వాని పుత్రుఁడు కన్వార దేవుఁడు రాజ్యభారమును వహించెను. శా. శ. ౧౦౫౩ ఖరసంవత్సర మనఁగా క్రీ. శ. ౧౧౧౧-౧౨ వ సంవత్సరమున వ్రాఱుఁ బడిన నారాయణపుర (Narayanapal) శాసనములోని వాక్యసముదాయమునుబట్టి యాసంవత్సరముననే మహారాజాధి రాజయిన సోమేశ్వరుఁడు మరణము నొందఁగా నాతని కొడుకు కన్వార దేవ మహారాజు సింహాసన మెక్కెనని తేటపడుచున్నది. మఱి రెండు శిథిలములయిన శాసనములందు కన్నరదేవుని నామము గానంబడుచున్నదిగాని యాశాసనములకాలము చెప్పబడనందున నాతనికి నీకన్నరదేవునకుఁ గల సంబంధము దెలియరాకున్నది. భావిపరిశోధనముల వలనఁగాని వారిరువు రొక్కరగుదురో కారో చెప్పవలను గాదు. ఈకన్నరదేవ మహారాజునుగూర్చిన చరిత్రాంశము లేవియును దెలియరాకున్నవి

జగ దేక భూషణ వీర సోమేశ్వర మహారాజు.

కన్నరదేవ మహారాజునకుఁ బిమ్మట నెవ్వరు సింహాసన మధిష్ఠించిరో చరిత్రమున గోచరము గాకయున్నది. అయినను జాలకాలమునకు జగ దేక భూషణవీర సోమేశ్వర మహారాజు శాసనములు

గానిపించుచున్నందున భావిపరిశోధనమున సత్యము దెలియు వఱకు కన్నర దేవ మహారాజునకుఁ దరువాత జగ దేక భూషణ వీర సోమేశ్వర మహారాజే రాజ్యభారమును వహించె నని యూహింప వచ్చును. సోమేశ్వర నామమును వహించిన వారిలో నీతఁడు రెండవ వాఁడుగ నున్నాఁడు. కొందఱు మొదటిసోమేశ్వరుఁడు నీతఁడు నొక్కఁడే యని సమర్థించుటకుఁ బ్రయత్నించిరిగాని వారివాదము సరియైనది కాదు. ఈవిషయము రెండవసోమేశ్వరుని నాగపురశాసనమువలన స్పష్టపడుచున్నది. మొదటి సోమేశ్వరునకు రాజభూషణ బిరుద ముండఁగా నీరెండవసోమేశ్వరునకు జగ దేక భూషణ బిరుదము శాసనములందుఁ జెప్పఁబడినది. మొదటిసోమేశ్వరుని రాణులు శాసనమహాదేవియును, ధారణమహాదేవియు నై యుండఁగా నీరెండవ సోమేశ్వరునిరాణి గంగామహాదేవి యని పేర్కొనఁబడినది. అతఁడు పదునొకండవశతాబ్దాంతమునందును, పండ్రెండవ శతాబ్దాదియందును నున్నవాఁడు ఇతఁడో పండ్రెండవ శతాబ్దాంతమునందును పదమూడవ శతాబ్దాదియందును నున్నవాఁడు. గనుక వీరి రువురును భిన్ను లని తలంపక తప్పదు. ఈ రెండవ సోమేశ్వరుని తెలుఁగుశాసన మొకటి నాగపురము మ్యూజియములో నున్నది.1 ఈశాసనము మొదట సిరువంచనుండి నాగపురము నకుఁ బంపఁబడినది. ఇతర శాసనముల నాగరాజులకుంజెప్పఁబడిన బిరుదులే యీతనికిని జెప్పఁబడినవి. ఈవీరసోమేశ్వరునకు రాణియైన గంగామహాదేవి తన భర్తపేరిట వీరసోమేశ్వరాలయమును, తనపేరిట గంగాధరేశ్వరాలయమును, అను రెండుశివాలయములను ప్రతిష్ఠించి భర్త యంగీకారమును గైకొని మహాప్రధానియైన మాండలిక సోమరాజు యొక్కయు, కార్యకర్తలయిన దామో

1 Epigraphia Indica Vol III P 314,

దరనాయకుని యొక్కయు, మెంతమనాయకునియొక్కయు, చెంచన ప్రేగడయొక్కయు, దౌవారికు లయిన సోమినాయకునియొక్కయు, గడ్డపు ఈరపరెడ్డియొక్కయు, విరుచుడ్ల ప్రభుయొక్కయు, పరకోట కొమ్మనాయకునియొక్కయు సమక్షమున కేరమరక యను గ్రామముపై వచ్చునట్టి రాబడిని పైశివాలయములకు శా. శ. ౧౧౩౧ సంవత్సరఫాల్గునశుద్ధ ౧౨ భానువారమునాఁడు (అనఁగా క్రీ. శ. 1210 సంవత్సరము ఫిబ్రవరినెల 7 వ తేది) దానము చేసెను. కన్నర దేవ మహారాజుయొక్క నారాయణపుర శాసనమునకును గంగామహాదేవియొక్క యీ శాసనమునకు నడుమ నూతేండ్ల వ్యవధి గానవచ్చుచున్నది. ఇట్లటు మహారాజు లింత దీర్ఘకాలము పరిపాలించి నారనుట కొంచెము సందేహాస్పదముగ నుండకమానదు. ప్రస్తుత మీశాసనములనలన నింతకన్న నధికము తెలియరాదు.

జగ దేకభూషణ నరసింహ దేవమహారాజు.

జగ దేకభూషణ వీరసోమేశ్వర మహారాజునకుఁ బిమ్మట నాతని కుమారుఁ డయిన జగ దేకభూషణ నరసింహ దేవ మహారాజు రాజ్యాధిపత్యము వహించినటుల నాతనికాలమునాఁటి రెండు తెలుఁగు శాసనములవలనఁ దెలియుచున్నది. ఇతనితల్లి గంగాదేవి యని చెప్పబడుటచేతను, గంగాదేవి జగ దేకభూషణ వీరసోమేశ్వరమహారాజునకుఁ బట్టమహిషియై యనేక దానధర్మములు చేసియుండుట చేతను, ఈనరసింహ దేవమహారాజు వీర సోమేశ్వరమహారాజుయొక్క తనయుఁడే యనియు, అతని మరణమున కనంతరము రాజ్యమును వహించినాఁడనియు నూహింపబడు చున్నాఁడు. ఇతరనాగ రాజులకుం గల బిరుదావళులే యితనిసంగూర్చి ప్రశంసించిన శాసనముల యందును బేర్కొనఁబడినవి. ఒక శాసనము దంతివాడ (Dantewara)

ఁచుదును, మఱియొక శాసనము యశఃపురము (Jasampal) నందును వ్రాయఁబడినవి. దంతివార లేక దంతివాడ (దంతీశ్వరము) ఇంద్రావతీనదికి దక్షిణమున నున్నది. యశఃపురము దంతివాడకు రం మైశ్మీ దూరమున నున్నది. ఈరెంటియందును నరసింహదేవునినామము గానంబడుచున్నది. యశఃపుర శాసనము శా. శ. ౧౧౮౭ వ సంవత్సరమునను దంతీశ్వర శాసనము శా. శ. ౧౧౮౦ వ సంవత్సరమునను వ్రాయఁబడినవి. అనఁగా క్రీ. శ. ౧౨౧౮ వ సంవత్సరమునను క్రీ. శ. ౧౨౨౮ వ సంవత్సరమునను జగదేక భూషణ నరసింహదేవ మహారాజు చక్రకూటరాష్ట్రమును బరిపాలించుచున్న వాఁడని పై శాసనములనుబట్టి మనకు బోధపడుచున్నది. వీర సోమేశ్వరునకు మహాప్రధానిగ నుండిన మాండలిక సోమరాజు నరసింహదేవునకుఁ గూడ మహాప్రధానిగ నుండెనని యా శాసనములలో నొక దానివలనఁ దెలియుచున్నది. ఇతఁ డెంతకాలము పరిపాలనము చేసెనో యది బోధ పడకున్నది.

రాజాధిరాజ జయసింహదేవ మహారాజు.

నరసింహదేవ మహారాజునకుఁ బిమ్మట రాజాధిరాజ జయసింహదేవ మహారాజు రాజ్యాధిపత్యము వహించెనని స్వర్ణపుర శాసనమునుబట్టి తెలియుచున్నది. ఇయ్యది జయసింహుని భార్యలగు లోకమహాదేవియొక్కయు, శాసన మహాదేవియొక్కయు, దాన శాసనమై యున్నది. పంచప్రధానుల సమక్షమున అధికాడ యను గ్రామమును లోకమహాదేవి దానము చేసియుండెను. శాసనములందు కాలము చెప్పఁబడియుండలేదు. స్వర్ణపురము (Sunarpal) నారా

యణ పురమునకు (Narayanpal) పదిమైళ్ళదూరమున నున్నది. జయసింహ దేవునిచరిత్ర మెంతమాత్రమును దెలిసికొనుట కాధారములు గానరాకున్నవి.

రాజాధిరాజ హరిశ్చంద్ర దేవ మహారాజు.

ఇతఁడు క్రీ. శ. ౧౩౨౪ వ సంవత్సరమునకుఁ బూర్వము చక్రకూట రాష్ట్రమును బాలనము సేయుచుండినటులఁ దమిరె శాసనముంబట్టి దెలియుచున్నది. ఆ సంవత్సర మీ హరిశ్చంద్ర దేవుఁడు మృతినొందఁగా నతనిభార్య మాణిక్యదేవి భర్తతో సహాగమనము గావించెనని యా శాసనమునఁ జెప్పబడినది. ఈనాగరాజులు క్రీ. శ. ౧౩౨౫ వ సంవత్సరమువరకును చక్రకూట రాష్ట్రమును బరిపాలనము సేయుచునే యుండిరి.





కాకతీయాంధ్ర రాజయుగ చరిత్రము.

నాల్గవ ప్ర. క రణ ము .

కాకతిరాజుల చరిత్రము.

ఆంధ్ర దేశస్థితి.

పదునొకండవ శతాబ్ది ప్రారంభమగునాటి కాంధ్రదేశము రెండు విభాగములై పశ్చిమ భాగము పశ్చిమ చాళుక్య చక్రవర్తి యగు నాఱవ విక్రమాదిత్యునిచేతను, ప్రాగ్భాగము వేంగీసామ్రాజ్యమునుపేరిట చాళుక్య చోడచక్రవర్తియైన రాజేంద్ర చోడచక్రవర్తిచేతను బరిపాలింపఁ బడుచుండెను. చాళుక్య చోడచక్రవర్తియైన రాజేంద్రచోడుఁడు వేంగీచోడసామ్రాజ్యముల రెండింటిని కాంచీపురము రాజధానిగాఁ జేసికొని రెండు సామ్రాజ్యములను బరిపాలింపు చుండెను. ఇతఁడే కుళోత్తుంగచోడచక్రవర్తి. ఆంధ్రమహాభారతకృతి భర్తయైన రాజరాజ నరేంద్రుని కుమారుఁడు. పశ్చిమ చాళుక్య చక్రవర్తియైన యాఱవ విక్రమాదిత్యుఁడు కళ్యాణపురము రాజధానిగా పశ్చిమ చాళుక్య సామ్రాజ్యమును బరిపాలనము సేయుచుండఁగాఁ గుళోత్తుంగ చోడచక్రవర్తితో వైరము వహించి వేంగీసామ్రాజ్యమును, చోడసామ్రాజ్యమును రెండింటిని గబలింపఁజూచుచుండెను గాని కుళోత్తుంగుని జయించుట సాధ్య

ముగాకయుండెను. వేంగీసామ్రాజ్యము నాకాలమున చాళుక్యచోడ చక్రవర్తి పక్షమునఁ బ్రతినిధులుగా నుండి వేంగీసామ్రాజ్యమును వేల్పాటి గొంకరాజు పరిపాలనము చేయుచుఁ దన ప్రభువయిన కుళోత్తుంగుని పేరే “ రాజేంద్రచోడు ” డని తన కుమారునకుఁ బెట్టెను. క్రీ. శ. 1117 వ సంవత్సరమున వేల్పాటి రాజేంద్ర చోడుని తన కుమారునిగా భావించి వేంగీసామ్రాజ్యమునకు నాతని రాజప్రతినిధిగా నియమించెను. కాని 1118-20 వ సంవత్సరముల ప్రాంతమున చాళుక్య చోడచక్రవర్తి యగు కుళోత్తుంగుఁడు మరణముఁ జెందుటచేతను, 1118వ సంవత్సర ప్రాంతమున అతని నాల్గవ కుమారుఁడగు విక్రమ చోడుఁడు వేంగీసామ్రాజ్యమును వేల్పాటి రాజేంద్ర చోడునికి నొప్పగించి తాను నిజరాజధానికేఁ బోయిన యదను గనుపెట్టియుండి యాకస్మికముగాఁ బశ్చిమచాళుక్య చక్రవర్తియగు విక్రమాదిత్యుఁడగు వేంగీసామ్రాజ్యముపై దండెత్తివచ్చి వేల్పాటి రాజేంద్ర చోడుని జయించి యా దేశమును స్వాధీనము గావించుకొని పరిపాలనము చేయసాగెను. 1120-1124 వఱకు నాలుగు సంవత్సరములకాలము వేంగీవిషయమునఁ బశ్చిమచాళుక్యులు పరిపాలనము చేసినట్లు ద్రాక్షారామ భీమేశ్వరస్వామివారి యాలయములోని శాసనముల వలన విశద మగుచున్నది. ఈకాలమున విక్రమాదిత్యుని సేనాధిపతులగు అనంతపాలుఁడు, గోవిందరాజు మొదలగు వారు విక్రమాదిత్యుని పక్షమున వేంగీదేశమును బరిపాలించినట్లుగా వారి శాసనముల వలన విశదమగుచున్నది. 1124 సంవత్సరమున చాళుక్యచోడ చక్రవర్తియగు విక్రమచోడుఁడు మొదటి వేల్పాటి రాజేంద్రచోడుని సాహాయ్యముతోఁ బశ్చిమచాళుక్య రాజప్రతినిధులను వేంగీవిషయమునుండి పాఠద్రోలి వేంగీసామ్రాజ్యమును మరల స్వాధీనము చేసికొని వేల్పాటి రాజేంద్రచోడుని వేంగీసామ్రా

జ్యమునకు మరల రాజప్రతిధినిగాఁజేసి తిరిగి రాజధానికిఁ బోయెను నాటనుండి పశ్చిమ చాళుక్యులకు వేంగీవిషయము స్వాధీనమైయుండ లేదు. పశ్చిమ చాళుక్యులకు సామన్తులై మండలాధీశ్వరులుగానున్న తెలుగుచోడరాజులు కమ్మనాడు, పాకనాడు మొదలగు ప్రదేశములను బరిపాలించువారు స్వతంత్రులై యప్పటప్పట తిరుగుబాటు చేయుచున్నను రాజప్రతినిధిగా నియమింపఁబడిన వేల్మాటి రాజేంద్రచోడుఁడు వారలను క్రమముగా నోడించి చాళుక్య సామ్రాజ్యమును స్థిరీకరించుటకై ప్రబల ప్రయత్నములు సలుపుచు విజయముగాంచుచుండెను. ఈకాలమునందే అనుమకొండ రాజ్యమున కధిపతిగా నుండిన రెండవ కాకతిప్రోలరాజు సత్యాశ్రయకులతిలకుఁడును, సమస్త భువనాశ్రయ శ్రీపృథ్వీవల్లభ మహారాజాధిరాజ పరమేశ్వర పరమభట్టారక బిరుదాంచితుఁడైన యాఱవ విక్రమాదిత్య చక్రవర్తికి సామన్తుఁడై యాంధ్రదేశములోని సబ్బిసాహిర మండలమును బరిపాలించుచుండెను. అనుమకొండ రాజ్యమున నిదియెయని గ్రహింపవలసియుండును. ఇతనికిఁ బూర్వులయిన వీనితండ్రి రెండవ బేతరాజు, తాతయైన మొదటి ప్రోలరాజు, ప్రపితామహుఁడైన మొదటి బేతరాజు పశ్చిమ చాళుక్యచక్రవర్తులకు సామన్తులుగా నుండి యనుమకొండ సామ్రాజ్యమును బాలింపుచుండిరని యాప్రాంతముననున్న వీరిశాసనములనుబట్టి కొంతవఱకు విశదమగుచున్నది గాని మొదటి బేతరాజు, మొదటిప్రోలరాజునుగూర్చి యొకింత సంశయాస్పదముగ నున్నది. మొదట వీరు స్వతంత్రముగఁ బరిపాలనము చేసిన మండలాధీశ్వరులూ లేక పూర్వచాళుక్యులకు సామన్తులుగా నుండి తరువాత స్వతంత్రులుగాఁ బరిపాలనముచేసి యటుపిమ్మట పశ్చిమ చాళుక్యచక్రవర్తులకు సామన్తులయిరా యను విషయమును విమర్శించి తెలిసికొనవలసియున్నది. అట్టి విషయమును నిర్ధారణముచేయుటకు

సాధవసామాగ్రి యత్యల్పముగా నున్నది. ఈవంశమునకు మూల పురుషునిగా నిటీవల బయలుపడిన యొక శాసనము ననుసరించి

కాకర్త్యగుండనార్యుడు.

కాకర్త్యగుండనార్యుడని తలంచుచున్నాముగాని యీతనిగుఱిచి మొదటి ప్రకరణమునఁ జేసిన చర్చవలన నితనికిని కాకతిరాజవంశమునకు నెట్టి సంబంధము కలదో తెలియకుండుటచేతను, అతఁడు “సామస్త్యైష్ఠి” కులమని తన వంశముచు జెప్పకొనియుండుట చేతను, అతనికిని కాకతీయ రాజవంశమునకు మొదటివాఁడుగాఁ గన్పట్టుచున్న బేతరాజునకు నడుమ నూఱుసంవత్సరము లంతరాయము గన్పట్టుచున్నందునను, అతఁడు పూర్వచాళుక్యరాజైన అమ్మరాజ విజయాదిత్యునకును వాని సోదరుడైన దానార్లవునకును సామస్త్యుఁడుగానుండుటచేతను, అతఁడీ వంశములోనివాఁడు కాఁడేమో యని సందేహించుటకుఁ దగు కారణము లగుపించు చున్నవి. ఎంతమనము చర్చచేసినను అతఁడీ వంశములోని వాఁడేయని చెప్పట కింకను దృఢమైన ప్రామాణ్యము గాన్పింపవలయునుగదా! అట్టి దేదియు నింతవఱకుఁ గాన్పింపలేదు. ఇతఁడు వేంగీసామ్రాజ్యాధీశ్వరునకు సామస్త్యుఁడై క్రీ. శ. 945 - 970 మధ్యకాలమున నతవాటి సీమ నెప్పుడో పరిపాలనము సేయుచుండెనని మాత్రము మనము తెలిసికొని యున్నాము.

మొదటి బేతరాజు.

ఇతఁడు క్రీ. శ. 975 - 1025 సంవత్సరముల నడుమ పరిపాలనము సేయుచుండెనని శ్రీమాన్ దూపాటి వేంకటరమణాచార్యుల వారు నిణఁయించి యుండఁగా “కాకతీయ సంచికా సంపాదకు” ల్లివిషయమునే విస్మరించి మొదటి ప్రోలరాజు కాలము 1050-1080

వఱకునై యుండునని వేసికొని యున్నారు. కాని మొదటిబేత రాజు రాజ్యము చేయుచుండెనని రెండవ బేతరాజు వేయించిన ఖాజీ పేట శాసనము వలన స్పష్టమగుచుండఁగా వీనినిగూర్చి విమర్శించి తెలిసికొనుట చరిత్రమున కావశ్యకమైనను విస్మరించుట యచితముగాఁ గనుపట్టదు. ఈతనికాలము రూఢిగాఁదెలిసి కొనుటకుఁ దగిన సాధనము లేమియు నిప్పటికిని లభించియుండలేదు. ఇతఁడు కాకతి రెండవ బేతరాజుచేత లిఖింపఁబడిన ఖాజీపేట శాసనమునుబట్టి పరిశీలించినపుడు కాకతిరాజు వంశములో మొదటివాఁడుగఁ గనుపట్టుచున్నాడు. ఇందు కాకతి పురాధినాథుఁడనియును, చోడరాజు సైన్యమును మహాసముద్రమును మధించి యూర్జితలక్ష్మిని గైకొన్నవాఁడనియును జెప్పియుండుటచేత నితఁడు స్వతంత్రుఁడుగనే యుండనేమోయను నూహ పొడముచున్నది. అయిన నీ శాసనమునందే యొక కొత్తవిశేషణము “సామస్తవిష్టివశః” అని సామస్తుల బలత్కారమునకు వశుఁడైనవాఁడను నర్థమిచ్చునది చేర్పఁబడి యుండుట నాశ్చర్యము పుట్టించుచున్నది. విష్టిశబ్దమునకు జీతబత్తెములు లేకుండ వెట్టిపని చేయువాఁడని నిఘంటువులలో నర్థము వ్రాయఁబడి యున్నది. విష్టియనఁగా భద్రకరణమని కొందఱర్థము చెప్పెదరని నామలింగాను శాసనమునఁ దెలుపఁబడినది. మఱికొందఱు పండితులు విష్టిశబ్దమునకు బలాత్కారమని యర్థము చెప్పఁదగునని చెప్పిరి- అట్లయినయెడల సామస్తుల బలత్కారమునకు వశుఁడైనవాఁడనిగాని అట్లు గాకపోయిన సామస్త భద్రకరణములకు వశుఁడైనవాఁడనిగాని యర్థము చేసికొనవలసి యున్నది. ఈ హేతువులచేత విరియాల యెఱ్ఱభూపతిచేత కొఱవి దేశమునఁ బ్రతిష్ఠాపింపఁబడిన వాఁడును, తరువాత నతని భార్య కామసానిచే కాకతి వల్లభుడుగాఁజేయఁబడిన వాఁడును నగు బేతరాజు ఈ మొదటి బేతరాజే యైయుండెనని

స్ఫురించు చున్నది. ఇంతియెగాక యీ శాసనమునందే బేతరాజు కుమారుఁడు ప్రోలరాజు, వానికుమారుఁడు బేతరాజు నని మూవుర నామములు తెలుపఁబడి యుండుటచేత మొదటి బేతరాజె కొఱవి దేశమునఁ బ్రతిష్ఠాపింపఁబడిన వాఁడని మనకు విశదము కాగలదు.

ఇతఁడు చోళులను జయించి లక్ష్మీనార్జించినాఁడని చెప్పఁబడి యుండుటచేత నా చోడరాజు లెవ్వరని ప్రశ్నము జనించుచున్నది.

ఈ కొఱవి దేశమునకు సమీపమున చక్రకొట్టమండము గలదు. జగదేకభూషణ ధారావర్ష మహారాజు పాలించుచుండెను. ఇతఁడు నాగవంశీయుఁడైన సింధుకులుఁడు. వీనికి సామంతుఁడుగా నుండినవాఁడు రేనాటి చోడుఁడైన చంద్రాదిత్యుఁడనువాఁడు వరశూర (Bastar) పట్టణము రాజధానిగాఁ పరిపాలనము చేయు చుండెను. ఈ మన మొదటి బేతరాజు చోడసైన్యమును సముద్రమును మధించి లక్ష్మీని బొందినాఁడని చెప్పఁబడి యుండుట సమీపస్థుఁడు గానున్న చంద్రాదిత్య చోడ మహారాజు సైన్యముల నోడించి కొఱవి దేశము నాక్రమించుకొని పరిపాలనము చేయుచుండెనేమో యని తలంపవలసియుండునేగాని యెక్కడనో దూరమున కాంచీపుర మును బాలించు చోడచక్రవర్తుల సైన్యములనోడించి లక్ష్మీనార్జించి నాడని చెప్పుట దురూహ్యము. పశ్చిమ చాళుక్యచక్రవర్తులకు సామంతుఁడుగ నుండి వారి పక్షమున చోడులతో యుద్ధముచేసి జయించి లక్ష్మీనార్జించినన్న సమన్వయము కుదురవచ్చునుగాని యీ ప్రశక్తి యేమియు నా శాసనమునందు గానరాదు. ఇయ్యది భావి పరిశోధనమునఁ దేటపడవలసిన విషయముగాని యిప్పటికెంత మాత్రము దెలియరానిదిగ నుండెను. ఇంతకంటె నీతని గుఱించి చెప్పఁదగిన దేమియుఁ గానరాదు.

కాకతీ ప్రోలరాజు (1050-1080)

ఈ మొదటి బేతరాజునకు వెనుక రాజ్యాధిపత్యమును వహించినవాఁడు ప్రోలరాజుని పై ఖాజీపేటలోని రెండవ బేతరాజు శాసనము వలననే ధ్రువపడు చున్నది. కాకతీయ సంచికా సంపాదకుఁ డీతనికాలమును 1050 మొదలు 1080 వఱకు నుండునని యూహించు చున్నారుగాని సరిగా నిర్ణయించుటకుఁ బ్రామాణ్యమయిన ఋజువంతవరకుఁ గానంబడదు. కాని యీ శాసనమునందు నీతని విజయములను గూర్చిన ప్రశంస గొంత గాన్పించు చున్నది. అతఁడెప్పుడు రాజ్యమునకువచ్చి యెంతవఱకుఁ బరిపాలనము చేసెనో తెలియదుగాని యతఁ డేకాలము సందుండెనో వానిని చెప్పవచ్చును.

“ జగత్పవిత్ర చరిత్రుడైన ప్రోలరాజు చక్రకూట విషయమును జయించి భద్రంగ పురాధీశ్వరునిఁ బరువెత్తించెను. కొంకణమండలమును జయించి యనుపమానమగు కీర్తిని సంపాదించెను. అతఁడనేక రాజనంశములను జయించి యున్నములో కొడవర్తి దుర్గరాజు కొడుకును సంహరించెను. గొన్నయ ననువాని నిర్జించి పురకూడేశమును స్వాధీనము చేసికొనెను. అనుమకొండ విషయమును త్రైలోక్యమల్లుని వలన శాసనపూర్వకముగాఁ బడసె” నని చెప్పబడియున్నది. ఇందువలన నీతఁడు త్రైలోక్యమల్లుండనగాఁ బశ్చిమచాళుక్య చక్రవర్తియగు, మొదటి సోమేశ్వరుని వలన నన్మకొండ విషయమును శాసనపూర్వకముగాఁ బడసి యుండెనని చెప్పటకు విశేష మేమనగా నదివఱకే యాయనుమకొండ రాజ్యమును నీతఁడు స్వాధీనము చేసికొని యున్నను, లిఖితమూలమైన యాధార మేమియు లేదనియు నాతఁడా విషయమును స్వతంత్రముగానే సంపాదించియుండి తరువాత సోమేశ్వరునికి మిత్తుడై యాతని

వలన లిఖితమూలముగాఁ బొంది యుండును. అనుమకొండ విషయమును మొట్టమొదట గాకతీయులు పరిపాలించు చుండినట్లు దెలుపు శాసనమిదియె మొదటిదిగఁ గన్పట్టుచున్నది. ఈ పశ్చిమ చాళుక్య చక్రవర్తియైన మొదటి సోమేశ్వరుఁడు క్రీ. శ. ౧౦౪౨ మొదలు కొని క్రీ. శ. ౧౦౬౮ వఱకుఁ బరిపాలనముచేసినవాఁడు గావునఁ బదియవ శతాబ్దితుద నున్నవాడని స్పష్టముగా నుడువ వచ్చును. ఈకాలమునఁ జక్రకూటమండలిమును బరిపాలనము సేయుచున్న వాఁడు జగదేశభూషణధారావరమహారాజు. ఆంధ్రభారతకృతిపతియైన రాజరాజనరేంద్రునికును, అతనికుమారుఁడైన రాజేంద్రచోడుఁడను నామాంతరముగల మొదటి కుళోత్తుంగచోడచక్రవర్తికిని సమకాలికుఁడైన ధారావరుఁడే యీజగదేశభూషణధారావరమహారాజు. ఇతఁడు నాగవంశీయుఁడైన సైంధవుఁడు. వీనిరాజధాని చక్రకొట్టము. ఈచక్రకొట్టమునే చక్రకూటమనిరి. ఇది యిప్పటి బస్తరురాజ్యమే. ఈధారావర్షునకు చంద్రాదిత్యుఁడను రేనాటిచోడుఁడు సామన్తుఁడుగా నుండెను.

ఇతఁడు తాను కరికాలచోడ వంశజుఁడననియు, కాశ్యప గోతుఁడననియుఁ జెప్పకొని యుండుటచేత తెనుఁగు చోడుల తెగలోని వాడుగఁగను పట్టుచున్నాఁడు. ఇతని శాసనమువైని సింహలాంఛనముగలదు. శాసనపరిశోధకు లితనిశాసనములంబరిశీలించి యితఁడు రేనాటి చోడులలోని వాఁడని సిద్ధాంతీకరించిరి.1 ఇతఁడు మొదటి కుళోత్తుంగచోడచక్రవర్తితో నీదేశమునకు దండెత్తివచ్చి ధారావర్షుఁడు కుళోత్తుంగచోడచక్రవర్తికిఁ గప్పము చెల్లించి యొడంబడికచేసికొన్న తరువాత నిచ్చటనే నిలిచిపోయి ధారావర్షునికి సేనాధిపతిగను, సామన్తుఁడుగను నుండెనని తోచుచున్నది. చంద్రాదిత్యుఁడు తన రాజధాని యగు వరశూర పట్టణము (Modern Barsur) నందు చంద్రాదిత్య సముద్రమను పేరిట నొక ఘనతటాకమును నిర్మించెను. ధారావర్షునియొక్క యంగీకారమును

(1) Annual Report on Epigraphy 1909. Para 65

బొంది వడ్డనాడులోని యొక గ్రామమును సయితము నచట తాను ప్రతిష్ఠాపించిన శివాలయమునకు దానముచేసి యుండెను. వడ్డనాడునునది విశాఖపట్టణమండలములోనివడ్డాదిప్రాంతప్రదేశమైయున్నది. కాకర్త్యగుండనార్యుఁడు తనది సామన్తపైడివంశమనిచెప్పుకొని యుండుటచేతను, ఈవడ్డనాడులోనే కాకతీయను గ్రామము గూడ నుండి యుండుటచేతను మొదటనాతఁడిచ్చటి కాకతుల తెగలోని వాఁడేమోయని యనుమానించుటకుఁగూడ నవకాశమిచ్చుచున్నది. చక్రీకూటరాజుల చరిత్రమును సంగ్రహముగా మూఁడవ ప్రకరణమునఁ దెలిపి యున్నాఁడను. వీరిని గుఱించిన విశేషాంశములు చదువరుల కాప్రకరణము వలనఁ జక్కగాబోధపడగలవు.

ప్రౌలరాజు మహాసేనాని బమ్మిరెడ్డి.

ఈ మొదటి ప్రౌలరాజు సైన్యములకు రేచర్ల బమ్మిరెడ్డి (బ్రహ్మిరెడ్డి) యధ్యక్షుఁడుగ నుండెను. ఈ బమ్మిరెడ్డి రేచర్ల వంశమునకు మూలపురుషుఁడుగా గణపతి దేవచక్రవర్తి కాలముననున్న రుద్రు సేనాని పాలంపేట శాసనమునందును, రేచర్ల నామ సేనాని పిల్లలమఱి శాసనమునందునుఁ బేర్కొనఁబడి యుండెను.* రేచర్ల రుద్రునిచే లిఖింపఁబడిన పాలంపేట శాసనములో నిట్లున్నది.

*Hyd. Arch. Ser No 3. పాలంపేట శాసనము కా. సం॥ అను బంధము సం॥ 18-19 శాసనములు.

శ్రీమద్భద్రమ్మ ఖ్యాసేనానీరభూద్భూరి గుణాన్వితః
 నిజ ప్రతాప ప్రాకౌర పరిత్రాతమహీతలః॥
 తూర్వప్రణాద సమనం తగమేవతూర్ణ మాక్షిప్యయవని కాసద్భవంక
 వాటం కాంచీపురస్య సమపాదయ దాశు వీరలక్ష్మీ వివాహమిహ కాకతి
 వల్లభస్య॥

(పాలంపేట శాసనము.)

శ్రీమద్భద్రమ్మ పాదపద్మ యుగ శౌల్లోకత్రయాభ్యుత్పత్తాదుద్భూతే విపులేశులే నరవరో బమ్మాభిధానో భవత్ కాంచీనగర కవాట హారణం కృత్వా పగిండాహావ కీడిశ్చోడినరాధి కస్యకృతపాన్యాన దుగ్మోన్యానం॥

(పిల్లలమఱి శాసనము.)

“ భూరిగుణాన్నితుండైన బమ్మసేనాని యుండెను. అతఁడు తన ప్రతాపమును పెద్ద ప్రాకారముతో మహీతలమును సంరక్షించెను. అతఁడు మంగళవాద్యములు ఘోషించుటతోడనే కాంచీనగరము యొక్క కవాట మను తెరను క్షణములో తొలగించివేసి కాకతి వల్లభునికి వీరలక్ష్మితో వివాహము గావించెను ”

మఱియు నామసేనాని పిల్లలమఱ్ఱి శాసనములో నిట్లున్నది. “కాంచీనగర కవాటమును హరించి ప్రచండ యుద్ధములో చోడ రాజుయొక్క మాన మనువృక్షము నూడఁబెఱికిన బమ్మాభిధానము గలవాఁడు బ్రహ్మయొక్క పాదములవలనఁబుట్టిన కులములోజనించెను. పాలంపేటశాసనమును వ్రాయించిన రేచర్ల రుద్రసేనాని “తన తాత యగు కామసేనాని విఖ్యాతవిక్రాంతియుఁతుండైన పోలరాజు సైన్యాధిపతియైయుండి మంధెనగుండాజును సంహరింపఁగా గజ రాజు సింహరాజుచేఁ బరిమార్పబడినపుడు తదితర వారువములు ప్రాణరక్షణార్థము పర్విడువటుల యితర శత్రురాజులు పలాయనముఁ జెందిరి” * అని వ్రాయించి యుండుటచేత మంధెనగుండాజును పోలరాజు జంపినట్లు హనుమకొండ ప్రతాపరుద్రుని శాసనములోఁ జేర్కొనఁబడి యున్నదిగనుక కామసేనాని రెండవ కాకతి పోల రాజునకు సేనానిగనుండెననుట స్పష్టము. కనుక కామసేనానికేఁ బూర్వుండయిన బమ్మసేనాని యీమొదటి పోలరాజునకు సేనాధి

* కీమత్పాల నృపాల సైన్యపఠినా విఖ్యాత విక్రాంతినా యుద్ధేయేనమహా బలేననిహతే మంధస్యగుండాధిపే ఆస్వేవైరి నృపాలకాః శ్రుతిదిశం ప్రాదుక్ర వంస్తక్షణాత్సింహసేవ నిపాతితే గజవతో శేషగజాః క్షోదకాః

పతిగా నుండి యుండెనని విశ్వసింపవచ్చును. పాలంపేట శాసనము వలన నాశాసనములోఁ బేర్కొనఁబడిన కాకతివల్లభుఁడు మొదటి ప్రోలరాజై యుండవలయును గాని రెండవ ప్రోలరాజుగాని లేక యాతని తండ్రియగు రెండవ బేతరాజుకాని కారని విస్పష్టమగు చున్నది. ఈ మొదటి ప్రోలరాజు చక్రకూట విషయమును జయించుటయెగాక “భద్రంగ విద్రావణుఁడని వక్కాణింపఁబడి యుండుటచేత మొదటి ప్రోలరాజు భద్రంగ పురాధీశ్వరునిగూడ జయించెనని తెలియుచున్నది. ఈభద్రంగపురము భద్రపట్టణము, భద్రావతియను నా మాంతరములచేఁ గూడఁ బరగు చుండెను. ఇయ్యది వజ్రపురమునకు (Wairahgarh) 20 మైళ్ళదూరమున నున్నది. దీనినే యిప్పుడు “భాండక్” అని వ్యవహరించు చున్నారు. ఇతఁడు కొంకణము, పురకూ మొదలగు దేశములను జయించిన మహా యోధుఁడుగా నుండెనని విశ్వసింపవచ్చును.

అన్యకొండ విషయమును త్రైలోక్యమల్లునిచే శాసన పూర్వకముగాఁ బడసియుండెనని ఖాజీపేట శాసనమునందుఁ జెప్పఁబడి యుండినంత మాత్రమున నీతఁడు త్రైలోక్యమల్లునకు సామంతుడుగా నుండెనని యూహింపరాదు. అతనికి షితుఁడుగానుండి యతనికి శత్రువులుగానున్న రాజులను జయించి విజయముఁ జేకూర్చిన హేతువుచేత నీ రాజ్యమును నాతనినుండి గ్రహించి యుండవచ్చును. త్రైలోక్యమల్ల బిరుదము పశ్చిమ చాళుక్య చక్రవర్తియగు నాఱవ విక్రమాదిత్యునికేగాక యతని పూర్వుఁడైన మొదటి సోమేశ్వరునికిఁ గూడ గలదు. ఈ మొదటి ప్రోలరాజు మొదటి సోమేశ్వరునివలననే యన్యకొండ విషయమును శాసనపూర్వకముగాఁ బొందెనని

గ్రహింప వలయును. ఖాజీపేట శాసనములో త్రైలోక్యములుండని మాత్రము చెప్పినాడుగాని చాళుక్య చక్రవర్తి పేరు చెప్పియుండ లేదు. మొదటి సోమేశ్వరుడు శా. శ. ౯౬౮ మొదలుకొని ౯౯౦ వఱకు అనగా క్రీ. శ. 1042—1068 వఱకు బరిపాలనము చేసిన వాడగుటచేత క్రీ. శ. 1068 పూర్వమునందే మొదటి ప్రోలరాజున్న వాడని నిశ్చయింపవచ్చును. ఈ పశ్చిమ చాళుక్య చక్రవర్తులకును, కాంచీపుర చోడచక్రవర్తులకును చిరకాలమునుండి బలవద్విరోధము గలదు. పశ్చిమ చాళుక్య చక్రవర్తియైన యీ మొదటి సోమేశ్వరునకును, చోడచక్రవర్తులయిన రాజేంద్రదేవ, వీరరాజేంద్ర దేవులకును పలుతడవలు యుద్ధములు సంపాదములై జయలక్ష్మీవారిలో నెవ్వరినో యొకరిని వరించు చుండుట తటస్థమగుచుండెను. పశ్చిమ చాళుక్య చక్రవర్తులకును చోడచక్రవర్తులకును జరుగుచున్న యుద్ధములలో కాకతి ప్రోలరాజు చాళుక్యుల పక్షమున చోళరాజులతో యుద్ధము చేయుచుండెను. కాకతి ప్రోలరాజు మాత్రమెగాక యితనితండ్రి బేతరాజు (మొదటివాడు)కూడ చోడరాజు సైన్యమును సముద్రమును మధించి యుద్ధములక్షిణి పొందినవాడని ఖాజీపేట శాసనమునందు స్పష్టముగా నుడువబడి యుండుటచేత తండ్రి కొడుకు లిర్వరునుగూడ (1 బేతరాజు, 1 ప్రోలరాజు) చాళుక్యుల పక్షమున చోడచక్రవర్తులతో యుద్ధములు చేయుచువచ్చిరని నిశ్చయముగా దెలుపవచ్చును. ఇట్టి మహాయుద్ధములయందు తోడ్పడి యుండుట చేతనే త్రైలోక్యములునిచే (మొదటి సోమేశ్వరునిచే) అనుమకొండ విషయమును బడసినది, పశ్చిమ చాళుక్య చక్రవర్తియైన మొదటి సోమేశ్వరునకు సోమేశ్వరుడు (2), విక్రమాదిత్యుడు(6), జయసింహుడు (3) అనుమూవురు పుత్రులు గలరు. చోడచక్రవర్తియైన గంగైకొండ రాజేంద్ర చోడునకు రాజాధిరాజు, రాజేంద్రుడు, వీరరాజేంద్రుడునను మూవురు పుత్రులులేక సోదరపుత్రులుండిరి. పశ్చిమ

చాళుక్యులకు చోడులకు జరిగిన యుద్ధములలో వీరెల్లరును పాలుగొనుచున్నవారే. ఆంధ్రభారతకృతిపతియైన రాజరాజనరేంద్రుడు గొంగైకొండ రాజేంద్ర చక్రవర్తికొమార్తెయైన అమ్మంగదేవిని వివాహముయ్యెను. వారికిఁబుట్టినవాడు రాజేంద్రుడు. ఇతఁడే కుళోత్తుంగుడు. ఈమె సోదరులు మూపురలోను రాజేంద్రుడు తన కొమార్తెయైన మధురాంతక దేవిని తన మేనల్లుఁడైన కుళోత్తుంగునకిచ్చి వివాహము గావించెను. ఇట్లు రెండు మూఁడు తరములనుండి చోడచక్రవర్తులు తమ కొమార్తెలను వేంగీసామ్రాజ్యాధిపతులకిచ్చి వివాహములు చేయుచుండిరి. రాజరాజనరేంద్రునికొక విజయాదిత్యుఁడనుసవతి సోదరుఁడు గలఁడు. ఇతఁడు తన సోదరుఁడైన రాజరాజనరేంద్రునిపై తిరుగుబాటుచేసి 1030-34 నడుమ వేంగీరాజ్యము నాక్రమించుకొని పరిపాలనము చేసినట్లు వీని శాసనములు చెప్పినదానిని విశ్వసించినను, తుదకు నీతఁడు రాజరాజుచే నోడింపఁబడి దేశమునుండి వెడలగొట్టఁబడఁగాఁ బశ్చిమ చాళుక్య సామ్రాజ్యమునకుఁబోయి యా చక్రవర్తుల రక్షణమున వృద్ధికివచ్చి వారలకు సామంతుఁడై తరువాత నోలంబవాడి విషయమును బరిపాలించుచుండెనని కొన్ని శాసనములవలనఁ దెలియుచున్నది. ఇతనికి విష్ణువర్ధనుఁడనియు, వేంగీమండలేశ్వరుఁడనియు బిరుదములు గలవు. ఇతఁడు పశ్చిమ చాళుక్యుల పక్షముననుండి చోడులతోఁ బోరాడుచుండెను. కనుక నీతఁడు పశ్చిమ చాళుక్యులకు మిత్రుఁడును సామంతుఁడుననుట స్పష్టము. మఱియు నీతఁడు మొనటి కాకతి ప్రోలరాజునకు సమకాలికుఁడై యతఁడన్మకొండ విషయమును బరిపాలించుచుండఁగా విజయాదిత్యుఁడు నోలంబవాడి విషయము (32000) బరిపాలించుచుండెననుట విశదమగుచున్నది. చక్రకొట్టమండలాధిపతియైన ధారావర్షునకును, వేంగీ సామ్రాజ్యాధిపతియగు రాజరాజ

నరేంద్రునకును 1060 సంవత్సరమునకుఁ బూర్వము శారలకుండు బద్ధవైరముచేత ననేక యుద్ధములు జరుగుచువచ్చినవి. ఆ యుద్ధములలో రాజరాజ నరేంద్రుని కుమారుఁడును, యువరాజును నగు కుళ్ళోత్తుంగుడే పాలొనుచు తుదకు విజయమునుగాంచి ధారావర్షునితో సంధిగావించుకొన్న కొంతకాలమునకు రాజరాజ నరేంద్రుఁడు మృతుఁడయ్యెను. వీరచోడుని శాసనములో బ్రాతఃకాలమున నుదయాద్రియందు సూర్యుఁ డుదయించి తన తేజస్సును సర్వత్రవ్యాపింపఁ జేయునట్లుగా, ప్రథమమున వేంగీ సింహాసనమును బొందుటచేత (రాజేంద్రచోడుఁడు) తనశక్తితో నెల్ల దేశములను జయించినాఁ డను నర్థముగల శ్లోక ముదాహరింపఁబడినది. మఱియు కుళ్ళోత్తుంగుఁడు తన పెద్ద కొడుకునుజూచి—

“మయా వేంగీమహారాజ్యం చోడరాజ్యాభిలాషితా,
మత్పితృస్య పురా న్యస్తం విజయాదిత్యభూభుజే”.

చోడరాజ్యమును పొందఁగోరి పూర్వము వేంగీరాజ్యమును నా పినతండ్రియగు విజయాదిత్యభూభుజునకు నొసంగి యున్నాను.

స చ పంచదశాబ్దాని పంచానన పరాక్రమః.
మహీం రక్షే న్మహీనాథో దివం దేవౌపమో గతః.
ఇత్యుక్త్యాతాం భరం దత్తాం గురుణా చక్రవర్తి నా.

“ శివునివంటి పరాక్రమమంతుఁడును దైవసమానుఁడు నగు విజయాదిత్యుఁడు ౧౫ సంవత్సరములు పరిపాలించి దివంగతుఁ డయినాఁడు. ”

ఈ శ్లోకమును బట్టి కులోత్తుంగునకు తన పినతండ్రియం దెట్టి సుహృద్భావము కలదో తేటపడుచున్నది. తరువాత కులోత్తుంగుఁడు వేంగీరాజ్యభారమును వహింపవలసినదిగా రాజరాజును నియమించెను. ఆతఁ డీపదవిని వహించిన తరువాత సుఖమును సురక్షణ

మును లేక, గురుపాద సేవవలనఁ గలిగెడి యానంద మీరాజ్యపాలనాధికార మీయనందున నొక్క సంవత్సరము మాత్రము పరిపాలించి తల్లిదండ్రుల కడకుఁ బోయెను. తరువాత వీరచోడకుమారుని రప్పించి వేంగీరాజ్యమునకుఁ బట్టాభిషిక్తుఁడవై పరిపాలింపవలసిన దని చక్కవ ర్తి యాజ్ఞాపించెను. ఎట్టకేలకు నీతని నొప్పించిరి.

“ఇ త్యాశిషం సమగ్నిగమ్య నృపా దనంభ్యాం
 దేవ్యాస్తదాగ్రజ నృప ద్వితయ క్రమేణ
 ఆనమ్య తా నననతో కుమార స్సృష్ట
 స్స్వదేశేగమనాయ న తైకి కథంచిత్య.”

ఈ ప్రకారముగా రాజయొక్కయు, దేవియొక్కయు, అగ్రినోదరు లిరువురి యొక్కయు దీవనలను బొంది, వారికి నమస్కరించి తన చిన్నతమ్ము లయిన నృపకుమారుల నమస్కారములను బొంది స్వదేశమునకుఁ బోవుటకై యొప్పింపఁబడియెను” అని వక్కాణింపఁబడియుండెను. వారిచేత వేంగీదేశము స్వదేశముగాఁ బరిగణింపఁబడియె నని యీ శ్లోకమువలన స్పష్టముగాఁ దెలియుచున్నది. కులోత్తుంగ చోడచక్రవర్తియు, వారిదేవియు, వారల కుమారులను చోడదేశమును స్వదేశముగా భావింపలే దనియు, వేంగీదేశమునే స్వదేశమునుగా భావించిరనియు ఇది స్పష్టపరచుచున్నది. వీరచోడుఁడు—

“శాకాస్తే శశి ఖద్వ యేందుగణితే సింహాధినాథే రవా
 బందే వృద్ధిమతిత్రయోదశిథౌ వారే గురోవృత్తికే,
 లక్ష్మణ శ్రవణే సమస్తజగతీరాజ్యాభిషిక్తోభరం
 లోకసోస్య ద్వపాత్ని పట్ట మనఘం క్రివీరచోడోస్యపః”

శక సం. “ ౧౦౦౧. న రవిసింహమందుండగాఁ జంద్రుడు వృద్ధియందుండ త్రయోదశీగురువారమున శ్రవణానక్షత్రయుక్త వృశ్చికలగ్నము నఁ బ్రఖ్యాతిగాంచిన శ్రీవీర చోళస్మృపాలుఁడు సమస్త

భూమికి నభిషిక్తుండై పట్టణముగట్టుకొనియె నని వ్రాయబడినది. అనగా వీరచోడుడు వేంగీరాజ్యమున కీ. శ. ౧౦౭౯ సంవత్సరమునఁ బట్టాభిషిక్తుఁడయ్యె నని భావము. ఇంతవఱకు దత్తత విశ్వసనీయ మైనదికాదని యనేక ప్రతిబంధకకారణములు గలవని తెలిసికొంటిమి. కావున దత్తత వ్యవహారము కులోత్తుంగునిపక్షమున వ్యవహరించిన చోడచక్రవర్తుల కుటుంబములోని కొండలు ప్రముఖులు కల్పనమని మనకిప్పుడు సులభముగా బోధపడుచున్నది.

రాజరాజనరేంద్రుఁడు మరణించిన వెనువెంటనే వేంగీసింహాసనము నెవ్వరధిష్ఠించి రనువిషయము చర్చింపవలసియున్నది. వీరచోడుని శాసనములనుబట్టి ప్రథమమందు వేంగీసింహాసనమధిష్ఠించి రాజేంద్రచోడుఁడు (కులోత్తుంగుఁడు) చోళరాజ్యమును సంపాదించవలె ననుకొరికతో వేంగీరాజ్యమును తనపినతండ్రియైన విజయాదిత్యున కప్పగించితి ననియు, నతఁడు ౧౧౭ సంవత్సరములు పరిపాలనముచేసి దివంగతుఁ డయ్యెననియు చెప్పబడియున్నవిషయమింతకుఁబూర్వమే తెలిసికొనియున్నవారము. ఈ శాసనములో నుదాహరింపబడిన విధానమునుబట్టి రాజరాజనరేంద్రుని సవతితమ్ముండైన విజయాదిత్యునికిని, కుమారుండైన రాజేంద్రచోడునకు నేవిధమైన మనస్పర్శలు గాని విరోధము గాని లేకుండుట మాత్రమేగాక పినతండ్రియందు కులోత్తుంగునకు మంచిగౌరవము, విధేయత గలదని తేటపడుచున్నది. ఇందుకు ప్రతిబంధకములయిన మరికొన్నివిషయములుకలవు. ఈనడుమ ఈ ౭ న విజయాదిత్యుని శాసనములును, వీనికుమారుఁడు రెండవశక్తివర్మయొక్క శాసనముకట్టియు బైటపడినవి. అందు విజయాదిత్యుని శాసనము లాతని ౧౨-వ పరిపాలనసంవత్సరమున లిఖింపబడినవి. ఇయ్యది ప్రస్తుతము మద్రాసు మ్యూజియమునందున్నవి.* వీటినకలు నామిత్యులయిన

* See:-Administration report of Madras Govt. Museum and Connemora Library.

శ్రీచిలుకూరి నారాయణరావు గారికడ నున్నది. అందు రాజరాజ నరేంద్రుని మరణానంతరము.

పరోక్షే రాజరాజస్థు భ్రాతు ర్వైమాతురస్య యః,
పర్యగ్రహిస్థు హాశ్రియం వీర శ్రియా యుతః.

అని తాను స్వయముగా పరాక్రమముచేతనే రాజ్యలక్ష్మిని గ్రహించితి నని వక్కాణించుచున్నాడు. మఱియు నింకొక విశేష విషయమును గూడ తెలుపుచున్నాడు.

గృత్వాహీ స్వసుతే స్నేహాత్ రాజ్యం శ్రీశక్తివర్షణి,
న్యస్తం తస్మిన్ ధరా మేకం సంరక్ష్యాబ్ధం దివంగతే.

తనకుమారుడైన శక్తివర్మ యెడగల స్నేహముచేత నతనికే రాజ్యము నొసంగఁగా నొకసంవత్సరమాత్ర మాతఁడు పాలించి దివంగతుడైన వాడట. అభిమన్యుని గోల్పోయినపార్థుని వలెనే రుచియు సుఖము నెఱుంగక యున్నానని దెలుపుకొనుచు—

‘అసీనే విబుధైః కులకృమగత్తై రాపై రలం బోధితో
ధర్మం స్థాపయితుం కథం చి దకరోత్ బుద్ధిం ధరాక్షణే

ధర్మమును దలపోసి ధరారక్షణమందు బుద్ధికలిగి బుధులు ప్రోత్సహించుటచేత మరల రాజ్యభారమును వహించితి నని వక్కాణించుచున్నాడు. * ఇది క్రీ. శ. ౧౦౭౫ నాటిశాసనము. వీని కుమారుడగు రెండవ శక్తివర్మ శాసనములో గూడ విజయాదిత్యుఁడు వేంగీరాజ్యమును బలాత్కారముగా గ్రహించెననియె వక్కాణింప బడియున్నది. ఈరెండవ శక్తివర్మ శాసనమువలన శక్తివర్మ క్రీ. శ. ౧౦౬౧ సంవత్సరమున బరిపాలనము చేసినట్లు గన్పట్టుచున్నది.

వీరిశాసనములలో తాము కులోత్తుంగుని వెడలఁగొట్టి రాజ్యమును వశము చేసికొంటిమని వీరును చెప్పియుండలేదు. ఇతరులసహాయముతో తామిరాజ్యమును పొందితి మనియైన చెప్పియుండి లేదు. తాము బలాత్కారముగా నేల గ్రహింపవలసి వచ్చెనో అదియును దెలుపలేదు. వీరిస్థితి యిట్లుండఁగా చోడరాజ్యమును బాలించెడు మొదటివీర రాజేంద్రుఁడు తనయొదవ, యేడనపరిపాలన సంవత్సరము లోని శాసనములలో తాను వేంగీమండలమునుజయించి యారాజ్యము చాళుక్యవిజయాదిత్యునకొసంగితి నని చెప్పకొనియున్నాఁడు. ఇతఁడు పెరుంబేరుశాసనములో, ముమ్మరములగు సమరముల్లోనైదుసారులు, ఆహవములుఁడు పాటిపోవునపుడు ఆతని వెన్నుఁజూచితి ననియు, వేంగై నాడు తిరిగి స్వాధీనముచేసికొంటిననియు, తనతోఁబుట్టిన పెద్దన్న ప్రతిన నెఱవేర్చితి ననియు, తనవద్దకు వచ్చి తనపాదములను బూజించిన సలుక్కివిజయాదిత్యునకు రాజ్యము నొసంగితి ననియు వ్రాయించుకొన్నాఁడు. *

ఈ వీర రాజేంద్రుఁడు మఱియొక శాసనములో ఇదివఱకు మేము జయించిన వేంగీదేశమును సంపాదించుకుండ తిరిగి పోము. మీరు బలము గలవారు రండి. మీకు శక్తియున్న రక్షించుకొనండి" అని పలికినట్లుగాఁగూడ వ్రాయబడి యున్నది. అనంతవర్మచోడ గంగుయొక్క కొర్ణి శాసనములో —

“ సరాజరాజః ప్రథమం జయశ్రియః పతి ర్భూవ ద్రివిలాహావౌత్సవే,
 విరాజమానామథ రాజసుందరీమ్బుదూఢవంశచోడ మాహిభృదాత్మజాం.
 త్యక్త్వా వేంగీం సపది పరీణా మోదయేద్ద్యాయవస్యాం
 చోడవ్యాజీ మహాతి విజయాదిత్య మథ మిమక్షుం
 ఆకన్నాసాం కరమ శరణం రాజరాజో విచిత్రం

* South Indian Inscriptions Vol. 3 Part 2 page 203.

లక్ష్మీభాజం సుచిరమకరోత్ పశ్చిమాయామ్ దిశాయామ్.”

అని వ్రాయబడి యున్నవి.*

ఇందు రాజరాజు ద్రవిడులనోడించి చోడ భూపాత్యజయగు (రాజేంద్రచోడతనయ) రాజసుందరిని వివాహమాడెననియు, అస్తమించుచున్న సూర్యునివలె వృద్ధుడైన విజయాదిత్యుడు వేంగిని విడిచి పెట్టినతోడనే చోడులవలన సంభవించుచున్న కష్టసముద్రములో మునిగిపోవుచుండ దీనశరణ్యుడగు రాజరాజు పశ్చిమభాగమున చాలకాలమభివృద్ధి నొందునటుల గావించెను. ఈపరస్పర విరుద్ధము లయిన శాసనములను సమన్వయపఱచి సిద్ధాంతము చేయుట బహుకష్టసాధ్యము. రాజరాజున రేంద్రుడు క్షిత్తిశేషుడయిన వెనుక వేంగీరాజ్యాధిపత్యమును గుఱించి పక్షము లేర్పడి గొప్ప యుద్ధములు జరిగినచూట సత్యము. ఆకాలమున నీ దేశమున స్వపక్షాభిమానులగు వీరనాయకు లెట్టిప్రతిజ్ఞవహించుచుండిరో యిక్రింది శాసనమువలనఁ దెలియఁగలదు.

“స్వస్తిసర్వలోకాశ్రయ శ్రీవిష్ణు వర్ధనమహారాజు కోనేరినై యింగొండాను శ్రీపరాంతక దేవరకు రాజాధిరాజు పూనినపూనికి వను నావంశమునవారును శ్రీపరాంతక దేవరను కొలువంగల వారము. ఒరులంగొలువము. ఒరుండు మమ్మేలనేని తనయాలిని మాకిచ్చెడువాండు. ఏము ఒరులం గొలిచితిమేని మాయాణ్ణివాని కిచ్చిన వారము. ఇమ్మార్గము శ్రీభీమేశ్వర సన్నిధానమున సత్యము చేసి ఒగుంగొంటిమి. డక రేమి, లిఖితం వీరరాజేంద్ర చోడాచార్యః.”

* Journal of Andhra Historical Research Society part 3.

ఇట్లు ఒడ్డవాదిచోడయ వీరంగొట్టనచోడన, వీరంగొట్టమున సూరయ, జంతురునాటి భీమన, రాపర్తిబేతయ, నరుడనాంటి వీరచోడండు ప్రతిజ్ఞలు చేసి శాసనములు వ్రాయించిరి.*

వీటిలో కాలము తెలుపబడియుండలేదు. తామేరాజు కొఱకు ప్రతిజ్ఞచేసి యుండిరోవానిపేరుదాహరింపబడినది. అతఁడు పూర్వచాళుక్యులయ, చోడులయ బిరుదములను వహించియుండెను. “సర్వలోకాశ్రయ, విష్ణువర్ధన బిరుదములు” పూర్వచాళుక్యులును, “కోనేరిన్మ్రయింగొండారు, పరాంతక దేవర, అనుబిరుదములు చోడులును వహించియుండిరనుట వాస్తవము. వీనిలో నుదాహరింపబడినరాజు రెండువంశములకు సంబంధించినవాఁడగుటచేత నాబిరుదములను వహించుట కర్హుఁడై యుండెను. మనమెఱిగినంతమట్టుకు నట్టి బిరుదములను వహించినవాఁడు పూర్వచాళుక్యుడగు రాజరాజనరేంద్రునికుమారుఁడు, రాజేంద్రచోడుఁడను పేరుగల కులోత్తుంగుఁడయియున్నాఁడు. రాజరాజనరేంద్రుఁడుగాని, వానిసవతి తమ్ముఁడు విజయాదిత్యుఁడుగాని వాని కుమారుఁడు శక్తివర్మగాని చోడబిరుదములను వహించియున్నట్లు గానరాదు. అట్లే కులోత్తుంగునకు పూర్వముననున్న చోడరాజు లెవ్వరును పూర్వచాళుక్యులు వహించిన బిరుదములను వహించియుండలేదు. మఱియు నాశాసనముల లిఖించిన లేఖకునిపేరు రాజేంద్రచోడచారి. ఒకటి రెండు శాసనములలో వీరరాజేంద్రచోడచారి అనికూడ గలదు. “రాజేంద్రచోడ” అనునది తండ్రికి యువరాజుగ నుంజినపుడున్న కులోత్తుంగునికిఁగల మొదటి నామము. నిశ్చయముగా యువరాజు నెడగల భక్తివిశ్వాసములను జూపుటకే యువరాజు నామమును లేఖకుఁడుగూడ వహించి యుండెను. ఇంతియకాక యాలేఖకుఁడు రాజునకు ప్రయుఁడును,

* South Indian Inscriptions Vol. 4 1622-1275.

ముఖ్య లేఖకుఁడుగనుగూడ నుండెను. ఎందుకన నతనికాలమున నాతని శాసనములను బెక్కింటిని నతఁడే లఱియించి యుండెను. కనుక రాజేంద్రచోడాచారి వీరరాజేంద్రుని భృత్యుఁడుగాఁడు. కులోత్తుంగుని, వానియధికారమును నాశనముఁ జేయుటకై ప్రయత్నించెడు బలవంతుఁడగు శత్రువు కులోత్తుంగునకుఁ గలడని యాశాసనములు చాటుచున్నవి. ఇపుడా శత్రువెవ్వరో, ఎందుకొఱకు ద్రాక్షారామ భీమేశ్వర సన్నిధానమున నట్టి భయంకరములయిన ప్రతిజ్ఞల నేల పూనవలసి నచ్చెనో మనము పరిశీలింపవలసి యున్నది.

వీరచోడుని చెల్లారి శాసనములో తనపితృండియగు నేడవ విజయాదిత్యుని పరాక్రమమునఁ బంచాననుఁడని కులోత్తుంగుఁడు చెప్పినట్లు వ్రాయఁబడియుండెను. ఇట్లుండు నే కాలమందును కులోత్తుంగుఁడు విజయాదిత్యునియెడ శత్రుత్వముగాని, శత్రుభావముగాని కలిగియుండెనని తలంచుటకు సాధ్యపడదు. అట్లే విజయాదిత్యుఁడు తన యన్నకుమారుని రాజ్యమునుండి కుటుంబముతో వెడలఁగొట్టి అన్యాయముగా రాజ్య మ్రాకమించుకొన్నాడని నమ్ముటకు సాధ్యము కాదు. ఇదే నిజమైనయెడల వేంగీరాజ్యమునకు రాజప్రతినిధిగా తన కుమారు ఁడయిన వీరచోడుని నియమించిన పద్మనైదు సంవత్సరముల తరువాత తనపితృవ్యుఁడగు విజయాదిత్యునిగుఱించి యట్టి గౌరవా స్పదములయిన విశేషముల నుపయోగించి ప్రసంగించుట సంభవింపదు. ఆ శాసనములోనే యీ యూహను బలపఱచునట్టి మఱి యొక వాక్యము గలదు.

“చోడరాజ్యాభిలాషియై వేంగీరాజ్యమును పూర్వము తన పితృవ్యుఁడయిన విజయాదిత్యున కొసంగగా నాతఁడు పద్మనైదు సంవత్సరములు పరిపాలించెను. అతనివెనుక కులోత్తుంగుని పెద్ద కొడుకగు రాజరాజు (రెండవ) వేంగీరాజ్యమునుబొంది యొక సంవత్స

రము మాత్రము రాజ్యభారము వహించెను". ఇపుడీవాక్యము మనల మఱికొంచెము దూరము ముందుకు తీసికొని పోవుచున్నది. విజయా దిత్తుని తరువాత నే యాటంకమును లేకుండ రాజ్యము సులువుగా కులోత్తుంగుని కుమారుడగు రాజరాజునకు వశమయ్యె ననియు, నెట్టి కలవరమును లేకుండ నక్రమముగా నాతని పరిపాలనము యథావిధిగ జరుగుచుండెననియు బోధపడగలదు. కనుక చోడరాజ్యము నభిలషించి రాజేంద్రస్వామిని వేంగీరాజ్యమును తన పితృవృందగు విజయాదిత్యునికి నొసంగెనని చెప్పినమాట విశేషప్రాముఖ్యమును వహించుచున్నది యుండెను. ఇందువలన విజయాదిత్యునకును, అతని యన్నకుమారుడైన రాజేంద్రచోడునకు మనస్పర్శలు కలవేమో యని యనుమానింప నగత్యములేదు.

అట్లయిన యీ శత్రువైవ్యలై యుండును? పశ్చిమ చాళుక్యులు కారనుమాట సత్యమని తెలిసికొనుచున్నాము. వీరరాజేంద్ర చోడ చక్రవర్తియే శత్రువని నిస్సందేహముగా జెప్పడగును. అనేక కారణములవలన వీరరాజేంద్రుడు వేంగీరాజ్యముపై దృష్టిబలపి యుండెను. అతడు వేంగీరాజ్యమును గలుపుకొని తన రాజ్యమును, తన యధికారమును విస్తరింప జేయవలయు ననియు, వెఱుగుచున్న పశ్చిమ చాళుక్యుల యధికారము నడ్లుకొనవలె ననియు సత్యాతురముతో నుండెను. ఈ వేంగీరాజ్యమును తమకు లోబడి సామంత రాజ్యముగ నుంచుకొనవలయునని చోడులును, పశ్చిమచాళుక్యులును మూడుతరములనుండి పోరాడుచుండిరి. వేంగీరాజ్యమును స్వాధీన పఱచుకొనవలయునని వీరరాజేంద్రుడు పెక్కుమాటులు వేంగీరాజ్యముపై దండెత్తి వచ్చినటులు వాని శాసనములను బట్టి తెలిసికొనగలము. ఈ దండయాత్రల నన్నిటను నాతడు విజయము గాంచి యుండలేదు. మఱియు నీ యుద్ధములలో కులోత్తుంగుడు

పశ్చిమ చాళుక్యులయు, పూర్వగాంగులయు తోడ్పాటుతో వారలను దఱిమివేసి, వేంగీరాజ్యము యొక్క స్వాతంత్ర్య గౌరవమును నిలిపి యుండవచ్చును. కనుక వీరరాజేంద్రుఁడు పశ్చిమ చాళుక్యులతోడి పోరాటములలో, అనగా ౧౦౬౩-౭౦ సంవత్సరముల నడుమ నెపుడో యొకింత జయము యొక్క సూచనలు గానబడినప్పుడు ద్రాక్షారామములో భీమేశ్వర సన్నిధానము స్థానిక నాయకులు ప్రతిజ్ఞలుచేసి తమశాసనములను వ్రాయించియుండురు. డాక్టరు అయ్యంగారును, వారియొచన ననుసరించెడు తదితర పండితులును చరిత్రప్రాముఖ్యమును గాంచిన వీరచోడుని శాసనమును విస్మరించి, కులోత్తుంగుని వీరరాజేంద్రునికే యువరాజునుగఁజేసి యతనికి విజయా దిత్యునకు వైరము గలదను వింతసిద్ధాంతమును గల్పించుటలో పొరబడిరిని చెప్పదగును. ఏమైనను వీరరాజేంద్రుఁడు తనకాళ్ళపై బడి వేడికొన్నందునఁ గరుణించి విజయాదిత్యునకు వేంగీరాజ్యము నొసంగి తినిని తన పెరుంబేరు శాసనములోఁ జెప్పకొన్నది డంబముకొఱకే గాని, వాస్తవముగా నతఁడు వేంగీరాజ్యమును స్వాధీనముఁ జేసికొని నిరాటంకముగాఁబరిపాలించినట్లు గన్పట్టదు.

ఇప్పుడు మన మీ పండితులయొక్క వింతసిద్ధాంతము లొక్కొక్క దానినిగొని వివరముగ విషయములను బరిశీలించి యెంతవఱకు సమర్థనీయములో విమర్శించి చూతము. తన ఏనెంటు ఇండియా అను గ్రంథములో డాక్టరు కృష్ణస్వామి అయ్యంగారిట్లు వ్రాయుచున్నారు.*

“గంగయిక్ండ చోళుని అల్లుఁడును, తూర్పు చాళుక్యుఁడు నగు రాజరాజ మరణించెను. అతనికి కనీసము కులోత్తుంగుఁడను

* Ancient India, page 121

ప్రఖ్యాతనామముగల “రాజేంద్రుని”డను నొక్కకుమారుఁడును, “కుందవై” యను నొక్క కొమరియుఁ గలరు. కాని మొదటి వీర రాజేంద్రుని సహాయమువలన వేంగీరాజ్యము కులోత్తుంగుని పితృ వృంధగు విజయాదిత్యుని పరమయ్యెను. ఇందుకై పొసఁగినవివాదమున పశ్చిమ చాళుక్యునకు వీరరాజేంద్రునకు విజయవాడ (బెజవాడ) వద్ద జరిగిన యుద్ధములో విజయమునుపొంది వీరరాజేంద్రుఁడు వేంగీరాజ్యపీఠమున విజయాదిత్యుని గూరుచుండఁబెట్టెను.”

కాని దిగువనురాజేంద్రుఁడనుకును, మొదటివీర రాజేంద్రుని నకును యువరాజుగ నుండి “వాయిరాగర” మను ప్రదేశమున నేనుఁగులను బట్టుటయు, సక్కరకొట్ల దుర్గమును ముట్టడించుటయు, నను రెండు ఘనకార్యములను నెఱవేర్చినని కులోత్తుంగుఁడు తన మొదటి శాసనములలోఁ జెప్పకొని యుండ నని డాక్టరు అయ్యంగారు విస్పష్టముగా వ్రాయుచున్నారు.*

తన మేనమామయగు వీర రాజేంద్రునినకు యువ రాజుగ నుండిన యెడ వేంగీరాజ్యమునకై వివాదము కలుగుటకు కారణమేమి? ఎవరినడుమ నట్టి వివాదము సంభవించెను? వాదిప్రతివాదు లెవ్వరు? అయ్యంగారివాదము ననుసరించినను, వేంగీరాజ్యమునకై పొసఁగిన వివాదములో విక్రమాదిత్యుఁడెవరి పక్షమున నుండెనో తెలుపఁ బడలేదు. రాజ్యమును న్యాయముగాఁ బొందదగిన హక్కుదారుఁ డగు కులోత్తుంగుఁడు వీరరాజేంద్రునినకు యువరాజుగ నుండెను. అతనికి ప్రతిస్పర్థియని చెప్పదగిన విజయాదిత్యుఁడు తనవలన రాజ్యమును బొందినవాఁడేగదా? ఇంక యుద్ధమెవరితోడ? నిశ్చయముగా డాక్టరు అయ్యంగారు విషయములను తాఱుమాఱు గావించినా రని

* Ibid page 124, 130, 131

చెప్పడగును. వీరరాజేంద్రుడు తనకు యువరాజును, మేనల్లుడు నగుమలోత్తుంగుని విడిచి యెక్కడనో మేనల్లుని పితృవృండగు విజయాదిత్యునికేల రాజ్యము నీయవలసి వచ్చెను? కనుక వీరరాజేంద్రుడు విజయాదిత్యునకు వేంగీరాజ్యము నొసంగెననుట సాధ్యమైనదియు, విశ్వసింపదగినదియు గాదు. అతఁడెప్పుడును విజయాదిత్యునకు మిత్రుడుగా లేడని యీక్రింది నిర్వివాదాంశముల నలన స్పష్టపడఁగలదు. ఈ కాలమున విజయాదిత్యుడు వీరరాజేంద్రునికు గర్భశత్రువును, పశ్చిమచాళుక్యచక్రవర్తియు నగు ఆహవమల్లుడును నామాంతరమును వహించిన మొదటి త్రైలోక్యమల్లసోమేశ్వరునకు సామంతుఁడుగ నుండి 3౨౦౦౦ గల నోలంబవాడివిషయమును బరిపాలించుచుండెను. విజయాదిత్యుని మంత్రి యగుదండనాయకసంధి విగ్రహి దేవపయ్య క్రీ. శ. ౧౦౬౬ వ సంవత్సరమునలిఖింపఁబడిన యొక శాసనములో విజయాదిత్యుడు త్రైలోక్యమల్లుని పాదపద్మారాధకుఁ డని వక్కాణింపఁబడి యుండె.*

కనుక తనకు శత్రువుగా ఆహవమల్లునకు సామంతుఁడుగ నుండిన విజయాదిత్యునకు వేంగీరాజ్యమును వీరరాజేంద్రుఁ డిచ్చెననుమాట విశ్వసింపదగినది కాదు. అందును ముఖ్యముగా కీర్తిశేషుఁడయిన తన సోదరుడు వేంగీరాజ్యమును జయించి తిరిగి స్వాధీనము చేసికొనవలసిన దని చెప్పినపు డట్టిది సంభవించి యుండదు.

డాక్టరు అయ్యంగారివాదము నిలువఁజాల దనుటకు నవీనముగా వెల్వడిన మఱియొక శాసనప్రమాణము గలదు. పూర్వ గాంగులలోని వాఁడయిన అనంత వర్మ చోడగంగుని కొన్ని శాసనములో నిట్లు వ్రాయఁబడి యున్నది. అస్తమించుచున్న సూర్యుని

* Annual report of South Indian Epigraphy 1925 p. 75

వలె విజయాదిత్యుడు వృద్ధుడైయుండి పడమటి దిశవలెనున్న వేంగిని విడిచిపోవునపుడు చోడులవలన బెట్టబడినకష్టముల సముద్రములో మునిగిపోవుచుండ, దీనరక్షకుఁ డయిన తనతండ్రి రాజు విజయాదిత్యుని పడమటి రాజ్యమునఁ జాలకాల మైశ్వర్యము భవించునటుల గావించెను.* ఇందుఁ దెలుపబడినటుల విజయాదిత్యునకు కష్టములను గలిగించి బాధించినచోడు లెవ్వరు? కులోత్తుంగున కాకాలమున సైన్య మున్నట్లుగాని, అతఁడు స్వతంత్రముగాఁ బ్రవర్తించినట్లుగాని, శాసన ప్రమాణములు గన్పట్టవు. మఱియు నతఁడు చాళుక్యుఁడు గాని చోడుఁడు గాఁడు. అదియును గాక మనఃపూర్వకముగా నిష్టముతోఁ దనపితృవృన్దనకు రాజ్యము నొసంగి యుండి యతని బాధించె ననుటయు విశ్వసింపఁదగినదికాదు. డాక్టరు అయ్యంగారు విశ్వసించు రీతిగా వీరరాజేంద్రుఁడు తన పెరుంబేరు శాసనములో డంబముగాఁ జెప్పకొన్నట్లు విజయాదిత్యునకు రాజ్యము నొసంగినమాట వాస్తవమే యైనయెడల విజయాదిత్యుని కొఱకు తూర్పుగాంగ రాజయిన రాజరాజు చోడుల నేల యెదుర్కొనవలసి వచ్చెను? కనుక డాక్టరు అయ్యంగారును వారిపక్షమువారును వీర రాజేంద్రుఁడు వేంగిరాజ్యమును విజయాదిత్యున కొసంగె నని చెప్పటలోఁ బొరబడి రనుట స్పష్ట మగుచున్నది.

రాజరాజన రేంద్రుని మరణానంతరము వీరరాజేంద్రుఁడు వేంగీ రాజ్యముపై పలుమాఱు దండెత్తె ననుటను డాక్టరు అయ్యంగారు నమ్ముచున్నారు. వేంగీరాజ్యముపై తనవాఁడైన విజయాదిత్యుని పట్టాభిషిక్తుని గావించియున్నప్పుడు ప్రతిసంవత్సరము దండయాత్ర లేల సాగింప వలసి వచ్చెను? విజయాదిత్యుఁడు శత్రువు కాని యెడల యపు డెవనితో యుద్ధము సేయుచుండెను? వేంగీరాజ్యము

* Supra p. 123 Lines 80-91

పాలించుచున్న రాజెవ్వరో. ఆతనికి ప్రతిస్పర్ధిగా నిలిచిరాజ్యము కొరకు వివాదము పెట్టుకొన్న దెవ్వరో, డాక్టరు అయ్యంగారు వక్కాణించి యుండలేదని యిదివఱకే తెలిపి యుంటిని. విజయాదిత్యుని దయతో కులోత్తుంగుడు వేంగీరాజ్యముపై నిలిపి యుండెనని యిదివఱకే తెలుపబడి యుండెను. (వీరచోడుని చెల్లారు శాసనము చూడుడు) కాబట్టి కులోత్తుంగుడు మొదటి వీరరాజేంద్రునకు యువరాజుగ నుండలే దనియు, విజయాదిత్యుడు వీరరాజేంద్రుని వలన వేంగీరాజ్యముపై నిలువబడియుండలేదనియు స్పష్టమగుచున్నది. వీరివాద మిట్లుండ నింక ప్రొఫెసరు వేంకటరామయ్యగారు కులోత్తుంగుడు తనపితృతరాజ్యమగు వేంగీరాజ్యమునకు తనపితృవృక్షగు విజయాదిత్యుని తనకుఁ బ్రతినిధిగాఁ బట్టాభిషిక్తుని గావించిన విషయము నొప్పుకొనుచు చోడసామ్రాజ్యాభిలాషియై ముందు క్రమముగాఁ దగు కాలములోఁ బొందనచ్చు నను ధైర్యముతో 1013-వ సంవత్సరములో వీరరాజేంద్రునకు యువరాజుగ నుండఁగోరి, యట్లు గావించెనని వాదించుచున్నారు.* ఇయ్యది వీరచోడుని శాసనములో కులోత్తుంగుడు మొదట వేంగీరాజ్యమునకుఁ బట్టాభిషిక్తుడై క్రమక్రమముగా కేరళ, పాండ్య, కుంతలములను ఎల్లదేశములను జయించి పిమ్మట చోడసామ్రాజ్యమునకుఁ బట్టాభిషిక్తుడయ్యె నని తెలుపబడిన యభిప్రాయమునకు వ్యతిరేకమైన విరుద్ధవాదమై యున్నది.

వీరివలన వీరరాజేంద్రునకు యువరాజునగుదునను తలంపుతో గాని, లేక ముందు క్రమముగా చోడసామ్రాజ్యము పొందుదు నను తలంపుతోఁగాని, వేంగీరాజ్యమును విడిచిపెట్టి యుండలేదనియు,

* See:-pages 143, 145 of the Madras Oriental Conference proceedings 1925.

చోడసామ్రాజ్య సింహాసనమునుపొందు గోరికతోనే తన పితృవృత్త నకు వేంగీరాజ్యము నొసంగెననియు స్పష్టపడుచున్నది.

మణిమంగళము శాసనములో గంగయి కొండ చోడుడు తండ్రిగక తన తండ్రియొక్క కనిష్ఠసోదరునిగా రాజేంద్రదేవుడు చెప్పకొనియున్నాడు.* దీనినిబట్టి కుంభకోణము కాలేజిపండితు లగు యల్. శ్రీనివాసయ్యగారు రాజాధిరాజు, రాజేంద్రదేవుడు మొదటి వీరరాజేంద్రుడు గంగయి కొండచోడుని పుత్రులు గారనియు, సోదర పుత్రులనియు వ్రాయుచున్నారు. దీనిని జయంగొండారుకవి బలపఱచుచున్నాడు. (చూ. 1927 మార్చి 23వ-తేది హిందూ.) కనుక కులోత్తుంగుడు గంగయి కొండచోడునకు దౌహిత్రుడగుటవలన దన మేనమామ యగు వీరరాజేంద్రునికంటెను, అతనికుమారుడగు అధి రాజేంద్రునికంటెను చోడసామ్రాజ్యమును బొందుటకు నెక్కువహక్కు కలిగియుండెను. అప్పుడిట్లు జరిగియుండవచ్చును. ౧౦౬౦వ సంవత్సరములో తూర్పుచాళుక్యుడగు రాజరాజు మరణము నొందినతరువాత వానికుమారుడగు కులోత్తుంగుడు వేంగీరాజ్యమునకు బట్టాభిషిక్తుడయ్యెను. కొద్దికాలమునకు బిమ్మట కులోత్తుంగుని మామగారగు రాజేంద్రదేవుడుకూడ మరణము జెందెను. అప్పుడు కులోత్తుంగుడు గంగయి కొండ చోడునకు దౌహిత్రుడగుటవలన మామగారియనంతరము చోడసామ్రాజ్యమున కభిషిక్తుడు కావలయునని కొంతకాలము నుండి యుబలాటము పడుచున్నవాడు గావున మామగారిమరణవార్త విన్నవెంటనే వేంగీరాజ్యమున పితృవృత్తగు విజయాదిత్యుని నిలిపి, తాను దక్షిణదేశమునకు బోయెను. అనేక హేతువులచే నతడిట్లు గావించి యుండవచ్చును. పశ్చిమ చాళుక్యులకును చోడులకును గల తగవులకెల్ల మూలకారణమైయున్న వేంగీరాజ్యమును కేవలము

* See :-South Indian Ins. Vol. 3 part 1, page 59

బాలురుగానున్న తనకొమాళ్ళ స్వాధీనములో నుంచుటకంటె, తనపితృ వ్యుని స్వాధీనములో నుంచుట యుక్తమని తలంచి యుండెను. ఇదియునుగాక మఱియొక కారణముగూడ గన్పట్టెగలదు. తనపితృ వ్యుడగు విజయాదిత్యునియెడ నాతనికిభక్తి విశ్వాసములు మెండు. వేంగిరాష్ట్రమున దాను లేనికాలమునఁ దనపితృవ్యుఁడు తనపక్షమున నుండుటవలన స్వదేశములోఁ దనయధికార మెక్కువగా బలపడునని యాతఁడు తలంచి యట్లుచేసి యుండవచ్చును.

కాని, చోడరాజ్యములో గులోత్తుంగుడు తలందినట్లు జరుగ లేదు. దురదృష్టవశమున గులోత్తుంగుఁడు రంగము చేరునప్పటికే వీర రాజేంద్రుఁడు చోడసామ్రాజ్యమునకు కాంచీనగరమునఁ బట్టాభిషిక్తుఁడయ్యెను. గులోత్తుంగుఁడు తానే చోడసామ్రాజ్యమున కభిషిక్తుఁడు గావలెనని చాలకాలమునుండి కోరికతోనుండుట చేతను, తనస్థానమును విడిచి బహుదూరము వచ్చినవాఁడగుట చేతను వేంగి రాజ్యమునకుఁ బోదలంచుకొనలేదు. కాని వీర రాజేంద్ర చక్రవర్తి విశేషపరాక్రమవంతుఁడగు ప్రతిస్పర్ధిగ నేర్పడుటవలన నతని కోరిక సులువుగా ఫలించలేదు. కావునఁ గులోత్తుంగుఁడు తన ప్రతిస్పర్ధిని జయించి, చోడసామ్రాజ్యమును సంపాదించుటకై వీర రాజేంద్రుని పరిపాలనకాలమునంతను (అనఁగా నేడేండ్లకాలము) ప్రవాసమునఁ గడగండ్లు పడుచు కాలము గడుపవలసివచ్చెను.

అతఁడు యవకుఁడుగానున్న కాలమున సక్కరకొట్టమును జయించి వాయిరాగరమున నేనుఁగులను బట్టికొనుట జరిపియుండెనని శాసనములలోఁ జెప్పియుండెను. ఇయ్యవి యాతఁడు రాజమహేం

ద్రవరమునఁ దనతండ్రికి యువరాజుగ నుండినపుడు జరిపినవే కాని తనతాత గంగయికోండ చోడచక్రవర్తికిఁ గాని, తనమేనమామ వీరరాజేంద్రునినకుఁ గాని యువరాజుగ నుండినపుడు జరిపినవి కావ నియు మనము తెలిసికొనఁగలము. వేంగీసామ్రాజ్యాధి పతియగు రాజరాజనరేంద్రుఁడును, చక్రకొట్టమండలాధీశ్వరుఁడగు ధారా వర్షుఁడును, నొండొరులతో వైరములు గల్పించుకొని పోరాడుచుండి రనియు, సమయము చిక్కినపు డొండొరుల రాజధాని పట్టణము లను దగులఁబెట్టు కొనుచుండిరనియుఁ కొన్ని శాసములవలనఁ దెలి యుచున్నది.1

ఇందువలన చక్రకొట్టమండలముపై (బనరురాజ్యము) కులోత్తుంగుని దండయాత్ర కాలమును నిర్ణయించుటయు, నాకాల మున నెవనికి యువరాజుగ నుండెనో తెలిసికొనుటయు, సాధ్యము కాగలదు. ధారావర్షుని కడపటిసంవత్సర మాతని సామంతులలో నొక్కఁడగు మహామండలేశ్వర చంద్రాదిత్యుని శాసనములో నుదా హరింపఁబడిన ౧౦౬౦ గా ఎత్తుకొనవచ్చును. ఈశాసనములో ధారావర్షుని రాజధాని బరశూరపట్టణములో చంద్రాదిత్యుఁడు తన పేరిట చంద్రాదిత్య సముద్రమనుపేరిట నొక పెద్ద చెఱువు త్రవ్వించి దానికట్టమీఁదను చంద్రాది త్యేశ్వరుఁడను పేరితో నొక శివాలయ మును నిర్మించినట్లు తెలుపఁబడినది. ఈశివాలయ పోషణార్థ మతఁడు ధారావర్షునినుండి యొక గ్రామమును కొని దానముచేసినట్లుగాఁ దెలుపఁబడినది. ఈచంద్రాదిత్యుఁడు చోఁడుఁడనియు, కాశ్యపగోత్రుఁ డనియు, కడపమండలమును బాలించిన పూర్వచోడులతో సంబంధ ముగలవాఁడనియు, కులోత్తుంగుని పక్షమున నాతనితో దండయాత్ర

(1) Ep. Ind. Vol. 6 p. 25.

వెడలి వచ్చెననియు, అతడు జయింపబడిన రాజ్యములోనుండి తరువాత కొంతకాలమునకు సచటనే స్థిరపడి ధారావర్షునికి సామంతుడయ్యెననియు శాసన పరిశోధకులు చెప్పుచున్నారు 1

ఇట్టి పరిస్థితులు వేంగీచక్రకొట్టమండలముల మధ్య జరుగుచుండిన యుద్ధములు ముగిసినపిమ్మట గొంతకాలమునకుఁ గాని సంభవింపవు. కనుక ౧౦౬౦ లేక ౧౦౭౦ లకు పూర్వమె యుద్ధము ముగిసియుండును. ఆయుద్ధములలోఁ బాల్గొన్న కులోత్తుంగుఁడా సంవత్సరములకు పూర్వమె తనతండ్రికి యువరాజుగనుండి నడిపియుండవలయునుగాని, గంగయికొండ చోడునికిగాని, వీరరాజేంద్ర చోడునికిగాని యువరాజుగనుండి జరిపినవి కాదని బోధపడఁగలదు.

తండ్రిమరణానంతరము కులోత్తుంగుఁడు వేంగీరాజ్యమును బొందియుండియుఁ దనకై చోడరాజ్యమును సంపాదింపఁ గోరి ఎందుకు వేంగీరాజ్యమును పితృవ్యనకు విడిచిపెట్టెనని యొకప్రశ్నము పుట్టవచ్చును. అఱిఁడు చక్రవర్తియై వేంగీచోడరాజ్యములను పాలింపవలెనని పెద్దకొరికతోఁ జేసినపనికాని మఱియొకటికాదు. ఇతఁడు దీనిని సామాన్యదృష్టితో నాచరింపలేదు. ఇతఁడు మంచి సూక్ష్మబుద్ధిగలవాఁడును, రాజ్యాంగవేత్తయు, మంత్రులలోచనాపరుఁడు నగుటవలన నెప్పుడును పశ్చిమచాళుక్యులకు సామంతుఁడుగా నున్న తన పిన్నతండ్రిని తనకుఁ దోడ్పాటుగాఁ దనపక్షమున నుండుటకై దూరదృష్టితో గావించెను. మఱియు విజయాదిత్యుఁడు తన తండ్రి పరిపాలనకాలమున నతృప్తినిగాంచి పశ్చిమచాళుక్యుల యండనుజేరి యున్నవాఁడు గావున నాతని మనోవ్యధనుడిపి సంతోషపఱచి తన ప్రకృతునుంచుకొనుటకై యతఁడిట్లు గావించెను.

విజయాదిత్యుడు ౧౦౬౪ మొదలుకొని ౧౦౬౬ వఱకు నోలంబవాడి విషయమునకుఁ బాలకుఁడుగానుండి, పశ్చిమచాళుక్య చక్రవర్తియగు మొదటి సోమేశ్వరునకు సామంతుఁడుగ నున్నట్లు శాసనము వలనఁ దెలియుచున్నది.¹

మరియు విజయాదిత్యుని రెండవకుమారుఁడగు శక్తివర్మ యొక్క తామ్రశాసనమువలన నతఁడు ౧౦౬౧-వ సంవత్సరమున వేంగీసామ్రాజ్యమును బరిపాలించు చుండినట్లు గన్పట్టుచున్నది.²

ఈసంవత్సరము విజయాదిత్యుని పరిపాలనకాలములో చేరినదై యున్నది. విజయాదిత్యు నిర్యాతితామ్రశాసనములలో దాను పుత్రుని యెడఁగల ప్రేమచేత వానిని రాజ్యమునకుఁ బట్టాభిషిక్తునిఁ జేయఁ గానాతఁడొక్క సంవత్సరము మాత్రము పరిపాలించి, యకస్మాత్తు గామరణించెననియు, అభిమన్యుఁడు చెనిపోయిన వెనుక అర్జునుని రీతిగా రాజధర్మమును, వీరధర్మమును గూడ పరిపాలించుటకై బుధుల ప్రబోధనమును పురస్కరించుకొని మరలి రాజ్యాధికారము వహించితి నని చెప్పికొనియున్నాఁడు.³ కనుక నాకాలమున దన కుమారుని వేంగీరాజ్యమున నిలపి, తాను నోలంబవాడి విషయమును బరిపాలింప విజయాదిత్యుఁడు పోయి యుండును.

ఇతఁడు ౧౦౪౬ వ సంవత్సరమునుండి పశ్చిమ చాళుక్యులకు సామంతుఁడుగానున్నవాఁడు గావున వారితోడి మైత్రిని బలపఱచు కొనగోరి అట్లుపోయి యుండెను. మరియు విజయాదిత్యుని తామ్ర శాసనములోఁ జెప్పఁబడిన యలంకారములవలన నీతఁడర్జునుని వలెనే

(1) Report on Epigraphy, Madras 1925, No. 332, p. 75 ; Ep. Ind. Vol. IV, p. 213
 (2) 1913, No. 8 E. R. 1914, p. 86, para 10
 (3) Ep. R. 1925, p. 77, para 5.

తనకుమారుని వేంగీరాజ్యమున నిలుపఁగోరెను; కాని యదృష్టము వేఱుగానున్నందున నతఁడు మరణించుట సంభవించినది. అభిమన్యుని మరణమువలెనే శక్తివర్మ మరణముగూడ నుండెనని యందలి యలంకారమువలన నూహింపవచ్చును. తనతండ్రియగు విజయాదిత్యుఁడును, సోదరుఁడగు కులోత్తుంగుఁడును, లేనికాలమున శక్తివర్మ మొదట వీరరాజేంద్రచోడ చక్రవర్తితో జరిగిన యుద్ధములో మృతినొందియుండనచ్చును. రెండవశక్తివర్మ చనిపోయిన తరువాత స్వల్పకాలము వేంగీ రాజ్యము వీరరాజేంద్రుని వశములో నుండెను.

కాకతిప్రొలరాజు కులోత్తుంగునకు తోడ్పడియెనా ?

రాజరాజన రేంద్రుని మనుమ డయిన వీరచోడుని శాసనమునుబట్టి క్రీ. శ. ౧౦౬౩ వ సంవత్సరమున రాజరాజు మరణముఁ జెందినట్లు, వాని కుమార్డు రాజేంద్రచోడుఁడను కులోత్తుంగుఁడు వేంగీనామ్రాజ్యమునకుఁ బట్టాభిషిక్తుఁడైనట్లు దెలియును. రాజరాజు ౪౧ సంవత్సరములు పరిపాలనము చేసెనను విషయముకూడ పై సంవత్సరమునకు సరిపోవుచున్నది. కాని దీనికి ప్రతిబంధకముగా విజయాదిత్యుని కుమారుఁ డగు శక్తివర్మ శాసనము పై యభిప్రాయము నడ్డుకొనుచున్నది. అతని నుమియవాడ శాసనములో శక్తివర్మ శా. శ. ౯౮౩ సంవత్సరము తులామాస శుక్లపక్ష ద్వితీయా గురు వాసరమునాఁడు అసఁగా 18 అక్టోబరు 1061 తేదిన సింహాసన మధిష్ఠించెనని తెలుపుచున్నది. దీనినిబట్టి రాజరాజన రేంద్రుఁడు ౧౦౬౦ సంవత్సరముననే మృతిఁజెంది యుండునని తలంపవలసి వచ్చుచున్నది. ఇందేది సత్యమని శంక కలుగకమానదు. వీరచోడుని శాసనము చెల్లారుశాసనమువలన కులోత్తుంగుని కుటుంబము విజయాదిత్యునియెడ సుహృద్భావమునె వెల్లడించుచున్నది. శక్తివర్మ

శాసనమునఁగాని విజయాదిత్యుని ర్యాలి శాసనమునఁగాని యట్టి సుహృద్భావము గానరాదు.

“ పరోక్షే రాజరాజ స్వభ్రాతు స్త్వైమాతురస్యయః

ప్రత్యగ్రహీమహీ రాజ్యశ్రియం వీరశ్రియాయుతః. ”

రాజరాజునకు సవతితల్లి కుమారుడగు విజయాదిత్యుఁడు, ఆయన లేనికాలమున సోదరునిరాజ్యము గొప్పపరాక్రమముతో నాక్రమించు కొనెనని చెప్పెను. కాని విజయాదిత్యుని శాసనకాలము తనపరిపాలన కాలములోని పండ్రెండవ సంవత్సరమని తెలిపియుండెను. అది క్రీ.శ. ౧౦౭౫ వ సంవత్సరమున లిఖింపబడినదగుటచేత ౧౦౬౩ సంవత్సరమున విజయాదిత్యుని పరిపాలనము ప్రారంభమని తలంపవలసి యుండును. తానే తన కుమారుడైన శక్తివర్మను 1061 సంవత్సరమున సింహాసన మెక్కించినట్లు చెప్పకొని యున్నవాఁడు గావునను, అతఁడొక సంవత్సరము పరిపాలనముచేసి మృతినొందఁగా బుధుల యాజ్ఞను శిరసానహించి తాను పట్టాభిషిక్తుఁడనై తినని చెప్పకొని యున్నాఁడు గావున 1062 లో గాని 1063 లో గాని తాను పట్టాభిషిక్తుఁడై యుండవలయును. కాని యతఁడు 1064 — 65 వఱకు నోలంబవాడి విషయమున కధ్యక్షుఁడై చాళుక్యచక్రవర్తి యైన మొదటిసోమేశ్వర చక్రవర్తికి సామంతుఁడుగా నుండెను. ఇట్లెట్లు సమన్వయింపఁగలము.? దీని యాధార్థ్యమేమి? విజయాదిత్యుని శాసనకాలము క్రీ. శ. 1075. విజయాదిత్యుఁడు నోలంబవాడి విషయమును బరిపాలించుకాలమున వేంగీసామ్రాజ్యము నెవ్వని స్వాధీనములో నుండెను. ఇందుకు విజయాదిత్యుని శాసనమున ప్రత్యుత్తరము గానరాదు. శక్తివర్మ శాసనమును బ్రకటించిన శ్రీయుత భావరాజు వేంకట కృష్ణారావుపంతులుగా రిట్లు వ్రాయుచున్నారు.

“ రాజరాజు రాజ్యావసాన కాలమున నీ సప్తమ విజయాది
 త్యుడు వేంగీ దేశముపై దండెత్తి వచ్చుటకుఁ గారణములు దెలియ
 రాకున్నవి. ఏదో దూర దేశమునకు రాజు దండయాత్ర వెడలియున్న
 కాలమున విజయాదిత్యునకుఁ గలిగిన మంచి యవకాశమును విజ
 యాదిత్యుఁడు దండయాత్ర సాగించుటకుఁ జక్కగా నుపయోగ
 పఱచుకొన్నట్లు గానుపించుచున్నది. ఈదండయాత్రయందు బళ్ళిమ
 చాళుక్య ప్రభువును, కళ్యాణపురాధీశ్వరుఁడు నగు మొదటి సోమేశ్వ
 రుని యొక్క సహాయము నీతఁడు పొందియుండవచ్చును. ఏమన
 నీతఁడు సోమేశ్వరునకు సామంతుఁడై నోలంబవాడి విషయమున
 కధికారిగా యున్నాఁడు గనుక. మొదటి సోమేశ్వరుఁడు 1060
 ప్రాంతమున చోడ దేశము మీదికి దండయాత్ర సాగించి కాంచీ
 పురము వఱకుఁబోయి దానిని ముట్టడించి నగరమును చూఱఁగొని
 యెను. ఈసమయమునందే యాతఁడు చక్కూట మండలాధీశ్వరుఁ
 డగు ధారావర్షుని వేంగీ దేశముపై దండయాత్ర సాగింపఁ బ్రోత్స
 హించియుండును. ఈసమయమున తూర్పుచాళుక్యులగు రాజరాజును,
 వాని కుమారుఁడు రాజేంద్రచోడుఁడును ధారావర్షునితో యుద్ధము
 చేయఁబోయి యుండవచ్చును. ఈయనను కైకొని తన సోదరుఁడు
 లేని సమయముఁ జూచి విజయాదిత్యుఁడు వేంగిపై దండెత్తివచ్చి
 జయించి యుండును.” అని హెచ్చరించి యీశక్తివర్మ శాసనమును
 జూపినారు. ఇంత ద్రోహముచేసిన వీరిని శక్తివర్మయు, విజయా
 దిత్యుఁడు స్వర్గస్థులైన పిమ్మట లిఖింపఁబడిన వీరచోడుని చెల్లూరు
 శాసనములో నాప్రకారముగా దైవ సమానునిగాఁ గులోత్తుంగుఁడు
 కొమారునితోఁ జెప్పి వర్ణించుట యెట్లు సంభవించును? అష్టకష్ట
 ములకు లోనుగావించి దేశమునుండి వెడలనడచిన వానిని నేరాజ
 న్యుఁడు వసమానునిగా భావించును. ఈసందర్భమున నింకొక
 క్రొత్త విషయమును నాలోచింపవలసి యున్నది. ఈకాలమునందే

యున్న కాకతి ప్రోలరాజు చక్రికూట విషయమును జయించి భద్రంగ పురాధీశ్వరుని నోడించెనని రెండవ బేతరాజు ఖాజీపేట దర్గాశాసనము వలనఁ దెలిసికొని యున్నాము. అతఁడు మొదటి సోమేశ్వరుని వలన అనుమకొండ విషయమును శాసనపూర్వకముగాఁ బడసియుండెనని తెలిసికొని యున్నాము. అందువలన ప్రోలరాజు కాలమున లేడని తలంపరాదు. తన మిత్రుఁ డయిన జగదేకభూషణ ధారావర్షుని పరాభవించిన కాకతి ప్రోలరాజును మన్నించి అనుమకొండ విషయమును శాసన పూర్వకముగా నొసంగునా? 1060 సంవత్సరముల ప్రాంతమున రాజరాజును వాని కుమారుఁడు రాజేంద్రచోడుఁడును ధారావర్షునితో యుద్ధముచేసిన మాట వాస్తవమైనచో కాకతి ప్రోలరాజు, రాజరాజు రాజేంద్రచోడుల పక్షముననుండి తానుగూడ ధారావర్షునితోఁ బోరాడి జయించి యుండునని విశ్వసింపఁదగియుండదా? కాబట్టి రాజరాజుపై దండయాత్ర వెడలుటకు సోమేశ్వరచక్రవర్తి ధారావర్షుని ప్రోత్సహించియుండఁజాలఁడు. వృద్ధుఁడైన రాజరాజు తన యేకపుత్రుఁడు దగ్గరలేని సమయమునఁ దానొంటరిగఁ గాని, లేక కుమారునితోఁ గలసి యిర్వరుగాని రాజధానీ నగరమును విడిచి దండయాత్రలు సాగింతురని చెప్పటకు వారు వట్టి బుద్ధిహీనులుగారు. కావున శక్తివర్మ శాసనములోఁ జెప్పిన విషయములు బొంకులయి యుండవలయును గాని యన్నియు యధార్థమును దెల్పునవిగావు. వేంగీ సామ్రాజ్యమును దమదిగాఁ జేసికొనుటకై పన్నిన పన్నుగడలుగా గ్రహింపవలయును. సుమీయ వాడ శాసనము తానొక సామంతుఁడుగా నుండి వ్రాయించిన శాటి నమె గాని తనతండ్రి జయించిన వేంగీరాజ్యము పట్టము గట్టుకొంప ననివ్రాయించినది సత్యమై యుండదు. కులోత్తుంగుడు మాత్రము రాజధానీనగరమున లేక పోయియుండవచ్చును. అట్లు గాకపోయినఁ దానే రాజరాజుపైఁ దిరుగుబాటుచేసి యతని చెఱబెట్టి యుండ

వచ్చును. అతఁడు 1063 వఱకు బ్రతికియుండి తరువాత చనిపోయి యుండవచ్చును. 1062 లో శక్తివర్మతో యుద్ధము సాగించి యుండవచ్చును ఆయుద్ధములోనే శక్తివర్మ మరణించి యుండును. విజయాదిత్యుఁడు రాజప్రతినిధిగా నియమించి తరువాత తాను తన మేనమామ రాజేంద్ర చక్రవర్తి చనిపోవుటచేత చోడరాజ్యమునకుఁ బట్టాభిషిక్తుఁడను గావలెనన్న యుబలాటముతోఁ గాంచీపురమునకుఁ బోయి యుండును. ఇతఁడు కాంచీ నగరము చేరక మునుపే రాజేంద్ర చక్రవర్తి తమ్ముఁడు వీరరాజేంద్రుఁడు చోడసామ్రాజ్యమునకుఁ బట్టాభిషిక్తుఁ డయ్యెనని తెలిసికొని యుండును. ఉభయ భ్రష్టత్వము; ఉపరిసన్యాస మన్నట్లయ్యెను కులోత్తుంగుని బ్రదుకు. ఏడేండ్లకాలము ప్రవాసమున నుండవలసి వచ్చెను

ఈ యేడేండ్లకాలము వీరరాజేంద్ర చోడచక్రవర్తి చోడసామ్రాజ్యమును బరిపాలింపుచు నొక ప్రక్కను పశ్చిమ చాళుక్యులతోను, మఱియొక ప్రక్కను పూర్వగాంగులతోను, వేటొక ప్రక్కను వేంగీరాజ్యాధిపతియైన విజయాదిత్యునితోడను యుద్ధములు సలుపుచు జయాపజయములను బొందుచుండెను. ఇతనితోడఁ బోరాడలేక విజయాదిత్యుఁడు వేంగీరాజ్యమును వీరరాజేంద్రునినకు విడిచిపెట్టి 1064-65 సంవత్సరములలోఁ బశ్చిమ చాళుక్యసామ్రాజ్యమున నోలంబాడివిషయమున కధిపతిగా నుండిపోయెను. కాని పశ్చిమచాళుక్యులయు, తూర్పుగాంగులబయు సాహాయ్యముతో నీతఁడు వేంగీసామ్రాజ్యమునఁ బట్టాభిషిక్తుఁడయ్యెను. పశ్చిమ చాళుక్యులతో సఖ్యతగా నుండుట లంజనీతిగా భావించి మొదటిసోమేశ్వరుని రెండవ కుమారుఁడైన యాతన విక్రమాదిత్యునికి తన కొమార్తెనిచ్చి వివాహముగా గావించెను. 1068 వఱకు మొదటిసోమేశ్వరుఁడు పశ్చిమ చాళుక్య సామ్రాజ్యమును బరిపాలించెను. తరువాత వాని

పెద్దకుమారుడు రెండవ సోమేశ్వరుడు భువనైకమల్లుడను బిరుదమును వహించి 1076 వఱకుఁ బరిపాలనముచేసెను. 1070 సంవత్సరమున రాజేంద్రచోడుడు (కులోత్తుంగుడు) అనుమకొండ విషయాధిపతియగు కాకతిపోలరాజు తన సైన్యాధ్యక్షుడయిన బమ్మసేనానితోఁ దనకుఁ దోడ్పడఁ కాంచీనగరమువైదండయాత్రసాగింపుచుండ వీరరాజేంద్ర చక్రవర్తి మరణముఁ జెందినవార్త దెలియవచ్చెను. అసంఖ్యాకములగు సైన్యములతోఁ గులోత్తుంగుడు కాంచీనగరమువై దండెత్తిపోయెను. తనమామ వీరరాజేంద్రుని మరణవార్త విన్నతోడనే పశ్చిమ చాళుక్యుడునగు సామంత మండలేశ్వరుడుగానుండి నోలంబవాడి విషయమును బరిపాలించు నాటవవిక్రమాదిత్యుడు వీరరాజేంద్ర చక్రవర్తి పుత్రుడగు అధిరాజేంద్రుని చోడసామ్రాజ్యమునకుఁ బట్టాభిషిక్తుని గావించి మరణివచ్చెను. ఇది జరిగిన కొద్దికాలమునకే పోలరాజు సైన్యాధ్యక్షుడయిన రేచర్ల బమ్మ సేనాని కాంచీనగరమును ముట్టసింది దుర్గకవాటములను బ్రద్దలుకొట్టి పురమునఁ బ్రవేశింపఁగానే పురములోని పౌరులెల్లరును చక్రవర్తిపై తిరుగఁబడి వాని సంహరించిరి. అప్పుడు పౌరులెల్లరు స్వాగతము నొసంగఁగాఁ గులోత్తుంగుడు సింహాసన మధిష్ఠించి రాజ్యమును గైవశముఁ జేసికొనియెను. రేచర్ల బమ్మ సేనాని కాంచీనగర కవాటములను దెఱపించి చోడచక్రవర్తి మానమును హతముగావించి తన ప్రభువైన కాకతివల్లభునకు వీరలక్ష్మిని వివాహమును గావించెనని పాలంపేట, పిల్లలమఱ్ఱి శాసనములలో వర్ణింపఁబడిన విషయ మా సందర్భముననే యెయుండునని నేనభిప్రాయపడుచున్నాను.

జై న మ త వ్యా ప్తి .

ఈ మొదటి కాకతి ప్రోలరాజు కాలమున నీదేశములో జైన మతము విశేషవ్యాప్తి కలిగి యున్నటులు గన్పట్టుచున్నది. పశ్చిమ చాళుక్యుల కాలమునందును, వారికిఁ బూర్వులయిన రాష్ట్రకూటుల కాలమునందును జైనమతమునకును రక్షణమును వ్యాప్తియు నుండెడివికాని వీరశైవ మతము మొలకెత్తిన తరువాత జైనమతావ లంబకులు వెక్కుండు శైవులగుచు నచ్చిరి. కొందఱు వీరశైవులే యైనారు. శైవవైష్ణవములు ప్రబలిన తరువాత నాంధ్రదేశమున జైనమతమునకు స్థానము లేకపోయినది. వేఁగి దేశమున రాజరాజ నరేంద్రుఁడు జైనమత పక్షాభిమాని యగుటచేత జైనమతమునకు రక్షణము పోయినది. రాజరాజ నరేంద్రుని రాజధానీ నగరమున ఋషభనాథ తీర్థుఁడను నొక సుప్రసిద్ధజైనయతి రాజమహేంద్ర వరమునుండి అనుమకొండ రాజధానికి వలసిపోయినవాఁడు సుప్రసిద్ధుఁడై యుండెనని యోరుగంటి కయఘియ్యతు దెలుపు చున్నది. అట్టి ప్రసిద్ధ విద్వాంసుఁడు వేగీదేశమునకా కాలమున నాయకరత్నముగానున్న రాజమహేంద్ర నగరమువంటి నగరమును వీడి యోరుగంటికిఁ బోవుట పరమతస్థుల పెట్టు బాధలవలన నేయని వేఱుగఁ జెప్పవలయునా ?



కాకతీయాంధ్ర రాజయుగ చరిత్రము.

వి ద వ ప్ర క రణ ము .

కాకతిరాజుల చరిత్రము.

పలనాటివీర చరిత్రము .

మొదటి ప్రతాపరుద్రునకు సమకాలికులయిన పల్నాటివీరుల చరిత్రమును సంగ్రహముగా నీ ప్రకరణమున వివరింపబోవుచున్నాడను. పండ్రోండవశతాబ్ది ప్రారంభమున బల్నాడు పశ్చిమ చాళుక్యచక్రవర్తులకు సామంతులుగ నుండిన హైహయవంశజులయిన గళచుఱీరాజులచే బలిపాలింపబడుచుండెను.1 బిరుదాంకరుడ్రుడను నానూంతరముగల చాగిబేతరాజు పల్నాటికి బ్రభునై భూలోకములను పశ్చిమచాళుక్యచక్రవర్తులకి గప్పము గట్టుచుండె

1. పల్నాడునునది గుంటూరుజిల్లాలో నొకతాలూకా యైయున్నది. ఇయ్యది కృష్ణానదీ దక్షిణతీరమున సముద్రమునకు నించుమించుగా ౧౨౦ మైళ్లదూరములో నున్నది. ఈ సీమకు నత్తరమునను బడమటకు ౭౫ మైళ్ళపొడవున గృష్ణానది ప్రవహించుచున్నది. దీని దక్షిణభాగము కొండలచేతను దట్టములయిన యడవుల చేతను నావరింపబడి యున్నదిగాని తూర్పున జిట్టడవులు మాత్రమే వ్యాపించి యున్నవి. దీనియొక్క వైశాల్యము ౧౦౫౦ చదరపుమైళ్ళుండును. వాగులేలు, చంద్రవంక, యనునదులు దీనిగుండల బ్రవహించుచున్నవి. ఈ భూప్రదేశము చరిత్రకాలమునకుం బూర్వమునుండియుం బ్రఖ్యాతి పొంది యున్నది. ఇది మొదట నాగులకు నివాసభూమిగనుండి యాంధ్రభృత్యవంశపురాజుల పరిపాలమున బల్లవులచే నాక్రమింపబడి పల్లవనాడని పేరుపొంది తరువాత పలనాడనియు, పల్నాడనియు వ్యవహరింపబడుచున్నది చరిత్రాంశముల నెఱుంగమి కొందఱాంధ్రకవులు పల్లనాడని గ్రంథస్థము గావించిరి. తక్కిన వ్యుత్పత్తులంతగాఁ బాటింపఁబనిలేదు.

నని మొదటి ప్రకరణమునఁ జెప్పియున్నాడను. 1 ఇతఁడు కామనూరు గ్రామవాస్తవ్యుఁడు ఋగ్వేదపదపాఠియునగు నొక బ్రాహ్మణునిచే మాధవిపట్టణమునఁ బ్రతిష్ఠింపఁబడిన త్రిమూర్తి దేవాలయమునకు శా. శ. ౧౦౫౧ సామ్యసంవత్సరము (క్రీ. శ. ౧౧౨౯-౩౦) దాన శాసనమును వ్రాయించెను. ఇందుఁ జెప్పఁబడిన మాధవిపట్టణము గురివిందస్థలమనియు గురిజాల యనియు, జెప్పఁబడు చున్నది. పల్నాటిలోని మాచెర్ల గ్రామములోని చెన్నకేశవస్వామి దేవాలయములో నింకొక శాసనము పండ్రెండవశతాబ్ది ప్రారంభమునాఁటిది గలదు. పల్నాటికి రాజధానియగు మహాదేవీతటాకము (మాచెర్ల)లో నొకానొక యాదిత్యునిచే నాదిత్యేశ్వర దేవాలయము నిర్మింపఁబడినది. చంద్రకులమునందు జనించిన కార్తవీర్యార్జునుని వంశమునందుఁ బుట్టిన చాగిబేతరాజు నలుగురు కుమారులలోను రెండవవాఁడగు వీరకామునికుమారుఁడు బేతరాజు దీనికి భూదానము చేసియుండెను. హైహయవంశజులయిన యీరాజులు పండ్రెండవశతాబ్ది ప్రారంభము నందుఁ బల్నాటికిఁ బ్రభువులై పరిపాలించుచున్న విషయము వాస్తవమని పై శాసనములంబట్టి న్నష్టమగుచున్నది. ఈ రాజులయొక్క చరిత్రమే పల్నాటి వీరచరిత్రమనువేరఁ బెక్కండు తెలుగు కవులచే ద్విపదరూపమున వ్రాయఁబడి యాంధ్రదేశమునఁ బఠింపఁ బడుచున్నది. ఈ గ్రంథమున కనేక పాఠాంతరములు గలవు. 2 ఈ గ్రంథము లన్నిటిలో శ్రీ నాథకవి ప్రణీతమైనదని చెప్పఁబడు

1. ఆంధ్రులచరిత్రము రెండవభాగము మొదటి ప్రకరణము 14-15 పేజీలను చూడఁడు.

2. పల్నాటి వీరచరిత్రమును శ్రీ నాథకవి, కొండయ, మల్లన, బలరామసెట్టి, ముదిగాండ వీరభద్రకవి, మొదలగువారు రచించియున్నారు. వీరిలో శ్రీనాథుని గ్రంథము ప్రాచీనము; ఈ శ్రీనాథుఁడు శృంగారనైషధాది మహాకావ్యములను రచించిన కవిసార్వభౌముఁడేయని చెప్పవచ్చునుగాని, యీ గ్రంథములోని ప్యాకరణ దోషములను వీక్షించినపన్నడి గ్రంథ మామహాకవి విరచితము కాదేమోయని సంది యము కలుగుచున్నది. ముదిగాండ వీరభద్రకవి గ్రంథము క్రీ. శ. ౧౮౬౨ వ సంవత్సరమున రచింపఁబడినదిగావున సవీనము. ఇది పద్యకావ్యము. ఇది పాఠాంతర భేదము లనేకములు గలవు.

గ్రంథము మాత్రము ప్రాచీనమైనదిగఁ దోచుచున్నది. పాఠాంతర భేదములను విడిచి నేను గ్రహించిన కథాసారమును మాత్రమే యిందు వివరింపబోవు చున్నాడను. ఉత్తర హిందూస్థానమునఁ బాలమాచాపురియను పట్టణము గలదు. దానికి జంభనాపురమని నామాంతరము గలదు. ఆపట్టణమును గార్తవీర్యార్జునునకు నేడవ తరమువాడైన యనుగు రాజేలుచుండెను కార్తవీర్యార్జునుఁడు చేసిన పాపములు తన్ను బాధింపఁగా ననుగురాజు విదగ్ధులగు విప్ర వర్ణుల యాలోచనము కైకొని జీడినూనె గుడ్డలుధరించి తన సైన్యముతోను, తన మంత్రులతోను, తన ధనముతోను, తన కుటుంబముతోను, తన కులదేవతలతోను, స్వరాష్ట్రమునువిడిచి పాప పరిహారార్థమై తీర్థయాత్రలు సేయఁగోరి నానాక్షేత్రంబుల కరుగుచు పుణ్యనదులలో మునుంగుచు నాంధ్రదేశమునకువచ్చి యమరావతి రేవునఁ గృష్ణానదిలో స్నానముచేయఁగా నల్లని జీడినూనె గుడ్డలు తెల్లనివాయెనఁట! ఇట్లు తెల్లనగునని బ్రాహ్మణోత్తములు చెప్పట వలననే యనుగురాజు స్వదేశమునువిడిచి యీ దేశమునకు రాఁగలుగుట తట్టమైనదఁట! ఈ దేశమునకువచ్చి యనుగురాజు వెలనాటి రాజవంశములోఁ జేరిన యొకకన్యను వివాహముఁ జేసికొనియెనఁట! ఆమెపేరు మైలమదేవి. చంద్రవౌలు రాజధానిగ వేంగీదేశమును రాజ ప్రతినిధిగనుండి పరిపాలనము సేయు మైలమదేవి తండ్రి కూతుఁ నకుఁ బల్నాడరణముగా నొసంగినందున ననుగురాజు గురిజాల రాజధానిగఁ బల్నాటి కధిపతియై ప్రజాపరిపాలనము సేయుచుండెనఁట!

1. హైహయలు చేది దేశమునుండి వచ్చినవారు. వీరిని గళచురిరాజులందురు. వీరు చేదిదేశమున మాత్రమే గాక చాళుక్యులకాలమునఁ గొంకణదేశమునందుండిరి. బుండేలుఖండములోనుండు కాలంజరుకోట హైహయలదే. కదునొకండవ శతాబ్దమున గజనీ మామూదును, పండ్రెండవ శతాబ్దప్రారంభమున మహమ్మదుగోరియి, వీరిపై దండెత్తినప్పుటచేత నుత్తరముననున్న హైహయలు దక్షిణమునకు వచ్చిరి.

ఇతనికి రేచెర్ల బేతినాయనికొడుకు దొడ్డనాయుడు మంత్రిగనుండెను. అనుగురాజునకు మైలమదేవి, వీరవిద్యాదేవి (విజ్జలదేవి,) భూరమాదేవియను మువ్వురు భార్యలు గలరు.1 వీరిలో మైలమదేవికి నలగామ రాజును, వీరవిద్యాదేవికి బెడమల దేవుడు, పినమల దేవుడు బాలమల దేవుడును, భూరమాదేవికి గామరాజు, నరసింగరాజు, ఝట్టిరాజు, పెరుమాళ్ళరాజును జనించిరి. వెలనాటిరాజులు శూద్రులమని చెప్పకొన్నవారు. కార్తవీర్యార్జునుని సంతతివారయిన హైహయులయిన గళచురిరాజులు క్షత్రియులమని చెప్పకొన్నారు. ఇట్టి వివాహములూ కాలమునం దనేకములు జరుగుచున్నందులకు దృష్టాంతము లనేకములు శాసనములలో గానంబడుచున్నవి. చతుర్థాంశము సంభవులయిన వెలనాటి రాజులతోడి సంబంధముచేతనే హైహయరాజులనేకులు వేంగీదేశములో (గుంటూరు, కృష్ణా; గోదావరి మండలములలో) సామంతపదవులను వహించి పండ్రెండవశతాబ్ద ప్రారంభమునఁ బ్రసిద్ధిగాంచిరి. కృష్ణా, గోదావరి మండలములలో బరిపాలనము చేసిన కోనసీమరాజు లెల్లగును హైహయరాజులే యనియు పల్నాటి హైహయులును కోనసీమ హైహయులును చాళుక్యులు ఈ దేశమును జయించినప్పుడు వారితోఁగాని, గజసీమామూడు, మహమ్మదుగోరీల కాలములోఁగాని, యాంధ్రదేశమునకు వచ్చియుండురు. పల్నాటిలోని శాసనములలో బేర్కొనంబడిన చాళిబేతరాజునకే యనుగు రాజును నామాంతరము గలదేమోయని సందేహముకలుగుచున్నది. అయినను గాకపోయినను శాసనములోని చాళిరాజకుటుంబములోనివారే యీయనుగురాజు మొదలగు వారని మనము నిస్సంశయముగా విశ్వసింపవచ్చును. అనుగు రాజునకు మొదట సంతా

1. మైలమదేవికి వీరవిద్యాదేవియను నామాంతరము గలదని ముదిగాండ వీరభద్రకవి యిరువురు భార్యలనే వక్కాణించెను.

నము లేకపోయినదంట అంతట క్షత్రియుండైన అనుగురాజు తన మంత్రియైన దొడ్డనాయని పుత్రుడగు బాదన్నను బెంచుకొని యెనంట! 1

పెద్దనాయని బెంచుకొన్న తరువాతనే మూపురురాజుల యందును రాజునకు సంతానము గలుగుట సంభవించెను. రేచెల్ల దొడ్డనాయనికి శీలమ్మ యందు పెద్దనాయడు, బ్రహ్మనాయడు, సూరినీడు, పేరినీడు, మల్లినీడు, అను నేపురుపుత్తులు జనించి పంచపాండవులవలె బ్రాహ్మణమనంతులై తేజోధికులై యొప్పు చుండిరి. వారిలో బాదన్న గొప్పకౌతు; బ్రహ్మనాయడు రాజ కార్యధురంధరుడును మహావీరుడునై యుండెను.

పెద్దనాయని కథ.

అనుగురాజు తనమంత్రియైన రేచెల్ల దొడ్డనాయని పుత్రుడగు పెద్దనాయని బెంచుకొని యాతనికి పివాహము జేయ నిశ్చయింపగా నాతనికి క్షత్రియలెవ్వరు గనక నీయకపోయిరంట! అనుగురాజుచే దేశదేశంబులకు బంప బడిన దూతల్లి క్షత్రియులెవ్వరును శూద్రునకు గనక నిచ్చుట కొడంబడక పోవుటచేత విసిగి వేసారి తుదకు నాంధ్రదేశములోని చంద్రవ్రాలునకు విచ్చేసిరి.1 అచ్చట నొక బ్రాహ్మణుడనుగ్రహించి వారలకు నొక్క యుపాయము చెప్పెను. క్షత్రియుండైన కృష్ణగంధర్వుని కడకు బోయి పెద్దనదత్తిపుత్రుడని చెప్పక మాటలాడి యతనికూతురయిన ముక్తలవాంబ నిప్పించి పివాహకార్యము నెఱవేర్చుటచి తమని యాతఁడు చెప్పెను. ఆయుపాయ మనుకూలముగ నున్నదని

1. బాదన్నకే పెద్దన లేక పెద్దనాయఁడని నామాంతరము గలదు. పెద్దన యనియే కొన్ని గ్రంథములందు వక్కాణింపబడెను.

వి ద వ ప్ర క రణ ము.



భావించి దూతకృత్యమును నెరవేర్చెడి బ్రాహ్మణులు మునఁ గృష్ణగంధర్వుని సందర్శించి దత్తస్వీకారము కయే తమసం దేశమును దెలిపిరి. అంతట కృష్ణగంధర్వుఁ డలుగు రాజుతోడి బాంధవ్యమున కపరిమితానందమును బొంది పెద్దనకు దన చిన్నకొమార్త యయిన ముక్తలవాంబ నొసంగి వివాహముఁ జేయుటకు సమ్మతించెను. పిమ్మట బ్రాహ్మణులు గురిజాల కేతెంచి యాశుభవృత్తాంతము నంతయు నలుగురాజునకుఁ జెప్పి యాతని వలన విశేష బహూమానములను బొందిరి. అటుపిమ్మట నలుగు రాజు దైవజ్ఞులయిన పెద్దలవలనఁ నొకశుభముహూర్తమును విచారిం చి బంధుపరివారసమేతముగాఁ గంచెర్లకుఁ దరలిపోయి యాశుభ ముహూర్తమునఁ బెద్దనకును ముక్తలవాంబకును వివాహమును గా వించి పెద్దన నత్తవారింట విడిచి నిజరాజధానికి మరలి వచ్చిరి. అత్త వారింట నున్నకాలమునఁ బెద్దన తనబావమఱుఁదులతో వనవిహారాది క్రీడావినోదములఁ బ్రొద్దుపుచ్చుచుఁ దన యశ్వవిద్యానైపుణ్యమును బరాక్రమమును జూపుచు వారలకుఁ దనపట్ల నసూయ జనింపఁజేయుకార్యములను జేయుచుండెను. ఇట్లుండ వారలకు నితండు శూద్రుండనియు ననుగురాజు దత్తపుత్రుండనియుఁ దెలియవచ్చెను. ఇయ్యది విన్నతోడనే వారలాగ్రహించి పెద్దనాయనిఁ జంపఁజూచిరి కాని యెదుర్కొనుటకు సాహసింపఁజాలక యెట్లయిన నాతనిఁ బరి మార్చు నుపాయ మార్పించింపుమని తండ్రిని బ్రోత్సహింప సాగిరి. అతండును మాయోపాయంబున నాతని గడతేర్చి కులగౌరవమును నిలుపకొనవలయునని యోజించెను. ఇంతవఱకు రాతుల ననేకులం జంపి మడించి యప్రఖ్యాతి గాంచుచుండిన గంధర్వాశ్వమును బహు మానముఁ జేసిన నయ్యది వానిదప్పక చంపుననియు, అంతటఁ దన కొమార్త ముక్తలవాంబ వానితో సహగమనముఁ జేయుననియు,

అంతటితో వారివలనఁ గలుగఁబోయెడు నశారవమంతయుఁ దొలఁగుననియు నూహించి యతండాగుఱ్ఱము నల్లనకు బహుమానముఁ జేసెను. తానొకటితలంచిన దైవము వేటొకటి తలంచునను నట్లుగా నమ్మహాకార్యమువలనఁ బెద్దన చచ్చుటకు మాఱుగా వారలెల్లఁ జచ్చుట సంభవించినది. పెద్దన స్వారిచేయుటయందుఁ గడిలేతిన రాతు గావున నతండాగుఱ్ఱము నెక్కినతోడనే యది వానియొక్క సామర్థ్యమును దెలిసికొని వానింగడతేర్పుట యసాధ్యమని భావించి వశన రియై వాయువేగమునఁ బలువిడ సాగెను. అతనిరాక యెప్పటికిని గానరాకపోయినందున నాయశ్వమతనిం జంపియుండునని యెల్లవారును నిశ్చయించిరి. తనభర్త మరణమునకు మిక్కిలి దుఃఖించి ముక్తవాలంబ బ్రతుకునందాస విడిచి భర్తతో సహాగమనముఁ జేయఁ దలపోసిన తనయభీష్టమును తల్లిదండ్రులకు సహోదరులకునుఁ జెప్పి చితినిపేర్పించి యగ్నిని దాకొల్పి యందులోదుముక సంసిద్ధురాలయి యున్నసమయమునఁ బెద్దన యాయశ్వంబుతో వాయువేగమునవచ్చి యామెను బట్టికొనిపోయి తనప్రక్క నుంచుకొని తన బావమఱఁదులతోడఁ బోరాడి వారలనెల్లర నుక్కడించి యావృత్తణమును నాశనము గావించి మహాపౌరుషమునుజూపి పిమ్మటఁ దన పుట్టినయింటికిఁబోయి తనతల్లిదండ్రులకును బంధుజనంబులకు నమితానందమును గలుగఁజేసి హయారూఢ రేవంతుఁడను మహాబిరుదమును గాంచి పల్నాటివీరులలో సుప్రసిద్ధుఁడయ్యెను. వీరచరిత్రమునం దీతని చర్యలత్యద్భుతముగా నభివర్ణింపఁబడినవి.

నర్లకొండ దండయాత్ర.

తరువాత దొడ్డనాయఁడు మంత్రిగ ననుగురాజు ప్రజారంజకముగఁ బరిపాలనము సేయుచుండ నొకనాఁడు దాసును తెప్పలినా

యుఁడు¹ అనువాఁడును, మృగయావినోదార్థము నరణ్యమునకుం జని నర్లకొండ సామీప్యమున బసచేసి యుండిరి. అక్కడ నొక వ్యవ సాయదారుఁడు కొన్నివిత్తనములనుదెచ్చి రాజునకు కానుకగా నర్పించెను. ప్రభువు వానిని స్వీకరించి యంతఃపురము నుండు రాణు లకుఁబంపెను. వారలింక నట్టివిత్తనములు గావలయునని కోరఁగాఁ దెప్పలినాయుఁడా రైతులపొలములను దోచి విత్తనములను సంగ్రహించి తెచ్చెను. అట్టివిత్తనములతో వారెల్లరును గురిజాలకువచ్చిరి. ఆవిత్తనములను గొల్లఁబోయిన పొలముకాపఱు లెల్లరును తమ దుర వస్థనంతయు దమ యేలికకు విన్నవించుకొనిరి. అంతట నాయేలిక యాగ్రహాయత్తచిత్తుఁడై యబుగుభూపతికి భయంకరమైన సందేశ మును బంపెను. దొడ్డనాయఁడు తెప్పలినాయనితోడ నర్లకొండపై దండయాత్ర వెడలెను. ఈదండయాత్ర పీఠచరిత్రమున నత్యద్భుత ముగా నభివర్ణింపఁబడినది. అప్పడచ్చట నర్లకొండ ప్రభువునకును దొడ్డనాయనికిని భయంకరమైన యుద్ధము జరిగెను. ఆయుద్ధములో నర్లకొండనాయకుఁడు మృతినొందెను. వానిస్వయము పలాయన మయ్యెను; నర్లకొండ శత్రువులకుఁజిక్కి దోచుకొనఁబడియెను. ఇట్లు దొడ్డనాయఁడు విజయముతో గురిజాలఁ బ్రవేశించెను.

నాయకురాలి వృత్తాంతము.

జిట్టగామాలపా డను నొక గ్రామమున చౌదరి రామిరెడ్డి యను పేరుగల యొక బీదరైతు పొలములో బనిచేసి కొనుచుండఁగా నా సమీపమునం దున్న కంచెలో నొక యాడుశిశువు కాన్పించెను. ఆరైతు శిశువును గొనిపోయి పెంచుచుండెను. ఈశిశువు మాత్రమే గొక యాతని కాదినమున భూమిలోనుండి ధనముకూడ లభించెను.

1. ఇతఁడు మాలవాఁడు.

అతఁ డా ధనముతో భాగ్యవంతుఁ డయ్యెను. అతఁడు ముప్పిరిగొన్న పేమంబుతో నాశిశువునకు నాగమ్మ యని పేరుపెట్టి నిజపుత్రికనుం బోలెఁబెంచి వెద్దదానిగఁజేసెను. తరువాత గామిరెడ్డి యీమె నొక్క ధనికున కిచ్చి వివాహముం జేసెను కాని, యత్యంత శీఘ్రకాలము లోనే తండ్రియు భర్తయుఁ గూడ మృతినొందుట సంభవించి వారల యైశ్వర్య మంతయు నీమెకే సగంపొంద మయ్యెను తన యైశ్వర్య బలముచేత నీమె దేశమున నొక ప్రముఖురాలుగ నుండి యాత్మశక్తి చేత నెల్లెట్లో యనుగురాజుయొక్క అనుగ్రహమును సంపాదించి నాయకురాలను బిరుదు నామమును వహించి ప్రఖ్యాతి గాంచెను. ఇట్లు తన నేర్పుచేత రాజును నశపఱుచుకొని మంత్రాంగముచేసి యెట్లయిననేమి యనుగురాజునకును దొడ్డనాయనికిని విరోధమును గల్పించెను. అంతట దొడ్డఁ డీమె దుర్మంత్రమువలన మంత్రపదవిని తన రెండవ కుమారుడైన బ్రహ్మనాయనికి విడిచిపెట్టి తాను దొలంగెను. బ్రహ్మనాయఁడు స్వప్రయోజన పరుడై తన ప్రభువైన యనుగురాజును జంపించెను. తరువాత దొడ్డనాయఁడును మరణము నొందెను.1

నాయకురాలి దుస్తంత్రములు,

అనుగురాజు స్వర్గస్థుడైన వెనుక నలగామరాజు పట్టాభిషిక్తుడయ్యెను. ఒకనాఁడు నలగామరాజు స్వపరివారముతో వేటాడ నరణ్యమునకుఁ బోయి యందందుఁ బెక్కు మేకంబుల వేటాడి భరింపరాని సూర్యతపంబునకుఁ జిక్కి మిక్కిలి చప్పిగొని విశ్రమింపఁ దగినతావును వెదకికొనుచు వచ్చుచుండెను. నాయకురాలు రాజామార్గమున వచ్చునని ముందుగానే తనబుద్ధిచే నూహించి

1. బ్రహ్మనాయఁడు తనతండ్రిని గూడ ననుగురాజుతో స్వర్గమున కనుగ మింపజేసెనని చెప్పబడియె.

యామార్గమున నొక చల్లని ప్రదేశమునఁ జలువపందిరి వేయించి
 స్నానంబునకు నుష్ణోదకమును పానంబునకు శుద్ధోదకమును సమకూ
 ర్పించి షడ్రోసోపేతమైన భోజనమున కనుకూలము లగు పదార్థము
 లను సిద్ధముచేయించి తన ప్రభువునకై యెదురుచూచుచుండెనట !
 నలగామరా జాప్రదేశమునకు విచ్చేసి నాయకురాలిచే నాహూతుఁ
 డై యచట నిలిచి యామెయొక్క యాతిభ్యమును సంతోషపూర్వ
 కముగాఁ గైకొనియెను. అతని కప్పు డా ప్రదేశమంతయు భూతల
 స్వర్గముగా నుండెను. అతఁడు సంతోషసాగరమునఁ దేలుచున్న
 సమయమును గనుచెట్టి నాయకురాలు ప్రభువునకు మాటుగాఁ
 దాను కొన్ని గడియలు ప్రభుత్వము చేయుట కనుగ్రహింపవలసిన
 దని వేడికొనఁగా నందుల కాయండు శంకింపక యట్లే యని వర
 మిచ్చెను. తరువాత వారలందఱును గురిజాలకు మరలివచ్చిరి.
 కొన్ని దినముల గడచిన వెనుక నాయకురాలు వాగ్దానముప్రకారము
 ప్రభుత్వమును వశపఱుపవలసిన దని యడిగెను. అతఁ డట్లు
 కావించెను. అంతట నామె తనవరివారమున కుత్తరువిచ్చి గ్రామ
 ములను దోషించి విశేషధనమును దెప్పించి నలగామరాజు కాశ్య
 ముంగటఁ గ్రుమ్మరింపించి “మహాప్రభూ! సత్పరిపాలనము చేయఁ
 గోరినపక్షమున నిట్లే ప్రతిదినము ధనార్జనము చేయవలయు” నని
 హెచ్చరించుటయేగాక బ్రహ్మనాయఁడు విశ్వాసవిహీనుఁడును,
 మోసగాఁడు నై యున్నాడని యతనిపై కొండములు చెప్పెను.
 అతఁడు దేశముయొక్క మైశ్వర్యము సంతయు జూఱఁగొన్నవాడని
 గూడ నిందింపసాగెను. ఈమెవలలోఁ జిక్కుకొని నలగామరాజు
 బ్రహ్మనాయనిపట్ల మనస్పర్ధను వహించెను. బ్రహ్మనాయఁడు ధన
 ము గోల్పోయినవారికి ధనము నొసంగి యాదరించుచు వారల
 మన్ననకుఁ బాత్రుఁ డగుచు నుండెను. ఏమయిన నేమి? నలగామ

రాజాదు లీమెచేతిలోని కేలుబొమ్మలై యెటుద్రిప్పిన నటు దిరుగు చుండిరి. ఎట్లయిన నేమి? సవతితల్లి బిడ్డలపై నలగామరాజునకుఁ గల ప్రేమ దొలఁగునటులఁ జేసెను. అంతటితో నూరకుండక వీరవిద్యా దేవిపుత్రులయిన మల్లదేవాదులను జంపింపఁ దివిరెను, దొడ్డనాయని భార్య యగు శీలమ్మ ఘోరమైన మరణమునుండి యాబాలురను దప్పించి గాషాడి వారలను బ్రహ్మనాయనివశము చేసెను. బ్రహ్మనాయఁడు వీరలను దగ్గఱకుఁదీసి రాజ్యములోఁ గొంతభాగము నిప్పించి గురిజాల విడిచిపెట్టి మాచెర్ల యను పట్టణమును గట్టించి వారల నచ్చటికిఁ గొనిపోయి వారు బాలురై నందున వారలకు బదులుగా తానే పరిపాలనము సేయుచుండెను. మాచెర్లపట్టణము చంద్రవంక యను నొక యేటియొడ్డునఁ గట్టఁబడియున్నది.

బ్రహ్మనాయని సంతానము.

దొడ్డనాయనిపుత్్రులలోఁ బెద్దనాయఁడు కృష్ణగంధర్వుని కూతుఁరగు ముక్తలవాంబను బెండ్లాడె నని యిప్పటికే చెప్పి యున్నాను. బ్రహ్మనాయని భార్య ఐతాంబ. ఈమెకు ఈడమ్మ యను నామాంతరము గలదు. వేర్నిని భార్యకౌరమ్మ; సూర్నిని భార్య సీరమ్మ; మల్లినీనిభార్య మాచమ్మ. వీరిలో బ్రహ్మనాయని భార్య యగు నైతాంబకు మాత్రము సంతానము గలదు. ఐతాంబకు విష్ణువరవ్రసాదమున బాలనాయఁడను పుత్రుఁడు మహాశూరుఁ డుద్భవించెను. మఱియు విష్ణువుయొక్క యనుగ్రహముచేతనే “యొక బ్రాహ్మణయువతికి జనించినట్టి అనపోతరాజు; ఒక వెలమ, స్త్రీకి జనించినట్టి దోర్నిఁడు, ఒక చాకలి వనితకు జనించిన చందన్న ఒక కుమ్మర కొమ్మకుజనించిన తేర్కుఁడు, ఒక కంసాలి కలికికి జనించిన చందన్న, ఒక మంగలిభామకు జనించిన మంచన్న,” అను నార్గురు పుత్రులు బాలనాయనికి నుగ్గుపాలనాఁటినుండి మిత్తులై యాతనికిఁ

దమ్ములవలె నుండి యల్లై వ్యవహరింపబడుచుండిరి. బాలనాయని జన్మనక్షత్రము మంచిది కాదని దైవజ్ఞులయిన బ్రాహ్మణులు చెప్పినందున బ్రాహ్మనాయుడు వానిని జంపఁ దన ప్రయసేవకుని కనమదాసను కన్నమనాయని నియోగించెనుగాని యతఁడట్లు వానిని జంపలేక బ్రాహ్మనాయనితమ్ముడగు పేరినాయనివశము గావించెను.¹ అప్పటినుండియు బాలనాయనిఁ బేర్పిడు పెంచుచుండె నని చెప్పబడియెను. సై నిజెప్పిన వరప్రసాదజనితులైన యాఱ్ఱురు బిడ్డలను పేర్పినిగృహముననే పెరుగుచుండిరట!

బాలనాయని వివాహము.

కొన్ని సంవత్సరములు గడచిన వెనుక గండుకన్నమనాయుఁ డనువాఁడు బ్రాహ్మనాయనిసభలో గాతని కెదురుగఁ గూరుచుండి తనకొమార్తె మంచాల యను బాలికను దగ్గఱనుంచికొని యీమె నొక యుత్తమకులీనుడైన యశావనవంతునకు వివాహముచేయ నభిలాష కలదని పలుకఁగా ఆలకించి పేరినీఁడు తనయింటఁ బెరుగుచున్న బ్రాహ్మనాయనిపుత్రుని రప్పించి తనప్రక్కఁ గూరుచుండఁబెట్టుకొని యాతనికిచ్చి వివాహము చేయవలసినదని కన్నమనాయనితోఁ బలికెను. బ్రాహ్మనాయుడు తనకుమారుడైన బాలనాయని గుర్తించి యతఁ డెట్లుమరల బ్రదికెనని యాశ్చర్యపడసాగెను. కనమదాసు జరిగినవృత్తాంతమును వెల్లడించెను.

బ్రాహ్మనాయుడు మూఱభక్తియు, మూఱవిశ్వాసములు గల వాఁడు గావున దుష్టనక్షత్రమున జనించిన కుమారుఁడు బ్రతికియుం డిన నేమికిఁడు వాటిల్లునో యని బెంగగొని మనస్సును స్థిరపఱుచు

1. ఇతఁడు మాలవాఁడైన తెప్పలినాయనికి పెమ్మసానికిని బ్రాహ్మనాయని వరమునఁ బుట్టినాఁడు.

కొనలేక బంధువులు, మిత్రులు. పరివారజనంబులు, సభ్యులు మొదలగువారందఱ గుండియ లవియునట్ల మరల తన కుమారుని వధ్య శిలపై వధింపవలసినదని తన ప్రియభృత్యుడగు కనమదాసునకు త్తరువు గావించెను. అతఁడు ప్రభువునాజ్ఞ శిరమునఁదాల్చి బాలుని వధ్యస్థానమునకుఁ గొంపోయి చూపరులెల్ల హాహాకారములు సేయుచుండ బైరవఖడ్గముతో బాలనాయని శిరమున నొక్కదెబ్బ తీసెనటగాని యేమి మాఘాత్మ్యముచేతనో యాఖడ్గము ముక్కలై చెక్కలై పొడుమై క్రిందఁబడెను. బాలచంద్రుని శిరము నిర్భేద్యమై నొవ్వక యుండెనట! అంతట బాలనాయఁడు బ్రహ్మనాయని సభకు దేఁబడియెను. సభాసదులు బాలనాయని ప్రాణములను రక్షింపఁ బ్రార్థించిరి. బ్రహ్మనాయఁడు వారల ప్రార్థనల మన్నించి తుదకుఁ బుత్రుని స్వకుటుంబములోఁ జేర్చుకొనియెను అటుపిమ్మటఁ దన కొడుకునకు మంచాలమ్మను ఇచ్చి పెండ్లిచేయుమని కన్నమనాయని అడిగెను. అతఁడు దురాశాపీడితుఁడై విశేషధన మీయవలసినదని కోరెనట! అందులకు బ్రహ్మనాయఁ డంగీకరించి యమిత సువర్ణమును గానుకగా నంపించి క్రమముగా నొక్క శుభముహూర్తమున బాలనాయనికిని మంచాలమ్మకును మిక్కిలి వైభవముతో వివాహమును గావించెను.

నాయకురాలి మాత్సర్యము.

బ్రహ్మనాయని వైభవమునంతయుఁ జారులవలనఁ దెలిసికొని వారివిభవాభివృద్ధి తనప్రభువు పరిపాలనమునకు భంగము కలిగించునని మాత్సర్యమును బూని నాయకురాలు మాచెర్లపట్టణమును దోచుకొనిరండని గడకారులయిన దోపిడికాండ్రును, నాగరికములేని చెంచులు కోయలు మొదలగు నడవిజనంబులను బంపెను కాని

మహావీరుడైన మాలకనమదాసు వారల నెదుర్కొని పోరాడి యోడించి వారల వీపుపై ఇసుకబస్తాలను గట్టించి పశువులను దోలు కొనివచ్చినట్లుగా వారిని వెంబడించివచ్చి గురిజాలఁ బ్రవేశించెను. నాయకురాలు స్వయముగా బయలువెడలివచ్చి కనుమదాసు నానా విధములయిన దుర్భాషలను బలికెను. అందుపై మహోగ్రుడ్డై కనమదాసు నాయకురాలిని జంప నుద్యుక్తుడై పైబడ నామె తప్పించు కొని పాటిసోయి సురక్షితముగా సంతఃపురముఁ బ్రవేశించెను. ఇంతలో బ్రహ్మగాయఁడు తన శ్రీచుభ్రత్యుడైన కనమనీడు గానరానందున దిగులుఁజెంది తనప్రభువయిన నలగామరాజును దర్శింపవలయునన్న మిషతో గురిజాలకు డైలుదేటి వచ్చెను. నలగామరాజు, సరసింగభూపతి మొదలగు ప్రభువర్తమంతయు నాతని మిక్కిలి గౌరవముతో నాదరించిరి. అయినను నాయకురాలు అతనిని జంప నుపాయములు వెదకుచుండెను.

అతఁడు వచ్చుమార్గమున నగాధమైన గొయ్యిత్రవ్వించి కనఁ బడకుండఁ బైన గనవుచేఁ గప్పించి మన్నుచల్లెను. ఆహారముతో విషముగూడఁ బెట్టించెను. ఎన్ని యపకృతులు గావించినను బ్రహ్మనాయఁడు బ్రతికియుండెను.

కోడి పందెములు.

విందులారగించిన తరువాత ప్రభువు నాతని యతిథియు వెలుపలికి వచ్చినప్పుడు నాయకురాలు కోడిపందెము లాడించుచుండుట వీక్షింపసాగిరి. అప్పుడు నాయకురాలు గెలిచిన కోడిని రాజుకోడి యనియును, ఓడిపోయినకోడి బ్రహ్మనాయనికోడి యనియును హెచ్చరించుచు వచ్చెను. బ్రహ్మనాయఁడు దీనిని విని నాయకురాలి వర్తనమును నిందింపఁ జొచ్చెను. ఇట్టి నాయకురాలి వర్తనము వారని

మనస్పర్థను గలిగింప బ్రహ్మనాయకుడు పగసాధింపఁ బూనెను. ఓడిన యొకకోడి బ్రహ్మనాయకుని పిలువంబడినతోడనే మరల జవనత్వములనుబొంది నాయకురాలను బిరుదును వహించిన కోడిని మాత్రమేగాక యెదిరించినవానినెల్ల జయించుచు వచ్చెను. దీని నంతయును జూచి నాయకురాలు సహింపఁజాలక కోపావేశ పరవశురాలయి తనతోఁ గోడిపందెము వేయవలసినదని కయ్యమునకుఁ గాలుత్రవ్వెను. అందుల కత డంగీకరింపఁగా గోళ్ళపోరాటమునకై సర్వసన్నాహములు చేసి ఇరుపక్షముల కోడిపుంజులను యుద్ధమునకు సంసిద్ధములు గావింపఁబడియెను.

ఎవ్వరికోళ్లు ఓడిపోవునో వారు పట్టణమును రాజ్యమును విడిచి కృష్ణదాటి వలసపోయి యేడు సంవత్సరముల వఱకుఁ బ్రవాసమున నుండి యనంతరము రావలసి యుండు నన్న ప్రతిజ్ఞాపత్రముపై నిరుపక్షముల వాటను చేవ్రాళ్ళు చేసిరి. బ్రహ్మనాయనిమిత్రుడైన బాలగోపన్న నాయకుడు మధ్యవర్తిగా నంగీకరింపఁ బడియెను. 1 అందఱు కత్యాశ్చర్యకరముగా బ్రహ్మనాయని కోడి నాయకురాలి పేరుగల పుంజులనెల్ల నొక్కొక్క దానిని నేలంగూల్చి మడియు నటులఁ గొట్టుచుండెను. ఆపరాధవమును నాయకురాలు భరింపఁ జాలక మాయోపాయమున మఱియొక పుంజుచే బ్రహ్మనాయని పుంజును జంపించెను. ఇంక బ్రహ్మనాయనికి పుంజులు లేకపోయెను. దీని నంతయు వీక్షించుచున్న మధ్యవర్తియైని బాలగోపన్న మహాదగ్గుండై లేచి యొక్కడే నాయకురాలి సైన్యముపైఁ బడి ఘోర యుద్ధముచేసి నాశనము గావించెను. ఇతఁడు మువ్వలభీమన్నచేఁ జంపఁబడఁగాఁ గనమనీఁడు వీని శిరమును గొనిపోయి బ్రహ్మనాయని ముందటఁ బెట్టె ననియు, అతఁడు మంత్రప్రభావముచేత నాతనిఁ

1. బాలగోపన్ననాయకుడు గొల్లవాఁడు.

బునర్జువుని గావించి మాచెర్లపట్టణమును బరిపాలింప నియోగించి మలిదేవరాజాదులతో సంబంధనపరివారముగా సమయదీక్షనుబూని పట్టణమును విడిచిపెట్టి బయలుదేటి యేలేశ్వరముకడఁ గృష్ణనుదాటి యరణ్యమున సంచరించుచు నచట మందాడి యను పట్టణమును నిర్మింపించి, లంకన్న సేనాపతిగ నందు నివసించుచుండె ననియు, చెప్పబడియెను.

కనమనాయని యుత్తము.

ఇట్లు బ్రహ్మనాయఁడు సమయబద్ధుడై దేశమువిడిచి ప్రవాసముపోయినను బ్రహ్మనాయఁడు బ్రదికియున్నంత వఱకుఁ దనకును దనప్రభువునకును క్షేమము కలుగదని నిరంతరమును దలపోయుచుండునది గావున నాయకురా లెట్లు ప్రతీకారము చింతింపర యూరకుండఁగలదు? అప్పుడు బ్రహ్మనాయఁడు మందాడిలో సుకక్షితముగా విశేషప్రాభవముతో వఱలుచున్నాడని విని యోర్వఁజాలక యడవిచెంచులను గిరాతకులను రప్పించి బ్రహ్మనాయని పశువుల మందలను దూరముగాఁ దఱిమి చెదరఁగొట్టి రావలసినదని యుత్తరవు చేసి పంపించెను. అప్పు డా చెంచులును గిరాతకులును విశేష సైన్యములతో మందాడిపై దండెత్తి వచ్చి నాయకురాలి యాజ్ఞాప్రకారము బసులమందలను జెదరఁగొట్టి యల్లరులుగావింప బ్రహ్మనాయని సేనాపతి యైన లంకన్నకును వారలకును భీమసంగ్రామంబు జరిగెను. ఆయుధములో లంకన్న వీరస్వర్గమును జూఱఁగొని యెనుగాని, బ్రహ్మనాయని పాదసేవకుఁడును మాలయు విష్ణుభక్తుఁడునైన కన్నమనాయఁడు శత్రుసైన్యముల నెదుర్కొని భయంకరముగాఁ బోరాడి నాయకురాలి సైన్యములను మందాడినుండి పాటి పోవునట్లుగాఁ దఱిమితఱిమి గొట్టెను. అటుపిమ్మట బ్రహ్మనాయఁ

డాప్రదేశమున నుండిన దనకు క్షేమము గలుగదని యూహించి కృష్ణదాటి దక్షిణముగాఁ బోవలయునని నిశ్చయించెను.

బ్రహ్మనాయఁడు శ్రీశైలమునకుఁ బోవుట.

ఆప్రకారము బ్రహ్మనాయఁడు సబంధు పరివారముగా రాచ బిడ్డలను వెంటనిడుకొని మండాదిని విడిచిపెట్టి బయలువెడలి దొమ్మర్ల రేవుకడఁ గృష్ణానదిని దాటి మహాప్రసిద్ధ శివక్షేత్రమగు శ్రీశైలమునకుఁబోయి శ్రీమల్లికార్జున స్వామిని సందర్శించి యర్చనాదికృత్యముల నెఱవేర్చి యచటి రాజయిన మాకరాజునకుఁ దన చరిత్రము నంతయు వినిపించి తన క్షిణమును గుదువ బెట్టుకొని కోటిసువర్ణముల నప్పగా నీయవలసిన దని యడిగెను. అతండందుల కంగీకరింపక ౨౩ గ్రామములను గుత్తకు నిచ్చెనట! అంతట బ్రహ్మనాయఁడు త్రిపురాంతక క్షేత్రమునకుఁ బోయి కొంతకాల మ్కడ నివసించియుండి మార్కాపురమున “చెన్నారాయని” పేరను విష్ణాలయము నొకదాని నిర్మింపించి యటుపిమ్మట వీరమేడపి యను పట్టణమునకుఁ బోయి యచట నివసించుచుండెను. ఇచ్చట నుండఁగానే యేడు సంవత్సరముల గడువు గడచెను. అప్పుడు బ్రహ్మనాయఁడు బంధు పుత్ర మిత్ర కలత్రాది జనంబులతో విచారించి నలగామరాజు కడకు రాయబారమును బంప నిశ్చయించెను.

రాచమల్లుని రాయబారము.

రాచమల్లుడను బిరుదమును వహించిన అలరాజు కళ్యాణ పురాధీశ్వరుడైన వీరసోముని మనుమఁడు. పెదమల్లదేవుని బావ

1 ఆ గ్రామము అన్నియు కందనోలిపండలములో మార్కాపురము తాలూకాలోఁ దూర్పుభాగమున నున్నవి దానిలో మార్కాపురము, దూపాడు చేపలనుడుగు, కోలకులము, అంబనముద్రము, గణపవరము, త్రిపురాంతకము మేడపి ముఖ్యమైనవిగాఁ జెప్పబడియెను.

మఱది యైనకొమ్మ రాజపుత్రుఁడు. పల్నాటిప్రభువైన నలగామ రాజున కల్లుఁడు. ఈతనిభార్యవేగు రత్నాలపేరమ్మ. అలరాచ మల్లు నకును పెద్దనాయనికిని వివాదము తటస్థింపఁగా బ్రహ్మనాయఁడు మధ్యవర్తియై తగవుదీర్చెనుగాని, వారలకుంగల మనస్స్పర్థలు విడిచిపోలేదు. నాయకురాలికడకు రాయబారము పంపుట యపాయ కరమైనదిగావున నీతని బంపుట యుచితమని సోదరులకుఁ దోచినది. వైష్ణవభక్తాశ్రీసరుఁడైన బ్రహ్మనాయఁడు రాచమల్లునకుఁ బ్రాణాపాయము కలుగకుండఁ దులసిపేరిచ్చెను. ఈరాయబార మలరాజు తలదండ్రుల కెంతమాత్రము నిష్ఠము లేదు. ఏలన రాచమల్లుఁడును వానితల్లిదండ్రులును వీరశైవులు. రాచమల్లు తల్లిదండ్రుల నొప్పించి రాయబారమునుబూని గురిజాలకు బయలు వెడలెను. తరువాత బ్రహ్మనాయఁడు దురలోచనముచేసి తులసిమాలికను మాయోపాయముచేఁ గొనిరమ్మని కుమారుఁడైన బాలనాయని వానివెనుకఁ బంపెను. బాలనాయఁడు మార్గములో రాచమల్లుని గలిసికొని యొక కాలువను దాటుటకై వానితోఁ బందెమువేసికొనియెను. రాచమల్లుని గుఱము కాలువను దాటులేక యందులో దిగబడియెను.

బాలనాయఁ డెక్కివచ్చిన గొఱ్ఱపొట్టేలు కాలువను దాటు గలిగెను. పందెముప్రకారము రాచమల్లుఁడు తన మెడలోని తులసి మాల మొదలయిన యాభరణముల నిచ్చివేసెను. పిమ్మట అలరాజు గురిజాలను సురక్షితముగాఁ బ్రవేశించి మామగారిచే నర్హనత్కారము లనుబొంది తన రాయబారమును నిండుపేరోలగమున నాతనికి విన్నవించెను. మల్లదేవులకు వారిభాగము నిచ్చి ప్రవాసమునకుఁబోయిన రాచవీరులు స్వదేశమునకు వచ్చుట కుత్తరువీయవలసినదని ప్రార్థించెను. అందులకు నలగామరాజు సమ్మతింపక పరుషోక్తులాడెను. అతఁ డాగ్రహమును జెంది యచ్చోట నుండనొలక చెర్లగుడిపాడునకు

వచ్చెను. అచ్చటఁ గనమదాసును గలిసికొని తనకార్యము నెఱవేర్చుకొని గాని బ్రహ్మనాయనికడకుఁ బోనని ప్రతిజ్ఞ చేసెను. ఇంతలో నాయకురాలొక బ్రాహ్మణునకు విశేషధనము నొసంగి వానిచే రాచమల్లనకు విషము పెట్టించి చంపించెను. వానిభార్య పేరమ్మ, తన తండ్రియైన నలగామరాజును దూషించి దుఃఖించుచు భర్తతో సహగమనము చేసెను. అంతట నిరుపక్షములవారును ఘోరావహమును సలుపుటకు సర్వప్రయత్నములను జేయుచుండిరి. వీరులు కొందఱు బ్రహ్మనాయని ప్రక్కను నిలిచి ప్రాణము లున్నంత దనుక నాతనికై పోరాడెద మని ప్రతిజ్ఞావాక్యములు పలికిరి.

బ్రహ్మనాయఁడు యుద్ధమునకు వెడలుట.

బ్రహ్మనాయఁడు యుద్ధముచేయుటయే విధికృత మైన ధర. మని నిశ్చయించినవాఁ డగుటచేత బాలమల్లదేవుని వీరమేడపికిఁ బట్టముగట్టి తన పుత్రుఁడైన బాలచంద్రుని సచివకార్యమునందు నియోగించి కరణకార్యం బనపోతన కిచ్చి మాడచి యను వీరవనితసు రాణివాసమునకు రక్షకురాలినిగఁ జేసి తన పక్షమును బూనివచ్చిన వీరనాయకులతో నొక్క శుభముహూర్తమున దాడివెడలెను. బ్రహ్మనాయని దండయాత్రాప్రారంభము వీరచరిత్రమున నిట్లభివర్ణింపఁబడియెను.

“ బ్రహ్మన్న గదలెను బాయని వేడ్కఁ
 బట్టరిగొడుగులు పాలకినెత్తి
 సూర్యాతపంబు పై సోకనియట్ల
 పాలకీలను నిరుపార్శ్వంబులందు
 నందంబుఁబట్టి రరిగెలజోళ్ళు
 వింజామరంబులు వెలయఁగా నెమలి
 కుంచెలవారును గూడివీవంగ

నాయుడు రాజులును

ముందుండమాములును

బూరలు భేరీలు పోటుధారలును

గాహళవంకిణి కాలికొమ్ములును

శంఖసమూహంబు సన్నాయిజోళ్ళు

మురళీచయంబును ముఖవీణె వితతి

నరగలు తప్పెటల్ నయమైన డోళ్ళు

తమ్మటమ్ములు నెంచడగు వీరణములు

ఘనమైనరుంజలు కనకతప్పెటలు

చేగంటలును మఱి చిటుగంటచయము

ఘనమైన మ్రోతచే గగనంబు గప్ప

గుంభిని వణకంగ గులగరులెల్ల

బ్రతిమ్రోతలీయంగ భావ ముప్పొంగ

నావాలవారును నాశమువారు

కొండవిందులవారు గోవిందువారు

ముతసానివారును ముయ్యూరువారు

నర్మాలవారును నాయనివారు

పైడిచుక్కల పాలపర్తి వారలును

బలుమూరివారును బాలెమువారు

రేవనూళులవారు రేచెర్లవారు

నట్లూరిముట్లూరి యాఖ్యలవారు

చెవులవారును మఱి చిల్లరవారు

గురిమైన నాయకుల్ గూడియేతేర

గండువా రేగురు గదిసినవేడ్క

జనిరి బిరుదులతో సాహస మడర

నొప్పుగా నిందలు నుజ్జనై న బంట్లు
 ఘోటకంబులు మేటికుంజరావళులు
 నుత్సాహమున హుటానుట నడువంగ
 బట్టవారలుమించి బహువిధంబులను
 బిరుదుపద్యంబులు చెప్పిగాఁ జనున
 నుద్దండమాష్టిలు నొసర నిర్వృంక
 ధైరవఖడ్గముల్ పట్టుకరాఁగ
 శీలమృతనయుని సింహవిక్రముఁడు
 కరమర్థి కనుకులకన్నమ నడిచె
 సకలవీరచయంబు సంతతోత్సాహ
 పౌరుషంబులుమీఱ బ్రహ్మ క్షనియె
 “మముఁజూడు నాయఁడా మాలావుకొలది
 మముఁజూడు బ్రహ్మాన్న మాశౌర్యపటిమ
 సింధురంబులమీఁదఁ జెన్నుగాఁ దుమికి
 కుంభంబులు కుంగఁజేసెదము
 కొదమసింగంబులఁ గూలఁద్రోచెదము
 గండభేరుండాల ఖండింతు మలుక
 వాయువుఁబోసీక వడినావఁగలము
 జాతనేదునిబట్టి చమిరివై చెదము
 ఘనసముద్రముఁ జొచ్చి కలఁగఁ జేసెదము
 కుంభినిఁగాళ్ళతోఁ గుంగఁ దన్నెదము
 కులగిరులైనను గొట్టివై చెదము
 గురిజాలనేలెడు కువలయేశ్వరునిఁ
 గొలపగకై పట్టి క్రొవ్వణఁగించి
 చలమున విడువక చంపఁగా గలము”

అని వెక్కువంతంబులాడుచు నడువఁ
 జూచినవారలు చోద్యంబుగాఁగఁ
 బటువిక్రమాఘ్యులు పల్నాటివీర
 నరులంచుఁ బొగడుచు వర్ణించి పలుక
 నులిదేన భూపతిమృతి బ్రహ్మాన్న
 కంపింప భూభూలి కనులి రానేన”

ఇట్లు బ్రహ్మనాయకుడు వికేష సైన్యములతో బయలు వెడలి
 కార్యము పూజికలనికి వచ్చుమామునఁ ద్రిపురాంతకమున దండు
 విడిసి యచ్చటి త్రిపురాంతకేశ్వరుని సందర్శించి యచ్చోటనుండి
 మరల బయలుదేలి కార్యము పూజికి దక్షిణమున నాఱుమైశ్యదూర
 ముననున్న మేల్వనాగుఁ జేరెను. అచ్చట నివసించియుండి కార్యము
 పూజి రణరంగమును బరీక్షించుటకై బ్రహ్మనాయకుఁడు తన ప్రియ
 సేవకుండును మాలయు నగు కనుకులకన్నమనాయని నాయర్ధరా
 త్రంబునఁ బంపెను. అతండును తన ప్రభువునాఱు శిరమునఁ దాల్చి
 బయలుదేరిన విధమిక్రింది తెఱుగున వీరచరిత్రమున వర్ణింపఁ
 బడినది :—

“కరమున గుజ్జరికడియముల్ మెఱయ
 నేఱెనపిడిఘంట నెమలిసోగలును
 నల్లనిధట్టిని నయమొప్ప గట్టి
 య్థనారీర్ఘుల్లకాదులు నమర
 ఘోరభైరవగద కోరమిసములు
 నెగుభుజంబులుమించు నెఱజేరుగుడ్లు
 ఘనమైన దేహంబు కాలిపెండెరము
 వెరవైన భీకరవేషంబుతోడఁ
 గదలఁ గన్నమనీడు కదనభూమికిని”

ఇట్లు కన్నమనాయుడు కార్యముపూడి రణరంగమునకుఁ బోయి యచ్చటనున్న యొక యెఱుకలసానివలన నచ్చటివిశేషంబులనెల్ల నారసివచ్చి బ్రహ్మనాయనికి నివేదింపఁగా నతండు సంతోషించి నిజసైన్యములతో నక్కడ నుండి బయలుదేటి కార్యముపూడి ప్రవేశించి యుద్ధమున కాయత్తపడుచున్న వీరనాయకుల వేగము నలదని వారించుచుండెను.

నలగాముఁడును యుద్ధసన్నద్ధుఁడగుట.

అచట గురిజాలలో నలగామరాజు సయితము నాయకురాలి ప్రేరణవలన బ్రహ్మనాయనితో యుద్ధముచేయ నిశ్చయించి యుద్ధవార్తను నానాదేశరాజులకుఁ దెలియఁజేసి వారల సహాయమును బడయుటకై ప్రయత్నించెను. ఇంతలో బ్రహ్మనాయనియొప్పునుండి యొకబట్టవాఁడు రాయబారమును బూని నలగామరాజు సభకువచ్చి యతనిచే సర్వసత్కారములను గాంచి మలిదేవరాజులు కార్యముపూడికి దాడివెడలి వచ్చియున్నారని తెలిపి సంఘకార్యమునుగూర్చి యిట్లుపలికెను.

“రాజాధిరాజ విరాజితీర్తి
 రాజవేశ్యావీట ప్రాభుచక్రకట
 గండరగండాంక ఘనదానచతుర
 ధైర్యనిర్జిత మేరుధరణిధరేంద్ర
 శౌర్యవిక్రమకళా సంపూర్ణచంద్ర
 భాస్కరసమతేజ ఘోషగుణాఘ్య
 మానదుర్యోధన మైలమసుతుండ
 అనుగుభూపతిపుత్ర యంచితగాత్ర
 వీరకామనరేంద్ర విభవదేవేంద్ర

* * * *

పగ వృద్ధిబొందించు భ్రష్టులే కాని
యడగించునేర్పరు లవనిలో లేరు

* * * *

పోరుమంచిదికాదు భూమి నెక్కడను
బాడొను దేశంబు పగ మించునేని
ప్రజలెల్ల నశియించి సాతీపోవుదురు
బండారమునకును బైకంబు లేదు
రాజునయందుచే రివాచెడియుండుఁ
జేడతగాండ్రెల్లఁ జెలఁగి కోపించి
యీగలజీతంబు లిమ్మందు రపుడు
పతిబంబుమేరలు పరిహారమాను
బంబునబనిసేయఁ బ్రాలుమాలుదురు
తెలిసిన శాత్రువుల ధీతతోడ
భూమినిగొనుటకు బుద్ధి నెట్టుదురు
పగ వారి వార్తలు పరికింపలేరు
మొకొనిమీలోని మీరుపోరాడఁ
బాచెడువానికిఁ జాలకన యశాను
(కోరిశాత్రువులు మీగుట్టెఱుంగుదురు)
పలువలు మిముఁజేటి పగఁజావనీక
చెప్పచునుందురు చెనటివాక్యముల
నైకమత్యముచెడు నద్దానితోడఁ
జెడునుబలంబును జెడునుభాగ్యంబుఁ
జెడునుయశంబును, జెడునుశౌర్యంబుఁ
జెడునురాజ్యమ్మును చెడ్డపిమ్మటను
దేశంబు పరస్పరాధీనమా సుమ్ము”

అని భట్టమూర్తి సంధివాక్యములను బలుకఁగా నలగామ రాజు వానిని దృఢీకరించి సంధి పొసంగ నేరదనియును, బ్రదుకఁ దలంచినయెడల బాలరాజును దిన్నఁగాఁ దోడ్కొని మరలిపొమ్మవి యును, అట్లు పోకయుండిన రణభూమికి బలిగ నర్పింతుననియును బ్రహ్మనాయనికే జెప్పి బుద్ధి గఱపవలసినదనియును బలికెను.

అంతట భట్టమూర్తి యాగ్రహమునుబొంది నలగాముని దూలనాడి బ్రహ్మనాయని ప్రతాపముల నభినర్ణించి భయపెట్టజూచె నుగాని నాయకురాలు వానినూటలను దృఢీకరించి “నీవెంత, నీబల మెంత, బట్టువాఁడవుగాన బ్రతికిపోతివి, పోపొమ్ము” అని గంభీర వాక్యములు పలికి దూతను వచ్చినదారిని బంపినై చెను. అటుపిమ్మట నలగామరాజును నాయకురాలును మంతనముచేసి యుభయపక్షముల లోసి బలముల తారతమ్యమును విచారించి తమకు సాహాయ్యము చేయవలసినదిగా గాగాదేశరాజులకును తేఢిలను బంపించిరి. గాయ కురాలు నిజబలంబులను యుద్ధమునకై సన్నద్ధపఱిచి నలగామునకుఁ బ్రోత్సాహముం గలిగించుచుండెను. నలగాముఁడును వీరపురుషోచిత ములైన కర్మముల నెల్ల గాచరించి గజారోహణం బొనర్చి నిజసై న్యంబులతోడ బయలుదేఱి కార్యముపూడికి వచ్చెను. మహారాజు లనేకు లసంఖ్యాకములయిన సైన్యంబులతోడవచ్చి యుద్ధభూమిని నల గామరాజును గలిసికొన్నట్లుగా వీరచరిత్రమున మిక్కిలి యతిశయో క్తులతోఁ గూడిన వర్ణనములతోఁ జెప్పబడియెను. ప్రతాపరుద్రుఁడు వేయియశ్వంబుల సంపెనని మాత్రము చెప్పబడినదిగాని యాతండు యుద్ధభూమికి వచ్చినట్లు చెప్పబడి యుండలేదు. అచ్చట వీరనాయ కులు యుద్ధమున కాజ్ఞయిమ్మని బ్రహ్మనాయని తొందఱుపఱుపసాగిరి కాని నీతివాక్యములచే నాతండు వారల నారంభించుచుండెను.

బాలనాయని కథ.

ఇట్లుభయ పక్షములవారును గార్యముపూడికి జనుదెంచి యుద్ధసన్నద్ధులై యుండగా నచ్చట వీరమేడపిలో బ్రహ్మనాయని పుత్రుడైన బాలనాయడు తోడిబాలురతోగూడి తల్లియైతాంబ వారించినను వినక పోయి బొంగరము లాడుచుండఁ జూడవచ్చిన యమ్మలక్కలలోఁ గోమటియన్నమ్మ మీగాలికి బాలునిబొంగరము దాకి యామె మూర్ఛిలి పడిపోయెనట ! పిమ్మట జుట్టును మూఁగిన యువతులు శైత్యోపచారములు సేయఁగాఁ గొంతపడికిఁ దెలివి గాంచి యాకోమటియన్నమ్మ పోతుసింగమువలెఁ బొగరెక్కియున్నావుగాన యుద్ధభూమిలో నున్నమీయయ్యలను గలిసికొన్నచోఁ గండకావర ముడిగెడు నని వానిని దిట్టి శిషించెనట ! ఆపలుకులు చెవి బడ్డతోడనే యొక్క నిమిషమైన నచ్చట నిలువనొల్లక యామెను మన్నింపవేడి వెంటనే తల్లియొద్దకుఁ బఱుగిడిపోయి యుద్ధసమాచారములు దెలుపవలసినదని యడిగెను. ఆమెవలన సకలసంగతులను దెలిసికొని తానుగూడ సమరస్థలికిఁ బోయి తండ్రులకుఁ దోడ్పడి స్వధర్మమును నెఱవేర్చుకొనుట కనుజ్ఞయిమ్మని తల్లిని బ్రార్థించెను. ఆమె తనయుని సాహసంబున కచ్చెరువందుచు బాలురకు యుద్ధము వలదనియు, యుద్ధముల వలనఁగలిగెడి యవర్థముల నెన్నింటినో బోధించియు, సామార్థ్యమునుండి వాని చిత్తమును మరలింప నెంతయో ప్రయత్నించెనుగాని వాని మనంబు మరల కుండెను. అప్పుడతఁడు వీరధర్మప్రభావంబు తల్లికి నీవిధముగా బోధించెను.

“ కార్యమపురమందు ఘనపరాక్రమతఁ
 దండ్రులునిలుచుండి దండుసేయంగ
 నేనిటనుండుట నీతియే తల్లి ?
 యుండునంటకునీకు నోప్పునా మనసు

నీవెఱుంగనిధర్మ మేవెఱుంగుదునె
 ప్రాకృతభామలపగిది బలెదవు
 వైఖ్యతనంబేల వీరునిసతికిఁ
 గాయ మనిత్యంబు కల్మిహబళేశ్కీ
 జలబుద్ధుదవిధంబు ప్రిణాభంగురములు
 షట్చక్రవర్తులు సకలభూషణులు
 చనిరి బ్రహ్మాద్రాదిసర్వదేవతలు
 భూతంబులైదును జాలియుచు నుండు
 శౌర్యసత్కీర్తులు సమయ నెన్నటికి
 సకలపురాణముల్ సద్ధర్మకథలు
 నీతిశాస్త్రంబులు నీవెఱుంగుదువు
 పౌరుషాధకతచే బ్రదుకుట లెస్స
 జనసమరణములు జనులకు నిక్క
 మాలయంబున నున్న సడవిలో నున్న
 దప్పక దార్కొనుఁ దక్ష్యంబుగాను
 బుణ్యలోకంబును బొందుమార్గముల
 వినిపింతునేదల్లి విశేదంబుగాను
 సజ్జనసంగతి సంసారమెడల
 గురువుబోధించిన గుఱిమీఁదమనసు
 నిలిపిమరణమొందు నిశ్చలుఁ డొకఁడు
 ప్రాజ్యసామ్రాజ్యసంరక్షణమందు
 ఘనరణమ్మునఱొమ్ము గాయాలనొంద
 మనసుచలింపక మరణంబు నొందు
 శౌర్యపరాక్రమసంపన్నుఁ డొకఁడు
 వీరలిద్దఱులెస్స వినువీధి కేఁగి

యాదిత్యమండలం బరుదారఁ జించి
 పోయి పుణ్యంబుల భూమిఁజెందుదురు
 మొదటికార్యముఁబూను ముఖ్యత లేదు
 శౌర్యంబుచే మాకు సంపాద్య మగును”

ఇట్లు వీరభర్తృమును బోధించుటఁ జూచి తన కుమారుఁ డింక
 యుద్ధమునకుఁ బోయి మరణము నొందఁగలవాఁడని నిశ్చయించి
 బెగ్గడిల్లుచు నెట్లెట్టి నీతులనో బోధించి యెట్టులయిన వానిచిత్తంబు
 మరలింపఁజూచెను. వాఁడు వినకుండుటఁజూచి తల్లి “నాయనా!
 నాహితవచనంబులు నీచెవి నాటకున్నవి; పోయినవాఁడవు పోవు
 చునే యున్నావు గానఁ బోవునపుడు నీభార్య మాంచాలను జూచి
 మఱిపొమ్మ” అని యనుభుజ్జు నిచ్చెను. అట్లే యని బాలుఁడు తన
 యాఱుగురు సోదరులతో బయలుదేఱి మార్గమధ్యమునఁ దన యం
 పుడుకత్తె మైన సబ్బాయి యను వేశ్యయొక్క గృహంబునకుఁబోయి
 యామెతో సరససల్లాపములాడి యుద్ధవార్తను దెలిపి యామెకు
 విశేష బహుమానము లొసంగె నని వీరచరిత్రము నడుమ నభివర్ణిం
 పఁబడియున్నది. 1 అనపోతు బాలనాయని ప్రవర్తనమును దెగఁడుచు
 వేశ్యావృత్తినిగూడ నీక్రింది విధమున నిందించెను.

“కామాంధకారంబు కన్నులదట్టి
 క్రింది మీదెఱుఁగక కేరుచున్నావు
 కలధనమెల్ల బోగముదాని కిచ్చి
 చేసితిపాపంబు చెడ్డ వెచ్చంబు
 నిహపరదూరపు టీ నడకేమి

1. ఏమి ఊతువు చేతనో వీరచరిత్రము నడుమ శృంగారభూయిష్ట మైన
 వేశ్యాకథనమును జొప్పించి పదునాలుగేండ్ల బాలునకు వేశ్యాసంపర్కమును గలి
 గించుట కవికల్పన మని యూహింపవలయును: లేదా బాలనాయకుఁడు పదునాలు
 గేండ్లవాడుకాఁడని యూహింపవలయును.

సబ్బాయిపైఠె బ్రేమ సర్వనాశంబు
 సోలిదానికి మ్రొక్కి సొమ్మెల్లనిచ్చి
 యిందఱ నడిగిన నేమి లాభంబు
 వారకాంతల రీతి వర్ణింపరాదు
 బిడ్డలకొనగక ప్రియురాలి కేక
 చీమలుగూర్చిన చెలువునగూర్చి
 ధనవంతులగు వారిధన మెల్లఁ దోచి
 ముంజికాండ్రను జేసి మురిచెమడంప
 వ్యభిచార విటవృత్తి వసుమతి మీఁదఁ
 బోయిరి బ్రతికెడు పొందిక లేక
 యుర్విపై వేశ్యల కోలి యిచ్చుటలు
 వినలేదు కనలేదు వేడబు బిడ్డి”

అని యిట్లు తన బ్రాహ్మణసోదరుడైన యనపోతరాజు చీవా
 ట్లుపెట్టి మందలింపఁగా సిగ్గుచేఁ దలవించి ప్రత్యుత్తర మీయక
 తన యాభరణముల నెల్లను కీసి బీదలకు భిక్షకులకు, బ్రాహ్మణులకు,
 భట్టలకు, దానముచేసి తన సూమగారయిన గండుకన్నమ నాయని
 యింటి కేఁగెను. రాక రాక చాలకాలమునకు వచ్చిన యట్లుని నత్త
 వారు పరమసంతోషభావముతోఁ బూజించిరి. అతండును గొన్ని
 దినంబులు తన వచ్చిన కార్యమును మఱచి మదనవ్యాపార పరతం
 త్రుడై యంతఃపురంబును విడువక నిజసఖయైన మాంచాలతోఁ
 గ్రీడించుచుండెను. అపుడు పత్నివతయు, సుగుణవతియు, సుందరియు
 నగునిట్టి భార్యను విడిచి, వేశ్యతోఁ గాలముఁ బుచ్చుచున్నందులకుఁ
 బశ్చాత్తాపమునుబొంది తన్నుఁ దాను దూఱుకొనసాగెను. ఇట్లత్త
 వారియింట బాలచంద్రుడు మాంచాలతోడి వినోదంబులఁ బ్రాద్దులు
 పుచ్చుచుండ నొకనాఁడు మాంచాల తనభర్త తా వచ్చినపని మఱచి
 యున్నవాడని యెంచి యిట్లనియె.

“నాతోఁ బెనంగిన నయమేమి లేదు
 కడువడిఁగలనికిఁ గదలుడి మీరు
 కలవైరముంవీర్చు గురుసాహసుండు
 పరికించి చూడ నెవ్వరు మీరుదక్క”

ఇట్లు నచ్చిన కార్యమును దమ్మును మఱచి బాలనాయఁడు పిఱికిపందయై స్త్రీలోలుడై యంతఃపురంబునఁ గ్రీడించుచున్నవాఁడని యాతని తమ్ములొద్దను మిక్కిలి రోషించి ఘనకౌద్రభావంబు తోడఁ గత్తులు దూసి వెడలిన కోపాగ్నిచే మాతరుంక కేరునట్టి మదగజబులరీతి గండువారింటి ముగల నిలిచి నగరు తల్లడమంద భీకరంబుగానార్చి వెడబొబ్బలిడిరి. అప్పుడతఁడౌగ్రహముతోఁ గటారి వెఱికి తమ్ములపై నుఱికె. అంతవారు బాలనాయఁడు తమ్మపైఁగవియ లజ్జాకరంబులగు పోటుమాటలచే నొప్పించి సిగ్గుపడునటులఁ జేసిరి.

అప్పుడు బాలనాయఁడు తన తప్పను గ్రహించి యంతఃపురం బునకుఁ జని తనచేతి కటారిని భార్యచేతి కీయఁగా నామె నవ్వుచు భర్తను జూచి

“రతిరాజ సౌందర్య రణరంగధీర
 కమల బాంధవతేజ కమలాలవాల
 వినతాత్మజుని లావు వెననీకుఁ గలుగు
 సామీరిసమ్మయైన సాహసం బబ్బుఁ
 గృష్ణుని కెనయైనకీర్తి ఘటిల్లు
 రవికాంతయుతుఁడవై రంజిల్లుచుండి
 యలరాజు పగఁదీర్చు మనుజులతోడఁ
 బటుఁర విక్రమ ప్రాణిమ మెఱయ
 శ్రీగిరిలింగంబు చెన్న కేశవుఁడు

వరము లొసంగఁగ వర్ధిల్లఁ గలకు
 శాత్రవ విజయంబు సమకూఱు మీకు
 నీయాయుధము వడినిచ్చును జయము
 కలియుగంబున మీకు ఘనపూజ లమరు”

అని ప్రాణనాథుని ఆశీర్వాదించి యాకటారిని మరల నొసంగ నాతండు దానినికైకొని యచటనుండి గదలి నిజగృహంబునకుం జని తల్లికింజెప్పి యామెచే నాశీర్వాదములం బడిసి మాయచే ననపోత రాజును వీరమేడపికిఁ బంపి తక్కిన సోదరు లార్దురతోడను రణభూమికి బయన మయ్యెను. ఇచ్చటఁ గార్యమపూజితో నాయకురాలు యుద్ధము జరుగకుండ నెట్లయిన సంధిగావింపఁ బ్రయత్నించు చుండెను.

కోటకేతరాజు రాయబారము.

ఒకనాఁడు నలగాము కొల్వులో నాయకురాలు గూహుచుండి చింతపల్లిరెడ్డి, మాడుగుల వీరారెడ్డి, కొండ అన్నమరాజు, కోట కేతరాజు మొదలగు నాప్తవర్గమును రప్పించి సమభావమును వహించి,

“బాహుపరాక్రమప్రాధవు లయిన
 వీరులు రాజులు వెలయ శోభిల్లు
 కొల్వులోనికిఁ బోయి కూరిమి మీఱు
 సమరంబు గాకుండ సంధియశానట్లు
 మాటాడి యటమీఁద మాచెర్ల భాగ
 మెలుకొమ్మని చెప్పుడింకొక మాఱు
 నాయనవద్దకు సరసింఘఁ దెచ్చి

కులవైర మడఁతుము కోరి మీరంద
 లొక్కటికమ్మని యొప్పించి రండు
 మగిడి పోవలయును మన దేశమునట”

అని చెప్పి సంధికార్యము నెఱవేర్పఱంపించెను. కేలరాజు
 మొదలగు రాయబారులు పెదమలిదేవ మహీపతి కొల్వునకు వచ్చి
 యొండొరుల క్షేమననూచారములఁ దెల్పుకొన్న తరువాత నల
 గామరాజుచే మన్ననగాంచిన పిమ్మట కేలరాజు బ్రహ్మనాయని
 నిట్లని హెచ్చరించెను.

“విననయ్య నాయఁడ విన్నవం బొకటి
 అతివిచేసలు మీర లఖలరాజ్యముల
 మీవృశు లయినట్టి మేటివిక్రములు
 నీతిమంతులు లేరు నిశ్చయం బిదియ
 గొంతుగోయఁగ మీరు కోరినయట్టి
 నరసింగరాజును నయమునఁ దెచ్చి
 యిచ్చెద నామీఁద సేమైన లెస్స
 సరవిరక్షించిన సంహరించినను
 భారంబు మీపైనఁ బాదుకయుండు
 మునుపటి రీతిని ముదమొప్ప మీరు
 మాచెల్లభాగంబు మక్కువ నేలి
 సంరక్షణము సేయు జనముల నెల్ల
 నుభయరాజులు మీర లొక్కటైయున్న
 మావంటివారికి మానసం బలరు
 నఖలాధిపతులు మీయాజ్ఞ సేయుదురు
 మీరెఱింగిననీతి మేమెఱుంగుదుమె
 ఉభయసంసానంబు లొక్కటినూకు

ననుఁగు రాజేంద్రుఁడు హరపురి కేఁగు
 సమయంబును బుత్త్ర చయమును దెచ్చి
 మీకు సమర్పించి మేను త్యజించెఁ
 దర్వాత నిర్వాహదశయెల్ల నీది
 యొకయిల్లు రెండుగ నొప్పనొనర్చి
 తడ్డుమాటాడెనే యెపుడెవ్వఁడైన
 మతిచెడి యీలోన మనసులు గలఁగె
 నిందుచేఁ బగఁబెచ్చె నీర్వ్య జనించెఁ
 గోడిపోరాడుట కూడదటంచు
 నిచ్చతోఁ జెప్పిన నెవ్వరు వినిరి?
 గురిజాలపురికినిఁ గోడిపోరాడ
 నెవ్వరు వచ్చిరి యిదియెఱు మాయ
 ఐనట్టి కార్యంబు లన్నియు నీకు
 దెలిసియే యున్నవి తేటతెల్లముగఁ
 గతజలంబుల కడ్డుగట్టిన రీతి
 జరిగిన దానికిఁ జర్చలేమిటికి
 నావలీవలివారి నరసి రక్షింప
 భారంబు నీయది బ్రహ్మనాయఁడ!
 కౌరవతతి నెల్లఁ గదనంబునందుఁ
 గూకటివేళ్ళతోఁ గూల్చి యామీఁడ
 బహుళార్థి నడవులపాలైరి గాక
 పాండవు లేమేలుకడసిరి చెవుమ?
 చేరి మీరొకనరసింగుని కొఱకు
 సకలభూపతులను సమయంగఁ జేసి
 పాడైన రాజ్యంబు నైనఁబెట్టికొని

చివరకు ఫలమేమి చెందంగఁ గలరు?
 పొందిక గలహంపు బుద్ధులు మాని
 నవతిపుత్తులకిప్పు సంధి యొనర్చి
 యనుకూలమున నుంట నర్హంబుమీకు
 నరయ నింతియకార్య మనుగురాజాన
 నీయాన మేమింక నిల్వ మిచ్చటను”

అనియిట్లు ధరణికోట విఘ్నేడు భీమరాజపుత్తుఁడైన యీరెం
 డవ కేతరాజు సామవాక్యముల కిట్టపడక బ్రహ్మనాయని సైన్యము
 లోని వీరనాయకులు వీరలను 'జంప దురాలోచనము చేయఁగా
 వారలను వారించి బ్రహ్మనాయని మఱుదులు గన్నమనాయఁడు,
 కొమ్మరాజు, వారలవాక్యములను బూర్వపక్షము జేసి వీరనాయ
 కులను బ్రహ్మనాయని సంధికార్యమునకు సమ్మతించు నటులఁ
 జేసెను.1

బాలనాయఁడు కార్యముపూడి ప్రవేశించుట.

అక్కడ బాలనాయఁడు నలగొండ శిఖరమునుండి కార్యము
 పూడి రణరంగంబు నవలోకించి దోర్నీని రప్పించి యాతని కాయ
 ద్ధభూమిని జూపింప నాతఁడంతయుం గలయఁజూచి యాయూదిశల
 నున్న శత్రు సేనాధిపతుల నీక్రిందివిధమున బాలనాయనికి దెలిపెను.

“నరనాథుఁడైనట్టి నలగామరాజు
 గొల్లెనచుట్టును గూడికాపాడు
 సేనాధిపతులను జెప్పెద వినుము
 పడమటిదిక్కునఁ బౌజుల బ్రహ్మ

కోట కేతరాజు క్రీ. శ. ౧౧౮౨ సంవత్సరమున ధరణికోటకుఁ బాలకుఁ డగు
 టకుఁ బూర్వమే తండ్రికాలముననే యీరాయపౌరము నడపినాఁడ.

సంకోజిగణవతి సరవితూర్పునను
 నాయకురాల దక్షిణంపుదిక్కునను
 దంటలై యుండిరి దక్షత మెఱయ
 నందెలరాముండు నానెమలిపురి
 ముమ్మడిరెడ్డియు మొనతీర్చినట్టి
 పొందుగలను నేలు భూరివిక్రముండు
 వీరమల్లను నట్టి విఖ్యాతుఁడొకఁడు
 నుత్తర భాగాన నుండిరి వేడ్క
 నిందఱనెల్లను హెచ్చరించుచును
 దిరుగుచు నరసింగధీవరుఁ డుండె
 విక్రమసింహంబు వీరకామేంద్రుఁ
 డబ్బంగి సేనతో నచ్చట విడిసె.”

అంతట బాలనాయఁడు నలగొండ వదలి సోదరులతో బయలుదేటి పోయి కార్యముపూడి కరిగి సభలోఁ బ్రవేశించి రాజ దర్శనమునకు మార్గమిమ్మని సభాస్థారులఁ ద్రోచుకొని రాజుసమ్ముఖమునకుఁ బోయి మ్రొక్కెను. ఇతనిరాక యెవ్వరికిని సంతోషము గలిగింపలేదు. రాజు భయముచేఁ బెడమొగము పెట్టెను. అప్పుడు కొల్వులోఁ గూర్చుండిన బ్రహ్మనాయని ప్రియశిష్యుండగు మాలకన్నమనాయఁడు బాలుని తుందుడుకుఁదనమును నిందించి తృణీకరించి పలికెను. బాలనాయఁడు సంధికార్యమున కొప్పుకొన్నగుదులకు మలిదేవ భూపతిని సమ్ముఖంబున దూషింప నారంభించెను. బాలనాయఁడు తనమామయైన గండుకన్నమనాయనితోడఁ గొంతవడి చర్చించి యోధులకు రోషము వచ్చు మాటలాడి యుద్ధమునకుఁ బురికొల్పి సాగెను. బాలనాయఁడు తనభార్య చెప్పినమాట విశ్వసించి తనతో యుద్ధభూమికి శానీయక శత్రువులతోఁ బోరాడి కీర్తి గడింపనీయక మిషపెట్టి వీరమేడపికిఁ బంపి మోసము చేసెనని

దుఃఖించి అనపోతరాజు ప్రాణత్యాగము చేసిన సమాచారమును మాడచియను యువతివచ్చి దెలుపఁగా బాలనాయఁడు మిక్కిలి చింతించి మహోగ్రుడ్డ లేచి తానొక్కఁడు పోయి శత్రువుల మార్కొని పోరాడి విజయంబుగాఁతు నని ప్రతిజ్ఞ చేసెను. బ్రహ్మ నాయఁడు తనకుమారుని పౌరుషవిక్రమాదులకు మెచ్చుకొని యుద్ధమును జేయుటకు సమ్మతించి తనకడకు వచ్చిన రాయబారులను మరలఁ బంపినై చెను. అటుపిమ్మట యుద్ధము ప్రారంభమయ్యెను.

బాలచంద్ర నరసింహుల యుద్ధము.

మొట్టమొదట బాలనాయఁడు తనతండ్రివలన రణసీతి నుప దేశమునొంది బ్రహ్మనాయనికి నమస్కృతులు గావించి రణభేరు లధి కమై మోగించుండఁగాఁ జంద్రాయుధము నొఱనుండి తీసి జలిపించి యుగ్రుడ్డ నిజసైన్యసమేతుఁడై శత్రుసైన్యముల నెదుర్కొన బయలుదేఱెను. ఇట్లు బయలుదేఱిన బాలచంద్రుని సైన్యమును నరసింహభూపతి సైన్యములు మార్కొనియెను. అప్పుడు బాల నాయని ధాకకు నిలువంజాలక నరసింహుని సైన్యంబులు బలాయ నంబులగుచుండ నరసింగరాజు నిలువంబడి పాటిపోవుట వీరధర్మంబు గాదని ధైర్యవాక్యములం బలికి హెచ్చరించి పాటిపోవు బంటులకు పౌరుష మెక్కించి మరల్చుకొని శత్రుసైన్యంబుల పయింబడిన నుభయపక్షలములవారికిని సంకుల సమరంబయ్యెను. అప్పుడెదురుగ నొక్క శూరవరుఁడు వెల్లనైన భద్రగజమునెక్కిరాఁగ నతండ్ నరసింహుండని భ్రమించి బాలనాయఁడు సింగపుఁ గొదమమాడ్కి వానిపై దుఱుకి మదగజముయొక్క ఘనమైన మస్తకంబును ఖండించి ధరపైనిగూల్చి మొలనున్న కటారితో వీరవరుని వక్షస్థలం బునుబొడిచి వ్రక్కలుచేసి తమకంబుంచి వానితలఁ దెగవేసి తన చేతఁబట్టుకొని తండ్రికడకు విచ్చేసి యిదే నరసింహుని శిరంబని

యతని ముంగటం బడవైచెను. అంతట నయ్యది నరసింహుని శిరముకాదని బ్రహ్మనాయఁడు చెప్పఁగా సిగ్గుపడి మరల సమరభూమికిఁ జనుదెంచి యెప్పటియట్ల దలంపడి నరసింహభూపతితోడఁ ఘోరమైన యుద్ధముఁజేసెను. ఆయుద్ధమునందు నిక్కముగా బాలనాయఁడు పరసింగుని సామంతరాగోలచే వక్షంబునం బొడువఁగా నతండు మత్తగజంబుపైఁ గూలెను.

నరసింహుని తలగోయుట.

అంతట బాలనాయఁడు పశ్చాత్తప్తుడై మిక్కిలి దుఃఖించి నరసింహుని చెయ్యములం దలపోసి తనవలన దోషమేమియు లేదని వక్కాణించుచుఁ గత్తితోఁ దలగోసి య్దానిం గైకొని బ్రహ్మనాయని సభకుఁ బోయెను. బాలనాయఁడు చేసిన వీరకృత్యమున కద్భుతంబంది నరసింహుని మరణమున కెల్లవాసును మిక్కిలి దుఃఖించిరి. తుదకు బ్రహ్మనాయఁడు సహితము బాలనాయని నిందించెను.

బ్రహ్మనాయని దోషము లెన్నుట.

అందులకు సహింపఁజాలక బాలనాయఁడు తండ్రిచేసిన దుష్కార్యముల నెన్ని యీక్రింది రీతిని దూషించెను.

“వెడవెడయెడ్పులు వేగచాలింపు
కొల్వులో మామను కొమ్మభూపతికి
నలరాజు పగకయి యప్పగించితివి
నీస్వభావం బింక నేవివరింతుఁ
బోఁగొట్టితివి కోడిపోరున భూమి
నిను నమ్మివచ్చిన నీమేనమఱది

ప్రాణంబు గొన్నట్టి పాపాత్మకుడెపు
 చెలువునూడంగఁ బంపఁ జెవులనాయనను
 జటులకర్ముండ్లపై చంపించితీవు
 ఘనువేంకజోదును గలనికీఁ బంపి
 మందలోఁ జంపితి మా య యెనర్చి
 యిటువంటి నీచేష్ట తెన్నివర్ణింతు”

ఇట్లు తండ్రిచేసిన దుష్కృత్యములను దూషించినఁ దండ్రియు
 “పిమతులకు వెన్నిచ్చి నచ్చును నీవంటి పీడిండును గాను” అని
 యుల్లంబు నోనాడఁ బలికెను. అపలుకు చెవులకు శూలమైనాట
 నచట నిల్వంజాలక బాలనాయఁ డహంకార గరిమచేఁ గదనభూమికి
 వచ్చి శత్రుసైన్యముల మాక్కొని సోదరులతోఁ గూడ మృతి
 నొందెను.

మలిదేవరాజుల మరణము.

తమసోదరులైన సరసింహభూపతి మరణమును విన్నతోడనే
 బాలమలిదేవరాజులు గుండె లడలి చచ్చిరని చెప్పఁబడినదిగాని
 యదియే నిక్కమైన యెడల వారలు మాయోపాయముచేఁ జంపఁ
 బడియుందురు. వీరలకు రక్షకుఁడుగ నుండిన మాలకన్నమనాయఁడు
 వారలు మరణము నొందినతోడనే సైన్యములోనికి మరలివచ్చె నని
 చెప్పఁబడియుండుటచేత సతఁడే వారలఁ జంపియుండునని సందే
 హింపవలసి వచ్చుచున్నది.

మూడవ యుద్ధము.

బాలనాయఁడు మొదలగు మహావీరు లందఱు సంగ్రామ
 సలంబునం బడుటకు సంతోషించి నాయకురాలు బ్రహ్మనాయని

నమస్తైస్యముల నాశనము చేయవచ్చునని తలంచి నూత్నసైన్యమును గొంత మరల బ్రహ్మనాయనిపైకిఁ బంపెను. ఈయుద్ధమునందు కొమ్మరాజు పెద్దనాయఁడు నాయకురాలి సైన్యముల నోడించిరి గాని, యుద్ధములోఁ గొమ్మరాజు ప్రాణంబుల విడిచెను.

నాయకురాలి యుద్ధము.

ఈకడసారియుద్ధమున బ్రహ్మనాయనిని కిరుపోటిగా రాజ్యతంత్రము నడపినట్టి మహాసమర్థురాలును, మగబిరుదుగట్టి యశ్వరూఢయై యుద్ధావసానము వఱకు నించుకయుఁ జలింపక బ్రహ్మనాయనితోఁ బోర నమకట్టిన నిరుపమాన శూరురాలును అగు నాయకురాలు తనసైన్యమున కంతకుఁ దానే యధ్యక్షురాలుగ నేర్పడి నాలుగుభాగములు గావించి నాలుగు ప్రక్కల శత్రువుల మార్కొనుటకై నిలిపియుంచెను. బ్రహ్మనాయని పక్షమున రేచెర్ల పేరినీడు, గండుకన్నమనాయఁడు సుంకర దామనాయఁడు, మాలకన్నమనాయఁడు, అను నల్వరు సేనాధిపతులును నాయకురాలి నాలుగుభాగములను మార్కొని యతిభయంకరమైన యుద్ధముఁజేసిరి. పేరినీడు శత్రుసైన్యము నోడించెనుగాని నన్నగండ్లకడ మరణము నొందెను. మాలకన్నమనాయని నల్వరు సోదరులు చింతలపల్లి కడ యుద్ధములోఁ జచ్చిరి. ఉభయపక్షములందును వీరనాయకు లనేకులు వీరస్వర్గమును జూఱగొనిరి. తుదకు బ్రహ్మనాయని ప్రియశిష్యుఁడగు మాలకన్నమనాయనితోడి పోరాటమున నాయకురా లపజయమును బొందుటయేగాక వానిచేతికిఁ జిక్కెను. అంతట కన్నమనాయఁడు నాయకురాలిని కాళ్ళుసేతులు బంధించి బ్రహ్మనాయని కడకుఁ గొనివచ్చెను.

యుద్ధ సమాప్తి.

నాయకురాలు బ్రహ్మనాయనిచే జిక్కినతరువాత చేయునది లేక నలగామరాజు బ్రహ్మనాయని శరణు సొచ్చెను. బ్రహ్మనాయుడు దయార్ద్రహృదయుడై వీరనాయకు లెల్లరు మరణము గాంచినందువలన గల్గిన వైరాగ్యముచేత క్షమించి నాయకురాలికి బంధ విముక్తి గావించి నలగామరాజును బునరభిషిక్తునిఁ గావించి కీర్తి గాంచెను.

బ్రహ్మనాయుడు సంఘసంస్కర్త.

వెలమకులంబున జన్మముగాంచిన రేచెర్ల బ్రహ్మనాయుడు శ్రీరామానుజులచే బోధింపబడిన శ్రీవైష్ణవమతమును స్వీకరించి తన్మతాభి నివేశపరవశుడై యామతమును పల్నాటిలో వ్యాపింపఁ జేసి ప్రసిద్ధుడయ్యెను. ఇతఁడు కులభేదమును బాటింపక యగ్రవర్ణములవారిని క్షుద్రవర్ణములవారిని గూడ వైష్ణవులను గావించి తనతోడఁ గలుపుకొని సహపంక్తి భోజనములను గావించినట్లుగా వీరచరిత్రమునఁ బలుతావులఁ బేర్కొనంబడియెను. ఈకాలమున సంత్యజులనియుఁ బంచములనియుఁ బెద్దకొలము వారనియుఁ జెప్పఁ బడునట్టి మాలలకు సయిత మా కాలమున వైష్ణవమతమును బోధించి దాసులనుగఁ జేసికొని సభలలో గౌరవించుటయేగాక వారలకు తనతోడి సపంక్తి భోజనమునుగూడఁ గలుగఁ జేసెను. (బ్రహ్మనాయుడు మాలయైన తెప్పలినాయనికిని పమ్మసానికిని బుట్టిన కన్నమనాయని వైష్ణవునిగఁజేసి జ్యేష్ఠపుత్రునిభాతిఁ బెంచుకొన్నట్లుగ వీరచరిత్రమునఁ జెప్పఁబడినది.) కార్యముపూడి రణరంగమును పరీక్షించుటకై బ్రహ్మనాయనిచే బంపబడిన కన్నమనాయు డచ్చటి యొండుకుల సానితో,

“మాలలకునుబట్టి మాలనైపోక
 విష్ణుపాదముఁబట్టి విశ్వంబు లోనఁ
 దెప్పలినాయఁడు తెఱవ యైసట్టి
 యంబుజలోచన సైమ్మ సానికిని
 శ్రీమించు మాచెర్ల చెన్నుని మేనఁ
 బెంపొందెడు తులసి పెదవనమాల
 వరమునగన్నట్టి వరపుణ్యసుతుఁడఁ
 గన్నమనాపేరు గమలాక్షి వినవె”

అని తన యుదంతమును చెప్పకొనియున్నాఁడు. కారెము
 పూడియందు మలిదేవభూపతి బ్రహ్మనాయఁడు మొదలగు వారు
 కోటకేతరాజు మొదలగు రాయబారులతో సంధికార్యమునుగూర్చి
 ప్రసంగించు సభలోఁ గన్నమనాయఁడు మొదలగు గోసంగులు
 కూర్చుండి యుండఁగా ఏరమేడపినుంకి వచ్చి బాలనాయఁడు సభా
 స్థారులను ప్రోచుకొని రాజు సమ్ముఖమునకుఁ బోవునపుడు మాల
 కన్నమనాయఁ డడ్డుపడి వానితోఁ గొంత ప్రసంగముఁ జేసెను.
 అప్పుడు,

“బ్రహ్మనాయఁడు నీకు బాంధవుఁ డెట్లొ?
 వినిషింపు కన్నమ పివరంబు గాఁగ”

అని బాలనాయఁడు ప్రశ్నింపఁగా సతఁడు,—

“నాయఁడు విష్ణువు నారాయణుండు
 ప్రకటవయాంబుధి వరము లోనంగఁ
 దగ జనించితి నేను దల్లి గర్భమునఁ
 బరమపావనమూర్తి బ్రహ్మనాయనికఁ
 బాద సేవకుండనై పరఁగినవాఁడ
 భుజముల ముద్రలు పూనినవాఁడ

క్షుద్రీమార్గుల నెప్పు చూడనివాడఁ
 బ్రాసాదజీవినై ప్రబలినవాడఁ
 జ్యేష్ఠపుత్రుఁ డనంగ జెలఁగినవాడఁ
 బుట్టితీ వావెన్కఁ బురుషోత్తమునకు”

అని నిశ్చంకముగాఁ బ్రత్యుత్తర మిచ్చెను. ఈపై వాక్యములనుబట్టి యితఁడు మాలవాడనియు, బ్రహ్మనాయనిచేత నుపదేశమునుబొంది శంఖచక్రాంకధారియై బ్రహ్మనాయనికి భక్తుఁడును బాదసేవకుఁడునై బాలనాయఁడు జనింపక పూర్వమే బ్రహ్మనాయనిచేతఁ బుత్రభావమునఁ పెంపఁబడెననియు స్పష్టమగుచున్నది! మాడుగుల బ్రహ్మరెడ్డి రేచెల్లబ్రహ్మనాయఁడు మొదలగువారికి విందు చేసినపుడు గొల్లచారు మొదలగువారు మాత్రమేగాక కన్నమ నాయఁడు మొదలగు గోసంగులుగూడఁ బోయిరి. కన్నమనాయఁడఁ విందునకుఁబోయి తన యిచ్చునచ్చిన స్థలమునఁ గూరుచుండఁ నని

“గోసంగికన్నమ గుఱములకుప్ప
 తనయిచ్చు యగుచోటఁ దనరః గూర్చుండె”

అను వీరచరిత్రములోని వాక్యమువలన బోధపడుచున్నది. మఱి యొక కాలమునందు ఆతఁడువారి యెదుట బ్రహ్మనాయఁడు గోసంగులనడుమ గూరుచుండి వారితోఁ గలసి భుజించె నని చెప్పబడినది. మాధవకులము పవిత్రమైనదిగా

“కులము తెన్నిటికై న గుఱుతైనవారు
 తనర పూసలలోని దారంబువ తెను
 మలసి భేదములేక మలయుచుండుదురు
 ఎంగిలి చండాల మేమియు లేక
 మంగళంబునబుట్టె మాధవకులము”

అని బ్రహ్మనాయఁడు నిశ్చయించి సలికెనని చెప్పబడినది.

వీరశైవము.

మఱియు బ్రహ్మనాయనిపక్షమున వీరశైవులుగూడఁ గొదలు కలరు. అలరాజు. కొమ్మరాజు మొదలగు వారెల్లరును వీరశైవులు. బాలమలిదేవరాజు మొదలగువారు శైవమతావలంబకులే గాని వైష్ణవులుగారు. అనుఁగుభూపతి, నరసింగరాజు, నాయకురాలు మొదలగువారెల్లరును శైవమతావలంబకులు. పల్నాటి వీరయ్యుద్ధమున వీరశైవులును వీరవైష్ణవులును మతభేదములను విడిచి బాలమలి దేవరాజు పక్షమున నిలిచి యుద్ధము చేసినది వింతగా నుండక మానదు.

వీరారాధనము.

పల్నాటివీర చరిత్రమున నభివర్ణింపఁబడిన వీరవరులను నాదేశమున నిప్పటికిని గొలుచున్నారు. బ్రహ్మనాయఁడు విష్ణువనియు, విష్ణుంశనంభూతుఁ డనియు వ్రాయుటయేగాక, యాసీమలో ఆబాలగోపాలము నందఱు నట్లైనమ్మి యిప్పటికిని గారెమువూడి సమీపముననున్న గుఱ్ఱము కొండబిలములోఁ దపం బాచరించుచున్నవాఁడని చెప్పెదరు. ప్రతి సంవత్సరము కార్తికమాసములో నాపల్నాటి వీరుల యుద్ధరంగప్రదేశమున మహోత్సవమొక్కటి జరుగుచున్నది. ఆయుత్సవమునకు వేలకొలఁది దూర దేశస్థులు సయితముఁ బోవుచున్నారు. కార్తికశుద్ధ పూర్ణిమనాఁడు యుద్ధరంగస్థలమున నెఱ్ఱనిజెండా యెత్తుటయు, యుద్ధాహ్వనపత్రికలు చుట్టపట్టులనుండు గ్రామములవారికిఁ బరిపారాయుధాది సామగ్గీన మేతులై రావలయునని వ్రాయుటయు, నాబహుళోమావాస్యనాఁడు రౌచగావు, మఱు

దినము రాయబారముఁ మూడవ దినము మందపూడు, నాల్గవ దినము కోడిపోరు, అయిదవదినము కల్లిపాడు, అను నివి వరుసగా జరుపుటయు, దానికి మూడవదిన మర్ధరాత్రమున యుద్ధరంగమున రక్తముతోఁ గలిపిన యన్నమును దిగంబరులై రణబలి యిచ్చుటయు మొదలుగాఁగలవి యిప్పటికిని జరుగుచున్నవి.1 దీనినంతయును జరుపుటకు బ్రహ్మచార్యుని ముద్రాకర్త యని యొకపీఠాధిపతి కలఁడు.



1. వెలుగోటివారి వంశచరిత్రము పుట ౨౦.



కాకతీయాంధ్ర రాజయుగ చరిత్రము.

ఆ ఆ వ ప్ర క రణము.

కాకతిరాజుల చరిత్రము.

త్రిభువనమల్ల బేతరాజు. (1080 - 1115)

ఇతఁడు కాకతిప్రోలరాజు కుమారుఁడగు బేతరాజు. కాకతి రాజవంశములో బేతరాజు వామముగల వారిలో నీతఁడు రెండవ వాఁడు గావున రెండవ బేతరాజుని చరిత్రములు న్యవహరించుచుం దురు. ఈ బేతరాజు మొదట గాంధ్రదేశమున సన్మకొండ విషయ యమునకు నధిపతియైయుండి చాళుక్యాభరణుఁడును, సత్యాశ్రయ కులతిలకుఁడును సమస్తభువనాశ్రయి పృథ్వీవల్లభ మహారాజాధి రాజపరమేశ్వర పరమభట్టారక విరువాదితుఁడునైన యాఱవ విక్రమాదిత్య చక్రవర్తికి సామంతుఁడై త్రిభువన మల్లదేవుఁడను నాతని బిరుదమునే తానుగూడ సహించెను. ఇతఁడా చక్రవర్తికి సామంతుఁడుగ నున్నను చాల స్వతంత్రుఁడుగనే వ్యవహరించు చుండెను. వేంగీసామ్రాజ్యము స్వాధీన పఱచుకొనవలయునన్న సంకల్పముతో నున్నచిక్రిమాదిత్యునకు త్రిభువనమల్ల బేతరాజుతోడి సఖ్యమె యత్యైవశ్యకమైనదిగ నుండెను. ఇతనికి విక్రమచక్రి యను బిరుదము గలదు. ఇతఁడు గండ్రగొడ్డలి చేబూనినవాడనియు,

చోళమాళవరాజులను మత్తగజములకు సిరిహమునంటి వాడును, విక్రమములో భూమియందవతరించిన విష్ణువు వంటివాడునని ఖాజీ పేటశాసనములో వర్ణింపబడియుండెను. అనుమకొండ నగరమున నొకతోటను, శివపురమును తీర్థమును నిర్మించుటయెగాక బేతేశ్వరుడని తన పేరిట నొకశివాలయమును గూడఁ గట్టించెను.1 చలమర్తి గండబిరుదాంచితుఁడును, యుద్ధములో జయశ్రీచేత నలంకరింపఁ బడిన బాహువులు గలవాఁడును, దుర్జయకులమును సముద్రమునకు చంద్రునివంటివాఁడును, సత్ప్రవతుఁడును నగు బేతరాజు జయమును పొందుగాక యని యొకశాసనమున వ్రాయఁబడియుండెను.2

ఇతఁడు వైఖాజీపేట శాసనములలో నొకదానిలో స్పష్టముగాఁదాను త్రిభువనమల్లదేవ పాదపద్మోప జీవీయని చెప్పుకొన్న వాఁడు. ఇతఁడు శ్రీమచ్ఛాళుక్య త్రిభువనమల్లుని రాజ్యము వర్ధిల్లుచుండఁగా మార్గశిర శుక్లద్వాదశీ శుక్రవారమునాఁడు తన తండ్రి పేరను వరుణ ప్రతిష్ఠ చేయించినట్లుగ వేఱొక శాసనమునఁ గలదు. ఇతఁడు పరమమాహేశ్వరాచారతత్పరుఁడట. ఇతనికి వైజన దండనాథుఁడొకఁడు ప్రధానమంత్రిగ నుండెను. అతఁడు “కాకతి భేత భూపాల క్రమాగత, తదీయరాజ్యభర నిరూపిత మహామాత్యపదవీ విరాజమానోన్నత ప్రభుమంత్రోత్సాహ శక్తిత్రయ సంపన్నుఁ” డని పద్మాక్షి గుడిముందరనున్న శాసనములో వర్ణింపఁబడి యుండెను ఈమంత్రిశిఖామణియే మహాత్తరమైన యశస్సును గలవాఁడై అగణితశౌర్యసంపత్తుచేఁ బ్రసిద్ధిఁగాంచిన కాకతిబేతరాజును చాళుక్య చక్రవర్తి పాదపద్మములను సందర్శించునట్లు చేసి అనఁగా మ్రొక్కింపజేసి యాచక్రవర్తి దయతో నిప్పించిన “నబ్బిసాయిర” మండల

(1) కాకతీయ సంచిక, అనుబంధము. పేజీ 1
 (2) డిటో-పేజీ. 3౧.
 28

మును సర్వజనసంతోషకరముగాఁ బరిపాలింపఁ జేసినవాఁడును, మహామండలేశ్వర కాకతిబేతరాజు ప్రధానియైన నైజదండనాథుని నెవరుస్తుతింపఁ జేయకుండనుందురు?1 దీనినిబట్టి నైజమఠ్రియు, ఆయనభార్య మైలమయు అమె పుట్టినింటివారును జైనులని స్పష్టపఱచుచున్నది. ఈరెండవ బేతరాజునుగూర్చి “శా. శ. ౧౦౧౨ ప్రమోదసంవత్సరము కార్తిక బహుళ ౧? ఆదివారము సూర్యగ్రహణకాలమని కలదు. అచటనే కాలాముఖతపోధనాచార్యుఁడును, శ్రీశైలమల్లికార్జున శిలామఠాచార్యుఁడును నగు రామేశ్వరభట్టారకునకును బాదప్రక్షాళనము గావించి యొనరించిన ధర్మముచెప్పఁబడినది.” అను వాక్యములు కాకతీయసంచికలో శ్రీమాన్ దూపాటి రమణాచార్యులుగారు వ్రాసిన “కాకతీయుల చరిత్రములు-విశేషాంశములు” అను వ్యాసములో వ్రాయఁబడనవి.2

(1)కాకతి బేతనరేంద్రనం జగం పొగలె చాళుక్య చక్రిచరణం నవకాణిసి తత్ప్రసాదదిం బగిగోళ సబ్ధిసాయిరతునైలిసి.....
 “అనుమకొండ శాసనము. Ep Ind Vol IX, p. 256.

(2) ఖాజీపేట శాసనములలో రెండవ బేతరాజు దనియు, నాలుగువైపుల నీ శాసనము వ్రాయఁబడి యున్నదనియు, తల భాగము ఒకమూరవఱకు తెగఁ గొట్టఁబడుటచే ఒకచివరగల యంశము వేటొక ప్రక్కతో జతకుదరకయున్నది ఇదియొక శాసనమా రెండుశాసనములా? యను సందియముగూడఁ గలుగుచున్నది. ఇందొక భాగము కన్నడ పద్యములతోనున్నది. మఱియొక భాగము శ్లోకములతోనున్నది, అని వ్రాయుచు రమణాచార్యులుగారు వైని తాము తెలిసిన ధర్మవిషయము కన్నడ భాగములోనిదని తెలుపుచు ధర్మమునుగూర్చిన భాగమును మాత్రము విడిచిపెట్టి 10—24 చరణము వఱకు 15 చరణములుగల శాసనము మాత్రము ప్రకటించి యున్నారు. తెలిసికోవలసిన దానిని మాత్రము విడిచిపెట్టుట యాశ్చర్యకరము, వీరు 8—10—35 తేదిని నాకు వ్రాసిన జాబులో “మీసంపుటములోనికి నేయే యంశములు కావలయునో తెలిపిన వానిని సమకూర్చి పంపుదును. ఖాజీపేట దగ్గరలో 1 బేతరాజు 1 వ ప్రోలరాజు 2 వ బేతరాజు (త్రిభువనమల్లుఁడు) అను సారి వృత్తాంతములుగల శాసనము లభించినది. ఇది కొంతవఱకే నేనొనంగఁ

“భేతభూపతికాలము క్రీ. శ. 1025 మొదలు 1076 వఱకుఁ గావచ్చును లేదా 1090 వఱకునైనఁ గావచ్చు.” నని శ్రీమాన్ దూపాటి వేంకటరమణాచార్యులవారి యభిప్రాయము. ఈరెండవ భేతరాజు మల్లికార్జునునకు రామేశ్వరభట్టారకునకును బాదప్రతూ శనము గావించి ధర్మమాచరించిన వెనువెంటనే చనిపోయెనని తలంచిరా? ఈపై చెప్పిన ధర్మవిషయమునుగూర్చిన శాసనము 1090 లోనిదని స్పష్టముగాఁ దెలుపుచుండఁగా నాచార్యులవారు “1076 వఱకు గావచ్చును లేదా” యని యేలసందేహింపవలసి వచ్చెనో అదియు దురూహ్యముగ నున్నది.

“అజ్ఞాతముగానున్న కాకతీయ చరిత్రమునఁ గొన్నియంశము లిప్పటికి నిర్ణీతములైనవి” అని యాచార్యులవారు తమవ్యాసమును వ్యాసీయున్నారు. తమ యాయపూర్వ వ్యాసములో రెండవ భేత రాజు క్రీ. శ. 1025 మొదలు 1076 వఱకుఁ బరిపాలనము చేసియుండునని వ్రాసిన వీరు భేతభూపతి 1076 మొదలు 1126 వఱకుఁ బరిపాలనము చేసియుండవచ్చు నని యాచార్యుల వ్యాసముననే

బ్రతుకొంది. పూర్తిపాతముకావలయునా ?” అవ్రాసిరి. అందుకు 14-10-35 తేది జవాబు వ్రాయుచు దానిని ముఖ్యముగా దయతో బంపించవలసినదని పార్థింపితిని గాని వారికి నాయందునుగ్రహము కలుగలేదు సరికదా “కాకతీయాంధ్రయుగము” అను పేరుపెట్టి యొకవ్యాసమునువ్రాసి ఆప్టోబరు 26 తేది ప్రకటింపబడిన కృష్ణ పత్రికలోఁ బ్రకటించుచు నందు, “అదృష్టవశమున కాకతీయ రాజులలో మిగుల బూర్వులగు మొదటి భేతరాజు, మొదటిప్రోలరాజు, రెండవ భేతరాజుల చరిత్రము దెలుపు ఒక సమగ్ర శిలాశాసనము ఖాజీపేట దగ్గరనుండగఁదీసి మేము ప్రచురింపఁగలిగితిమి” అని వ్రాసియున్నారు. నాకు వ్రాసిన జాబులో “లక్ష్మణరాయ చరిత్రోధక మండలివారికి పూర్తిపాతము నీయలేదని కొంతవఱకు మాత్రమే యొసంగ వారు ప్రచురించి”రని వ్రాసి కావలసిన పంపుదుననిచెప్పి పంపుమని పార్థింపినను పంపకుండి సమగ్రశిలాశాసనము “మేము బ్రతుకొందింపఁగలిగితిమని చెప్పట యెట్టి నీలియొ చదువరులె గ్రహింతురుగాక !

మరలవాగ్సిరి. ఇందేది రెండవ బేతరాజునకు నిర్ణీతమైన కాలముగా నిర్ణయించిరో బోధపడదు. మొదటిప్రోలరాజు కాలము క్రీ. శ. 1025 మొదలు 1076 వఱకు నని నిర్ణయించిన యీ యు పూర్వ చరిత్రజ్ఞులు తమకున్న యపూర్వ చరిత్రజ్ఞానము పురస్కరించుకొనియె కాఁబోలు “ డాక రేమి శాసనకాలము అంగమానముచే 1081 అగుననియు, ఇది దాదాపుగా మొదటి ప్రోలరాజు కాలమునకుఁ గలియును గాన త్రైలోక్యమల్ల నకు మొదటిప్రోలునకు సంబంధము సరిపడుచున్నదని వాగ్సియు న్నారు. డాక రేమి శాసనములోని శా. శ. 1013 వ సంవత్సరము అంగమానముచే క్రీ. శ. ౧౦౯౧ అగునుగాని యాచార్యులవారు చెప్పినప్రకారము ౧౦౮౧ మాత్రముకాదు. మొదటి ప్రోలరాజు త్రైలోక్యమల్ల బిరుదముగలిగిన మొదటి సోమేశ్వరునకు సామన్తుడై యుండవలెను గాని త్రైలోక్యమల్ల బిరుదము గలిగిన యాఱవ విక్రమాదిత్యునకు సామంతుఁడు గాఁడు. త్రైలోక్యమల్ల బిరుదము గల మొదటి సోమేశ్వరుఁడు క్రీ. శ. 1068 వఱకె పరిపాలనము చేసెను. తరువాత నతని పెద్దకుమారుఁడు రెండవసోమేశ్వరుఁడు భువనైకమల్లుఁడను బిరుదనామము గలవాఁడు క్రీ. శ. 1076 వఱకుఁ బరిపాలనము చేసినవాఁడు. మొదటి ప్రోలరాజు నేలెక్కననుసరించి 1091 వఱకుఁ దీసికొనిరాఁగలరో యాచార్యులవారు చూపవలదా?*

* వీరునాకు 9—10—85 తేదీని వ్రాసిన జాబులో “తాము ఒక మాఱు ఈ సంపుటము ముగియులోగా పిరుగల్లునకు దయచేయుఁ గల్గుదురా? వలయు దరిత్రాంశములు, స్థానిక విశేషములు గమనింప వచ్చును. అట్లురాఁజాలరేని మీకు గావలసిన చిత్రపటములకట్టిక, వలసిన దరిత్రాంశములయు వాని విమర్శనాభి ప్రాయములయు జాబితానైనను బంపినచో మేముపంపు విపుల ప్రత్యుత్తరములు గాంతయేని తోడ్పడఁగలవు.” అనియు, అక్టోబరు 28 తేదీ కృష్ణాపత్రికలో “వలయునో మాయవలంబనముననున్న ఆంధ్రపరిశోధక మండలియందును, హైదరా బాదు లక్ష్మీణరాయ పరిశోధక మండలి యందునుగల శాసనములు విశేషించి నహాయపడఁగలవు” అనియు వ్రాయ సాహసించిన యాచార్యులవారు తమవద్ద నంత సామర్థ్యముండియు, అంత దరిత్ర పరికరముండియుఁ గాకతీయసంచికలో “కాకతీయుల చరిత్రము-విశేషాంశములు” అను నొక చిన్నవ్యాసమునందే యిట్టి తప్పలను వ్రాయుట చాల విచారకరమైన విషయముగా నున్నది.

నత్యమును విచారింపగాఁ గాకతిరాజులలో మొదటి బేతరాజు, మొదటిప్రోలరాజు, రెండవ బేతరాజు, రెండవప్రోలరాజుల పరిపాలనసంవత్సరము లెప్పుడు స్రావణమై యెప్పుడు ముగిసినవౌ డజ్జాయింపుగ తెలిసినంతవఱకు సత్యములగు చరిత్రాంశములకు భంగము కలుగకుండ నిర్ణయించుకొనవలసినదేగాని సరిగా నిర్ధారణచేసి చెప్పటకు నిప్పటికి దొరకిన సాధనములను బట్టి సాధ్యము గాదని చెప్పనచ్చును. ఇంతేగాని యాచార్యులుగారివలె నొక చిన్న వ్యాసమునఁ దెలియని కాలనిర్ణయమునకు సమకట్టి పరిహాసాస్పదుల మగుటమాత్రము కూడదు.

మహామండలేశ్వర కాకతిప్రోలరాజు (2)

1115—1158.

మహామండలేశ్వర కాకతిబేతరాజునకుఁ బిమ్మట రాజ్యభారమును వహించినవాఁడతని కుమారుఁడైన ప్రోలరాజు. ఇతఁడు రాజ్యతంత్రజ్ఞుఁడైన మహాయోధుఁడు ఈతఁడు తండ్రి మరణానంతరము రాజ్యభారమును బూని పశ్చిమచాళుక్య చక్రవర్తియగు నాటవ విక్రమాదిత్యునికి సామంతమాండలికుఁడై యాతని మహాప్రధానులలో నొకఁడైయుండియు నాచక్రవర్తి లోకాంతరగతుఁడైన వెనుక స్వతంత్రుఁడై త్రైలింగ్య సామ్రాజ్యమును నిర్మించుటకై పునాదులేర్పఱుపఁ బ్రయత్నించి చాలవఱకు విజయముగాంచెను. ఇతని పేరుగల శాసన మొకటి పద్మాక్షిగుడిలోఁ గానంబడుచున్నది.¹ ఈప్రోలరాజు మంత్రియగు బేతనప్రెగ్గడయు, నతని భార్యయుఁ గూడ జైనమతావలంబకులయినట్లు శాసనమువలనఁ దెలియుచున్నది. ఈబేతనప్రెగ్గడ గాకతిబేతరాజు మంత్రియైన వైజదండాధినాథునకు యాకమాంబికయందు జనించినవాఁడు

(1) Epigraphia Indica, Vol. IX page 256, No. 35

పద్మాక్షి దేవి యాలయము.

నైజామురాష్ట్రములోని హనుమకొండకు దక్షిణభాగమునం దున్న యొకచిన్న కొండపైని పద్మాక్షి దేవి యాలయము నిర్మింపఁ బడినది. ఈకొండప్రక్కను ఈదేవతాలయమున కెదుటను జైన విగ్రహములుగలవు. ఈయాలయము స్తంభముమీఁదనే పైనిజెప్పఁ బడిన పోలరాజుశాసనము గలదు. వీనినన్నిటిని బట్టిచూడ నిది మొదట జైనులచేతనే ప్రతిష్ఠింపఁబడినదిగాఁ దోచుచున్నది. ఈయాలయములోఁ బ్రతిష్ఠింపఁబడిన పద్మాక్షి దేవి జైనపురాణగాథలలో, వక్కాణింపఁబడిన యిరువదినల్వరు శాసనమహాదేవులలో నొక్కతె మైయుండనలయును. ఇరువదిరెండవ తీర్థంకరుని శాసనదేవియైన యంబిక దుర్గయొక్క యొక ప్రతిరూపమని భావింపఁబడుచున్నది. అట్లే పద్మాక్షి పార్శ్వనాథునియొక శాసనదేవిగ నున్నది.¹ కాబట్టి ప్రోలరాజుమంత్రియైన బేతనప్రెగ్గడభార్యయగు మైలమ్మ యాకొండ పైని యాలయమునఁ గన్నడములో “కడలాలయ” మనియెడి యంబికనో పద్మావతినో ప్రతిష్ఠించియుండ వచ్చునని యూహింపవచ్చును. తనకు జైనమతమునం దుండెడి ప్రేమచేతను భక్తిచేతను బుణ్యము కొరకు కొండపైని కడలాలయబస్తిని (వనతిని) బేతన ప్రెగ్గడభార్యయగు మైలమ్మనిర్మించెనని పై శాసనమునందే చెప్పబడినది. మైలమ్మ తండ్రియగు బేతనప్రెగ్గడ తన స్వగ్రామమునందుఁ బదిదేవాలయములను నిర్మించెననికూడ వ్రాయఁబడినది. ఈ మైలమ్మచే నిర్మింపఁబడిన కడలాలయమున జాళుక్య విక్రమసంవత్సరము ౪౨ హేవిశంబి సంవత్సర పుష్యబహుళ ౩౦ సోమవారమున అనఁగా క్రీ. శ. ౧౧౧౭ సంవత్సరము డిసెంబరు ౨౪గవ తేదీని శ్రీమన్మహామండలేశ్వరకాకతి పోలరాజు మైలమ్మ పేరిట నామెభర్తయైన బేతనప్రెగ్గడ త్రవ్వించిన

1. Dr. Burgess Archeological Survey of Western India Vol. V. page 45 F and page 46, note 2

చెఱువుక్రిందను బాడువపాలము రెండుమత్తరులను ఆచెఱువునకు బడమటిప్రక్కను నల్లరేవడిపాలము నాలుగుమత్తరులను బీటిపాల మాఱుమత్తరులను ధారాపూర్వకముగా దానముచేసి పైశాసనమును వ్రాయించెను. మఱియు నీశాసనమందే శ్రీమన్మహామండలేశ్వర మేళరాజు కూచికెఱెచెఱువుకట్టక్రింద నొకమత్తరుబాడువపాలమునుదానికి సామీప్యమునఁ బదిమత్తరుల సామాన్యభూమిని దానముచేసినటుల వ్రాయఁబడినది. ఈ మండలేశ్వరుఁ డయిన మేళరాజు మాధవవర్మ వంశమున జనించిన వాఁడని వ్రాయఁబడినది. మాధవవర్మగాఢ పండ్లండవ శతాబ్ది ప్రారంభమునకే ప్రచారము నందుండెనని యీ శాసనముంబట్టి దెలియుచున్నది. ఇట్లు భూదానములను, బొందిన యీ జైనాలయమును అనుమకొండ బ్రాహ్మణులు స్వాధీనముచేసికొని దుర్గయొక్క నామాంతరమని నమ్మి పద్మాక్షి దేవియను పేరితో నర్చనాదికమును జరుపుచున్నారు. ఈ యాలయము జైనులనుండి బ్రాహ్మణుల స్వాధీన మెప్పుడయ్యెనో తెలియరాదు. ఇయ్యది మొదటి ప్రతాపరుద్రుని కాలమున బ్రాహ్మణుల యధీనమై యుండును. ఈ శాసనమునుబట్టి యీ పద్మాక్షి యాలయము మాధవ వర్మ కాలమునుండియు శైవ బ్రాహ్మణుల యాధీనమునం దుండెనని గాని, ఈ పద్మాక్షి దేవి వరప్రసాదముచేతనే సోమ దేవరాజు మాధవ వర్మ మొదలుగాఁగల చంద్రవంశపురాజులను జయించి రాజ్యమేలి నారనిగాని విశ్వసింప దగునేమో దెలియరాదు.

పోలరాజు తెలప దేవుని బంధించి విడుచుట.

కాకతి పోలరాజు పుత్రుఁడయిన మొదటి ప్రతాపరుద్రుని యనుమకొండ శాసనములో చాళుక్య చూడామణియైన తెలప దేవునితో యుద్ధముచేసి క్షణములో బంధించి భక్తునియందుండెడి

యనురాగముచేత విడిచిపుచ్చె నని చెప్పబడినది. * ఇందుఁ బేర్కొనఁ బడిన తైలపదేవుఁడు రాజ్యాధి పత్యమును వహించి కుంతల దేశమును బరిపాలించిన యా పశ్చిమ చాళుక్యవంశమున జనించిన తైలపదేవుఁడేగాని యన్యుఁడు గాడని స్పష్టముగాఁ జెప్ప వచ్చును. చాళుక్యరాజులలో శ్రీఘ్నఁడై, ఏనుగు నధిష్ఠించు వ్యాపారమున నిష్ఠగలవాఁడైనదా యుద్ధమునందగుల్కొన్న మనస్సు గలవాఁడైనట్లనైన యేనుగుపై నెక్కి యున్నవాఁడగు శ్రీమతైలప దేవుని శత్రువుల కంఠములను నుత్తరించు వ్యాపారమున మిక్కిలి పొగడ్డగాంచినవాఁడు (ప్రోలరాజు) క్షణములో వానిబట్టుకొని యతనిమీఁది భక్తిచేతను, ప్రేమచేతను విడిచిపెట్టెనని యర్థమిచ్చెడి శ్లోకము గాన వచ్చుచున్నది.

ఇందలి వర్ణనమును బట్టిచూడ నీ చాళుక్యచూడామణి యగు వాఁడు పశ్చిమ చాళుక్య చక్రవర్తియగు తైలపదేవుఁడేగాని యన్యుఁడుగాడనుట స్పష్టము. కాకతిప్రోలరాజు వీనియెడ భక్త్యను రాగములు గలిగియున్నట్టుగాఁ దెలుపు చున్నప్పుడు సామాన్యునిగాఁ దలంపరాదు. పశ్చిమ చాళుక్యులలో నాఱవ విక్రమాదిత్యునకు వెనుక భూలోకముల్ల బిరుదాంచితుఁడగు మూఁడవ సోమేశ్వరుఁడు 1127 మొదలుకొని 1138 వఱకు బరిపాలనము చేసెను. వీని రెండవ కుమారుఁడే మన తైలపదేవుఁడు. మొదటి కుమారుఁడు పెరమాండి జగదేక మల్లుఁడు. ఈ మూఁడవ సోమేశ్వరుఁడే తన రెండవ కొడు

* “ హస్త్యారోహణ కర్మ కర్మగతిం చాళుక్య చూడామణిం
 శశ్యద్యుద్ధనిబద్ధ గహ్వరమతిం యుద్ధే బబంశక్షణాత్,
 శ్రీమతైలపదేవ మయిదంభస్తం బేరమస్థంక్షణాత్,
 ప్రఖ్యాతో రివుకంఠ ఖండన విధాభక్త్యానురాగాజ్జహామ్”
 హనుమకొండ శాసనము (27—30 వ)

రుండై తైలపుని యవరాజునుగఁ జేసెను. మూడవ సోమేశ్వరునకుఁ బిమ్మట వాని పెద్దకుమారుఁడు రెండవ జగదేకమల్లుఁడు 1138 మొదలు 1148 వఱకుఁ బరిపాలనము చేసెను. వానివెనుక మనతైలవ దేవుఁడు త్రైలోక్యమల్ల బిరుదమునువహించి క్రీ.శ. 1148 సింహాసన మధిష్ఠించెను. వీనికాలములో మహా మండలేశ్వరులలోఁ గొందఱు నిరంకుశాధికారులై స్వతంత్రులై వీని యధికారమును ధిక్కరించిరి. అట్టి వారిలో బిజ్జలుఁడొకఁడు. కాలచుర్యుఁడును, హైహయాన్వ యుఁడునైన యితఁడు త్రైలోక్యమల్ల తైలవదేవునికి యుక్తమంత్రీ గను దండనాయకుఁడుగ నుండెను. ఇతని ప్రయత్నమునకు కొల్లాపుర మండలేశ్వరుఁడగు విజయార్కుఁడును, త్రైలింగ్య సామ్రాజ్య స్థాపకుఁడు నగు కాకతి ప్రోలరాజును దోడ్పడి, ఇతనికి విజయ మును సిద్ధింపఁజేసిరి. కాకతీయ ప్రోలరాజు తైలవదేవుని నోడించి యతనిఁ జెఱఁబెట్టి 1157 వ సంవత్సరమున విడిచిపుచ్చెను. ఇతఁడు కళ్యాణపురమును విడిచిపెట్టి ధార్వాడ మండలములోని యన్ని గేరికిఁ బోయి కొంతకాలమువఱకు దానినే రాజధానిగఁజేసికొనియెనుగాని, యాతని రాజ్యము మిక్కిలి క్షీణించిన దయ్యెను. క్రీ. శ. 1157 వ సంవత్సరమున బిజ్జలుఁడు రాజ్యభారము వహించి నల్లొక శాసనము కలదుగాని క్రీ. శ. 1162 వఱకు రాజబిరుదము లేవియు వహింపక మహామండలేశ్వరుఁడుగ నుండెను. ఇతఁడా సంవత్సరము త్రైలోక్య మల్లునిపై దండెత్తిపోయి తాను స్వతంత్ర రాజునని ప్రకటింపించెను. త్రైలోక్యమల్లుఁడను, నీ మూడవ తైలవదేవుఁడు అన్ని గేరినుండి మఱికొంత దక్షిణముగా వననాసికిఁబోయి యచ్చటనే నివసించు చుండెను.1 ఇతఁడు క్రీ. శ. ౧౧౬౬ వఱకుఁ బరిపాలనము చేసినట్లు గానిపించు చున్నది. 1157 లో కాకతి ప్రోలరాజు తైలపునోడించి

(1) Jour. R. A. S. Vol. IV, p, 16

(2) P. S. & O. C. Ins. No. 140,

చెఱవెట్టి విడిచిపుచ్చిన విషయమునే హనుమకొండ శాసనకవి యా విధముగా వర్ణించి యున్నాఁడు. ప్రతాపరుద్రుని కాలమున మరణించిన తైలపునిగూర్చి ప్రతాపరుద్రునిగూర్చి వ్రాయునందర్భమున వ్రాయుదును.

పోలరాజు గోవిందరాజును జయించుట.

పోలరాజు పశ్చిమ చాళుక్య చక్రవర్తుల సేనాధిపతియైన గోవిందరాజును జయించెనని యనుమకొండలోని రుద్రదేవుని శాసనము వలనఁ దెలిసికొనుచున్నాము.

“ కుంఠోరి దేశాధిపతియొక్క మొక్కవ్రాని గండ్రగొడ్డలియొక్క తీవ్రమైన కొనవాడియం దొప్పుచుండు దెగవేయఁబడుటను బడఁగొట్టుటయందు నేర్పుగల గోవిందరాజును వానిని యుద్ధమునందు గట్టివేసి, అప్పుడే యా రాజ్యమును, అతని రాజ్యమును నాశనముఁ జేసినవాఁడును, చక్కనిదైన వీరవ్రతముచేత గొప్పవాడును (వైన) పోలరాజు ఉదయరాజునకు సులభముగా నిచ్చివేసెను.” అను భావమును వెల్లడించు శ్లోకము గలదు. *

అనంతపాలుని సోదరపుత్రుఁడని అబ్బలూరు శాసనముల వలనఁ దెలియు చున్నది. ఈ గోవింద దండనాయకుఁడు క్రీ. శ ౧౧౨౬-౨౭ సంవత్సర ప్రాంతమున నాంధ్రదేశములోని కొండపల్లి సీమకు బరిపాలకుఁడుగ నున్నటులఁ గందనోలి (కర్నూలు) మండలములోని త్రిపురాంతక శాసనములలో నొకదాని వలనఁ జక్కఁగా

* యో (యః)కుంతే రిపతేరకుంత పరశుశ్లక్షణాగ్ర భారోల్లస
ధారా పాతనిపాతనైక చతురం గోవింద రాజాహ్వయం
బద్ధోస్సుచ్య తదోదయక్షితి భృతే రాజ్యం దదౌ తీలయా
లుంతాకో విషయస్య తస్య సమరే నద్వీర దీక్షాగురుః॥

దేలుపడుచున్నది. అందితఁడు వేంగీపురమును దగ్గముగావించి గోంక రాజును జయించినటులఁ జెప్పఁబడినది. ఈ గోంకరాజు వేంగీ దేశము నకు రాజప్రతినిధియై ధనదుపురము (గుంటూరు మండలములోని చంద్రాపూలు) రాజధానిగఁ బరిపాలనముచేసిన వెలనాటి కులోత్తుంగ రాజేంద్రచోడునకుఁ బుత్రుఁడు. వెలనాడునకు రాజధానిగనున్న ధనదుపురమునకు నాకాలమున వేంగీపుర మనిగూడఁ జెప్పుచుండిరి శాఖోలు. వెలనాటిరాజులు వేంగీ రాజప్రతినిధులై పరిపాలనఁజేసిన వారగుటవలన వారు నివసించు ముఖ్యపట్టణమయిన ధనదుపురము వేంగీపురమని పరరాజులచేఁ బేర్కొనఁబడుట యొకవిశేష విషయము గాదు. ఈ గోవిందరాజును జయించి యితని రాజ్యమును ఉదయ రాజున కిప్పించెనని చెప్పఁబడి యున్నది. ఇందుఁ బేర్కొనఁబడిన యుదయరాజుఁడైనదియు నిర్ధారించుట కష్టసాధ్యముగ నుండును. కందూ రోదయచోడుఁడే యుదయరాజని కొందఱును, వెలనాటి గోంకరాజే చోడోదయండని మఱి కొందఱును తలంచుచున్నారు.

ఉదయరాజునుగూర్చి రుద్రదేవునిగూర్చి వ్రాయు సందర్భమునఁ జర్చింపఁ బూనినాడను గావున నీచట విరమించు చున్నాను. కాకతీయ సంచికా సంపాదకులు గోవిందరాజునుగూర్చి యిట్లు వ్రాసి యున్నారు.

“కాకతీ ప్రోలుని రెండవ ప్రత్యర్థి గోవిందరాజు. ఈతని నీ కాకతీయ రాజస్యఁడు యుద్ధమున నోడించి యీతఁ దేలుచుండిన టుంఠాక విషయమును ఉదయరాజునకిచ్చెనని యనుమకొండ శాసనమునఁ జెప్పఁబడినది. పై శాసనము నందలి గోవిందరాజును, విక్రమాదిత్యుని దండనాధుఁడుగనుండి ద్రాక్షరామాది స్థలములలోని శాసనమువలనఁ దెలియనగు దండనాయక గోవిందరసయు నొక్క రేయై యుందురు. ఆంధ్రచరిత్రకారు లీతఁడు బెజవాడదగ్గరనున్న

కొండపల్లి దుర్గ పాలకుడనియును శ్రీశేషాద్రిరమణ కవు లీతఁడు వరంగల్లు జిల్లాలోని నేలకొండపల్లి ప్రాంత పాలకుడనియు నభి ప్రాయ పడుచున్నారు. ప్రోలరాజు కాలముననే రాజ్యవిస్తరణ మారంభమయ్యెననియు, నాతని ప్రత్యర్థులందఱును అనుమకొండ పరిసరప్రాంత పాలకులే యనియు నిదివరలో చెప్పియుంటిమి. ఈ యభిప్రాయము ననుసరించి గోవిందరాజు నేలకొండపల్లిని పాలించు చుండెనని చెప్పటయే సమంజసముగాఁ గన్పట్టుచున్నదని వ్రాయుచు మరల "1120-24 వఱకు వేంగీదేశమున నధికారము నెఱపిన గోవిందరసయు, నీ నేలకొండపల్లి పాలకుడగు గోవిందరాజు నొక్క రేయని చెప్పవచ్చును. ఆస్థానమును కేంద్రముగ వేంగీదేశమును గూడ నేలియుండవచ్చునని వ్రాసియున్నారు. చాళుక్య విక్రమా దిత్యునకు గోవిందరాజు జెట్టిసామంతుఁడో ప్రోలరాజుగూడ నట్టి సామంతుఁడేకాని ప్రోలరాజు అనుమకొండ రాజ్యమున కధిపతిగా నున్నవాఁడు. వేంగీదేశ దండయాత్ర యజమాని పక్షమును వహించి వచ్చినవారిలో నిర్వురుముఖ్యులు. ఒకరు అనంతపాలుఁడు, రెండవవా డతని మేనల్లుడగు గోవిందరాజు. వీరిర్వురు వేంగీదేశపాలకుని జయించి అనంత పాలుఁడు గుంటూరు సీమను, రెండవవాఁడు గోవిందరాజు కొండపల్లి సీమను బరిపాలించిరి. కొండపల్లిసీమకూడ అనుమకొండ విషయమునకుఁ బరిసర ప్రాంతమే. అదియునుంగాక యిర్వురు నొక్కపురుషుఁడేయని యొప్పుకొన్నవారికి సంచాదముతోఁ బనిలేదు. ఇంతకు నేను "కొండపల్లిసీమ"యని వ్రాసియున్నాఁడను గాని స్పష్టించి వ్రాసియుండలేదు. ఇంతకు గోవిందరాజు పరిపాలించినది వరంగలు జిల్లాకాదు. కొండపల్లి సీమయే యని మఱొక మాఱు నొక్క నక్కాణింపవలసి యున్నది.

ప్రోలరాజు గుండరాజును జంపుట.

కాకతిప్రోలరాజు మంత్రకూటపట్టణాధిపతియైన గుండరాజుపై దండెత్తిపోయి యతనితో యుద్ధముచేసి జయించి యంతటితో బోవక యాగ్రహ మహోదగ్రుండై యతనింబట్టుకొని శిరమును గొరిగించి వక్షస్థలంబున వరాహముద్రను బాడిచి చంపెనని రుద్ర దేవుని శాసనమునఁ జెప్పబడినది.

“ఎవఁడు ప్రోలరాజు ముందఱకు యుద్ధమునకుఁ బిలువఁ బడియు గొఱ్ఱపిలవలఁ బాటిపోవు గాశక్త్యలవాఁడయి తన పట్టణ మునకు వెడలిపోయెనో, అసిగ్గులేని మంత్రకూట (మంథన) నగరాధి పుండైన గుండరాజు, కోపముగల ప్రోలరాజుచే దలగొఱిగింపఁబడి వరాహముద్రగల కొమ్ముగలవాఁడై చివరకుఁ దలగొట్టఁబడిన వాఁడాయెను.” అను భావముతో నొక శ్లోకము చేర్పబడినది. 1

మంత్రకూటమనునది నైజాము రాష్ట్రములోని గోదావరీ తీరమునందున్న మంథనగ్రామమునకె వర్తించునుగాని పూర్వపు ముద్రణములో ముద్రించినట్లు కృష్ణామండలములో నూజవీడు తాలూకాలోని మంతెన గ్రామముగాదు. ఇందు కేవిధమైన సంవాద ముతోను బనిలేదు. పాలంపేట శాసనములో నీ గుండరాజును జంపినది కాకతి ప్రోలరాజుగాక ప్రోలరాజు సైన్యాధిపతియగు కామ సేనానియని తెలుపబడినది. 2

1. క్రుద్ధేనోద్ధర మంత్రకూట నగరీ నాథోఽభయోనిస్త్రు పో గుండః ఖండిత ఏవముండిత శిరాః క్రోడాంక వక్షస్థలః ఏదోడింశ కవత్పలాయన పరోజాతో గతస్సాంపురీ, మాజూతోఽపిసృపేశ్వర స్యపురతః ప్రోలేనయుద్ధేయ యత్. ||
కేయిస్తంభాలగుడి శాసనము. పేజి. 56 (విద్వాన్ అప్పన్న శాస్త్రికృతము)

2. శ్రీమత్ప్రోల నృపాల సైన్యపతినా విఖ్యాత విక్రాంతినా యుద్ధే యేన మహా బలేననిహతే మంథన్యగుండాధిప అన్యే వై రిన్యపాలకాః ప్రతిదిశం ప్రాదుద్రు చంస్తక్షణా త్పింహేనేవ నిపాతితే గజపతౌ శేషాగజాః క్షుద్రకాః ||
పాలంపేట శాసనము. (Hyd. Arch Ser. No. 3)

సామాన్య సైనికులు చేసిన ఘనకార్యములు వారి సేనాధి పతులకుఁ జెందునట్లే, సేనాధిపతుల ఘనకార్యములయొక్క గౌరవము వారి ప్రభువులకుఁ జెందఁజేయుట, పూర్వుల వీరసంప్రదాయ కథనములయొక్క లక్ష్యమట్టిది. దీనికి వింతపడనక్కరలేదు.

పోలరాజు జగద్దేవుని పాఱఁదోలుట.

అనుమకొండ శాసనమునందే జగద్దేవుఁడను రాజు ప్రోల రాజుపై దండెత్తివచ్చి యనుమకొండను ముట్టడింపఁగా నాతని జయించి తఱిమెనని చెప్పఁబడి యున్నది. అందిట్లున్నది.

“వెండియు, నెవఁడనేక మాండలిక రాజులతోఁగూడినవాడై అనుమకొండ పట్టణమునుజుట్టు ముట్టి నిలఁచెనో, భూలోకమున దేవతల గొప్పదనమునంటి గొప్పదనము కలవాడైన యాజగద్దేవుఁడేమి చేయుటకును దోచనివాడై, మ్రొన్నడి, క్షణములోఁ బాతీ పోయెను. జయశాలియైన శ్రీ మత్ప్రోలరాజుయొక్క గౌరవమును గూర్చి యేమి (యెంతని) చెప్పఁగలము ? ” *

ఈ పైశ్లోకమునం బెర్హొనంబడిన జగద్దేవుఁడు పట్టిపొంబుచ్చ పురాధీశులయిన సంతారరాజులలో నొక్కఁడగు మహామండలేశ్వర త్రిభువనమల్ల జగద్దేవుఁడేకాని యన్యుఁడుగాఁడు. పట్టిపొంబుచ్చ పురము నేఁడు మైసూరు రాష్ట్రములో నగరమండలములోని హంపయనుపేరం బరఁగుచున్నది. ఈ జగద్దేవునితల్లి బిజ్జలదేవి; చెల్లెలగు

* అన్య చ్ఛానుమకొండ నామనగరీం సంశ్లేష్యయో యంఘ్రితో నానా మండలికాన్వితో భువి జగద్దేవస్స దేవ ప్రభః
స్తబ్ధస్తంభిత ఏవకార్య కరణే శక్తః క్షణాన్నిర్గతః
శ్రీమత్ప్రోల నృపస్య తస్య జయినః శింఘ్రిమసో గౌరవం॥”

శయి స్తంభాలగుడి శాసనము. (37-39 ప) పేజి. 87. Ind. Ant. Vol. XXI p. 257. కాకతీయ సంచిక. అనుబంధము. పేజి. 32. శా. 6.

చట్టల దేవి గోవాకడంబులలో మొదటి విజయాదిత్యునకిచ్చి వివాహము చేయఁబడియెను. (శా. శ. ౧౦౨౦) ఇతఁడు వయస్సుమీఱక యున్న కాలమున బల్లారాజులచే నదిమిపెట్టఁబడి యుండెను. మొదటి బల్లారాజు జగద్దేవుని రాష్ట్రమును బాడుచేసెనని గడగు శాసనమువలనఁ దెలియుచున్నది.1 శా. శ. ౧౦౩౬ సంవత్సరములో నేర్పడిన బేలూరు శాసనములలో నొక దానిలో జగద్దేవుని బలమును హరించుటయందు భైరవునివంటివాఁడని హోసలబల్లారాజయిన విష్ణువర్ధనుఁ డభినందింపఁబడియెను. అయినను జగద్దేవుఁడు శా. శ. ౧౦౭౧ (క్రీ. శ. ౧౧౪౯) వ సంవత్సరమున “సేతు” అనెడి ప్రదేశమునఁ బరిపాలనము సేయుచు బల్లి గావె గ్రామమునకు విచ్చేసికొండనాటిలోనికందూరు గ్రామమును దానము చేసియున్నాఁడు. పశ్చిమ చాళుక్యచక్రవర్తియైన రెండవ జగదేకమల్లుని పరిపాలన సంవత్సరములలో ౧౩ వదియగు శుక్ల సంవత్సరమునఁ బై శాసనము పుట్టియుండుటచేతను, చాళుక్య చక్రవర్తులచే వహింపబడుచుండిన త్రిభువనమల్లయను బిరుద నామమును వహించి యుండుట చేతను, ఇతఁడు మొదట త్రిభువనమల్ల విక్రమాదిత్య చక్రవర్తికిని, అటు పిమ్మట రెండవ జగదేక మల్లునకును, సామంతుఁడుగ నుండెనని వేద్యముగు చున్నది. అందుచేతనే యితఁడు తైలపదేవుఁడు కాకతి ప్రోలరాజుచే బట్టువడి పరిభవింపఁబడి తరువాత ప్రభుపక్షమును బూని ప్రోలరాజును శిక్షించుటకై అనుమకొండపై దాడివెడలినచ్చి యుద్ధముచేసి యోడిపోఁగాఁ బ్రోలరాజుచే దఱుమఁగొట్టఁబడియుండునని సులభముగా బోధపడుచున్నది.

ఇట్లుండినను జగద్దేవునిగూర్చి యొకవిత సంచాదము బయలుదేరినది. నేనీ చరిత్రభాగమును బ్రకటించిన వెనుక నిటీవల హైదరాబాదు రాష్ట్రమున నేర్పడిన శ్రీ లక్ష్మణరాయ పరిశోధకమండలి

1. Indian Antiquary, Vol. II page 301.

వారి కృషివలనఁ గొన్ని శాసనములు కనుగొనబడి ప్రతులెత్తబడి “తెలింగానా శాసనము”లను పేరిట నొక సంపుటముగాఁ బ్రకటింపఁ బడినవి. వానిలో “వేములవాడ, నగునూరు” శాసనముల రెండిటి లోను నొక జగద్దేవుని నామము పేర్కొనఁబడినదిగాని యతఁడె వ్వరో తెలిసికొనుటకు వివరము లేవియుఁగానరావుగాని వేములవాడ శాసనములో మాత్రము “మహామండలేశ్వర జగద్దేవరు” పొళ వాకకుల తిలకుఁడని నక్కాణింపఁబడి యున్నది. 1 కాకతీయ సంచి కలోఁ గణపవరము శాసన’మని యొక శాసనములోని నూడు శ్లోకము లను బంధములోఁ జేర్పఁబడినవి. హేమాద్రి భూపతి జగద్దేవ రాజును సేనాపతిగను, మంత్రిగను చేసికొనెను. (2) అతనికి దేవ పాలుఁడను కొడుకు పుట్టెను. ఇతనికి జగద్దేవుఁడు పాలకుఁడుగా నుండెను. (3) జగద్దేవునకి బిమ్మట కాకతీయరాజగు ప్రోలరాజు భూమిని పాలించెను.” అను భావమా శ్లోకము లంగను పట్టు చున్నది.

ఈ గణపవరము శాసనము “దెలంగానా శాసనము”లను సంపుటములో కాకతీయ శాసనములలో 18 సంఖ్యగలదిగా నున్నది. ఈ శాసనము గణపతిదేవ చక్రవర్తి కాలము నాటిది.

* తెలింగానా శాసనములు పేజీ 116. 13 వేములవాడ శాసనము. ఉత్తరము. డిటా. పేజీ 119. నగునూరు శాసనము. 17

- (1) శ్లో. యం జగద్దేవ భూపాలం లద్భావ హేమాద్రి భూపతిః
సేనాపతి మమాత్యంచ చక్రే విక్రమ ధీయుతం॥ 3
- తత్పుత్రో భూద్దేవపాల నామభేయోధియాం నిధిః
జగద్దేవ మహీపాల పాలిత స్సమ్మతస్సతాం॥ ౪
- యస్తాది భక్తమాలక్ష్యే జగద్దేవా దనం తరం
కాకతీళః ప్రోలభూపస్సోధరాం పర్యపాలయత్॥ x



సద్మాతృ గుణోపాసన యక్షుని విగ్రహము.



సత్యాగ్రహ దేవాలయము.

క్రీ.శ. 1253 సంవత్సరములోనిదని యాశాసనము వలననే తెలియుచున్నది. ఇదిగాక మాటూరు శిథిల శాసనములోఁగూడ జగద్దేవుని పేరు గానంబడుచున్నదని విద్వాన్ అప్పన్న శాస్త్రిగారు 'వేయిస్తంభాలగుడి శాసన' మను గ్రంథములోఁ దెలిపియున్నారు. ఇంతవఱకు తెలుగు దేశమును బరిపాలించిన హేమాదిరాజుగాని వాని కుమారుఁడు దేవభూపాలుఁడుగాని గానరారు. వీరి ప్రదేశమిదియని నిర్ధారించి చెప్పుటకు సాధ్యముగాక యున్నది. గణపవరము శాసనములో నేదియో లోకు లాడుకొను వినికిడి ననుసరించి వాయుబడినదిగాని సత్యమెఱింగి వ్రాసినదిగాఁగనుపట్టదు. ఈ జగద్దేవుఁడెచ్చట పరిపాలనము చేసెనో యీ శాసనములలో నెచ్చటను దెలుపఁబడి యుండలేదు. ఈ జగద్దేవుఁడు నేను చెప్పిన జగద్దేవుఁడేయై యుండవలయును. ఇతఁడు పశ్చిమ చాళుక్య చక్రవర్తులకు సామంతుఁడు గావునను, కాకతి ప్రోలరాజుగూడ పశ్చిమ చాళుక్య చక్రవర్తులకు సామంతుఁడుగా నున్నను, ఆటవ విక్రమాదిత్యుఁడు మృతినొందిన వెనుక వారిపై తిరుగుబాటుచేసి ప్రత్యేక మాండ్ర సామ్రాజ్యము నెలకొల్పఁ జూచుచున్నవాఁడు గావున పశ్చిమ చాళుక్యులకు సామంతుఁడుగా నున్న జగద్దేవుఁడు రాజద్రోహియైన ప్రోలరాజును శిక్షించుటకై స్థానిక మాండలికులతోఁగలసి ప్రోలరాజుతో యుద్ధము చేయుటయు, అనుమకొండయాత్ర సలుపుటయు సంభవించి యుండునని విశ్వసింపవచ్చును. "ఈ జగద్దేవుఁడు ప్రోలరాజునకు మిక్కిలి పరాక్రమ శాలియైన శత్రువేకాని సామాన్యుఁడుకాడు కావుననే యితనిని గలిచిన ప్రోలరాజు శౌర్యాతిశయము వలనఁ గలిగిన శౌరవము నేమని వర్ణింతునని రుద్రదేవుని శాసనకవి తెలుపుచున్నాఁడు" అని విద్వాన్ అప్పన్న శాస్త్రిగారు గుర్తించిన విషయము. "ఇవన్నియుఁ బరిశీలించి చూడగా జగద్దేవుఁడు లేంబాలవాడ (వేములవాడ) ప్రాంతమువాఁడై యుండునేమోయని నాకనుమానముకలుగుచున్న"దని అప్పన్న శాస్త్రి

గారనుమానము పడనక్కరలేదు. హేమాద్రియనునది పశ్చిమచాళుక్యచక్రవర్తియగు మూడవ సోమేశ్వరునకు బిరుదనామమై యుండవచ్చును. మూడవతైలపునకు “వైరమాడిదేవ”యను నామాంతరము గలదుగావునను, మూడవసోమేశ్వరుని కుమారుఁడు మూడవతైలపుడు గావుననుమూడవతైలపదేవుని హేమాద్రికుమాగుఁడైన దేవభూపాలునిగామనమేల గ్రహింపరాదు. గణపవరము శాసనములో దేవభూపాలునిజగద్దేవకుఁడు పాలకుఁడుగానుండెనని చెప్పినపుడు మూడవతైలపదేవచక్రవర్తివై కాకతిప్రతినిధిలరాజువంటి మాండలికరాజులు పెక్కండుద్రోహులై యున్నప్పుడు జగద్దేవ పాలుఁడు వానికి రక్షకుఁడై కాపాడుచుండెనని యేల గ్రహింపరాదు. అట్లుగ్రహించినచో సమన్వయము కుదురుచుండ లేదా? ప్రతినిధిలరాజులమున కాకతీయరాజ్యము మైసూరువఱకు వ్యాపించియుండనక్కరలేదు. “మధ్యమార్గమునందనేక పశ్చిమచాళుక్య సామంతులుండగా ప్రతినిధిలరాజు దూరదేశపాలకుఁడగు నీతనితో వైరముపొసగుట సమంజసముగ గన్పడదు” అని కాకతీయసంచికా సంపాదకునకు వెంకటేశంక పుట్టినది. మధ్యమార్గమునందనేక పశ్చిమచాళుక్య సామంతులుండగా నెక్కడనో హోనుంగల్లు, వాసపురము, నాగరఖండముజిల్లా లేలుచుండిన సామంతదండనాయకులగు అనంతపాలయ్య గోవిందరాజులు వేంగిపై దండయాత్ర సాగించి నాలుగుసంవత్సరముల కాలము పాలించుటకేల విరోధముపెట్టుకొనఁ గలిగిరో అట్టిదే జగద్దేవునికిని ప్రతినిధిలరాజునకుఁ గలకారణము-ఇయ్యవి బహు వెత్తుట కేర్పడినట్టి శంకలుగాని సత్యమారయుటకు నేర్పడునట్టి శంకలుగావు. వీరు తలంచినట్లు జగద్దేవుఁడు, మేడరాజు, దొమ్మరాజు, మైలిగిదేవుఁడు మొదలగు వారొక్కచోటనేయుండి సహిష్ణులై చుండిరనుమాట విశ్వసించదగినది కాదు. పశ్చిమచాళుక్య సామంతుఁడయిన గోవిందరాజు కొండపల్లిసీమను భరిపాలించునట్లుగా జగద్దేవుఁడి ప్రాంతములఁ బశ్చిమచాళుక్య

చక్రవర్తులచేతఁ బాలించుటకు, రాజద్రోహులను శిక్షించి శాంతి నెలకొల్పుటకు వారలచేఁ బంపబడెనని యేలగ్రహింపరాదు? పశ్చిమచాళుక్యచక్రవర్తుల క్రిందనున్న యనేక మాండలికరాజుల బలస్తోమముగలిగియుండుట పశ్చిమచాళుక్య చక్రవర్తిచే నియమితుఁడైన బలాఘ్యుడయిన జగద్దేవునివంటి సామంత మండలాధీశ్వరునికే సాధ్యమగును గాని యెక్కడనో మారుమూలనున్నకు గ్రామాధిపతియైన వానికి సాధ్యముకాదు. నేనూహించిన జగద్దేవుఁడే యాశాసనములలోని జగద్దేవుఁడు కాఁడని తెల్పుటకుఁ జాలినంత సాక్ష్యము గానరాదు. అట్టి సాక్ష్యమును గొని తెచ్చిచూపు వరకు వారివాదమును నేను విశ్వసించజాలను. వాదమును బూర్వపక్షము చేయఁగలిగిన సాధనములను గొని తెచ్చిన యెడల నావాదమును విడిచిపెట్టి వారు చెప్పినదానినే గ్రహించుటకు నా కేయభ్యంతరము నుండదని మనవిచేసెదను.

స్త్రోలరాజు గురువు రామేశ్వరదీక్షితులు.

అనుమకొండశాసనమును రచించిన అచింతేంద్రవరకవి తండ్రియు, భారద్వాజగోత్రీయులలో శ్రేష్ఠుఁడును, యజ్ఞయాగాది కర్మనిష్ఠుఁడనైన రామేశ్వరదీక్షితుఁడే ఈరెండవ స్త్రోలరాజునకు గురువునై యున్నాఁడు. ఈరామేశ్వరదీక్షితుని గూర్చి మాదిరెడ్డి కుంటశాసనములో నిట్లున్నది.

“ఇతఁడు రామేశ్వరదీక్షితుఁడని యెవని నన్నిదిశలను ప్రస్తావించుకొందురో, సద్గుణములనిధి యెవ్వఁడో, ఎవ్వడు మహేశ్వరులలో నగ్రగణ్యుఁడో, ఎవ్వఁడు పరమదయాతరంగుఁడై వికలులకును, బీదలకును, బాధితులకునుఁ సాధువులకు, బ్రాహ్మణులకు అన్నదానముచేయునో అతఁడే యీయాలయములను గట్టించెను. అతఁడు

త్రిభువన మల్లరాజుతండ్రి దనకు భక్తితో నిచ్చిన జనపల్లకు “శివ పుర”మని పేరిడి యందు త్రిపురుషతీర్థమును ప్రతిష్ఠాపించెను. అతఁడు లకులేశ్వరాగమ సిద్ధాంత వేది. ధర్మసంస్థాపకుఁడు. అతని యుత్తమ శిష్యుఁడగు చలమర్థి గండపోలరాజు శాశ్వతమగుకీర్తి స్థంభమును స్థాపించెను.*

దీనినిబట్టి యితఁడు కాలాముఖశైవ మతము వాఁడని స్పష్ట మగుచున్నది. కాకతిప్రోలరాజునకు శైవమతదీక్ష నొసంగిన గురు వర్యుఁడని తెలిసినదిగనుక కాకతిప్రోలరాజుమతము శైవమతమని స్పష్టముగాఁ దెలిసికొనవచ్చును. రెండవ బేతరాజు తనఖాజీపేట శాసనమున అనుమకొండ పట్టణములో నొకతోటయును, శివపుర మను తీర్థమును నిర్మించి ఆనగరమునఁ దనపేరిట నొక దేవాలయము గట్టించెనని యిదివఱకె తెలిసికొని యున్నాము. ఈనూదిరెడ్డి కుంటశాసనమువలన నియ్యది విస్పష్టమగుచున్నది. కనుక కాకతి ప్రోలరాజునకు మాత్రమెగాక యాతని తండ్రియగు రెండవ బేత రాజునకుఁగూడ శైవమతదీక్ష నిప్పించెనని స్పష్టమగుచున్నది. లకులీశ మనియుకాలాముఖమనియు, పాశుపతమనియుఁ బేర్లతో వ్యవ హరింపఁబడు శైవమతమునుగూర్చి ముందు తెలుపుదును.

-
- * 1 యోరామేశ్వర పండితాయమతి
 - 2 ప్రోయశః శ్చంద్రికా జాతైర్వో
 - 3 గుణరత్న రోహణ గిరిస్థాహేశ్వ
 - 4 రగ్రామణీః | పితేషాం సురవన్సనా
 - 5 చక్రతవాన్ పుంజం ఘృణాతత్పరో
 - 6 దాతాన్తం వికలార్థ దీనమునివిదై
 - 7 భ్యస్తపోవిశ్రుతః || (1) కృత్వాదై
 - 8 జనపల్లః శివపుర నాపత్రిపురు
 - 9 పతీర్థం | స్వదత్తం యస్యభక్త్యా.
 - 10 త్రిభువన మల్లవ నీశజనకేస||
 - 11 నేత్రాయా(యో)లకులేశ్వరాగమ మ
 - 12 హాస్థిధాంత సారామృతం యే
 - 13 నాస్యం (స్యాం) బ్రకటేకృతౌ
 - 14 ధర్మస్య (శ్చ) యశ్శోత్తమః
 - 15 శిష్యోసౌ చలమర్థిగండ స్థవ
 - 16 తిః ప్రోలావసీవల్లభః స్తంభం
 - 17 స్థాపితవాన్ స్వకీర్తి విమలస్తం
 - 18 భాయితః జాశ్వతం || (3)

ప్రోలరాజు సంతానము.

కాకతిప్రోలరాజు భార్య ముప్పమదేవి. ఈమె సుగుణంబులు నక్షత్రములనలెను, కీర్తిశరత్కాల చంద్రికవలెను, బ్రకాశించు చున్నవనియు, మఱియు నామె కౌసల్య, జానక, కపితి, పద్మ, పౌలోమి, చండికా మొదలగు వారింబోలియున్నదని మాత్రము వర్ణింపఁబడియెనే కాని యామె యేవంశమున నేరాజునకు జనియించెనో తెలుపఁబడియుండ నందున ముప్పమదేవియొక్క తల్లిదండ్రులనుగూర్చి మనకేమియుఁ దెలియరాకున్నది. ఈమెకు ప్రోలరాజు వలన రుద్రదేవుఁడు, మహాదేవుఁడు మొదలగు నైదుగురు పుత్రులు జనించి యశస్వంతులయిరి. ఈప్రకారము కాకతిప్రోలరాజు సంతానమును ప్రాభవమును బడసి అవకాశపరాక్రముఁడై చాళుక్యచక్రవర్తుల సైన్యాధిపతులను వెక్కండ్రు మాండలిక రాజులను జయించి రాజ్యమును విస్తరింపఁజేసి మొట్టమొదట త్రైలింగ్య సామ్రాజ్య నిర్మాణ భవనమునకుఁ బునాదు లేర్పరించెను.

ప్రోలరాజు మరణము.

“ఇట్లవకాశపరాక్రమలీల శత్రురాజులను నిర్జించి త్రైలింగ్య సామ్రాజ్య నిర్మాణభవనమునకుఁ బునాదు లేర్పరించి జగతి కేసరి యని బిరుదునామమును వహించి యనేకశివాలయములను నిర్మించి బహుకాలము పరిపాలనము చేసిన కాకతిప్రోలరాజు తుదకు నవసానకాలము సమీపింప దురదృష్టవశమునఁ దనప్రియకుమారుఁడగు శ్రీరుద్రదేవ నృపునిచేఁ బాడువఁబడి చంపఁబడియె” నని ఆంధ్రుల చక్రిము పూర్వ ముద్రాణమునఁ దెలిపియుంటినిగాని యయ్యది సత్యముగాఁ గనుపట్టదు. స్థానిక చరిత్రములలోని గాథలనమ్మి విధిలేక నాడట్లు వ్రాయవలసి వచ్చినది. ఇటీవల ప్రభుత్వమువారు దాక్షిణ్య

రామ భీమేశ్వరాలయములోని శాసనములనన్నిటిని బ్రకటించిన తరువాత నీవిషయ మసత్యమని స్పష్టపడినది. ఏమనగా శా. శ ౧౦౯౧ నకు సరియైన క్రీ శ. 1169 సంవత్సరములోని యొక శాసనములో వెలనాటి రెండవ చోడయరాజును గూర్చిన ప్రశస్తిలో చోడయరాజు “కాకతిప్రోల్లహన” అని కీర్తింపబడి యున్నాడు. దీనిని నామిత్తులు శ్రీయుత మల్లంపల్లి సోమశేఖరశర్మగారు మొదట గుర్తించినారు. వారిట్లు వ్రాసియున్నారు.¹

“దీని ననుసరించి యతఁడు కాకతిప్రోలరాజును దహించిన వాడు అని తేలుచున్నది. కాకతిప్రోలరాజు శాసనములు ఇంతవఱకు రెండుమాత్రమే తెలియవచ్చినవి. (౧) శకము ౧౦౩౭ నాటిది (౨) శకము ౧౦౩౯ నాటిది. వీటిలో మొదటి శాసనమున నొకప్రోలరాజు పేర్కొనబడెను. అతఁడెంతఁడగునా కాదాయని యింతుక సంశయింప వలసియున్నను రెండవది యాతనిదగుట నిశ్చయము. ప్రోలరాజు కుమారుడైన మొదటి రుద్రదేవరాజు మొదటి శాసనము శ. ౧౦౫౦నాటిదే. రుద్రదేవరాజు ఎప్పుడు రాజ్యమునకు వచ్చినదియు మనకు నిశ్చయముగఁ దెలియదు. వెలనాటి చోడుఁడు కాకతి ప్రోలుని దహించిన బెప్పడో మనము నిశ్చయముగఁ జెప్పలేము. కాని యీపని నాతఁడు యవరాజుగ నుండినప్పడో లేక సింహాసనమెక్కిన మొదటి దినములలోనో చేసియుండవచ్చును.

(1) S. I. I. Vol IV, No. 1242

(2) నామిత్తులు మల్లంపల్లి సోమశేఖరశర్మగారు, “కళింగములోని కాకతీయులు. అనువాదము మొకటి ‘కళింగ సంచిక’ యందుఁ బ్రకటించినారు. అదిచూచినచోఁ దెలియగలదు.



కాకతీయాంధ్ర రాజయుగ చరిత్రము.

ఏ డ వ ప్ర క రణ ము.

కాకతిరాజుల చరిత్రము.

శ్రీరుద్ర దేవమహారాజు.

(శ్రీ. శ. ౧౦౭౮ మొదలుకొని ౧౧౯౬ వఱకు.)

కాకతిప్రౌలరాజునకుఁ బిమ్మట నతని పెద్దకుమారుడైన రుద్రదేవుఁడు పట్టాభిషిక్తుఁడయ్యెనుగాని యెప్పటినుండి యాతని పరిపాలనము ప్రారంభమయ్యెనో స్పష్టముగాఁ దెలిసికొనుట కాధారము గానిపింపలేదు. భావిపరిశోధనమున సత్యము తేటపడునంత దనుక శ్రీ. శ. ౧౦౭౮ దవ సంవత్సరమునకుఁ గొంచె మీవలవలఁ గాని రుద్రదేవుని పరిపాలనము ప్రారంభమై యుండునని చెప్ప వచ్చును. ఈరుద్రదేవుఁడే చరిత్రమున మొదటి ప్రతాపరుద్రుఁడని పేర్కొనఁబడుచున్నాఁడు. ఇతఁడు పరాక్రమమునందు తండ్రిని నయితము మించినవాఁడై అధికసామర్థ్యముతో నతఁడేర్పరించిన పునాదులపైఁ ద్రైలింగ్యసామ్రాజ్యభవన నిర్మాణమును గావించి సుస్థిరమైన యశమును సంపాదించెను. ఇతని చరిత్రమును సంపూర్ణముగాఁ దెలిసికొనుటకుఁ జాలినన్నిసాధనములు గానరావు గాని

కొంతచరిత్రమును దెలిసికొనుటకు మాత్రము రెండుమూడు శాసనములు మాత్రము తోడ్పడుచున్నవి. అందనుమకొండ శాసనము ప్రధానమైనది. ఇయ్యది శా. శ. ౧౦౮౪ వ సంవత్సరమునందఁగా క్రీ. శ. ౧౧౬౨ వ సంవత్సరమున రుద్రదేవుని చేతనే వ్రాయించబడిన ప్రధానశాసనముగానున్నది. ఇందు కాకతీయ రాజులకు ప్రోలరాజు రుద్రదేవరాజుల ప్రాశస్తికావ్యరీతిని అద్వయమృతయతికి పరమశిష్యుడయిన అచింతేంద్రుడను కవివర్యునిచే రచింపబడియెను. ఈ శాసనమునందు రుద్రదేవుని తాతయైన త్రిభువనమల్లునకు (రెండవ బేతరాజు) బూర్వమునందుండిన వంశపురుషుల నెవ్వరిని బేర్కొని యుంకలేదు. ఇతఁడును, పీఠిండ్రియు జయించిన రాజులను కొందఱను బేర్కొనియుండుటచేతఁ గొంతవఱకైనను చరిత్రము బోధపడుచున్నది.

రుద్రదేవుడు దొమ్మరాజును జయించుట.

ఈశాసనములో:—

“ఉన్నతములై నట్టియు, ప్రఖ్యాతములై నట్టియు, నశ్వంబుల నారోహించుట యందు నేర్పరియు, చారుపరాక్రముండునగు “దొమ్మరాజు” అనువానిని పార్థుఁడు కర్ణుని వందలకొలది తీక్షణములయిన బాణములచేతఁ బలుమాఱుతఱుమఁ గొట్టినట్లుగా రుద్రదేవుఁడు తఱిమి విశేషసస్తుసంపన్నంబులయిన పట్టణంబులఁగై కొనియెనని చెప్పబడియున్నది. ఇందుఁ బేర్కొనఁబడిన రుద్రదేవుని శత్రువైవ్యఁడో తెలిసికొనవలసియున్నది.1 నగునూరి శాసనములో ఇతఁడును,

(1) “త్వక్ష్మత్తు జ్జతురజ్జవచయా రోహకమే కర్మతం
 (డొ)దోమ్మం చారు పరాక్రమ క్రమభరం భక్ష్మా స్వకృల్లీల యో
 కర్ణం పార్థ ఇవామలైః శరశ త్తైర్విద్రావ్య విద్రావ్యయో
 తేభేనర్ష విశేష యుక్తనగర గ్రామం స రుద్రోన్మపః॥”

మేడరాజును, జగద్దేవుడును గలిసి యెనుబదివేల సైన్యమును గెల్చెనని మాత్రము తెలుపబడియున్నదిగాని యితని పుట్టుపూర్వోత్తరము బ్రెట్టివ్రా, ఎక్కడపరిపాలనము చేయుచున్నవాడో తెలియఁజేయు శాసనమొక్కటియుఁ గానరాలేదు. మఱియుఁబైని వక్కాణించిన విషయముకిందనే “మేడరాజయొక్క మోసపుచ్చుట యందలి గర్వాతిశయమును పలుచగాఁ జేయసమర్థుఁడును, రాజుల యొక్కనిరర్థమై యతిశయమైన వీరుల మంత్రదీక్షను లాగికొనుట యను నియమముచే గొప్పవాఁడును. శ్రీమన్నైఱిగి దేవుని యుద్ధనమయ మందుగలిగిన శౌర్యగర్వమును హరించినవాఁడును పొందబడిన శ్రీపాలవాస దేశవైభవముగలవాఁడును నైన రుద్రదేవుని స్తుతించుచున్నానని కవివర్ణించియున్నాఁడు.*

“ఈప్రతాపరుద్రదేవుఁడు మైళిగిదేవుని జయించి పాలవాస దేశమును గైకొనియెనని వైశ్ణోకమున చెప్పబడినది. శౌణదేశమును బరిపాలించుచుండిన సింగనరాజు కొడుకు మల్లగియనువాడే మైళిగి దేవుఁడై యుండవచ్చును. ఈమల్లగి యాదవవంశ జాతుఁడు. (ఈయాదవ వంశమునకే శౌణవంశమని పేరు.) ఇతఁడు పర్ణభేత మను పట్టణమును తనశత్రువులనుండి స్వాధీనపఱచుకొని యాపర్ణభేతముననే నివసించుకాలమున నుత్కలరాజయొక్క గజసేనను బరాక్రమముతో నెగ నెత్తుకొనిపోయెను. ఇతఁడు దేవగిరి యాదవుల యొక్క పూర్వికుఁడు. ఇతఁడు గాకపోయిన నీతనిరెండవ కుమా

* ఈడేమేడ విడమ్మడవ్వర భ(క్షో)దక్ష్యైరదక్షమంత్సా భృతాం దుర్వారోద్ధర వీర మస్త్ర సమయాదానైక దీక్షాగురుం శ్రీమన్నైఱిగి దేవసజ్గ సమయ ప్రోక్షుత్ దర్పాపహం ప్రాప్తశ్రీపాలవాస దేశవిభవం శ్రీ రుద్రదేవం సదా”
అనుమకొండ శాసనము లేక వేయివ్తంభాలగుడి శాసనము. పేజి. 88
(8-14-18 ప.) కాకతీయ సంచిక. అనుబంధము. పేజి. 33. శ్లో. 14-15.)

రుండయిన “అమరమల్లగియైన గావచ్చును. పోలవాసదేశమెచ్చటిదో గుర్తింపనలవిగాక యున్నది.” ఇట్లు నేనాంధ్రులచరిత్రము మొదట ప్రకటించినపు డిరువదిమూడేండ్లనాఁడు వ్రాసియుంటిని.

మైళిగి దేవుఁడు.

ఈసందర్భమున విద్వాక్ అప్పన్నశాస్త్రిగారిట్లు వ్రాసినారు.*

“మైళిగి దేవుఁడెవరో యింతవఱకుఁ జరిత్రపరిశోధకులకు సరియైనసంగతి తెలియలేదు. ఇతఁడు దేవగిరినేలిన యాదవ రాజులలో నొకఁడగు మల్లగి (సింగనరాజుకొడుకు) యైనను లేక యతని కుమారుడైన యమరమల్లగియైనను గావచ్చునని వీరభద్రరావు గారు తను యాంధ్రులచరిత్రములో (రెం. భా. 163) వ్రాసినారు. శ్రీయుత మా. రామారావుగారు వీరితోనేకీభవించుటలేదు. మైళిగి దేవుని జయించి పోలవాసదేశవైభవమును రుద్దుఁడు పొందెనని (శ్లో. 15) యీశాసనములోనే కలదు గావునను, రుద్రదేవుని శత్రురాజులందఱు అనుమకొండ చుట్టుపట్ల నేలినవారే కాఁబట్టియు, వైనిచెప్పబడిన పోలవాస పట్టణమునకు కాదగిన పొలాసగ్రామము కరీంనగరమండలములోని జగత్యాలతాలూకాలోఁ జేరినదిగనుకను, అతఁడు తప్పక నిజాంరాష్ట్రప్రాంతివాసుడై యుండవచ్చును.”

శ్రీయుత మా. రామారావుగారిట్లు వ్రాయుచున్నారు.

“మైళిగి దేవుని పూర్వచరిత్రకారులు యాదవరాజగు మల్లగి తోసరిచేసియుండిరి కాని యియ్యది యనుమకొండ శాసనవిషయములకు విరుద్ధముగ నున్నది. మైళిగి దేవుని జయించి కాకతిరుద్దుఁడు పోలవాసదేశమును స్వాధీన మొనర్చుకొనెను. అనుమకొండ కనలి

* వేయిస్తంభాలగుడి శాసనము. పుట 87,

దూరముననే జగత్యాల తాలూకాలో నొక్కమైళిగి గనవచ్చుచు న్నాడు. ఆతాలూకాకు నేటికిని “పాలాసా” అను నామము గలదు. గాన నీతఁడే రుద్రదేవుని ప్రత్యర్థియని చెప్పవలెను.”* కాకతీయసంచికా సంపాదకులగు రామారావుగారిట్లు వ్రాయుచు “శుక్లసంవత్సర చైత్రభారతిలో శ్రీశేషాద్రి రమణకవులు అనుమకొండశాసన”మను పేరిట రచించిన వ్యాసములోని వారి యూహల నామోదించుచున్నాననివ్రాయున్నారు.”

ఈపైవాక్యములవలన మొదటివారు రెండవ వారిపైనను, రెండవవారు శ్రీశేషాద్రి రమణకవులపైనను నాధారపడియుండి యట్లువ్రాయ సాహసించినారు.

“ఇంక మూడవవారైన శేషాద్రి రమణకవులిట్లు వ్రాయు చున్నారు.

“మైలఁగి దేవుఁడు పాలించు పొలవాస రాజ్యముకరీమునగరు జిల్లా జగత్యాల తాలూకాలోనున్నది. దీని నిపుడు పాలాస యను చున్నారు. పూర్వమిది రాజధానియని విశ్వసింపనగు చిహ్నముకొన్ని నేటికి మిగిలి యున్నవి. ఇటపాలస్త్యేశ్వరాలయము గలదు. ఆలయము వలన పొలవాస యని పేరు వచ్చియుండునేమోయని నంది యముగలుగుచున్నది. మైళిగిదేవుని శాసనములు ప్రత్యేకించి ప్రచురింపఁదలఁచి యిచ్చటవలయునంతవఱకె నూచించివదలితిమి.”

ఒక్కటేపాటను ముగ్గురును పాడిరిగాని మైళిగి దేవుని పొలవాస శాసనము నొక్కటియైన భారతిలోఁ బ్రకటింప సాహసింపకుండుటకుఁ గారణమేమి? ఇతర రాజుల శాసనములను ప్రకటించిన

* కాకతీయ సంచిక. కాకతీయుల చరిత్ర పుట ౨౬.

రీతిగా నొక్క శాసనమైనఁ బ్రకటించి యున్నయెడల నెంత సామ రస్యముగానుండును. కాకతీయసంచికా సంపాదకుండైనను జగ త్యాలతాలూకాలో నొకమైళిగి గనుపట్టుచున్నాఁడని వ్రాసి యున్నారేగాని యెట్లుగనుపట్టుచున్నారో చూపవలదా. ఇతరులు చెప్పుదానిని ఖండించునపు డాశాసనములేక యాసాక్ష్యమెట్టిదో చూపించుటకు జవాబు దారులుకారా? ఎందుకీ రహస్యమును గప్పి పెట్టుట. శేషాద్రిరమణకవులు మైళిగిదేవుని శాసనములు ప్రత్యే కించి శుక్లసంవత్సరములోఁ గాకపోయిన నీలోపల నెప్పుడైనఁ బ్రక టించినారా? ప్రకటించినయెడ నెప్పు డెచ్చోటఁ బ్రచురించినారు? అట్లు ప్రచురించిన యెడల కాకతీయసంచికలో నెందుకుఁ బ్రచు రింపలేదు. “వేయి స్తంభాలగుడి శాసనముగ్రంథము” లో నెందుకుఁ జేర లేదు. పోనిండు శ్రీలక్ష్మణరాయ పరిశోధకమండలివారికి తెలింగానా శాసనములతోఁ బాటు వీనినేల యీయ లేదు. ఇట్టికృత్రిమ మార్గమెందుకవలంబింప వలసివచ్చినది. ఈమైళిగి శాసనములున్న మాటనిజమేయై యున్నయెడల లక్ష్మణరాయ పరిశోధకమండలివారి “తెలింగానా శాసనములలో” బ్రకటించుట విధ్యుక్తధర్మముగాదా! చరిత్రపరిశోధకులిట్టిపనులు గావించుట గర్హనీయమని స్పష్టముగా నుడువవలసియున్నది. ఈమైళిగిదేవుని శాసనములు ప్రకటింపఁ బడినఁగాని రుద్రదేవుని శాసనములో నుదాహరింపఁబడిన మైళిగి దేవగిరినేలిన మైళిగి యగునో కాఱో నిర్ధారించుటకు సాధ్యపడదు.

దొమ్మరాజు.

ఈదొమ్మరాజును గూర్చి ఇందుఁ బేర్కొనఁబడిన రుద్రదేవుని శత్రువెన్వఱో నిర్ధారించుటకు నాధారము గానిపింపకున్నది” అని పూర్వముద్రాగ్రంథములో వ్రాసియున్నాను. ఇప్పుడు తెలింగానా శాసనములలో “నగునూరు” శాసనమున “దొమ్మరాజుపేరు

మాత్రము గనుపట్టుచున్నది. అతఁడెవ్వఁడయినను, ఎక్కడపరిపాలన చేసినను మహామండలేశ్వరుఁడని స్పష్టముగానున్నది. శాసనములో చాళుక్యవిక్రమ సంవత్సరమిచ్చినట్లు గాన్పించుచున్నది గాని సంవత్సరమును దెలుపునంకెలు గానరావు. ప్రమాదిసంవత్సర చైత్ర బహుళ చవితి (చదివెలు) శుక్రవారమునాడు “మేడరజు (జ) జగదేవడుం ఎనభివేలుతో పొడిచిగలిచె” అని మాత్రమున్నది. కోటికికొబ్బరిబాండము దొరకినప్పుడది చేతఁబట్టుకొని సంతోషముతో నెట్లాడుకొనునోనామిత్రులు నగునూరి శాసనముఁబట్టుకొని యాంధ్రుల చరిత్రములోని సిద్ధాంతము లన్నిటిని తారుమారుచేసినట్టుగా శుక్ల సంవత్సరము మొదలుకొని శేషాద్రిరమణకవులు పత్రికలలోఁ దాండవ మాడుచున్నారు. “ఇతఁడు ధర్మపురిమొదలు భద్రాద్రి వఱకుఁగల దేశముపాలించురాజు. భద్రాద్రిచెంతగల దొమ్మి గూడెమీతని పేరటఁ గట్టఁబడినదె..... ఈతనిం గూర్చి ప్రత్యేక శాసనములు కరీమునగరు, వరంగల్లుమండలములలోని గోదావరీతీరమున దొరకగలవు.” అని భారతిలోఁ దమ “అనుమకొండశాసనము” వ్యాసమున వాక్యరత్నములంగుప్పించి యున్నారు. ధర్మపురి మొదలు భద్రాద్రివఱకుఁగల దేశమధ్యమందున్నవని చెప్పఁబడిన మంధన్యగుండరాజు మంత్రీకూటరాజ్యమును, వరంగల్లుమండలము లోని “కురుపట్టముమొదలు గోదావరీ తీరమువఱకుఁగల మేడరాజు రాజ్యమును నెక్కడకుఁ గొంపోవలయునో శ్రీశేషాద్రి రమణ కవులుగాని వారివెనుకనేతాళము నేయు మాఠేమండ రామారావు గారు గాని సెలవిత్తురా? కాకతిపోలరాజుతో. సమకాలికులేగదా యీరాజులు! పోనిండు రామారావుగారి యందు పరమవిశ్వాసము గల వేయి స్తంభాలగుడిశాసన గ్రంథకర్తలయిన విద్వాన్ అప్పన్న శాస్త్రిగారు సెలవిచ్చినను సంతోషమే. “ఈగుండరాజు మంధనలో

రాజధానిని స్థాపించి గోదావరి కిరుప్రక్కలనుండు దేశమును బరిపాలించినరాజు. ఇతని చరిత్రము మంధనప్రాంతములలోని శాసనము లందున్నది. దీనిని మఱుగుపఱచి నామసామ్యమును బురస్కరించుకొని నూజివీటిచెంతగల మంతెనకుఁ బ్రాముఖ్యతనొసంగుట చారిత్రకప్రశస్తినుపేక్షాదృష్టితోఁజూచుచున్నారనుటకుఁ దార్కాణము కాకమానదు.”¹ అని శేషాద్రిరమణకవులు వాగ్వినియోగముననున్నారనుటకుఁ దార్కాణము మంధనయ, మంతెనయ దక్షిణాపథములోనివే యనుజ్ఞానము వీరికున్నయెడల వీరిట్టి వాక్యములను వ్రాయసాహసించియుండరు. ఇంతకు నగునూరి శాసనములోని సందిగ్ధభావము వీరికర్థమైనదా ! “ఎనబఇవేలుతో పొడిచి గెలిచెనను దానిలో” ఎనుబదివేల సైన్యము

(1) శ్రీ కృష్ణ దేవరాయాంధ్ర భాషానిలయము వారిచే హైదరాబాదు నందుఁ బ్రకటింపఁబడిన రజితోత్సవ సంచిక నిజాము రాష్ట్రముండలి ఆంధ్రదేశ ప్రశస్తి అనే వ్యాసము పేజి. ౨౦.

(2) మఱుగు పఱచు పద్ధతి శేషాద్రిరమణ కవులకడను, కాకతీయ సంచికా సంపాదకులగు శ్రీయుత మారేమండ రామారావుగారి కడను గాన నగుచున్నది. ఖాజీపేట దగ్గరాశాసనముయొక్క పూర్తిపాఠము తెలింగానా శాసనములలో నేల ప్రకటింపలేదు కొంతమాత్రమె యియినేల ? పూర్తిపాఠము కావలయునా ? అని నన్నురించుట యెందుకు ? ఇది బొంకను చలయునా ? మైశీగిదేవుని శాసనము లెందుకు తెలింగానా శాసనములలోఁ బ్రకటింపవలయుటకు శ్రీలక్ష్మణరాయ పరిశోధక మండలి వాఠికియలేదు ? మంధన గుండ్రాజు చరిత్రముగల శాసనములా మండలి కేల యివ్వలేదు. వానినేల ప్రకటింపలేదు, అతిప్రాముఖ్యములయిన చారిత్రకాంశముల నీరితని మఱుగుపఱచుటగాని హైదరాబాదు రాష్ట్రమున నీకాలమునందువలె శాసనాదిక గ్రంథ సామాగ్రి వేల్పడ యా కాలమున నేను వాగ్వినియోగమునందు రుద్రదేవుని శాసనములోని మంత్రకూటమును మంధనగా భావించక నూజివీటికడ నున్న మంతెనగా భావించుట బుద్ధిపూర్వకముగా మఱుగు పఱచుట యగునా ? దొర తనమువారి పరిశోధకులు గూడనట్లు భావించిరే ? వారెల్లరురు మఱుగు పఱచవలెనని యే యట్లు గావించి యుండురని తలంతురా ? ఇది వట్టి దురహం భావమును చెల్పవలెనా ?

తోఁ బోయి యుద్ధముచేసి గెల్చినారనా! లేక దొమ్మెరాజు, మేడ
రాజు, జగద్దేవుఁడు ననువారు మూవురు ఎనుబదివేల సైన్యమును
బాడిచి గెలిచినారనా? ఇది నిర్ధారణచేయుట కితర శాసనాదిక దృష్టాం
తము లేవియు లేవు కాఁబోలు!

జగద్దేవుఁడు.

జగద్దేవుని ప్రశంస పదేపదేవచ్చుచున్నది గావున వీనింగూర్చి
పూర్వప్రకరణమునఁ గొంతదెలిపియున్నను శేషాదిరమణకవుల
తృప్తికొఱకు మఱికొన్ని విషయములు దెలుపవలసి యున్నది. అనుమ
కొండ శాసనవ్యాసములో “జగద్దేవుఁడు పశ్చిమచాళుక్యరాజుల
కడ రాజప్రతినిధిగమండి ధర్మపురి వేములవాడ ప్రాంతములను
బాలించునొక మాండలికుఁడు. ఇతనిశాసనములు కొన్ని నిజాము
రాష్ట్రమునఁ గలవు. అందొకదానిలోఁ బోలరాజు జగద్దేవుని నణచి
నటులఁ గలదు.

శ్లో. తత్పుత్రో భూద్దేవపాల నామ క్షయోధియాస్త్రిధిః
జగద్దేవమహీపాలితస్సమ్మతస్సతాం
యస్థాదిభక్తమాలత్యై జగద్దేవా దనంతరం
కాకతీశం పోలభూపస్యాధీరం పర్యపాలయత్.

ర.౨ నెంబరు ఆమనగల్లు శాసనము.”

అని యుదాహరించియున్నారు. ఇయ్యవి ఆమనగల్లు ర.౨
నెంబరు శాసనములోనివని శేషాదిరమణకవులు ప్రచురించినను
“తెలింగానా శాసనములలో ౧౮ సంఖ్యగల గణపవరము శాసన
ముగాఁ బ్రకటింపఁబడియున్నది. కాకతీయసంచితలోఁ గూడ గణప
వరశాసనములోనివి గానే ప్రకటింప బడియుండెను. గణపవరము
శాసనమును ఆమనగల్లు శాసనమని యెందుకు పేర్వెట్ట వలసివచ్చెనో
యూరహస్యము వారికే తెలియవలెను. భారతీ పాఠకులను దమ

యభిప్రాయమునకుఁ ద్రిప్పకొనుటకై యెట్లీశాసనమునందలి చారిత్రక విషయములను మఱగుపఱచి యుండిరో యూవివర మొకించుక నిచటఁ దేటపఱచవలసి యున్నది.

“యం జగద్దేవభూపాలం లభ్యాహేమాద్రిభూపతిః
సేనాపతి మమాత్యం చ చక్రే విక్రమణీయుతం॥

హేమాద్రిభూపతి జగద్దేవరాజును తనకు సేనాపతిగను మంత్రిగను జేసికొనె” నను నర్థమిచ్చు శ్లోక పాదములను విడిచి పెట్టినారు. కాకతీయసంచికలోఁ బ్రకటించినారు. కాని కాకతీయసంచికలో పైశ్లోక పాదముల క్రిందనుండు:—

“యాశ్చారీవీరాని విజిత్యంత్యంరణైః.....భూమిభతుఃః
ఆ పూ*య ద్దేశ మ పేతతాపత్రయాగమే మేఘ మివాంబు వర్షైః॥”
అనుశ్లోక పాదములను విడిచి పెట్టినారు. ఇంతియగాక శేషాద్రి

రమణకవు లామనగట్లు శాసనములోఁ దామెత్తుకొన్న కడపటి శ్లోకములోని కడపటి పాదము:—

“కాకతీశః ప్రోల భూపస్సోధరాం వర్యపాలయత్”

అను దానిలో భూపస్సోధరాం” అనుదానికి “భూపస్యాధీరం అని పాఠాంతరమును బ్రకటించినారు. తెలింగానా శాసనములలో భూపస్సోధరాం” అనునదియెమూలపాఠముగాబ్రకటింపఁ బడినది. కాకతీయసంచికయు నట్లే ప్రకటించినది. ఈకడపటి శ్లోకముయొక్క తాత్పర్యమేమనఁగా “పూర్వసంప్రదాయముల ననుసరించి జగద్దేవుని యనంతరము ప్రోలభూపాలుఁడు భూమిని పాలించెనని మాత్రమే గలదుగాని శేషాద్రిరమణకవులు వ్రాసినట్లు ప్రోలరాజు జగద్దేవు నణచినటుల లేదు. ఈగణపవరము శాసనములోని జగద్దేవునకు “బాలసరస్వతి” యను బిరుదము గలిగి యున్నట్టు శ్రీమ(ద్రా)ల

సరస్వతీతి విదితం నామోత్తమః” అని వ్రాయబడియుండుట వలన విదితమగుచున్నది. గణపవరము శాసనములోని జగద్దేవుఁడు హేమాద్రిభూపతికి మంత్రిగను సేనాపతిగను, నుండెననియు, “బాలసరస్వతి యను నుత్తమ బిరుదము గలవాఁడనియు మనము తెలిసికొన గలుగుచున్నాము. మఱియు హేమాద్రిభూపతి కఃమారుడఁగు దేవభూపాలునకు పాలకుఁడుగఁ గూడనుండెనని తెలిసికొన్నారము. హేమాద్రిభూపతియెవ్వఁడో, ఎటువంటివాఁడో తెలిసికొనుటకాధారమేమయిన నీశాసనమునందుఁ గలదాయని విచారించినచో, నీక్రింది విశేషణముతో:-

“స ర్వేస్వపాలహేమ (మంజీర)కోటిస్ఫుర ద్రతోద్భా (సిత) పీఠమహిత శ్రీపాదప(ద్మా) యాత్ శూరైసన్నతశౌర్య భూషణభృతోహేమాద్రిదేవాత్సుక్తి” అని ప్రశంసించబడినాఁడు. ఈగణపవరము శాసనము శా. శ. ౧౧౮౫ శ్రీముఖసంవత్సర మాఘశుక్ల ౮ భానువాసరమునాఁడనగా క్రీ. శ. ౧౨౫౩ న సంవత్సరమున గణపవర గ్రామములో రుద్రదేశ్వర దేవుని ప్రతిష్ఠాపించిన సమయమున కాకతి గణపతి దేవచక్రివర్తిచే వ్రాయించబడినది.

ఇంక లేంబాలవాడ శాసనములోని జగద్దేవుఁడెట్టివాఁడను విషయమును విచారితము.

ఈలేంబాలవాడ (వేములవాడ) గ్రామములోని భీమేశ్వరుని గుడిమొందటిరాతిమీద పడమర భాగమున నొకశాసనమును, ఉత్తర భాగమున నొకశాసనమును గలవు. తెలింగానాశాసనములలోని యొక్కటే శాసనముగా ౧౩ న సంఖ్యతోఁ బ్రచురింపబడినవి. మొదటిది త్రిభువనమల్లుని పుత్రుఁడగు కుమారసోమేశ్వరుని దాన శాసనము. చాళుక్య విక్రమవర్షము ౨ అనగా క్రీ. శ. 1078 సంవ

త్సరములోనిది. రెండవ మహామండలేశ్వరుఁడును, పాలవాక కులతల కుఁడును నగు జగద్దేవునిది. శా. శ. ౧౦౩౧ అనగా క్రీ. శ. 1109 సంవత్సరమునాటిది. ఈ రెండవ శాసనములో జగద్దేవుఁడు హరీంద్ర దేవర ప్రీతికై ఈశ్వరపండితునికి ఇండింకికుంట యను గ్రామమును ధారాపూర్వకముగ నొసంగినట్లు దెలుపఁ బడినది. ఈ శాసనములో “బకకాలమున జగద్దేవునకు వేములవాడ రాజధాని” యని స్పష్టమగుచున్నది. ఇది నట్టికల్ల; ఈ శాసనమందట్టి యర్థము నిచ్చెడి వాక్యమేమియు లేదు.

“ఈ జగద్దేవుఁడుగాక ఓరుగల్లు ప్రాంతమున నింక నిరువురు జగద్దేవులు గలరు. కొలను షాకలో నొక జగద్దేవుఁడు కొన్ని శాసనములు వేయించినాడు. ఇతనిపేర శాసన సహితమగు జయస్తంభము కొలనుషాక చిన వాగుగడ్డవద్దను, శాసనము చండికాంబగుడి గోడలోను గలదు. ఇతఁడు ప్రోలరాజునకు సమకాలికుఁడే. బసవేశ్వరుని భక్త గణములోనివాఁడు బసవ పురాణమునఁ పేర్కొనఁబడిన జగదేక మల్లుఁడొకఁడు; ఇతఁడు వీర చూడామణి; ఈ జగదేక మల్లుఁడును ప్రోలరాజు కాలములోనివాఁడే కావచ్చును. మైసూరు మండలము లోని జగదేక మల్లుఁడు కాకతి ప్రోలరాజు ప్రత్యర్థియనఁ జాలము” అని శేషాద్రి రమణ కవులు కడపట వాసినారు.

జగద్దేవుఁడు జగదేకమల్లుఁడుగాఁడు. పొట్టిపుంబుచ్చ పురా ధీశ్వరుఁడైన జగద్దేవుఁడనినేను వ్రాసితినేగాని యెచ్చటను జగదేక మల్లుఁడని వాసిన యుండలేదు-గణపవరము శాసనములోని జగద్దేవుఁడును వేములవాడ శాసనములోని జగద్దేవుఁడు నొక్కడేయను భావముతోనున్న కవులు కొలిపాక జగద్దేవుఁడు వేటొకఁడని తలంచుచున్నారు. జగద్దేవుఁడు కొలను షాకలో “కొన్ని శాసనములు”

వేయించినాడని చెప్పెడి వీరు కొలనుపాక చాళుక్య శాసనము లైదింటిలో నొకటి మాత్రమె తెలింగానా శాసనము సంపుటము లోని కెక్కిన భాగ్యమును నహించినదిగాని తక్కినవాని కట్టి భాగ్యము పట్టలేదు. ఇయ్యది వీర నారాయణస్వామిగుడి గర్భాలయ ముగోనిదని తెలుపబడినదిగాని చండికాంబగుడి గోడలోనిదని తెలుపబడి యుండలేదు. ఇయ్యది చాళుక్య విక్రమసంవత్సరము ౨౯ నాటిదని తెలుపబడి నందున నియ్యది క్రీ. శ. 1105 లోనిదని స్పష్ట పడు చున్నది. ఈ కాలము త్రిభువనమల్ల విక్రమాదిత్యునిది. ఇతఁడు పశ్చిమ చాళుక్య చక్రవర్తియను మాట నిశ్చయమెగదా. ఇందు మహా మండలేశ్వరుఁడైన జగద్దేవుఁడు పెంబటితి గ్రామమును దానముచేసి నట్లున్నది. వేములవాడ శాసనము క్రీ. శ. 1109 సంవత్సరములోనిదని దెలుపబడినది. దానికి దీనికి ర సంవత్సరములు భేదము మాత్రము గలదు. వేములవాడది సర్వధారి సంవత్సరమై యుండ కొలను పాకది తారణ సంవత్సరమై యుండుటచేత తెలుగు సంవత్సరములకు నడుమ ర సంవత్సరములుగా లెక్కకూడ సరిపోవు చున్నది.

ఇరువురుజగద్దేవులును పశ్చిమచాళుక్యచక్రవర్తియగు త్రిభు వనమల్ల విక్రమాదిత్యునకు సామంతులుగానున్న మహామండలేశ్వ రులని స్పష్టపడుచున్నది. ఏక కాలమున నున్నవారు. “జగద్దేవుఁడు పశ్చిమచాళుక్యులకడ రాజప్రతినిధిగనుండి ధర్మపురి వేములవాడ ప్రాంతములను బాలించు నొక మాండలికుఁడు” అని భారతిలో వ్రాసిన వీరు, గణపవరము శాసనములోని జగద్దేవుఁడు నొక్కఁడే యని యొప్పుకొన్న వీరు, అట్టివీరి జగద్దేవుని ప్రభువని గణపవరము శాసనములోఁ బేర్కొనబడిన హేమాద్రి భూపతియను వాఁడును, హానికుమారుఁడగు దేవపాలుఁడుఁ బశ్చిమచాళుక్యులగుదురో కారో

విచారించుట వీరికి పూచీకలదా లేదా? అతఁడు పశ్చిమచాళుక్య చక్రవర్తి కానియెడల హేమాద్రిభూపతి యెక్కడ పరిపాలనము చేయుచుండెను? వానిరాజధాని యెద్ది? హేమాద్రిభూపతియొక్క మంత్రియు సేనానియునైన జగద్దేవుని యనంతరము భూమిని కాకతీ శుఁడైన పోలరాజు పరిపాలించెనను భావమేమో విచారించవలదా? ఒక్కమండలమున కధికారియై పరిపాలించువాఁడు మండలేశ్వరుఁడనియు, బహుమండలముల కధికారియై పరిపాలించువాఁడు మహామండలేశ్వరుఁడనియు, అట్టి మహామండలేశ్వరుఁడే రాజప్రతినిధిగా నుండి పరిపాలించుట కర్హుఁడుగాఁ బరిగణింపఁబడుట చాళుక్య రాజ్యాంగచరిత్ర మెఱిగినవారికి దెలిసిన విషయమేగదా! అనన సరముగా గ్రంథమును విస్తరింపఁజేయక జగద్దేవుని గూర్చి తెలియఁజేయు సూక్ష్మమార్గమొక్కటిగలదు. ఆమార్గముననుసరించి మనము పోయిన యెడల సత్యాసత్యములెవ్వయో సులువుగా బోధపడగలవు.

తెలంగానా శాసనములలో నొకటియగు నగునూరు కన్నడ శాసనము క్రీ. శ. 1148 కావచ్చునని విద్వాన్ అప్పన్న శాస్త్రిగారభిప్రాయపడినది తప్ప. అయ్యది ప్రమాది సంవత్సర వైశాఖ బహుళ చతుర్థి శుక్రవారము నాటిదని యందే తెలుపఁబడి యుండుటచేత క్రీ. శ. 1100-1101 గాని లేక 1164-1165 సంవత్సరముగాని కావచ్చును. వేములవాడ శాసనము క్రీ. శ. 1109 సంవత్సరములోని దనుట స్పష్టము. ఇందు శా. శ. ౧౦౩౧ సర్వధారి సంవత్సర వైశాఖశుద్ధ చతుర్దశీ ఆదివారము నాటిదని యందే యున్నది గనుక స్పష్టము. కొలనుపాక శాసనము (కొల్లిపాక) “శ్రీమత్పాళుక్య విక్రమ వర్ష ఏకోన త్రింశ త్తమే తారణ సంవత్సరే వైత్రీపూర్ణిమా యా మాదిత్యనాసరే” అని యందే యుండుటచేత నయ్యది క్రీ. శ. 1105 సంవత్సరములోనిదని స్పష్టమగు చున్నది.

దీనిని బట్టి ప్రమాది సంవత్సరలోఁ బుట్టిన నగునూరు శాసనము మొదటిదనియు, తారణ సంవత్సరములోఁ బుట్టిన కొల్లిపాక శాసనము రెండవదనియుఁ సర్వధారి సంవత్సరలోఁ బుట్టిన వేములవాడ శాసనము మూడవదనియు స్పష్టమగు చున్నది. నగునూరు శాసనములోని ప్రమాది సర్వధారి సంవత్సరమునకు తరువాతదియని యెంచిన యెడల క్రీ. శ. 1164-65 సంవత్సరమునుగాని విద్యార్థ అప్పన్న శాస్త్రి గారూహించిన 1143 కాలమునకు స్పష్టము. అప్పుడు కొల్లిపాక వేములవాడ శాసనములు చాళుక్య చక్రవర్తి త్రిభువనమల్ల విక్రమాదిత్యుని కాలములోని గను, నగునూరు శాసనము చాళుక్య చక్రవర్తి రెండవ జగదేక మల్లుని కుమారుడగు మూడవ తైలపదేవుని కాలమని చెప్పదగును. మొదటి ప్రతాపరుద్రుని హనుమకొండ శాసనము క్రీ. శ. 1162 లోనిది గనుక నప్పటికే రుద్రదేవుఁడు మేడరాజును, దొమ్మెరాజును జయించి వారల రాజ్యములను స్వాధీనము చేసికొన్నట్లుగాఁ జెప్పబడి యున్నది గనుకను, నగునూరు శాసనములో దొమ్మెరాజు, మేడరాజు, జగదేవుఁడు ఎనుబదివేల సైన్యమును పొడిచి గెలిచెనన్న కథ విశ్వసించిన యెడల నగునూరు శాసనములోని ప్రమాది సంవత్సరము క్రీ. శ. 1101 వ సంవత్సర మగుచున్నది గనుక మొదటి ప్రమాదియే సిరమైనదని చెప్పవచ్చును.

కనుక నిందలి పర్యవసానమేమనఁగా నగునూరు, కొల్లిపాక, వేములవాడ శాసనములలో నుదాహరింపబడిన జగదేవుఁడు త్రిభువనమల్ల విక్రమాదిత్యుని సామంతుడగు మహామండలేశ్వరుఁడొక్కఁడే గాని భిన్నులుగారనియు, ఈ త్రిభువన విక్రమాదిత్యుఁడు క్రీ. శ. 1126-27 లో మృతుఁడైన వెనుకనే కాక తిప్పాలరాజు స్వతంత్రుఁడై ప్రత్యేక సామ్రాజ్యము నెలకొల్పి పరిపాలింపవలయునని ప్రయత్నిం

చిన వాడుగనుక తరువాతనే యీజగద్దేవునితోఁ బోరాటము పెట్టుకొనియెనుట స్పష్టమగుచున్నది. మఱియు జగద్దేవుని తరువాతనే కాకతిప్రోలరాజు భూమినిపరిపాలించెనని గణపవరము శాసనము స్పష్టముగా వక్కాణించుచుండుటయు, రుద్రదేవుని శాసనములో ప్రోలరాజు జయించిన రాజుల సందర్భమునమాత్రమే జగద్దేవుని ప్రశంసగలదుగాని రుద్రదేవుఁడు జయించిన రాజుల ప్రశంసతో జగద్దేవుఁడు ప్రశంసించబడి యుండలేదు గనుక రుద్రదేవుని శాసన కాలమునాటికి అనగా క్రీ. శ. 1162 సంవత్సరమునాటికి జగద్దేవుఁడు మరణముఁ జెందియుండవలయును. క్రీ. శ. 1143-4 సంవత్సరమునాటికి కొల్లిపాక రాజ్యము పశ్చిమచాళుక్య చక్రవర్తుల పరిపాలనములక్రిందనే యుండెనని రెండవ జగదేకమల్లుని మహా ప్రధానియు, అంతఃపురాధ్యక్షుఁడును, కరితురగపట్టసాహిణియు, శ్రీకరణుఁడును, సర్వాధ్యక్షుఁడును, సేనాపతియు, హైరెలాలసంధి విగ్రహియునగు కేశిమయ్యమనదినాడు, మిర్తినాడు, కోసగనాడు, గావిదిరాలనాడు, కాళ్ళకెలఁగునాడు, సిందవాడినాడు, కొల్లిహాకెనాడు, మొదలగు నాడులను బరిపాలించుచుండెనని యాదవాని తాలూకాలోని గురజాల గ్రామములో రామేశ్వరస్వామివారి దేవాలయములో కేశిమయ్య కుమారుఁడు చామరాజు వ్రాయించినదాన శాసనమునలనఁ దెలియున్నది.1 చామరాజు గురజాల శాసనములో నుదాహరింపబడిన కొల్లిహాకేనాడె కొల్లిపాకనాడనుట స్పష్టము2

(1) Annual Report on Epigraphy 1916. Appendix B. stone Ins. in 1915, No. 549.

(2) Of these Kollihake-nadu is evidently identical with Kollipake-nadu and suggests the probable position in the Hyderabad State of the ancient Kollipake of the Western Chalukya and Chola records. No. 99 Home (Macellaneous) 29th August 1916. p. 132 No. 43.

త్రిభువన విక్రమాదిత్యుడు క్రీ. శ. 1127 వఱకును, వాని తరువాత భూలోకముల బిరుదాంచితుఁడు మూడవ సోమేశ్వరుఁడు 1138 వఱకును వాని తరువాత రెండవ జగదేకమల్లుఁడు 1148 వఱకును వానికి పిమ్మట త్రైలోక్యమల్ల బిరుదాంచితుఁడైన మూడవ తైలపుఁడును కల్యాణపురసింహాసనాధిస్థితులై పశ్చిమ చాళుక్య సామ్రాజ్యమును బరిపాలించిన వారుగనుక జగద్దేవుఁడు త్రిభువనమల్ల విక్రమాదిత్యునకు వెనుక తైలపదేవచక్రవర్తి కాలములోఁ గొంత వఱకు బ్రదికియున్నట్లు గానుపించుచున్నది గనుక 1157 వ సంవత్సరములోఁ గాని యంతకుఁ బూర్వమునఁ గాని తైలపుని ప్రోలరాజు జయించి బంధించి విడిచిపుచ్చిన తరువాతనే మహామండలేశ్వరుఁడై రాజప్రతినిధిగానుండి యాంధ్రదేశమున సామ్రాజ్యముపైఁ దిరుగు బాటు చేయు ప్రోలరాజును శిక్షించుటకై మాండలిక రాజుల ననేకులను గూర్చికొని యనుమకొండపురమును ముట్టడించియుఁ బ్రోలరాజు ధాటికి నిలువఁజాలక పలాయనుఁడైన వెనుక మరణించి యుండునని మనమూహింపవచ్చును. దానఁజరిత్రమునకువచ్చిన ప్రమాద మేమియు లేదు. జగద్దేవునికి వెనుక మేడరాజు మొదలగు వారిని రుద్రదేవుఁడు జయించి వారి రాజ్యములను స్వాధీనముఁ జేసికొని యుండును. 1158 లో ప్రోలరాజు మరణింపఁగా నతని పెద్దకుమారుఁడు రుద్రదేవుఁడు రాజ్యాభిషిక్తుఁడై హతశేషులయిన మాండలిక రాజుల నెల్లరను జయించి 1162 సంవత్సరము నాటికి తన సామ్రాజ్యము విస్తరింపఁజేసెనని యనుమకొండలోని రుద్రదేవుని శాసనము వలననే స్పష్టమగుచున్నది. ఇప్పటికి బయల్పెడలిన సాధములను బట్టి జగద్దేవుని గూర్చి యింతకంటె నెక్కువ యూహించి వ్రాయుటకు నాకు శక్తిచాలకున్నది.

తైలపదేవుడు.

శ్రీశేషాద్రిరమణకవులు శ్రీకృష్ణదేవరాయాంధ్రభాషానిలయమువారిచే బ్రకటింపబడిన రజతోత్సవసంచికానుబంధమున వ్రాసిన “నిజామురాష్ట్రమునందలి ఆంధ్రదేశప్రశస్తి అను వ్యాసములో” చాళుక్యచూడామణి యగు తైలపదేవుడు; పశ్చిమ చాళుక్య కుటుంబములోనివాడు. చాళుక్య సామ్రాజ్య మంతరించి నను, పలుకుబడిచే గొంతసైన్యమును జతపఱచికొని సంగరనన్నుఁ డైన యీవీరుని చరిత్రము ప్రశంసాపాత్రము. ఇతని సేనాధిపతి గను సామంతుఁడుగనుండి క్రమముగా స్వతంత్రుఁడైనవాఁడె జగదేవుడు.” అని వ్రాసియున్నారు. ఈతైలపదేవుని కాలమున చాళుక్య సామ్రాజ్యమున అనుమకొండ ప్రాంత ప్రదేశములు కాకతీయుల స్వాధీనమయినను, చాళుక్యరాజధాని యగు కళ్యాణ నగరము తైలపదేవచక్రవర్తికి సామంతుఁడై మహామండలేశ్వరుఁడుగ వ్యవహరించిన కాలచుర్యవంశీయుఁడగు బిజ్జలరాజు స్వాధీనముఁ జేసికొని పరిపాలించినను చాళుక్యసామ్రాజ్యమంతరించలేదు. బిజ్జలుని మరణానంతరము తైలపుని కుమారుఁడగు నాల్లవ సోమేశ్వరుఁడు 1165 దవ సంవత్సరముననో యామరుచటి సంవత్సరముననో కల్యాణపురిని స్వాధీనముఁజేసికొని 1180 వఱకుఁ బరిపాలనముఁజేసి యున్నవాఁడు గావున నాతని యనంతరమే యీభాగము దేవగిరి యాదవరాజుల వశమైపోయినది. జడ్డేదేవుఁడు స్వతంత్రుఁడై యెన్నఁడును కాకతీయులతో యుద్ధముచేసి యున్నట్లు గన్పట్టదు. అతఁడు చేసిన యుద్ధములన్నియు మరణించు వఱకు పశ్చిమచాళుక్యుల పక్షముననే చేసి యుండెనని భావింపవలసి యున్నది. తైలపుఁడు కళ్యాణనగరమును గోల్పోయిన తరువాత కొంతకాలము అన్నిగేరి, ఘటికొంత కాలము బనవాసి రాజధానులుగఁజేసికొని పరిపాలనము

చేసి యుండెనని వాని శాసనములె దెలుపుచున్నవి. కనుక చాళుక్య సామ్రాజ్యమంతరించిన దని శేషాద్రిరమణకవులు వ్రాసినది చారిత్రక సత్యము కాదని స్పష్టముగా నుడువవచ్చును. కళ్యాణపుర రాజధానికి సమీపములోనున్న సిందవాడి రాజ్యము పశ్చిమచాళుక్య సామ్రాజ్య చక్రవర్తుల క్రిందనే యుండెను.

రుద్రదేవుడు తైలపదేవుని వధించెనా ?

శుక్లసంవత్సర చైత్రమాసభారతిలో శేషాద్రిరమణ కవులనుమకొండ శాసనమును వ్యాసములో “ కాకతీయప్రౌలరాజు క్రీ. శ. ౧౧౮౮ వఱకును, రుద్రదేవుడు తరువాతను బాలించిరి గాన నీమూడవ తైలపదేవుడు ప్రౌలరాజు కాలమున బంధింపబడి యున్నట్లు డగుటయు, బిమ్మట రుద్రదేవునిచే వధింపబడుటయు బాసఁగియున్నది. రుద్రదేవుడు తన రాజ్యమున కొకసరిహద్దు కటకమని చెప్పినాడు- ఇదియె కళ్యాణపురి. దీనిచేఁగూడ మూడవ తైలపదేవుడు ప్రౌలరాజు రుద్రదేవులకు లోబడినవాడని తేలును. అనంతరము తైలపదేవుని రాజ్యమును బిజ్జలుఁ డాక్రమించుకొనెను. చాలుక్యచూడామణి యను బిరుద మితనికిఁ దగియున్నది. కాకతీయుల ప్రత్యర్థి యీమూడవ తైలపదేవుఁ డనుటకు బాధకములు గానరావు. ” అని వ్రాసియున్నారు. ఈ శేషాద్రి రమణకవులకు రుద్రదేవుని శాసనములోని తైలపుని చావునుగూర్చిన శ్లోకమర్థము కా లేదు. తాము కవులయియుండియు, అచింతేంద్రకవియొక్క భావమునైనఁ గనిపెట్టలేకపోయినారు. విద్వాన్ అప్పన్న శాస్త్రిగారా శ్లోకమునకుఁ దమ “ వేయిస్తంభాలగుడి శాసన ” మను గ్రంథములో నీరీతి యర్థము నిచ్చియున్నారు.

“ గొప్పైన పరాక్రమముగల యీ రుద్రదేవరాజయొక్క (వలని) భయముచే, అతిసారోగముచే నంతటను గబళింపబడిన కఱవంటి శరీరముగల తైలపరాజు స్వర్గమునకుఁ బోగా (పరమవనింపగా) ఆభీముఁడును (తైలపుని) రాజ్యపదవిని క్షణకాల మనుభవించెను.”* ఇందు కవి తన కవితా చమత్కృతిని గనుపఱచినవాఁడే గాని రుద్రదేవుఁడు తైలపరాజును వధించెనని చెప్పియుండలేదే. వీరి పాండిత్యము, కవితాధోరణుల నటుండనిచ్చి వీరిచారిత్రిక జ్ఞానమొక కింత విమర్శింతము.

తైలపుడు కాకతి ప్రోలరాజు, రుద్రదేవరాజులచే యుద్ధములో నోడింపఁ బడినవాఁడేగాని యెన్నఁడుచు వీరికి లోబడి యున్నవాఁడు కాఁడు. రుద్రదేవుఁడు తన రాజ్యమునకొక హస్త కటకమని చెప్పినాఁడు గనుక నదియె కళ్యాణపురి గనుక నందువలన తైలపుఁడు రుద్రదేవునికి లోబడిన వాఁడని తేలునని వ్రాయుట నట్టి తేలికమాట. చచ్చిన తరువాత లోబడి యుండుట యెక్కడ ? 1162 వ సంవత్సరమున తైలపుని రాజధానినుండి తఱిమివేసిన విజ్జలుఁడు స్వతంత్రుఁడై సింహాసనమెక్కినట్లు గన్పట్టుచుండఁగాఁ గళ్యాణపురము రుద్రదేవుని రాజ్యములోనిదిగా భావించుట విపరీతచరిత్రజ్ఞానమును సూచించునేగాని యంతకన్న వేఱొకటిగాదు. ప్రోలరాజుచే బంధింపబడి విముక్తుఁడై రుద్రదేవునిచే వధింపబడి విజ్జలునిచే రాజ్యము గోల్పోయిన చాళుక్య తైలపునకు “చాళుక్య

* యాతేఽపితై లపస్యపేదిన మస్యభీత్యా
 సర్వాతిసారకబళీ కృతగాత్ర యస్మి
 శ్రీరుద్రదేవ సృపతేః పృథువిక్రమస్య
 భీమోఽపిరాజ్యపద వీక్షణికాంసలేభే. ”

(ద. వై. పం 30 - 34)

వేయిస్తంభాలగుడి శాసనము. పేజి. 91.

చూడామణి"యను బిరుదము తగియున్నదని వ్రాయుటెంత యపహాసాస్పదముగ నున్నదో గుర్తింపజాలకుండుట శోచనీయమైన విషయము. 1929 సంవత్సరములో భారతిలో వ్రాసిన యీ వాక్యములన్నియు, 26-10-35 కృష్ణాపత్రికలో "ఈమరణించిన తైలపదేవుడు మహాబూబు నగరమండలములోని కోడూరు రాజధానిగఁజేసికొని ఆ ప్రాంతముల బాలించిన చోడరాజు" అని వ్రాయుట వలన మన్నుగొట్టుకొనిపోయినవిగదా. "ఈ చోడతైలపుని శాసనములు బూదపూరు, నెక్కొండ గ్రామము లో లభించినవి" అనికూడ వ్రాసియున్నారు. ఇదియు సరిగాదు. కోడూరు రాజధానిగా నేలిన కుమారతైలపదేవుడు చాళుక్య చక్రవర్తిభువనముల్ల విక్రమాదిత్యుని మనుమఁడును, మూడవ సోమేశ్వరుని పుత్రుఁడు నగుకుమారతైలపదేవుఁడుగాని చోడరాజు కాడని యా బుదపూరు, నెక్కొండ గ్రామములలోని శాసనములం జదివినవారికి బోధపడఁగలదు. ఇతరుల మాట యటుండనిండు. ఈ శేషాద్రి రమణ కవులే ఘక్ల సంవత్సర భారతిలో 'అనుమకొండ శాసన వ్యాసమున' బూదపూరు, 'నెక్కొండ' గంగాపురము, పానగల్లు శాసనములఁ బేర్కొని వానిలో పానగల్లు, నెక్కొండ శాసనముల పాఠములఁ గొంతవఱకు వినరించుచు నందలి కుమార తైలపదేవుడు చాళుక్య చూడామణియగు చాళుక్య తైలపుడని తెలుపుటయెగాక "ఈ తైలపదేవుడు ప్రోలరాజు ప్రత్యర్థి చాళుక్య చూడామణి యనుటఁబట్టి పశ్చిమ చాళుక్య కుటుంబ సంబంధియని భావింపఁ జనును. ఇది ప్రోలరాజు కాలము గావున నీ తైలపదేవుడు పశ్చిమ చాళుక్య రాజప్రతినిధి యగుట సత్యము." అని వ్రాసిన వీరు కృష్ణాపత్రికలో "ప్రోలరాజునాటి తైలపదేవుడు, రుద్రదేవునినాఁడు మరణించిన తైలపదేవుడు, భిన్నవ్యక్తులని నుడువుటెంతటి యపహాస్య కరమైన విషయము. అతఁడు చాళుక్యుఁడు;

ఇతఁడు చోడరాజు; ఏ శాసన ప్రమాణములు చాళుక్యుఁడనుటకుఁ దగియున్నవో అయ్యవియె చోడుఁడనుటకును దగియున్నవని యా నోటితోనే నేఁడు పల్కనేర్చినారు. ఎంత యాభాసము ! ఈ సందర్భమున వీరికంటెఁ గడుసరియగు విద్వాం అప్పన్న శాస్త్రిగారిందతి కిటుకు గనివెట్టి ప్రజామిత్ర పత్రికలో వ్రాసిన వాక్యములు పాటింపఁ దగినవని శేషాద్రి రమణ కవులకుఁ దెలియఁ జెప్పఁదగును, “బూద వూరు” నెక్కొండ శాసనములలోఁ దెలుపఁబడి తెలపుఁడు కుమార తెలపుఁడని చెప్పఁబడినది. కావున అతన విక్రమాదిత్యుని కాలమున, అనఁగా, క్రీ. శ. 1122 ప్రాంతమున కోడూరు రాజధానిగాఁ జేసికొని, మాండలికుఁడై కుమార తెలపుఁడు రాజ్యము చేయుచు నేయించిన శాసనములను జూచి ఇతఁడు చోడుఁడై యుండవచ్చునని యూహించుటంత సమంజసముగాఁ గనుపట్టదు. ఈ సంగతి నేలకొండపల్లి శాసనము వలన మఱింత స్పష్టము కాఁగలదు. ఈ కుమార తెలపదేవుఁడే తరువాత రాజై 1150-1165 ప్రాంతము వఱకు నేలినవాఁడై రుద్ర దేవునికేఁగూడ సమకాలికుఁడగుచున్నాడు.”

అని ప్రజామిత్ర పత్రికలో శేషాద్రిరమణ కవులు కృష్ణాపత్రికలో వ్రాసిన దానికి జవాబుగా వ్రాసిన వ్యాసములో “విద్వాం అప్పన్న శాస్త్రిగారు వ్రాసియున్నారు గనుక చర్చిత చర్చణముగా నావిషయమును మరల వ్రాయుటకు వెఱచి విరమించు చున్నాను. కావున శేషాద్రిరమణ కవులు నేలవిడిచి సాముచేయుట తగదు. అచింతేంద్ర కవి రుద్ర దేవుని శాసనము వర్ణించిన విధానము కవితా చమత్కృతిఁ దెలుపు నతిశయోక్తిగా భావింపఁదగునేకాని యయ్యది చారిత్రక సత్యమనుకొని తగినంత శాసనాదిక సాధన సామగ్రి చేతనుంది కొనియుఁ దాము నృథాప్రయాస పాల్పడుటయు, సాధన సామగ్రి చేత లేని తరుణమునఁ జరిత్ర కాదులేమో యూహించి వ్రాసిన

వారిని నేవేవో యీసడింపు వాక్యములతోఁ దృణీకరించి వ్రాయుట చరిత్ర పరిశోధనమందు మేలుచేయి గైకొనఁదలంచిన వారికిఁ దగని పనియని యిప్పటికైనను శేషాది రమణకవులు గ్రహింపఁగలిగిన యెడలఁ గృతార్థులమగుదుము.

రుద్ర దేవుఁడు కంచూరు వర్ణమానపుర చోడులను జయించుట.

తెలుఁగు చోడులలో నొక శాఖవారు పదునొకండవ శతాబ్దమున పశ్చిమచాళుక్య చక్రవర్తులకు సామంత మాండలికులుగ నుండి వర్ణమానపురము, కంచూరు, పానుగల్లు మొదలగు ప్రదేశములను బరిపాలనము సేయుచుండిరి. అయ్యవి యిప్పటి హైదరాబాదు రాష్ట్రమునందలి మహబూబు నగరము, నల్లగొండ జిల్లాల ప్రాంతములోనివి. అయ్యవి పశ్చిమచాళుక్యుల కాలమున నుండి వాడిరాష్ట్రమునను, కొల్లిపాక రాష్ట్రమునకును లోబడియుండెడివని చెప్పవచ్చును. ఈప్రదేశములు పదునొకండవ శతాబ్దికి, బూర్సము, రాష్ట్రకూటులరాజులకును కాంచీపుర చోడరాజులకును, పశ్చిమచాళుక్యులకును పూర్వచాళుక్యులకును, పశ్చిమచాళుక్యులకును, కాంచీపుర రాజులకును, యుద్ధరంగములుగనుండి ప్రఖ్యాతికి వచ్చినవే. అందు ముఖ్యముగా వర్ణమానపురము, కంచూరు, పానుగల్లు దుర్గములు మాండలికరాజులకు నాయాకాలములందు రాజధానులుగ నుండుచు వచ్చెను. రాష్ట్రకూటుల కాలమున కోడూరు చోడమాండలికులకు రాజధానిగ నుండుచు వచ్చెనుగాని పశ్చిమచాళుక్యులలో రాష్ట్రకూటుల తరువాత రాజ్యమునకు వచ్చిన చాళుక్యప్రథమతైలపుని సంతతివారీ చోడులను జయించి తమరాజ్యప్రతినిధులను నిక్కడి ప్రదేశములను బాలించుటకు నియమించినపుడు వారలు తమచుగా కోడూరు రాజధానిగఁ జేసికొని పాలించు చుండెడివారు. చోడమాండలికులు వారికి లోబడి యాయా దుర్గముల కధిపతులై

పరిపాలనము సేయుచుండెడివారు. తటచుగా నీరాజప్రతినిధులు కొల్లిపాకను, గోడూగును రాజధానులుగఁ జేసికొని పరిపాలనము సేయుచుండెడివారు. పశ్చిమ చాళుక్యచక్రవర్తులగు అటవ విక్రమాదిత్యుని మనమఁడును, మూడవ సోమేశ్వరుని కుమారుఁడును, రెండవ జగదేకమల్లుని తమ్ముఁడు నగు కుమారతైలపదేవుఁడు రాజప్రతినిధిగను మూడవ సోమేశ్వరుని కాలమునను, రెండవ జగదేకమల్లుని కాలమునను యవరాజుగా నుండి పరిపాలనము చేసినవాఁడు గావున క్రీ. శ. 1122 వ సంవత్సరములో నితఁడు గోడూగు రాజధానిగా నీ ప్రదేశములను రాజప్రతినిధిగానుండి పరిపాలనము చేసెనని బూదపూరు, నెక్కొండ, గంగాపురము, పాలుగల్లు శాసనముల వలన నిదివఱకె తెలిసికొని యున్నాము. ఇతఁడు రెండవ జగదేకమల్లుఁడు చనిపోయిన వెనుక క్రీ. శ. 11౨8 సంవత్సరమునఁ బశ్చిమచాళుక్య సింహాసన మధిష్ఠించెను. ఇతఁడు సింహాసన మధిష్ఠించిన కొలదికాలముననే యితఁకి సామంతుఁడుగా నుండిన కాలచర్యవంశీయుఁడైన బిజ్జలుఁడు మొదలగు మాండలిక ప్రభువులు కాకతిప్రోలరాజు మొదలగు వారితోఁ గూడుకొని చక్రవర్తిని దిరస్కరించి తిరుగుబాటుచేసి యుద్ధములు నడిపినట్లు తెలియుచున్నది. ఎట్లయినను బిజ్జలుఁడును, కాకతిప్రోలరాజును మూడవతైలపుని కళ్యాణ నగరమునుండి వెడలఁ గొట్టిరి. ఇయ్యది క్రీ. శ. 1157 సంవత్సర ప్రాంతమున జరిగియుండును. ఈయుద్ధములు జరుగుచున్న సందర్భముననో యంతకుఁ బూర్వముననో ప్రోలరాజును జయించి యాతనిక్రింది రాజ్యమును ఉదయరాజున కొసంగి యుండును. ఆయుద్ధములలో నతఁడు మొదట ప్రోలరాజునకు తోడ్పడియుండును. కాని తైలపదేవ చక్రవర్తి కళ్యాణకటకమును గోల్పోయిన వెనుక పానగల్లు దుర్గాధీశ్వరుఁడైన యుదయరాజు స్వతంత్రుఁడగుటకుఁ బ్రయత్నించెను. ఈసమయము

ననే బిల్జలరాజు మంత్రియగు బసవేశ్వరుఁడు వీరశైవ మతదీక్షను వహించి ప్రచారము సలుపుచుండ నాజంగమ మతము కర్ణాటాంధ్ర దేశముల వ్యాపించుచుండ నుదయావ నీశ్వరుఁడును, వానిపూర్వులును శైవమతావలంబకులై యుండిరి గావున వీరశైవమతావలంబకులను ద్వేషింప సాగిరి. ఈకాలమునందే యుండిన పండితారాధ్యుఁడు తాను కాలాముఖలేక పాశుపత శైవమతావలంబకుడైనను బసవేశ్వరుని వీరశైవ మతమును బ్రోత్సహించెను. ఇతని శిష్యుఁడగు నామయ్య యను శివభక్తుని నుదయావనీశ్వరుఁ డనేక విధములుగా బాధించెనట. ఉదయచోడుని మంత్రి పింగళి గోవింద ప్రధానియని సుప్రసిద్ధ పరిశోధకులగు కొమఱ్ఱాజు లక్ష్మణరావు పంతులుగారు తమ శివతత్వసార పీఠికలో వ్రాసియున్నారు.* తన శిష్యుఁడగు నామయ్య ఆయుదయ చోడుని బాధపడలేక యురివెట్టుకొని చచ్చెనట! దానిని విని పండితారాధ్యుఁడు కోపించి రాజునకు శాపమిచ్చి యచటనుండి వెడలిపోయెనట! తరువాత చరిత్రము పండితారాధ్యచరిత్రమునం దిట్లు వ్రాయఁబడియున్నవి.

“కాదింక నీ పానుగంట నుండఁగ మహాదేవు భక్తులకనుచుఁ గట్టలుక, మసలక పండిత మల్లి కాట్టునుఁడు, వెనదలిర్పఁగ బురివెడలంగ వెనుక నక్కజంబుగఁ బూచనంతగల్పొన్న, కుక్కురో కుర్రని కూసె గల్కోడి, పురిమహోత్పాతముల్పుట్టె వెండియును, బురము పాడగునని బుధులు గలంగ, విదిత శాపోద్ధత విలయోగ్రవహ్ని, కుదయావనీశుఁడాహుతియయ్యె. బుత్రపౌత్రులన్యోన్య కళతాభినిరతి” శత్రులై చీటి చప్పరంబులను, దడయకాసురిచేదన పురిజనము, లడరంగ నిర్దుల మెరట్టుఁగూడ, సంతానమెల్ల నిస్సంతానమయ్యె.”* మహిమాప్రకరణము. పుట. 300

* ఆంధ్ర సాహిత్య పరిషత్పత్రిక సం. ౧౦. నంచిక. ౩. పే. ౧౪౩-౧౪౪.

ఉదయావనీశునిఁ బ్రశంసించు నపుడు పండితారాధ్య చరిత్ర యందు నిట్లున్నది.

“జోళ వాళిగాక క్షోణీత లేశ

వేళ వాళికిఁ గర్తవ్యేయెట్టులనిన.” (పుట ౨౦౭)

“చోళ వాళి=చోళ పాళికి=చోళ రాజ్య; వేళ వాళి=వేళ పాళి=కాళునిరాజ్యము” అని నేనర్థము చేసికొంటిని కాని యర్థము స్పష్టమనుటకు వీలులేదు.” అని లక్ష్మణరావు పంతులువారు తెలిపినారు. కాని నేను వేళ పాళి యనఁగా చాళుక్య రాజ్యమని యర్థము చేసికొనుచున్నాను. అయినను గాక పోయినను, ఆ రాధ్యుఁడు రాజునకు శాపమిచ్చి వెడలిపోయిన వెనువెంటనే యా పురమునందలి తాతి కోళ్లు కూసినవఁట; తాతిపొన్న పూచినవఁట. కల్లోడియు, కల్పొన్నయు చోడుల విశేష చిహ్నములని నన్నెచోడుని కుమార సంభవము మొదలగువాని వలనఁ మనము దెలిసికొనుచునే యున్నాము. పండితారాధ్యుని శాపమెట్టిదైనను రుద్రదేవుని శాసనములోని వీరింగూర్చిన వర్ణములను బట్టి యదంతయు నిజముగా జరిగినేమో యని పించు చున్నది. రుద్రదేవుని శాసనములో నుదయావనీశుని కవి నీక్రింది యర్థమువచ్చు రీతిగా వర్ణించి యున్నాఁడు. “శోభాయుక్తుఁడైన రుద్రదేవరాజయొక్క పరాక్రమమువలనఁ గలిగిన భయమనెడి వ్యామోహమనుపేర నొప్పు శస్త్రమువలన వడకుచున్న సమస్తశరీరముగల్గి చోడోదయరాజయొక్క ప్రాణములు పిచ్చిపట్టినవి వలెను, వశము తప్పినవి వలెను, గొప్ప పిశాచముచే బాధింపఁ

బడినవి వలెను భ్రాంతి మంతములైనవి వలెను, చెడిపోయినవి వలెను, అప్పుడే స్వర్గమునకుఁ బోయిన వాయెను.”*

ఇట్లుండినను పండితారాధ్య చరిత్రయందుఁ బేర్కొనఁబడిన పానుగంటి యుదయావనీశ్వరుఁడు వేఱనియు, రుద్రదేవుని శాసనము లోఁ బేర్కొనఁబడిన చోడోదయుఁడు వేఱనియు నొక సంవాదము బయలు దేరినది. ఈసంవాదమునకు మూలకారణ మీ శ్లోకము నందు చోడోదయత్యాపతి యెక్కడ పరిపాలనము చేయుచున్న వాడో కవి తెలుపకుండుటయెఱాక యీశ్లోకమునకుఁ బైన గోకర్ణ నామభుజగమును భీమనకులము చంపిన దను శ్లోకము వ్రాయఁబడి యుండుటయే.

ఇందునుగూర్చి శేషాద్రిరమణ కవులు కృష్ణావతికయందిట్లు వ్రాయుచున్నారు. “ప్రోలరాజ ఉదయాదిత్యునకు రాజ్యము నొసంగినాఁడు. ఇతఁడు భీమరాజ గోకర్ణుల తండ్రి. కీ. శే. లక్ష్మణ రావు పంతులువారు చెప్పినట్లు ననపర్తి సంస్థానములోనిది గాక నల్లగొండచెంత రాజ్యము పాలించిన ఉదయచోడుఁ డింకొకఁడు గలఁడు. ఇతఁడు పండితారాధ్యుల ద్వేషించి శాపగతుఁడై మరణించినాఁడు. వెయ్యిస్తంభములగుడి శాసనములోఁ జెప్పఁబడిన చోడోదయఁడు పూర్వోక్త ప్రతిపక్షియగు భీమరాజు. వీరుగాక కోడూరు పాలించు మఱియొక ఉదయచోడుఁడు కీ. శ. 1160 ప్రాంతమున నుండి జటచర్లలో శాసనము నెలకొల్పినాఁడు. ఈ

* శ్రీరుద్రుద్యోపరాక్ర మోద్భవ భయవ్యామోహనాభ్యోలన
 చ్ఛస్త్రోత్తస్రసప్తగాత్రో విలసచ్ఛో డోదయత్యాపతేః
 ఉన్మత్తాఇవ, లిస్సృతా ఇవ, మహాభూతాభి భూతాఇవ,
 ప్రోద్భాంతాఇవ, సంకులాఇవ తదాప్రాణాః ప్రయాతాదివ॥
 అనుమకొండ శాసనము. వెయ్యిస్తంభాలగుడి శాసనము. పేజి 90. ద.

భిన్నవ్యక్తులను సమన్వయించుటలో పంతులువారు (వీరభద్రరావు) పూర్వభ్రమ ప్రమాదములు పరిష్కరింప వలసి యున్నది." అని వ్రాసి యీపరిష్కార మనుపెనుభారము నాపైఁ బెట్టుటకు సాహ్సించుట యాశ్చర్యకరమైన విషయముగదా! కాని శేషాద్రి రమణాకవులు లక్ష్మణరావు పంతులవారు " శివతత్త్వసార గ్రంథపీఠికలో " పానుగల్లునైజామురాజ్యమునందుమహాబూబ్ నగర్ జిల్లాలోనాగర్ కర్నూలుతాలూకాలో నున్నది. ఇదిపూర్వముగొప్పదుర్గము. ఈ ప్రాంతమునఁ బండితునికాలమున నుదయచోడుఁడనురాజు రాజ్యము చేసినట్లు శాసనముల వలనఁ గానవచ్చుచున్నది. ఉదయచోడుని దండనాయకులు శా. శ. ౧౦౮౪ (కీ. శ. ౧౧=౨) లో వేయించిన శాసనమొకటి జడచర్లలోఁ గలదు. జడచర్ల నైజాము రాజ్యము నందుఁ బానుగంటికి నుత్తరమునఁ బదునైదు క్రోశముల మీద గలదు. ఈసంవత్సరముననే ప్రథమ రుద్రదేవునిచే వేయించబడిన హనుమకొండ శాసనమునందును నీ చోడోదయుఁడు పేర్కొనఁ బడియెను. రుద్రుఁడు చోడోదయుని గెల్చినట్లును అతని రాజధాని యైన కందూరును గాల్చినట్లును నీశాసనము నందుఁ గలదు. కందూరు పానుగంటికి సమీపముననే యున్నది. ౧౧౬౨ ప్రాంతమున అనఁగాఁ బండితారాధ్యనకు మనమితర ప్రమాణముల నలన నిర్ణయించిన కాలమందుఁ బానుగంటివైపున నొక యుదయావనీశుఁడుండెనని స్పష్టపడుచున్నది." అని విస్పష్టముగా వ్రాయుచుండిన దాని సరిగా నర్థము చేసికొనకయె తబ్బిబ్బు పడుచుందురు. శాసనములలోని వాక్యములను సరిగాఁ జూచుకొనకయె యందున్నవాని కంటె భిన్నముగా వాకొందురు. వానినే తొందరపడి పత్రికలకు వ్రాయుచుందురు. "వీరుగాక కోడూరు పాలించు మఱియొకఁడెదయచోడుఁడు క్రీ. శ. 1160 ప్రాంతముననుండి జటచర్లలో శాసనము

నెలకొల్పినాడు. ” అని శేషాద్రి రమణకవులు వ్రాసినది దుర్భ్రమ గాని సత్యముకాఁ గనప్పట్టదు. ఆశాసనముండిన యెడల నెందుకుఁ బ్రకటింపలేదు? ప్రకటింపఁబడిన జడచర్ల శాసన ముదయావనీశు నిదికాదు. వాని దండనాయకులిది. అది వారు చెప్పినట్లు క్రీ. శ. 1160 నాటిదిగాక 1162 సంవత్సరములోని దని యుండేయున్నది. ఇందు పేర్కొనఁబడిన యుదయావనీశ్వరుఁడు కోడూరు రాజధానిగాఁ బరిపాలించిన వాఁడుకాఁడు. “ కోడూరు విడిచిపెట్టిన పై తెలుఁగు చోడులు కోడూరు పురవరాధీశ్వరులమని పిలుచుకొనుచుండిరినియుఁ గూడ మనము తెలిసికొనఁ దగిన నూతనాంశమై యున్నది. ” అని విద్వాన్ అప్పన్నశాస్త్రిగారు ప్రజామిత్ర) పత్రికలో వ్రాసినారు. అప్పన్నశాస్త్రిగారికిది నూతనాంశముగాఁ గనప్పట్టుచున్నది గాని యిరువది మూడేండ్ల క్రిందట వ్రాసిప్రకటించిన నాయాంధ్రుల చరిత్రములోఁ బెక్కుమాటులు వ్రాసియున్నాను. దొరతనమువారి పరిశోధకులుసహా యితర పరిశోధకులెల్లరు నట్లే వ్రాసియున్నారు. రుద్రదేవుని శాసనములో రుద్రదేవునికి సమకాలికులుగా మూవురు చోడరాజులు ఉదయావనీశ భీమగోకర్ణులను వారు పేర్కొనఁ బడినారుగాని వారికిఁగల పరస్పర “బంధుత్వ మెట్టిదో తెలుపఁబడి యుండలేదు. ఇతర ప్రమాణములగు సాధనములనుబట్టి మనము నిర్ధారించుకొనవలసి యున్నది. రుద్రదేవుని శాసనములలో రుద్రదేవుని విజయములను దెలుపుసందర్భమున వాని ప్రత్యర్థులను గూర్చి చేసిన యపహాస్యవర్ణనలలో సతిశయోక్తులు పెక్కులుగలవని ముందుగా మనము గుర్తించకున్నయెడల మనకు సత్యము బోధపడఁజాలదు. తెలపదేవుని మరణ మెంత సత్యమో ఉదయావనీశుని మరణముగూడనంత సత్యమయినదిగానే భావింపవలయును. రుద్రదేవుఁడు వారిని జయించి వారి రాజధానీపురములను దహించివేసిన మాట నిజమై యుండవచ్చును.

గోకర్ణనృపాలుఁడు.

భీమన సోదరుఁ డైన గోకర్ణుఁడు వాగ్విద్రచూడామణి యను జైనసమయాచార్యుని శిష్యుఁడ . వర్ధమానపురాధీశ్వరుఁడు. ఇతఁడు భీమకవికి గర్భత్వ మారోపింపబడిన కవిజనాశ్రయ మను ఛందోగ్రంథమును రచించి కళ్యాణపురాధీశ్వరుం డైన చాళుక్యజగదేక మల్లనకు సేనాపతి యగు రేచభూపాలున కంకితము చేసెను. ఈ రేచనికి గవిజనాశ్రయఁ డనియు, గోకర్ణునకు శ్రావకాభరణాంకుఁ డనియు బిరుదనామములు గలవు. కవిజనాశ్రయములో నాలుగొ శ్వాసములును జైనకావ్యధర్మముల ననుసరించి వాగ్దేవతాస్తుతితోఁ బ్రారంభింపబడినవి. వేములవాడభీమకవి రచించినది నృసింహ పురాణముకాని కవిజనాశ్రయము కాదు. గోకర్ణు డనేకాగ్ర హారములను బ్రాహ్మణ్యోత్తములకు ధార ప్రాసి శాసనములను వ్రాయించి యున్నాఁడు. ఈగోకర్ణుని గురు నయిన వాగ్విద్ర చూడామణి తన పేరిట లక్షణగ్రంథమును, ఆదిపురాణమును ఆంధ్ర భాషలో విరచించినటుల దెలియుచున్నది.

భీముఁడు-గోకర్ణుఁడు.

ప్రతాపరుద్రుని కాలమున వర్ధమానపురమును భీమచోడుఁడు తన సోదరుఁ డైన గోకర్ణ చోడునితోఁ గలిసి పరిపాలనము సేయు చున్నటులు దెలియుచున్నది. ఈభీమచోడనృపాలుఁడు పరమ దుర్మార్గుఁ డైనటుల రుద్రదేవుని శాసనమున వాకొనఁబడియెను. భోజనకాలమునందు తన సోదరుని జంపెను. తన సవతితల్లికిఁ బతియయ్యెను. పశ్చిమచాళుక్యుఁ డను విక్రమాదిత్యచక్రవర్తి మనుమఁ డగు తైలపదేవుడు వర్ధమానపురమున కిరువదిమైళ్ళ దూరమునం దున్న కందూరునఁ బరిపాలనము సేయుచునుండి రుద్ర దేవుని పరాక్రమమునకు వెఱచి మరణమునొందఁగా భీమచోడుఁ

ఠారాజ్యము నాక్రమించుకొని కొలదికాలము పరిపాలనముచేసి రుద్రదేవునితో వైరము గల్పించుకొని నిరంకుశాధికారమును నెఱపుచుండఁగా రుద్రదేవుఁ డీనృపాలాధముని శిక్షించుటకై వాని పైకి దండెత్తి పోయెను. రుద్రదేవుని పీక్షించిన మాత్రముననే భయంపడి భ్రాతృనూత్రవనితా సహితముగా భీముఁడు పర్వతారణ్యభూములకుఁ బాఱిపోయె నని అలంకారయుక్తము లయిన శ్లోకములలో వ్యక్తీకరింపఁబడియెను.

ఉనయచోడుని జంపి పద్మావతిని వెండ్లియాడుట.

అటుపిమ్మట రుద్రదేవుఁడు వానిని వెంబడించి తఱిమి యాంజనేయుఁడు లంకాపురమును దహించినటులఁ జోడోదయరాజు యొక్క నగరమును దగ్ధము గావించి యా నగరముమధ్య నొక మహాద్భుతమైన తటాకమును ద్రవింపఁచెను. అంతకుఁ బూర్వమే చోడోదయుఁడు రుద్రదేవుని పరాక్రమమును విని భయకంపితుఁడై మతిపోయి పిచ్చియై దయ్యముసోకి మృతినొందెనని చెప్పఁబడి యున్నది.

పైని చెప్పినట్లా చోడోదయుని నగరమును దగ్ధము గావించుటయే కాక యాతని కొమార్తను పద్మావతియను దానిని వివాహమైనటుల యా శాసనము వలనఁ దెలియుచున్నది.

“ కస్తూరోదయ చోడవంశవిలసత్ కీరాబ్ధి గర్భోద్భవ
 త్పద్మకాశ్రయ రుద్రదేవ సృపతేః కిం వర్ణ్యతే నికృతుః
 త్సద్రక్షిత్తృకులోన్న తిక్షయకృత స్సర్వావసీ శ్రీభృతో
 రామస్యేవ కుతారణిణిత రిపువ్రాతస్య పృథ్వీపతేః ”

ఈ పై శ్లోకము ద్వంద్వార్థమును సూచించు చున్నది. అయినను రుద్రదేవుఁడు పద్మావతిని వివాహముఁ జేసికొనె

శయోక్తుల మనము పాటించి విశ్వసించిన యెడల నీయిరువదియారు దినములలోనే సూర్యవంశోద్భవుఁడును, క్షత్రియ శిఖామణియునగు భీమచోడనృపాలుఁడు తెలపుని రాజ్యమాక్రమించి వర్ధమానపురము రాజధానిగాఁ జేసికొని సవతితమ్ముఁడైన గోకర్ణచోడుని సంహరించి వానితల్లిని భార్యగాఁ జేసికొని పరమమర్మార్గుఁడై ప్రజాపాలనముఁ జేయుచుండగా వానినుష్ప్రవర్తనము చారులవలన విని అసంఖ్యాకములగు సైన్యములంగూర్చుకొని యద్రదేవుఁడు దండెత్తి పోయి భీముఁడు పుత్రమిత్ర కళత్రాదులతో పట్టణము విడిచి యడవులకుఁ బాటిపోగా వర్ధమానపురమును ఆంజనేయులు లంకాపురమును దగుల బెట్టినట్లుగాఁ దగులఁబెట్టి యాపట్టణమధ్యమున నొక గొప్ప తటాకమును ద్వవ్వించి యదవఱకె తనపరాక్రమమునకు వెఱచి పిచ్చపట్టి పోయి పిశాచముచే బాధింపబడి నానావికలానస్థలను బొంది స్వర్గమునకుఁ బోయిన ఉదయచోడుని రాజధానియగు కంఠూరును ముట్టడించి దానినిగూఁడ దగులఁబెట్టి యంతయు నాశనముఁజేసిన తరువాత కంఠూరుదయచోడుని కొమార్తయగు పద్మావతిని బెండ్లిచేసికొని సుఖముగా నింటికిఁజేరి యాయనమకొండ శాసనమును అచింతేంద్రకవివర్యునిచే వ్రాయించెనని చెప్పవలసివచ్చును. ఆహా! ఎంత అకంభవమగు విషయము! వీనినంతయును సమన్వయింపవలయునట! లేనియెడ ఆంధ్రుల చరిత్రము తాఱుమాఱిపోవునట! ఎనిమిది సంవత్సరములుగా శేషాద్రి రమణకవులు పత్రికలలో వాపోవుచున్నఘోష. వీనినున్నదున్నట్లుగా నుంచి, చెప్పినది చెప్పినట్లుగానుంచి, ఒకరివి నిజమని, మఱియొకరివి యబద్ధమని చెప్పకుండ సమన్వయము చేయుట శేషాద్రిరమణ కవులకు కాదు కదా వారిని మమ్మును బుట్టించిన బ్రహ్మదేవునికైనను సాధ్యము కాదు. వీరివాక్యములనే పట్టుకొని సమన్వయమునే ప్రవాహము నీదుట నాకు సాధ్యము కాదని నాయశక్తతను దెలుపుకొనుచు భావి పరిశోధకులకు విడిచిపెట్టుచున్నాను.



కాకతీయాంధ్ర రాజయుగ చరిత్రము.

ఎనిమిదవ ప్రకరణము.

కాకతీరాజుల చరిత్రము.

పండ్రెండవ శతాబ్ద సిద్ధి.

దక్షిణహిందూస్థానమున మహారాష్ట్ర కర్ణాట ద్రావి
 డాంధ్ర కాళింగులు సుస్థిరమైనయేకసామ్రాజ్యమును నెలకొలుప
 వలయు నన్ననంకల్పముతోఁ దమతమ యావచ్ఛక్తులను విని
 యోగించి దక్షిణాపథము నంతయు భయంకర మైనయుద్ధరంగముగఁ
 జేసికొని వీరాధివీరులై పోరాడుచున్న రాజకీయవాతావరణమును;
 రాజ్యాధిపత్యములను వహించిన చక్రవర్తులు మహారాజులు సామా
 న్యముగ జైనమతాభిమానులుగ నున్నను, మాండలికరాజులు
 సేనాధిపతులు మొదలగు నున్నతరాజకీయోద్యోగీయు లనేకులు
 జైనమతావలంబకులై జైనమతాచార్యులకుఁ బోషకులై నందున
 జైనమతము జనసామాన్యమతమై విద్యుంభించుచుండుటయు, జైన
 మతావలంబకు లయిన మాండలిక రాజులు సేనాధిపతులు సామా
 న్యాధిపత్యము నాక్రమించుటకై ప్రయత్నించు చుండుటయు,
 జూచి నహింపఁజాలక శైవవైష్ణవ బ్రాహ్మణమతాచార్యు లనేకులు

దక్షిణాహింసాసానమునఁ దమతమ మతసామ్రాజ్యములను స్థాపించు
 టకై అభినివేశముతో మతబోధనలు గావించునమయమున జైన
 బౌద్ధమత ప్రశయకారకులో యన సంస్కర్త లనేకులు బయలు
 వెడలి మతసాంఘిక వాతావరణమును, అల్లకల్లోలముగావించినకాల
 మగుటఁజేసి పండ్రెండవశతాబ్దిస్థితి అతిభయంకరముగ నుండెను.
 పండ్రెండవ శతాబ్దిప్రారంభమునఁ గర్ణాట మహారాష్ట్రదేశములు
 పశ్చిమచాళుక్య సామ్రాజ్యమునకును, ద్రావిడాంధ్రదేశములు
 పూర్వచాళుక్య చోడ సామ్రాజ్యమునకును, కళింగోత్కలములు
 కళింగ గాంగ సామ్రాజ్యమునకును, లోఁబడి యుండినవి. ఆంధ్ర
 భారతకృత్తిపతి యగు రాజరాజవిష్ణువర్ధనుని తనయుఁడును చాళుక్య
 చోడచక్రవర్తయు నగు మొదటికులోత్తుంగ చోడదేవుని చరిత్ర
 మాంధ్రదేశమునకు సంబంధించినంతవఱకు నాంధ్రులచరిత్రము
 లోని నాలవభాగమున సవిస్తరముగాఁ దెలిపి యున్నాఁడను.

ఇతఁడు క్రీ, శ. ౧౦౭౦ మొదలుకొని ౧౧౧౮ వ సంవత్స
 రమువఱకుఁ బరిసాలనము చేసెను. ఇతఁడు శివభక్తుఁడై శైవ
 మతాభినివేశపరనశుఁడై శివాలయములను బెక్కింటిని నిర్మించి
 ప్రఖ్యాతినొందినను, పరమతసహనము లేనివాఁడని చెప్పుదురు.
 ఆకాలమునందలి బ్రాహ్మణు లప్పటికే శివుని దైవముగా నంగీకరించిన
 వారగుటచేత నీతఁడు బ్రాహ్మణద్వేషిగాక యుండెను. ఆకారణము
 చేత నీతనికాలమున బ్రాహ్మణమతము వర్ధిల్లుచుండె నని చెప్ప
 వచ్చును. ఆకాలముననే ఆర్యబ్రాహ్మణమత మనేక సంస్కార
 ములను బొందెను. దక్షిణాపథమునకు వచ్చిన యార్యబ్రాహ్మణులు
 ద్రావిడులతోడి సంస్కరమువలన శివారాధన మవలంబించినవార
 యైనను వారికిఁ గర్మప్రధానమైన వైదికమతమే ప్రధానమతముగా
 నుండెను. ఈమతమును బ్రకాశింపఁజేసినవాఁడు కుమారిలభట్టు.

ఈవై దికమతోధారకుని చరిత్రమును సంగ్రహముగా నాంధ్రుల చరిత్రములోని మూడవభాగమునఁ దెలిపి యున్నాఁడ గావున, నిచ్చట మఱుఁ దెలుపలేదు. కుమారిలభట్టుచేఁ బ్రకాశింపఁజేయుఁ బడిన కర్మప్రధాన మైనవై దికమతము నానాఁట వర్ణించుండినను, సుమారిలభట్టుయొక్క ప్రతిపక్షు లయిన జైనబౌద్ధమతాచార్యులతో వాగ్వాదములు సలిపి విజయము గాంచినను, ప్రజాపాలనమునేయు మహారాజులను వశులనుగఁ జేసికొని యెన్నివిధములుగా జైనులను బాధించి హింసించినను, అతనిచే బోధింపఁబడిన మతము ప్రజారంజకముగ నుండక పోయెను.

వైష్ణవ మతము .

దక్షిణ హిందూస్థానమునందు భక్తిప్రధానమైన వైష్ణవ మతము శతకోపుఁడు, నాథముని, పుండరీకాక్షుఁడు, రామమిశ్రుఁడు, యామునాచార్యుఁడు మొదలగు పరమభాగవతోత్తములచే బోధింపఁ బడు చుండుటచేత తక్కువ జాతివారనేకులు వైష్ణవభక్తాగ్రేసరులై యున్నతస్థితికివచ్చి భాగవతులచేఁ బూజింపఁబడు చుండిరి. అయినను వైష్ణవ మతముకూడ రామానుజులవతరించువఱకు కర్మప్రధానమైన వై దిక మతమునుగాని, వై రాగ్య ప్రధానమైన శైవమతమును గాని, మించి విశేషవ్యాప్తిఁ జెందియుండలేదు.

శంకర మతము .

శాతమబుద్ధుని తరువాత మత సంస్కర్తలలో జగత్ప్రఖ్యాతి నొందిన శంకరుఁ డెనిమిదవ శతాబ్దాంతమున మలయాళ దేశములోని

కాలడియను గ్రామంబున నొక సంబూదిబ్రాహ్మణ కుటుంబమున నవతరించి బాల్యముననే వేద వేదాంతాది విద్యలనెల్ల గ్రహించి బ్రాహ్మచర్యమునుండియే సన్న్యాసియై మహా తత్త్వవేత్తయై వ్యాసో కృత వేదాంత సూత్రములకును, దశోపనిషత్తులకును, భగవద్గీత లకును మహాభాష్యములను వ్రాసి, ఆసేతు హిమాచలమును సంచారముచేసి, అద్వైత సిద్ధాంతమును బోధించుచు, పరమత ఖండనమును స్వమత మండనమును జేయుచు, ధర్మవ్యవస్థకై భరత ఖండంబున నుత్తర హిందూస్థానమున శృంగేరిలోను, పూర్వహిందూ స్థానమున జగన్నాథములోను, పశ్చిమ హిందూస్థానంబున ద్వారా వతిలోను, నాలుగు ప్రధాన మఠముల నేర్పఱచి శంకరపీఠములను స్థాపించి, జగద్విఖ్యాతి గాంచెను. ఇతనిచే రచియింపఁబడిన సూత్ర భాష్యమును, ఉపనిషద్భాష్యమును, గీతాభాష్యమును, ప్రస్థానత్రయ మం దు రు . హే తు వా ద ము న నీ గ్రంథమును మించినది మఱియొక్కటి గా న రా ద ని కొండఱ త త్త్వ వే త్త ల య భి ప్రాయము. ఇతఁడు బౌద్ధదర్శనములోని సిద్ధాంతములను బెక్కింటిని సంగ్రహించియు, బుద్ధుఁడు విష్ణువుయొక్క యవతార మని వచించియు, బౌద్ధులను బెక్కండ్రను పౌరాణిక హిందూ మతావలంబకులనుగఁ జేసెనని చెప్పదురు. ఇతఁడు పౌరాణిక మత ములతోఁ జాలవఱకు సమాధానపడి తనమతమును మెల్ల మెల్లగ వ్యాపింపఁజేసి కృత కృత్యుఁడయ్యెను. ఇతఁడు రాజాధి రాజులను వశులనుగఁ జేసికొని బౌద్ధులను హింసించెనని చెప్పెడి కథ లెంత వఱకు విశ్వసనీయములో మన మిప్పుడు నిర్ధారణ చేయఁజాలము కాని, హిందూ దేశమున బౌద్ధమత వినాశమునకుఁ గొంతవఱకీతఁడు కారణభూతుఁడై యండవచ్చునని మాత్రము మన మూహింప వచ్చును. ఇతఁడు కుమారిలభట్టు బోధించిన వైదిక మతమునుగూడ

నిరసించినవాఁడు. ఈమహా సంస్కర్త ముప్పదిరెండు సంవత్సరములు జీవించి బదరీ కేదారములొ ముక్తిగాంచెనని చెప్పుదురు. ఇతఁడు బోధించిన యద్వైత తత్త్వమును వైదిక మతావలంబకులయిన బ్రాహ్మణులనేకు లంగీకరించిరి. పదునొకండవ శతాబ్దంతమునను పండ్రెండవ శతాబ్ద ప్రారంభమునను యాదవ ప్రకాశులను నద్వైతసన్యాసి యొకఁడు కాంచీనగరమ నందు నద్వైతమత బోధనలను గావించుచు మహాప్రఖ్యాతి గాంచుచుండెను.

కాంచీనగరము.

అంతకుఁ బూర్వము జైనపౌంధ్రమతా చార్యులకు సయితము ప్రధానస్థలముగా నుండిన యీ కాంచీనగరము, పదునొకొండవ శతాబ్దమునాటికి బ్రాహ్మణాధీనమై నైది విద్యాబోధక స్థానమై, బ్రాహ్మణ మతములకుఁ బట్టుకొమ్మయై, దక్షిణ హిందూదేశమున విద్యాధికార స్థానమును వహించిన నగరముల నన్నింటి నతిశయించి యొప్పాఱుచుండుటచేత నెక్కడెక్కడనుండియో బ్రాహ్మణ విద్యార్థులనేకులు విచ్చేసి ప్రసిద్ధులయిన యుపాధ్యాయులకడ విద్యాభ్యాసమును జేయుచు వేద వేదాంతాది విద్యారహస్యముల నేర్చుకొనుచు నుండిరి. మతబోధకులనేకులూ మహానగరమునకు నేతెంచి నేర్చుమీఱి మత బోధనలు గావించు చుండిరి. అట్టివారిలో యాదవ ప్రకాశులను సన్న్యాసియు నొకఁడు. ఇతని ప్రసిద్ధినివిని దూరస్థలములనుండి విద్యార్థులనేకులువచ్చి శుశ్రూషుఁజేయుచు విద్యాభ్యాసమొనర్చుచు నుండిరి. అట్టివారిలో వైష్ణవమతో ధారకుఁడును మహా సంస్కర్తయునగు రామానుజాచార్యుఁ డొకఁడు.

రామానుజాచార్యుడు.

శ్రీవైష్ణవమతము.

ఇతఁడు ద్రావిడ దేశములోని భూతపురి యనునామాంతరము గల శ్రీవైష్ణవబూదూరను గ్రామంబున ఆసూరి కేశవసోమయాజి యను బ్రాహ్మణునకును, కాంతిమతి యను భార్యకును, శాలివాహన శకము ౯౪౦ దియగు పింగళసంవత్సర చైత్రశుద్ధపంచమి గురువారమున నార్ద్రాక్షత్రయుక్త శుభలగ్నమునందు జనించెను. 1 ఆశవందా రను నామాంతరముగల సుప్రసిద్ధవైష్ణవమతాచార్యుఁ డగుయామునాచార్యుని శిష్యవర్గములోనివాఁడగు శ్రీశైలపూర్ణుఁ డీతని మేనమామ. రామానుజుఁడు తన పినతల్లియగు ద్యుతిమతికిని కమలాక్షభట్టునకును జనించిన గోవిందభట్టుతోడఁ గాంచీపురము నకుఁ బోయి యాదవప్రకాశునికడఁజేరి తన ప్రజ్ఞావిశేషముచేతను, మేధాసంపత్తిచేతను, అత్యల్పకాలములోనే వేదాంతవిద్యారహస్యముల నన్నిటిని గ్రహించి గురుబోధమును ధిక్కరించి శంకరుని యద్వైతసిద్ధాంతమును నిరాకరించి విశిష్టాద్వైతసిద్ధాంతబోధము మొదలు పెట్టి గురువుతో మతసిద్ధాంతవాదములు కావించి యాతని వైష్ణవ భక్తాగ్రేసరునిగాఁజేసి తుదకు గురువునకే తాను గురువై యతనిచేఁ బూజింపఁబడె నని వైష్ణవమతగ్రంథములు ఘోషించుచున్నవి. ఇట్లు రామానుజుఁడు శంకరునిమతమును భక్తిప్రపత్తులు లేని వట్టి జ్ఞానమువలన ముక్తిలేదనియు, ప్రపంచము మిథ్యకాదనియు, ముక్తి సమయమున జీవుఁ డీశ్వర స్వరూపము కలవాఁడయినను బూర్ణముగా నీశ్వరస్వరూపము సంభవింపదనియును, ఖండించుచు భక్తివిధానమున శంఖచక్రగదా ధారియు గరుడవాహనారూఢుఁడు నగు

1. శ్రీ. శ. ౧౦౧౫ దవ సంవత్సర మగుచున్నది. ఇది నరయ్యనదిగఁ గన్పట్టదు. ఇది దక్షింకఁ దగిన విషయము.

లక్ష్మీపతియే సర్వేశ్వరుడని బోధించుచు వచ్చెను. చోడచక్ర వర్తి శంకరమతావలంబకుఁ డగుటవలన రామానుజుని మతబోధము సరిపడకుండెను. ఈచోడచక్రవర్తి యాంధ్రభారతకృతి పతియైన రాజరాజనరేంద్రుని కుమారుఁ డగు కులోత్తుంగచోడదేవుడే గాని యన్యుఁడు గాఁడు. ఇతఁడు శైవభక్తుఁ డగుటవలనఁ దన రాజ్యము నందలి ప్రజలెల్లరును శివునే దైవముగా నంగీకరింపవలసిన దని ప్రకటింపించెను. అందులకు రామానుజునిశిష్యులు నిరాకరించిరి. అందులపైఁ జక్రవర్తికాగ్రహము జనించి రామానుజునిబట్టి తన యొద్దకుఁ గొనిరమ్మని భటుల కుత్తరవు చేసెను. పరమమాహేశ్వ రాచారభ కిపరుఁడైన చక్రవర్తియూజును శిష్యవర్గముచే రామాను జుఁడు విని మాఱువేషముతో నెంటనే కాంచీపురమును విడనాడి హోసలరాజుచేఁ బరిపాలింపఁబడు గాంగవాడి దేశమునకుఁ బాఱి పోయెను.

విఠల దేవరాయలు.

అప్పుగు విఠల దేవరాయలు గాంగవాడి దేశమును బరిపాల నము చేయుచుండెను. ఇతఁడు క్రీ. శ. ౧౧౦౬ వ సంవత్సరమున రాజ్యాధిపత్యము వహించినటులఁ గన్పట్టుచున్నది.¹ ద్వార సముద్రము లేక హాలేపీడు రాజధానిగ హోసలబల్లలరాజులు గాంగవాడి దేశమును బరిపాలించుచుండిరి. వీరు మొదట జైనమతా వలంబకులుగ నుండిరి. ఈబల్లలరాజైన విఠల దేవరాయలు పశ్చిమ చ్చాళుక్యచక్రవర్తి యగు యాఱవవిక్రమాదిత్యునికి సామంతులుగ నుండిన మహామండలేశ్వరులలోఁ బరాక్రమవంతుఁడుగను బ్రసిద్ధుఁ డుగ నుండెను. రామానుజుఁడు తనశిష్యవర్గముతో నీతనిరాజ్యమునఁ

1. The Making of Mysore by S. Krishna swamy Aiyangar, M, A., p. 14,

బ్రవేశించి జనులకు మతోపదేశమును జేయుచు రాజధానీనగరము నకు వచ్చి కొంతకాల మచ్చటనే నివసించి యుండెను. అప్పు డాదేశపురాజుకొమార్తను బ్రహ్మరాక్షసుఁడు పట్టుకొని వేధించు చుండెను. అందువలన నారాజపుత్రిక దిగంబరయై పిచ్చిపట్టిన దానివలె దిరుగుచుండెనట. జైనమతగురువు లెందఱో చికిత్సలు చేసినను ఆబ్రహ్మరాక్షసుఁడు విడఁడయ్యెను.

రామానుజుఁడు బ్రహ్మరాక్షసుని పాఱఁదోలుట.

రామానుజుని మహాత్మ్యము తన శిష్యుఁడగు తొండనూరు నంబివలన రాజభార్య శాంతలదేవి విని, రాజుతోఁ జెప్పఁగా నతఁడు “మన పుత్రిక మనస్వార్థమును గలిగించి యెప్పటిప్పటికి రామాను జుఁడు గొనివచ్చెనేని యతఁడే మనకు దైవము, అతఁడే ప్రభువు, అతఁడే గురువు.” అని చెప్పి రామానుజునికి వార్త నంపించెను. రాజుల యాశ్రయము మొగట రామానుజునికంతగా నిష్ఠములేక పోయెనట గాని, మతవ్యాపనమునకు రాజుయొక్క సాహాయ్య మత్యావశ్యక మని శిష్యులు ప్రార్థించుటచేత సంగీకరించి రామానుజుఁడు రాజుం తఃపురమునకుఁ బోయెను. అంతట రాజు తన రాణితోఁ బ్రత్యుత్థా నముచేసి యతనికి నమస్కరించి లోనికిబోయి కూతును జూపెను. దిగంబరయైయున్న రాజపుత్రికపై రామానుజుని పాదస్పృశమును గుర్వాజ్ఞ శిరసావహించిన శిష్యుఁడొకఁడు ప్రోక్షింప నామెను బట్టి యున్న బ్రహ్మరాక్షసుఁడు విడిచిపోయెనట. అంతటనామెను మగ వాండ్రయెదుటఁ దానాస్థితిలో నుండుటకు సిగ్గువడి చివాలున లేచి పోయి వస్త్రాలంకరణ భూషితురాలయివచ్చి వారలకు నమస్కరించి నిలువంబడెనట. తల్లిదండ్రులు కొమార్తనుజూచి పరమానందము నొంది రామానుజుఁడు నిజముగా నాదిశేషువయిన యనంతునియొక్క యవతారమేయని విశ్వసించి యాతనిమతమును స్వీకరించిరి. అంతట

రామానుజుడు వారల నాశీర్వాదించి విరలదేవరాయనికి విష్ణువర్ధనుఁ డని నామకరణము జేసెను. ఇట్లు విరలుఁడు నూత్నమతకవచమును దొడిగి నూత్ననామమును స్వీకరించి జైనులయెడ ననురాగమును విడిచి వర్తించుచుండ జైనులకు రామానుజునియెడ ద్వేష మగ్గల మయ్యెను.

జైనబౌద్ధమతముల నిరూపణము.

అంతట జైనులకు వైష్ణవులకును ఘోరకలహము ప్రారంభమై మతచర్చ లతిభయంకరము లయ్యెను. మహారాజగు విష్ణువర్ధనుఁడు వైష్ణవుల పక్షమునఁ జేరినందున జైనులబల ముడిగిపోయెను. రామానుజుఁడు జైనమతాచార్యులను వాదమున గెలిచెనట. వైష్ణవ పక్షపాతియై విష్ణువర్ధనుఁడు ౭౯౦ జైనదేవాలయములను నాశనము చేసి అదివఱకా దేవాలయముల పోషణార్థము దానముచేసిన మఱులు మాన్యము లూడఁ బెఱికికొని వైష్ణవదేవాలయముల కైంకర్యాదుల కొసంగెను. విష్ణువర్ధనుఁడు బేలూరిలో చెన్నగినారాయణుని, తలక్తాడులో కీర్తినారాయణుని, గడగులో విజయనారాయణుని, హరదన హల్లిలో లక్ష్మీనారాయణుని, మఱియొకచోట మఱియొక నారాయణుని ప్రతిష్ఠింపించి, తొండనూరిలో తిరుమల సాగరమను పేర నొకచెఱువు త్రవ్వించి జైనదేవాలయముల తాలతో చీడ్చిలు గట్టించి చెఱువుగట్టక్రింద రామానుజ కూటమును నెలకొల్పి భక్తుల పోషణార్థ మొక సత్రమునుగూడ నిర్మించెను. దొడ్డగురునహల్లిగ్రామ మునకు మేలుకోట యనియు, తిరునారాయణపుర మనియు నామ కరణము చేసెను. ఇయ్యది క్రీ-శ. ౧౧౯౭-వ సంవత్సరమున జరిగిన దని శ్రావణబెలగోలస్థల పురాణమువలనఁ దేటపడుచున్నది.1 వైష్ణవ మత మవలంబింపని జైనమతాచార్యుల నేకులు తాతి గానుగలలోఁ

1. The Indian Antiquary, Vol II, May, 1873, 36

బెట్టి చంపబడిరి. పద్మగిరిలోఁ దిరుగఁబడిన జై నులనేకులు పై రీతిగానే సంహరింపబడిరి. 2 ఈ ఘోరప్రళయమునకు భయపడి జై నమతా వలంబకు లనేకులు తప్తముద్రాధారణమును గైకొని వైష్ణవులయిరి. ఈ విషయములు స్థలపురాణములలోను వైష్ణవమత గ్రంథములలోను వ్రాయఁబడినవి. ఇట్లని పై గ్రంథములలోఁ జెప్పబడి యున్నను విష్ణువర్ధనుఁడు జై నులసంబంధమును విడిచిపెట్టినట్లు శాసనములవలనఁ దెలియలేదు. వైష్ణవ మతావలంబకుఁడన చెప్పబడి విష్ణువర్ధనుఁడు హాలేషికులోని జయంగొండేశ్వర శివాలయమునకు క్రీ. శ. ౧౧౨౧ వ సంవత్సరములో భూదానము చేసినట్లుగ విరూపాక్ష పురములోని యొక శాసనమువలనఁ దెలియవచ్చుచున్నది. కేతమఱ్ఱుఁ డనువర్తకుఁ డొకఁడు ౧౧౨౧ వ సంవత్సరమున విష్ణు వర్ధనఘోసలేశ్వరుఁ డనుపేర నొక శివాలయమును గట్టించెను. మఱియు సీతనిపంచప్రధానులలోఁ గొందఱు జై నమతాభినివేశ పరవశులుగఁ గన్పట్టుచున్నారు. ఇతియగాక ౧౧౨3-వ సంవత్సరమున జై నమతావలంబిని యగు తనభార్యకు నొక గ్రామము సీయఁగా నామె దానిని ౨౦౦ బ్రాహ్మణులకు విభాగించి యిచ్చె నట! ఆ సంవత్సరముననే యతనిభార్య శాంతలదేవీ శ్రావణబెల గోలగ్రామములో గంధవారణమును బుట్టిని గట్టించెను. మఱియు ౧౧౨4 వ సంవత్సరమున మహోపాధ్యాయుఁడును తార్కిక చక్రవర్తియు జై నుఁడు నగు శ్రీపాలుఁడనువానికి భూదానము చేసెను. ౧౧౨౮ వ సంవత్సరమున యాదవపుర మనుమేలుకోటలో చాముండికొండపై నుండు మర్బలస్తీర్ణమునకు (శివాలయములోని యొక భాగముకాఁబోలు) దాన శాసనము వ్రాయిం చెను. విష్ణువర్ధనుని

2. Life And Teachings of Sri Ramanuja by C. R. Srinivasa Aiyengar B. A., p. 215,

కుమారుండును, జ్యేష్ఠపుత్రికయగు హరియలె యనునామెయు, ఆమెచెల్లెండుగు జైనులనియే చెప్పబడుచున్నారు. మఱియుఁ దలకాడు ముట్టడించి వశపఱుచుకొని శైవులయిన చోడచక్రవర్తులచే నాశనముచేయఁబడిన జైనదేవాలయములు పెక్కింటిని పునర్నిర్మాణము చేసినవాఁడును విష్ణువర్ధనుని సైన్యాధ్యక్షుఁడును, మహాయోధుఁడు నగు గంగరాజు జైనులకు జైనమతమునకు మాత్రమే గాక రాజునకును గొప్ప ప్రాపుగ నుండెనని చెప్పబడి యున్నది. ౧౧౩౩-వ సంవత్సరమున సైన్యాధిపతి యగుగంగరాజు మరణము నొందఁగా వాని కొమారుఁడు బొప్పరాజు హాలేవీడులో తండ్రి జ్ఞాపకార్థము ద్రోహఘురట్ట మను జైనాలయమును నిర్మించెను. ప్రతిష్ఠాపన కాలమునందు నయకీర్తియను జైనాచార్యుఁడు దివ్య ప్రసాదమును రాజునకుఁ బంపఁగా వెంగాపురము నేలు మాసన్నపై దండెత్తిపోయి వాని నోడించి విష్ణువర్ధనుఁడు మఱివచ్చుకాలమున నడిత్రోవలో వానిరాణి లక్ష్మీదేవి ప్రసవించి కుమారునిఁ గన్న సమయమునఁ బ్రసాద మందెను. కాబట్టి రాజు సంతోషపూర్వకముగా జైనమత గురువుల నాదరించి ప్రసాదమును స్వీకరించెను. జైనమతాచార్యుల శుభాగమనమునకు మిక్కిలి సంతోషించి తనకుమారునకు విజయనరసింహుఁ డని పేరుపెట్టి నూతన జైనాలయములోని దేవుని విజయచార్వనాధుఁ డనవలసినదిగా నుత్తరువు చేసెను. హోసలేశ్వరుని మహాలయమునకు నెదురుగ నన్నూట నలువదిగజముల దూరములోనున్న యీజైనాలయ మిప్పటికిని జైనయాత్రికులచే దర్శింపఁబడుచున్నది. ఇట్టి చరిత్రాంశములు విష్ణువిర్ధనుఁడు జైనులను వధించె ననిదెల్పెడు స్థలపురాణ గాథలను వైష్ణవమత గాథలను బూర్వపక్షము చేయుచున్నవి. క్రీ. శ. ౧౧౧౬ సంవత్సరమున విష్ణువర్ధనుఁడు వైష్ణవమతమును స్వీకరించె నని హాలే

వీడులోని యొక శాసనము దెలుపుచున్నది. ఈ విషయము లన్నిటిని సమన్వయించుకొనుట కష్టసాధ్యముగ నుండును. ఏది యెట్లు లున్నను ఆకాలమున జైనుల నేకులు వైష్ణవమతములోఁ జేర్చుకొనఁబడి రనుమాట సత్యము. జైనులను బౌద్ధులను మాత్రమేగాక, తక్కువజాతివారల ననేకులను వైష్ణవులను గావించెను.

రామానుజుఁడు-తిరునారాయణపురము-మాలమాదిగలు.

బౌద్ధులు వాదములందుఁ గలువ లేక క్రోధోన్మదులై విష్ణ్వాలయంబుల కపాయంబు లాపాదింప నుమ్మక్తు లయినప్పుడు రామానుజుఁడు మాలమాదిగలచే వారలంబట్టి జాతిగానుగలలోఁ బెట్టించి నిశ్శేషముగా నురుమాడించి తన కుపకారముచేసిన యాపంచముల యెడఁ బ్రసన్నుఁడై ప్రతివత్సరంబునందును శ్రీనారాయణదేవుని మహోత్సవకాలమున నేడవదినంబు మొదలుకొని తొమ్మిదవ దినంబు దినత్రయంబును వారలు దేవాలయములోని బలిపీఠము నతి కరుదెంచి కైంకర్యాదు లొనర్చి నేవించు నట్లాజ్ఞాపించె నని ఆచార్య రత్నహారము మొదలగు గ్రంథములలో వ్రాయఁబడినది.

రామానుజుఁడు తనకుమారుఁడైన సంపత్కుమారునితో క్షిల్లినగరమునుండి వచ్చునప్పుడు దారిదోపిడికాండ్రచే ముట్టడింపఁబడి చిక్కువడియున్న కాలమున మాలల సాహాయ్యముచే దా నపాయమునుండి తప్పించు కొన్నందులకుఁ బ్రత్యుపకారముగా మాలలకీ స్వాతంత్ర్యము నొసంగెనని ప్రపన్నామృతమను గ్రంథమునందు వ్రాయఁబడినది. ఇట్టి స్వాతంత్ర్యము మేలుకోటలో మాత్రమేగాక బేలూరు శ్రీరంగ దేవాలయములలోఁగూడ సంవత్సరమున కొక మాఱు కలుగఁజేయఁబడినది. ఆ కాలమునఁ బంచములు బ్రాహ్మణులను దాఁకినను బ్రాహ్మణు లపవిత్రతయని తలంపరఁట ! 1

1. The Life and Teachings of Sri Ramanuja by C. R. Srinivasa Aiyangar, p. 224.

రామానుజుని గ్రంథరచనము-మతవ్యాప్తి.

రామానుజుడుగూడ శంకరా చార్యునివలెనే వ్యాసవిరచిత బ్రహ్మసూత్రములకును, ఉపనిషత్తులకును, భగవద్గీతలకును, భాష్యములను వ్రాసెను. ఈ సంస్కర్తచే విరచింపబడిన బ్రహ్మసూత్ర భాష్యమును శ్రీభాష్య మనెదరు. ఇతఁడు నయమునను భయమునను తన మతమును వ్యాపింపఁ జేసెను. ఇంతకుఁ బూర్వము శివస్థలముగా నుండిన తిరుమలదేవాలయము నాక్రమించుకొని విష్ణ్వాలయముగ మార్చెను. చోడచక్రవర్తి మరణమునొందిన తరువాత శ్రీరంగము మొదలగు వైష్ణవ క్షేత్రములకుఁజని మతబోధ గావించుచుండెను. కులోత్తుంగ చోడచక్రవర్తి కుమారుఁడు విక్రమచోడుఁడే తండ్రి మరణానంతరము రామానుజుని తనదేశమునకు రప్పించి యాదరించెను. ఈతని సంప్రదాయమును విశిష్టాద్వైత మనియెదరు. ఈ సంప్రదాయమువారిని శ్రీవైష్ణవు లని చెప్పుదురు. ఈతఁడు బౌద్ధ మతాచారములను బెక్కింటిని గ్రహించి తన వైష్ణవమతమునందుఁ జొప్పించి మతవ్యాపనము గావించెను. ఇతఁడు ౧౨౦ సంవత్సరములు జీవించి వైకుంఠపదవి కేఁగె ననిచెప్పుదురు.

విక్రమాదిత్యుఁడు.

క్రీ-శ. ౧౧౧౦-వ సంవత్సరమున చోడచక్రవర్తి యగు కులోత్తుంగ చోడదేవుఁడు మరణము నొందెను. వేఁగిదేశమునకు రాజప్రతినిధిగ నుండిన విక్రమచోడుఁడు ద్రావిడ దేశమునకుఁ బోయి సింహాసన మెక్కెను. విక్రమచోడుఁడు వేఁగి దేశమును విడిచిపెట్టిన తరువాత నాతనికి దక్షిణమున బల్లారాజువలనఁ జిక్కు లెక్కువై నందున వేఁగి దేశము విషయమై శ్రద్ధలేక యుండెను. ౧౧౨౦ వ సంవత్సరమున పశ్చిమచాళుక్యుఁ డగు విక్రమాదిత్యుఁడు వేఁగి దేశ

ముపై దండెత్తివచ్చి వశపఱచుకొనియె నని యాంధ్రులచరిత్రము ప్రథమభాగమునఁ జెప్పియున్నాఁడను. ఇతఁ డాంధ్రదేశము జయించి నాలుగయిదు సంవత్సరములు పరిపాలనము చేసెను. ఆకాలము నందు విక్రమాదిత్యుఁడు, వెలనాటిచోడుని కుమారుఁడును మహామండలేశ్వరుఁడు నగు వెలనాటి రెండవగొంకరాజును రాజ్యప్రతినిధిగ నియమించెను. ఈపశ్చిమచాళుక్య చక్రవర్తి ౧౧౨ - వ సంవత్సరమున మృతి నొందెను. చోడచక్రవర్తి యగు కులోత్తుంగుని మరణముతో చోడసామ్రాజ్యముయొక్కయు, విక్రమాదిత్యుని మరణముతో చాళుక్యసామ్రాజ్యముయొక్కయు, నైభవము క్షీణింపనారంభించెను. విక్రమాదిత్యునికిఁ బిమ్మట భూలోకమల్లుఁడు సింహాసనమునకు వచ్చెను. విక్రమాదిత్యుని మరణానంతరము వానికి సామంతులుగ నున్న మహామండలేశ్వరులలో నొక్కఁడగు కాకతీయప్రతినిధిరాజు ఆంధ్రసామ్రాజ్య భవననిర్మాణమునకై పునాదినుంపఁ ప్రయత్నించుచుండెను. ఇతని చరిత్రము మఱియొక ప్రకరణమునందుఁ దెలుపఁబడుచు గావున నిచ్చట వివరింపలేదు. క్రీ. శ. ౧౧౨-వ సంవత్సరముననే విక్రమచోడుఁడు వెలనాటిని మఱల స్వాధీనము జేసికొన్నట్లు విక్రమచోడుని చేబ్రోలుశాసనమువలనఁ దెలియుచున్నది. అయినను ఆంధ్రదేశములోని పశ్చిమభాగమున నున్న మహామండలేశ్వరు లందఱును పశ్చిమచాళుక్య చక్రవర్తులకే కప్పము గట్టుచుండిరి.

భద్రభూపాలుఁడు.

భువనైకమల్లునకుఁ గప్పముగట్టుచుండిన సామంత ప్రభువులలో నొక్కఁ డగు భద్రభూపాలుఁడు షట్సహస్రదేశ మనియెడు నాఱువేలనాటిని బరిపాలనము చేయుచుండెను. వీనికి రాజరాజమనోజు డనియు, దశదిశాభరణాంకుఁ డనియు, నరేంద్రచతురాననుఁ

కనియు, రాజబిరుదములు గలవు ఇతఁడు రవికులశేఖరుం డని చెప్పఁబడుటచేతఁ దెలుఁగు చోడులలోనివాఁడై యుండవచ్చును. ఇతఁడు తెనుఁగునఁ బద్యకావ్యములు వ్రాసి కవిరాజశిఖామణి, కవి బ్రహ్మ, అని పొగడ్తగాంచినవాఁడు. ఇతఁడు వ్రాసిన గ్రంథములలో నీతిశాస్త్రముక్తావళియును, సుమతిశతకమును మాత్రము గానిపించు చున్నవి.

కం. శ్రీవిభుఁడ గర్వితారి

క్షావరదళనోపలబ్ధ జయలక్ష్మీ సం

భావితుఁడ సుమతిశతకము

గావించినప్రోడఁ గాఢ్యకమలాసనుఁడ౯.

అని తన నీతిశాస్త్రముక్తావళిని ప్రారంభించెను. ఇతనికవిత కుమారసంభవమువలెఁ గఠినముగాక ద్రాక్షాపాకముగ నతిసరళ ముగా నుండుననియు, భావములు నూతనములై హృదయంగము లుగా నుండు ననియు నుచువుచు, బ్రహ్మశ్రీ మానవల్లి రామకృష్ణ కవి ఎం. ఏ. గారు రెండుపద్యములను ఆంధ్రప్రత్తికయందు నుదాహరించి యున్నారు.¹

ఉ. ఎత్తినకాలెకాని సిరికెన్నఁడు నిల్పినకాల నిల్వఁగాఁ

జిత్తము లేదు గాన సిరిఁ జెందినవాఁడ పరోపకారమా

* యత్తతఁజేయు మెవ్వరైనఁబదంప డివేడఁ గొందమ౯

చిత్తమ కాని యిత్త మనుచి త్తము వుట్టునె యెట్టివారికి౯.

1. సాధారణసామ సంవత్సర వైత్రీశుద్ధ ప్రతిపత్ భానువాసరంబునఁ బ్రకటితం బయిన యాంధ్రప్రత్తిక సంవత్సరాదిసంచిక ౧౬౬ దవ పుటములో నీక్రింది రెండు పద్యము లుదాహరించి యున్నారు.

* ఈ పాదమున గణభంగము గానిపించు చున్నది.

చ. అలుకప్రతాపమిగి యలచాలము బుద్ధిపరావవాదముల్
 పలుకుట ప్రొద్దుపోక ప్రజబాధదలంపమి పెద్దప్రబంధం
 బలవువికార మొప్పు వినయంబుమహత్త్వము చేటుబొంకువా
 గ్బలము జఘన్యులైన నరపాలురకుం బరపక్షభైరవా.

చాగి బేతరాజు.

బిరుదాంక రుద్రుడను నామాంతరముగల చాగి బేతరాజు పల్నాటికి బ్రభువై భూలోకమల్లనకుఁ గప్పము గట్టుచుండెను. ఇతఁడు హైహయవంశజుఁడు. ఈరాజు కామనూరు గ్రామవాస్తవ్యుఁడును ఋగ్వేదపదపాఠియు నగు నొక బ్రాహ్మణునిచే మాధవిపట్టణమున ప్రతిష్ఠింపఁబడిన త్రిమూర్తి (బ్రహ్మ విష్ణు మహేశ్వర) దేవాలయమునకు శాలివాహనశకము ౧౦౫౦: సామ్యసంవత్సరమున (క్రీ. శ. ౧౧౨౯—౩౦) దానశాసనమును వ్రాయించెను. ఈశాసనము వ్రాయఁబడిననాగ స్తంభముగూడ నాకాలమునందే ప్రతిష్ఠింపఁబడినది. ఈ శాసనములోని మొదటి రెండు శ్లోకములలో “ శేషుఁడు, వాసుకి, తక్షకుఁడు, కర్కటకుఁడు, అబ్జుఁడు, మహాంబుజుఁడు, శంఖధరుఁడు, కుళికుఁడు ” అనెడు అష్టనాగములం గూర్చిన ప్రార్థన గలదు. పల్నాటిలోని మాచర్ల గ్రామము (మాధవిపట్టణము) లోని చెన్నకేశవస్వామి దేవాలయములో మఱియొక నాగస్తంభమునై నింకొక శాసనము వ్రాడెండవ శతాబ్ద ప్రారంభమునాఁటిది గలదు. ఆశాసనమునందును అష్టనాగములను గూర్చిన ప్రార్థనము గలదు. పల్నాటికి రాజధాని యగు మహాదేవీతటాకమునందు నొకానొక

1. మాధవి పట్టణము దెనుగులో గురించిన స్థిలమయి, గురిజాల యయిఁ జెప్పబడు చున్నది.
 2. మహాదేవీ తటాకము మాదేవిచెఱువు, మాదేవిచెర్ల, మాచర్ల, యని చెప్పబడుచున్నది.

యాదిత్యునిచే నాదిత్యేశ్వర దేవాలయము నిర్మింపబడినది. చంద్ర కులమునందు జనించిన కార్తవీర్యార్జునుని వంశమునందుఁ బుట్టిన చాగి బేతరాజు నలువురు కుమారులలోను రెండవవాఁడగు వీర కాముని కొమారుఁడు బేతరాజు దీనికి భూదానము చేసియుండెను. ఈ యాదిత్యేశ్వరాలయమునకు దానశాసనములను వ్రాయించిన వారిలో నొకానొక కన్నడ నాగిమయ్య కలఁడు. ఈ శాసనములోని లిపిని వ్రాసినవారుకూడ కన్నడమువారే. శాసనము దిగువ వారి నామములు కన్నడభాషలో వ్రాయఁబడినవి. ఈ విషయములు పశ్చిమ చాళుక్యుల యధికారము కొంతకాల మీ దేశమున వ్యాపించినని చాటుచున్నవి.

వి శ్వ ప్రా హ్మ య లు .

మఱియు నీ మాచెల్ల శాసనమునందు నింకొక విశేష విషయము గలదు. ఆదిత్యేశ్వర దేవాలయమును నాగస్తంభమును నిర్మించిన శిల్పకారులు కొనియాడఁబడి యున్నారు. బ్రహ్మకుమారుఁ డయిన విశ్వకర్త యీ శిల్పకారులకు మూలపురుషుఁ డనియు, సూర్యుని మామగారనియు, విశ్వకర్మ తనయల్లుఁడైన సూర్యునికి కిరణములను విష్ణుచక్రము మొదలగు దివ్యాయుధములుగా మార్చె ననియుఁ జెప్పఁబడినది. విశ్వకర్మనంశస్థులయిన ప్రసిద్ధాచార్యులు కొందఱు పేర్కొనఁబడి, వారు శివలింగములను విగ్రహమును చేయుటయందును, వాని వాని స్థానములను గుర్తెఱుఁగుటయందును, చతుర్విధము లయిన ప్రాసాదములను నిర్మించుటయందును, వాస్తు శాస్త్రములోనొక భాగమగు క్షేత్రగణిత జ్ఞానమునందును, చారల వృత్తికి సంబంధించిన పెక్కువిషయముల యందును నేర్పరులనియుఁ బ్రజ్ఞావంతు లనియుఁ జెప్పబడి యున్నారు.

భూ లో క మ ల్లు ఁ డు .

భూలోకమల్లుఁ డనునది బిరుదనామమేకాని నిక్కమైన పేరుగాదు. ఇతని మొదటిపేరు సోమేశ్వరుఁడు. పశ్చిమ చాళుక్య చక్రవర్తులలో సోమేశ్వర నామమును వహించిన వారిలో నీతఁడు మూఁడవవాఁడు. ఇతఁడు ౧౧౨౭ వ సంవత్సరము మొదలుకొని పదునొకొండు సంవత్సరములు అనఁగా ౧౧౩౮ వ సంవత్సరము వఱకుఁ బరిపాలనము చేసియుండెను. ఇతఁడు ప్రజావిజ్ఞాంధ్ర మగధ నేపాలరాజులను జయించి పొగడ్డగాంచెనని తెలియుచున్నది. 1 ఇతఁడు సంస్కృతమున మానసోల్లాసము, లేక, అభిలషి తార్థచింతా మణి యను మహాగ్రంథమును రచించెను. ఇందు రాజధర్మములను గూర్చియు, ప్రజాధర్మములను గూర్చియు నానావిధ విషయములను గూర్చియు, వ్రాయఁబడియున్నది. అనఁగా-రాజనీతి, రాజ్యాంగము, జ్యోతిషము, నవగ్రహఫలములు, భాషలు, శాస్త్రము, కావ్యము, సంగీతము, చిత్రలేఖనము, శిల్పచాతుర్యము, అశ్వశిక్ష, గజశిక్ష, మల్లయుద్ధము, మొదలగు వానింగూర్చిన విశేషాంశములు గలవు. ఇట్టి మహాగ్రంథమునీతఁడు రచించుటచేత నే, సర్వజ్ఞ భూపుఁడను బిరుదమును గాంచెను. ఇతఁడు సింహాసన మధిష్ఠించిన నాలుగవ సంవత్సరమున నీ మహాగ్రంథమును రచించెను. ఇతనికి తరువాత నీతని కుమారుఁడు జగదేక మల్లుఁడు ౧౧౩౮- దవ సంవత్సరమున సింహాసన మెక్కెను. ఇతఁడు పండ్రెండు సంవత్సరములు పరిపాలనము చేసెనుగాని, యీ తని కాలమునందలి విశేషాంశము లేవియు గానరావు.

త్రై లో క్య మ్లు ఁ డు .

జగదేక మల్లుని సోదరుఁడగు త్రైలోక్యమల్లుఁడు శాలివాహన శకము ౧౦౭౦ ది యగు ప్రమోదూత సంవత్సరమున సింహాసన

1. Jour. B. B. R. A. S., Vol-XI, p. 268.

మొక్కెను. ఈ సోదరు లిరువుర పరిపాలన కాలమున వీరికి లోబడి యుండిన మహామండలేశ్వరులు కొందఱు నిరంకుశాధికారులై వీరి యధికారమును ధిక్కరించిరి.

బిజ్జలుఁడు రాజ్యమాక్రమించుకొనుట.

కాలచుర్యుఁడును హైహయూస్వయుఁడు సగు బిజ్జలుఁడు చాళుక్యుల బలహీనతను దెలిసికొని, చాళుక్య సామ్రాజ్యము నాక్రమించు కొనఁగోరి తక్కిన మహామండలేశ్వరులతో మైత్రిం బాటించి కృతకృత్యుఁ డయ్యెను. ఇతఁడు త్రైలోకమల్లుని యొక్క యుద్ధమంత్రిగను, దండనాయకుఁడుగను నుండెను. ఇతని ప్రయత్న మునకు కొల్లాపుర మహామండలేశ్వరుఁడుగు విజయార్కుఁడును, మహామండలేశ్వరుఁడును త్రైలింగ్య సామ్రాజ్య స్థాపకుఁడునగు కాకతీయ ప్రోలూజును, దోడ్పడి, ఇతనికి విజయమును సిద్ధింపఁ జేసిరి. కాకతీయ ప్రోలూజు త్రైలోక్యమల్లుని నోడించి యతని చెఱఁ బెట్టి ౧౧౫౭ వ సంవత్సరమున విడిచి పుచ్చెను. త్రైలోక్యమల్లుఁడు కళ్యాణపురమును విడిచిపెట్టి ధార్వాడ మండములోని యన్నిగేరికిఁ బోయి కొంత కాలము వఱకు దానినే రాజధానిగఁ జేసికొనియెను గాని, యాతనిరాజ్యము మిక్కిలి క్షీణించిన దయ్యెను. క్రీ.శ. ౧౧౫౭ వ సంవత్సరమున బిజ్జలుఁడు రాజ్యమును వహించినట్లు దెలుపుశాసన మొకటి కలదుగాని, శాలివాహన శకము ౧౧౮౪ (క్రీ. శ. ౧౧౬౨) వఱకు రాజవిరుదము లేవియును వహింపక మహామండలేశ్వరుండుగనే యున్నట్లు కన్పట్టుచున్నది. ఇతఁ డాసంవత్సరమున త్రైలోక్య మల్లునిపై దండత్తిపోయి తాను స్వతంత్రరాజు నని ప్రకటింపించెను. త్రైలోక్యమల్లుఁడును రెండవతైలపదేవుఁడు అన్నిగేరినుండి మఱి కొంత దక్షిణముగా వనవాసికిఁబోయి యచ్చటనే నివసించు

చుండెను. 1 ఇతఁడు క్రీ-శ. ౧౧౬౬ వ సంవత్సరమువఱకుఁ బరిపాలనము చేసినట్లుగఁ గానిపించు చున్నది. 2

కాలచుర్యులు .

ఈ కాలచుర్యులు హైహయాస్వయులు. కార్తవీర్యార్జునుని సంతతివారమని చెప్పకొను నొక తెగరాజులు. వీరు చేదిదేశమును బరిపాలించు చుండిన యొక రాజకుటుంబమువారు. కళ్యాణపురమును స్వాధీనము చేసికొని తెలపదేవుని తఱుమగొట్టిన బిజ్జలుఁడీ రాజకుటుంబములోని వాఁడే. హైహయాస్వయు లయిన యీ చేది రాజులు కాలంజరపురవరాధీశ్వరులమని బిరుదనామమును వహించు చుండిరి. కనుకనే బిజ్జలుఁడును ఆబిరుదమునే ధరించి యుండెను. "ఈ బిజ్జలరాజు ౧౧౫౦ మొదలు ౧౧౬౨-వ సంవత్సరమువఱకు రాజ్యము చేసిన (త్రై)లోక్య) మల్లుని సేనాధిపతిగానుండి, ౧౧౬౨ వ సంవత్సరమున కళ్యాణపురాధీశ్వరత్వమును తానే యపహరించి, లింగాయత మతమును స్థాపించిన బసవేశ్వరుని తోఁబుట్టువగు పద్మావతియొక్క చక్కదనమునకు మక్కువగొని యామెను వివాహమాడి తన మంత్రినిగాఁ జేసికొన్న యీ బసవేశ్వరునిచేతనే చంపబడెను." అని, నెల్లూరి మనుమసిద్ధి రాజయొక్క పూర్వికుఁడయిన బిజ్జనయే యీ బిజ్జలుఁడని యభిప్రాయపడి శ్రీ వీరేశలింగము పంతులుగారు తమ కవులచరిత్రయం దట్లు వ్రాసియున్నారు.3 మనుమసిద్ధిపూర్వికుఁడయిన బిజ్జన సూర్యవంశపు రాజు. కళ్యాణపురాధీశ్వరుఁ డయిన బిజ్జలుఁడు చంద్రవంశపురాజు. కావున వీరిరువురకు నేవిధమైన సంబంధమును లేదు. ఈ బిజ్జలరాజు చాళుక్యరాజ్య మపహరించిన

1. Jour. R. A. S., Vol. IV., p, 16.
 2. P. S & O. C. Ins. No, 140.
 3. ఆంధ్రకవుల చరిత్రము, ప్రథమభాగము, పుట ౪౩.

వాడనుమాటయే నిలిచి యుండెను. మఱియు నితఁడుగాని, ఈ తని తరువాతవారుగాని, దిరకాలము రాజ్యఫలము లనుభవించి సుఖ తరంబుగఁ జీవింపకపోవుట యటుండ, నచిరకాలములోనే స్వకుటుంబ పరివారసహితముగ నాశనముకూడ గావలసి వచ్చెను.

మ త వి ప్ల వ ము .

దక్షిణ హిందూస్థానమున మున్నెన్నఁడును గని విని యెఱుంగ నట్టి మతవిప్లవము సంప్రాప్త మయ్యెను. వైష్ణవము వీరవైష్ణవమై విజృంభించుచుండెనని యిదివఱకే తెలిపియున్నాఁడ. స్మార్తమత మొకప్రక్కను, వైష్ణవమత మొకప్రక్కను, జైనమతము వేటొక ప్రక్కను అభివృద్ధి నొందుచుండ, శైవమతము క్షీణించుటకుఁ బ్రారంభించెను. కాబట్టి శైవమతముగూడ నుద్ధరింపఁబడుటకు గొప్ప సంస్కరణకర్త యెదురు చూడఁబడు చుండెను. అతఁడే బసవేశ్వరుఁడు.

శైవమతోద్ధారకుడైన బసవేశ్వరుఁడు.

శైవమతోద్ధారకుఁ డయిన బసవేశ్వరుని చరిత్రము తెలుఁగు బసవ పురాణమునందును, కన్నడ బసపురాణమునందును, అత్యద్భుతముగా వర్ణింపఁబడినది.1 బసవేశ్వరుఁడు శ్రీశైలమునకు వచ్చి మమున నుండు హింగుళేశ్వరాగ్రహారమునందు నివసించుచుండిన

1. తెలుఁగు బసవపురాణమును పాలకుటికి సోమనాథకవి ద్విపదకావ్యముగా రచించి యున్నాఁడు. ఇతఁడు మొదటి ప్రతాపదుద్రుని కాలములోనివాఁడు. కన్నడ బసవపురాణమును రచించినవాఁడు భీమకవి. ఇతఁడు దేవరాయల కాలములో నుండుటచేతను, తన గ్రంథమునందు పాలకుటికి సోమనాథుని జేర్కొని యుండుటచేతను ఆంధ్రబసవపురాణమే మొదటిదిగా నూహింపఁదగి యున్నది.

శివభక్తుడైన మండంగి మాదిరా జను బ్రాహ్మణునికి జనించెను.1 ఈ బసవరాజు శివుని వాహనమైన నందియొక్క యంశముచేత భూమి మీఁద నవతరించె నని వీరశైవులు విశ్వసించుచున్నారు. కళ్యాణ పురాధీశ్వరుడైన బిజ్జలరాయనికడ బసవరాజునకు మేనమామయైన బలదేవుఁడు ప్రధానమంత్రిగ నుండెను. బసవరాజు తల్లిదండ్రులగు మదాలాంబికయు మాదిరాజును చిరకాలము తమకు సంతానము లేమిచే నొకనాఁడు సంతానార్థమై తమ కులదేవుఁ డగునందీశ్వరునికి మిక్కిలి భక్తితో ముడుపు గట్టిరఁట. తమ మతాచరణ విధుల ప్రకారము పూజార్చనలు ముగించిన తరువాత నందీశ్వరుఁడు ప్రత్యక్షమై మీకోరిక ఫలించు నని చెప్పి యంతర్ధాన మొందెనఁట. మదాలాంబిక గర్భమున నందీశ్వరుఁ డుదయించి మూఁడు సంవత్సరములు గర్భముననే యుండుటచేత నాసాధ్యమణికి గర్భవేదన యధిక మయ్యెను. ఆవేదన భరింపఁజాలక ఆయమ నందినాథుని యాలయము నకుఁ బోయి ప్రార్థించెను. ప్రార్థనాదికము ముగిసిన తరువాత నామె యింటికి మరలిపోయి సుఖనిద్రఁ జెందెను. నిద్రలో నామెకు నందీశ్వరుఁడు ప్రత్యక్షమై సీగర్భమున వసించి యున్నపుత్తుఁడు నాయవ తారమే యనియు, వీరశైవమతస్థాపనకై పంపఁబడినవాఁ డనియు, నతనికి బసవ (వృషభశబ్ద భవము బసవ) నామము పెట్టవలసిన దనియు, చెప్పి యదృశ్యుఁ డయ్యెనఁట. పిమ్మట నామె పుత్తునిఁ బ్రసవించినతోడనే యతఁడు లింగధారియై కన్పట్టెనఁట. ఏలయనఁగా గర్భమునందే శివుఁ డతనికి శైవమతముపదేశించుటచేత నీరీతిగా జనించెను. తరువాత బసవేశ్వరుఁ డెనిమిదేండ్ల ప్రాయము లోపలనే సమస్తవిద్యలను నేర్చి మతజ్ఞానమును సంపూర్ణముగాఁ బడసెను.

1. కన్నడ బసవపురాణమునందు బసవరాజు కాలడిగి జిల్లాలోని బాగేవాడి గ్రామమున జనించినట్లు చెప్పబడినది.

ఎనిమిదవ యేడ నతని తల్లిదండ్రులు తమబంధువుల నందఱను బిలువఁబంచి యతని కుపనయనము చేయఁ బ్రయత్నింపఁగా నాతఁడు తండ్రినిజూచి “నాయనా! నేను శివపూజాధురంధరుఁడను; బ్రాహ్మ వంశమునకు సంబంధించిన వాఁడను గాను; నేను వల్లవృక్షచ్ఛేదనమున కుతారమునంటివాఁడను. నాకు వర్ణభేదముతో నిమిత్తములేదు.” అని నిశ్చంకగాఁ బలికెను. అంత క్షిపనయన మహోత్సవమునకు విచ్చేసిన యాతని మేననూమయు బిడ్డలుని మంత్రీయు నగు బల దేవయ్య మేనల్లుని వర్తనమున కద్భుతపడి మెచ్చుకొని తరువాత తన కొమార్తె గంగాదేవి నిచ్చి వివాహము చేసెను.

వీరశైవసిద్ధాంతము.

రామానుజునివలెనే బ్రాహ్మణమతమును నిరాకరించి నూతన మతసిద్ధాంతమును బోధించుటచేత బ్రాహ్మణులు బసవేశ్వరుని వేధింప మొదలుపెట్టఁగా, నతఁడు స్వగ్రామమును విడిచి మఱియొక స్థలమునకుఁ బోవలసి వచ్చెను. ఒకనాఁడు బసవేశ్వరుఁడు సంగ మేశ్వరాలయమునకుఁ బోయి పూజ చేయుచున్న కాలమున, శివుఁడు ప్రత్యక్షమై అద్భుతములును అగమ్యములు నైన సిద్ధాంతములను బోధించి యిట్లనియెను. “నీకు మాయెడఁ గల భక్తిని దెలిసికొంటిమి; శివవేషధారులయిన జంగములను శివుని యవతారము లని గ్రహించి సత్యమైన మతము ననుష్ఠింపుము; నీవు చేయునట్టి కర్మములయందు వారి ననుసరింపుము; వారు నిన్ను తిట్టినను గొట్టినను వారికి సాష్టాంగ ప్రణామంబు లాచరింపుము; వీరశైవులయినయెడ వారు నీకు శత్రువులయినను వారిపట్ల మిత్రులభంగివర్తింపుము; లింగా యతులను దూషించువారిని శిక్షించుచు నామతమును వ్యాపింపఁ జేయుటకుఁ బ్రయత్నింపుము; శివున కర్పింపక యేవస్తువును

భుజింపకుము; పరధన పరదారాపేక్షకుండవు గాకుండుము; ఇంద్రియాధీనుడవుగాక దృఢమైన హృదయము గలిగియుండుము; జంగముండనేనే యని యెఱుంగుము. లింగాయతులను నీవు గాంచినప్పుడు వారికి నమస్కరింపుము; ఎల్లప్పుడును శివుని స్మరించుచుండుము; సత్యమును వచింపుము; సత్కార్యము లాచరింపుము" అని యుపదేశించి బసవుని కౌగిలించికొని యదృశ్యుడయ్యెనట! శివుఁ డీవిధముగాఁ దన కుపదేశించిన మతసిద్ధాంతములను బ్రజలకు బోధించుచు నితఁడు వీరశైవమతమును వ్యాపింపఁ జేయుచుండెను. అనేకు లీతని మతము నవలంబింప సాగిరి, బ్రాహ్మణులు భయపడి యితనితోలికిఁ బోవుట మానిరి.

బసవేశ్వరుఁడు మంత్రియగుట.

తరువాత కొంతకాలమునకు బలదేవుఁడు మృతినొందెను. అప్పుడు రాజగు బిజ్జలుఁడు బలదేవుని బంధువర్గమును రప్పించి మంత్రిపదవి కర్ణు లెవ్వరని యడుగఁగా వారామహాపదవి వహించుటకు బలదేవుని యల్లుండగు బసవరాజు యోగ్యుడని విన్నవించిరి. బిజ్జలుఁడు దాని నంగీకరించి తనయుద్దేశమును దెలుపుటకు బసవరాజు కడకు కొండఱ మంత్రులను బంపెను. వారు కప్పడి గ్రామమునకు విచ్చేసి రాజసందేశమును బసవేశ్వరునకుఁ దెలియఁ జెప్పఁగా; నాతఁడు మొట్టమొదటఁ దన కాపని యక్కఱలేదని చెప్పెను. ఆవచ్చిన వారు ఈపదవి శైవమతవ్యాప్తికనుకూలముగ నుండు నని విన్నవించి కైకొనవలసిన దని ప్రార్థింపఁగా, నంగీకరించి శ్యాణపురికిఁ బోయెను. అతని జ్యేష్ఠసోదరి నాగలాంబిక యు నతనితోఁ గూడ నుండెను. ఇతఁ డాపట్టమునకుఁ బోయినప్పుడు బిజ్జలుఁడు పౌరజనంబులతో నెదురువచ్చి యేనుఁగును దిగి స్వాగతమిచ్చి యాస్థానమునకుఁ గొనిపోయి ప్రధానమంత్రిపదమున మాత్రమే గాక, సైన్యాధ్య

క్షునిగను ధనాగారాధ్యక్షునిగను, నియమించెను. ఇతఁడు మహారాజునకుఁ దరువాత మహారాజువలె, తన యధికారము రాష్ట్రమునందంతట నెఱపుచుండెను.

బిజ్జలునికిని బసవేశ్వరునికినిఁ గల సంబంధము.

బిజ్జలుఁడు తన చెల్లెలగు నీలలోచనయను నామెను బసవేశ్వరునకిచ్చి వివాహముచేసెనని బసవపురాణమునందుఁ జెప్పబడినది. అయినను జైనములు వ్రాసిన బిజ్జలరాయని చరిత్రమునందు మఱియొకవిధముగాఁ దెలుపబడినది. బసవేశ్వరునకు మిక్కిలి యందకత్తెయగు పద్మావతియను చెల్లెలు కలదట. బిజ్జలుఁడామెను మోహించి వివాహము చేసికొనియెనట. 1 ఇందేది సత్యమైనను బసవేశ్వరునకును బిజ్జలునకు బాంధవ్యము కలదనుట కేయాక్షేపణమును లేదు.

బసవేశ్వరునికి బిజ్జలునితోడి విరోధము.

ఇట్టి మహోన్నతపదవికి బసవేశ్వరుఁడు వచ్చినను తన మతమును తన దేవుని మఱవలేదు. ఇతఁడనేకకాద్భుత కార్యముల నెఱవేర్చినట్లుగ బసవపురాణము పేర్కొనుచున్నది. ఇతనికి చెన్నబసవయ్యయను మేనల్లుఁడు కలడు. ఈ చెన్నబసవయ్య నాగలాంబిక పుత్రుఁడు. ఇతనితోఁ గలిసి బసవేశ్వరుఁడు తన మతమును వ్యాపింపఁ జేయసాగెను. ఇతఁడు విషయాసక్తులయిన జంగమగురువులను రాజయొక్క ధనముతోఁ పోషించు చుండెను. 2 ఇట్లు సర్వస్వాతంత్ర్యమును వహించి యక్రమముగా ధనాగారములోని ధనము నంతయు జంగాల పాలుచేయు చుండుటఁజూచి బసవేశ్వరునికి విరోధి యగు మంచన్నయను మఱియొకమంత్రి, బిజ్జ

1. Sir, W. Elliot's paper, Jour. R. A. S., Vol. IV., p. 20.

2. Jour B.B.R.A.S, Vol. VII. pp. 78 & 89.

లునకీనంగతిని దెలియఁ జేసెను. కొంతకాలము గడచునప్పటికి బిజ్జలునికి బసవేశ్వరునికిని విరోధము బలమయ్యెను. బిజ్జలుఁడు బసవేశ్వరునిఁబట్టి చెఱబెట్టఁ బ్రయత్నించెను. దీనిని తెలిసికొని బసవేశ్వరుఁడు తన యనుచరులతోఁ దప్పించుకొని పోయెను. బిజ్జలుఁడు కొందఱ భటుల నతనివెంటఁ బంపెను బసవేశ్వరు డు. వారలను దఱిమెను. అంతట రాజు స్వయముగా సైన్యమును దీసికొని బసవేశ్వరునివెంటఁ దఱిమెను. వీరశైవు లనేకులు బసవేశ్వరునిపక్షమున నిలిచి ఘోర యుద్ధముచేసి రాజు సైన్యము నోడించిరి. తరువాత రాజు బసవేశ్వరునితో సమాధానము చేసి కొని యథాప్రకార మతనిని పూర్వజడవియం దుండెను. 1 కాని యీ మైత్రి చిరకాలము నిలిచి యుండలేదు.

బిజ్జలరాయని వధ.

బిజ్జలుఁడు బ్రతికీయున్నంతవఱకుఁ దన మత మభివృద్ధిఁగాంచ నేరదని బసవేశ్వరుఁడు తలపోయు చుండెను. కళ్యాణపురమున బసవేశ్వరునికిఁ బ్రియభక్తులగు నిరువురు శైవులు గలరు. బిజ్జలుఁడు తన మతస్థులయిన జైనులను ఆయిరువురును దూషిం చెడు దూషణవాక్యము లకు సహింపక నోపక వారికన్నుల నూడఁ బెఱికించెను. ఈఘోరకృత్యమును బసవేశ్వరుని శిష్యు లయిన వీరశైవులందఱును విని, బిజ్జలు నిపైఁ బగదీర్చుకొనుతలంపుతో బసవేశ్వరుని యింట సమావేశమై నిర్ధారణచేసికొనిరి. అంతట బసవేశ్వరుఁడు బిజ్జలునిఁ జంపుటకై జగద్దేవుని కుత్తరువుచేసి కళ్యాణపురిని శపించుచు నాపట్టణమును విడిచిపెట్టి పోయెను. జగద్దేవుఁ డీ క్రూరసంహారమునకు మొదట కొంత సంశయించెను గాని, తల్లి ప్రోత్సహించుటచే ధైర్య

1. Jour. R. A. S., Vol. IV., p. 21; Jour. B. B. R. A. S. Vol. VIII., p. 89,

సాహసములు ముప్పిరిగొనఁ దన మిత్తులగు మల్లయ్య బొమ్మయ్య యను వీరశైవుల నిరువురను దోడుచేసికొనఁగా, వీరావేశము మొలకెత్తఁ దిన్నఁగా నీమువ్వురు నంతఃపురమునకుఁ జని, రాజ పరివారమును ద్రోచికొనిపోయి బిజ్జలుని సమీపించి మహోద గురై హరహరా యని ఖడ్గములు దూసి పై బడి యతనిని ముక్కలు చెక్కలుగఁ జెలగి పాఱవైచిరి. ఈకూర సంహారకు లంతట నంతఃపురమున నుండనొల్లక సాహసవృత్తిచేఁ దప్పించు కొనివచ్చి వీధినిబడి తాముచేసినపనికిం గారణము చెప్పుచు కత్తులం ద్రొప్పుచు చెలరేగుచుండిరి.

ఘోర మైన మతయుద్ధము.

అంతట జైనులతోడను వీరశైవులతోడను నిండియుండిన యామహా పట్టణమున నీమహాఘోర సంహారవృత్తాంత మంతయు నొకక్షణములో వ్యాపించి సంక్షుభిత మయ్యెను. పౌరజనంబులు, జైనులును వీరశైవులు నను నిరుకక్షలం జేరి, ద్వందయుద్ధము చేయఁ గడింగిరి. ఇట్లు మనుష్యులు మనుష్యులతోను, ఆశ్వి కులాశ్వికులతోను, గజాధిరూఢులు గజాధిరూఢులతోను, రథికులు రథికులతోను, బాలురు బాలురతోను, ఘోరముగాఁ బోరాడిరి. పట్టణమంతయు నెమ్ముల రాసులతోను, మాంసపిండములతోను, నెత్తురు వఱదలతోను మునిగిపోయి, మిగుల భయంకరముగ నుండెను. బసవేశ్వరుఁడు సంగమేశ్వరక్షేత్రమునకుఁబోయి శివుని దేహములొఁ గలిసిపోయెను. 1

1. Jour. B. B. R. A. S., Vol. VIII., p. 96; Wilson's Mackenzie Mss. pp. 300--310,

చెన్నబసవేశ్వరుడు.

జైనులు వ్రాసిన వృత్తాంతము మఱియొకవిధముగాఁ గన్పట్టుచున్నది. బిజ్జలుఁడు శిలాహార రాజగు రెండవభోజుని వశపఱుచుకొనుటకై కొల్లాపురముపై దండెత్తి పోయెను. దండయాత్రముగించి మరలి రాజధానికి వచ్చునప్పుడు భీమానది యొడ్డున నొకానొక ప్రదేశమున విడిసియున్న కాలమున బసవేశ్వరుఁ డొక జంగమునకు జైనవేషమును ధరింపించి విషపూరిత మైన యొకఫలమునిచ్చి యతనికడకుఁ బంపెనట. బిజ్జలుఁడు జైనుఁ డగుటవలన ననుమానింపక యామాయవేష ధారివలన నాఫలమును స్వీకరించి వాసనచూచి స్పృహతప్పి పడిపోయెనట. మాయవేష ధారి యగు నాజంగమదేవర తప్పించుకొని పాఱిపోయెను. అంతట బిజ్జలుని కుమారుఁడు మొదలగువా రెల్లరును వచ్చిరి. బిజ్జలుఁడు కొంతసేపటికిఁ దెలివినొంది, జరగినవృత్తాంత మంతయుఁ దెలిసికొని, తన కుమారుఁ డగు సోమేశ్వరునకు బసవేశ్వరునిఁ జంప నుత్తరువు చేసెనట. తత్ఫలమే యిమ్ముడిబిజ్జలుఁడు బసవేశ్వరునిఁ బట్టుకొన వలసినదనియు, జంగము లెక్కడ గానిపించినను చంపవలసినదనియు, దనపరివారమున కాజ్ఞచేసెను. ఈవార్త విని బసవేశ్వరుఁడు పాఱిపోయెను. ఇమ్ముడి బిజ్జలుఁడు స్వస్వైన్యముతో నతనిని వెంబడించెను. బసవేశ్వరుఁడు మలయాళ దేశమునకుఁ బాఱిపోయి ఉశవి యనుప్రదేశమున దాఁగెనట. ఇమ్ముడి బిజ్జలుఁ డా పట్టణమును ముట్టడించె నట. బసవేశ్వరుఁడు తప్పించుకొనువెఱువు లేక యొక బావిలోఁబడి మృతినొందఁగా, నతనిభార్యయు విషముగ్రోలి ప్రాణత్యాగము చేసెనట. బిజ్జలుని కుమారుఁడు శాంతచిత్తుఁ డైన వెనుక బసవేశ్వరుని మేసలుఁ డగుచెన్నబసవయ్య తన మేనమామయాస్తి నంతయు వశ

పఱచి యతనికి లోబడి యాతనిదయకుఁ బాతుఁడయ్యెనట.1 ఈ చెన్నబసవేశ్వరుఁడు లింగాయతులకు నాయకుఁడై బసవేశ్వరునికంటె నుత్తమస్థితికి వచ్చి చక్కని కట్టుదిట్టము లేర్పఱచి వీరశైవమతము నుద్ధరించెనట.2 వీరశైవమతమును బోధించుటకై ప్రణవ మీతని లోపల నావిర్భవించెను. చెన్నబసవపురాణమును బట్టి చెన్నబసవఁడు శివుఁ డనియు, బసవఁడు నందియనియు, బిజ్జలుఁడు ద్వారపాలకుఁ డనియు, కళ్యాణమే కైలాసమనియు, వీరశైవులు ప్రమథగణంబు లనియుఁ దేటపడుచున్నది.3

కాలచుర్య వంశము.

బిజ్జలుఁడు క్రీ. శ. ౧౯౬౭ వ సంవత్సరమునఁ జంపఁబడి యెను. అప్పటినుండి బిజ్జలుని సంతతివారు ౧౧౮౨ వ సంవత్సరము వఱకును కళ్యాణపురమును బరిపాలించిరి. బిజ్జలుని తరువాత సోమేశ్వరుఁడు, సంకాముఁడు, ఆహోవమల్లుఁడు నను కాలచుర్యరాజులు మూవురు పరిపాలించినట్లు కన్పట్టుచున్నది. శా. శ. ౧౧౦౮ (= క్రీ. శ. ౧౧౮౨) వ సంవత్సరమునఁ బశ్చిమచాళుక్య రాజగు నాలుగవ సోమేశ్వరుఁడు కాలచుర్యులనుండి తనపూర్వులు గోల్పోయిన భాగములను మరల స్వాధీనము గావించుకొనియెను. మఱి కొన్ని భాగములను దేవగిరియూదవులును, కాకతీయాంధ్రులును, ఆక్రమించుకొనఁగా బిజ్జలునివంశ మంతరించినది.

1. Wilson's Mackenzie Mss., p. 320.

2. మొట్టమొదట వీరశైవమతమును సంస్కరించి బోధించినవాఁడు ఏకాంతాడ రామయ్య యనునాతఁడనియు, బిజ్జలుఁడు జైనుఁ డయినను వీరశైవులయొడ విరుద్ధముగాఁ బ్రవర్తించలేదనియు, కొంతవఱకు నమ్మతిని గనఁబఱచుచు వచ్చెననియు, నిజాముమండలములోని నిడుగల్లు శాసనము మొదలగువానివలనఁ దెలియుచున్నది. ఆయిన సీవిషయ మింకను మరిశోధింపఁ బ్రయత్నింపవలసియున్నదని డాక్టరు పీటుగా రభిప్రాయపడియున్నారు.

3. చెన్నబసవపురాణమును విషయవర్తి సోమనాథకవి పద్యకావ్యముగా ప్రాసీనియున్నాఁడు.

చాళుక్య పరిపాలనము.

ఈ నాలుగవ సోమేశ్వరునితోఁ జాళుక్య పరిపాలనముగూడ నడుగంటెను. ఈచాళుక్యుల పరిపాలనమునం దచ్చటచ్చట కొందఱు వైశ్యులు మొదలగువారు బౌద్ధవిహారముల నిర్మించి దానధర్మములు మొదలగునవి చేయుచున్నను, అచ్చటచ్చట బౌద్ధమతసంబంధము లయిన చిహ్నములు గానంబడు చుండినను, బౌద్ధమతము క్షీణించిన దనియే చెప్పవచ్చును. వీరశైవమతోద్ధారణముతో జైనమతవిజృంభణ మణఁగిపోవుటయేగాక, క్రమక్రమముగా క్షీణింప నారంభించెను. వర్తకులు రాజకీయోద్యోగులు వీరశైవమత మవలంబించుటచే నామతము వ్యాపించుచుండెను. జైనవిగ్రహముల స్థానముల యందు బ్రాహ్మణులవిగ్రహములు ప్రతిష్ఠింపఁ బడుచుండెను. ఈ కాలమునందే దేశముయొక్క మతసాంఘికస్థితి సంపూర్ణముగా నూటిపోవుటకు ప్రారంభ మైనది. మఱల పౌరాణికమతము విజృంభింప నారంభించినది.

పౌరాణిక మతము .

నిబంధన గ్రంథములు.

పురాతనమైన దేవతార్చనము వర్ధిల్లుచుండెను. న్యాయ విషయములు పురాణములలోను స్మృతులలోను వెదఁజల్లబడి చెదరి పోయి యుండుటచేతను, పరస్పర విరుద్ధములుగ నుండుటచేతను, వాని నన్నిటిని క్రోడీకరించి బ్రాహ్మణులను తదభిమానులగు రాజులచే నిబంధన గ్రంథములను వ్రాయింపవలసి వచ్చెను. న్యాయ ధర్మశాస్త్ర విషయములందుఁ బెక్కుసందేహము లుప్పతిల్లుటచేత నిబంధన గ్రంథము లత్యవశ్యకము లయినవి. కాబట్టి యీ కాలమునందే యనేక నిబంధన గ్రంథములు వ్రాయఁబడినవి. ఈ గ్రంథ రచన పదునొకొండవ శతాబ్దము మొదలు పదునాలుగవ శతాబ్దం తమువఱకు జరుగు చుండెను. ధారేశ్వరుఁడు, విజ్ఞానేశ్వరుఁడు, అప

రారుడు, హేమాద్రి, సాయణుడు, మొదలగు నిబంధన గ్రంథకారు లెందఱో గలరు.

అనంతర రాజకీయస్థితి.

దక్షిణమున హోసలబల్లాలరాజులును, ఉత్తరమున దేవగిరి యాదవరాజులును, తూర్పున గాకతీయాంధ్రులును బ్రబలియుండుట చేతఁ బశ్చిమ చాళ్యుకరాజ్యము నొల్లవ సోమేశ్వరునితోనే యంతరింపవలసిన దయ్యెను. ఈ కాలమునందు హోసలరాజయిన వీరబల్లాలుడు గాంగవాడి, నలంబవాడి, బనవాసి రాజ్యముల నాక్రమించుకొని, పరాక్రమ వంతుడై పరిపాలనము చేయుచుండెను. ఇతఁడు రామానుజుని శిష్యుడగు విష్ణువర్ధనుని మనుమఁడు. ఈ వీరబల్లాలరాజు కళ్యాణపురమునై దండెత్తివచ్చి నొల్లవ సోమేశ్వరుని సైన్యాధ్యక్షుడగు బొమ్మరాజు నెదుర్కొని యాతని గదనరంగమున నోడించి బిజ్జలునియొద్దనుండి గైకొన్న రాజ్యము నాక్రమించుకొనియెను. అటుపిమ్మట శౌణదేశమును బాలించు చుండిన భిల్లముడను యాదవరాజు విజృంభించి శాలివాహనశకము ౧౧౦౯ అనఁగా క్రీ. శ ౧౧౩౭ వ సంవత్సరమున నంశల భూమిని దగు శ్రీవర్ధనమును పట్టణమును ముట్టడించి ప్రత్యండక రాజును భండనమున నుక్కడంచి, మంగళవేష్టకరాజగు వజ్రానిఁ జక్కాడి, కళ్యాణ రాజ్యము నాక్రమించు హోసలయాదవుని ముందునకు జరిగి రాసీక హద్దు నియమించి, కృష్ణానది కుత్తరభాగము నంతయు నాక్రమించుకొని, దేవగిరిని రాజధానిగఁ జేసికొని, పరిపాలనము చేయసాగెను. కుంతలము అనఁగా దక్షిణ మహారాష్ట్రమును కర్ణాటమును విష్ణువర్ధనుని మనుమఁడు వీరబల్లాలరాజు పరిపాలనము చేయుచుండెను. త్రిలింగరాజ్యమును మొదటి ప్రతాపరుద్రుఁడు విస్తరింపఁ జేయుచుండెను. కళింగ గాంగ సంశజు లుత్కలరాజ్యమును గంగానది వఱకు వ్యాపింపఁ జేయుచుండిరి. వేగిదేశ మంతయు పేరుకు మాత్రము చోడచక్రవర్తులకు లోబడి యున్నను అనేక మండల

ములుగా విభాగింపబడి మహామండలేశ్వరు లయిన తెలుగుచోడుల చేతను, పల్లవులచేతను, చాళుక్యులచేతను, బరిపాలింపబడుచుండి తుదకు కాకతీయాంధ్ర సామ్రాజ్యమునకు వశమైపోయెను. పండ్రెండవ శతాబ్దాంతమునందు దక్షిణ హిందూస్థానమున నేకచ్ఛత్రాధిపత్యమును వహింపవలయునని పైమూఁడు సామ్రాజ్యముల వారును బోరాడుచునే యుండిరి. పండ్రెండవశతాబ్ది స్థి సంగ్రహముగాఁ దెలిపితిమి గావున, ఏ శతాబ్దమునందు మహామండలేశ్వరులుగనుండి కృష్ణానది మొదలుకొని కాంచీపురమువఱకుఁ బరిపాలించిన తెలుగుచోడరాజుల వంశములనుగూర్చి నాల్గవ సంపుటమునందు వివరముగా వ్రాసియున్నాఁడను.

మధ్వాచార్యులు

ఈశతాబ్దాంతమునందే మఱియొక సంస్కర్త బయలు వెడలెను. ఇతఁడే ద్వైతమతస్థాపనాచార్యు డగుమధ్వాచార్యుఁడు. ఈమతాచార్యుని కనంతతీర్థు లని మొట్టమొదట నామకరణము చేసిరి. ఇతఁడు శాలివాహన శకము ౧౦౨౧ కి సరియైన క్రీస్తుశకము ౧౧౦౯ దవసంవత్సరమున దక్షిణ కన్నడములోని యుషిపిగ్రామమున జనించెను. ఇతని గురువుపేరు ఆచ్యుత ప్రేక్షుఁడు, తల్లిపేరు వేదవేది, తండ్రిపేరు మధ్యగేహభట్టు. ఇతఁడును శంకరరామానుజులవలెనే ప్రస్థానత్రయమునకు భాష్యములను వ్రాసి ప్రసిద్ధికెక్కెను. జీవేశ్వరుల కైక్య మెన్నఁడుచు లేదని యితని సిద్ధాంతమై యున్నది. దీనినే ద్వైతసిద్ధాంత మందురు. ఇది శంకరాచార్యుని యద్వైత మతమునకు విరుద్ధమయినది. ఈమతసాంప్రదాయికులు దైతు లని యు, మాధ్వ లనియుఁ బేర్కొనఁబడుచున్నారు. ఉడిపిగ్రామమున వీరిప్రధానాచార్యసీతము గలదు. కర్ణాటకమునం దీమత ప్రచార మెక్కువగా నున్నదని చెప్పదురు. ఈమత కర్త ప్రస్థానత్రయమునకు భాష్యములను మాత్రమేగాక యనేక ద్వైత మత గ్రంథములనుగూడ విరచించెను.



కాకతీయాంధ్రరాజ్యముగ చరిత్రము.

తొమ్మిదవ ప్రకరణము.

కాకతీరాజుల చరిత్రము.

రుద్రదేవుని రాజ్యవిస్తారము.

ఇట్లు రుద్రదేవుడు చాళుక్యచక్రవర్తియైన తైలపదేవుని, కర్ణాటక చోడులయిన భీమచోడోదయ చోడులను, తక్కుంగల శత్రురాజవర్గమును జయించి యాంధ్రదేశమునందు పశ్చిమ చాళుక్యచక్రవర్తుల పరిపాలనమునకు లోబడి యున్న భూభాగముల నన్నిటిని స్వాధీనము చేసికొని మహామండలేశ్వరుడై రాజాధిరాజై పొగడ్త కెక్కెను. ఇతని రాజ్యముయొక్క విస్తీర్ణ మనుమకొండ శాసనములో నీక్రిందిశ్లోకమున వివరముగాఁ జెప్పబడినది.

“ రాజ్యం ప్రాచ్యం లవణజలకే స్తీరపర్వర్తమస్య
 శ్రీశైలాంతం ప్రచరతి సదా దక్షిణస్యాం సమగ్రం
 ప్రాతిచ్యాన్తా కటకనికటస్థాయినీ రాజ్యలక్ష్మీః
 కాశేర్యాశాతవిలసితా మాల్యవంతం ప్రాపేదే. ”

అనగా క్రీస్తుశకము ౧౧౬౨ వ సంవత్సరమునాటికి కాకతిరుద్రదేవుని రాజ్యము తూర్పున సముద్రమువఱకును, దక్షిణమున

శ్రీశైలమువఱకును, పడమర కటకము (వశ్చిమ చాళుక్యరాజధాని యగు కళ్యాణపురి) వఱకును, ఉత్తరమున మాల్యవంతము (మధ్య మాగాణములలోని పర్వతముల) వఱకును, విస్తరించి యున్నదని పైశ్లోకముయొక్క భావము.

ఈ పైశ్లోకమునం జెప్పబడిన కాకతీరాజ్యముయొక్కహద్దులు సరియైనవయినయెడలఁ దూర్పున నుండు నిప్పటి గోదావరీ, కృష్ణా, గుంటూరు మండలములు పైరాజ్యములోఁ జేరి యుండవలయును. క్రీస్తుశకము ౧౧౬౨ వ సంవత్సరమునకుఁ బూర్వము ప్రతాప రుద్రుని శాసనము లామండలములో నెచ్చటను గానరావు. అంబియ గాక చాళుక్యవోడులకు ప్రతినిధులుగఁ బరిపాలనము సేయుచున్న మాండలిక సామంతులయొక్క శాసనములే వెక్కులు గన్పట్టుచుండుటచేత మొదటికాకతీ ప్రతాపరుద్రుఁడు వారిపై దండెత్తి యుద్ధముచేసి జయించియుండవచ్చును గాని యాభాగములను దన రాజ్యములోఁ గలుపుకొని పరిపాలనము చేసియుండు నని యూహింపరాదు. ౧౧౬౨ వ సంవత్సరమునకుఁ దరువాత ప్రతాపరుద్రుఁడేవుని శాసనములు దక్షిణరామమునందు, నర్సారావుపేట తాలూకాలోని కుంకలకుంట గ్రామమునందును, కందనోలిమండలములోని త్రిపురాంతకమునందును గానవచ్చుటచేత నప్పటి కాభాగములను జయించె నని స్పష్ట మగుచున్నది. దక్షిణరామ శాసనములో త్రిభువన చక్రవర్తి విష్ణువర్ధన మహారాజయొక్క ప్రవర్ధమాన సంవత్సరములు పేర్కొనం బడుటయేగాక “ పెనుగొండపురవరాధీశ్వర ” యని కూడఁ బేర్కొనఁబడియెను. ఈశాసనము క్రీ. శ. ౧౧౭౯ వ సంవత్సరమున వ్రాయఁబడినది. ఈతఁ డీశాసనమున విష్ణువర్ధన మహారాజయొక్క విజయరాజ్య సంవత్సరము లుదాహరింపఁబడుటకుఁ గారణము గానరాదు.

దీనింబట్టి యితఁడు చాళుక్యచోడ చక్రవర్తులకు సామంతుడని యెంతమాత్రము నూహింపరాదు. నరసారావుపేట తాలూకాలోని కుంకలగుంట గ్రామములో శ్రీభోగీశ్వరస్వామివారి దేవళములో ప్రతాపరుద్రునియొక్కయు అతని మంత్రి యైన బొల్లయ్య (మల్లయ్య) ప్రెగ్గడయొక్కయు నామములు మాత్రము గానంబడుచున్నవి గాని తక్కిన యక్షరములు తెలియంబడుచుండ లేదు. ఈ శాసనము శా. శ. ౧౧౧౯ వ సంవత్సరమునకు సరియైన క్రీ. శ. ౧౧౯2 వ సంవత్సరమున వ్రాయఁబడినది. ఇది సందేహోన్నతమైన విషయము. కాని యింకను బరిశోధించి చూచినఁగాని యీశాసనమును నమ్మి కాలనిర్ణయము చేయరాదు. “పతిహితచరిత్ర” యని యితని శాసనములలోఁ గన్పట్టినను, ఇతఁడు పశ్చిమ చాళుక్య చక్రవర్తులకుఁ గాని, ప్రాచ్యచాళుక్య చోడచక్రవర్తులకుఁ గాని, సామంతుఁ డైన మహామండలేశ్వరుఁడు గాక త్రిలింగ దేశమును స్వతంత్రుఁడై యవక్రవిరాక్రమంబునం బరిపాలించిన మహారాజాధిరాజుని చెప్పటకు సంశయింపం బనిలేదు. ఈమహా వీరుని పరిపాలన కాలమునఁ బశ్చిమ చాళుక్య సామ్రాజ్యమును, ప్రాచ్యచాళుక్య చోడసామ్రాజ్యమును, అంతరించినవి. త్రైలింగ్య సామ్రాజ్యము విస్తరింప నారంభించినది.

రుద్ర దేవుఁడు విద్యావిభూషణుఁడు.

ఇతఁడు సంస్కృతాంధ్ర కర్ణాటభాషలం దభిమానముతిపాక్షలిగి పండిత జనంబుల రావించి యాదరింపఁబడుచుం బండితపక్షయై తానును బండితుఁడు కవియునై బహుగ్రంథములం బఠించుటయే గాక గ్రంథ రచనమునకుం గూడ దొరకొనినటులఁ గానఁబడుచున్నది. ఈతనికి “విద్యావిభూషణుఁడు” డను బిరుదనామ మున్నటుల శా. శ. ౧౧౦౧ సంవత్సరమున దాక్షారామ భీమేశ్వరుని

యాలయమున లిఖింపబడిన శాసనముం బట్టి దెలియుచున్నది. మఱియు నితఁ డాంధ్రభాషలో “నీతిసార” మను గ్రంథమును రచించినటులఁ గన్పట్టుచున్నది. ఆత్మకూరుసంస్థానమున సంపాదించిన ప్రతిలో నీక్రింది పద్యము గలదని తాము ప్రకటించిన బద్దెన కవి ప్రణీత నీతిశాస్త్ర ముక్తావళి గ్రంథమున శ్రీరామకృష్ణయ్యగారు నుడివి యున్నారు.

“ చం. పరుపడి నాంధ్రభాషగల బద్దెననీతియు సంస్కృతంబుతోఁ బరఁగఁ బ్రతాపబుద్ధ నరపాలునిచే రచియింపఁబడ్డ యా నరవరునీతిసారము వినం జనుచం గడు మంచి దంపఁ జె డ్వారఁ గవి నీతిపద్యములే నె వినోపము బాలబోధనన్.”

నీతిశాస్త్ర ముక్తావళిని రచించిన బద్దెనకవి నే భద్రభూపాలుఁ డని యీ చరిత్రముయొక్క పూర్వప్రకరణమునఁ దెలిపియున్నాఁ డను. ఈభద్రభూపాలునకు నన్నెచోడుఁ డను నామముగూడగలదు. కుమారసంధవమును మహాకావ్యమును రచించిన నన్నెచో డుఁడు నితఁడు నొక్కరో భిన్నులో చెప్పట కాధారము గానిపింపదు. కుమారసంధవకావ్య రచనకును నీతిశాస్త్ర ముక్తావళి గ్రంథరచన కును విశేష తారతమ్యము గన్పట్టుచున్నది. నీతిశాస్త్రముక్తావళి గ్రంథరచన కోమలమై యున్నది.1 నీతిశాస్త్రముక్తావళిలోని కొన్ని ధర్మములు నీతిసారములోని ధర్మములను బోలియున్నవని పోలిక పద్యములు గొన్ని ముద్రిత గ్రంథమునందు నుదాహరింపఁ బడినవి. నీతిసారముయొక్క శైలి దెలియుటకై వానింగొన్ని నే నిట నుదా హరించుచున్నాఁడను.

1. నేను మొదటి ప్రకరణము వ్రాయునప్పుటికి నీతిశాస్త్రముక్తావళి యను గ్రంథమును జూచియుండలేదు. కనుక భద్రభూపాలుని కాలము ఖానిబరిశోధ నమునంగాని నిర్ణయింప సాధ్యము గాదు.

“ కం. దండము లేకున్ననుం బ్రజ
 లొండొరువుల నాక్రమింతు రుచితస్థితిమై
 నుండవు వర్ణాశ్రమములు
 దండింపనిభూమిపతికి ధర యేర్పడునే. ”

“ కం. ఆజ్ఞలేనినృపుండ నరయం జిత్తరువులో
 నున్నరాజుం జూడ నొక్కరూప
 యానర్ద్రోయునుతుని నైనను దండింప
 కున్న రాజ్య మేల నుండుం జిడక. ”

“ కం. ఆపదఁజెందు ప్రిజలను
 భూపతి మొద లిచ్చి మగుడఁ ప్రోవఁగఁజనుం దాం
 జేపట్టి విడువవలవదు
 భూవతికిఁ గుటుంబ మనఁగ భూమియ కాదే. ”

“ ఆ. క్షిడుసేయువానికిని మేలుసేయుట
 మునులగుణము గాక జనులలెల్లఁ
 ప్రోచువాఁడు కల్లరుల నాజ్ఞవెట్టుట
 యాగ పసునిభంబు నట్లకాదే. ”

“ గీ. ఎంత వృద్ధిలియున్న నేరండములు జీలు
 గులును దారుకృత్యములకు నగునె
 యితరు లెంద డైన నేలిక కథికులై
 చేయుపనులు పూని చేయఁగలరె. ”

“ కం. జూదమును బన్నిదంబును
 వానును బతితోడఁ చేడవలవదు కడుం బో
 రాదయ్యెనేని భృత్యులు
 ఘేదము గాకుండు నెలుపు వెనువఁగ వలయున్. ”

“ కం. ధనమును బ్రౌతశ్చాయయు
 వనితాజనయావనంచె వండినయన్నం
 బును గడుమూర్ఘస్నేహం
 బును నిల నిది యల్పకాలభోగ్యము లరయున్. ”

“ కం. దూరము వ్యవసాయకలకు
 భారంబు సమర్థులకును భాసురవిద్యా
 పారగులకును విదేశము
 వైరము ప్రియవాదులకును వసుమతిఁ గలదే. ”

“ తే. విమతు లావెటింగి వెఱపేది తొడరుట
 మిడుత లగ్నివీఁదఁ బడినయట్లు
 తోడులేక యధికుఁ దొడరుట యంబుధిఁ
 గలము లేక యీఁదఁ గడఁగినట్లు. ”

“ ఉ. కొందఱ మేలమాడుటలుఁ గొందఱ వాపులు దేర్చి పిల్చుటల్
 కొందఱముద్దు సేయుటయుఁ గొందఱ నెయ్యిపుఁజూపునూచుటల్
 కొందఱనాత్మ భావమునఁ గొందఱమన్నన భృత్యులండు ని
 ట్లందఱ నన్నిభంగుల నృపాగ్రణి వశ్యులఁజేయుఁగా దగున్. ”

చెల్లెకి గంగాధరమంత్రి.

మొదటి ప్రతాపరుద్రదేవుని మంత్రులలో చెల్లెకి గంగాధర మంత్రి యొక ప్రసిద్ధిగాంచిన పురుషునివలె గనుపట్టుచున్నాఁడు. వీని యింటికిఁ గు మనకుఁ దెలియకున్నను వీనిపూర్వులు ప్రఖ్యాతమైన వేంగీదేశమునందలి చెల్లెకి పురవాస్తవ్యులని బలవంతులని మహాత్ములని తెలుపఁబడియుండుటచేత నీ గంగాధర మంత్రి చెల్లెకిగంగాధర మంత్రి యని నామకరణముఁ జేసియున్నాను. ఇతఁ డమాత్య పదవిని బొందిఁ బ్రఖ్యాతి గాంచుటయగాక యితఁడు పండితుఁ డును గవియుఁగూడ నైయున్నట్లు ఇతనిచే లిఖింపఁబడిన నగరూరు శాసనము వలన విస్పష్టమగు చున్నది.* ఈ శాసనము శా. శ.

* ఈ శాసనమంతయుఁ పద్యములతోఁ గూడుకొని గంగాధరమంత్రి విరచితమై పానిచేత కాకతీయ రుద్రదేవరాజున కంకితమిచ్చినట్లుగా శాసనము చివరనుండు చిన్న గద్యమువలనఁ గన్పట్టుచున్నది. అది యెట్టిదైనను ఈ శాసనము నగునూరు నుండి తేఱఁబడి కరీమునగరుకలెక్టరు ఖంగాళాలో పాఠఁబడినదని వివరింపఁ బడినది. తెలిఁగినా శాసనములు పుట ౧౨ కాకతీయ శాసనములలో నరఖ్య 8 కరీనగరము శాసనము చూచునది.

౧౦౯౨ వికృతినవత్స మాఘ శుద్ధ పంచమి బుధవారమునాఁడు
 వ్రాయఁబడినది గావున కీ. శ. 1170 నాటిదని చెప్పవచ్చును.
 అఖిల జగజ్జన పూజితుఁడైన అతిమహర్షి గోత్రంబున కొమ్మ
 నార్యుండను నాతఁడు పుట్టి మిక్కిలి వైభవౌపేతుఁడై చెల్లెకి
 పురమున ప్రభతోఁ గాపురముసేయు చుండెననియు, అతనికి
 శ్రీయుతుఁడును, సుకవి బంధుచింతామణియు నగు నారాయణుఁడు
 జనించెననియు, అతనికి నతనిభార్య అయ్యమాంబకు సమస్తజన చిత్తా
 నంద సంజాతవిస్త్రత నానాగుణియైన గోవిందుఁడు పుట్టి నిర్మల
 ప్రథితవిజ్ఞానముతో నొప్పుచుండెననియు, అతనికిఁ బతివ్రతయు
 గుణవిభాసియు మహాసతియైన తురుకమాంబకుఁ దాను జనించితి
 ననియుఁ జెప్పకొనియున్నవాఁడు. ఇట్లు జనించిన తనకు మాతాపితృ
 వర్గములవారు ప్రేమతోఁ జదువులు చెప్పించిపోషింపుచుఁ బెద్దవా
 నిఁజేసి లసద్విద్యాతి శయకుశలుం గావించిరిని చెప్పటయెగాక కాకతి
 ప్రోలరాజు నాకర్షించిన చందముగూడ నీక్రింది పద్యములో స్పష్ట
 కరించి యున్నాఁడు.

“ కం. సకల కలాధిజ్ఞుఁడనంచాలి సమస్త జనాశీసద్గుణ
 ప్రకరము నెన్నఁచుకొని యుభయభం బ్రణయితింపంగ నున్నయట్టిసక
 బ్రకటితక్తిఁ బ్రోలజనపాలుఁడను భోరతరాజిలోలుఁడ
 త్యకుటిలనిత్తుఁ డీతఁడని యాదరికం బిలుసెరిసి పంపఁగాన్. ”

“ కం. ననువు మెయినగరిలోఁ దగు
 పనులెల్లను బెంపు మెఱసి పరికించుచునే
 ర్పున భక్తియుక్తిసతిముద
 మునఁజేయునుఁ దత్పరోక్షీమున వతియుఁబ్రభక. ”

కాకతి ప్రోలరాజు కాలముననే గంగాధరమంత్రి సకలకళా
 విధిజ్ఞుఁడై పండితసభలో సమస్త జనులును వాని సద్గుణములను

న్యరించుచుండఁగాఁ బ్రసిద్ధమైన కీర్తినిబొంది యుండుట విని యా ప్రోలరాజు విని కొటిల్యములేని మనస్సుగల వానిగా నెఱింగి యాద రముతో రప్పించి అనుమకొండ నగరమున నుద్యోగమొద్దియో నొసంగ నీతఁడు భక్తియుక్తులు మెఱయ నేర్పుతో నాపనుల నిర్వహించుచుండెనని పై పద్యమువలన విశదమగుచున్నది- ఇట్లు నగర పాలకుఁడుగనో లేక వానికింద నేయుద్యోగిగనో యుండి రాజునకుఁ ప్రీతికరముగాఁ దన విధ్యుక్తకార్యము లను నెరవేర్చుచుండుటచేత ను ప్రతాపగుద్రదేవుఁడు కూడ నాదరము కలవాఁడై,

“ కం. వెలయ నమాశ్చ్యసంపదయు విశ్రుతమైన నియోగవృత్తులం
 నలమునతాతపత్రిము లతర్క్యవిభూషణలేపరాంబరం
 బులుఁ దగువృత్తులంబడసి భూసురవర్గముఁ బోచిదేవతా
 నిలయము లతిఁ జెక్కొనరనిల్పుచుఁ బూజలుఁ బ్రీతిఁజల్పుచున్. ”

అని చెప్పకొన్నట్లుగా, అందలము, వెల్లగొడుగు మొదలగు గౌరవార్హ చిహ్నములతో నొప్పు సర్వనియోగవృత్తులపై నధికారము గలిగి యుండినట్టి యమాత్యపదవి నొసంగి భద్రకీఠంబునఁ గూరుచుండఁ జెట్టెను. ఇతఁ డా యమాత్యకీఠము నలంకరించిన తరువాత నాయనుమకొండ పురమును నగరముగాఁ గావించెను. ఏప్రక్కను గాంచినను దేవప్రతిష్ఠలు, శివాలయములు, విష్ణాలయములు, బుద్ధాలయములు, వానిముందు కోనేరులు, నచటచట ఘన తటాకంబులు, ఉద్యానవనములు, వేయునేల:-

“ కం. తనవెంచిన సన్నాసముఁ
 దనసంతానంబుఁ గృతియుఁ దన నల్లిల్లున్
 వనమును జెఱువును గుడియుం
 జనవినుతములైన సప్తసంతానంబుల్. ”

అని చెప్పకొన్నట్లుగా సప్తసంతాన ప్రతిష్ఠలు గావించి జన వండ్కుఁడై సామ్రాజ్యమునం దంతటఁ దన యశఃపుంజములను వెద

చల్లినాడు. మతేయు నితడు మహారాజుయొక్క కృపను బడసి విద్యజ్ఞనంబులను బెక్కండ్రను రప్పించి వారలచేత యజ్ఞములఁ జేయించి వారలకు “ డొం డొం డు ” అను నగ్రహారము నొసంగి పౌరవులను గావించినాడు. అచట త్రికూట నిర్మితశివాలయమును, విలసత్తటాకమును సుందరములయిన వాటికలను, వానిచుట్టును జన సుఖప్రదములైన లుంగ లవంగ తాల మాకండననంబులను వీనినన్నిటిని శ్రీ నందనమూర్తి రుద్రజననాథు దయచేతనే నెలకొల్పగలిగి తినని చెప్పకొనినాడు. ఇతఁడు సద్భావనతోను గడుభక్తితోను బురమధ్యమున నారుద్రేశ్వర దేవుని సన్నిధానమున లక్ష్మీనాథుఁడైన బ్రసన్న కేశవ దేవరను బ్రతిష్ఠాపించినాడు. పున్నేశ్వర దేవాలయ సాన్నిధ్యమునం దున్నతమైన శివాలయమును నెలకొల్పినాడు.

“ పురుషనిధి పురుషరక్షకు
 పురుషోత్తమమూర్తి యనుడుఁ బొగడఁగ జనులు
 త్కరుషమతి వెలయఁగంద్రై
 పురుషులఁ జేసితిఁ బ్రతిష్ఠాపూర్ణముగాన్. ”

అని చెప్పినట్లు త్రిమూర్తుల బ్రతిష్ఠను గావించినాడు. గంగాచయని చెఱువునొద్దఁ గేశవదేవు గుడియును, విప్రులకు సంధ్యా వందనాది కర్మల నాచరించుకొనుటకై జాతాశ్రయమును గావించినాడు. హిడింబతీర్థమునఁ పూర్వము బాంధవ్రాతములు పెద్దలు భీమనాథుని కేహము మొదలగు దివిజాలయములను బెక్కులు నిలపగా నితఁడు నాచెంతఁ బురుషోత్తముఁడైన హరిని బ్రతిష్ఠించినాడు. ఇంతియగాక పక్షసాత మిసుమంతయు లేనివాఁడై

“ పరమేశుఁడు హరి బుద్ధ
 స్వరూపుఁడై యప్పురవరులవచిండు జినో
 హరియనెఱు పట్ట శాలం
 జరముగ బుద్ధ ప్రతిష్ఠఁజేసితి భక్తిన్. ”

వర మేనుండైన హరియే బుద్ధస్వరూపుండై యవతరించెనను విశ్వాసముతోనే గంగాధరమంత్రి దేవుళ్ళందఱతోఁ బాటుబుద్ధదేవుని గూడఁ బ్రతిష్ఠించి యాలయము గట్టించెను. క్రీడాభిరామములో వల్లభామాత్యకవి పేర్కొని వర్ణించిన బుద్ధాలయ మీ గంగాధర్ మంత్రి గట్టించినదై యుండనోపు. సంవర్తకేశ్వరమని వ్యవహరింపఁ బడెడి తీర్థమునిస్థానమున విశ్వస్తుత్యుండైన శశిఖండశేఖరునిఁ బూజించి సద్భక్తితో జగద్వంద్యుండైన భవానీపతికి గుడియును దటాకమును ప్రతిష్ఠించెను. ప్రతాపరుద్రునిచేఁ బ్రతిష్ఠాపింపఁ బడిన రుద్రనరములోని దుద్రేశ్వరుని సన్నిధానమున గౌరీవల్లభుని ప్రతిష్ఠాపించెను. అతని సన్నిధానముననే చెఱువునందు శ్రీవత్సాంకుని ప్రతిష్ఠగాఢించెను. మఱియు మంత్రకూటమున త్రిణయనునగు నాలయమును గట్టించి వానిపోషణార్థము వృత్తుల నేర్పాటుచేసెను. “ఆపిమ్మట-”

“ శంఖత భక్తి యుక్తి నుశంబు నిజాంఘ్రులఁగాల్పు నబ్జ భా వంశము శోభిలఁ బ్రజ నవాంఛిత పుణ్యఫల ప్రసూ స్మరా ర్యంశజ దర్పహరు సమ్యతునిన్నగ మార నేజఱు త్వింశతి మూర్తి యుక్తముగ విశ్వమయాత్ముఁ బ్రతిష్ఠ సేసితిన.”

అని నగరూరులోఁ జతుర్వింశతి మూర్తులతోఁ గూడ నచ్యుతుని ప్రతిష్ఠాపించితివని చెప్పకొని యున్నాఁడు. నిరువదినాలు గవతారవిగ్రహములతోఁబాటు శ్రీమహావిష్ణు మూర్తిని ప్రతిష్ఠాపించెనని యెఱుంగవలయును. ఇతఁడు శినభక్తి పరుండనియు, మహారాజునకు నత్యంత ప్రేమాస్పదుండైనవాడనియు, ప్రజానురంజనమగు పాలనము చేసిన వాడనియుఁ బైని వక్కాణించిన ప్రతిష్ఠాపనలను బట్టియే మనము గ్రహింపవచ్చును. ఈనియోగి బ్రాహ్మణమంత్రి శిఖామణిఁగూర్చి నింతకంటె నెక్కువగాఁ దెలిసికొనుటకు నిప్పటి కంటె సాధనములు దొరకినగాని సాధ్యపడునదికాదు.

ఏకశిలానగర నిర్మాణము.

ఈమొదటి ప్రతాపరుద్రదేవుని కాలముననే యోరుగల్లు కోటకట్టబడి “ఏకశిలానగర” మనువేరిట రాజధానీ నగరము నిర్మాణము చేయబడి యానగరపాలకులనుగా ఇందులూరి పెదమల్లనమంత్రిని, చినమల్లన మంత్రిని నియోగించినటులు కొలని గణపతి దేవకవివర్యునిచే రచియింపఁ బడిన శివయోగసారము గ్రంథము లోని:—

“ అనుమ కొండపురంబుగావని యావిభుండిల నోరుగ
 ల్లనఁబురంబు ఘటించి యచ్చటి కచ్చుగా నరుదెంచి య
 మ్మనుజనాథుఁడు నాయకత్వము మల్లమంత్రికి చిన్నమ
 ల్లనకు ధారుణి పెద్దనంపల్లి నాతతంబున నిచ్చినకా.”

అను పద్యమువలన విశదమగుచున్నది. ప్రతాపరుద్రదేవుఁడు పూర్వుల రాజధాని యగు అనుమకొండ వైభవము శత్రువులచేఁ జెఱువఁబడ కుండనుండుటకై యంతకంటెను బలమైన దుర్గమును నిర్మింపఁ దలంచి యోరుగల్లు ప్రదేశము తగినదిగా యొచించి కోటను గట్టి యందే నివసించుచుండుటవలన నగరము క్రమక్రమముగా విస్తరింప నారంభించినట్లు గన్పట్టుచున్నది. ఇయ్యది క్రీ. శ. 1170 సంవత్సరము తరువాతనే సంభవించినదని గంగాధరమంత్రి విరచితమైన నగనూరు శాసనమును బట్టి యూహింపవచ్చును. అప్పటికింకను అనుమకొండయే రాజధానిగానున్నట్లు వ్రాయబడియున్నది. ఏకశిలానగరమునకు మొదటి నగరాధ్యక్షుఁడుగా నియమింపఁబడినది యిందులూరి పెదమల్లనమంత్రి. ఈ నగరమునకు నాధికమంత్రి (మొదటి శ్రీకరణము) ఇందులూరి చినమల్లనమంత్రి యని శివయోగసారమువలన స్పష్టముగా విదితమగుచున్నది. అప్పటికి చల్లెక్కి గంగాధరమంత్రి వృద్ధుఁడై యుండు

వచ్చును. ఈమల్లనమంతుని లిక్కురును, అదివఱకు గంగాధర మంత్రికిఁ బూర్వము కాకతి ప్రోలరాజు కాలమున ననుమకొండ పురాధ్యక్షుఁడుగా నుండిన కౌండిన్య గోతుఁడును, ఇందులూరి విభుఁడును నైన నానకార్యుఁ డను వానిపుత్రులని శివయోగసారములోని యీకింది పద్యమువలన వేద్యమగుచున్నది.

“ ప్రభఁకౌండిన్య మునంద్రగోత్రమున నాపస్తంభసూత్రమ్మునం దభవాంఘ్రిద్వయ సేవకుండయిఘనుండై యన్లకొండన్ పురికి విభవం బొందంగ నియలూరి విభుండై విఘ్నాతినింజెంచె వీ తభయాత్ముండగు (నానకార్యుఁడు?) కృతో రాగుండు క్షిరుండొగిన్. ”

గురు మల్లికార్జున పండితారాధ్యుఁడు.

గురుమల్లికార్జున పండితారాధ్యుఁడు మొగటిప్రతిపరుడ్ర దేవునకు సమకాలికుఁడై శైవగురు పరంపరలో గాకాలమున నాంధ్రదేశమున వీరశైవమతమును బ్రబలింపఁజేసిన వారిలో నితఁడొకఁడు. ఈతని తండ్రియైన భీమనపండితుఁ డాంధ్రదేశములో గోదావరీ మండలమునందలి భీమేశ్వరమున (దక్షారామము) భీమేశ్వర లింగమునకు (బురోహితుఁడు) పూజారిగ నుండెను. వీరిది ఋగ్వేదశాఖ, గౌతమగోత్రము, గౌరాంబయీ తనితల్లి, శ్రీశైల మల్లికార్జున దేవుని సేవించి నచ్చిన తరువాతఁ బుట్టినవాఁడగుటచేత జననిజనకు నీతనికి మల్లికార్జునుఁ డన్న పేరు పెట్టిరి. భీమేశ్వరమునకు సమీపముననున్న కొటిపల్లి నివాసుఁడైన ఆరాధ్యదేవర యీతని గురువుగా నుండెను. ఈయారాధ్యదేవరకు అవాంతరయ్య అను నాతఁడు గురువుగా నుండెను. ఈమల్లికార్జునుఁ డారాధ్యదేవర యొద్దనుండి శైవదీక్ష వహించి శైవమత రహస్యములను జక్కఁగా దెలిసికొని వానిని నొక్కొక్కదానినే యాచరణమునం బెట్టుచుండఁగా నచ్చటి వైదిక బ్రాహ్మణులు వచ్చి యుతని శైవచారముల

నధిక్షేపింపుచు వచ్చినను వారికి విభూతి మహిమయు, రుద్రాక్ష మహిమయు, గురుపాదోదక మహిమయు, లింగార్చన మహిమయు, ప్రసాదస్వీకార మహిమయు బోధించి, ఘంటాకర్ణాది భక్తుల చరిత్రలు చెప్పి వారిని మెప్పించి పంపివేయుటయె గాక వీరమాహేశ్వరాచార మార్గమును వెల్పుచు “శివతత్త్వసార” మను శైవమూల గ్రంథమును రచించి యాగ్రంథమునఁ జెప్పినరీతిని దాను బ్రవర్తించుచుండెను. విశేషభక్తితో నత్యద్భుతరీతిని శివపూజలు నలుపుచుండెడివాఁడు.

ఇట్లుండఁగా పోరండ్ల సూరసానమ్మ యనుభక్తురాలును, బెలిదేవి వేమనా రాధ్యుఁడును మఱి కొందఱు జంగములును జూడ వచ్చిరి. అప్పు డాతఁడు శివపూజ చేసికొనుచున్నను జంగములు లింగరూపులే యనుభావము గలవాడు గనుక వెంటనే శివపూజ నిలిపి వారిని స్వర్ణవిధముగా సమ్మానించి జంగమ పూజకూడ లింగపూజయె యని తెల్పెనట. అంతట సూరసానమ్మ గారు మల్లికార్జున పండితునకు బసవేశ్వరుని మహిమయు నతని కడనున్న కొందఱు భక్తుల మహిమయుఁ జక్కగాఁ దెలిపెను.

ఇతఁడు రచించిన శివతత్త్వ సారములో నారాధ్యులవారిని జన్మమెత్తుటకుఁ బొమ్మని స్వల్పమునుండి భూలోకమునకుఁ బంపిన కాలముననే యీ శివతత్త్వసారమును శివుఁడు బోధించెనని యిట్లు చెప్పి యున్నాఁడు. శివవాక్యము.

“ శివమహత్త్వ ప్రతిష్ఠిత వచస్సిద్ధి, శివతత్త్వ సారసంచితకళావృద్ధి,
బసవఁడ.”

వీరశైవ గురువునగు మల్లిఖార్జున పండితా రాధ్యుఁడె పాల్కురికి సోమనాథ కవీరచిత పండితారాధ్య చరిత్రమునకు నాయకుం

దును, శివతత్త్వసార'మను శతకగ్రంథమునకుఁ గర్తయు నని యా పండితారాధ్య చరిత్ర గ్రంథము వలననే తెలియుచున్నది. పండితారాధ్య చరిత్రమునందు శివతత్త్వసార' గ్రంథము పండితునిచే రచింపఁబడినట్లు విస్పష్టముగా నీ క్రింది పద్యములోఁ దెలుపఁబడినది.

“ ఈక్షితిఁ జను పూర్వపక్షసిద్ధాంత, పక్షముల్ తత్కర్మభాసైకపూర్వ,
పక్షతరజ్ఞానపక్షసిద్ధాంత, పక్షపద్ధాన్వోపపాదితపరమ,
శైవాత్మకాచార సంసిద్ధిఘట్ట, కేవలభక్తి సద్భావనోపేత,
వీరమాసేశ్వరాచార మార్గాను, సారితై శివతత్త్వసార ' సత్కృతిని
గాదెకేవల భక్తిగతిఁబ్రతిష్ఠించి, యాదటఁదానును నట్లెవర్తిండు
చున్నవాఁడని వెంజియును బ్రశంసించ, మన్ననపేర్చిన మల్లికార్జునుఁడు.
ఉత్పాపకరణ పుట ౫౭.

ఈ శివతత్త్వ సారగ్రంథమునే యారాధ్యులవారును, వారి శిష్యులును, తదితర భక్తులును సాధారణముగ నెప్పుడును బఠించుచుండెడి వారని పండితారాధ్య చరిత్రమునందే వెక్కుతావులఁ జేర్కొనఁ బడియున్నది.

పాల్కురికి సోమనాథకవి విరచితమైన 'అనుభవసార'మను గ్రంథమునందుకూడ బండితుఁడీ గ్రంథమును రచించినట్టులేకరించి పద్యము వలనఁ దేటవడు చున్నది.

“ సీ. శ్రుతి 'వికవివ రుద్రోనద్వితీయా యతస్థే ' యనుట యదార్థంబు (దలప) అవల 'నణోరణీ యాన్మహతో మహీయా ' నననదిమె యసూన పదము, పంబి 'యవ్గాగోవరం ' బను 'నప్రాప్యమనసాసహ ' యనుమాట నిజము విదియుఁగాదనెడు పరమేశ్వరుఁడె యెఱుఁగు నెద్దివన్నెఱుఁగ దనెడు ఎట్టులనుచు సంశయింపక శివతత్త్వ, సారగద్యపద్యసమితిశివుని తెల్పినట్టి మల్లికార్జునపండి, తయ్యుగారిఁడలఁతు ననుదినంబు. ”

ఈ శివతత్త్వసార గ్రంథమును బ్రకటింపఁ జేసిన యస్మత్కవులును, చరిత్ర పరిశోధకులు, గావ్య విమర్శనా విజ్ఞాన

సంపన్నులును, విజ్ఞాన చంద్రికా మండలి గ్రంథ సంపాదకులు నగు కీ. శే. కొమఱ్ఱాజు లక్ష్మణరావు పంతులుగారు వ్రాసిన యుపోద్ఘాత భాగమునందు:-

“దీనిని బట్టిచూడఁ బండితయ్య శివతత్త్వసార’మును గ్రంథమును గద్య పద్యములుగఁ జేసినట్లు కానవచ్చు చున్నది. ‘గద్య’ అను పదము ‘హృద్య’ అను పదమునకు మాఱుగ లేఖక ప్రమాదమునఁ బడినదేమో. అట్లుగాక ‘గద్య పద్య’ మన్న పాఠమే నిజమగునేని పండితుఁడు గద్యమునందును నొక శివతత్త్వసారమును రచించి యుండును. ఇప్పుడు మనకు దొరికినది కేవలము పద్యమయము. ఇంచే కొంతగద్యమున్న యెడల లేఖకుఁడు దానిని మాత్రము వ్రాయకుండునా?” అని వ్రాసియున్నారు. *

ఇట్లు సోమనాథకవి శివతత్త్వసారమును పండితా రాధ్యుఁడు రచించెనని చెప్పటయెగాక తన పండితారాధ్య చరిత్రములో ననేక ప్రకరణములలో శివతత్త్వసారములోని పద్యములనే తన ద్విపదలలోనికిఁ గుదించి యనేక భాగములను జేర్చుకొని యున్నవాఁడు. ప్రకరణములకుఁ బ్రకరణములు సోమనాథకవి ద్విపదలో రూపాంతరము చేసెనని లక్ష్మణరావు పంతులుగారు వ్రాసినారు.

* ఈ శివతత్త్వసారము తొలుత లక్ష్మణరావు పంతులుగారిచే దుర్గతి నామ సంవత్సర శ్రేష్ఠశాషఠ మాసములలో వెల్వడిన ‘ఆంధ్రసాహిత్య పరిషత్పత్రిక’ మూడవ సంచికలోఁ బ్రారంభింపఁబడి శ్రావణ భాద్రపదమాస పత్రికలోఁ గ్రంథ సమాప్తిఁగాంచి ‘ఆంధ్రసాహిత్య పరిషత్సభ’ వారిచేఁ బ్రత్యేకముగా గ్రంథరూపమున వెల్వడి ౧౨ అణాలు వెలగలిగి యున్నది. ఈ పండితా రాధ్యునిఁగూర్చి విశేషముగాఁ జెలిసికొనఁదలంచినవారా గ్రంథమును జూచుకొనఁ దగును. అందలి సంగ్రహమునే నిందు వ్రాసియున్నాను.

ఈపండితుడు శివతత్త్వసారమునే గాక లింగోద్భవదేవు చరిత్రము, రుద్రమహిమ, గణసహస్రమాల, అమరేశ్వరాష్టకము, పర్వతవర్ణనము మొదలగు వానిని రచించినటులు సోమనాథకవి రచిత పండితారాధ్య చరిత్రమువలన మనమూహింపవచ్చును. ఇవన్నియు నితఁడు తెనుఁగున రచించెనో సంస్కృత కర్ణాటభాషలలో రచించెనో లేక కొన్నిటి నొక భాషలోను, కొన్నిటిని మఱియొక భాషలోను రచించెనో చెప్పజాలము. ఇతఁడు కర్ణాటకమునందును గవిత్యము చెప్పెను. ఇతఁడు గన్నక భాషలో గణసహస్రనామ, ఇష్టలింగస్తోత్ర “బసవగీత” లను గ్రంథముల రచించినటులు గనుపట్టుచున్నది. ఇతఁడు బసవేశ్వరుఁడు పంపిన విభూతిని ధరింపఁ గనే యీతనికిఁ గన్నడమువచ్చి యందు గవిత్యము చెప్పఁదొడంగ నని చెప్పఁబడియున్నది. వైనిపేర్కొనఁ బడిన గ్రంథములు గాక “హరలీలలు, మహిమ్నా స్తవము, మలహరణము. పంచగద్యములు శంకరగీతలు, ఆనందగీతలు, బసవగీతలు మొదలగు గ్రంథముల నన్నిటిని రచించినటుల పండితారాధ్య చరిత్రములోని దీక్షాప్రకరణమువలనఁ దెలియఁగలదు. అవియెట్టివై నను బండితారాధ్యుఁడా కాలమునను దరువాత కాలమునను గవి యని ప్రఖ్యాతిఁ జెందెననుట యిక్రింది వాక్యమువలన దెల్లము.

“ వివరింప శేషుని కేయనాలుకలు శివకవిమల్లయ్య జిహ్వాకుసరిమె
వేయేల కవిమల్లువిషయేంద్రియములు.

దీక్షా. పృ. పుట. ౬౪.

కొంతకాలమువఱకు పండితయ్య “శివతత్త్వసారము” శైవులకు ముఖ్యమైనదిగ నుండినను పాల్కురికి సోమనాథుని తరువాత దీని ప్రచారము క్రమక్రమముగాఁ దగ్గిపోయి వెనుకఁబడుటకు ముఖ్య కారణము సోమనాథ కవిరచితమగు “పండితారాధ్య చరిత్రమున”

నామనాథకవి శివతత్త్వసారమునందలి పద్యముల యొక్క సారాంశమును వీలయినంతవఱకు మూలశబ్దములతోడనే నామనాథుడు తన గ్రంథమునందుఁ జేర్చియుండుటయే ముఖ్యకారణ" మని లక్ష్మణరావు పంతులుగారభిప్రాయపడి యున్నారు. వీరిది సరియైన యభిప్రాయమని నేను విశ్వసించుచున్నాను. ఇప్పటికి దొరకిన శివతత్త్వసార" ప్రతిలో ౪౦౭ కందపద్యములు గలవు. ఈకారణము చేతనే యితర గ్రంథములుగూడ నామ మాత్రావశిష్టము లయి పోయినవి.

ఈ గ్రంథములన్నియు రూపాంతరములను జెంది పండితా రాధ్యచరిత్రమునఁజేరి యుండుటచే పండితారాధ్య చరిత్రమె శైవులలో నెక్కుడు ప్రచారము బొందియుండుట కారణముగా మూలగ్రంథములకుఁ బ్రచారము తగ్గిపోయి యుండునని భావింప వలసి యున్నది.

పండితారాధ్యుని కాలనిర్ణయము.

గురుమల్లి కార్జున పండితారాధ్యునికి సమకాలికులైన యొక మఠియొక్కయు, నిర్వూరు రాజులయొక్కయు కాలము మన మెఱింగి యుండుటచే నీతని కాలము గుర్తించుట కనువగు మార్గము గానుపించు చున్నది. కాలచుర్య వంశీయుఁడగు బిజ్జలరాజు మఠియి బండ్లారు బసవేశ్వరుని యొక్కయు, వేల్పూటి చోడరాజు యొక్కయు, పానుగంటి యుదయావ నీశ్వరుని యొక్కయు కాలమున నీతఁడుండె నని పండితారాధ్య చరిత్రము, శివతత్త్వ సారము మొదలగు గ్రంథములు తెలుపు చున్నందున నీతఁడు మొదటి ప్రతాపరుద్ర దేవుని కాలమున ముఖ్యము ౧౧౬౦-౧౧౭౦ ప్రాంతముల నీతఁ డున్నవాడని విస్పష్టముగాఁ తెలియుచున్నది. బిజ్జలుఁడు ౧౧౬౦లో

సింహాసనమెక్కి ౧౧౬౭ లో బసవేశ్వరుని శిష్యులచే జంపబడియె నని పూర్వ ప్రకరణమున దెలిపి యున్నాను. ౧౧౬౮ లో బసవేశ్వరుడు బిజ్జలుని కుమారుడగు వీరసోమేశ్వరునిచే చంపబడియెను. 1 భూమిపై నవతార మెత్తుటకు శివుడు బసవేశ్వరుని బంపినపుడే పండితునిగూడఁ బంపెననియుఁ బండితారాధ్యుఁడు గుంటూరు మండలములోని యన రావతీ పురమున నుండఁగా బసవేశ్వరుఁడు వంపిన మాత లాతని బొద్దకు వచ్చిరనియు నట్లపిమ్మట పండితుఁడు బసవేశ్వరుని చూపుకై కల్యాణపురమునకుఁ బయనమై నైజాము రాజ్యములోనివగు పానుగంటి మీదుగా వనిపురమను గ్రామమునకుఁ జేరువఱకు బసవేశ్వరుఁడు కూడలి సంగమేశ్వరునిలో లింగైక్యముఁ జెందెనన్నవార్తఁ దెలియఁగాఁ జాలఁగా విలపించెనని చెప్పబడి యున్నది. 2

పండితారాధ్యుని మఱియొక సమకాలికుఁడు వెలనాటి చోడుఁడు. ఈపండితుఁడు చంద్రవౌలు (పూర్వము ధనదుపుర మనునది) గ్రామమునకుఁ బోయినపుడా వెలనాటిచోడుని సభకుఁ బండితులచే బౌద్ధులతో వాదించుట కాహ్వానింపబడఁగాఁ బోయి వారలతో వాదించి నట్లును, ఈతని శిష్యులు బౌద్ధగురువును జంపినట్లును, వెలనాటి చోడరాజీతని కనులు తీయించినట్లులును, అందుపైఁ బండితుఁ డారాజును శపించి యమరావతికి నెడలిపోగా నారాజు నశించినట్లును, వాడ ప్రకరణమునందును, మహిమా ప్రకరణమునందును జెప్పబడినది. ఈ రెండవ వెలనాటిచోడుఁడు క్రీ. శ. ౧౧౬౩ మొదలు ౧౧౮౦ వఱకు రాజ్యముచేసి యుండెను.

1. Rice; Mysore Vol. 1. p. 392.
 2. దీక్షాప్రకరణము పుట ౮; మహిమా ప్రకరణము, పండిక పుస్తకము. పుట 30౧

ఈ రెండవ చోడుండే తెలుగునాటను జాలఁ బ్రఖ్యాతిగాంచెను. ఇతఁడు బసవేశ్వరునికి సమకాలీనుఁడనుట నిశ్చయము. కావునఁ బండితుఁడీతని సభకుఁ బోయినదియు నిజమనుటకు సందియములేదు. పానుగంటి ఉదయానశిష్యుని విషయము పూర్వప్రకరణమునఁ బ్రస్తావింపఁబడి యున్నది. కనుక పండితుని కాలర్ణయమునుగూర్చి సంశయింపఁ బనిలేదు. “చంద్రఫాలు కైఫీయతు” లోఁ బండితుని కనులు దీయించినవాఁడు కొండపడమటి బుద్ధరాజని యున్నది. ఇతఁడు వెలనాటిచోడుని భార్యకుఁ దోఁబుట్టినవాఁడు. అతనికి మృత్రిగనున్నవాఁడు. ఈతని శాసనమొకటి క్రీ. శ. ౧౧౭౧ నాటిది చంద్రఫాలులోనుండుటచేత నీకాలనిర్ణయము పరియైనదని చెప్పఁ దగును.

పండితారాధ్యుని మహిమలు.

“పండితుఁడొక దేవుని యవతారముగాఁడు; నందికేశ్వరుఁడు భూలోకమందు బసవేశ్వరుఁడుగాఁ బుట్టఁబోవునపుడు శివభక్తిని స్థాపించుటలో నాతనికి నాయపడుటకై శివభక్తి, నందిసర్వజ్ఞత, భృంగినిష్ఠ, దూర్వాసాదులశాపశక్తి, రుద్రాదిగణముల ప్రసాదైక నిరతి, ప్రాకృతనూతన భక్తగణముల ప్రత్యక్షముగఁ గనఁబడు మహిమ, వీరభద్రుని శౌర్యము నను నీగుణములదీసికొని శివుఁడొక మూర్తినిఁజేసి నీవు భూలోకమునకుఁబోయి బ్రాహ్మణుఁడుగఁ బుట్టి శివభక్తిని వృద్ధిచేయుమని చెప్పి పుచ్చెనట!” ఈకారణముచేతనే కాఁబోలు బుద్ధుఁడు, జీససుక్రైస్తు, శంకరుఁడు, రామానుజుఁడు మొదలగు మతకర్తలకు నారోపించు విధముగాఁ బెక్కు మహిమలు పండితారాధ్యచరిత్రమునందీతనికి నారోపింపఁబడి యున్నవి.

ఇట్టి మహిమలను బెక్కింటిని విడిచి యొక్కదాని మాత్ర మిట్లు బేర్కొనుచున్నాను. వెలనాటి చోడుడు కన్నులు దీయిం చెడనని భయపెట్టినపుడు తానె స్వయముగాఁ బండితారాధ్యుఁడు గోరుగల్లులోఁ దన కన్నులు దీసి పల్లెములోఁ బెట్టఁగా నాతనికి మరల గన్నులు వచ్చినట. ఈప్రకారము రెండుసారులు జరిగినట. నాలుఁగు కన్నులును బల్లెములోఁ బెట్టఁగా రాజులును సభాసదులును జూచిరట! మరల రాజుతని కన్నులు దీయింపఁగా నతఁడతని శపించి యమరావతి కేగి యచట శివుని కరుణ వలన మరల గన్నులను బడ సెవట. అతనికి మూడవ నేత్రముగూడఁ గలిగినట. ఈకథయె చంద్రవౌలు కైఫీయతులో మఱొక విషముగాఁ జెప్పబడినది.

“తదనంతరం తుర్పుదేశమునుండి యీశ్వరప్రసాదర్పి తుండై సమువంటిన్నీ, అఖండిత వీరశై వాచారనత్తుడైనపువంటిన్నీ వాణస కులోద్భవులయిన శ్రీమల్లికార్జునపండితారాధ్యులవారు శ్రీశైలప్రదక్షిణేచ్ఛకులై యీమార్గాన చంద్రవౌలువచ్చి శ్రీ పాండిశ్వరస్వామివారి యొక్క ముఖమంటపములోవుండి వున్నందున శ్రీమన్మహామండలేశ్వరకొండ పడమటి బుద్ధరాజులుంగారి గుర్వు బాధమతాను సరణశాస్త్ర ప్రవీణుడై యిక్కడనే వుండినారు. గనుకఁ మల్లికార్జున పండితారాధ్యులవారి బిరుదులు మొదలగు వాని పరిభవం చూచి మతద్వేషంచేతను విరోధించి పరాజయపఱచ వలె నని ప్రసంగంచేసినందువలన ఈశ్వరాంశ సంభూతుఁడు గనుక వారు యిచ్చిన ప్రశ్నలు పూర్వపక్షంచేసి తై నశ్శాస్త్రచార్యక మతముల ఖండనచేసి పరాజయమును పొందింప చేసిరి. కనుక తదనంతరం బాధగుర్వు పరిచారకులు తమగుర్వుపరాజయం విచారించి పండితారాధ్యులవారి లింగార్చన కాలమందు నిత్యంవ్రతంగా నర్చింపఁ నక్షత్రహారతి బెట్టడనే బాధుడు యూహించి చోరత్వం చేత తమక

పోతూవుండగా పండితారాధ్యులవారి శిష్యుడికి దెలిసి చంద్రవ్రాలుకు పశ్చిమ పార్శ్వంగా వెళ్ళుతూవున్న బెట్లెణి కనుక్కుని అత్యంత కోపంచాతను గురుద్రవ్య అహరించినందున వాణ్నివధంచేసి ఆనక్షత్రహారతి తీనికొని వచ్చి గురువుకు తెలియకుండా శివపూజా ద్రవ్యంతో తెచ్చివుంచినాడు. అటుపిమ్మట బౌద్ధులు కొందఱు పండితారాధ్యుల వారికడకు వెళ్లి అక్రమంగా జీవహింస చేసిన వారికి శాస్త్రోక్తప్రకారంగా చయ్యతగ్గ ప్రాయశ్చిత్తముకు విధి యేమి నిర్ణయించవలసినదో మాగురువు మిమ్మున అడిగి రమ్మన్నారు. అని చెప్పెనంతల్లో యీలాగంటి పని చేయించినవారి కండ్లు తోడిం చడం విధి అని చెప్పెగనక్క అప్పుడు బౌద్ధులు యీక్రమం మీవల్లనే జరిగినదని యావత్తు తెలియచేసి నంతల్లో ఆయన దివ్యజ్ఞానంచేత విచారించి యిందుకు ప్రతి హతంవిచారి స్తిమీ అసత్యం పలికినవార మవుతాము ఇది అంతా బౌద్ధులుచేసిన కృత్యముగదా అని తెలిసి స్నాన సంధ్యాద్యనుష్టానమతాను సరణశాస్త్రోక్తప్రకారంగాను, శివ పూజాక్రియలు జరుపుకొని లింగోద్భవస్వామి వారియదుట కూర్చుండి సదా శివునియందే భక్తివ్రుంచి యీశ్వరుడికి తన నేత్రములు తీసి లింగోద్భవుని ముందుపెట్టిన చరువాత అతని భక్తి విశేషంవల్ల ఆభక్తు నికి తిరిగి కంఠులు ప్రసాదస్తూపచ్చినంతల్లో తన ప్రభావం ప్రకటన చేసే కొఱకు తిరిగి కంఠులు తోడుతూవచ్చివారు. యీప్రకారంగా విషపరీక్ష చేసినందున కోపంనచ్చి యింతనుంచి యీచంద్రవ్రాలులో లింగధారిణులైన వారికి శివపూజ చయ్యడానకు హరహతి లేకపో అనిన్ని యీపట్నం కొంతమట్టుకు బస్తిగా వుండకపోననిన్ని యీ బౌద్ధులకు యీస్థలంలో జయం లేకపోవుననిన్ని శాపం యిచ్చి అక్కడనుంచి లేచి అగ్రామానుకు దక్షిణ బాగానవున్నమ వంటి మహాప్రభావంగ గోకర్ణేశ్వరం వెళ్లి శివసాన్నిధ్య మందు

వున్న సమయమున గోకర్ణేశ్వరస్వామివారు యీయన యందు కరుణించి నిల్పి కన్నులు దయచేసినారు గనుక అక్కడినుండి శ్రీశైలం వెళ్లినారు. పండితారాధ్యులవారి శాపం వల్లను బాధులు దినదినం ఖలమై పోయిరి.”*

పండితారాధ్యుఁడు చంద్రవ్రాాలునుండి వెడలిపోవునపుడు తాను రాజునెదుటఁ దీసిన నాలుగు కన్నులును లింగోద్భవదేవుని కర్పించెనట. ఆ దేవుఁడు వానిని గైకొని తనమూడు కన్నులకు జత మూఁడుకన్నులు నింతకుఁ బూర్వమువిష్ణుచే నొకపాదముపై నర్పింపఁ బడినకంటికి జతగా రెండవ కాలిమీద నొక కన్నును ధరించెనట.

చంద్రవ్రాాలునుండి పండితారాధ్యుఁడు తాను వెడలిపోవు నప్పు డీక్రింది విధముగా నెలనాటిచోడ రాజును శపించెను.

“ ఈయనంఖ్యాత మహేశ్వరోద్ధతన, మాయత్రోఘోద్ధతానల చటుల విరచిత జ్వాలల వెలనాటిచోడ, ఘటితీ తలాధ మేశ్వర పతంగంబు భస్మమయ్యెఁచును దద్బంధు సుతులు, విస్మయంబున నిప్పు భస్మమైపోదు రని శాపమిచ్చును నా పండితయ్యు.”

ఆ శాపమహిమచే నాచంద్రవ్రాాలు నందీక్రింద వర్ణింపఁబడి నట్లుత్పాతములుపుట్టి ప్రజలు చెల్లా చెదరై పాటిపోయినట.

“ పురి మహూత్పాతములు పుట్టె నేల గాలఁగఁజొచ్చె నింగివడ్డట్టు, చాలి మేఘంబు లా నన్నమై వర్షె, బవలుచుక్కలు గానఁబడినె ఘావ్రంబు, గవిసెనెల్లడ వంటకంబులు పుచ్చె, భూకంపరావ మద్భుతమయ్యె రాత్రి, కాకకౌశిక జంబుకంబు లర్వ దోడఁగె, గాలిఘాళియుఁ బర్వెఁగఁడు మోరలెత్తి, తూలునుఁ బశువులు దోరలంఁగఁజొచ్చె, నింద్రీవాపములు ఖండెందు చాపములు, చంద్రార్క పరివేషజాలములొడిఁచె; మనుజేశునకు నంత మంత్రివిరోధమును బృథాన విరోధమును నావ్తభటవి, రోధంబుఁ బుత్రవిరోధంబు నిరట, రాధంబు పుట్టెనూరను మారిమనఁగ

* Local Records Vol 19, p. 433.

ధరణి వెండియు మహోత్సాహములుబుట్టెఁబుని జనార్దవిచ్చిరి భూమికి నవధి,
 యదియేలతప్పఁ దాహరగణకోభ, మదియేలతప్ప నాయయ్య శాపంబు
 మొన్నఁ బండితుఁడు నమున్నతఁబలికె, నిన్నను నుత్సాహతల్పెలకొనె నేఁడు
 పుట్టె గోత్రకలహములు దమలోన, నెట్లుగానున్నదో యింకఁజోడనికె
 సిద్ధంబు భక్తివిరుద్ధంబు ఫలము, సిద్ధింప నొప్పునే నేతన నట్లు
 కలహంబుగానోపు గ్రంథునోపుఁ, బ్రథమంబుగానోవుఁ బ్రజలక నింక
 బురినున్ని నిటవొంది బుద్ధిగాననుచు, బొనుగూళ్లకును దమపొందు పట్లకును
 వారు వారికనేఁగ వడి నొక్కనాఁడు.”

“కపాలాస్థిమాలలు ధరించినటువంటి భయంకరా కారము
 గల కంకాళము (అస్థిపంజరము లేక ఎముకలగూడు) ఒకటి కను
 పించి కన్నుల నిప్పుల రాల్చుచు ఊమ్మువైద్రోక్తి త్రిశూల
 ముతోఁ బొడిచినట్లు నెలనాటి కోడుఁజొక వినమునఁగలఁ గాంచెను.
 అప్పటి నుండియు నాతని యవరమున నొక గ్రంథి (గడ్డ) పుట్టి
 దిన దినము పెరిగి జైన వాధాదులును, వైద్యులును నెన్నియుపాయ
 ములు చేసినను మానక,

“ ఒడవుకు నొకనాటి కొకనాఁడు పుండు, నెడవుకు రంధ్రముల్పొవుచు జట్లు
 నెలయునుఁ జేవులు చెదరును చుటికి, వలకును పానును వ్రయ్యుకు గూడ
 గ్రుళ్లుకుఁ గదలుకుఁ గూలుకు నూర్పు, లొల్లనయాప్పుచు నూడుకు రసక
 జిల జిల నెత్తుకు జీను గాటుకును, పిలిపిలియకుఁజన్ని పిడిచి చూపఱకు
 నేనంగ దోపంగ నిదియెంతనెద్ది, శైవాపరాధికి నర్హపాపునకు
 ఘన శివద్రోహికి భయనకుఁ దనకు, ననుచు నంబుకు పురిగరిగెఁ జోడండు,
 అంత రాజ్యార్థమైయనిఁ బోరి యవఁ, సంతాన మెల్ల నిస్సంతానమయ్యెఁ.
 బాడయ్యె భూమియుఁ బండిత విఘ్నీ, యిదిత శాప మహిష్మతఁజేసి,”

మహిమా, పుట ౨౬౦,

బసవేశ్వరుఁడు తనకు దర్శన మీయకుండగనే మరణము నొంది
 నందునఁ బండితుఁడు మిక్కిలి విలపింపఁగా నాతని ప్రాణలింగ
 మందు బసవేశ్వరుఁ డాతనికిఁ గానిపించెనట.

“ లింగార్చనంబు జెల్లించుచు జెలగి, మంగభారకులెత్తి మహితతపీయ”
 లింగ గర్భమున నల్లల నొప్పును. భంగిగా బయనయ్య భావంబు దోహతు,
 కనుగవనార్ష కంకణములు దోరుగఁ, ననువున రోమాంచ తతులు వలిగ్న,
 గంధరంబునను గద్గదము నెక్కొనఁగ, బంధుగాననివలిభాంతిఁ బండితుఁడు.
 కనువిచ్చి జూచుచు గరమర్తి మ్రొక్కుచును భజించుచు నభిస్తుతులు నేయుచు
 ఈ మూర్తి యస్పదీయేష్టలింగమును, ఈ మూర్తి యస్పదీయేష్టలింగమునూర్తి”

అంతటఁ బండితారాధ్యుఁడు శ్రీ శైలము వైపునకు వెళ్ళి పర్వ
 తముక్రిందనున్న వెల్లటూరుతోఁ గాపురముండి తన శిష్యుఁడైన
 దోసయ్యను గిరి ప్రదక్షిణము చేసికొని రమ్మనెను. అతఁడు కొంత
 దూరము పర్వత యాత్రచేసిన తరువాతి నాతనికి గలతో శివుఁ
 డొక ముసలి జంగము నేషుచుండ నాచుపించి. యొక కైతెక్కించి
 శ్రీ శైల పర్వతముమీద నున్నట్రిము క్షేతములన్నియుఁ జూపి చెప్ప
 నీకు శ్రీగిరి ప్రదక్షిణ ఫలము వచ్చినదని యనుగ్రహించెనట. శైవ
 మతమునకు గురువైన పండితారాధ్యుఁడు తనకుఁ జిన్ననాటి
 స్నేహితుఁడనియు, నతనికి యాత్రాఫలము సిద్ధించినదని చెప్పవలసిన
 దనియు దోసయ్యతో జెప్పెనట. అంతదోసయ్య పర్వతము దిగి
 వెల్లటూరునకువచ్చి పండితునితో నీ సంగతి చెప్పఁగా నాతఁడు
 సంతోషించె నట. శ్రీపర్వతము శివలింగమయముగాన వెళ్ళిన
 యెడల గాళ్ళతో లింగములఁ దన్నినట్లుగును; వెళ్ళకున్న మల్లికార్జు
 నుని జూచుట తటస్థింపదు. అని తలచి తనను శివలోకమునకుఁ దీసి
 కొని పొమ్మని శివుని ప్రార్థించెనట. అంత శివలింగ మాతని నాతని
 భార్య పుత్తులను దనలోఁ గలుపుకొనెను.”

తెలుఁగు దేశమున బుద్ధపూజలు.

పండితారాధ్య చరిత్రము లు శైలగాటి చోడుఁడును, చంద
 వ్రాలు కై ఫీతునందు దుర్జయ వంశీయుఁడైన కొండ పడమటి బుద్ధ

రాజును బౌద్ధగుతువుల శిష్యులనియు, దమగురువుల ప్రోత్సాహము వలన వారు శైవుఁడైన పండితారాధ్యుని కన్నులు తీయించిరనియుఁ జెప్పఁబడి యున్నది. కాని, ఈ మండలేశ్వరులచే నీయఁబడిన దాన శాసనము లన్నియు, దొరికినంత వఱకు శివకేశవుల కీయఁబడిన దానములుగ నున్నవేగాని బుద్ధునికిచ్చినవిగాలేవు. తనకుఁ బూర్వులయిన వెలనాటి రాజులందఱును శైవులుగ నుండిరనియు, దాను మాత్రము బౌద్ధమత మంగీకరించితినినియు, జరమదశలోఁజెప్పి చోడుఁడు చింతించినట్లు పండితారాధ్య చరిత్రములో నున్నది.

“ ధగణీశ్వరుఁడు తమ తరతరమునకు, హరుని భక్తుల కాని యన్యులు లేకు, కనియు వినియు నెఱుగని బౌద్ధమతము, దనకుఁ బ్రాప్తంబయ్యె ధర్మేశ్వరంబు కద బాహ్యము ముక్తి విముఖంబుశూన్య, వాదంబగును బౌద్ధవాదంబనంగ, పాపంబు దుర్బోధ పాలైతింక, మహిమా. పుట ౨౯,

ఇట్లు వెలనాటి చోడరాజుగాని యాతని బౌవమఱఁదియగు బుద్ధరాజుగాని బౌద్ధమతావలంబులనుటకుఁ బండితారాధ్యచరిత్రయుఁ జంద్రవౌలు కైఫీయతును దప్ప మఱియే యాధారములేక పోయినను, నాకాలము నందును నంతకుఁ బూర్వకాలము నందును, గొంతవఱకుఁ దరువాతి కాలమందును, బెలుఁగు దేశమునను, విశేషముగ గుంటూరు ప్రాంతమునను, చంద్రవౌలు వైపునను బుద్ధుని పూజలున్నందునకు గుంటూరుజిల్లా సత్తెనపల్లి తాలూకాలోని అమరావతీ స్తూపమును, పల్నాటిలోని నాగార్జున కొండ స్తూపములును, కృష్ణాజిల్లాలోని నందిగామ తాలూకాలోని జగ్గయ్య పేట, రేపల్లె తాలూకాలోని చంద్రవౌలునకు సమీపమున భట్టిప్రోలు స్తూపములు సాక్ష్యములు. చంద్రవౌలు భూమిలో జైన బౌద్ధులరాగి ప్రతిమలు పెక్కులు దొరికినవి. * పండితుని కాలము నందు నా ప్రాంతమున బుద్ధోపాసన కలదనుటకుఁ గొన్నిదృష్టాంత

* Chandavole :-Close by it were found buried a number of Buddhist or Jain copper images now in the Library at Bezwada.

ములు గలవు. బెజవాడ మల్లేశ్వరస్వామివారి దేవాలయమునందు మహామండలేశ్వరుడైన భీమన అను రాజయొక్క సంధి విగ్రహి (మంత్రి)యైన సోమన వెగ్గడచే శా. శ. ౧౦౬౯ (క్రీ. శ. ౧౧౪౭) లో వేయబడిన శాసన మొకటి గలదు. ఈ లోడు “ఆంధ్రభరణి పంచారామముల మహాదేవరలకు బుద్ధదేవరకునుం జేబ్రోలు నమ్మహాసేనునకునుం (కుమారస్వామి) బిదపురము హుంకార శంకరికి గరము వాసికెక్కిన బెజవాడ మల్లేశ్వర దేవరకు నఖండ దీపములు వెట్టిం చెను. 1 అమరావతిలో కోట రెండవ కేత రాజు శాసన మొకటి గలదు. 2 అది శా. శ. ౧౧౦౪ అనగా క్రీ. శ. ౧౧౮౨ నాటిది. ఇందుమూలమున నా రాజు బుద్ధదేవునకుఁ గొన్ని గ్రామములు మొవలగునవి యిచ్చెను. ఇతని యుంపుడు కత్తెలును బుద్ధదేవర దేవారాధనకై గొన్ని గొఱియల నొసంగిరని తెలియు చున్నది.

అటు విమ్మటం గొంతకాలము వఱకు నాంధ్రులు పూజించు చుండిరనుట శా. శ. ౧౧౫౬ (క్రీ. శ. ౧౨౩౪) లోని బయ్యాంబ శాసనమువలనఁ దెలియుచున్నది. 3 ఇట్లుపండితుని కాలమునఁ దెలుగు దేశమునఁ గొంతవఱకుఁ బ్రచారమున నున్నను అదియె యంత్యదశ యని చెప్పవచ్చును. ఈ గురుమల్లికార్జున పండితారాధ్యునకుఁ బ్రతిస్పర్ధిగ నేర్పడిన బౌద్ధగురువు బౌద్ధపదపదాచార్యుడని తెలియు చున్నది. ఇతఁడు బ్రహ్మవంశ సంజాతుడగు బ్రాహ్మణుడేయట. ఈ బౌద్ధగురువును పండితారాధ్యుని శిష్యులు చంపుటచేతనే వెల నాటి చోడరాజున కాగ్రహము గలిగి పండితారాధ్యుని నవమా నించుట సంభవించినది. పండితారాధ్య చరిత్రమునందు: —

“బ్రహ్మవంశజు బౌద్ధపద పదాచార్యు, బ్రహ్మజ్ఞుఁ జంపింపఁ బాడియే యనుచు” అను వాక్యము మహిమా ప్రకరణమునందుఁ గన్పట్టు చున్నది.

1. Ep. R. 295 of 1892
2. Ep. Ind. Vol. VI. p. 152
3. Ep. Ind. Vol. VI. p. 157

వీని గ్రంథమునందలి మత విషయములు.

తెలుఁగు దేశమునందలి బ్రాహ్మణులలో నారాధ్యులను పేరిటి యొక తెగవారు గలరు. వీరికి లింగధారణము గలదు. అఱవ దేశమునందు స్మార్తులనే శైవులందురు. వారికి లింగధారణము లేదు. ఆ దేశము నందలి బ్రాహ్మణేతరులలో వీరశైవులు పెక్కురు గలరు. పెక్కు మతములును, పంచారములును, గురువులును గలరుగాని వారి కెవ్వరికిని లింగధారణలేదు. కాని శివాధిక్యతను బోధింతురు. కాని కర్ణాట దేశమునందు మాత్రము లింగధారులు గలరు. వారిని లింగాయతు లందురు. వీరిది బసవ సంప్రదాయము. తెలుఁగు దేశమునందలి యారాధ్యులది పండిత సంప్రదాయము. ఈ రెంటికి భేదమేమన నారాధ్యులు సృతిస్మృతులయందుఁ బ్రమాణ భావము కలవారై గృహ్యసంస్కారములను వేదోక్తముగ జరుపు కొందురు. అంత్యసంస్కారమును, ప్రతి సంవత్సర శ్రాద్ధమును నాగమోక్తముగ జరుపుకొందురు. జాతిని బాటించుదురు. లింగాయతులకు భక్తియే ప్రధానముగా నెంచి వేదాది కములను మన్నింపరు. తెలుఁగు దేశమునందలి జంగములుగూడ నీట్టివారే. “జండెము తీసివేసికొని జాతిని విడిచి తనలోవచ్చి కలియ వలసినదిగా బసవేశ్వరుఁడు పండితునిఁ గోరినట్లును, నాతఁడు “భక్తి మీఁది వలపు బ్రాహ్మ్యంబుతోఁ బొత్తుబొయలేను నేను బసవలింగ” యని ప్రత్యుత్తరమిచ్చెనట! ఈతనిచే నేర్పాటు చేయఁబడిన యాచారములనే యారాధ్యులొచరించు చున్నారని యీ సంప్రదాయమువారు చెప్పెదరు. ఇతఁడు శివాధిక్యతనుగూర్చి తనగ్రంథములయందు నెక్కువగాఁ జెప్పియున్నను లింగధారణమునుగూర్చి యెంత మాత్రముఁ జెప్పకుండుట యాశ్చర్య కరమైన విషయమె.

ఈ యన గ్రంథమునందు నద్వైతుల మాయా వాదము యుక్తులచే ఖండింపఁ బడినది. మాయావాదమును ఖండించుటకై రామానుజకృత శ్రీభాష్యమునందుఁ జెప్పఁబడిన యనిర్వచనీయానుప

వత్తి మొదలయిన యుక్తులు గ్రహింపఁ బడినవి కాని సూయావాద
 ఖండనమునందు నితఁడు విశిష్టా ద్వైతులతో నేకీభవించిన వాఁడయి
 నను ఇతర విషయములలోఁ గేవలము ద్వైతిగానే యుండెను. వీని
 మతమునందు ప్రపంచము సత్యము; ఆత్మకంటె భిన్నము; జీవాత్మ
 పరమాత్మ లొక్కటికాదు. శివునకు జీవునకుఁ బర్వత పరమాణు
 భేదము గలదు. భక్తితో నీశ్వరుని నేవించినగాని కేవలము జ్ఞానము
 వలన ముక్తిరాదు. ఇతఁడు తన మతమును గేవలము యుక్తులచే
 స్థాపింపఁపబూనినను వేద ప్రామాణ్యమును విడువలేదు. వేదవాక్య
 ములు కేవలము ద్వైతమునే భోదించునని ప్రతిపాదించి యున్నాడు.
 అద్వైత పరములుగాఁ గానవచ్చెడు వాక్యములకు ద్వైతపరముగా
 నర్థముఁజెప్పఁ బ్రయత్నించినాఁడు.

“అద్వైత పరముగాఁ గానవచ్చెడు వాక్యము లీశ్వరుని
 యైశ్వర్యా ద్వైతమునే బోధించునేగాని జీవ శివాద్వైతమును
 బోధింపవనియు, సర్వము శివుడనఁగా సృష్టియంతయు నాతని
 యధీనమని యర్థమనియు నీతఁడు వాదించియున్నాఁడు. “తత్త్వమసి”
 యను వాక్యమునకు మధ్యమతస్థులు “తస్యత్త్వమసి”యని యర్థము
 చెప్పట మనమెఱుఁగుదుము. ఈ యర్థమునే పండితుఁడు మధ్య
 రాయలకు ముందే యీ క్రింది పద్యమునఁజెప్పియున్నాఁడు.

“కం. జీవుఁడు శివుడను వాక్యము
 భావింపఁగ నైక్యమునకుఁ బ్రతిపాదకమే
 జీవుండనఁ బశుభృత్యుఁడు
 గావున నీవాడ వేఱుగా దనుట శివా ?”

కావున నీలకంఠ శివాచార్యులవారు విశిష్టాద్వైతియైనను,
 పండితా రాధ్యుఁడు మాత్రము ద్వైతియనియే చెప్పఁదగును.
 పండితుఁడు పండ్రెండవ శతాబ్దివాఁడును, మధ్యతాయలు పదు
 యూడవ శతాబ్దివాఁడు నగుట వలన * మధ్యరాయలే పండితుని
 వద్దనుండీయో లేక యీ మతమువారిచుండీయో తత్త్వమసియును.

వాక్యమునకు "తస్యత్వమసి" అని యర్థము చేయుట గ్రహించి యుండునని లక్ష్మణరావుగారభిప్రాయ పడినారు.

ఈ గ్రంథమునందు శివభక్తి మహిమ వివరితమైన విశేష ములతోఁ గూడుకొని యున్నది భర్త శివభక్తుఁడు కానియెడల భార్య వానిని విడువ వలయును. అనసూయ నాలాయను మునివత్సులిట్లు చేసి శివునిచే వరములఁ బొందిరట. శివనిందచేయు గ్రంథములను గాల్పవలయును. తద్గ్రంథకర్తలఁ జంపవలయును. శివనిందకులఁ జంపినను, నా ప్రయత్నమునందుఁ జచ్చినను ముక్తి కలుగును. ఇట్లు శివనిందకులను జంపవచ్చునని యీ గ్రంథమందున్నను, బసవ పురాణమునందుఁ గొందఱు భక్తులు భవులను జంపిరన్నకథలున్నను తరువాతి వీరశైవు లెవ్వరు నిట్టి యమానుష కృత్యముల నొప్పిన వారు కాకుండిరి. కర్ణాటదేశము నందలి లింగాయతులేమి, తెలుఁగు దేశమునందలి యారాధ్యులేమి ప్రభుత్వమువారిచే శాంతి ప్రియులు గనే యెంచఁబడుచున్నారు. శివుని కొఱకు మృతినొందినవారి ప్రేత క్రియలతో నిమిత్తములేదు. వాని పుత్రాదులకు సూతకములేదు. వారి చావులకె యందఱుఁ బండుగలు చేసికొనవలసినది. శివునకు నైవేద్యముఁ జేసినఁగాని ఏ పదార్థమును భుజింపరాదు. శైవులు సూతక దినములలో సంధ్యావందన శివపూజాదికములను మానరు. ఎప్పటివలెనై చేసికొందురు. స్త్రీలు రజస్వలయైన దినములలోను, పురిటి దివములలోను శివపూజలు చేసికొందురు. ఇదేమియని యడుగ యజ్ఞ దీక్షితునకు నాశౌచము వచ్చినయెడల కర్మవిడువఁడు. అట్లే చేయవలయు నందురు.

పాలకుటికి సోమనాథకవి.

మొదటి ప్రతాపరుద్రుని కాలమునఁ బ్రఖ్యాతికొనవచ్చిన శివ కవులలో ముఖ్యుఁ డీపాలకురికి సోమనాథుఁ డని చెప్పఁదగును. ఇతఁడు మొదటి రుద్రదేవుని కడపటి కాలమునను, గణపతిదేవచక్ర వర్తి ప్రారంభ పరిపాలన కాలమున ననఁగాఁ గొంచెమించుమించుగా క్రీ. శ. ౧౧౮౦ - ౧౨౨౦ సంవత్సరముల నడిమికాలమున నీ వీర

శైవకవి యున్నాడని నిర్ణయించుకొనుట కెట్టి సంశయముఁ బొంద నక్కరలేదు. వీని కులగోత్ర నామములను గూర్చియు, తదితరవిషయములను గూర్చియు సంవాదము చాల గలదు. సోమనాథకవి బ్రాహ్మణుడని కొందఱును, ఆరాధ్య బ్రాహ్మణుడని కొందఱును, సహజవీర శైవుడగు జంగముడని కొందఱును తలంచుచున్నారని వ్రాయుచున్న విషయమున బాగుగాఁ బరిశ్రమచేసి ప్రతీకలలోఁ దఱచుగ వ్రాయుచున్న శ్రీయుతులు బండ్లారు తమ్మయ్యనాయఁడుగారు “ ఈతఁడు సహజవీరశైవుడగు జంగముఁ డనఁగా వీరశైవమతస్థులగు లింగాయతులకు గురుస్థానమును వహించు మతస్థులు లేక మాహేశ్వరు లని వ్యవహరింపఁబడు శాఖకుఁ జెందినవాడనుట తమ దృఢాభిప్రాయమని కాకతీయ సంచికలోఁ గనివిగూర్చి | వానిన పెద్దవ్యాసములో వ్రాసియున్నారు * ఇతఁ డద్వితీయ పాండిత్యము గలవాఁ డయ్యును, వేదవేదాంగాది వైదుష్యము గలవాఁడయ్యును తన గ్రంథములలో బ్రాహ్మణులను బతితులనియు, ద్రావిడములనియుఁ బచ్చిమాలలనియు, గర్మచండాలు రనియుఁ బలుతావుల నిరసించియుండుటచేతను, పరమతసహనమించుకయు లేకుండ,

“ జినసమయస్థుల శిరములు దురియి
 మును విష్ణుసమయల ముక్కలుగోసి
 యద్వైతులను హతహతము గావించి
 విద్యేషపాఠ్యల విటతటమాడి
 చార్వాకవాదుల గర్వంబు లణచి ”

అని యీ విధముగా బసవపురాణమునఁ బరమత దూషణ భాగంబుల జంకుగొంకులేక యెక్కించినందువలన నీతని గ్రంథములకు వీరశైవులలోఁ దక్క నితరులలో వీని గ్రంథములకుఁ బ్రచారము చాల తక్కువయని చెప్పవచ్చును. అట్టి దూషణ భాగములను విడిచిపెట్టిన యెడల నీతని జానుతెనుఁగు కవిత్వము నెట్టివారికైనను

* ఈకవిగూర్చి సమగ్రముగాఁ దెలిసికొనఁదలంచినవారు, ఆంధ్రసాహిత్య పరిషత్పత్రికా సంచికలలోను, భారతీపత్రికాసంచికలలోను, ఆంధ్రపత్రిక సంవత్సరాది సంచికలలోను, ఇందువిషయమై విశేషకృషిచేసి సన్నివర్తనములఁ బ్రకటించుచున్న క్రియత బండ్లారు తమ్మయ్యనాయఁడుగారు వ్రాసిన వానిని జరివిషవారికిఁ దెలియఁగలదు.

నాహ్లాదకరముగా నుండకమానదు. ఈకారణముచేతనే కాబోలు స్మార్తులును, వైష్ణవులు నగు బ్రాహ్మణులు ముట్టనొల్లకున్నారు. ఇతఁడు బసవపురాణము, పండిరాధ్య చరిత్రము, అనుభవసారము, చతుశ్వేదసార సూక్తులు, సోమనాథ భాష్యము, రుద్రభాష్యము, బసవరగడ, గంగోత్పత్తిరగడ, సద్దురురగడ, చెన్నమల్లసీసములు నమస్కార గద్యము, వృషాధిపశతకము మొదలగు గ్రంథములను బెక్కింటిని రచించి యున్నాఁడు. వీనిలో బసవపురాణమును, పండితారాధ్య చరిత్రమును, ద్విపదకావ్యములనుగా వ్రాసియున్నాఁడు. ఇతనికవితాశైలి మనోహరమైనదనుటకును సందియములేదు. దూషణ ఘట్టములను విడిచిపెట్టిన యెడల నీవీరశైవుని వాఙ్మయమునం దుత్తమభాగము చాలగలదు. “ అనుభవసార పద్యమున సోమనాథకవి “ గురులింగతనూజుండ ” నని వ్రాయుటచే బలువు రీతినితండి గురులింగాభ్యుండని భ్రమించిరి. గురులింగ మనునది తమ దీక్షాగురువులకు వీరశైవులు న్యవహరించు వివేషణము గురువేలింగము, లింగమేగురువు, ఇరువురకు నభేదము. అంతేకాదు. చరలింగము అనగా జంగమము (భక్తుఁడు) నకుగూడ నభేదమని వారిమతము. గురువు దీక్ష యొసంగునపుడు హస్తమస్తక సంయోగ మ్మొనర్చి జాతికశరీరమును లింగశరీరముగ మార్చినంతనే తమకు వేఱొక జన్మము కలుగుననియు, గావున గురుఁడే జనకుఁడనియు, నాతని హస్తాంబుజమే తమకు జన్మభూమియనియు దలంచుట వీరశైవుల మతసంప్రదాయము. ” అని వీరశైవ మతసంప్రదాయముల బాగుగా నెఱింగిన శ్రీ బండారు తమ్మయ్యగారు వ్రాయుచున్నారు. ఈ సంప్రదాయ మెఱుంగని వాఁడనగుటచేత నీసందర్భమున దప్పుటభిప్రాయమునే యిచ్చియున్నాను. బసవపురాణములో:-

“ శ్రాజిష్ఠుఁడగు విష్ణురామదేవుఁడ, జిష్ఠువగు శ్రియాదేవియమ్మయును, గారవింపఁగనొప్ప గాదిలిసుతుఁడ, వీరమాహేశ్వరాచారతంత్రుండ ”

అని చెప్పకొనియుండుటచేత నీ కవితల్లి శ్రియాదేవియనియు, తండ్రి విష్ణురామదేవుఁడని స్పష్టముగాఁ దెలుపఁబడి యున్నది. ఈ తని కవితాగురువు కరస్థలి విశ్వనాథ కవీంద్రుఁడని అనుభవసార

మందలి “ విమల చిత్రపూర్తి విశ్వేశుమూర్తి, వినయవర్తి భువన వినుతకీర్తి విభుకరస్థలంబు విశ్వేశుకారుణ్య జనితవినుత కాన్యశక్తి యుతుండ ” అను వద్యమును బట్టియు, “ సుకృతాత్ముండగు కరస్థలి విశ్వనాథ ప్రకట వరప్రసాద కవిత్యయుతుండగు ” నను బసవపురాణ వాక్యమును బట్టియు, “ చరలింగఘనకరస్థలి విశ్వనాథ వరకృపాం చిత కవిత్యస్ఫూర్తి జేర్చి, ” అను ద్విపద పాదములను బట్టియు, మనకు విశేషపడుచున్నది.

“ ఖ్యాతసద్భక్తిమైఁ గలకట్టకూరి, సోతిదేవరపదాంబుజపట్టునుండ ”

అను బసవపురాణ వాక్యమును బట్టియు, “ పరమారాధ్య దేవు మనుమని శిష్యుండ ” నను పండితారాధ్య చరిత్రవాక్యమును బట్టియు కట్టకూరి సోతిదేవరయు, బెలిదేవ వేమనారాధ్యుని మను మఁడును గూడ సీతనికి గురువు లయినట్లు తెలియుచున్నది. సోమనాథుఁడు వీరియొద్దను వేదవేదాంగ విద్యలను నేర్చియుండవచ్చును.

శ్రీ శేషాద్రి రమణకవు లీతఁడు మొదటి ఉత్తమరాజవారను నియోగి బ్రాహ్మణవంశమున జనించిన నియోగిబ్రాహ్మణుఁ డనియు, శిఖాయజ్ఞోపవీతముల విడనాడి జంగమములోఁ గలిసి పోయినట్లాయుత్తమరాజ వంశీయుల వలన వింటిమని వ్రాసియు న్నారు. శ్రీ కాశీనాథుని నాగేశ్వరరావు పంతులుగారు బసవపురాణమును ముద్రింపించి మొదట సోమనాథుఁ డారాధ్యబ్రాహ్మణుఁడై యుండి బసవేశ్వరుని యందు వ్యామోహ మెక్కువయై జ్ఞానము హెచ్చినకొలది జంగమములలోఁ గలిసిపోయి, అనుభవసారము నాటికె ప్రధమగణ పరమైన భృంగిగోత్రమును జెప్పికొని యుండునని యభి ప్రాయమును దమ పీఠికలోఁ దెలిపియుండిరి. ఆబసవపురాణమును ముద్రింపించుటకుఁ బూర్వము పరిష్కరణ కర్తలుగా నుండిన శ్రీ వేటూరి ప్రభాకరశాస్త్రిగారు సోమనాథుఁ డాజన్మాంతము బ్రాహ్మణుఁడుగ నే యుండెనని వింత సిద్ధాంతమును దమయుపోద్ఘాతములోఁ బ్రకటించిరి. ఈవాదముల కన్నిటికి యుక్తియుక్తములగు ప్రశ్నోత్తరములను “ కవికుల గోత్రప్రశంశ ” యను శ్లోకగల వ్యాసము తో శ్రీ బండారు తమ్మయ్య నాయుఁడుగారు చెప్పి యీతఁడు జంగ ముఁడేయని నిరూపించి యున్నారు.



కాకతీయాంధ్ర రాజయుగ చరిత్రము.

పదియవ ప్రకరణము.

కాకతిరాజుల చరిత్రము.

రేచెల్ల బేతిరెడ్డి- రేచెల్ల నామిరెడ్డి.

ఈమహావీరపురుషు లిరువురును మొకటి ప్రతాపరుద్రదేవ మహారాజునకు భృత్యులై భక్తితో నాతని సేవించుచు నామన గల్లుదుర్గమున కధిపతులై యున్నముల నజయ్యులై ప్రఖ్యాతిఁ గాంచిన వారు. వీరిలిరువురును సోదరులు అయిన నిందెతఁడు పెన్నయో ఎతఁడు పిన్నయో నిశ్చయింప నాకరము గానరాక యున్నది. వీరి గృహనామము రేచెల్లవారని నామిరెడ్డి శాసనముల వలనను, బేతిరెడ్డి భార్యయైనయెఱ్ఱక్కసానమ్మ శాసనమువలనను దెలియుచున్నది. వీరిశాసనములు వైజాము రాజ్యములోని నల్లగొండ జిల్లాలలో సూర్యపేట తాలూకాలోనున్న బిల్లలమఱ్ఱి గ్రామమునఁ గానంబడుచున్నవి. రేచెల్ల నామిరెడ్డి క్రీ. శ. ౧౧౯౫ వ సంవత్సరమునఁ బిల్లలమఱ్ఱి గ్రామమునఁ దనతండ్రి కామయ పేరిటఁ గామేశ్వర దేవుని, తనతల్లి కాచాంబ పేరిటఁ గాచేశ్వర దేవుని తన పేరిట నామేశ్వర దేవునిఁ బ్రతిష్ఠాపనముచేసి గుఱ్ఱకట్టించి శాసనము వ్రాయించెను. ఆ శాసనమునందు

“శ్లో. నానావసీనాగ్ కిరీటకోటి రత్నాంసంభిజ్ఞమ్మితపాదసేత
నిర్మల మమోర్ధ్వవేష్టితాం చాంక కస్తమ్భరాం శాశనీ ముక్తచేతే”

అని నానా దేశ రాజుల కిరీటాగ్రాభిచితము లగు రత్నముల కిరణము లచే స్పృశింపబడిన పాదకీరము గల రుద్రదేవుఁడు సముద్ర వేష్టిత మైన భూమిని బరిపాలించుచున్నట్లు చెప్పబడియెను. ఈ శాసనమందుఁదనతల్లిదండ్రుల నామములను మాత్రము వేర్కొనియెను గాని తనవంశమును నర్జించి యుండలేదు. తానెచ్చటివాఁడో తనకుంగల బిరుదావళులెట్టివ్రా వానిని నయితముఁ బేర్కొనియుంక లేదు. అయినను క్రీ. శ. ౧౨౦౨ న సంకల్పరమునందు బిల్లలమఱ్ఱిగామ మున నావేశ్వర దేవునికి భూదానము చేసి మఱియొక శాసనము వ్రాయించెను. ఈ శాసనములోఁ దనవంశమును, తనకుంగల బిరు దావళులను బేర్కొనెను. ఇతనివంశవర్ణనమునందు మొదట నీక్రింది శ్లోకము గన్నట్లు చున్నది.

“శ్లో. ప్రేమశ్శుద్ధజపాదపద్మయగశా బ్ధోకత్రయాభ్యక్తిగా
దుష్కర్తే నిపులే కులే నరవకో బహుభదానోః భవత్
యః కాశ్చేనగరీ కనాటూరణం కృత్వా ప్రచణ్ణాహవ
ద్రేడశ్చోడనరాధిపస్య కృతనా న్నాగమో మోన్యాలనమ్”

శ్రీమత్కమలాసను పాదపద్మమునుండి యుదయించినజాతి (శూద్ర) వంశములో బమ్మిఁడను నరవరుఁడనయించి కాంచీనగర కవాట మును భేదించి చోడనరాధిపునితో గొప్పయుద్ధముఁ జేసి విజయము గాంచినవాఁడని తాత్పర్యము. ఈ శ్లోకమునుబట్టి యితని పూర్వులు రాజకీయాధి కారిపదవులయందుండి యుద్ధములనుజేసి ప్రసిద్ధి కెక్కిన వారనియే తలంపవలసి యున్నది. ఈ బమ్మి రెడ్డి వంశమున ముంజ రాజును, అతనికి గాటరాజును, అతనికి గామరాజును, అతనికి గాచాంబయందు నామిరెడ్డియు జనించెను. ఇతని శాసనములలో

నెచ్చటను బేతిరెడ్డినామము గానంబడదు. “సకలగుణగణాలంకార, ఆమనగంటిపునవ రేశ్వర, వీరలక్ష్మీనిజేశ్వర, దోబ్బలభీమ, రణరంగ రామ, వితరణకర్ణ, శౌర్య సంపన్న, పతిహితాంజనేయ, శౌచగాం గేయ సత్యరత్నాకర, దుష్టజనభీకర, మనుమకలాదిత్య, సుభ టసంస్తుత్య, అనువిరుదు లీతనికిఁ గలిగియున్నట్లుగా నీశాసనమునం బేర్పొనఁబడియెను. మఱియు నీశాసనమునందు ॥

“ శ్లో॥ రాజ్యే మతే గణపతే ర్ఘ్నసతే స్సుజాతే
విద్యర్గణపతియత్ సన్మణరత్నవాఢ్ఢేః
కాన్తివ్రతాపవిత్రవాద్ధవతః ప్రభావం
వ్యక్తం జనే శిశరణామ నిహానభామోఽః. ”

అని గణపతి దేవరాజును బేర్పొనియుండుటచేత నితఁడు గణపతి దేవుని రాజ్య ప్రారంభ కాలమునఁకూడ నున్నవాఁడని వేద్య మగు చున్నది. క్రీ. శ. ౧౨౦౦ వన సంవత్సరములో బేతిరెడ్డిభార్య ఎఱ్ఱక్కసాసమ్మ శాసనములో నామిరెడ్డిశాసనములోని వంశావళియే సరిగాఁ జెప్పఁబడినదిగాని తుదను గామిరెడ్డికిని, కాచమ్మకును ఆమె భర్తయైన బేతిరెడ్డిజనించె నని జెప్పఁబడినది. నామిరెడ్డి పేరెత్త లేదు. మఱియును నామిరెడ్డిశాసనములో నామిరెడ్డికింగల బిరు దావళులే బేతిరెడ్డికిని జెప్పఁబడియెను. ఇంతియగాక ఎఱ్ఱక్క సాసమ్మ శాసనమునాటికి బేతిరెడ్డి బ్రతికియున్నట్లు గన్పట్టదు. అదియునుంగాక యామె శాసనములో ఎఱ్ఱక్కసానికి బేతిరెడ్డివలన మల్లారెడ్డి యను కుమారుఁడు జనించెనని చెప్పఁ బడుటయేగాక యాతని గుణవిశేషాదులును, జారుషపరాక్రమములును వ్రాంపఁ బడినవి. ఈశాసనములు మూఁడింటిని బరిశీలింపఁగా నీక్రిందివిధమున దోచుచున్నది. క్రీస్తుశకము ౧౧౯౫ వన సంవత్సరమున బేతి రెడ్డి యామనగల్లు దుర్గమున కధిపతియై పరిపాలనముఁ జేయుచు

ఎఱ్ఱక్కసానిశాసనములో నుదాహరింపఁ బడిన బిరుదావళులను వహించియుండెననియు, ఆకారణముచేత నతని తమ్ముఁడైన నామిరెడ్డి యప్పటి కాబిరుదములను వహించి యుండలేదనియు, ౧౨౦౨ సంవత్సరమునాటికి నామిరెడ్డి యాబిరుదములను వహించియుండుట చేత నప్పటికి బేతరెడ్డి మృతినొందియుండె ననియు, అతని మరణానంతరము తమ్ముఁ డాబిరుదములను వహించి యామనగల్లుదుర్గమున కధిపతియై యుండెననియుఁ దేటపడుచున్నది. ఎఱ్ఱక్కశాసనము నాటికి అనగా ౧౨౦౮ దన సంవత్సరమువఱకు బేతరెడ్డి బ్రదికయే యున్నయెడల ౧౨౦౨ వ సంవత్సరమున నతనితమ్ముఁడైన నామిరెడ్డి యన్నగారిబిరుదములను వహింపఁజాలఁడు. తనకును దన సోదరునకు నట్టిభేదభావమే లేనియెడల ౧౧౯౫ దన సంవత్సరమున నట్టి బిరుదావళులు ధరింపకుండుట తటస్థంపదు. “కాబట్టి రేచెర్ల బేతరెడ్డి మొదటి ప్రతాపరుద్రునికాలములోనే యుండెనుగాని గణపతి దేవచక్రవర్తికాలములో లేడని చెప్పవలసి వచ్చుచున్నది. ఎఱ్ఱక్కసాని పిల్లలమఱ్ఱిగ్రామములో ఎఱ్ఱకేశ్వరుని బ్రతిష్ఠించి భూదానములను జేసెను. రేచెర్ల బేతరెడ్డికి ఎఱ్ఱక్కసాని యందు జనించిన మల్లారెడ్డినిగూర్చి ఎఱ్ఱక్కసానిశాసనములో నిట్లభివర్ణింపఁ బడియెను.

“ శ్లో॥ యస్యాః పుత్రాః పవిత్రోన్మతనుతచరితోన్మూతసుఖ్యాతకీర్తి
 ర్భల్లః ప్రోల్లాసితశ్రీర్వివతవీతరణ శ్శత్రుశాస్త్రీ సగిగల్భః
 స్వేనూర్వీయానయధోద్భటపటుజటులాఖర్వగ ర్వాకివీర
 వ్రాతాస్యామ్భోజరాజిప్రవిహితవిజయ శ్రీపదామ్భోజపూజః. ”

ఎఱ్ఱక్కసానికొద్దుకైన మల్లారెడ్డి పరిశుద్ధమైన యుత్తమ చరిత్రముచేత విశేషయశస్సును మహాసంపదలనుబొంది దాతయై శత్రుశాస్త్రమునందుఁ బ్రగల్భుఁడై రణరంగమునందు దనచే ఖండింపఁబడిన శత్రువీరుల ముఖకమలములచే విజయలక్ష్మీపాదముల

నర్పించినాడని పైశ్చోకమునకుఁ దాత్పర్యము. ఇట్టి గుణవిశేషము లచే నొప్పుచున్న పుత్రుడప్పటికి యశాసన వయస్కుండై యుండు వలయునుగాని కేవలము బాలుండై యుండజాలడు. ఇతఁడుగాక మఱి కొందఱు పుత్రులుండిన యెడల వారలు పేర్కొనబడియే యుండును. అట్టివారిమీఁకు లెన్నరివియుఁ జేర్కొనబడి యుండక పోవుటచేతను వారలకు మల్లారెడ్డి యను పుత్రుడొక్కఁడే కలఁడని నిశ్చయింప వలసి వచ్చుచున్నది. శేచర్ల బేతిరెడ్డినిగూర్చి శాసనములవలన గ్రహింపందగిన చరిత్ర మింతియే. బేతిరెడ్డి ౧౧౯౫ వ సంవత్సరమునకుఁ దరువాత మృతినొంది యుండ నలయును. ౧౧౯౮ వ సంవత్సరము మొదలుకొని మొదటి ప్రతాపరుద్రుని సోదరుడగు మహాదేవరాజు ౧౧౯౭ దన సంవత్సరము వఱకుఁ బరిపాలనముచేసి యా సంవత్సరమున దేవగిరిరాజయిన చైత్రపాలునితో జరిగిన యుద్ధమున దు మృతినొందెను. ఆమనగంటి ప్రభువయిన బేతిరెడ్డికూడ మహాదేవరాజుతో యుద్ధమునకుఁబోయి మరణమునొంది యుండ నలయును.

ఈ శేచర్ల బేతిరెడ్డినిగూర్చి యనేక గాథలు చిత్రవిచిత్రములుగా బట్టులచేఁ గల్పింపబడి పాటలు పద్యము లల్లబడి బేతాళనాయని వంశీయులమని చెప్పకొను వారిచే గ్రంథస్థములు గావింపబడి సర్వత్రవ్యాప్తి చేయబడి సత్యమైన చరిత్రాంశములను గప్పిపెట్టు చున్నవి.

శ్రీవెలుగోటివారి వంశచరిత్రము. ౧

ఈ బేతిరెడ్డిగూర్చి శ్రీవెలుగోటివారివంశ చరిత్రమునందీక్షింది విధముగా వ్రాయబడి యున్నది.

1. ఈ గ్రంథము పద్మనాయక చరిత్రము, పద్మనాయక చరిత్రమునుబట్టి వ్రాయబడిన వేంకటగిరివారి వంశావళి, ఆ రెంటి ననుసరించి వ్రాయబడిన రావు వంశీయులచరిత్రము మొదలగు గ్రంథములలోఁ దమవంశమునుగూర్చి యసందర్భము లయిన విషయములు గలవని యూహించి శ్రీ వేంకటగిరి మహారాజు గారు శ్రీవెల్లాల సదాశివశాస్త్రిలవారిచేతను, శ్రీ ఆచార్యము శేషశాస్త్రిలవారి చేతను సూతనము గా వ్రాయించినది.

“వీరికి మూలపురుషుఁడు బేతాళనాయుఁడని ప్రఖ్యాతిగాంచిన చెవ్విరెడ్డి అను రాజు. ఈ రాజు ఘనతఃగాంచిన కాకతి గణపతి దేవుని రాజ్యకాలమున శౌర్యశైల్యాదిలోకోత్తర గుణగణ పరిపూర్ణుఁడై యా మహారాజునలన మిగుల మున్నఁగించుటయేగాక యనేక బిరుదములను మఱికోంత రాజ్యమును గాంచినవాఁడు. ఈ ఘనుఁడు వర్తమాన వేంకటగిరి సంస్థానాధిపతులగు శ్రీ శ్రీ రాజగోపాలకృష్ణయాయాచేంద్రబహదుర్ కె. సి. ఓ. కె. వారికి నిరుపది యెనిమిదవ తరమువాఁడు. ఈ రాజశేఖామణి యుం వెలుగోటి శాఖకు మాత్రమేగాక జటప్రోలు, బొబ్బిలి, పితాపురము, మైలవరము, మొదలగు సంస్థానాధిపతులకు మూలపురుషుఁడు ”

ఇయ్యది బట్టులువ్రాసిన వ్రాతలనునమ్మి యవిచార పూర్వకముగా వ్రాయఁబడిన వ్రాతవలె గాన్పించు చున్నదిగాని సహేతుకమైన ప్రమాణములతోఁ గూడినదిగఁ గానంబడదు. సోను దేవ రాజీయమునందును, పద్మనాయక చరిత్రమునందును, వేంకటగిరి వారివంశావళి గ్రంథమునందును, రావునంశీయుల చరిత్రమునందును, వీని నన్నిటిని బరిశీలించి సంస్కరణము గావించి నూతనముగాఁ బ్రకటింపించిన వేంకటగిరి రాజుల నంశచరిత్రమునందును, పిల్లల మఱి శాసనములో నుదాహరింపఁబడిన బేతిరెడ్డియే పై సంస్థానాధిపతుల మూలపురుషుఁడైన బేతాళనాయుఁడని చూపించిన హేతువులు పరస్పరవిరుద్ధములై యుక్తికిని సత్యమునకును దూరములై యున్నవి. మఱియు నీగ్రంథములలో సత్యము లైనట్టియు, ననందర్భము లైనట్టియు, విషయము లెన్నో యవిమర్శనపూర్వకముగాఁ జొప్పింపఁబడినవి. వానిని జక్కఁగా విమర్శించి యదార్థమిట్టిదని లోకమునకు నెల్లడిచేయకుండిన యెడల జనసామాన్య మా గ్రంథములలోని గాథలనే పరమప్రమాణములుగా శీరమున

వహింతురు. అందువలన సత్యమైన చరిత్రవ్యాపనకుఁ బ్రీతి బంధకము గలుగును. కాబట్టి యీ బేతిరెడ్డికిఁ జెవిరెడ్డి యను నామము లేదనియు, బేతిరెడ్డి వేంకటగిరి, మైలవరము, పితాపురము, బొబ్బిలి సంస్థానాధిపతులకుఁ మూలపురుషుఁ డని చెప్పఁబడు బేతాళ నాయఁడు కాఁ డనియు, సహేతుకముగా నిరూపింపఁబోవుచున్నాను.

చెవి రెడ్డి గాథ.

(1) ఈ రేచెర్ల బేతిరెడ్డికి బేతిరెడ్డియనియే జన్మనామముండె నుగాని చెవిరెడ్డి యను జన్మనామము లేదని బేతిరెడ్డి భార్యయైన యెఱ్ఱకొసానమ్మ శాసనములో —

“ శ్లో. తస్మాత్తస్యాం నమజల మహారేచపాదాబ్జభక్తః
ఖ్యాతో బేతస్తతిబితరణక్రితత ప్రాతినగ్గః
ఆశావక్రే వ్రవిత్స కవచ్చన్ద్రాన్ద్రాన్కరమ్యా
యస్యాన్యర్థం జానునమున్నానో ఛాత్కీర్తి. ”

అని సంస్కృతమునందును, “ శ్రీమతు రేచెర్ల పిల్లలమ్మజీ బేతిరెడ్డి పెండ్రము ” అని తెలుగునందును, ప్రయోగింపఁబడిన బేతి శబ్దముచేతనే స్వప్న మనుచున్నది. కాబట్టి ప్రకృతము నై జాము రాజ్యమునకుఁ జెరిదియున్న నల్లగొండమండలములోని యామనగల్లు రాజధానిలోను, ఆమనగంటి కుత్తరభాగమున రెండుకోశముల దూరములో నున్న పిల్లలమ్మజీ రాజధానిలోను వసింది యీ ప్రదేశ మేలినవాఁడు బేతిరెడ్డియే కాని బేతాళనాయఁ డను నామాంతరముగల చెవిరెడ్డి మాత్రము కాఁడు.

(2) ఇతనికిఁ జెవ్విరెడ్డియను జన్మనామము మాటి బేతాళ నాయఁడను బొరుషనామము గలుగుటకుఁ గారణ మత్యద్భుతముగా నీక్రిందివిధమున శ్రీ వెలుగోటివారి వంశచరిత్రమునందుఁ దెలుపఁబడి

యున్నది. బేతిరెడ్డికిఁ బూర్వమునఁ బదవతరమువాఁ డగు హేమా ద్రిరెడ్డి మహాభుజపరాక్రమము గలవాఁడై రాజ్య పరిపాలనము సేయుచుఁ గోట్లకొలఁది ధనము గడించి యామనగంటి కుత్తరభాగమున గి మైశ్వదూరమున నొకచోట భూమిలోఁ గాతిపెట్టి వానిపై నొకవేదిక గట్టించి యందు నొకవటవృక్షమును వేసి దానిక్రింద నొకభైరవుని బ్రతిష్ఠించి “ ధనమును గాపాడి తనకులములో జనించి నవారిలో నద్దణ గరిష్ఠుండు నత్కర్మనిష్ఠుండు నై కులదీపకుం డగు వానికి సంఘటిల్లఁ జేయవలయు నని ప్రార్థించి తన యభిప్రాయము దెలియునట్లు భూమిలో గుప్తముగ నొకశిలాశాసనమును స్థాపించె నట! అనంతరము కొంతకాలమునకు వానివంశమునఁ జెవ్విరెడ్డి యుదయించి లోకోత్తర వీర్యసంపన్నుఁడై చండమార్తాండుని చందమునఁ దేజరిల్లుచు రాజ్యముచేయుచుండి యొక్కనాఁడు మృగయా వినోదార్థమై వెడలి పరిజనంబు వెనుకంబడిన నొక్కఁడుగా హేమా ద్రిరెడ్డి ధననిక్షేపముచేసిన ప్రాంతంబునకు దైవికంబుగఁ బోయె నట! అచట నీతని పోష్యవర్గములోఁ గొంత రేచఁ డను నొకమాల వాఁడు భూమి దున్నుచుండి దైవాధీనముగ హేమాద్రిరెడ్డి స్థాపించిన శిలాశాసనము నాఁగెటిమొనఁకు దాకి బయల్పడఁగా వాఁడు తన యేలిక పోవుచుండుటను జూచి యావృత్తాంతం బంతయు విన్నవించెనట! అంత చెవిరెడ్డి యచ్చటికిఁబోయి యాశిలాశాసనము నవలోకించి యావద్వృత్తాంతమును దెలిసికొని యాధనము గైకొనుటకై ప్రయత్నింపఁగా నాచెంత నున్న వటవృక్షము నాశ్రయించుకొని యున్న బేతాళుఁ డాయన ధైర్యమును బరీక్షించుటకై మా యాతిమిరమును మేఘములు నులుములు మెఱుములు వానయు గాలియుఁ గల్పించి పిడుగులు పడునటులఁ జేసెనట! అంతియగాక యా వటవృక్ష మాతనియెదుటఁ గూడఁ ద్రోచెనట! అప్పుడు

రేచఁడు మూర్ఖిల్లినఁట గాని చెవిరెడ్డి భీతిల్లక నిలువం బడఁగా
 బేతాళుఁడు ఘోరాకృతినిఁ బూని చెవిరెడ్డిమీఁదికి రాఁగా నతఁడు
 జంకక సుస్థిరచిత్తుండై కోపోద్దీపిత మానసుండై ప్రచండతర
 వేదండ శుండా దండంబుపగిదిఁ దేజరిల్లు నిజభుజాదండంబున
 మృత్యుజహ్వగ్రంబు ననుకరించునట్టి మండలాగ్రంబునెత్తి ఖండింప
 నుద్యమింపఁగా బేతాళుండు వాని శౌర్య ధైర్య సాహసంబులకు
 మెచ్చుకొని నిజరూపముతోఁ బ్రత్యక్షమై తనవేరుచెప్పి నీధైర్యంబు
 నకు మెచ్చితి నీవు కోరినవరంబునిచ్చెద వేడు' మనియెనఁట !
 అంత చెవిరెడ్డి తన వంశమువారికి శాశ్వతైశ్వర్యము, రాజ్య
 భోగము, శౌర్య ధైర్యాది గుణసంపత్తి గలుగ వలయు ననియు,
 వారు యుద్ధమునకుఁ బోవునపుడు వారికి సహకారముగా ముందు
 బేతాళుండు నడువవలయు ననియుఁ గోరఁగా నతండా వరముల
 నొసంగి యంతర్ధాన మందెనఁట ! పిమ్మటఁ జెవిరెడ్డి ధనము గైకొను
 టకుఁ బ్రయత్నింపఁగాఁ దనపూర్వునిచేఁ ప్రతిష్ఠింపఁబడిన భైరవ
 మూర్తిఁ టఁబూ ! ధనముగైకొన నీ వర్హుండ వగుదువుగాని దీనిని
 కొన్ని భూతము లాశ్రయించుకొని యున్నవిగాన నరబలియిచ్చి
 గైకొనుట శ్రేయోదాయకమని చెప్పి యంతర్హితుం డయ్యెనఁట !
 అంతట నారాజు నరహత్యకుఁ జింతించు చుండఁగా భైరవుని పల్కలు
 విన్నవాఁడు గావున రేచండనుమాలవాఁడు తన్ను బలియిచ్చి ధనము
 గైకొనుమని ప్రార్థించెనఁట ! ఇంతకాలము నిన్నుఁ బెంచిన నే నాత్మ
 సుఖమున కై నదిగాని కేవలమాత్మ సుఖమునకై నిన్నెట్లు బలి
 యిత్తునని చెప్పఁగా రాజుల ధనము లోకహితమునకై నదికాదు గాన
 ధర్మజ్ఞులరయన మీరు నా కోరినవరంబు లొసంగి నన్ను బలియిచ్చిన
 మీ కెంత మాత్రము దోషము ప్రశక్తింపదని రేచఁడు ప్రత్యుత్తర
 మొసంగెనఁట ! అందుల కారణంబుండంబడియెనఁట ! తన వంశము

వారిని చెవిరెడ్డివంశమువారు పోషించుచు వారిగృహములలో వివాహములు జరుగునపుడు ముందుగాఁ దనవంశమువారికి వివాహములు జరుపవలయునని రేచఁడు వరమడిగెనఁట! ఆవరము నొసంగి చెవిరెడ్డివానిని బలియిచ్చి యా ధనము గైకొనియెనఁట! పదంపడి యాతం డచ్చట సర్వపాపఘ్నముగా శివాలయంబు నిర్మింపించి శివప్రతిష్ఠ గావించెనఁట! ఈ నృతాంతము సంతయు విని యోరుఁగంటి నేల్యుచుండిన గణపతి దేవమహారాజు చెవిరెడ్డిని రప్పించి యతని యసహాయ శూరత్వమునకు మెచ్చుకొని యామనఁగంటి రాజ్యముతోఁ జేరిన లక్కనీమనుఁ గజహాయాదులను, కల్కితురాయిని, కిరీటమును, కాలికి గండపెండేర మనెడు బిరుదాభరణమును, ఛత్రచామరములను, బంగారు పూతపనిగల యొక చౌకతికత్తిని ఒహుమతిగా నొసంగి, పిల్లలమఱ్ఱి బేతాళనాయఁడను పౌరుషనామమిచ్చి పంపించెనఁట! ఆకత్తి యిప్పటికి సంస్థానములోఁ బూజింపఁబడు చున్నదట!

ఇది వేంకటగిరిరాజుల వంశ చరిత్రమును వ్రాసిన గ్రంథ కర్తలయొక్క నవీన కల్పనమని ఘంటాపదముగఁ జెప్పవచ్చును. ఇదివఱకుఁ బద్మనాయక చరిత్రము నందును, నెలుగోటివారి వంశావళి యందును, రావు వంశీయుల చరిత్రమునందును వ్రాయఁబడిన గాథలకుఁ బ్రత్యక్ష విరుద్ధముగా నున్నది. ఆ గ్రంథములలోని యసందర్భములైన గాథలను జూచి వీరిట్టి నవీన కల్పనకు వెనుదీయరైరి. హేమాద్రిరెడ్డి ధనమును బాతిపెట్టి శిలాశాసనము వ్రాయించె ననునది వీరు కల్పించిరి. చెవిరెడ్డి పీదవాఁడై యోరుఁ గంటిలో వీరభటుఁడై గొన్ని దినములు గడపెనని పూర్వగాథలలో నున్నది.

“ఉ. అంత సకించనాస్తిని మహాబలుఁ డప్పడు బేరిసిమలో
 వింతగ నింపుసాంపెనగ వేమలు నామనగంటిలోపలన
 పంతము మీఱఁజౌదరులపాటిని నాడకుఁ బిన్నపెద్దయై
 కొంతవహించె నచ్చటను గోరికఁ దా వ్యవసాయసాయతక.”

అని వేంకటగిరి వంశావలి గ్రంథమున వ్రాయబడినది. “అట్టి వ్యయసాయమునకుఁ బాలికాఁపుగా రేచఁడనునొక పంచముని నిర్ణయించి యుంచెను. నిత్యమును వానికి నియోగింపవలసిన పనులు నిర్ణయించి చెప్పచుండును.” అని రావు వంశీయుల చరిత్రమునందు వ్రాయబడి యున్నది. చెవిరెడ్డి యానతి రేచఁడు నాగభైరవుని గుడికడ నున్న యొక పొలమును దున్నుచుండఁగా నాగటికిఁ దగిలి యొక శాసనము గనుపట్టెనని మాత్రమే చెప్పబడినది. చెవిరెడ్డి యా శాసనమును జదివి రేచనితో రెండులక్షల ధన మున్నదని చెప్పినట్లుగా పద్మనాయక చరిత్రములో నీ క్రింది పద్యములోః—

“చ. కనుగొనివచ్చి రేచఁ డతికౌతుక మొప్పుఁగ రెడ్డినన్నిధిన్
 వినుతవిశేయుఁడై యపుడు తేడుకమీఁలఁగ విస్మయింపఁగా
 ఘనుఁ డటదెంచి చూచి కౌతుకంబున సాంతముగాఁ బఠించి తా
 ననియెను రెండులక్షల పదార్థము లుండెనటంచు వానితోఁ.”

అని వ్రాయబడినది. కాని వేంకటగిరివంశావళిలో—

“గీ. కడురయంబున రేచనిఁ గాంచె యచట
 గంటె నవలక్ష విత్తంబు గలను ననుని
 బలి యొసఁగి దీనిఁ కైకొనవలయు ననుచు
 వ్రాసియున్నది నిక్క మీశాసనమున. ”

అని రేచనితోఁ జెవిరెడ్డి చెప్పినట్లు భేదముగా నున్నదిగాని హేమాద్రి రెడ్డి ప్రశంస నెవ్వ రె త్తియుండలేదు. రేచఁడు మూఁడువరములు గోరినట్లు పద్మనాయక చరిత్రమునందును, నాలుగు వరము లిచ్చినట్లు వేంకటగిరివంశావళి యందును జెప్పబడి యుండఁగా వేంకటగిరి రాజులవంశచరిత్ర మను నీనూతనగ్రంథమున నొక్కవరమే పేర్కొనబడి యున్నది. తక్కినవరముల సంగతులు నామిరెడ్డి ఎఱ్ఱకొనాని శాసనములవలన నసత్యములుగ నేర్పడినవి గనుకను,

వారియిండ్ల వివాహములు జరుగు నప్పుడు మాలవాండ్రకుఁగూడ వివాహముచేయు నాచారము ఇప్పటికిఁగూడ జరుగుచున్నది గనుక నీవివాహ వరమును మాత్రమే బేర్కొని రేచని పేరిట రేచెర్ల గోత్రముఁ బెట్టుకొనుట మొదలగునవి విడిచిపెట్టవలసి వచ్చినది. కాకతిగణపతిదేవరాజు చెవిరెడ్డిని సన్మానించిన తరువాత,

“ క. నాఁడాదిగ నుకవీంద్రులు
 వేడుక బేతాళుఁ డనుచు వేమఱు దిశలన్
 బోఁడిమి నుతింప విమఱుల
 కోడక యవ్విఘ్నఁడు ఘాతినోగిఁ జెలుఁపుండెన్. ”

అని చెప్పఁబడి యుండఁగా నూతనగ్రంథమునందు బేతాళ నాయఁ డని గణపతిదేవుఁడు పౌరుషనామ మొసంగె నని చెప్పఁబడి యున్నది. ఇట్టి గ్రంథములందుఁ బరస్పరవిరుద్ధము లైన విషయము లనేకములు గలవు. ఇదివఱ కున్న వేంకటగిరి వంశావళి మొదలగు గ్రంథములలోని గాథలు చరిత్రాంశములకు విరుద్ధములుగ నున్నప్పుడు విశ్వసింపక పోయిన భంగములేదుగాని యాగాథలను మార్చి వేఱువిధముగఁ బెప్పటకుఁ గారణమేమి ? పద్మనాయక చరిత్రములో మూలపురుషుఁ డాదిజగన్నాథరా వని చెప్పఁబడియుండఁగా హేమా ద్రిరెడ్డి యని నూత్నగ్రంథమునఁ బేర్కొని యున్నారు. చెవిరెడ్డి తండ్రి పోలిరెడ్డియని,

“ క. ఆపరమపావనాస్వయం
 దీపకుండై పోలిరెడ్డి ధృతి జనియించెన్
 ఆవుణ్యగుణపరేణ్యం
 దేవునఁ జెవిరెడ్డిఁ గనుయె నిల వినుతింపన్. ”

అని పద్మనాయక చరిత్రమునఁ గానంబడుచున్నది.

ఆదిజగన్నాథరావు పోలిరెడ్డి నామములుగాని, హేమాద్రి రెడ్డి నామముగాని, రేచెర్లనామిరెడ్డి ఎఱ్ఱక్కసాని శాసనములలోఁ గానరావు. ఇవన్నియు నటుండనిచ్చి యొక్క విషయమును విమర్శించి చూతము. చెవిరెడ్డికి బేతాళనాయఁ డను బాటపనామమును గణపతి దేవుఁ డెప్పు డొసంగెనో విమర్శించి తెలిసికొనుట త్యావశ్యకమై యున్నది. ఎఱ్ఱక్కసాని శాసనమునాటికి అచఁగా క్రి. శ. ౧౨౦౮ వ సంవత్సరమునాటికి ఎఱ్ఱక్కభర్త బేతిరెడ్డి యనియే చెప్పబడి యుండటచేత నంతకుఁ బూర్వమే యీ నృత్తాంత మంతయు నడచి యుండవలయునుగదా. చెవిరెడ్డియొక్క యిట్టిప్రసిద్ధ కృత్యముల వేనిని ఎఱ్ఱక్క తన భర్తను నన్వించు సందర్భమున వర్ణింపకుండుటకుఁ గారణమేమి? మఱియు వితరణకర్త, శౌచగాంగేయ, సత్యరత్నాకర, దుష్టజనభీకర, వీరలక్ష్మీనిజేశ్వర యను బిరుదములను బేతిరెడ్డి వహించియుండెనని యామె శాసనముంబట్టి దెలియుచున్నది గదా! ఇట్టి వితరణకర్టుఁడు, శౌచగాంగేయుఁడు, దోర్భలభీముఁడు, రణరంగ రాముఁడు, శౌర్యసంపన్నుఁడు నైన బేతనదండనాథుఁడు తా నైశ్వర్యసంపన్నుఁడై యుండియు, ప్రభువై యుండియు, తుచ్ఛధనమునకై తనయందు భక్తి విశ్వాసములు గలిగి యనేక సంవత్సరములుగాఁ దనచేఁ బోషింపఁబడుచు తన్ను బలియిచ్చి ధనము గైకొను మని చెప్పునంతటి విశ్వాసపాత్రుని రేచఁ డను వానిని యుద్రదేవతల ప్రీతికై సంహరించె ననుమాట విశ్వసించుట కెంతమాత్రము నొప్పి యుండలేదు. ఎఱ్ఱక్క సానిశాసనమునాటికి గణపతి దేవుని పరిపాలనము ప్రారంభమై పది సంవత్సరములయ్యెను. ఈలోపలనే బేతిరెడ్డి యను బేతాళనాయనికి గణపతి దేవునివలన సమ్మానములు గలిగి పై బిరుదములు వహించుట తటస్థమయ్యెనని చెప్పవత్తురేమో? అదియు విమర్శింపము. ౧౨౦౮ దవ

సంవత్సరమున బేతిరెడ్డి కలంకరింపబడిన ౧౨౦౨ వ సంవత్సరమున నామిరెడ్డిగూడ నహించి యుండెను. వెలుగోటివంశ చరిత్రకారులు నామిరెడ్డి బేతిరెడ్డి కన్న యని యూహించుచున్నారు. కాబట్టి పై కార్యములకు బిరుదములకు నెట్టి సంబంధము లేదు. నామిరెడ్డి నామము బేతిరెడ్డికి నా మాంతరమని చెప్పటకు వలనుగాదు. నామిరెడ్డిభార్య యైతాంబయని చెప్ప బడినది గాని యెఱ్ఱక్కయని చెప్పబడి యుండ లేదు. వాదముకొఱకు నామిరెడ్డి బేతిరెడ్డి కన్న యనియే యొప్పుకొందము. అతఁడు వహించిన బిరుదములచేతను జ్యేష్ఠుఁ డగుటచేతను ౧౨౦౨ వ సంవత్సరమున నామనగల్లు ప్రాంత దేశము నతఁడే పరిపాలించు చుండెనని చెప్పక తప్పదు. అన్న పరిపాలనము చేయుచుండ తమ్మునికిఁ గిరీటము నిచ్చె ననుట యసందర్భము గాదా. వాస్తవముచేత నామనగంటి ప్రభువులు కిరీటాధిపతులుగారు. కిరీటాధిపతులని యొక వేళ నంగీకరించినను జ్యేష్ఠుఁడు పరిపాలనము సేయుచుండగాఁ గిరీట మొసంగెననుట ధర్మ విరుద్ధము. అప్పటికి నామిరెడ్డిగూడ మృతినొంది యుండవచ్చునని చెప్ప సాహసింప వచ్చును. అట్లయినచో జ్యేష్ఠుని రాజ్యముతో గూడ కిరీటాది రాజచిహ్నములు తమ్మునికి సంక్రమింపక మానవుఁ అట్టి కిరీటాది రాజచిహ్నములను వహించి యుండఁగా మరలఁ గిరీటము నొసంగ నవసరములేదు. ఎఱ్ఱక్కసాని శాసనమున నామి భర్తయొక్క వీర్యవితరణాది గుణగణంబు లభివర్ణింపఁ బడియెనుగాని యతఁడు కిరీటాధిపతియని యభివర్ణింపఁబడి యుండ లేదు. మఱియు,

“శ్లో. రాజతీర్థేర్గణపతిస్సవ స్యాఖిలోర్వీశచూడా
 రత్నవ్రాతద్యుతితతి సముద్భాసితాఙ్ఘ్రి ద్వయశ్య
 సన్నర్యాదానిరతనిఖలక్షోజనే వర్తమానే
 రమ్యే రాజ్యే విపులసుఖదే ప్రోన్నతస్య ప్రహర్షైః.”

సమస్త భూపతుల కిరీటరత్న కాంతులచే బ్రకాశింపఁ జేయఁ బడిన పాద యుగ్మము గలిగిన ప్రహర్షముచే నిండియున్న గణపతి దేవుని రాజ్యకాలమున అని మాత్రము చెప్పిన తరువాత నామె దాన ధర్మమునుగూర్చి ముచ్చటెంపఁ బడియెను. అంతియెగాని తన భర్తయైన బేతిరెడ్డి గణపతిదేవ చక్రవర్తి వలన విశేష రాజ్య వైభవములను గిరిటమును దక్కుంగల యాయుధ విశేషంబులను బడిసినట్లు చెప్పయుండలేదు. ఇంక నామిరెడ్డి శాసనమున గణపతి దేవ చక్రవర్తి వర్ణింపఁబడిన పిమ్మట,

“శ్లో. తస్య ప్రసాదా త్పుణువైభవస్య
పుణుప్రదానస్య విభోః పుణుశ్రీః
నామః కృతిస్తుత్యగుణాభిరామః
కాచామ్నికాను ను రనూనసత్త్వః.”

అని గణపతి దేవునియొక్క ప్రాసాదముచేతనే యధికవైభవమును, అధిక పంపదయును, మొదలగువానిం బడసినట్లు చెప్పఁబడి యున్నది. ఇట్లే మొదటి శాసనమునఁ బ్రతాపరుద్రుని ప్రసాదము చేత నామిరెడ్డి పుష్కర్యమును బొందెనని చెప్పఁబడి యున్నది. ఏతత్ప్రసాద వైభవముచేతనే నామిరెడ్డి పిల్లలమఱ్ఱి గ్రామంబున గట్టించిన కామేశ్వర కాచేశ్వర నామేశ్వర దేవాలయంబు లేక శిలానగరంబునఁ బ్రతాపరుద్రుండు నిర్మింపించిన యాలయత్రయంబు చందంబున నత్యున్నతములై లోకోత్తర శిల్పంబుతో గురువింద శిలామయములై నెలయుచున్నవి. ఎట్లక్కసానిశాసనము నాటికి బేతిరెడ్డి మరణమునొందియుండుటచేతనే యామె తనయత్తింటివారి యొక్కయఁ బుట్టినొంటివారియొక్కయు నంశాభినర్ణనము గావించి తన ధర్మములనుగూర్చి చెప్పకొనుట తటస్థించినది. ఈవిషయము లన్నిటినిజూచి విమర్శించినప్పుడు చెవిరెడ్డిగాథ విశ్వాసపాత్రమైనది. గాదని నిష్పక్షపాతబుద్ధిగలవారికి బోధపడక మానదు.

ఈ గాథల నన్నిటిని విడిచిపెట్టి వెలుగోటివారి వంశవృక్షమునం జేర్పఁ బడిన పురుషులయొక్క కాలనిర్ణయాది విషయములనుబట్టి చూచినను, ఏతచ్చరిత్రములోని పురుషులనుగూర్చి వ్రాయఁబడిన యసందర్భవాక్యములనుబట్టి చూచినను, బేతిరెడ్డి వేంకటగిరి, మైలవరము, పితాపురము, బొబ్బిలి, జటపోలు సంస్థానాధిపతులకు మూలపురుషుం డను సిద్ధాంతము నిలువఁ జాలదు.

బేతిరెడ్డి మూలపురుషుఁడు కాఁడు.

వెలుగోటివారి వంశచరిత్రమునందుఁ బిల్లలమఱ్ఱి బేతాళనాయనికి “ గామనాయఁడు, ప్రసాదాదిత్యనాయఁడు, రుద్రనాయఁడు,” అను ముగ్గురు కొడుకులు గలరనియు, వారిలోఁ జ్యేష్ఠుఁడైన దామానాయనికి ౧ వెన్నమనాయఁడు, ౨ సబ్బినాయఁడు, ౩ పెద్దన్న, ౪ బ్రహ్మనాయఁడు, ౫ పేర్నీఁడు, ౬ సూర్నీఁడు, ౭ మల్లిసీఁడు” అను పుత్రులు గలరనియు నుదాహరింపఁబడియెను శ్రీనాథకవిరాజప్రణీతమైన పల్నాటివీరచరిత్రమున బేతినాయనికి దొడ్డనాయఁడును, అతని “ పెద్దన్న, బ్రహ్మనాయఁడు, పేర్నీఁడు, సూర్నీఁడు, మల్లిసీఁడు ” అను నేవురుపుత్రులు గలరనియు, వ్రాయఁబడి యున్నది. రేచెర్ల బేతినాయని నామమును గాంచి భ్రమించియో, పల్నాటివీరులలో సుప్రసిద్ధుఁడైన బ్రహ్మనాయఁడు వెలుగోటివారి వంశములోనివాఁడే యై యుండునన్న సంపూర్ణ విశ్వాసముచేతనో, పల్నాటివీరుల కాలముం దెలిపెడి చరిత్రాంశము లెఱుంగఁబడెనో, మఱి యేమికారణముచేతనో, పిల్లలమఱ్ఱి బేతాళనాయని వంశమును పల్నాటిబేతినాయనివంశమును నొక్కటిగఁజేసి బేతిరెడ్డియే బేతాళనాయఁ డని హేత్వాభాసములతో సిద్ధాంతము చేసియున్నారు.

బ్రహ్మనాయని తండ్రి దొడ్డనాయఁ డని పల్నాటివీరచరిత్ర) మునం జెప్పబడి యుండుటచేతను, పిల్లలమఱ్ఱి బేతాళనాయనికొండు కులలో దొడ్డనాయఁడను వాఁడు లేకుండుటచేతను, సంబంధమునకుఁ జిక్కుఁగలుగఁగా బేతాళనాయని పుత్రులలో దామానాయఁడు జ్యేష్ఠుండగుటంజేసి దొడ్డనాయఁడని పిలువఁబడు చుండవచ్చును గాన, నతనికి దొడ్డనాయఁ డని నామాంతర ముండవచ్చు నని సమాధానముఁ జెప్పి సమర్థింపఁ జూచుచున్నారు. రేచెర్ల బేతిరెడ్డి బేతాళనాయఁడని చెప్పటచేత మఱియొక చిక్కు తటస్థ మయ్యెను. బేతిరెడ్డికి మల్లారెడ్డి యను పుత్రుఁడు కలఁ డని బేతిరెడ్డి భార్యశాసనములోఁ జెప్పబడి యున్నది. అప్పుడు మల్లనాయనికి దామానాయఁ డని నామాంతర ముండవచ్చునని సమర్థింపఁజూచుచున్నారు. ఈ యంతలబాంతలమాఱి సంబంధమువలన బేతిరెడ్డి కొండుకు మల్లారెడ్డి కొందరకు మల్లనాయఁడుగాను, మఱి కొందఱకు దామానాయఁడుగాను, ఇంక కొందఱకు దొడ్డనాయఁడుగాను, వెలుగోటి వంశచరిత్ర కారులకు “మల్లనాయఁడు, దామానాయఁడు, దొడ్డనాయఁడు” అను త్రిస్వరూపము లేకరూపముగాను గన్పడఁజేయునట్టి యవతారములఁగాంచి కడగండ్లపాలుగావలసినచ్చినది. పోనిండు. ఆగ్రంథకర్తల యభీప్సాను సారముగానే మల్లనాయఁడే దామానాయఁ డనుకొందము. అట్లయిన నెఱ్ఱక్కసాని శాసనమునాటికి మల్లనాయఁడు దామానాయఁడు అను దొడ్డనాయనికి సంతానములేదని యెఱ్ఱక్కసాని శాసనమును ఒట్టి స్పష్టమేగద ! అనఁగా క్రీ. శ. ౧౨౦౮ వ సంవత్సరమునాటికి దొడ్డనాయనికి సంతానము జనింపలేదు. ఒక వేళఁ బుట్టినారని యూహించినను శిశువులై యుండవలయును గదా. బ్రహ్మనాయని కాలము మనము తెలిసికొన్నచో యథార్థస్థితి బయల్పడక మానదు. పల్నాటివ్రాసిన వయిన యలుగురాజు పుత్రులలో మలిదేవరాజు పక్ష

మును బూనిన బ్రహ్మనాయనికిని నలగామరాజు పక్షమును బూనిన నాగాంబ యనియెడు నాయకురాలికిని ఘోరయుద్ధము జరిగె ననుట పల్నాటి వీరచరిత్రము వలనఁ బ్రసిద్ధ మగు చున్నది. ఈయుద్ధము క్రీ. శ. ౧౧౭౬-౧౧౮౨ సంవత్సరముల నడుమ జరిగె నని యనేక చరిత్రాంశములను బట్టి నిర్ధారించఁబడు చున్నది. పల్నాటి వీరచరిత్రమునఁ బ్రతాపరుద్రుఁడు నలగామ రాజునకు యుద్ధకాలమున వేయిగుఱముల నంపె ననియు, ధరణికోట రాజైన భీమరాజునకు వర్తమానమంపెననియు, అతనికొడుకు రెండవ కేతరాజు రాయబారము వహించెననియు, నలగామరాజు నకు సాగిపోతరాజు సాహాయ్యముఁ జేసెననియు, కళ్యాణపురి బిజ్జలునికొడుకు వీరసోమేశ్వరుని కూతును మలిదేవరాజునకిచ్చి పెండ్లిచేయఁబడెననియు చెప్పఁబడి యున్నది. హోసల రాజయిన రెండవ వీరబల్లాణుని నామమును, వెలనాటిచోడగొంక రాజు నామమును ఉదాహరింపఁబడినవి. వీరందఱును గొంచె మించు మించుగా సమకాలికులై యున్నారు. వీరిలోఁ గోటకేతరాజు ౧౧౮౨ న సంవత్సరమునఁ బరిపాలనము వహించినవాఁడు గావునఁ బల్నాటి వీరుల యుద్ధకాలమున నితనితండ్రి భీమరాజు ధరణికోటలోఁ బరిపాలనము సేయుచుండెను. కేతరాజు బ్రహ్మనాయని కడకు రాయబారము గొనిపోయెను. బిజ్జలునికొడుకు వీరసోమేశ్వరుఁడు మృతినొందిన తరువాతనే పల్నాటి యుద్ధము జరిగెనని చెప్పఁ బడినందునను, వీరసోమేశ్వరుఁడు ౧౧౭౬ వ సంవత్సరము వఱకుఁ బరిపాలముఁ జేసినందునను, పల్నాటియుద్ధము ౧౧౭౬-౧౧౮౨ సంవత్సరములకు నడుమ జరిగెననుట కేసందేహమును లేదు. ఇంత యేల? మొదటి ప్రతాపరుద్రుఁడు నలగామరాజునకు సైన్యమునంపె నని చెప్పఁబడియుండుటచేత ౧౧౮౬ వఱకుఁ బరిపాలనము చేసిన ప్రతాపరుద్రునితో బ్రహ్మనాయఁడు సమకాలికుఁ డనుట స్పష్టము

గదా. ౧౨౦౮ దవ సంవత్సరమునాటికి బ్రహ్మనాయని తండ్రి యగు దొడ్డనాయడనెడు దామనాయడను మల్లనాయనికి సంతానమేలేక యుండఁగాఁ బ్రతాపరుదునితో సమకాలికుడగు తన తాతయైన బేతినాయనితో బ్రహ్మనాయడెట్లు సమకాలికుడయ్యెను? ఆ యుద్ధమునాటికిఁ గోడలితోఁ గాఁపురము సేయుచున్న కొడుకు గూడ బ్రహ్మనాయనికి గలఁడు. అనఁగాఁ బ్రపితామహుఁడు, పితామహుఁడు, మనుమఁడు, వయసువచ్చిన మునిమనుమఁడు నేక కాలమున నున్నవారని చెప్పవలసి వచ్చును. ఇది యెంతయు నసందర్భముగా నున్నదికదా? బేతాళనాయఁడు గణపతిదేవునివలన సత్తారములను బొందక పూర్వమే బ్రహ్మనాయఁడు మొదటి ప్రతాపరుదుని కాలమున జరిగిన పల్నాటి యుద్ధములో విజయము గాంచి నట్లు బోధయగుచున్నదిగదా? పల్నాటి వీరచరిత్రములో బ్రహ్మనాయనితండ్రి దొడ్డనాయఁడు యుద్ధమునాటికి జనిపోయెనని చెప్పబడి యున్నది. ౧౨౦౮ దవ సంవత్సరములో నెఱ్ఱక్కసాని శాసనములో సభిసన్నిపఁబడి బ్రతికియున్న యామె పుత్తుఁడు మల్లనాయడనెడు దొడ్డనాయఁడు ముప్పది సంవత్సరములకుఁ బూర్వమే మృతినొందవలసిన దురవస్థ పట్టినదిగదా! ఆ యాగ్రంథములలోనుండు విషయములను విచారింపక కల్పిత గాథలను బట్టు పొగడ్తలను సమ్మి వంశవృక్షములను గూర్చినచో జరిత్రకారులు తప్పక పరిహాస పాత్రులుగాక మానరు. కాబట్టి తేలిన పర్యవసానమేమనఁగా, వెలుగోటివారివంశ చరిత్రమును, తద్వంశ వృక్షమును చరిత్రమునకు విరుద్ధముగాఁ గూర్పబడియున్నవనియు, వానినిసంస్కరింపించుకోవలసి యున్నదనియు స్పష్టమగుచున్నది. రేచెర్ల, పిల్లలమఱ్ఱి, బేతిరెడ్డి, వేంకటగిరి, పితాపురము, మైలవరం, జటప్రోలు, బొబ్బిలి సంస్థానాధిపతులకు మూలపురుషుఁడు కాఁడనియు, పల్నాటి వీరుడైన బ్రహ్మనాయఁడి పిల్లలమఱ్ఱి బేతిరెడ్డికి మనుమఁడుగాఁడనియు

ఈ బేతిరెడ్డికి మల్లారెడ్డియను కొడుకొక్కడే గలడనియు, సిద్ధాంత మగుచున్నది. వెలుగోటివారి పూర్వులయిన యనపోతానాయకును, మాధవనాయకును, వారి శాసనములలో వెన్నమనాయని నుండియే తమ పూర్వులను జెప్పుకొని యున్నారుగాని పిల్లలమఱి బేతిరెడ్డిని మూలపురుషునిగాఁ జెప్పికొనియుండలేదు. సర్వజ్ఞ సింగమనాయకు సయితము తన సింగ భూపాలీయమున ర గవ తరములోని దాచి నాయని మొదలుకొని వంశజులను వర్ణించెనుగాని సుప్రసిద్ధులయిన బేతిరెడ్డి మొదలగువారి నెవ్వరిని బేర్కొనియుండలేదు. ఇప్పటివారి కంటె వారు ప్రాచీనులు గనుక వారికి గాథల పూర్వోత్తర సందర్భములు చెక్కఁగాఁ జెలిసియుండవలయునుగదా? వారేల తమ శాసనములందును గ్రంథములందును సుప్రసిద్ధవంశజుల నభివర్ణింపక మానధారణము గలిగియుందురు?

శ్రీ రుద్రదేవుని సమకాలికులు.

కృష్ణానది మొదలుకొని నెల్లూరి మండలమున కందుకూరు (నందపురము) నరకుంగల దేశము కమ్మకరాశము (కర్మక రాష్ట్రము) అని యాంధ్రచక్రవర్తుల కాలమున వ్యవహరింపఁ బడినది. అటుపిమ్మటఁ బల్లవులకాలమునఁ గమ్మరాష్ట్రము (కర్మ రాష్ట్రము) అని వ్యవహరింపఁబడినది. ఏడవశతాబ్ది ప్రారంభమున నీ దేశము పశ్చిమ చాళుక్య చక్రవర్తులచే జయింపఁబడినది. ఈ దేశమును బరిపాలించిన చాళుక్యులలో మొదటివాఁడు కుబ్జవిష్ణు వర్ధనుఁడు. ఈ కుబ్జవిష్ణు వర్ధనునితోఁ గుంతలదేశమునుండి వచ్చిన బుద్ధవర్మ మొదలగు సేనాధిపతులు గొందఱు కమ్మరాష్ట్రమున నధికారములఁ బొందిరి. వీరలు చతుర్ధాన్వయులనియు, దుర్జయ

వంశస్థులనియు శాసనములం బేర్పొనంబడిరి. పండ్రెండవ శతాబ్ది వఱకు వీరల చరిత్రము తెలియరాకున్నది.

చాళుక్యులకాలమునఁ గమ్మరాష్ట్రములోని యుత్తరభాగము వెలనాడు లేక ఆఱువేలనాడు (పట్టహాస్రదేశము) అనియు, దక్షిణ భాగము కమ్మనాడు అనియు, వ్యవహరింపఁబడినవి. త్రినయన పల్లవుని కాలమున మల్లవర్మయను నాతఁడు పట్టహాస్రదేశమును సంపాదించెను. పండ్రెండవ శతాబ్ది ప్రారంభమున వేంగీదేశమును చోడదేశమును, రాజ రాజ నరేంద్రుని పుత్రుఁడును చాళుక్య చోడ చక్రవర్తియైన మొదటి కులోత్తుంగ చోడుని కాలమున నేక సామ్రాజ్యమునకు లోబఱుపఁ బడినప్పుడు మల్లవర్మనంశజులే రాజ ప్రతినిధులై వేంగీదేశమును బరిపాలించిరి. అప్పుడు దుర్జయవంశస్థులయిన వీరి బంధువు లెల్లరును వీరికి సామంతులై కమ్మరాష్ట్రము లోని యుత్తరభాగమును బాలించు చుండిరి. మున్నొక్కప్పు డాంధ్ర సామ్రాజ్యములోఁజేరి పశ్చిమ భాగములుగా నేర్పడి యుండిన కుంతల కొంకణదేశములనుండి మొదలై కమ్మనాటియం దధికారమును వహించి ప్రఖ్యాతిఁగొంచిన యీ ప్రభువులే యాంధ్రదేశము లోని యిత్తర భాగములకుఁబోయి యధికారము నలుపునపుడు మొదట కమ్మనాటిరెట్లు లేక కమ్మవారని వ్యవహరింపఁబడి యుండవచ్చును. వీరు మొదట తైనమతౌవలంబకులుగను తరువాత శైవులుగ నుండిరి.

కోట వంశము.

కోటయన ధరణి కోట యని భావము. ఈ ధరణికోట ప్రాచీన కాలమున నాంధ్ర చక్రవర్తులయిన శాలివాహనులకు రాజధాని నగరమై ధాన్యకటక మను పేరిట జగద్విఖ్యాత యశంబుగొంచి

యున్నది. ఇయ్యది ధాన్యాంకపుర మనియు, ధాన్యవతీ పురమనియు, శాసనముల బేర్కొనబడినది. పండ్రెండవ వదుమూడవ శతాబ్దులలో దీనిని బరిపాలించిన రాజులను కోటవంశమువారని వ్యవహరించు చుండిరిగాని కోట యనునది ధరణికోటనుండి కలిగిన సంజ్ఞకాని మఱియొండుగాదు. వీరలు విష్ణుపాదోద్భవ సంభవు లయిన చతుర్థాన్వయులమని చెప్పకొని యున్నారు. ఈ చతుర్థవంశమున మొదట ధనంజయుఁడు జనించినట్లుగా కోటభూతమ దేవిశాసనము లోని యీ క్రింది పద్యమువలన బోధపడుచున్నది. 1

“చ. అమలవయోధిఁ జంద్రుఁ డుదయంబగునట్లనెపోలె వారిజా
తమున విరించిపుట్టిన విధంబున గాంచన ధారుణీధరేం
ద్రమున సురావనీజ ముదితంబయి యొప్పగతిం జతుర్థవం
శమున జనించె నుగ్రీపుస్తైన్య జయుండు ధనంజయుం డీలకె.”

ఈ ధనంజయుని గోత్రంబున విఖ్యాతులైన నరపతు లనే కులు పుట్టినట్లు నై శాసనమునందే వ్రాయబడినది. క్రీస్తుశకము పండ్రెండవ శతాబ్ది ప్రారంభమున ప్రోలనాయకుఁడను నాతఁడు ధరణికోట కధ్యక్షుఁడై యుండెను.

ప్రోలనాయకుఁడు.

ఇతఁడు చాళుక్యవోడ చక్రవర్తియైన కులోత్తుంగవోడునకు సామంత మండలేశ్వరుండై వెలనాటిని బరిపాలించుచున్న మొదటి గోంకరాజు మంత్రులలో నొక్కఁడుగా నుండెను. ఈగోంకరాజునకు ధనదుపురము రాజధానిగ నుండెను. 2 ఈ పురమును ధనదుపురమని మరిచనకవి తన కేయూరబాహు చరిత్రమునందు వ్యవహరించి

2. గుంటూరుజిల్లా వెదమక్కెన గ్రామమునకు తూర్పుననున్న శిలాస్తంభము మీఁది శాసనము జూడుకొనఁదగును

1. ఇదియే యిప్పటి గుంటూరుమండలములోని చంద్రపూలు గ్రామముగా నున్నది.

యున్నాడు. మఱియు సత్రుడీ పురమును దన గ్రంథమున నిట్లభి
వర్ణించి యున్నాడు.

“సీ. పుష్పకనివహంబు భూమివై నిలిచిన
యట్లందఱైన దేవాలయములు
రూప్యవలము బహురూపంబుల నటించు
రమణ శోభిల్లు సౌధముల పెల్లు
అలకాధిపతి నిగు లన్నియు వెలివీట
నిడినక్రియఁ బ్రణయీధికలుగు
ధాత మేదిని మిన్ను దటింగివై చిననూక్కిఁ
గనుపట్టు బహుతటాకముల సొంపు

గీ. నుపవనంబులు సరసులు నొప్పు చేయు
వెఱకుఁ గొఱులుఁ బ్రాసాదగు చేలు మెఱయు
గభలవిభవంబులకు వెలవగుచు వెలయు
ధనదుపురమున కెనయన ధనదుపురము.

మఱియు నీ పట్టణములోని ప్రజలయొక్క వైభవమును
నాకవి యా గ్రంథమునందే యిట్లభివర్ణించి యున్నాడు.

“గీ. మంకకడవ నులకమంచంబు పూరిల్లు
నూలివీర రత్నకీలితంబు
గాని వైడితొడవు గలుగు టెఱుంగరు
ధనదుపురములోని జనము లెల్ల.”

శ్రీ వెలనాటి గోంకనరేంద్రుని మంత్రులలో నొక్కఁడైన
మన ప్రోలనాయకుఁడు శా. శ. ౧౦౩౦ సంవత్సరము (క్రీ. శ.
౧౧౦౮) లో ధరణికోటలోని అమరేశ్వర స్వామివారికిఁ జేసిన
దానమును గూర్చిన శాసన మొకటి యా దేవాలయములో ముఖ
మండపమునకు నైర్వృతములనున్న స్తంభముమీఁద నున్నది.
ఆ శాసనమునందు:—

“గీ. క్రీరాజప్రతిశాసనం
 డారాధితసీలకంకుఁ డభినవమదనా
 కారుఁడు ప్రోలండు విబుధా
 థారుఁడు (నంబెన్నరాంపి) తనయుఁడు కెగ డెక.”

ఈ ప్రోలనాయకునిభార్య కొమ్మసాని.

కోటగండ భూపతిరాజు - భూతమ దేవి.

క్రీస్తుశకము ౧౧౬౦ దన సంవత్సరమున కోటగండ భూపతిరాజుయొక్క భార్యయైన భూతమ దేవి చేసిన దానములను గూర్చిన శాసనములు గుంటూరు మండలములో నున్నవి. ఆమె తన భర్తయొక్క వంశమునిటు చెప్పియున్నది. ధసంజయగోత్రమున చోడరాజును, వానికి గండభూపతియును, వానికి ముమ్మడి భీమ రాజును, వానికి గండభూపతిరాజును జనించినట్లు పెదమక్కెన శాసనమునం చెప్పియున్నదిగాని, ప్రోలనాయకునకు వీరలకు నెట్టి సంబంధము గలవో తెటపఱచి యుండ లేదు ఈ శాసనమునం బేర్కొనబడిన రాజుల వృత్తాంతము లేశమాత్రమును జెలియ కున్నది.

కోటకేతరాజు.

క్రీస్తుశకము ౧౧౮౨ వ సంవత్సరమున శ్రీమన్మహా మండలే శ్వరుం డైన కోటకేతరాజు ధాన్యకటకమునకుఁ బ్రభు వయ్యెను. ధరణికోట రాజులలో నితఁడు సుప్రసిద్ధుఁడు. ఇతని శాసనములు గుంటూరు మండలములోను అమరావతి వేల్పూరు మొదలగు గ్రామములలో నున్నవి. ఇతఁ డమరావతీ శాసనములోఁ దన్ను గూర్చి,

“స్వస్తిశ్రీ చతుస్సముద్రముదిత నిఖలనసుంధరా పరిపాలక,
 శ్రీమత్త్రినయన పల్లవప్రసాదాసాదిత కృష్ణవేణీనదీ దక్షిణాపట్న

హాసావనీ వల్లభ, భయలోభ దుష్టభ, చోళ చాళుక్య సామంత
 మదానేకవ మృగేంద్ర, విభవామరేంద్ర, శ్రీమదమరేశ్వర దేవ
 దివ్య శ్రీపదపద్మాధిక, పరబలసాధక, శ్రీధాన్య కటకపురవరా
 ధీశ్వర, ప్రతాపలంకేశ్వర, కళిగళ మోళడక్కె, బెట్టరగవక్కె,
 గండరగండ గండభేరుండ, జగమెచ్చుగండ, నన్నిమూర్తాండనామాది
 ప్రశస్తిసహిత శ్రీ మన్మహా మండలేశ్వర కోటకేత మహారాజు
 లు” అని చెప్పకొని యుండుటచేత నితఁ డాకాలమున సుప్రసిద్ధుఁ
 డై యుండవలయు ననుటకు సంకీర్ణ ముండఁబోదు. ఇంతప్రఖ్యాతి
 గలుగుటకుఁ గారణము లేకపోలేదు. వేంగీరాజప్రతినిధియై చాళుక్య
 రాజభవన మూలస్థంభమని ప్రసిద్ధిగాంచి రాజమహేంద్రవరము
 మొదలుకొని కాళహస్తివఱకుఁ గల యాంధ్రదేశమును బాలించిన
 గొంకరాజునకు కోటకేతరాజు మేనల్లుఁడుగ నుండెను. ఈగొంక
 రాజు వెలనాటి మొదటిగొంకరాజునకు మనుమఁడు. చాళుక్యచోడ
 చక్రవర్తియైన మొదటికల్లోత్తుంగునిచే బెంచుకొనఁబడిన కులోత్తుం
 గరాజేంద్రచోడునికిఁ బుత్తుఁడు. ఈ రెండవ గొంకరాజు తనతోఁ
 బుట్టునైన సబ్బమదేవిని కోటకేతరాజు తండ్రియైన భీమరాజునకిచ్చి
 వివాహము చేసెను. అప్పటినుండియు నీవంశమున కధికప్రఖ్యాతి
 గలిగెను. ఈసంబంధముచుగూర్చి యమరావతిలోని కేతరాజుశాసన
 ములో నొకదానిలో,

“ శ్లో. గొంకక్షీతీశశఖినో భగినీ గుణాఘ్నా
 సఖ్యాహ్వయా కమలచారుతరా స్ఫుటాక్షీః
 తస్యాభవత్ ప్రియతమా పురుషోత్తమస్య

 తస్యాత్తస్యాం సమజనిసుధారశ్చికాంతి ర్నివస్య
 త్తేజోరాజ దుణ్ణగణనిధిః కేతుభూపోభిరూపః.”

అని కేతరాజు తండ్రి భీమరాజు గొంకరాజు సోదరిని వివాహమాడినట్లును దెలుపబడినది. కాబట్టి కోటభీమరాజు క్రీ. శ. ౧౧౮౨ వ సంవత్సరమునకుఁ బూర్వము ధరణికోటలోఁ బరిపాలనము నేయుచుండెను. వీర లుభయులును పల్నాటివీర చరిత్రమునఁ బేర్కొనబడిరి. కేతరాజు తన శాసనములోఁ దన పూర్వులను గొందఱను బేర్కొని యున్నాఁడు. భీమరాజునకు (మొదటి) కేతరాజు, కేతరాజునకు (మొదటి) భీమరాజు, భీమరాజునకు (రెండవ) సబ్బమ దేవియందుఁ దాను జనించినట్లు చెప్పకొని యుండుటచేత ధరణికోట రాజులలో కేతనామముగలవారిలో నితఁడు రెండవవాఁడ గానుండెను. కోటభూతమ దేవి భర్తయైన గండభూపతికిని కేతరాజు తండ్రియైన భీమరాజునకుఁ గల సంబంధము తేటపడకున్నయది. అయినను వీర లిరువురు సేక కటంబములోనివారేయై యుండవలయును. కేతరాజునకు చోడరాజును జ్యేష్ఠసోదరుఁ డొకఁడు గలఁడు.

బౌద్ధమతము - బుద్ధునిపూజను.

కోటకేతరాజు కాలమున బౌద్ధమతమును బుద్ధుని పూజలు నాంధ్రదేశమునఁ బూర్తిగా నశింప లే దని కేతరాజు శాసనము వలనఁ దెలియుచున్నది. ఇతనికాలమునాటికి ధాన్యకటకములోని బుద్ధునిచైత్ర్య మింకను సురక్షితముగానే యున్నట్లు గానించుచున్నది. ఇతఁడు శా. శ. ౧౧౦౪ వ సంవత్సర మాఘశుద్ధ దశమి గురువారమునాఁడు శ్రీమద్బుద్ధ దేవునకు కండ్లవాటిలోని క్రొంతేరు, కొండపడమటి సీమలోని మేడికొండూరు, డొంకిపట్టు, అను గ్రామములను దానము చేసెను. బుద్ధదేవుని దీపారాధానమునకై నేతి కొఱకు గొఱ్ఱెలను గొల్లబోయలకు దానము చేసెను. ఇతని యుంపుడుకత్తె లగు సూరమదేవియును, ప్రోలమదేవియును గూడ బుద్ధుని దీపారాధనముకై నేతికొఱకు బోయలకు గొఱ్ఱెలను దానము చేసిరి.

కోటకేతరాజు శైవుడై యుండియు బుద్ధోపాసనము చేయు ప్రియు రాండ్ర) ప్రీతికై వైదానములను జేసియుండును.

కేతరాజుయొక్క బ్రాహ్మణాగ్రహారములు.

తనతల్లి సబ్బమ దేవికిఁ బుణ్యముగా సబ్బాంబికా పురమని పేరు పెట్టి గొండనాతవాడిలోని కాకొల్లు గ్రామమును, తనతండ్రి భీమరాజునకుఁ బుణ్యముగాను భీమవరమని పేరు పెట్టి గొండనాతవాడిలో జింజిపాడు, చల్లగర, తాడువాయి అను గ్రామములను, తన జ్యేష్ఠసోదరుఁడు చోడరాజునకుఁ బుణ్యముగాను చోడవరమని పేరు పెట్టి గొండనాతవాడిలోని యమ్మలపూడి గ్రామమును, తనకుఁ బుణ్యముగాను జగమెచ్చు గండాపురమని పేరు పెట్టి గొండనాతవాడిలో కుంటిమడ్డి, ఉప్పలసాళును, కొండపడమటి సీమలో సత్తైనపల్లి, చింతపల్లి, కేతపల్లి, ఎఱ్ఱగుంట గ్రామములను, దొడ్డికొండవాడిలో ఒంకదొన గ్రామమును, బ్రాహ్మణోత్తములకు దానము చేసెను.

కోటబయ్యల మహాదేవి.

నత వాటిసీమకుఁ బరిపాలకుఁ డయిన శ్రీ మన్మహామండలేశ్వర రుద్రదేవ మహారాజునకుఁ గొమాత్తయైన బయ్యలమహాదేవి 8వ కేతరాజునకుఁ బట్టమహిషి యని గనుపట్టు చున్నది. ఈమె క్రీ. శ. ౧౨3౪ వ సంవత్సరము వఱకు జీవించి యున్నట్లు కనంబడు చున్నది. ఆ సంవత్సరమున నీమె ధాన్య కటకములోని బుద్ధదేవుని దీపమునకై నేతిని సమకూర్చుట్టికై గొత్తలను బోయలకు దానము చేసి యున్నది. ఈమె పుట్టినింటివారుకూడ చతుర్థ కులస్థులమని చెప్పకొన్నారు. ఈమె కాకతీయ గణపతిదేవ చక్రవర్తి తోఁబుట్టు

అని కేతగాజు తండ్రి భీమరాజు గొంకరాజు సోదరిని వివాహమాడినట్లును దెలుపబడినది. కాబట్టి కోటభీమరాజు క్రీ. శ. ౧౧౮౨ వ సంవత్సరమునకుఁ బూర్వము ధరణికోటలోఁ బరిపాలనము సేయుచుండెను. వీర లుభయులును పల్నాటివీరచరిత్రమునఁ బేర్కొనబడిరి. కేతరాజు తన శాసనములోఁ దన పూర్వులను గొందఱను బేర్కొని యున్నాఁడు. భీమరాజునకు (మొదటి) కేతరాజు, కేతరాజునకు (మొదటి) భీమరాజు, భీమరాజునకు (రెండవ) సబ్బమ దేవియందుఁ దాను జనించినట్లు చెప్పకొని యుండుటచేత ధరణికోట రాజులలో కేతనామముగలవారిలో నితఁడు రెండవవాఁడ గానుండెను. కోటభూతమ దేవి భర్తయైన గండభూపతికిని కేతరాజు తండ్రియైన భీమరాజునకుఁ గల సంబంధము తేటపడకున్నయది. అయినను వీర లిరువురు సేక కుటుంబములోనివారేయై యుండవలయును. కేతరాజునకు చోడరాజును జ్యేష్ఠసోదరుఁ డొకఁడు గలఁడు.

బౌద్ధమతము - బుద్ధునిపూజను.

కోటకేతరాజు కాలమున బౌద్ధమతమును బుద్ధుని పూజలు నాంధ్రదేశమునఁ బూర్తిగా నశింప లే దని కేతరాజు శాసనము వలనఁ దెలియుచున్నది. ఇతనికాలమునాటికి ధాన్యకటకములోని బుద్ధునిచైత్ర్య మింకను సురక్షితముగానే యున్నట్లు గాన్పించుచున్నది. ఇతఁడు శా. శ. ౧౧౦౮ వ సంవత్సర మాఘశుద్ధ దశమి గురువారమునాఁడు శ్రీమద్బుద్ధదేవునకు కండవాటిలోని క్రిందేరు, కొండపడమటి సీమలోని మేడికొండూరు, డొంకిపట్టు, అను గ్రామములను దానము చేసెను. బుద్ధదేవుని దీపారాధనమునకై నేతికొఱకు గొఱ్ఱెలను గొల్లబోయలకు దానము చేసెను. ఇతని యుంపుడుకత్తె లగు సూరమదేవియును, ప్రోలమదేవియును గూడ బుద్ధుని దీపారాధనముకై నేతికొఱకు బోయలకు గొఱ్ఱెలను దానము చేసిరి.

కోటకేతరాజు శైవుడై యుండియు బుద్ధోపాసనము చేయు ప్రియు రాండ్ర ప్రీతికై వైదానములను జేసియుండును.

కేతరాజయొక్క బ్రాహ్మణాగ్రహారములు.

తనతల్లి సబ్బమదేవికి బుణ్యముగా సబ్బాంబికా పురమని పేరు పెట్టి గొండనాతవాడిలోని కాకొల్లు గ్రామమును, తనతండ్రి భీమరాజునకు బుణ్యముగాను భీమవరమని పేరు పెట్టి గొండనాత వాడిలో జంజిపాడు, చల్లగర, తాడువాయి అను గ్రామములను, తన జ్యేష్ఠసోదరుడు చోడరాజునకు బుణ్యముగాను చోడవరమని పేరు పెట్టి గొండనాతవాడిలోని యమ్మలపూడి గ్రామమును, తనకు బుణ్యముగాను జగమెచ్చు గండాపురమని పేరు పెట్టి గొండనాత వాడిలో కుంటిమ్మడి, ఉప్పలసాళును, కొండపడమటి నీమలో సత్తెన పల్లి, చింతపల్లి, కేతపల్లి, ఎఱ్ఱగుంట గ్రామములను, దొడ్డికండ్ర వాడిలో ఒంకదొన గ్రామమును, బ్రాహ్మణోత్తములకు దానము చేసెను.

కోటబయ్యల మహాదేవి.

నత వాటిసీమకు బరిపాలకు డయిన శ్రీ మన్మహామండలే శ్వర రుద్రదేవ మహారాజునకు గొమార్తయైన బయ్యలమహాదేవి ౪ వ కేతరాజునకు బట్టమహిషి యని గనుపట్టు చున్నది. ఈమె క్రీ. శ. ౧౨౩౪ వ సంవత్సరము వఱకు జీవించి యున్నట్లు కనంబడు చున్నది. ఆ సంవత్సరమున నీమె ధాన్య కటకములోని బుద్ధదేవుని దీపమునకై నేతిని సమకూర్చుటికై గొట్టెలను బోయలకు దానము చేసి యున్నది. ఈమె పుట్టినంటివారుకూడ చతుర్థ కులస్థులమని చెప్పకొన్నారు. ఈమె కాకతీయ గణపతిదేవ చక్రవర్తి తోబుట్టు

వగు మేఘాంబిక లేక మైలమ్మయొక్క కూతురు. ఈ సంగతి మఱి యొక తావున నవిస్తరముగా దెలుబడును.

కోట బేతరాజు - కోట గణపాంబ.

మహామండలేశ్వరుడైన కోట కేతరాజునకు రుద్రరాజు జనించెను. ఈ కోట రుద్రరాజు కాలముననే కాకతీయ గణపతిదేవ చక్రవర్తి నెలనాటి భూపతులను జయించి సామంతులనుగఁ జేసి కొనెను. ఈ దండయాత్రకుఁ బూర్వముననే నెలనాటి పృథ్వీశ నరేంద్రునకును, పాకనాటి దేశప్రభువును కాంచీపుర చోడచక్రవర్తులకు సామంతుఁడుగ నుండిన మనుమసిద్ధిరాజు తండ్రియగు తిక్కనృపాలునకును, ఘోరమైన యుద్ధముజరిగి యా యుద్ధమునందు పృథ్వీశ నరేంద్రుని మస్తకము తునుమంబడియెను. తరువాత కాకతీయ గణపతిదేవ చక్రవర్తి యీ దేశమునై దండెత్తివచ్చి నెలనాటి ప్రభువులను జయించి దేశమంతయుఁ దనరాజ్యమునఁ జేర్చుకొనియెను. అప్పుడు మఱియొక యుపద్రవము తటస్థింపకుండ నీప్రాంతమునఁ దనరాజ్యము బలపడుటకై తన రెండవకొమార్తయైన గణపాంబా దేవిని ధరణికోటరాజును మహామండలేశ్వర రుద్రదేవ రాజు పుత్రుఁడునైన మహామండలేశ్వర బేతరాజున కిచ్చి వివాహము గావించెను. రుద్రరాజునకు బిమ్మట బేతరాజు రాజ్యమును బాలించెను. ఇతఁడంతకాలము పరిపాలము చేసెనో తెలిసికొనుటః కాధార మేమియును గానరాదు. ఇతఁడు గణపతిదేవ చక్రవర్తి దండయాత్రలతోఁగూడ యుద్ధములు చేయుచుండి వయసు మీఱక మున్నే మరణముఁ జెందియుండవలయును. ఇతని మరణానంతరము కోటగణపాంబా మహాదేవి చాలకాలము ధరణికోటయందుఁ బరిపాలనము చేసెను. ఈమె దానశాసనములు క్రీస్తుశకము ౧౨౭౪ గవ సంవత్సరములోఁ గనంబడు చుండుటచేత నీమె చాలకాలము బ్రతికి

యుండెనని చెప్పవచ్చును. తన యక్కగారైన రుద్రమహాదేవి పరిపాలనముతోఁగూడఁ దన పరిపాలనమును సాగించి యుండవలయును. భర్తమరణానంతరము గణపాంబ ధర్మకార్యముల ననేకములను గావించెను. ఈమె తనభర్త స్వస్థుండైన తరువాత ధాన్యకటకముతోని యమరేశ్వరాలయముయొక్క గోపురమున సువర్ణకలశములను నిర్మించెను. ఈమె యొక శివాలయమును నిర్మించి అందు తన భర్తపేరిట బేతేశ్వర నామముతో లింగప్రతిష్ఠ గావించెను. ఈ బేతేశ్వరాలయ గోపురమునందుఁగూడ సువర్ణకలశములను బెట్టించెను. ఈ శివాలయము సంరక్షణము కొఱకు ధాన్యసమృద్ధిమైన బెనదేవి యను గ్రామము నొనంగి దానశాసనము వ్రాయించెను. ఇంతియగాక బ్రాహ్మణుల కనేక దానములను గావించెను. మఱియును వనతండ్రి గణపతిదేవ చక్రవర్తిపేరిట గణపేశ్వర శివాలయమును నిర్మింపించి దాని సంరక్షణమునకుఁగాను చింతపాడను గ్రామమును దానము చేసెను. ఈమె మహేశ్వర ధ్యానము చేయుచుఁ దన యనసాన కాలమును గడపెనని చెప్పఁబడినది. 1

బుద్ధవర్మవంశము - కొండపడమటి బుద్ధరాజు.

ఇతఁడు కొండపడమటిసీమకు ప్రభువు. కనుక నితనికి గిరిపశ్చిమ శాసనుఁ డను బిరుదము గలదు. ఇతఁడు చోడచక్రవర్తులకు సామంతుఁడుగ నుండెను. నెలనాటి ప్రభువులకు మఱ్యబంధువు. ఇతఁడు బుద్ధవర్మ వంశములోని వాఁడ ననియు, చతుర్థాభిజనుండ ననియుఁ జెప్పకొని యున్నవాఁడు. ఇతఁడు కొండవీటికిఁ బశ్చిమ భాగమున నున్న సీమను బరిపాలనముఁ జేయుచు నెలనాటి రాజులతోడి బాంధవ్యమువలనఁ బ్రఖ్యాతి గాంచెను. నెలనాటి రాజుల

యొక్క రాణులందఱు నీబుద్ధరాజవంశమున జనించినవారు. ఇతని యొక్క శాసనములు నరసారావుపేట తాలూకాలోని నాదెండ్ల లోను, గుంటూరు తాలూకాలోని చేబోలులోను గలవు. ఇతని శాసనములలో దుర్జయకులాభరణుఁ డనియు, ఏలాదయసింహుఁ డనియు, అనియాంకభీముఁ డనియు బిరుదము లీతనికిఁ గలవని చెప్పఁ బడియెను. బుద్ధవర్మవంశమున మండరాజును, అతనికి గండమరాజు ను, అతనికి (రెండవ) మండరాజును, అతనికిఁ గుండాంబికయందు మల్లరాజు, బుద్ధరాజు, అంకమ, లేక అక్కమ్మయు జనించెను. వీరిలో రెండవవాఁ డే మనబుద్ధరాజు. ఇతని చెల్లెలయిన అక్కమ్మ వెలనాటి ప్రభువైన రాజేంద్రచోడునకిచ్చి వివాహము చేయఁబడి యెను. ఈ రాజేంద్ర చోడుఁడే వేంగీదేశరాజప్రతినిధియై యాంధ్ర దేశములోని వేంగీభాగమును బరిపాలించెను. గుంటూరుమండలము లోని సిరిపుర శాసనమున నితనింగూర్చి యీ క్రిందిపద్యము చెప్పఁ బడినది.

“ కం. ఇల వెలనాటిగొంకవసుఁఖీశతనూభవుఁ డైనచోడభూ
తలపతి చోడపట్నము ముదలబున గట్టి భుజాబలంబునం
గొలని జయించి యందు రిపుకుంజకు భీమునిఁ జంపె నాంధ్రభూ
తలము పదాఱుపేలు సతతస్థితిసేలె సురేంద్రలీలన్. ”

ఈ రాజేంద్రచోడుని మఱఁదియైన కొండపడమటి బుద్ధరాజు ధనదుపురము (చంద్రపూలు) లోని పాండేశ్వర దేవాలయమునకు నాదెండ్లలోని కొంతభూమిని దానము చేసెను. మొదటికులోత్తుంగ చోడచక్రవర్తియొక్క సైన్యాధిపతియు, మొదటిగొంకరాజుయొ క్క సోదరుఁడనైన పండయరాజుచే నిర్మింపఁబడినదిగావున నాయా లయమునకు పాండేశ్వరాలయ మని పేరు కలిగెను. ఈకొండపడ మటిరాజులు నాదెండ్లలోని మూలస్థానేశ్వర దేవాలయమునకుఁ గావించిన దానములను గూర్చిన శాసనము లాదేవాలయమున

ననేకములు గలవు. వీరివంశమున జనించిన జయాంబిక వెలనాటి ప్రభు వైన మూడవకులోత్తుంగ చోడగొంకరాజునకుఁ బట్టమహిషియై పృథ్వీశ నరేంద్రునకుఁ దల్లియై పితాపురములోని కుంతీమాధవస్వామి యాలయమును నిర్మించి ననఖండవాడ గ్రామమును దానము చేయుటయేగాక సింహాచలములోని నృసింహుని విగ్రహమునకు సువర్ణకవచమును సమర్పించెను.

నతవాటిసీమరాజులు.

హైదరాబాదు రాష్ట్రములోని మధిరెజిల్లా కాకతీయాంధ్ర చక్రవర్తుల పరిపాలన కాలమున నతవాటిసీమ యని వ్యవహారింపఁ బడుచుండెను. ఆకాలమున దీనికి మడపల్లెదుర్గము రాజధానిగ నుండెను. 1 ఇయ్యది చాళుక్యులకుఁ బూర్వము నేత్రపాటి విషయ మను పేరితోఁ బరఁగుచుండి తూర్పున నేలూరునకు సమీపముగా నున్న దెందులూరువఱకును విస్తరించి యుండెను. విష్ణుకుండినవంశజుండయిన విక్రమేంద్రవర్మ శాసనములలో నొకదానియందీ సీమ యుదాహరింపఁబడినది. దుర్జయవంశజుల మనియు, చతుర్థాన్వయుల మనియుఁ బెప్పకొనిన రాజు లీ నతవాటిసీమను మొదటి ప్రతాప రుద్రుని కాలమునఁ బరిపాలించుచుండిరి. అప్పు డీ మండలమును బరిపాలించుచున్నవాఁడు కాకతీయులకు బంధు వగు దుర్గరాజుకొడుకు బుద్ధరాజు. పండ్రెండవ శతాబ్ద్యంతమున మహామండలేశ్వరుఁడైన బుద్ధరాజు కుమారుఁడు రుద్రరాజు మడపల్లె రాజధానిగ నతవాటి సీమను బరిపాలనము సేయుచుండెను.

1. మడపల్లె యనునది ఏలూరికి సమీపమున నున్న మాదేపల్లి యని యొకరు వ్రాసిరి కాని యది సరికాదు. మడపల్లె బెజవాడ హైదరాబాదు రైలుమార్గమున నున్న మధిరెజిల్లనునకు సమీపముననుండు మడపల్లె యనునదియే.

2. ఆంధ్రులచరిత్ర భా. ౧. పే. 363. (పూ. ము.)

బుద్ధరాజుకొడుకు రుద్రరాజు.

శ్రీమన్మహా మండలేశ్వర రుద్రదేవరాజు కాకతిప్రోలరాజు యొక్క పుత్రులలో నొక్కఁడును, మొదటిప్రతాపరుద్రుని తమ్ముఁ డును, గణపతి దేవ చక్రవర్తియొక్క తండ్రియు నగు మహాదేవ రాజుయొక్క పుత్రిక యగు మేళమాంబికను (మైలమ్మ) వివాహ ముఁ జేసికొనియె నని త్రిపురాంతకములోని మేళమాంబిక శాసన మువలనఁ దెలియుచున్నది.¹ రుద్రరాజునకు మేళాంబికవలన నెన మండ్రి కుమారులును బయ్యలమహాదేవి యను కొమార్తయుఁ గలిగినట్లుగా ధాన్యకటకములో నమరేశ్వర దేవాలయములోని బయ్యలమహా దేవియొక్క దానశాసనములో స్పష్టముగాఁ జెప్పబడి నది.² ఈమె బుద్ధదేవునికి దానముచేసినట్టి వజ్రకే వ్రాసియున్నా ను. బయ్యలదేవి తండ్రియైన యీ రుద్రదేవరాజు బుద్ధరాజునకు ద్వితీయపుత్రుఁడని త్రిపురాంతక శాసనములోఁ జెప్పబడినది. ఈ నతవాటి సీమరాజులు మొదట చాళుక్యచోడ చక్రవర్తులకు సామం తులుగా నుండి తరువాత కాకతీయులతోడి సంబంధబాంధవ్యముల చేత గణపతి దేవచక్రివర్తి కాలమున నాతనికి సామంతులైరి. బందరుజిల్లాలోని ఉయ్యూరు పరగణాలోఁ జేరిన ముదునూరు గ్రామములోని రామేశ్వర దేవాలయములో నున్న యొక శాసన ములో నీ క్రింది శ్లోకమునందూ కాకతీయ కుందాంబ యీ రుద్ర దేవరాజునకు భార్యయైనటులఁ గానంబడుచున్నది.

“ బుద్ధారాధిపమానురుద్రస్వపతిః ప్రీతాభవాటిశ్వరో
 యస్యా భూజ్జనకోస్యకాకతి మహాదేవక్రీతీశాస్మజా
 కుందాంబా జనసి ద్విషద్దజహరే క్రీమాధవత్కృపతే
 ర్దేవీత్వం సముపేత్య సంకృతి మహాదేవీప్రసూతే సుతాన్. ”

1. No. 204 of the Epigraphical Collection for 1905.
 2. No. 15. B. Two Pillar Inscriptions at Amaravaty,

పై శ్లోకమునఁ జెప్పఁబడిన మహాదేవియొక్క భర్తయైన మాధవస్వపతికి శ్రీనాథవాటీశ్వరుఁడైన బుద్ధశోభు కొడుకు రుద్రరాజు తండ్రియనియు, కాకతీమహాదేవరాజుయొక్క కొమార్తయైన కుందాంబ తల్లియనియు, బోధపడుచున్నది. ఇతర శాసనప్రమాణమునుబట్టి రుద్రదేవరాజునకు వివాహము చేయఁబడిన మహాదేవరాజుకొమార్తపేరు మైలమ్మ యని మన మెఱింగి యున్నాము. కుందాంబకు మైలమ్మ యను నామాంతరము గలదేమో భావిపరి శోధనమునం దెలిసికొనవలసి యున్నది. కాకతీకుందాంబ శాసనమును బట్టి శ్రీ మన్మహామండలేశ్వర రుద్రదేవరాజుయొక్క యెనమండ్రుకుసూసులలో మాధవస్వపతి యొక్కఁ డని స్పష్టమగుచున్నది. కాకతీయరాజ బంధువులైన యీ మండలేశ్వరు లందఱును, పై వెలనాటి గణపతిదేవ చక్రవర్తి దాడి నెడలినప్పుడు జరిగిన యుద్ధములలో భాగస్వాములై యుండి యాచక్రవర్తికి జయము సమకూర్పించినవారుగా నుండు రనుటకు సంవియము లేదు.

రు ద్రాస్రనిమ రణము - విప్లవము

ఇతని మరణమునుగూర్చి గొప్ప సంవాదము గలదు. క్రీ. శ. ౧౧౯౭ సంవత్సరము మొదలుకొని క్రీ. శ. ౧౧౯౮ వ సంవత్సరము వఱకు నడిమికాలమునఁ గాకతీయ సామ్రాజ్యము ఘోరమైన మహావిప్లవము సాల్పడినటులు గొన్నిదృష్టాంతములవలన దెలియుచున్నది. కాకతీయ సామ్రాజ్యమునకుఁ బశ్చిమోత్తరభాగమున సేనణ నంశీయులదైన యాదని సామ్రాజ్యము ప్రవర్థమానముగ వర్ధిలుచుండెను. శౌణదేశాధీశ్వరుండగు సింగభూపతి మరణాంతరము వాని కుమారుడగు జైతుఁగి యను జైత్రపాలుఁడు క్రీ. శ. ౧౧౯౧ సంవత్సరమున సామ్రాజ్య భారమును వహించి పరిపాలనము చేయుటకుఁ బ్రారంభించెను. కాకతీయ సామ్రాజ్యమునకు సరిహద్దు సామ్రాజ్యమగుటచేత రెండు సామ్రాజ్యములకు వివా

దములు పుట్టి యప్పటప్పట యుద్ధములు జరగుచు నచ్చెను. రుద్ర దేవునకు జైత్రపాలునకు యుద్ధములు జరిగి యుండలేదనుకొనుట గొప్ప పొరబాలుగాని యన్యముకాదు. ఇందు హేమాద్రివిరచిత మైన వ్రతఖండములోని రాజవ్రశస్తియు, వైతాను శాసనమును కాకతీయ సేనానుల శాసనములును గొంతవఱకు సత్యమారసి తెలిసికొనుటకు తోడ్పడు చున్నవి. ఈ రాజవ్రశస్తిలో “త్రిలింగాధిపుఁ డయిన రుద్రునిఁ బశువునుగాఁ జేసి పురుష మేధమును యజ్ఞమును జేసి త్రిలోకములను జయించె” నని యతిశయోక్తిగ నింద్యముగ వర్ణింపబడెను. అచింతేంద్రకవి రుద్రదేవుని శాసనములో నుదయరాజును జైలపదేవుని రుద్రదేవుఁడు చంపెనను సందర్భమున నెట్టి యతిశయోక్తులతోను, అవమానోక్తులతోను నెట్లు వర్ణించెనో, ఈ హేమాద్రికవియుఁ దనరాజప్రశస్తిలోను నట్లే రుద్రునిగూర్చి పలికి యున్నాఁడు. ఇయ్యది సత్యమని పాటించినచో రుద్రదేవుఁడు జైత్రపాలునితోనైన యుద్ధమున మరణముఁజెంది యుండవలయును.

“విశాలాంధ్రదేశమున కధిపతియై యప్రతిహత పరాక్రమముతోఁ జిరకాలము రాజ్యమేలి రాజ్యతృష్ణాధురంధరుఁడగు మహాదేవ రాయలను తమ్మునిచే జంపబడెను. భ్రాతృహంతకుఁడగు నీతఁడు రాజ్యమునకు నచ్చుటకుఁ బౌరు లంగీకరింపలేదు. కుమారుఁడగు గణపతిదేవుఁడు తండ్రి యుండఁగా రాజయ్యెను.” అని యొక వింతవ్రాతను శేషాద్రిరమణకవులు వ్రాసియున్నారు. *

ఇట్టి క్రొత్తసిద్ధాంతమును కవులు వెలువరించునపుడు లిఖిత మూలకమగు ప్రబల ప్రమాణమును గనుపఱచ వలసి యుండెను. హేమాద్రి తన వ్రతఖండమున రుద్రదేవుని జైత్రపాలుఁడు సంహ

* ఆంధ్రపత్రిక-ప్రజోత్పత్తి సందత్సరాది సంచిక. పేజి. ౧౯౩,

రించెనని వాగ్రిసిన దానిని యుక్తి యుక్తముగ ఖండింపఁ గలిగినపుడే వీరి వాగ్రితపాటింపఁదగినదిగా నుండునుగాని యూరక రుద్రదేవుఁ డాంధ్రుఁడను కారణమున దురభిప్రాయముతోఁ జెప్పటగాని వాగ్రియుటగాని తగదు. హేమాద్రిపైతాను శాసనమును వ్రాయించిన రామచంద్రదేవుని కాలమునాటివాఁడు. అనఁగా జైత్రపాలుని వంశీయుఁడైనవాఁడును, రెండవ ప్రతాప రుద్రదేవుని సమకాలీనుఁడును నైనవాఁడు. ఏవిధమైన ఋజుభారమును నిహింపక యింత విస్పష్టముగ రుద్రదేవుని మహాదేవరాజు చంపెననియు, నతఁడు భ్రాతృహంతకుఁడనియుఁ జెప్పటయు న్యాయ్యముకాదు. బహుశః శేషాద్రిరమణ కవులిట్లు వాగ్రియుటకు ముఖ్యకారణ మా వాక్యములకు దిగువను వాగ్రిసిన వాక్యములోని విషయమై యుండవచ్చునని మన మూహింప వచ్చును. “రుద్రదేవుని యనంతరము రాజ్య మల్లకల్లోలమైనట్లును రామప్ప గుడులలోని శాసనమునందు గలదు; అపుడు రుద్రసేనాని జీర్ణాంధ్ర సామ్రాజ్యమును బునరుద్ధరించెనని యా శాసనము నందలి శ్లోకము వలన గ్రహింప నగును.” అని వాగ్రియుట చేత శేషాద్రిరమణ కవులు పై యభిప్రాయమును వెల్వరించుటకు సాహసించిరని మనకు విస్పష్టమగుచున్నది. ఈ శాసనమును బురస్కరించుకొనియె కాకతీయసంచికా సంపాదకుఁడు “ఇటులు దుర్నిరీక్ష్య తేజోవంతమై విరాజిల్లుచుండిన యాంధ్ర సామ్రాజ్యమునుజూచి దేవగిరి యాదపు లసూయాగ్రస్తులై యచుమకొండపై దాడివెడలిరి. రుద్రదేవుఁడు ననమాన పరాక్రమమున వారి నెదుర్కొనెను. కాని విధివశముచే యుద్ధరంగమునం దసువులను బౌసెను. యాదవరాజగు జైతుగి యొక యాంధ్రరాజును పశువుగ నుపయోగించి యొక నరమేధము నొనర్చెనని హేమాద్రి తన వ్రతఖండమునఁ బేర్కొని యున్నాఁడు. పై తాను శాసనమునుండి యాతని తనయుని జెఱఁబెట్టెనని తెలియుచున్నది. కాకతీ రుద్రునికి సంతాన మేమియు లేకుం

చుటచే నాతఁడు పై శాసనము నందలి యాంధ్రరాజు గాఁ జాలఁడు. కాన హేమాద్రి పేర్కొనిన తెలుఁగు రా జీరుద్రదేవుఁడేయని తేలుచున్నది. క్రీ. శ. 1197 నకుఁ బిమ్మట రుద్రదేవుని ప్రశంస గానవచ్చుట లేదని యిదిచరలోఁ జెప్పియుంటిమి. కాన నారుద్రదేవుని మరణము నా సంవత్సరముననే జరిగి యుండునని స్పష్టమగుచున్నది." అని నొక్కి నక్కాణించుచున్నారు.

ఇంతటితోఁ దనివిఁ జెందక " క్రీ. శ. 1198 లో దేవగిరి యాదవరాజు జైతుని యను నాతఁడు ఆంధ్రదేశముపై దండెత్తి వచ్చెను. అంత నాంధ్రులకు యాదవరాజులకు నొక ఘోరయుద్ధము జరుగ నండు జైతుని మహాదేవరాజును జంపి యాతని తన యుఁ డగు గణపతిని చెఱగొని దేవగిరికి మరలెను. ఇంతకంటెను మహాదేవరాజునుగూర్చిన విశేషము లేవియు లేవు." అని గూడ వ్రాసియున్నారు. ఇంతటితో విరమించినను గొంతబాగుండెడిదిగాని, ఆపైని తమ యపూర్వ కల్పకాసామర్థ్యము సంతయు నీదిగువ వాక్యములలోఁ గనుబఱచినారు.

“ ఆతని తనయుఁడును గాకతీయ రాజ్యమున కనంతరవారసుఁడు నగు గణపతిదేవుఁడు శత్రులచేఁ బక్కుటయు, దేశమున కెక్కుఁ డనర్థమును గల్పించినవి. శత్రురాజుల నేకులు నూతనముగ బయల్పెడలిన యీ కాకతీయ రాజ్యమును సమూలముగ నాశనమొనర్చి రెండవ ప్రోలరాజును, రుద్రదేవుఁడును దమ కొనర్చిన పరాభవములకు బ్రతీకార మొనర్చు నుత్సాహముతో ననుమకొండ రాజ్యముపై దాడి వెడలిరి. మఱికొండలు సామంతు లీ యదనున స్వాతంత్ర్యముఁ బ్రకటించిరి. కాని యాంధ్రుల యదృష్టవశమున నన క్రవిక్రములగు గాకతీయ సేనలు, దేశభక్తియుఁ, రాజభక్తియుఁ

బురికొల్పవైరివాహిని నడ్లగించిరి. ఇట్టివారిలో గాకతీయ సామ్రాజ్య మూల స్తంభులన నొప్పు రేచర్ల వంశీయు లగ్రగణ్యులు. రేచర్ల రుద్ర సేనాని కాలాంతరుద్రుడై నాగతి భూపాలుడు మున్నగు నీప్రత్యర్థి భూపాలురం దఱిమి, కాకతీయ సామ్రాజ్యము నకాలప్రళయజలధి మగ్నముగాకుండ రక్షించి, బందీవిముక్తుడై యేతెంచిన గణపతి దేవున కొసంగెను. దీనికి పాలంపేట శాసనము ప్రమాణము. ”

ఇయ్యవి కాకతీయ సంపాదకుడు పోయిన పోకడలు. వీరు గన్నుచి నట్టి యపూర్వచారిత్రీక పరిజ్ఞాన మెట్టివో యొకింత విమర్శించి పరిశోధించినఁ గాని యందలి యద్భా విషయము చదువరు లకు దోష్టకముకాదు. ప్రైతాను శాసనమును, పాలంపేట శాసనమును, హేమాద్రి నృతఖండమును వీరు పరిశోధించి వ్రాసినవ్రాతవలె చదువరుల భ్రమింపఁజేయును. మనము సూక్ష్మదృష్టితో వీరు చూపిన ప్రమాణము లనే పరిశీలించి విమర్శించిన యెడ వీరెట్టి బోల్తాలు గొట్టినారో నులువుగానే తెలిసికొన వచ్చును.

శేషాద్రి రమణకవులకు ప్రైతాను శాసనము, హేమాద్రివ్రత ఖండములోని విషయములు తెలియకున్నను పాలంపేట శాసనముఁ బురస్కరించుకొని మహాహించి వ్రాసినవ్రాతయగుటచేత నందు సంపూర్ణప్రమాణములు దొరలినవి. ఇంతయేల? పెక్కుశాసనములలో, అందు ముఖ్యముగా, కుండనరము, పాఖాల, మొవలగు శాసనములలో మహాదేవరాజు పరిపాలనము చేసినట్లే గలదు. పాలంపేటశాసనములోని శ్లోకములలోగల భావమును శేషాద్రిరమణ కవులుగాని, కాకతీయసంచికా సంపాదకుడు గాని సరిగా నర్థము చేసికొన్నట్లు గానరాదు. వీరు చెప్పిన విషయము లా శాసనమునందుఁ గానరావు. మరియును శేషాద్రిరమణ కవులు మహాదేవరాజు రాజ్యపరి

పాలనము చేసినట్లు తెలివెడి కుందవర శాసనములో నీదిగువ శ్లోకము నెత్తించూపి యున్నారు.

“ తస్మాదనంతరం తస్యమహాదేవౌ మహీపతిః
అనుజోమను జాకారమహాదేవౌ మహీమధాత్. ”

మహాదేవరాజు కొమార్తెయు, గణపతిదేవ చక్రవర్తి చెల్లెలు నగు కుందాంబ యభిప్రాయము కంటే శేషాద్రి రమణకవుల యభిప్రాయములనే పరమప్రమాణములుగాఁ గైకొనవలసిన దని తలంతురు కాఁబోలు! వీనిం బ్రకటించుటవలన శేషాద్రి రమణకవులు తమయభిప్రాయమును తామె ఖండించుకొన్నట్లగుచున్నది. ఈసందర్భమున వీరి యభిప్రాయములు పాటింపఁ దగినవి కావని స్పష్టమగుచున్నది. ఇంక కాకతీయసంచికా సంపాదకుని యభిప్రాయము లెంతవఱకు సరియైనవిగ నున్నవో విమర్శింతుము. ఇరువదియేండ్లకుఁ బూర్వమీశాసనము లెవ్వియుఁ బ్రకటింపఁ బడని కాలమునందుఁ గేవలము స్థానికచరిత్రములపై యాధారపడి నేను వ్రాసిన వాక్యములలోని భావమునే యనుకరించుచు నూతన పరికరములను నూతగాఁ గొని యుండియు, వానిలోని భావములను సరిగా నర్థముఁ జేసికొనక యపూర్వకల్పనములకుఁ బొల్పజినవారు కాకతీయసంచికా సంపాదకులు. ఈ సంచికలో వీరు వెల్లొరించిన యభిప్రాయములందలి సత్యమును గూర్చి విమర్శించుచు శ్రీ మదాంధ్ర బాషాసాహిత్య పరిషత్పత్రికయందు శ్రీయుత కుందూరి యీశ్వరదత్తు గారిట్లు వ్రాసి యున్నారు. అదియు విమర్శనీయముగాన నావాక్యముల నిఁటఁ బొందుపఱచుచున్నాను.

“ 37 వ పుటలో రుద్రదేవుని మరణమునుగూర్చి యీచరిత్రకారుఁడు ప్రాసీన వాక్యములు గమనింపుఁడు— “పై తాను శాసనము నుండి యీ రాజు (జైతుగి) మఱియొక యాంధ్రరాజునుజంపి

యాతని తనయునిఁ జెరపట్టెనని తెలియుచున్నది." దీనికి వారిచ్చిన ప్రమాణము ఎపిగ్రాఫియా యిండికా సంపుటము, కాని, వీరాపై తాను శాసనమును జదివియుండినచో నిట్టి యసత్యపు వ్రాతల వ్రాసియుండరు. పై తాను శాసనములో (1) జైతుగి యాంధ్ర రాజును జంపినట్లుగాని (2) అతని తనయునిఁ జెఱపెట్టెననిగాని లేదు. ఆ శాసనములలో జైతుగి "యః సంఖ్యేత్రికళింగరాజ మనధీః, అని యున్నది. ఈ త్రికళింగరాజే త్రిలింగరాజని భ్రమపడి, భండార్కరు పండితుఁడు హేమాద్రి పేర్కొన్న త్రిలింగ నృపతియగు రుద్రదేవుఁడీ కళింగాధిపతియని వ్రాసియుండెను. శ్రీ వీరభద్రరావుగారును భండార్కర్ పండితుని వాక్యములే యాంధ్రుల చరిత్రలో వ్రాసిరి. భండార్కరు పండితుఁడు త్రికళింగాధి పతియుఁ త్రిలింగాధి పతియు నొక్కరేయని పఠిన విభ్రాంతి వీరభద్రరావుగారిని మోస పుచ్చినది. వారిద్దఱి త్రోవనే రామారావుగారు సరించిరి. ఈ త్రికళింగాధిపతి బిరుదము చరిత్రములో, గాకతీయుల కెక్కడను లేదు. అది కళింగ గాంగ వంశజులకును, చేది రాజులకును, గలదు. ఇందునుగూర్చి గొడవర్తి రామదాసుగారు వ్రాసిన వ్యాసములు చదివినచోఁ గొన్ని విషయములను దెలిసికొనవచ్చును. పై తాను శాసనములో గణపతిదేవుని తండ్రి ప్రశంసయేలేదు. రామారావు గారింతటితోఁ నూరకుండిన బాగుండెడిది. 38 వ పుటలో నీ జైతుగియే క్రీ. శ. 1198 వ సంవత్సరములో నాంధ్రదేశముపై దండెత్తినచ్చి మహా దేవరాజును జంపి యాతని తనయుఁడగు గణపతిదేవుని చెఱగొని దేవగిరికి మరలెనని వ్రాసిరి. ఇది యంతయు రామారావుగారి స్వకపోల కల్పితము. పై తాను శాసనము పరిసీలించని కారణమే వీరి నీపొరపాట్లకుఁ దెచ్చినది. ఆ శాసనములో గణపతి దేవుని ప్రశంస యిట్లున్నది:—

“కారాగారాత్పమానీయ కరుణా వసుణాలయః. ప్రియం వదాస్య మకరోత్తి తేర్ణణపతిం పతిం అని వై శ్లోకములో జైతుగి గణపతిదేవుని కారాగార మందుంచెననికాని, యాతని దేవగిరికి గొంపోయెననికాని లేనప్పుడు రామారావుగారేప్రచూణము చొప్పున వై వ్రాతలు వ్రాసిరో! జైతుగి కారాగారమునుండి విముక్తునిజేసి, గణపతి దేవుని క్షితి పతిగా నొనర్చెనని యున్నదే!

37 వ పుటలోపల యారవరాజగు జైతుగి యొక యాంధ్ర రాజును బశువుగ నుపయోగించి యొక నరక్షేధము నొనర్చెనని హేమాద్రి తన వ్రతఖండమునం బేర్కొని యున్నాడని వ్రాసి, తర్వాతఁ హేమాద్రి పేర్కొనిన తెలుఁగు రాజీ రుద్రదేవుఁడేయని తేలుచున్నదని” వ్రాసిరి. ఆ విషయము స్పష్టముగ హేమాద్రియే చెప్పినాఁడు. చూడుఁడు:—

“ తిల్లింగాధిపతేః శశోర్విశననం వుద్రస్యకాద్రాకృతేఁ
 కృత్యా పూరుషమేథ యజ్ఞ విధినాలభ్య స్త్రీలోక జయః॥

వీరీ హేమాద్రిరాజు ప్రశస్తి సంచిక యనుబంధములో నిచ్చి వై శ్లోకములోని ‘విశననం’ అను పదమును ‘వివశనం’ అని దిద్ది ప్రకటించిరి. ఈ మార్పును దానికి వారు దిగువ వ్రాసిన యర్థము నకును బరస్పర సంబంధములేదు.

మహాదేవరాజునుగూర్చి యొనర్చిన ప్రశంస పరిహాసాస్పదముగ నున్నది. ఈ రాజు క్రీ. శ. 1195—1198 సంవత్సరములమధ్య రాజ్య మొనర్చెనని వ్రాసిరి. దీనికిఁ గారణము రుద్రదేవుఁడు క్రీ. శ. 1195 సంవత్సరములో మరణము నొందెనని వారిది వఱకొకసారి వ్రాసియుండుటచేతను, గణపతిదేవుని రాజ్యారంభ కాలము క్రీ. శ. 1198 యగుట చేతను నై యున్నది. కాని రుద్ర

దేవుడు క్రీ. శ. 1195 లో నొకసారియు, క్రీ. శ. 1195 లో నొక సారియు మరణించెనని వ్రాసిన వ్రాతల కీమహాదేవరాజు కాల నిర్ణయము ప్రతి బంధకముగాదా?"

అని యంతటితో విడిచి పెట్టక,

“గణపతిదేవ మహారాజునుగూర్చి వ్రాయుచు వారు 38 వ పుటలో గణపతిదేవుడు దేవగిరిలో బందిగ నుండి 1209 లో తిరిగి స్వరాజ్యమునకు వచ్చెననియు నాతని రాజ్య కాలము మాత్రము 1198 నుండియే పరిగణింపఁ బడియెననియుఁ దెలియుచున్నది.” అని నిర్వచించిరి. గణపతిదేవుడు దేవగిరిలోఁ బడెండ్లు కారాగార మం దుండెనని వ్రాయుట నిరాధారమైన చరిత్ర విషయము. పై శాసనములో నట్లులేదు; వీరాధారముగాఁ గైకొనిన భండార్కర్ పండితుఁడు సహితమును బెప్పలేదు. మరల 39 వ పుటలో రేచర్ల రుద్రసేనాని కాకతీయ సామ్రాజ్యము నకాలప్రళయ జలధిమగ్నము గాకుండ రక్షించి, బందీవిముక్తుడై యే తెంచిన గణపతి దేవుని కొసంగెను. దీనికి పాలంపేట శాసనము ప్రమాణము.” అని వారు వ్రాసిరి. పాలంపేట శాసనములో గణపతి దేవుడు బందీకృతుడై యుండెననియుఁ నట్టి బందీకృత విమోచనా సంతరము రుద్రసేనాని గణపతి దేవునకు రాజ్యము నొసంగెననియు లేదే; ఇదియొక యప్రామాణ్యమైన విషయము. వీరి స్వకపోల కల్పనము. పాలంపేట శాసనములోని యీ క్రింది శ్లోకములు వారివిత చరిత్రాంశమునకు మాతృక—చదువరులు గమనింతురుగాక: ఈ శాసనమునకును వారి చ్చిన చరిత్రాంశమునకును సందర్భ మేమియులేదు. *

* “ శ్రీ మద్రుద్ర నరాధిపే రిపుమహిపాలాద్రి వశ్రేణినం
యాతేకాకతి నాథ భోగ్యవిలసత్పు ధీకరాకర్షణే
సంభ్రాంతాః సమముద్గితాః సరభసం వైరిక్షమాపాలకాః॥
శూరః స్యామిహితః సునిశ్చితమతిర్లః కాకతీయశశ్రియా
పాదేభూరిషు కంటకేషు ని హితేతీక్షేషు మోహత్క్షణం
త్రైవిద్యేవ్యథితే చతాన్బుజబలాఘద్యుత్సృష్టిస్సాహితా
త్తాముత్తాపయదవ్యథం స్థిరతరం రేచర్లరుద్రస్వయం॥

ఇంతవఱకు వెలువడ్డ పై విషయములను గూర్చి శేషాద్రి రమణ కవులు, కాకతీయసంచికా సంపాదకుఁడు చేసిన వ్యాఖ్యలును, వానిపై ఈశ్వరదత్తుగారు చేసిన విమర్శనయొక్క రీతియును జదువరులకు బోధపఱుపఁ బ్రయత్నించితిని. ఇప్పు డిందలి సత్యమును దెలిసికొనుటకు మనమొకించుక సాహసింపవచ్చును. ఇరున దేండ్లకుఁ బూర్వము పాలంపేట మొదలగు తెలింగాణాశాసనములు వెలువడని కాలమున కీ. శే. డాక్టరు భండార్కరు పండితుని వ్రాత నాధారము చేసికొని స్థానిక గాథలఁ బరిశీలించి యాంధ్రులచరిత్రము వ్రాసినవాఁ డనగుటచేత నపుడు మహా దేవరాజుజైతుఁగిఁతోడ జరిగిన యుద్ధములోఁ జనిపోయినవాఁ డనియు, గణపతి దేవుఁడు జైతుఁగిచేఁ జెఱనుంచఁబడి తరువాత విడిచిపెట్టఁబడి యుండునని విశ్వసించి వ్రాసినవాడనగుట నిజమేకాని యిప్పుడట్టి యవకాశములేదు. కాని పైతాను శాసనములో జైతుఁగి గణపతి దేవునిఁ జెఱనుండి విడిపించి క్షితిపతినిగాఁ జేసెనని యున్నది గాని కాకతీయ సంచికా సంపాదకుఁడుచెప్పిన ట్లందేమియుఁ జెప్పియుండ లేదు. శేషాద్రి రమణకవులు చేసిన యూహలకుఁ గాని. కాకతీయసంచికా సంపాదకుఁడు చేసిన యూహలకు గాని పాలంపేట శాసనము ఋజుభారమును వహించునట్టిది కాదు. కాని యాశాసనమును నిందలి చిక్కును విడఁదీయుటకుమాత్రము సాధనముగాఁ గొనవచ్చునని నా యభిప్రాయము. ఇంక గణపతిని జెఱనుంచినవాఁడు జైతుఁగి కానియెడల మరెవ్వరై యుందురో విచారింపవలయును. పాలంపేట శాసనములో నిజముగా నేమి వ్రాయఁబడి యున్నదో చదువరులు ముందుగాఁ దెలిసికొన్నఁ గాని సత్యము గోచరించుట సాధ్యముకాదు. పాలంపేట రుద్రసేనా నిశాసనము రుద్రదేవుని మరణానంతరము జరిగిన విషయములను దెలుపుచున్నదిగాని రుద్రదేవుఁడు మరణించుటకుఁ బూర్వము నడచిన వృత్తాంతములను దెలిపియుండలేదు. ఈశ్వరదత్తుగారు వ్రాసి

నట్లు పాలంపేట శాసనములో గణపతిదేవుడు బందీకృతుడై యుండెననిగాని, అట్టి బందీకృత విమోచనా నంతరము రుద్రసేనాని గణపతిదేవునకు రాజ్యము నొసంగెనని కాని లేదన్నవిషయము స్పష్టమే. గణపతిదేవుని బందీకృతునిగాఁజేయ సమర్థతగలవారు జైతుగిగాని రుద్రదేవుడుగాని యై యుందురు. రుద్రదేవుఁ డవక్ర పరాక్రముడై రాజ్య మేలుచుండ నితర సామంత మండలా ధీశ్వరులు శత్రువులై యిట్టి పనిఁజేయ శక్తులు కలవారా? జైతుగి గణపతిని కారాగారమునుండి విడిపించి క్షీతిపతినిగాఁజేసెనని వైతాను శాసనము స్పష్టముగాఁ దెలుపుచుండ జైతుఁగియె యతనిఁ జెఱలో నుంచెనని చెప్పట కవకాశము గానరాదు. అతఁడు గాకుండిన రుద్రదేవుఁడే యాతనిఁ జెఱలోనుంచి యుండునా? రుద్రదేవుని తమ్ముడు మహాదేవుడు. ఈ మహాదేవునకు బయ్యమాంబకు జనించినవాఁడు గణపతిదేవుడు. గణపతిదేవుని చెల్లెలు కుందాంబ. కుందవరశాసన మని యొక శాసనము కాకతీయ సంచికయందుఁ జేర్పఁబడినది. * ఈ శాసనమును రచించినవాడు బాలసరస్వతియను సత్కవిరచించెనని యిందేగలదు ఈ కుందపుర శాసనములో శక సంవత్సర సంఖ్యను తెలుపు భాగము పోయినను ప్రమాదియను తెలుఁగు సంవత్సరము నామము మాత్రము నిలిచియున్నది. ఈ ప్రమాది సంవత్సరమునఁ బూర్వమున వేముల తొండయని యిప్పుడు కుందపురమని వ్యవహరింపఁబడు గ్రామము తనతండ్రి పెండ్లి నాఁడు తన కరణముగా నీయఁగా నీ కుందాంబ నా గ్రామమును బ్రాహ్మణులకు దానముచేసి యీ శాసనము వ్రాయించెను. రుద్రదేవుని హనుమకొండ శాసనము క్రీ. శ. ౧౧౬౨ చిత్రభాను సంవత్సరమని మన మెఱుంగు

* కాకతీయ సంచికానుబంధము. 14 కుందవర శాసనము. పేజి. 45
 క్రీ.పూ.పాటి కంకటరమణా చార్యులు గారు పంపిన పత్రమునుండి గ్రహింపఁబడినదని యందు వ్రాయఁబడియుండినది. తెలింగునా శాసనములలోఁ గానరాదు.

దుము గావున నీ ప్రమాది సంవత్సరము క్రీ శ. ౧౨౨౦ సంవత్సర మగునని మనము నిశ్చయింప వచ్చును. కావున నీ శాసన మత్యంత ప్రాముఖ్యము గలదిగాఁ గనుపట్టుచున్నది. ఈమె గణపతిదేవుని తరువాత మహాదేవరాజునకును బయ్యమాంబకును జనించిన కొమార్తెయని తెలియుచున్నది. రుద్రదేవునకుఁ బిమ్మట మహాదేవుఁడు “తస్మాదనంతరం తస్య మహాదేవ్రామహీపతిః” అని రాజ్యమునకు వచ్చినట్లుగాఁ జెప్పియున్నది. ఈమెతండ్రి యీమెను మంచి వరునికిచ్చి వివాహముఁ జేయ నెంచి మంత్రివరులతో నాలోచించి శ్రీనాథవాటిరాజవంశము కాకతీయ రాజవంశమునకుఁ దగినదనియు, కాకతీయ రాజవంశమునకుఁ దరువాతను “శ్రీ కాకతీశవంశేన తదేవ విమలంకులం” అని నాథవాటివంశమె విమల తరమైనదని, దానితో సంబంధము బంగారమున మణిదాసిన ట్లుండుననిభావించి కులము లన్నిటిలో తిలాకాయమాసమగు నీనాథవాటి కులమున, అనేకదుర్గములను సాధించిన వాఁడును, సద్గుణయుతుఁడు నగు దుర్గరాజు రాజయ్యెను. అతని పుత్రుఁడు బుద్ధరాజు. వానికుమాగుఁడు “దొడ్లప్పాడరిగండభైరవుఁడను బిరుదమును నహించి ప్రసిద్ధిగాంచిన రుద్రరాజునకు మహాదేవరాజు తన కొమార్తెయగు కుందాంబిక నిచ్చి వివాహము గావించెను. ఈ కుందాంబా రుద్రదేవులకు మహాదేవుఁడు, మాధవుఁడా, అని పిలువఁబడు నతఁడు జనించె” నని యీ శాసనమునందుఁ దెలుపఁబడెను. ఇంతియగాక గణపతిదేవ చక్రవర్తి పరాక్రమము నభివర్ణించుచు “తత్త్వత్వం పరిపూర్ణ మండలయుతం ముక్త్యాకళంకంపునః” జన్మశ్లాఘ్యమితే కలాభృతి చలాచరాచ లక్ష్మీస్థిరా” యని చంద్రుఁడు కళంకమును విడిచి చంద్రుఁడు పరిపూర్ణ మండలమును ధరించెననియు, లక్ష్మీచాంచల్యమును వదలి స్థిర్యమును బూనెననియు జెప్పి యుండుట యొకింత పరామర్శింపఁ

దగినదిగా నున్నది. ఇందు ప్రోలరాజును బ్రశంసించిన తరువాత రుద్రదేవుని దుర్వారదోర్విక్రమం డనియు, క్షత్రియ వినాశకుం డనియు, నూటికి మించిన పురములను దహించి త్రిపురదహనుండగు రుద్రునిగూడ జయించిన వాడను నర్థమిచ్చు భావములుగల శబ్దములతోఁ బొగడఁబడి యుండుటవలన నొకింత సంశయము బాధించుచున్నది. తనతండ్రిని జంపి యన్నను జెఱనుంచిన వానిని నీరీతిగా నెవరైన స్తుతింపఁబూనుకొందురా యని సందియము. ఇయ్యది రుద్రదేవుఁడు మహాదేవరాజును జంపి గణపతిదేవునిఁ జెఱఁబెట్టెనని వాదించువారి వాదనకు నడ్డుతగులుచున్నట్లు గన్పట్టవచ్చును గాని గణపతినిగూర్చి చెప్పనపుడు కళంకమును బోఁద్రోఁచుకొని పరిపూర్ణమండలమును బొందిన చంద్రునితోఁ బోల్చివర్ణించి యుండుటచేత నితఁడు మహాదేవరాజుతోఁ గలిసి రుద్రదేవునిపై బాల్యమునఁదిరుగు బాటు చేసెనేమోయని యనుమానించుటకుఁ గూడ నవకాశమిచ్చునట్టి ధ్వనినిగూడ సూచించుచున్నది.

అప్పుడిట్లు సమన్వయము చేయవలసి యుండును. ఈశ్వర దత్తుగారు చేసిన యాక్షేపణములను విమర్శనమును జూడఁగావారు తమ యభిప్రాయమును విస్పష్టము చేయకున్నను ఒక విధముగా సమన్వయము కుదురుచున్నది. ఎట్లనఁగా మహాదేవరాజు శేషాద్రి రమణకవులు చెప్పినట్లుగా రాజ్య తృష్ణాధురంధరుడగుటచేతనో, స్థానిక చరిత్రము నందు ముఖ్యముగాఁ బ్రతాపచరిత్రమునఁ జెప్పినట్లు తండ్రినిజంపి రుద్రదేవుఁడు రాజ్యమేలు చున్నాడను భావము చేతనో తన యన్నగారయిన రుద్రదేవునిపై నీర్వ్యవహించి ద్యేషముఁ బ్రేరేప నతనింజంపి రాజ్యమాక్రమించుకొన వలయునని పలుమాఱు ప్రయత్నించుచున్నట్టి పై పరీత్యము గలుగకుండ మంత్రులు మొదలగు వారు వారించుచున్నను, తన్నుఁ జంపుటకై తమ్ముఁడుచేయు దుండ

గంపుబనుల నన్నింటినిసైచి రుద్రదేవుడు వానిని క్షమించుచున్నను, అట్లు క్షమించుటయు, సైచుటయు యుక్తము గాదని మంత్రి పురోహితాది జనంబులు నొక్కి చెప్పుచున్నను, రుద్రదేవుడు వారి మాటలను బెడచెవిసిబెట్టి తమ్ముని నాదరించుచు వచ్చుటచేతనే తుదకు మహాదేవరాజు తనకు మిత్రులయిన సామంత మండలాధిపతులతోఁజేరి తిరుగుబాటుచేసి రుద్రదేవుడు నగరమున లేని కాలమున సింహాసనము నాక్రమించుకొని యుండుననియు, తరువాత రుద్రదేవుణ్ణి సమాచారమును దెలిసికొని స్వస్వస్థముతోవచ్చి తమ్మునితో యుద్ధముచేసి యుండుననియు, నా యుద్ధములో మహాదేవరాజు ప్రాణములఁ గోల్పోయి యుండుననియు, అంతటితో నూరు కొనక తండ్రితోఁజేరి తిరుగుబాటుచేసిన గణపతిదేవుని చెఱపెట్టెననియు నూహింప వలసి యుండును. ఈ విప్లవమును విని యాదవరాజయిన జైత్రపాలుఁడు దండెత్తిరాగా నాతనితో జరిగిన యుద్ధమునందు రుద్రదేవుడు మరణముఁ జెందఁగా జైతుఁగి గణపతిదేవుని చెఱనుండి విముక్తినిగావించి రాజునుగాఁజేసి వెడలిపోయి యుండుననికూడ నూహింప వలసి యుండును. అటుపిమ్మట నాగతి భూపాలుఁడు మొదలగు శత్రురాజులు గణపతిపై దండెత్తివచ్చి యాతని రాజ్య భ్రష్టునిగాఁజేయఁ జూచినప్పుడు గణపతిదేవుని సేనానియగు రేచర్ల రుద్రరెడ్డి యవకృపరాకృముఁడై వారిలోఁ గొందఱను సంహరించియు గొందఱను దఱిమివేసియు విప్లవమును వెంటనే యణచివేసి కాకతిరాజ్య లక్ష్మిని సుస్థిరముగా నిలిపి యుండును.

మహాదేవరాజు రాజ్యపరిపాలన కాలము.

ఈసందర్భమున మఱొక్క విషయముచర్చింపవలసియున్నది. చరిత్రపరిశోధనమున నాటితేఱిన చరిత్ర పరిశోధకుఁడును నామి

తుండ్రు నగు శ్రీయుత మల్లంపల్లి సోమశేఖర శర్మగారు “ కళింగ సంచికలోఁ బ్రకటింపఁ జేసిన కాకతీయులనాటి కళింగ మను వ్యాసము వారి సమ్మతిని గైకొనకయె కాకతీయసంచికలోఁ బ్రకటింపఁ బడినది. అందలి పొరబాటు నొకింత సనరించవలసి యున్నది.

“ కావున శకవర్షములు ౧౧౧౭, ౧౧౨౦ లలోపుననే మొదటి రుద్రదేవుఁడు కాలము చేయుటయు, అతనివెనుక మహాదేవరాజు సింహాసన మెక్కి కొంతకాలము రాజ్యము పాలించి కాలవశుఁడగుటయు, సంభవించినట్లు తెలియఁదగి యున్నది. మహాదేవరాజు మూఁడు నాలుఁగు సంవత్సరములకంటె ఎక్కువకాలము రాజ్యము చేయలేదు. ”

ఈ వీరి యభిప్రాయము ఈ వ్యాసములోనే యీ వాక్యము లకుఁ బైనవ్రాసిన “ శకము ౧౧౧౭ వఱకు మొదటిరుద్రదేవుఁడు రాజ్యము చేయుచుఁ జినట్లు శాసనముల నిదర్శనము గలదు. 1 గణపతిదేవచక్రవర్తియొక్క ౬౨ వ విజయరాజ్య సంవత్సరము శకవర్షము ౧౧౧౨ అయినట్లు అతని త్రిపురాంతక శాసనము 2 వలనఁ దెలియుచుండుటచేత అతఁడు శకవర్షము ౧౧౨౦ లో సింహాసన మెక్కినట్లు స్పష్టమగుచున్నది. ” అను వాక్యములలోని యభిప్రాయములకు భంగకరముగాఁ గన్పట్టుచున్నది. మహాదేవరాజు పరిపాలనముచేసి యుండెనో చేసియుండినయెడల నెంతకాలముచేసియుండునన్న ప్రశ్నమట్లనే సంశయాస్పదమై నిలిచి యున్నది. గణపతిదేవచక్రవర్తి రుద్రదేవుని మరణాంతరము సింహాసన మెక్కినది వాస్తవమగునేని శర్మగారు వచించినట్లు మహాదేవరాజు మూఁడు నాలుఁగు సంవత్సరములు పరిపాలనముఁ జేసెననుటకు సమన్వయము కుదురదు. కనుక మహాదేవరాజు సింహాసనమెక్కి పరిపాలనము

1. ఆంధ్రపత్రిక; సారస్వతానుబంధము; రుధిరోద్ధారి; భాద్రపదమాసము.

2. Ep. coll. 196 (1905)

చేసినది క్రీ. శ. ౧౧౯౮ న సంవత్సరములో కొన్ని నెలలు మాత్రమే యొయండవలయునుగాని అంతకంటె నెక్కువకాలము వట్టి యుండదు. లేనియెడల మహాదేవరాజు పరిపాలనము చేసినదే నట్టిదని చెప్పవలసియుండును. ఇక్కడ శర్మగారు పొరబాటుపడిరని తలంచుచున్నాను.

మహాదేవరాజు ప్రతాపరుదుగ్నితో జరిగిన యుద్ధములోఁ గాని యాతని సామంతులతో జరిగిన యుద్ధములోఁగాని తప్పక మరణముఁజెంది యుండుననియె తలంపవలసి యుండును. గణపతి దేవ చక్రవర్తి పండ్లెండు సంవత్సరములు కారాగార మందుండెనని కాకతీయ సంచికా సంపాదకుఁడు వ్రాసినది సర్వాబద్ధమని చెప్పఁదగి యుండును. 1195 మొదలుకొని 1198 వఱకు మూఁడు సంవత్సరములు మాత్రమే మహాదేవరాజు పరిపాలనము చేసిన వాఁడని యొకనంకఁ జెప్పుచు గణపతిదేవుఁడు ౧౨ సంవత్సరములు చెఱశాలలో నుండెననుట యెట్లు పొసఁగును? గణపతిదేవ చక్రవర్తి చెఱలోనున్న ౧౨ సంవత్సరముల కాలము కాకతీయ సామ్రాజ్య సింహాసన మధిష్ఠించిన వాఁడెవ్వఁడు? అంతకాలము కాకతీయ సామ్రాజ్య మరాజకముగా నుండెననియా వీరి యభిప్రాయము? ఇంతటి మహాద్భుత విషయమును గల్పనచేసి కాకతీయ సంచిక నీరీతిగాఁ జెఱచి పెత్తనమిచ్చిన యాంధ్రేతిహాస పరిశోధక మండలికిఁ గూడ నప్రతిష్ఠ తెచ్చుచున్నాడే?

బౌరా! సాహసము! వీరి ననవలసిన పనిలేదు. శిక్షణ శీలములు లేని యువకునిపై యీ భారమును బెట్టిన యాంధ్రేతిహాస పరిశోధకమండలి వారిదిగాని యీ తప్పు వీరిదికాదు.



కాకతీయాంధ్రరాజయుగ చరిత్రము.

పదునొకండవ ప్రకరణము.

కాకతిరాజుల చరిత్రము.

కాకతి గణపతిదేవచక్రవర్తి పాలనము

(కీ. శ. ౧౧౯౮ మొదలుకొని కీ. శ. ౧౨౬౧ వఱకు.)

శౌణదేశాధీశ్వరుం డయిన జైత్రపాలుఁ డను యాదవరాజు నకును ఆంధ్రదేశాధీశ్వరుం డయిన కాకతి రుద్రదేవరాజునకును జరిగిన మహాయుద్ధములో రుద్రదేవరాజు వీరమరణము నొందిన వెనుక నతని తమ్ముని కుమారుఁ డైన గణపతిదేవుఁడు సింహాసనారూఢుఁ డయ్యెను. ఇతఁడు మహాదేవరాజునకు బయ్యమాంబికవలన జన్మించినవాఁడు.1 ఇతఁడు తన పెదతండ్రి యైన ప్రతాప రుద్రదేవునిచే నుద్ధరింపఁబడిన త్రైలింగ్య సామ్రాజ్యమును నల్లడల విస్తరింపఁ జేసి చక్రవర్తి పదమును వహించి సప్తమచక్రవర్తి యని యాంధ్ర)

1. పూర్వగ్రంథములలో గణపతి మొదటిప్రతాపరుద్రునికొడు కని వ్రాయఁ బడెనుగాని యది సరికాదు. శాసనములలో గణపతి మహాదేవరాజు కొడుకని స్పష్టముగాఁ జెప్పఁబడియెను.

భూస్థలినంతట వేనోళ్ళఁ గొనియాడఁ బడుచుండెను. అప్పటినుండియు యాదవులనేకపర్యాయము లాంధ్రదేశమాక్రమించుకొనుటకై ప్రబల ప్రయత్నములు చేయుచువచ్చిరిగాని తెలుంగువారు వారిని గోదావరినది దాటి దిగువకు రానీక నిలిపిరి. పశ్చిమ చాళుక్యసామ్రాజ్య మంతరించిన వెనుక కర్ణాటకదేశమున కధిపతులైన భళ్ళాణరాజులు సయితము త్రిలింగ దేశమును వశపఱచుకొన వలయు నని భగీరథ ప్రయత్నములు గావించిరిగాని తెలుంగువారి పరాక్రమము ముందట నవియన్నియు భగ్నములై పోయినవి. గణపతిదేవుఁడు సింహాసన మెక్కినతోడనే మండలేశ్వరులనేకులచేఁ బరిపాలింపఁబడుచున్న యాంధ్రదేశమునంతయు నేకచ్ఛత్రముక్రిందికిఁ దీసికొని రావలయు నని నిశ్చయించి తదనుగుణముగా సమర్థులయిన మంత్రులను సేనాధి పతులను నియమించుకొని వారలసాహాయ్యముతో విజయయాత్రలు ప్రారంభించి యొక్కొక్క మండలేశ్వరుని జయించి వశపఱచుకొని సామంతునిగఁ జేసికొనుచుండెను. గణపతిదేవుఁడు రాజ్యతంత్రజ్ఞానముగలవాఁడు గావున సేపని ప్రారంభించినను ఆతనికి విజయమే సమకూఱుచుండెను. కృష్ణానది మొదలుకొని కాంచీపురమువఱకుఁ గల తూర్పుతీరమునంతయుఁ గమ్మనాటిరెడ్లు, పాకనాటిరెడ్లు, చోడులను పేరితోఁ బరిపాలనము సేయుచుఁ బేరికిచూత్రము కాంచీపుర చోడచక్రవర్తులకు సామంతుల మని చెప్పకొనుచు నైకమత్యము లేక తమలోఁదాము పోరాడుచుండఁగా గణపతిదేవ మహారాజు వారల నందఱను జయించి యేకసామ్రాజ్యమునకు లోబడిన వారినిగఁజేసి దేశమున సద్ధర్మపరిపాలనము నెలకొల్పవలయు నని తన యావచ్ఛక్తిని వినియోగించి తుదకుఁ గృతార్థుఁడై శాశ్వతమైన కీర్తిని గడించెను.

వేంగీ దేశములోని కల్లాలములు.

వెలనాటి భూపతులు పేరికిచూత్రము చాళుక్యచోడ చక్ర వర్తులకుఁ బ్రీతినిధులై విక్రమసింహపుర మను నెల్లూరు మొదలు కొని యుత్తరమున సింహాచలపర్వతమును గల వేంగీ దేశమునంత యు ననేక మండలాధిపతుల సాహాయ్యముతో నిరంకుశముగాఁ బరిపాలనము సేయుచుండఁ బండ్రెండవ శతాబ్దాంతమున గొప్పకలవరము జనించి చాళుక్యచోడ చక్రవర్తుల యధికారమంతయు సంపూర్ణముగా క్షీణించుటయేగాక వెలనాటిరాజులలోఁ గడపటివాఁడయిన పృథ్వీశ్వరునితోఁ గూడ వెలనాటి సామ్రాజ్యలక్ష్మి కాకతీయులను శరణు చొచ్చెను. పండ్రెండవ శతాబ్దాంతమున పృథ్వీశ్వర మహారాజునకును విక్రమసింహ పురాధిపతియైన తిక్కభూపాలునకును జరిగిన మహాఘోరయుద్ధములో పృథ్వీశ్వర రాజు వీరమరణము నొందెను. అంతట పూర్వచాళుక్య డయిన బేతవిజయాదిత్యునివంశమున జనించిన మల్లపదేవు డను నాతఁడు విష్ణువర్ధన నామముతో క్రీ. శ. ౧౨౦౨ వ సంవత్సరమునఁ పీఠికాపురమునఁ (పితాపురమున) బట్టాభీషిక్తుఁడై పదినంవత్సరముల కాలము పరిపాలనము చేసెను. ఇతనికి మల్లపదేవచక్రవర్తి యను బిరుదనామము గలదు.

తెలుఁగునాయకులు, లేక తెలఁగాలు.

ఆకాలమున నిప్పటి కృష్ణామండలలోని యేలూరు, కొల్లేరు కోట, లేక, ఆకువీడు, గణపవరము, ముఖ్యపట్టణములుగ నుండి తెలుఁగు నాయకులచేఁ బరిపాలింపబడు చుండినటులఁ గనుపట్టుచున్నది. ఏలూరునకు కొలనుపుర మనియు, కమలాకర పురమనియుఁ జేరులున్నట్టుగాఁ దెలుఁగునాయకుల శాసనములం గనుపట్టుచున్నది.

వీరు చాళుక్యుల కాలమునను కాకతీయుల కాలమునను సామంత మండలేశ్వరులుగ నుండి కమ్మనేనా నాయకులవలెనే ప్రసిద్ధిగాంచి యుండిరి. గణపవరమునకు పద్మినీపురమును నామ మున్నట్లు గణపవరములోని సువర్ణేశ్వరస్వామి వారి దేవాలయములోని యొకశాసనమువలనఁ దెలియుచున్నది. ఇక్కడ నొక గొప్ప కోటయుండెను. ఇయ్యది కొంతకాలము కోనసీమరాజులయిన రాచవారి వశమునను, మఱికొంత కాలము కొలనురాజు లయిన తెలఁగూల వశమునను ఉండెను. ఈ సామంత దేశమంతయుఁ గొలనుపురాధిపతులయిన తెలుగు నాయకులచేతనే పరిపాలింపఁబడుచుండె ననుటకు లేశమాత్రమును సందియము లేదు. పైని జెప్పిన కోట లన్నియును తెలుఁగు నాయకులచేతనే కట్టఁబడినవి. నీటికిని వేంగీరాజప్రతినిధు లయిన వెలనాటి కమ్మవారికిని యుద్ధము లనేకములు జరిగినవి. తుదకు తెలుఁగునాయకులు వెలనాటి ప్రభువులకు లోబడిన సామంతమండలాధి పతులుగనే యుండుచు వచ్చిరి. “భీమనాయకుఁడు, కాటయనాయకుఁడు” అను పేరులుగల తెలుగునాయకు లనేకులు పండ్రెండవశతాబ్దినందుఁ గృష్ణాగోదావరీ నదులకు నడుమనుండు దేశమును బరిపాలించిరి. కాకతిగణపతిదేవుని రాజ్యారంభకాలముల శ్రీమన్మహామాండలిక కేశవదేవరాజు, వాని పుత్రుఁడు సామినాయకుఁడును, ఏలూరు (కొలనుపురము) రాజధానిగ నీమండలమును బరిపాలనము సేయుచుండిరి. కేశవనాయకుఁడును వాని కుమారుఁడును, వెలనాటి ప్రభువుల యసైకారము ష్టిణించుకాలమున స్వతంత్రులుగఁ బరిపాలనము చేసిరి. కేశవనాయకుని దానశాసనము లనేకములు కొలను (ఏలూరు) పురములఁ గానంబడుచున్నవి. క్రీ. శ. ౧౦౨౦ వ సంవత్సరమునాటికి నీమండలమంతయును కాకతీయగణపతిదేవ చక్రవర్తిచే జయింపఁబడెను. తెలుఁగు నాటిరెడ్లకు తెలఁగూలని పేరు

గలిగినది. చాళుక్యులు తెలుగుదేశమువై దండెత్తివచ్చి జయించినప్పుడు వారితోవచ్చిన సేనను సేనాధిపతులు మొదట కమ్మనాటిలో వసించుచుండి తరువాత నితరస్థలములకుఁ బోవఁ బ్రజలు కొత్తవారికిని ప్రాంతవారికిని భేదము దెలియుటకై కమ్మనాటినాయకులను కమ్మవారనియు, అదివఱకీ తెలుగుదేశమున నున్న తెలుగునాయకులను తెలఁగా లనియు వ్యవహరింపసాగిరి. నాటినుండియుఁ గమ్మవారును, తెలఁగాలును వేర్వేరు తెగవారుగా నుండుట తటస్థమైనది. కాని క్రీస్తుశతాబ్దారంభమున నాంధ్రసామ్రాజ్య విజృంభణకాలమున వీరును వారు నొక్కతెగనే యుండిరి.

ఈ మాండలిక కేసవరాజునకు వానికుమారునకును, అనంతప్రెగ్గడయు, వానికుమారుఁడు మల్లాప్రెగ్గడయు మంత్రులుగా నుండిరి. ఈ మల్లాప్రెగ్గడ సుప్రసిద్ధుఁ డగుటచేత నతని సంతతివారికి మల్లాప్రెగ్గడవారని యింటిపేరు కలిగినది.

గణపతిదేవుఁడు నెలనాటిని జయించుట.

కాకతి గణపతిదేవ చక్రవర్తి క్రీ. శ. ౧౨౨౯ వ సంవత్సరము నాటికి నెలనాటి దేశమును సంపూర్ణముగా జయించెను. నతవాటి నీమరాజులు ధరణికోట రాజులు, గుడిమొట్టరాజులును, తల్లివంక చుట్టాలు, తండ్రివంక చుట్టాలు, వియ్యాలవారు నగుటచేత గణపతిదేశ మహారాజు వారల సాయముతో నెలనాటి నవలీలగా జయింపఁ గలిగెను. నెలనాటిని జయించుటతో మాత్రము తృప్తి నొందక నెలనాటిస్వ్యాధిపతులతో బాంధవ్యమును నెఱపి యాభాగమునఁ దనపాలనము దృఢముగ నాటుకొనునట్లు గావించెను. ఇతఁడు నెలనాటికి రాజధానియైన ధనదు పురమునందలి యైశ్వర్యమునంతను జూఱఁగొని యేక శిలానగరమునకుఁ జేర్చుటయేగాక ప్రఖ్యాతి

గాంచిన వీర పురుషులకెల్లరకు నుద్యోగము లొసంగి యాదరించెను. శాత్రువులకుఁ దక్క మఱియెవ్వరికి నొత్తుడు కలుగనీయనందున నీతని పరిపాలనము వెలనాటి ప్రజల కనుకూలముగ నుండెను. వెలనాటిని జయించిన స్వల్పకాలములోనే యా భాగము నందంతట శాంతిని నెలకొలిపి మఱియెన్నఁటికిని దిరుగఁ బడకుండునట్లు చక్కని యేర్పాటులను గావించెను.

గజసాహిణి జాయపనాయకుని సంబంధము.

అయ్యవంశమున జనించిన భీమయ్యయను కమ్మనాటినాయకుఁ డొకఁడు వెలనాటిలోని క్రొయ్యూరునందు నివసించి యుండెను. ఆ భీమనాయకునకు రాజాంబికవలన జల్లయ, నారయ, అను మూపురుపుత్రులు జనించి వెలనాటిచోడ మహారాజు కొలువున నుద్యోగములను వహించి యుండిరి. వారిలో జల్లయ యొకానొక కన్నర దేవుని యుద్ధములో జయించినందున సేనాధి పత్యమును బడసెను. రెండవఁ డయిన నారపనాయకుఁడు (నారాయణ) చోడ రాజుయొక్క ప్రేరణముచేతఁ గృష్ణానది సాగరగామియగుచోట నేర్పడియున్న ద్వీపము నిర్జనభూమియైయుండ నందొక కోటను గట్టి ప్రాకారములు, రాజమందిరములు, విశాలభవనములు, మిద్దెలు, మేడలు నిర్మించి, తోటలను వేయించి, యొక మహాపట్టణముగఁ జేసి, తన ప్రభువుపేర చోడసముద్రమను నొక తటాకమును ద్రవ్వించి, చోడేశ్వరాలయమును నిర్మింపించి, జననివాసయోగ్యమైన పుణ్యభూమిగఁజేసి ప్రసిద్ధిఁ గాంచెను. మఱియు నచ్చోట నొక విష్ణ్వాలయమును, కరాళభైరవాలయమును నిర్మింపించెను. పడ్లకూరు గ్రామమున భీమేశ్వరాలయము నిర్మింపించి భీమసముద్రమను తటాకమును ద్రవ్వించెను. ఇతని దైర్యసాహస పరాక్రమములను మెచ్చుకొని చోడమహారాజు తలగడదీవి మొదలగు గ్రామముల కాధి


పత్యము నొసంగుటయేగాక యితని సామర్థ్య మెఱింగినవాఁ డగుట చేతఁ దనకు సైన్యాధ్యక్షునిగఁ జేసికొనియెను. ఈ సైన్యాధ్యక్షుఁ డయిన నారపనాయకునకు చోడినాయకుఁడు, భీమనాయకుఁడు, పిన్న చోడి నాయకుఁడు, బ్రహ్మనాయకుఁడు నను నలువురు పుత్రులు వెల నాటి చోడరాజునకు సేనాధిపతులై చతుస్సముద్రములవలెనుండి దేశమును శత్రుబాధనుండి సంరక్షించు చుండిరి. వీరిలో మూఁడవ వాఁడయిన పిన్నచోడునకు దామాంబ (దామమ్మ) వలన నారాంబ (నారమ్మ,) పేరమాంబ (పేరమ్మ) యను కూతులును; పృథ్వి నాయఁడు, జాయపనాయఁడు, నారపనాయఁడు (నారాయణుఁడు), నను పుత్రులును జనించిరి. అంతఁ గొంతకాలమునకు గణపతిదేవ మహారాజు సేనణ కర్ణాట లాట కలింగ చోళ ధరాధిపులను జయించి వెలనాటిపై దండెత్తివచ్చి వెలనాటిని జయించి యీ ప్రసిద్ధమైన ద్వీపముతోఁగూడ నాక్రమించుకొనియెను. వెలనాటిలో దొరికిన దృఢకాయులను, ఏనుగులను, గుఱ్ఱములను నా నావిధము లయిన లత్నములను ధన కనక వస్తువాహనాదులను జూఱఁగొనియెను. ఇంతియగాక పిన్నచోడుని కూతులయిన నా రాంబను పేరమాంబను బెండ్లి యాడి యూ సుందరీమణుల ద్వితీయ సోదరుడైన జాయప నాయకుని బుద్ధివిశేషమును, ధైర్యసాహసములును, పౌరుష పరాక్ర మములును, గుణసంపదయును తన్ను నాకర్షింపఁగా నంతోషించి తన గజసైన్యమున కధిపుని గావించి బిరుదముల నొసంగి యున్నత మైన పదవికిఁ గొనినచ్చెను. అందువలన జయపనాయకుని యెదుట శత్రువులు తలయెత్తి చూచుటకు భయపడు చుండిరి. గణపతిదేవ చక్రవర్తి బాహుదర్పముచేతనేగాక, రాజనీతి వేత్తమైన ప్రతి భాశాలియునై యుండినందు వలన, రాజ్యమును విస్తరింపజేసి చక్ర వర్తియగుట తటస్థించెను. జయపనాయకుఁడు శాత్రవులను నిర్జించుట

చేత వైరిగోధూమ ఘరట్టమును విరుదముచు పొంది విఖ్యాతి గాంచెను. ఇతఁడు గణపతిదేవుని పేరిట గణపతీశ్వరాలయమును గట్టించి దానికి ననేక గ్రామములను దానము చేసెను. ఈ దాన శాసనము శా. శ. ౧౧౭౩ ఖరనంవత్సర వైశాఖశుద్ధ తృతీయ దినమున వ్రాయఁబడినది. ఈ శివాలయము పోషణమునకై పడవ యొక్కంటికి నొక్కవణము పన్నుగఁగై కొనుటకు నియమింపఁబడి యెను. 1 మఱియు నితఁడు శా. శ. ౧౧౭౨ న సంవత్సర వైశాఖ శుద్ధ తృతీయా శనివారమునాఁడు తామ్రపురము (చేబోలు) లో తన తండ్రిపేరిట చోడేశ్వర లింగమును ప్రతిష్ఠాపించి యా శివాలయమున కెదుట దేవదాసీలు నివసించుటకై రెండేసి యంతరవులుగల రెండు వరుసలయిండ్లను గట్టించి దేవుని యంగరంగ భోగములకై మొత్తకూరు (చేబోలునకు ౬ మైళ్ళ దూరముననున్న మోదుకూరు) గ్రామమును దానము చేసెను. 2


ఇందులూరి సోమయామాత్యుఁడు.

మొదటి ప్రతాపరుద్రుని మంతులలో నొక్కఁడగు ఇందులూరి పెదమల్లన మంత్రికి సోమరాజు, పెదగన్నణరాజునను నిర్వూరు పుత్రులు గలరని శివయోగ సారమును గ్రంథమువలనఁ దెలియుచున్నది. వీరువురును గణపతిదేవ చక్రవర్తికి మంతులుగను దండనాధులుగఁ గూడ నుండి యాతని వెలనాడు కలింగ దేశ, దండయాత్రలలోఁ బాల్గొని యాతని కసారమైన విజయమును సంఘటింపఁ జేసి ప్రఖ్యాతులైరని శివయోగ సారమును గ్రంథమునఁ దెలుపఁబడినది. వీరిలో సోమయామాత్యుఁడు కాకతిగణపతిదేవ చక్రవర్తి

1. Epigraphia Indica Vol. III P. 82 ff; No. 15, Ganapewaram Inscription of the time of Ganapati.
 2. Ibid No. 5, Chebrolu Inscription of Jaya.



சென்னை நகரில் உள்ள பழைய கோயிலின் சிலை.



వ్రాడ జరుగుతున్న పద్మావతి గుడిలోని విగ్రహము.

కడ నొక ప్రధానమంత్రిగను, దండనాధుఁడుగనుండి యొరుగల్గు నకుఁ దూర్పుభాగముననుండెడి దేశములమాత్రమె గాక కళింగము లోని భూములనుగూడ జయించెనని యాగ్రంథమున స్పష్టముగఁ నీ క్రిందిపద్యములలోఁ జెప్పబడినది.

“ నకలవద శాస్త్రసంపన్నుఁ డమితయ
 శోభనుండు బంధుసుందర హితుండు
 గతమెపోచమా బికా వంశుతుండు
 కేవలుండె సోమవంత్రి విభుండు. ”

“ కం. మహిరుద్రనాజు కనుబండ
 మహాదేవుండు తున్నతుండు మణిగణపతిగా
 నహితభయంకరం డా తని
 మహిమము () సోమవంత్రిశ్శ్రవండుకా. ”

“ చం॥ ఇలబుద్ధావైద్యముతో నొలువ నేకకలాపురి సూక్ష్మవిక్ష్మానం
 గలరిపు భూములెల్లఁగొని గోస్వమువై () కాడిమండలీ
 కులనవలీలఁదోలి (ను) రిగోగుల నాడును గొల్పివీడునా
 వెలసిన దుర్గముతో గొనువ వేగమె గొతమిదాటి యిమ్ములన్. ॥

“ కం. నూడియు రెండులగొనియూ
 డాడిడి వస్త్వండు మన్నియములు నొడిచితా
 నాడె కళింగంబువీమకు
 గూడినభుజిగొనినె సోమకల ముఖుండొగిన్. ”

ఆ లీలఁగొలిచి మండలీకుల వెనదోలి
 గొలఁవీడుదాను గొనుటఁజేసి
 కాకతీశుండైన గణపతియండను
 కొలఁసోముఁ దనఁగ వెలసె జగతి. ”

అప్పటినుండియు వీరికి ఇందులూరి వారను నింటిపేరు మాఱి పోయి కొలను వారను నింటిపేరు వచ్చినట్లుగాఁ దెలియుచున్నది.

కొలనువీడే ఏలూరు పురము.

నిజము రాష్ట్రములోని కొలను పాకయె కొలను వీడని వెక్కండు) భ్రమపడు చుందురు. ఈ కొలనువీడు ఏలూరుగాని కొలను పాకగాదు. క్రీస్తుశకారంభమునుండి కొంతకాలము ఏలూరు అను నామమె మొదట నుండినను ప్రాకృత శాసనములలో ఏలూరాయని మొదటి వ్యవహరింపఁ బడినను; తరువాత ౮ శతాబ్దినుండి ౧౫ శతాబ్ది వఱకును ఏలూరు కొలను వీడని యనేక శాసనములలో వక్కాణింపఁబడి యున్నది. ఇదియె సంస్కృతమున సారసిపురమనియు, కమలాకర పురమనియు, పద్మినీ పురమనియును, వ్యవహరింపఁ బడుచు వచ్చినది. మహమ్మదీయ పరిపాలనము వచ్చిన నాటనుండియు నేలూరని మరల వ్యవహరింపఁ బడుచున్నది. ఆ కాలమున నీ కొలనువీడు జలదుర్గములలో శ్రేష్ఠమైనదిగా శివయోగ సాగరమున వర్ణింపఁబడినది. ఈ వీడు గొలనునడుమఁ గట్టఁబడి యుండుటచేత కొలనువీడని చరిత్రమునఁ బ్రసిద్ధి గాంచినది. చాళుక్యాంధ్రుల పరిపాలనకాలమున రాజమహేంద్రవరము రాజధానీ నగరముగాఁ జేయఁబడిన వెనుక కొలనువీడు చాళుక్యాంధ్ర రాజప్రతినిధులకు ముఖ్యస్థానమై పఱగుచుండెను. కాకతీయాంధ్ర చక్రవర్తుల కాలమునందుకూడ రాజప్రతినిధులకు ముఖ్యస్థానముగ నుండెను. (చాళుక్యుల పరిపాలన మంతరించిన వెనుక నీ దుర్గమును బరిపాలించుచుండిన తెలుఁగు నాయకులు (తెలఁగాలు) “మండ లేశ్వరులు” స్వతంత్రులైరి. కాకతి గణపతి దేవ చక్రవర్తికాలమున “ఇందులూరి సోమరాజను సోమయమంత్రి” క్రీ. శ. ౧౨౨౮ వ సంవత్సరప్రాంతమున నీ మాండలిక రాజులను బాఱఁద్రొలి యాభాగమును గాకతీయాంధ్ర సామ్రాజ్యములోఁ గలుపుకొనినాఁడు.)

కళింగముపై దండయాత్ర.

కీ॥ త. ౧౧౮౬ నకుఁ దరువాతను మొదటి రుద్రదేవుని శాసనములు గోదావరి మండలమునఁ గానరాకుండుటచేత నీ శాసనములవలనఁ గాకతీయులు, కళింగదేశము సరిహద్దుల వఱకు వచ్చిరిని స్పష్టపడుచున్నను కళింగదేశమును తమ సామ్రాజ్యమునఁ జేర్చుకొనుటకు దండెత్తిలో లేదో స్పష్టపడకున్నది. రుద్రదేవుని మరణానంతరము సంభవించిన విష్ణువకాలములో కళింగదేశ సరిహద్దులను పరిపాలించుచున్న సామంతమండలాధిపతులు కాకతీయ సామ్రాజ్యమునుండి విడివడి స్వతంత్రులగుటకుఁ బ్రయత్నించుచున్నట్లు గోదావరిమండలములోని దక్షిణరామములోని గణపతిదేవ చక్రవర్తి సేనాని “కాకతిరాజ్యసమర్థుఁ” డని చిరుదము పొందిన రేచర్ల రుద్రరెడ్డికి మంత్రిగ, ముఖ్యసేనానిగ నుండిన రాజనాయకుని క్రీ. శ. ౧౨౧౨ వ సంవత్సరమునాటి దానశాసనము గన్పట్టుటచేత మొదట కళింగదేశముపై దండయాత్ర సాగించిన ఇందులూరి సోమయామాత్యునితోఁబోయిన సేనానులలో ముఖ్యుఁడు రాజనాయకుఁ డొకఁడని స్పష్టపడుచున్నది. ఓరుగంటిపురములో సంభవించిన విష్ణువకారణమువలన ప్రాగ్దేశముననున్న మాండలికులు స్వాతంత్ర్య పతాకముల నెత్తిరని మన మూహింపవచ్చును. వీరలనెల్లరను జయించి తాత తండ్రుల ప్రశిష్టను సుస్థాపనగావించి రుద్రదేవుని సామ్రాజ్య సంస్థాపన ప్రయత్నము సఫలీకృతము గావించి సామ్రాజ్య సంరక్షణభారము తనపైఁ బడినందున సామ్రాజ్యమునఁ గంటకములపలెనున్న యీ సామంత మాండలికులను జయించుటకై గణపతిదేవ చక్రవర్తి చుట్టపట్టలనున్న కొండలు సామంతనృపతులతో సంబంధ బాంధవముల నెఱపి తన స్థితిని, తన సామ్రాజ్యమును కట్టుదిట్టము గావించుకొను తలంపుతో నీ కళింగ దేశ దండయాత్రకుఁ బూనుకొని

యెనని విస్పష్టమగుచున్నది. ఈ విషయము గణపతిదేవచక్రవర్తి కాలమునాటి యుప్పురపల్లి శాసనమువల్లగూడ ధృవపడుచున్నది.1 ఈ శాసనములో రేచర్ల రుద్రునకుఁ బ్రధానియైన రాజనాయకుఁ డిట్లు వర్ణింపఁబడియున్నాఁడు.

“ కులతిలకఁడు వసుధామర
జలధి సుధాకరు శేషజననుత చంతుల
డలఘుఁడు నిపుఁడు దావా
నలుడనఁగా బుకె రాజనాయకుఁడుర్వికె.

ఇతనివిజయములు పె శాసనములోనిట్లు వర్ణితములై యున్నవి.

“బొక్కెరలోని పీఠభటావళి వధించి గోధుమ రాతితల
దెంచి ఉదగిరి సాధించి పడిరాయనిందోలి దాక్షురామ భీమేశ్వర
దేవర కక్షయ దీపఁబులునిల్పె.....”ఇందలి బొక్కెరయనునది
గంజాము మండలములోని బొక్కెరయని శాసన పరిష్కర్తలు నిర్ణ
యించి యున్నారు. ఇందలి ఉదయగిరి యనునది నెల్లూరి మండల
ములోని యుదయగిరిగాక కళింగ దేశములోని యుదయగిరి
యనియె మనము భావించుట సమంజసముగఁ గన్పట్టుచున్నది. ఈ
కళింగ దండయాత్రను ఇఁదులూరి సోమయామాత్యుఁడు సాగించిన
విధానము కొలని గణపతిదేవ కవి విరచితమైన శివయోగ సారమున
నభివర్ణింపఁబడిన దానిని పైన వివరించిన యున్నాఁడను. ఈ
సందర్భమున నా మిత్రుఁడు సోమశేఖరశర్మగారు ‘కాకతీయ కళింగ’
మను వ్యాసమునఁ దెలిసిన భాగము నిదినఱకె కళింగసంఘిక
యంపు బ్రకటించి యుండుటచేత నా వాక్యములనే యిచట నుదహ
రంచు చున్నాను.

1 Hyd. Arch. Ser. No. 3. p. 16.

“పైనుడివినదేగాక కాకతి గణపతిదేవుని కళింగ యుద్ధములను బేర్కొను శాసనము లింకను గలవు. 1 గణపతిదేవుని మోటుపల్లి శాసనము 2 గూడ నతఁడు కళింగముపై దాడివెడలినట్లు సూచించు నీ క్రింది శ్లోకము గలదు.

కంఠాలాఖండం నై రావణ కటక రణవీభ సర్వభ్రాంతీ
 భృంశీ సంసతాకల్ప కల్ప ద్రుమవనవికసప్రాణి నో
 లాధిపూడః గాయం గాయం రమతే సురపుర
 సదృశో వికృమం యున్యతాద్యక్ష్మం గ్రామారంభ
 లంబాపటహరవనురాతంక తామృత్కలింగం॥

గణపతిదేవుని ఏకామనాథ శాసనమున, 3

యనువయ కృత చేతోరింకణ స్పింహనోయి య
 చ్చుటుల సుభట నాటి దత్తేంద్రంకః కళింగః
 అపిచయ దుపనేవాబీవి నేలాటగావో
 గణపతి సృపతేః కః శ్లాఘతే వికృమాయు॥

అనికలదు. ఇదియు కళింగసూచనమే. గణపతిదేవుని పాఖాల శాసనములో 4 కూడ,

“కాశీనాథః కళింగః శకభగణి పతిష్ఠాలవకేర
 వేశస్తా మ్నాణోహూణ భూషః కురుపతిరతి మద్దాధి
 పోమాగః కేశః నేపాతశ్చోభి పృగ్వేపతిరితి విసతా
 నగ్రతో రాజవర్షాణా నామగ్రాహం గృహీత్వానవసి
 నవసి యద్దర్శకా నర్ష యంతి॥”

1. Ep. Ind. Vol. III, p. 84; Ind. Ant. Vol. XXI p. 188.
2. Ep. Ind. Vol. XII, p. 188;
3. Ind. Ant. Vol. XXI, p. 197.
4. Hyd. Arch Ser. No. 4 and 5.

అని కళింగ విజయ సూచనకలదు కాని కాళీనాథ, శశ ధరణిపతి, మాళవ, కేరళ, కురుపతి, మాగధదేశము, నేపాలాధి పతులను అందఱను వరుసపెట్టి జయించినట్లుండుటచేత ఈ విజయము లని చెప్పకొనఁబడినవన్నియు వట్టి బూటకములని బరిగణింప వలసి యుండుననుటకు సందియములేదు. అయినను తుమ్మాణ కళింగములు సరిహద్దు రాజ్యము లగుటచే నిందు రవంతయేని సత్యముండక పోదని యనుమానింప వచ్చును. ఇదియునుంగాక, ఒడ్డాది మత్స్య వంశజుడైన అర్జున దేవని 'దిబ్బిడ' తామ్ర శాసనమున వీరవల్లి తాలూకాలోని 'దిబ్బిడ' గ్రామ సరిహద్దులలో "కాకతిఖంసి" అను నది యొక సరిహద్దుగ దెలుపఁబడినది. అది 'గ్రామమోయేమో?' ప్రాయీకముగ కళింగమున ఆ సరిహద్దువఱకు అనఁగా విశాఖ పట్టణ మండలములోని వీరవల్లి తాలూకా వఱకు కాకతీయ రాజ్యము వ్యాపించి యుండనేమో.

రాజనాయకుని దాక్షారామ శాసనము శకవర్షము ౧౧౩౪ నాటిది. గనుక కాకతీయులకు కళింగ విజయము అంతకు పూర్వమే సంభవించినదని చెప్పవచ్చును

ఈ కాలమున కాకతిగణపతి దేవునికి సనుకాలికులై కళింగ మును బరిపాలించు చుండిన గంగవంశపురాజులు ఇరువురు గలరు. (౧) మూడవ అనంగ భీమదేవుడు. ఇతఁడు మౌమోహా చక్ర వర్తిగారి పరిగణన ప్రకారము శకవర్షము ౧౧౩౩ మొదలు ౧౧౬౦ వఱకు పరిపాలించెను. (౨) అతని కొడుకైన మొదటి నరసింహదేవ చక్రవర్తిగారి పరిగణనము ననుసరించి శకవర్షము ౧౧౬౦ మొదలు ౧౧౮౬ వఱకు పరిపాలించెను. కాకతీయులు కళింగముపై దండెత్తి జయించుటకు వీరువురి పాలనమే చాలయుక్తముగ నుండెను. ఏల యన ఉత్తర హిందూస్థానమున కంతకు సంభవించిన మహమ్మదీయ విప్లవ్రాపద్రవము ఈ అనంగదేవ భీముని యొక్కయు, ఈ తనితండ్రి రాజరాజు దేవుని యొక్కయు, కాలముననే సంభవించెను. బుట్టి

యాళ్ళి ప్రాపక ప్రోత్సాహములవలన మహమ్మదీయులు ఉత్తరపు తట్టనుంచి కళింగ గంగవంశపు రాజ్యము నెదుర్కొను చుండిన కాలమునందె కాకతీయులు ఉత్తరముగఁ దమరాజ్యమును కళింగమున వ్యాపింపఁ జేసికొనుచుండిరి. ఈ మూఁడవ అనంగభీమ దేవుని కాలమునను, అతని కుమారుఁడు మొదటి నర సింహదేవుని కాలమునను గూడ మహమ్మదీయ సేనా వాహిని తడవతడవకు సముద్రపు పొంగువలెనచ్చి, కళింగోత్తర భాగముపైఁ బ్రవేశించి దానిని ముంచెత్తుచునే యుండెను. మహమ్మదీయుల తోడి యాపోరాటములలో వారిని జయించి కొంచెము విశ్రాంతి నైకొని తేరుకొన్నమీదట గంగవంశ భూపతులు వేంగీదేశముపై దృష్టి మరల్చిరి. ఈ కాలమున అని యంక భీముని శాసనములు రెండు దాక్షారామమున గానిపించు చున్నవి. అందొకటి శకము ౧౧౫౨ నాటిది. రెండవ శకము ౧౧౫౫ నాటిది. రెండవ శాసనము చెడిపోయినది. ఇందు రాజ రాజు కుమారుఁడును, హరి పద ప్రియరావు లాఖ్యుఁడును అగు “అనింక భీముడు” (అనంగ భీముఁడు లేక అని యంక భీముఁడు) పేర్కొనఁబడి యున్నాఁడు. అటపిమ్మట దాక్షారామ భీమేశ్వరునికి చేయబడిన దానమును వర్ణించు సందర్భమున కొన్నియక్షరములు పోయినవి. తరువాత”... సృజకేన, ద్రుతజిత విలసద్వేంగి భు మండలేన, అని కలదు. అంత టితో శాసనము ముగియును. అని యంక భీముని దండాగ్రేసర వల్ల భుండు “జెస్రాజకు ” డని మనకుఁ దెలియును గనుకను శకవర్ష కాలముగూడ మొదటి శాసనకాలమునకు సమీపమున నుండుటచేత ను రెండవ శాసనమునందలి “సృజకేనయనునది “జెస్రాజకేన ” యుండఁదగునని నా నమ్మకము. తరువాతి “ద్రుతజిత విలసద్వేంగి మండలేన ” అనునది “జెస్రాజకు ” నికి విశేషణము. ఈ విశేషణము ననుసరించియే అనియంక భీముఁడు వేంగీమండలమును మఱల కాకతీ యులనుండి జయించెనని నిశ్చయింపవచ్చును. దక్షిణ కళింగమునేకాక

అనంగభీముఁడు వేంగిని కాకతీయులనుండి జయించెననుటకు క
శాసనములే మన కాధారములు.

కాకతి గణపతిదేవుని ప్రధానియైన హేమాద్రిరెడ్డియొక్కయు,
కాకతిగణపతిరాజుల గజసాహిణియు అనుంగు, అయిన జాయపనా
యకునియొక్కయు, శాసనములు దాక్షారామమున వరుసగా శకము
౧౧౭౯ లోను,¹ శకవర్షము ౧౧౭౫ లోను² మనకుకాన్పించుచు
న్నవి. వీటిమూలమున వేంగినైపు కాకతీయుల యుత్తరపు సరిహద్దు
సురక్షితముగ నుండలేదనియు, స్థానికులైన సామంతులవలననో,
లేక కళింగాధిపతులవలననో, వారి మండలికులవలననో, కాకతీయుల
యుత్తర రాజ్యమునకు ఉపద్రవము సంభవించుచునే యుండెననియు,
ఆ కారణముననే కాకతి గణపతి మహాప్రధానిమల్లల హేమాద్రిరెడ్డి
యు, అనుంగు జాయపనాయకుఁడు, నిటురావలసి వచ్చెననియు,
వారి శాసనములు దాక్షారామమున గనబడుటకు ఆ ప్రాంతపు
“ కల్లాలములే ” కారణములై యుండుననియు, ఊహింపఁదగియు
న్నది. ప్రాచీనముగ కాకతీయ రాజ్య మిట్టి విపత్సరంపరలకు
లోనైన కాలముననే కావచ్చును, పాండ్యదేశాధిపతియైన జటావర్మ
సుందరపాండ్యుఁడు విక్రమించి, కాకతీయ సామంతులను కాంచి
నుండి తరుమగొట్టి దానిని స్వాధీనపఱచుకొనియెను. ఈ కాలము
ననే గణపతిదేవ చక్రవర్తి పాదపద్మా రాధకుఁ డయిన కాలపనాయ
కుఁడు వేంగీవిషయమునకు అధిపతిగ నియమితుఁ డయ్యెను. శకవర్ష
ము ౧౧౭౬ (౧౧౭౪) నాటి యాతని శాసనమున నతనికి “ వేంగీ
విషయాధినాథ ” యను బిరుదముండుటయె యిట్టి యూహకెడమిచ్చు
చున్నది.³ కాకతి గణపతిదేవచక్రవర్తి శకవర్షము ౧౧౮౯ లో
కాలగతి నొందెను. అతని యంత్యకాలమునను, ఇంచుక యనంతర
ముకూడ కాకతీయసామంతులు అవన్యవనోద్భవు లయిన మహారాజ
సింహాదులు వేంగీవిషయము కళింగ గాంగభూభుజులకు వశముగా
కుండ దానిని గాపాడుచునే వచ్చిరి. వీరి శాసనములును⁴ దాక్షారా
మమున శకవర్షము ౧౧౮౪ ప్రాంతముల గానవచ్చుచునేయున్నవి.”

(1) S. I. I. Vol. IV. No. 1339. (2) S. I. I. Vol. IV, No. 1045 (3) S. I. I. Vol. IV No. 602.

4. S. I. I. Vol. IV. Nos. 1341, 1342-A, 1342-B.

విశ్వేశ్వర శివ దేశికులు.

వేదవేదాంతార్థము లెఱింగిన జ్ఞానసంపన్నుడని ఖ్యాతిఁ గాంచిన యీ శివయోగి శైవగురుపరంపరలోనివాఁడు. కాకతి గణపతిదేవ చక్రవర్తికి గురువును మహా ప్రధానియునై రాజకీయార్థి క సాంఘిక విషయంబులఁ దగు నాలోచనములం జెప్పచు రాజ్య తంత్రమును నడిపించుచు నా చక్రవర్తి యశాన్నత్యమున కంతకుఁ గారణభూతుఁ డయ్యెను. ఆంధ్రదేశములోఁ బ్రఖ్యాతిగాంచిన శ్రీ గోసఁగి, శ్రీ శైలము, శ్రీ పుష్పగిరి మొదలగు శైవమతములకెల్ల నధికారిగనుండి శ్రీ కాకతి రుద్రదేవ చక్రవర్తిచే శైవమతము నాంధ్రదేశమున వ్యాపింపఁజేసిన గురుమల్లికార్జున పండితారాధ్యుల వారి తరువాత నితఁడు సుప్రసిద్ధిఁ గాంచెను. సోమదేవ రాజీయాది గ్రంథములలో గణపతిదేవుని సచివాగ్రణియని పేరెన్నిక గాంచిన శివ దేవయ్యయను నాతఁడీ విశ్వేశ్వర శివ దేశికు లేయని చెప్పవచ్చును. ఇతఁడు గానియెడల నితనివలెఁ బ్రసిద్ధిగాంచినట్టి యితని కుమారుఁ డగు పరిపూర్ణ శివమహామునియై యుండవలయునుగాని, యన్యులు మాత్రము గారు. విశ్వేశ్వరశివ దేశికులే శివ దేవయ్యయని నా యభి ప్రాయము. వీర లిరువుర దాన శాసనములు భట్టిప్రోలు తిరురాంత కము మొదలగు ప్రదేశములఁ గానంబడుచున్నవి. కాకతి గణపతిదేవ చక్రవర్తిని జూడవచ్చిన తిక్కన సోమయాజి,

“ గీ. వసుమతీనాథ యీతఁ డిశ్వరుఁడుగాని
 మనుజమాతుఁడు గాఁడు పల్నాఱు నితని
 యనుమతంబున నీవు రాజ్యంబు నెమ్మి నేలు ”

మని చెప్పి కొనియాడిన దీ విశ్వేశ్వర శివ దేశికులనే యైయుం డవలయును గాని యట్టివారు మఱియొక రాయాస్థానమునం గను వట్టరు.

కాటచమూపతి - చౌండసేనాధిపతి.

వీర లిరువురును గణపతిదేవ చక్రవర్తి సేనాధిపతులు. కాటచమూపతికొడుకు చౌండసేనాధిపతి. ఈ సేనాధిపతు లిరువురును త్తరదేశము నేలు రాజులతో గణపతిదేవుని పక్షముననుండి యుద్ధము చేయుచు మన్నన గాంచుచుండిరి. వీరి నివాసస్థలము నిర్మల యనపట్టణము. చతుర్థవంశమున దుర్జయుఁడు జనించెను. అతని వంశము, మల్లాలనాథుఁడుపుట్టి పెద్దముట్టిగండఁడను వీరుని నతనిబంధువర్ణమును నాశనము గావించెను. మల్లాలనాథునికొడుకు సబ్బిసేనాధిపతి. ఇతఁడును శత్రురాజుల నిర్జించెను. ఇతనికి అచ్చమ యను భార్యయందుఁ గాటచమూపతి జనించెను. ఈ కాటచమూపతి మొట్టమొదట కాకతి రుద్రదేవ రాజుకడను, అటు పిమ్మట గణపతిదేవ చక్రవర్తి కడను సేనాధిపతిగనుండి బొల్లమాంబవలన పోతనాయఁడు, చౌండసేనాధిపతి, అను నిరువురు కొమారులను గాంచెను. కాటచమూపతి శా. శ. ౧౧౬౨ శార్వరిసంవత్సర ఫాల్గునశుద్ధ ౧౧ స్థిరవారము నాఁడు కొండిపర్తియను గ్రామమునందు త్రిమూర్తులను నొకటఁ బ్రతిష్ఠ గావించి దేవాలయమును గట్టించి బెల్లము చెఱువు గ్రామమును దేవుని కైంకర్యములకై దాసము చేసెను. చౌండసేనాధిపతి శత్రుసేనను జయించినపిమ్మట కొండిపర్తికి చౌండసముద్ర మని పేరుపెట్టి చౌండసముద్రమను నొకతటాకమును ద్రవ్వించి చౌండేశ్వరలింగమును బ్రతిష్ఠగావించి యున్నతమైన దేవాలయమును బ్రాకారములనునిర్మింపించి సువర్ణ కలశములను బెట్టించి యాదేవుని కైంకర్యమునకై అనకుర్తియనుగ్రామము నొసంగెను. వీరును దుర్జయ వంశజుల మని చెప్పుకొన్నవారు.

గంగయసాహిణి.

ఈ గంగయసాహిణి గణపతిదేవ చక్రవర్తియొక్క మహా ప్రధానులలో నొక్కఁడు. ఇతఁడు హైదరాబాదు రాజ్యములో నల్ల

గొండజిల్లాలలోని పానుగల్లు మొదలుకొని మార్జవాడివఱకును గల తెలుఁగు దేశమునంతను బ్రతినిధిపరిపాలకుఁడై పరిపాలించెను. కడప మండలములోని పులివెందుల తాలూకాలోని మోపూరు మొదలు కొని మైసూరు రాజ్యములో చింతామణి తాలూకాలోని మిండిగల్లు వఱకుఁగల ప్రదేశమునకు (7000 గ్రామములు గలది) మార్జవాడి లేక మహారాజపది యను నామము గలదు. మార్జవాడికి కైవార ముకోట యని యొక శాసనమున నున్నది. ఈనాటికి వల్లూరుపట్టణము రాజధానిగ నుండెను. కాబట్టి రాజప్రతినిధిగ నుండిన గంగయ సాహిణి కడప, కందనోలు, అనంతపురము, బల్లారి, నెల్లూరు, గుంటూరు మండలములకు సర్వాధికారియై పరిపాలించెనని యనేక శాసనములం బట్టి నిరారిత మగుచున్నది.

గంగయసాహిణి కాయస్థుఁడు.

మహారాజ ప్రతినిధియైన యీ గంగయసాహిణి కాయస్థ కులస్థుఁ డని కడప మండలములోని పుష్పగిరిలో నున్న యొక శాసన ములో వ్రాయఁబడిన యీ క్రిందిశ్లోకము వలనఁ దెలియుచున్నది.

“ యో గండపెండేరక నామభయః
కాయస్థవంశోద్భవకర్ణధారః
శ్రీగంగ సేనాపతి రస్య కాన్తా
కాన్తిహిమాంశోరివ కౌబలాయః ”

గంగయసాహిణి పూర్వచరిత్రము.

గంగయసాహిణికిని మనుమసిద్ధి రాజునకును వైరము గలదని తిక్కన సోమయాజి విరచితమైన నిర్వచనోత్తర రామాయణములో

“ ఉ. రంగదుదారకీర్తి యగు రక్కెసగంగని బెంజలంబుమై
భంగ మొనర్చి మన్న జనపాలుఁడు బల్విడి నాచికొన్న రా

జ్యోతిషములెల్ల నిచ్చి తన యాశ్రితవత్సల వృత్తి యేర్పడన్
గంగయసాహిణిం బదము గైకొనఁ బంచెఁ బరాక్రమోన్నతిన్. ”

అను పద్యమువలన బోధపడుచున్నది.

“ ఇట్టి మహాపరాక్రమ వంతుడైన గంగసాహిణి నొకమంథ
లాధిపతిగ నున్న మనుమసిద్ధి యెట్లు జయించి యతని రాజ్యంగము
లెల్ల నాచికోనియెనో, ఎట్లాతఁ డాశ్రితుడై యితనిం బ్రార్థించెనో,
ఎట్లీతఁ డాశ్రితవత్సలవృత్తి యేర్పడునట్లుగా నాచికోన్న రాజ్యం
గములెల్ల నిచ్చి పదముగైకొనఁ బంచెనో, ఎంతమాత్రమును బోధ
పడకున్నది. ” అని యీ చరిత్రముయొక్క నాల్గవ సంపుటములో
మనుమసిద్ధి రాజంగూర్చిన ఘట్టమున వ్రాసియున్నాను. ఇటీవల
స్థానిక చరిత్రములం బరిశోధింపఁగా గంగయసాహిణియొక్క పూర్వ
వృత్తాంతము గొంతవఱకుఁ దెలియవచ్చినది. గంగయసాహిణి మొట్ట
మొదట గణపతిదేవ చక్రవర్తికొలువులో లేఁ డనియు మనుమసిద్ధి
రాజు తండ్రియైన తిరుకాళ చోడమహారాజునకు (తిక్కరాజు) అగ్ర
సేనాధిపతిగ నుండెననియు, సిద్ధవటముసీమలోని యోగూరు స్థానిక
చరిత్రమునందుఁ జెప్పబడుచున్నది. ఇతఁడు మొదట తిక్కభూపా
లునకు సేనాధిపతిగ నుండి యతని యనంతరమున కలుకడపురవరా
ధీశ్వరుం డయిన శ్రీ మన్మహా మండలేశ్వర త్రైలోక్యమల్ల భుజబల
వీరనారాయణ రాయ దేవమహారాయల సైన్యాధీశుడై మోదుకూ
రునంపండి ములికాటిని బరిపాలనము సేయునపుడు తిక్కరాజు
కొడుకయిన మనుమసిద్ధిరాజునకును గంగయసాహిణికిని, యుద్ధము
జరిగి యుండవచ్చును. ఆ యుద్ధమునందు గంగయసాహిణి నోడించి
యతం డాశ్రియించుటచేతఁ దన యాశ్రితవత్సలవృత్తి యేర్పడినట్లు
గా యథాస్థానమునకుం బంచె నని స్పష్ట మగుచున్నది. శా. శ.
౧౧౬౮ (కీ). శ. ౧౨౪౭) ప్లవంగసంవత్సర పుష్యశుద్ధ ౧౩ బుధ

పారమునాఁడు గంగయదేవ మహారాజునకు భృత్యుఁడైన జొత్తి రామినాయకుఁడు ములికినాటిసీమలోని సిద్ధవటమునకుఁ బళ్ళెముమున రెండుపరువుల దూరమునఁ బినాకినీనదీ తీరంబున నున్న జ్యోతిగ్రామములోని సిద్ధనాథుని గుడిగోపురము కట్టించి యగ్రహారము నొసంగి శాసనము వ్రాయించెను. కాఁబట్టి క్రీ. శ. ౧౨౪౭ వ సంవత్సరమునఁ గాని తరువాతఁగాని కాకతి గణపతిదేవ చక్రవర్తి దక్షిణదేశమునకు దండెత్తివచ్చుట సంభవించి యుండును.

గణపతి దక్షిణదేశముపై దండెత్తుట.

గణపతి చక్రవర్తి వెలనాటిరాజులను జయించిన తరువాత వెలనాటికి దక్షిణభాగమై యున్న కమ్మనాటిని బరిపాలించుచున్న చోడరాజులను గూడ జయించెను. కొట్టదొన (కొణిదెన) పురాధీశ్వరుండును, నన్నెచోడ భూపాలుని, కుమారుండు నైన త్రిభువన మల్లచోడ భూపాలుని, వాని యాప్తవర్గములోని మఱికొందఱు చోడరాజులను జయించి సామంతులనుగఁ జేసికొనియెను. అటుపిమ్మట కందుకూరుసీమలోని యద్దంకిపై దండయాత్ర వెడలి యాపట్టణ మేలుచున్న సేవణదేశస్థుఁడైన మాధవరాజును జయించి యటనుండి ములికినాటి దేశముపై దండెత్తిపోయి ములికినాడు పొత్తపినాడు, రేనాడు, గండికోటసీమ మొదలగు ప్రదేశముల నెల్ల జయించి యటనుండి కాంచీపురమును ముట్టడించెను. ఈ దండయాత్రకుఁ గారణము పాండ్యులు మొదలగు దాక్షిణాత్యులు కాంచీపురమునుండి తెలుగుచోడులను దఱిమి యా పట్టణ మాక్రమించుకొని యుండుట చేతఁ దెలుగుచోడులు గణపతి చక్రవర్తి సాహాయ్యము నపేక్షించి యుందురు. అట్లుగాక కేవలము ద్రవిడదేశ విజిగీషామనీషం దండెత్తిపోయి యుండవచ్చును. ఎట్లయిన నేమి? గణపతిదేవ చక్ర

వర్తి దక్షిణదేశముపై దండెత్తిపోయి కాంచీపురము వఱకునుగలదేశము నంతయు జయించెను. ఆకాలమున గణపతిదేవ చక్రవర్తి గంగా యదేవమహారాజును జయించి యతనినే తనకు సైన్యాధ్యక్షునిగఁ జేసికొని నటులు గాన్పించుచున్నది.

గణపతి పాండ్యులను జయించుట.

మనుమసిద్ధి తండ్రి యగు తిక్కరాజు కాలమునఁ బాండ్యులు కాంచీపురముపై దండెత్తివచ్చి యారాజ్య మాక్రమింపఁగాఁ దిక్కరాజు పాండ్యులతో యుద్ధముచేసి వారలను దఱిమి మరల చోడుని సింహాసనమునఁ గూచుచుండఁబెట్టి చోళస్థాపనాచార్య బిరుదమును వహించెనని తిక్కరాజుం గూర్చి వ్రాసిన ప్రకరణమునఁ దెలిపి యున్నాడను. తిక్కరాజు మరణానంతరము పాండ్య రాజులు తమ తొంటిపూనికను విడనాడక కాంచీపురము మొదలుకొని యుత్తరభూమిని జయింపఁగోరి పలుమాటు దాడి వెడలి వచ్చి నెల్లూరునకు దిగువ నున్న దేశమును గల్గొల పెట్టుచుండిరి. వారిలో జటవర్మ సుందర పాండ్యమహారాజు ప్రముఖుఁడై క్రీ. శ. ౧౨౪౯ వ సంవత్సరమునఁ గాంచీపుర మాక్రమించుకొని యుండఁ గణపతిదేవుఁ డసంఖ్యాకము లయిన సైన్యములతో నేతెంచి సుందరపాండ్యమహారాజును కాంచీపురమునుండి పాఱఁద్రోలి యాపురము స్వాధీనపఱచుకొనియెను.

సామంత భోజమంత్రి.

ఇచ్చటనే క్రీ. శ. ౧౨౪౯ వ సంవత్సరమున గణపతిదేవ చక్రవర్తి యాజ్ఞను శిరమున వహించి యాతని సచివాగ్రణియు, సైన్యపాలుఁడును, చక్రధారియునై కాంచీపురపాలకుఁడుగా నియమింపఁబడిన సామంతభోజుఁడు కాంచీపురములోని యేకామ్రేశ్వరునకు

కాలత్పూరనియెడు గ్రామమును దానముచేసి శాసనము వ్రాయిం చెను. ఈ సామంతభోజునియొక్క శాసనము మఱియొకటి కాళహస్తిలో మణికంఠేశ్వరుని గుడికి నెదుట నున్న తాతిపైని గనుపట్టు చున్నది. భోజమంత్రి కాశ్యపనగోత్ర) జాతుడయిన దాచమంత్రి) కిని నారీరత్నమును సోమధునికి (శివునకు) భక్తురాలు నగు వా చాంబకును కుమారుడని చెప్పబడి యుండుటచేత నితఁడు నియోగి బ్రాహ్మణుఁడుగా నూహింప దగియుండెను. ఇతఁడు కాళహస్తిశ్వర నగరమునఁ బ్రతిదినకైంకర్యాదులను జరుపునట్లు చేసెనని గ్రంథలి పిలో వ్రాయఁబడిన యాశాసనము దెలుపుచున్నది.1

పాండ్యులు మరల నెల్లూరు నాక్రమించుట.

కాకతి గణపతిదేవ చక్రవర్తి దక్షిణ దిగ్విజయ యాత్రను ముగించి స్వస్థలమైన యోరుఁగంటికిఁ జేరిన తరువాత జటవర్మ సుం దరపాండ్య మహారాజు మఱుసటి వత్సరమున మరల దాడి వెడలి కాంచీపురమును, విక్రమసింహపురమును (నెల్లూరు) స్వాధీనపఱచు కొనియెను. ఇందులకుఁ గారణము విక్రమసింహ పురాధిపత్యముకై తెలుఁగు చోడరాజులు తమలోఁ దాము పోరాడి యొకపక్షమువారు పాండ్యుల సాహాయ్యమును గోరి యుందురు. క్రీ. శ. ౧౨౫౦ వ సంవత్సరమున జటవర్మ సుందరపాండ్య మహారాజు మనుమ సిద్ధిరా జును నెల్లూరునుండి పాఠద్రోలి సిద్ధిరాజునకు శత్రువులయిన వీరు లను పట్టాభిషిక్తులను గావించి విక్రమసింహపురములోని పల్లికొండ పెరుమాళ్ళ దేవునకు సుందరపాండ్య సంది యను భవమును గట్టించుటయే గాక యా దేవుని నిత్యకైంకర్యాదులకు మండనాటిలోని

1. The Indian Antiquary; Ekamranatha inscription of Ganapati. Vol. XXI p. 197., No. 15 Ganapeswaram Inscription of the Time of Ganapati

మావడికుండ గ్రామమునుండి వచ్చెడి సమస్తము లయిన పన్నులను వినియోగించుటకై యా గ్రామమును కళింగరాజు (తెలుగురాజు) యొక్క ప్రేరణముచేత దానము చేసి శాసనము వ్రాయించెను. 1 అయినను గణపతిదేవ చక్రవర్తియొక్క సైన్యాధిపతుల తోడ్పాటు తో విజయగండ గోపాలదేవుడు మొదలగు తెలుగు చోడరాజులు పాండుని వానిసైన్యములను నెల్లూరిమండలమునుండి పాఠద్రోలిరి.

గంగయ సాహిణి బాహుత్తరి నియోగాధిపతి.

కాకతి గణపతిదేవ చక్రవర్తి గండికోట, ములికినాడు, రేనాడు, వెనదాడి, పెడకల్లు, సకిలినాడు, ఏరువనాడు, పొత్తపినాడు మొదలగు సీమల నెల్ల జయించి గంగదేవ మహారాజును తనకు సైన్యాధ్యక్షునిగ నియమించి యాతఁడు తనకుఁ బ్రతినీధిగ నుండి పై సీమలను బరిపాలించునటు లనుజ్ఞ నొసంగెను. కాబట్టి యప్పటినుండియు గంగయ సర్వాధికారియై సైన్యాధ్యక్షుఁడై ప్రతినీధిపరిపాలకుఁడై మిగుల వాసి గాంచెను. గణపతిదేవ చక్రవర్తికి లోబడిన సామంతరాజుల నెల్లరను శాసించి యదుపులోనుంచి ప్రఖ్యాతుడైనందున గంగయసాహిణికి మాండలిక బ్రహ్మరాక్షసుఁ డనియు, రక్కెసగంగనియుఁ బేరులువచ్చెను. ఆకాలమునం దాంధ్రచక్రవర్తియైన గణపతిదేవుని రాష్ట్రంబున డెబ్బదిరెండు వినియోగంబులవారు గలరు. వారి కెల్లరకు సీతం డధిపతి గావున బాహుత్తరి నియోగాధిపతి యని బిరుదమును వహించెను. అయ్యలరాజు నారాయణామాత్య విరచితమైన హంసవింశతి యను ప్రబంధమునందు:—

“గురు మహాప్రధాన సామంత సేనాపతి ద్వారపాల కావ సరిక ఘటికానిర్ధారక గణక లేఖక పౌరాణిక పురోహిత జ్యోతిషిక

కార్యజవిద్వాంసక దేవతార్చక మూలాకారక పరిమళకారక
 చేష్టాధికార గజాధికారాశ్వాధికార భాండాగారాధికార ధాన్యాధికార
 రాంగరక్షక సూతసూద బేతాళమత తాంబూలిక తాళవృంతక
 నరవాహన చ్ఛాత్రిక దామరిక కళాంచిక శరశారిక కీరమాలిక
 పాదుకాధార నర్తక గాయక వైణిక శాకునికమాగధ వైతాళిక
 స్తుతిపాఠక పరిహాసకక్షారక రజక సాచిక చర్మకారక ముద్రాధికార
 పురపాలకగజవైద్యాశ్వవైద్య పశువైద్య భేదీవాదక మురజవాదక
 కారకకుంభకారక చిత్రకారక వ్యావహారిక మృగయాది షష్ఠీవాహ
 కఫణిహారి కోగ్రాణాధికార వైశ్యజనంబు" లాదిగా డెబ్బదిరెండు
 వినియోగంబుల వారిని బేర్కొని యున్నాఁడు.

గంగయ సాహిణి దానధర్మములు.

గంగయ సాహిణి చేసిన దానధర్మములనుగూర్చి శాసనము
 లనేకములు కడప కండవ్రాలు మండలములలో ననేకములు గాన
 వచ్చును. ఆ కాలమునాటి ప్రభువులవలెనే దేవతా బ్రాహ్మణభక్తి
 గలవాండగుటచేత నితండనేక శివాలయములకును బ్రాహ్మణులకును
 దానధర్మములను గావించి ప్రఖ్యాతుడయ్యెను. ఇతఁడు శా. శ.
 ౧౧౭౭ (క్రీ. శ. ౧౨౫౫) రాక్షసనామ సంవత్సర శ్రావణ శుద్ధ
 ౧౫ మంగళవారమునాఁడు చంద్రగ్రహణ పుణ్యకాలమున త్రిపు
 రాంతకములోని త్రిపురాంత కేశ్వరునకు మోడివాడి గాడిలోని పూల
 చెరువు గ్రామమును ధారాపూర్వముగ దత్తముగావించెను. మఱి
 యును మైదకూరు పట్టణమున శకవర్షము ౧౦౮౧ సిద్ధార్థ సంవత్సర
 పుష్య ౧౧ మకర సంక్రాంతి పుణ్యకాలమున బ్రాహ్మణులకు ౬౦
 వృత్తులుగల శ్రోత్రియాగ్రహారమునుజేసి ధారాపూర్వకముగ
 దత్తము గావించెను. ఇంతియగాక త్రిపురాంతములోని శ్రీమూల

స్థాన దేవునికి బోయపల్లి రెడ్లపల్లి గ్రామములలో భూదానములను చేసెను.

జన్నిగ దేవ సిద్ధయ దేవుల యుద్ధము.

గంగయసాహిణి ములికినాటి దేశమును బరిపాలనము చేయుచున్న కాలమునఁ గాంచీపురమునుండి భీమయ దేవ మహారాజు కుమారుఁడు సిద్ధయ దేవ మహారాజు ములికినాటిని జయించి స్వాధీన పఱచుకొన వలయునని దండెత్తివచ్చి పట్టపురావి గ్రామమునకుఁ బూర్వభాగమునందు రెండుపర్వుల దూరమునఁ బినాకినీనదికి నుత్తర భాగముననున్న సోమశిల పట్టణముకడ దండుదిగి యుండఁగా గంగయ సాహిణితోఁ బుట్టువుకుమానుఁడైన మురారి నారాయణ చలమర్తి గండ గండ వెండేర జన్నిగ దేవ మహారాజు సైన్యమును గూర్చుకొనివచ్చి గంగయసాహిణి పక్షమునఁ సిద్ధయ దేవుని సేనల నెదుర్కొని ఘోర యుద్ధము చేసెను. ఒకటి రెండు సారులు సిద్ధయ దేవ మహారాజునికే జయము కలుగుటయు. సిద్ధయ దేవుఁడు వీరమరణము నొందుటయుఁ దటస్థించెను. గణపతి దేవ చక్రవర్తికిని గంగయసాహిణికిని బిమ్మట జన్నిగ దేవ మహారాజు కాకతీయ రుద్ర దేవునికి సైన్యాధ్యక్షుఁ డయ్యెను.

గణపతి దేవ చక్రవర్తి జైనబౌద్ధులను జంపించుట.

పండ్రెండవ శతాబ్దమున వీరశైవమతము త్రిలింగ దేశమునఁ బ్రవర్ధనూనమై వ్యాపించుచుండినను జైను లనేకులు సురక్షితులై యుండుచు వచ్చిరి కాని గణపతి దేవ చక్రవర్తి కాలమున నతఁడు మొదట శైవమతాభిమానియు నద్వైతనాదియునై యుండి జైనుల యెడఁ బ్రబలద్వేషమును జూపుచుండె నని యనేక గాథలవలనఁ దెలియుచున్నది. ఏకశిలానగరమున జైను లనేకులు నివసించుచుం

డఁగా సహింపఁ జాలక శైవులును బ్రాహ్మణులును చక్రవర్తిని ప్రేరేపింప నతండు జైనుల ననేకులఁ జంపించెనట. ముప్పదియాఱు జైనగ్రామములను నాశనము గావించెను. ఈ ఘోరకృత్యముల నన్నిటిని తిక్కనసోమయాజి ప్రేరేపణచేతనే జరిగెంచె నని సోమ దేవరాజీయాది గ్రంథములం జెప్పఁబడినది గాని యది యంతగా విశ్వసింపఁ దగినదిగాఁ గనుపట్టదు. ఎందుకనఁ దిక్కన సోమయాజి గణపతిచక్రవర్తిని సందర్శించె నని చెప్పఁబడు విషయము పూర్వ గాథలలోఁ గానంబడుచున్నది గాని శాసనాది వృష్టాంతములవలనఁ దెలియంబడ దని తిక్కన సోమయాజి మనుమసిద్ధి రాజులంగూర్చిన ప్రకరణమునం జర్పించియున్నాఁడను. ఒకవేళ నీ గాథయే నిజమైన దైనయెడల నియ్యది క్రీ. శ. ౧౨౫౮ వ సంవత్సరమునఁ జరిగి, యుండవలయును. గణపతి చక్రవర్తి యద్వైతవాది యని గణపతి చక్రవర్తికూతుఁడైన గణపాంబయొక్క యనమవల శాసనములోఁ జెప్పఁబడినది గణపతిదేవ చక్రవర్తి కాలముననే జైను లయిన కం సాలులనుండియు, సెట్టిపెద్దలయిన తొలగాలనుండియు గ్రామకరణో ద్యోగములు దొలఁగింపఁబడి నియోగి బ్రాహ్మణుల కీయఁబడినవి.) అంతకు బూర్వము వీరలు బ్రాహ్మణులకుఁ బ్రతికూలముగ నుండుట చేత నిష్పాటు సంభవించినది. దీని సంతయును విచారించి చూడఁ గా గణపతిదేవ చక్రవర్తి యితర విషయములం జెట్టి సుగుణాధ్యుఁ జైనను ఈ మతవిషయమున సహనములేనివాఁ డని స్పష్టమగుచు న్నది. కాఁబట్టి బౌద్ధ దేవాలయంబులు జైనదేవాలయంబులు గూలం ద్రోయించె ననియు, జైనగ్రామముల నశింపఁజేసె ననియు, తిరుగఁ బడిన జైన లనేకుల సంహరించి యనేకులను దేశముచుడి వెడలఁ గొట్టించె ననియుఁ జెప్పెడి గాథలలోఁ గొంతనఱకు సత్యము గల దని విశ్వసింపవచ్చునేమో!

చెన్నాపైగడ గణపమాత్యుడు.

ఇతఁడు గణపతిదేవుని బ్రాహ్మణ మంత్రులలో నొక్కఁడై సర్వాధికారియై ప్రసిద్ధిగాంచినవాఁడుగా నుండెను. ఈ మంత్రిశిఖా మణి శా. శ. ౧౧౬౭ విశ్వావసునామ సంవత్సర పుష్యశుద్ధషష్ఠి కుజ వాసరంబున మకరసంక్రాంతి నిమిత్తమునఁ గాకతి గణపతిదేవ మహారాజునకు ధర్మముగా త్రిపురాంతక దేవున కంగరంగభోగము ల్లకై నడిపింపఁబడుచున్న త్రిపురాంతక గ్రామములో సుంకము లేకుండ మున్నూరు నివేశనములను వెఱుకవాండ్రుకు దానము చేసె నని మాత్రము త్రిపురాంతక శాసనములలో నొకదానింబట్టి దెలియు చున్నది.

మేచయ నాయకుఁడు.

ఈ మేచయనాయకుఁడు గణపతిదేవ చక్రవర్తి కాలమున నేకశిలా నగరపాలకుండును అతని కనుంగుఁ దలవరియునై యొప్పు చుండె నని మూరనకవికృతమైన మార్కండేయ పురాణముయొక్క యవతారికలో నీ క్రింది సీసపద్యములోఁ జెప్పబడియున్నది.

“ సీ. ఏరాజు రాజుల నెల్ల జయించి ను
 న్నెట్టికొం బట్టిం దోర్వక్రమమున
 నేరాజు నేతునీహారాధి యభ్యర్థి
 నేకపట్టణలీల నేలి వ్రాలె
 నేరాజు నిజకీర్తి నెనిమిది నిశల ను
 ల్లాసంబు నొంద నలంకరించె
 నేరాజు తన తేజహీజగంబునకు న
 క్షండైకవిభవంబుగా నొనర్చె
 నట్టి కాకతి గణపతిత్పాధినాథు
 ననుంగుఁ దలవరి ధర్మాత్ముడధికపుణ్యుఁ

డయిన మేచయ నాయకు ప్రియతనూజ

నతులశుభలక్షణ స్ఫురితామలాంగి. ”

ఈ మేచయ నాయకుని కొమార్తయైన మల్లమాంబికను మల్లచమూచల్లభుని కుమారుఁ డగు నాగయరధినిశ్వరుండు వివాహముఁ జేసికొనియెను. రుద్రమదేవిం గూర్చి వ్రాయుప్రకరణమున నీ నాగయ చరిత్రము వినరింతును.

అద్దంకిప్రభువు మాధవ నాయకుఁడు.

చోడ చక్రవర్తుల పరిపాలనమునం దెప్పడో మహారాష్ట్ర సేవణ దేశమునుండి వచ్చిన నాయకులు గొంద అద్దంకి సీమకు నధికారులుగ నేర్పడెరి. సేవణరాజులు యాదవు లగుటం జేసి వీరిని గూడ యాదవులనుగానే భాషింపవలసి యున్నది. ఈ ప్రభువుల శాసనములు శ్రీ. శ. ౧౨౧౦ వ సంవత్సరము మొదలుకొని క్రీ. శ. ౧౨౭౫ వ సంవత్సరవఱకు నద్దంకి సీమలోఁ గానంబడుచున్నవి. గణపతిదేవ చక్రవర్తికాలమున నీసీమ కధిపతియై పరిపాలనము సేయుచున్నవాఁడు శ్రీ మన్మహా మండలేశ్వర మాధవమహారాజుగా నుండెను. అతివిషమహాయూరూఢ ప్రౌఢ రేఖా రేవంతుఁ డనియు, పరబలకృతాంతుఁ డనియు, శరణాగత వజ్రపంజరుఁ డనియు, మండలీకరవంశోలి యనియు, జీవరక్ష చక్రనారాయణుం డనియు బిరుదములను బొందినవాఁడుగా నుండెను. ఇతఁడు శా. శ. ౧౧౩౦ విభవ సంవత్సర భాద్రపద శుక్లపక్ష దశమి సోమవారమునాఁడు సంక్రాంతి సమయమున శ్రీ మాండుకేశ్వర మహాదేవునకుఁ గుండకమ్మకుఁ బడమట నున్న కొటికలపూడి గ్రామమున నలువది పుట్లపాలము దానము చేసెనని వంగపూలు తాలూకాలోని మణికేశ్వర గ్రామ

ములోనున్న పాండు కేశ్వర దేవాలయమున కెదుట నున్న తాతిసై వ్రాయబడిన శాసనమును బట్టి వెలియుచున్నది. కనుక నితఁడు క్రీ. శ. ౧౨౦౮-౯ వ సంవత్సర ప్రాంతమున నర్జునసీమను బరిపాలనము సేయుచుండె ననుట యథార్థమని స్పష్టపడుచున్నది.

ఇరువది ముప్పది సంవత్సరములకుఁ విమ్మట వ్రాయబడిన శాసనములలో సీతఁడు కాకతి గణపతి దేవ చక్రవర్తికి సామంతుఁడై యున్నటుల వ్రాయబడియుండుటం జేసి యీ నడుమకాలమున నెప్పడో కాకతి గణపతిచే జయింపబడి యాతనికి సామంతుఁడై యుండెనని నిశ్చయింపక తప్పదు. కాబట్టి గణపతిదేవుఁడు వెలనాటిని జయించిన పిమ్మట క్రీ. శ. ౧౨౨౨ వ సంవత్సర ప్రాంతము ననే యీ మాధవనాయకుని జయించి యుండును. ఈతనిది సాలంకాయన గోత్రము. ఇతఁడు క్రీ. శ. ౧౨౩౯ - ౪౦ వ సంవత్సరము విషువ సంక్రాంతినాడు తన తల్లిదండ్రులకును గణపతిదేవ మహారాజునకును ధర్మార్థము నాగులుప్పలపాడు గ్రామములో మల్లికేశ్వరాలయము గట్టించి యా శివాలయమునకును, పూజారులకును, నైదిక బ్రాహ్మణులకును, నియోగి బ్రాహ్మణులకును, దేవస్థానము నొకరులయిన మంగలవాండ్రకును, బోగమువాండ్రకును వృత్తిక్షేత్రములను దానము చేసి ప్రఖ్యాతుఁ డయ్యెను. ఇతనిభార్య చూడబావి. ఈమెయందు సీతనికి సింగళ దేవుఁడు, సారంగపాణి దేవుఁడు, గోపాల దేవుఁడు నను మూవురు పుత్రులు జనించిరి.

సింగళ దేవ మహారాజు.

మాధవ దేవ రాజునకుఁ పిమ్మట సింగళ దేవ మహారాజు ప్రభువయ్యెను. తండ్రివలెనే యీతఁడును చక్రనారాయణుఁ డాదిగాఁ గల బిరుదముల నన్నిటిని వహించెను. ఇతని శాసనములు క్రీ. శ. ౧౨౪౭ వ సంవత్సరము మొదలుకొని క్రీ. శ. ౧౨౬౪ వ సంవత్స

రమువఅకుఁ గానిపించుచున్నవి. ఈయనకు సోమరాజు ప్రధానిగ నుండెను. ఒంగోలులోనున్న శ్రీమల్లినాథ దేవుని నిత్య నైవేద్యము నకై భూదానముచేసి వ్రాయించిన యెండ్లూరు శాసనములో “సమస్తరాజ్య భరణ నిరూపిత మహామాత్యపన విరాజనూన మానోన్న తప్రభుమంతోత్సాహ శక్తిత్రయగుణసంపన్నుఁడును, బాహాసప్తారి నియోగాధిపతియును, సకల లక్ష్మీపతియును, సమస్తసేనాధిపతియు ను, పతికార్య ధురంధరుఁడు” నని యీతనింగూర్చి వ్రాయఁబడి నది. సోమరాజునకు వెనుక మాయ దేవప్రెగ్గడ మహాప్రధాని యయ్యెను.

శ్రీసారంగపాణిదేవ మహారాజు.

ఇతఁడు సింగళ దేవునకుఁ జేష్ఠిసోదరుఁడును మాధవ దేవరాజు నకు ద్వితీయపుత్రుఁడునైయుండి సింగళ దేవునకుఁ బిమ్మట ప్రభుత్వపదవిని వహించెను. ఇతఁడు గణపతిదేవచక్రినక్కి సామంతుఁడై అద్దంకిసీమను బరిపాలనము సేయుచు విక్రమసింహ పురాధిపతియైన మనుమసిద్ధిరాజుతోడ యుద్ధములు సేయుచుండెను. ఒకయుద్ధములో నితని మనుమసిద్ధిరాజు జయించినట్లుగాఁ దిక్కన కవిసార్యభాముఁడు తన నిర్వచనోత్తర రామాయణ కీర్తికలో వ్రాసియున్న వివరమును నాల్గవ సంపుటమునఁ జెలిపియున్నాను. ఇతఁడును తనతండ్రియైన మాధవ దేవరాజు వహించిన “అతివిషమహాయూరూఢ ప్రోఢరేఖా రేవంతుఁడు, పరబల కృతాంతుఁడు, శరణాగత నజ్రపంజరుఁడు, మండలీకర వందోళియు, జీవరక్ష చక్రినారాయణుఁడు నను బిరుదములఁ నన్నిటిని వహించెను. ఇతనికి గోవిందనాయకుఁడు మంత్రిగ నుండెను. ఈసారంగధరుఁడు బ్రాహ్మణపక్షపాతియు, బ్రాహ్మణ భక్తుఁడునై యుండెను. ఇతఁడు సారంగపురమును నగ్రహారమును గల్పించి ౪౭ భాగములుగ విభాసించి వివిధగోత్రు లయిన బ్రాహ్మణులకు భక్తివిశ్వాసపూర్వకముగా ధారాదత్తముచేసి తామ్రీశాసనము వ్రాయించియిప్పించెను.

సాగి వారి వంశ చరిత్రము

చాగివారు కాకతీయ చక్రవర్తుల కాలమున గుడిమెట్ల రాజ ధానిగ నందిగామసీమను బరిపాలనము చేసిన సామంతమండలేశ్వరులుగ నుండిరి. చాగివారిలో వేటొక కుటుంబమువారు పల్నాడు పరిపాలించుచుండిరని పల్నాటి వీరచరిత్రమునఁ జదివి యున్నాము. పల్నాటిచాగివారు హైహయవంశజుల మయిన క్షత్రియుల మని చెప్పకొని యుండుట మన మెఱుంగుదుము. గుడిమెట్ల చాగివారు దుర్జయవంశజుల మనియు, మనుకుల సంభవుల మనియు, జెప్పకొని యున్నారు. దుర్జయవంశజులయిన రాజు లనేకులు విష్ణుపాదోద్భవులమైన చతుర్థాస్వయులమని బాహుటముగాఁ జెప్పికొని యున్నారు అదియును గాక వీరలు కాకతీయ రాజబంధువులుగఁ గనుపట్టుచున్నారు. వీరి శాసనములం దెచ్చటను కాకతీయులకు సామంతులమని చెప్పికొని యుండలేదు. గుడిమెట్ల చాగివారిలోఁ గొందఱు మనుకుల సంభూతుల మని చెప్పకొని యుండుటచేత వారిసంతతి వారు తమది సూర్యవంశమనియు, వసిష్ఠ గోత్రమనియుఁ జెప్పకొన నారంభించిరి. గణపతిదేవ రాయలకాలమునం దుండిన చాగిపోత రాజు గోదావరి మండలములోని పెద్దాపుర సంస్థానిక లయిన వత్స వాయవారికి నూలపురుషుఁ డని యేనుఁగు లక్ష్మణకవి ప్రణీతమైన రామవిలాస మను ప్రబంధమున వర్ణింపఁబడి యున్నది.

“ గీ. సహ్యాజాతీరమునకు భూషణ మనంగ
 సిరుల కిరవగు గుడిమెట్లపురము దనకు
 రాజధానిగ సత్కళాభోజరాజు
 సాగిపోతక్షమాభర్త జగతి యేలె. ”

ఈ సాగివంశపు రాజులయొక్క శాసనములు కృష్ణామండలములో నందిగామ సీమలో నున్న గుడిమెట్ట, ముక్త్యాలఁ అను మంచి పల్లె, పెనుగంచిప్రోలు, నవాబుపేట, మొదలగు ప్రదేశములందును బెజవాడలోను గానంబడుచున్నవి. నందిగామ తాలూకాలోని ముక్త్యాలగ్రామములో నున్న చెన్న కేశవస్వామి దేవాలయముయొక్క ఊర్పుపాకారమునకు సామీప్యమునఁ బొందియున్న నాగులబండ అను స్తంభముమీఁద వ్రాయఁబడిన శాసనముగో విష్ణువ్రహాభినుండి బ్రహ్మజనించెననియు, వానినుండి దుర్బయఁడు, పుత్రైవనియు అతని సంశమున ముప్పరాజు జనించెననియు, అతనివంశమున గోంకనోరప రాజును, అతనికి పోతరాజును, ఆ పోతరాజునకు రాజాంబికయందు త్యాగిరాజు (చాగిరాజును), లేక, దోరపరాజును, అతనికి చాగి పోతరాజును జనించి రని చెప్పఁబడినది. గుడిమెట్టలోని యొక శాసనములో చాగిదోరప రాజునకు చిమ్మాంబికయందు పోతరాజు జనించెననియు, అతనికి రాజాంబిక యను పత్నివ్రతయైన భార్యకల దనియు వ్రాయఁబడియున్నది. ఏనుఁగు లక్ష్మణకవి ప్రణీతమైన రామ విలాసములో సూర్యాన్వయమున సాగిపోతరాజు జనించెననియు, అతనికి నరసింహరాజును, అతనికి పోతరాజును, నూచరాజును, వారి లో మాచనృపతికి ఎఱపోతరాజును, అతనికి తెలుఁగురాజు, రామ రాజు ననువారును బుట్టరనియుఁ జెప్పఁబడి యున్నది.* వైని జెప్పిన వారిలో నరసింహభూపతి కుమారుఁడైన పోతరాజును లక్ష్మణ కవి తన గ్రంథమునం దీవిధముగా నభివర్ణించియున్నాఁడు.

“ మ. స్థిరభక్తిఁ గుడిమెట్టలోపలఁ బ్రతిష్ఠించె న్నృపాసింఘంబం
 ఘరసౌధంబున పిళ్ళనాఘం బరమాత్ముఁ రాజనారాయణున్

* ఇది తప్పని గ్రహింపవలెను. నరసింహవర్ధక యనునది పోతరాజునకు విశేషణము.

సురవంద్యున్ జెజవాడయందు నిలిపెన్ సుశ్లోక ధర్మైకత
త్పరశీలుం డగుమన్మథోతనవుండే తస్మాత్తుండే యెన్నుంకా. ”

గుడిమెట్ట శాసనములో దోరపరాజునకు చిమ్మాంబికయందు
జనించిన పోతరాజు పరిపాలనమును వర్ణించుచో,

“ శ్రీకృష్ణ నేత్యాస్తటభూమిభాగే
త్రిహోతభూపో గుడిమెట్టనామ్ని
విశ్వేశ్వరాశ్రయం వివి మానోవం
సంస్థాపయామాన పురే స్వకీయే. ”

ఇంతియెగాక జెజవాడ కనకదుర్గాంబయొక్క యాలయము
లో శ్రీ నరసింహవర్ధన చాగిపోతరాజు పేరిటి శాసన మొకటి
గలదు. ఈ పోతరాజు త్రిపురాంతక కాశ్మీరమల్లేశ్వర విశ్వ
నాథ చోడనారాయణ స్థానంబులఁ గనక కలశంబులను బెట్టించి
సింహాగిరియందు నరసింహునకు సాగిపోత సముద్రం బను చెఱువు
గట్టించి శ్రీ పర్వతంబున (శ్రీకైలమున) మల్లికార్జున దేవునిముందట
నందికేశ్వరునిం బ్రతిష్ఠించి దేవభోగంబులకై కంఠముపాడు,
ముచ్చింతలు, బూదవాడ మొదలగు గ్రామముల నిచ్చి, బ్రాహ్మణోప
భోగంబులుగా ననేకాగ్రహారంబు లొసంగె నని జెజవాడ శాసన
మునఁ జెప్పబడి యున్నది. ఈ శాసనము కాకతిగణపతిదేవ చక్ర
వర్తి సింహాసన మధిష్ఠించిన క్రీ. శ. ౧౧౯౯ వ సంవత్సరమున
వ్రాయబడినది. ఈ కుటుంబములోనివార డగు చాగిమనుమగణ
పతిదేవుని శాసనములు గూడ పెక్కులు నందిగామసీమలోఁ గాన
వచ్చుచున్నవి. అతఁడును, చాగిరాజును కాకతిగణపతిదేవునకు
సమకాలికులు. వీరు నతవాటిసీమలో నధికారములను వహించియుం
డిరి.

ఈ సాగివంశపు రాజుల చరిత్రమును సంపూర్ణముగాఁ దెలిసి
కొనుటకు మఱికొంత కాలము పట్టును. ప్రస్తుతము దొరకీన సాధన
ము లసమగ్రములుగ నున్నవి.

సాగివంశీయుల గూర్చి మఱికొన్ని విశేషాంశములు.

సాగివంశీయులలోఁ జారిత్రాగ్రామీణులు పురుషుఁడుగ మొదట నెన్నఁ
దగినవాఁడు ముప్పభూపతి. ఇతఁడు రణవీరుఁ డగుటవలన రాజేంద్ర
చోడ చక్రవర్తి యాదరమునకుఁ బొత్తుఁడై రాజచిహ్నములగు
భాలే, భేరి, శంఖము, ఆనకము, కాహళములను పంచమహాశబ్దము
లను అరయతాపట్టకమును బొందెను. మరియు నితఁడు రాజలాంఛ
నములగు స్వర్ణమయమగు పల్లకియు, నక్షత్రయుతాంబరమునుబోలిన
యల్లడయును, పూర్ణేందు సుభ్రమగు ఛత్రమును, చంద్రునిహ
సించు హేమదండముగల చామరమును గలిగియుండెను 1 కాని కొన్ని
శాసనములలో ఈ గౌరవచిహ్నములను బొందినది ముప్పభూపతిగాక
వాని కుమారుఁడగు చోరభూపతియని తెలుపబడుచున్నది. 2 చోర
భూపతి తరువాత “త్యాగ, సత్య, శౌర్యాది గుణమణివిభూషితుఁ
డగు పోతరాజు రాజ్యమునకు వచ్చెను. ఇతఁడె గుడిమొట్టరాజధానీ
నగరముగ మొదట నలవాటిసీమను బరిపాలించినవాఁడు. మల్లనా
మాత్యుని తనయుఁడగు కవలియ (కావలి)సింగనామాత్యుఁడు సచి
వ్రాతముఁడుగ నుండెను. 3 శ్రీశైలసందీపితయుగ్మముగల కల్లయ
నాయకుఁ డీతనికి సోదరుఁడు. ఇతనికి పోలమదేవి యను నొక

(1) 313 of 1924

(2) 271 1897 of 253 of 1893

(3) 258 of 127 వీరికుటుంబమువారే సాగివారికి వంశపరంపరగా వచ్చు
చున్న మంత్రులు.

కొమార్తెయుఁ గలదు. ఆవెభర్త నామము దుర్గరాజు. పోతరాజు గావించిన ప్రతిష్ఠలను పై పేరాలో వివరించియున్నాను. గుడిమొట్ట శాసనము ప్రకారము విశ్వేశ్వరాలయము గట్టించినవాఁడు మొదటి పోతరాజు. రామవిలాస ప్రబంధము ప్రకారము నరసింహుని కుమారుఁడైన మనుమపోతరాజు. కాని రామవిలాసము చెప్పిన విషయము సత్యముకాదు. రామవిలాసములోఁ జెప్పినట్లు నరసింహుని కుమారుఁడు పోతరాజుని తలంచుటకు నెట్టిశాసనాధారమును గానరాదు. నరసింహవర్ధనుఁ డనునది రెండవపోతరాజునకు బిరుదువాచకముగాని యొక పేరుగాదు. ఈ రెండవపోతరాజు “ శ్రీయోగానంద నరసింహ దేవదివ్య శ్రీపాద పద్మారాధకుఁడని, శ్రీనరసింహవర్ధనస్వామిపోత ధరణీపతి ” యని బెజనాడ శాసనములో పేర్కొనబడినాఁడు.⁴ శ్రీ నరసింహదేవ దివ్య శ్రీపాద పద్మారాధకుఁ డగుటవలన నితనికి నర సింహవర్ధనుఁ డని బిరుదము లభించెను.⁵

కావున నరసింహవర్ధన చాగిపోతరాజున నరసింహుని కుమారుఁడగు చాగిపోతరాజుని యనుకొనుట పొరపాటు. రామవిలాసము సాగివారి పరిపాలనమునకుఁ దరువాత నెంతోకాలమునకుఁ బిమ్మట వ్రాయబడియుండుటచేత మొదటిపోతరాజు కృత్యములను రెండవ పోతరాజున కంటఁగట్టబడినవిగా భావింపవలసి యున్నది.

(4) No 335 of 1892

(5) బుజ్జూరు శాసనము (326 of 1924) యిటులనే తెల్పుచున్నది. మఱియునితఁడు నరసింహదేవ దివ్య శ్రీపాద పద్మారాధకుఁడనుట సింహాచలము న నరసింహస్వామికి ‘ సాగిపోతనముద్ర’ మనునొక చెరువును త్రవ్వించెనను విషయము (301 of 1924) ధ్రువపరచుచున్నది. అంతియోగాక యీనరసింహవర్ధనయను పదము రెండవపోత రాజునకు పిమ్మట రాజ్యము నకు వచ్చిన గణపతియు, తననామము నకు జోడింపకొనుటవలన (No 234 of 1905) నదిబిరుదు వాచకము చెప్పకయే చెప్పుచున్నది.

పోతరాజు చావునకొక చిత్రకథ జనశ్రుతి రూపకముగ నున్నది.⁶ వేములవాడ భీమకవి యొకప్పుడు పోతరాజు ప్రధాన నగరమగు గుడిమెట్టకు వెళ్ళెనట. సాగిపోతరాజాతని గుట్టమును తన సాహిణమున గట్టివెట్టించి యాతడు నేడిసను గుట్టమును వదలలేదట. అందుపై భీమకవి కోపించి యీ విధమున శపించెనని యొకపద్యము ప్రచారమున నున్నది.

హయమదినీత పోతరాజు ధానిపు డారయరావణుండు ని
శ్చయముగ నేనురాఘవుండ న్యూజవారధి మాబండంజనా
ప్రియతనయుండు బచ్చనభీమణుం డాగుడిమెట్ట లంకనా
బయలును పోతరాజును చావును నడివనాడు నూమండ

కవిశాపదగుడై పోతరాజు మరణించెనట !

ఈ కట్టుకథ నమ్ముటకు వీలులేకుండ నున్నది. ఈపద్యము రెల్లూరి తిరుమలయ్య దని అప్పకవి చెప్పుచున్నాడు. ఈపోతరాజు సాగిపోతరాజు కాడనియు, లేటవరపు పోతరాజనియు, యతని గూర్చి తురగారామకవి యీ పద్యము జెప్పెననియు మరియొక వాదముగలదు.⁷ చాగిపోతరాజును, భీమకవియు సమకాలికులని యన్నను, యీ భిన్నవాదముల మధ్యనేది నిజమో నిశ్చయించుట కష్టముగానున్నది.

పోతరాజు పల్నాటి యుగమునకు వచ్చినట్లు శ్రీనాథకవి విరచితమగు పల్నాటి వీరచరిత్రమున 8 నిట్లు తెలుప బడినది.

(6) శ్రీ వేటూరి ప్రధానకరణాస్త్రిగారి 'నాటకపద్యమణివంజరి' నుండి

(7) కీ. శే. కం. వీ. గారి ఆంధ్రకవుల చరిత్రము, కీ. శే. గు. శ్రీరామమూర్తి గారి కవిజీవితములు జూడనగు.

(8) మద్రాసు ప్రాచ్యలిఖిత పుస్తక ధాండారములోని యముద్రిత ప్రతి

సాగిపోతతాజు సత్యాఖ్య ప్రెగడ
 గుండమదేవుడు గొబ్బూరిరాజు
 మొదలయిన వారలు ముఖ్యులౌ బంట్లు
 యేనూరుతో గూడి నెనుబదిమీద
 నెనిమిది వేలతో నేతెంచిరవుడు

సుప్రసిద్ధ చరిత్ర కారులెల్లరు పల్నాటి యుద్ధము 1098—
 1104 శా. శ. లో జరిగి యుండునని చెప్పుచున్నారు, పోతరాజు
 కుమారుడగు రెండవ దోరభూపుని శాసనములు శా. శ. లో జరిగి
 యుండునని చెప్పుచున్నారు. పోతరాజు కుమారుడగు రెండవదోర
 భూపుని శాసనములు శా. శ. 1117 వరకును అతని కుమారుడగు
 రెండవపోతరాజు శాసనములు శా. శ. 1119 నుండియు కననగు
 చున్నవి. రెండవదోరభూపతి శా. శ. 1117, 1119 ల నడుమ కాల
 ధర్మము నొందియుండును. అందునలన నతడు రమారమి శా. శ.
 1119 వరకు రాజ్యమేలెనని నిశ్చయింప వచ్చును. దోరభూపతి బెజ
 వాడ నగరమున పదునయిదు వత్సరములు రాజ్యమేలెనని తెలియు
 టచే శా. శ. 1103 లేక 1104 లో రెండవభూపుని పరిపాలన ప్రా
 రంభమయి యుండును. దీని ననుసరించి పల్నాటి యుద్ధానంతరము
 దోరభూపుని పరిపాలనము ప్రారంభింప బడినదని తేలుచున్నది. పోత
 భూపుడు పల్నాటి యుద్ధమునకు వెళ్ళుటయు, యుద్ధానంతర మతని
 కుమారుడగు రెండవదోర భూపుని రాజ్యపాలనము ప్రారంభింపబడు
 టయుఁ జూడపోతభూపతి యొకవేళ పల్నాటియుద్ధమున మరణించె
 నేమోయని యూహించుటకును అవకాశము కలదు.

(శా. శ. 1104 - 1119)

పోతరాజునకు పిమ్మట చాగిరాజును నామాంతరము గల10
 రెండవ దోరభూపతి రాజ్యమునకు వచ్చెను. ఇతడు తన ప్రధాననగ

(9) 335 of 1892 'చాగిరాజుః పంచదశవ శతాబ్ది పిజయవాటికాంధ్రక
 మా గోణశశాసన.....'

రమును గుడిమెట్టనుండి బెజవాడకు మార్చి పదునయిదు వత్సరములు రాజ్యమేలెను. రాజ్యమునకు రాకపూర్వమే తనతండ్రిచే గుడిమెట్టలో ప్రతిష్ఠింపబడిన విశ్వేశ్వరునకు, దాసీజనమునకు, తదితరస్వామి సేవకులకు మాన్యము లొసగెను.¹¹ ఇతనికి పోతరాజను తనయుడే గాక గణపతి భీమరాజు అను కుమారులును గలరు.

దోరభూపతికి పిమ్మట అతని కుమారుడు రెండవ పోతరాజు రాజ్యమునకు వచ్చి బెజవాడ ప్రధాన నగరముగ¹² నాతవాటిసీమను పరిపాలించెను. ఇతని శాసనములు శా. శ. 1119 మొదలు శా. శ. 1152 వరకు కనబడుచున్నవి. ఇతడు చెక్కు ధర్మకార్యము లొనర్చెను. ముక్తేశ్వర మహాదేవరకు గుడికట్టించెను. త్రిపురాంతక కాశ్మీర మల్లేశ్వర విశ్వనాథ చోడనారాయణ దేవాలయములకు గనక కలశముల బెట్టించెను. సింహాచల శ్రీనరసింహునకు చాగిపోత సముద్రంబను చెరువు త్రవ్వించి నరసింహవర్ధన త్యాగిపోతరాజను కీర్తి వహించెను. శ్రీశైలమున మల్లిఖార్జున దేవరకు నందికేశ్వరుని బ్రతిష్ఠించి దేవభాగంబులకు కంభముపాడు, ముచ్చింతల, బూద పాడు మొదలగు గ్రామముల నొసగెను.¹³ ఇంతియేగాక ముక్తేశ్వరునకు హవిర్బల్యర్చనార్థము “ముక్తి” యను గ్రామమును, యిరు వదియయిదు గోవులను, రత్నమయ కిరీటమును సమర్పించెను.¹⁴ బెజవాడలోని శ్రీ మల్లేశ్వరస్వామికి హవిర్బల్యర్చనార్థము నొంచిడ్ల గ్రామమును జక్కిమపూడిలోని రెండు భాగముల నొసంగెను. రాజనారాయణదేవరకు జక్కమపూడిలో మిగిలిన మరియొక భాగమును గోగ్రాసారము గోరాలంకయును నొసంగెను.¹⁵ తన సోదరు డగు గణపయశో కలిసి, కురుకూరిలో నున్న సోమనాథస్వామికిని, స్వయంభూదేవరకును మాన్యము లొసగెను¹⁶ అను మంచిగ్రామ

12 No 296 of 1892 13 No 301 of 1924 14 No 300 of 1924
15 No 335 of 1892 16 No 273 & 275 of 1924

మున శివాలయము నిర్మించి ఆ మహా దేవునకు భూము లొసంగెను.17 తన పేర పోతాపుర మను అగ్రహారమును వెంపొందించి హింతాలతా నారి కేశవృక్షములతో విలసిల్లునట్లు చేసెను.18

ఈ దేవతారాధనలతో ప్రొద్దుపుచ్చక నాతవాటీ మహిత లము ధనధాన్యములతో తులతూగుటకు పాలేటినుండి కావేరినిబోలు నొక పెద్దకాలువను త్రవ్వించెను.19

రెండవ పోతరాజు ననంతరము రాజ్యమునకు వచ్చినవాడు. అతని సోదరుడు ముప్పాంబికవలన దోరభూపతికి కల్పినవాడు గణపయ. ఈతని శాసనములు క్రీ. శ. 1172 వరకు కనబడుచున్నవి. ఇతడు కృష్ణాతీరముననున్న చాములూరు శ్రీ అమరేశ్వరస్వామికి సమర్పించెను.20 తల్లియగు ముప్పాంబతో త్రిపురాంతకమునకుజని యట గోదానము నల్పెను.21 ఇంతకన్న గణపయరాజు గురించి విశేషములు తెలియవు. ఇతనికి దిన్నాంబికవలన మనుమచాగి గణపయ యను నొక కుమారుడు కలిగెను.22

రెండవ చాగిరాజునకు మనుమ డగుటవలన ఇతనికి మనుమ చాగియని నామకరణము చేయబడెను. మనుమచాగి గణపయ యనియు నామాంతరముగలదు. ఇతడు వేదాద్రిలోని ప్రతాప స్వామిసంహస్వామికి వేముపల్లిగ్రామము సమర్పించెను.23 శ్రీ వత్స గోత్రజుడగు చేవలింద్రయజ్ఞనుని మనుమడును అన్ని మంచికుమార స్వామి యజ్ఞకుమారుడును నగు సోమయాజి భాస్కరుడు రాజ్యాభి వృద్ధికై చాగిమన్మ గణపేశ్వరుడను పేర నొక శివాలయము నిర్మింప నీవ్రభువు కొంతభూమి యూదేవునకు మాన్యమొసగెను.24 ఇంతకన్న విశేషాంశములు చాగివారినిగూర్చి తెలియవు. ఇతని కుమారుడగు మహామండ లేశ్వర చాగిపోతరాజు (III) శాసనమొకటి బెజవాడలో 25కనబడుచున్నది కాని యాతని పరిపాలనగూర్చి మరెట్టియంశము లభింపకున్నది.

17 284 of 1924 18 bid 19 284 of 1924 20 No 255 of 1897
21 234 & 235 of 1905 22 No. 283 of 1924 23 309 of 1924
24 283 of 1924 25 787 S. I. I. IV.

ఈ కుటుంబముతో సంబంధముగల చాగివారి శాసనములు మరికొన్ని గలవు. చాగిభీముని కుమారుడగు దోరభూపతి నత వాడి సీమలో పరిపాలనము సల్పుచు ఏలేశ్వర మహాదేవుని ప్రతిష్ఠించి మున్నానది కనతలనున్న కొన్నిభూములను హవిబల్యల్పనార్థ మొసంగెను.²⁶ వెనుగంచి ప్రోలులో శా. శ. 1179 లో చాగిమన్మథ పోతరాజును నొక పు రాజ్యముచేసినట్లు ముప్పాల శాసనము²⁷ తెల్పు చున్నది. వీరుకాక యితర శాసనములవలన చాగిరాజుమనుమడును, భీమరాజు తనయుడునుగను మనుమచాగిరాజు,²⁸ చాగిమన్మథరాజు²⁹ రుద్రయత్యా³⁰ అనువారలు తెలియ వచ్చుచున్నారు. కాని పరస్పరము వీరికిగల సంబంధము తెలియరాదు.

మఱియొక రేచర్ల బేతభూపతి.

గణపతిదేవ చక్రవర్తి కాలమున రేచర్లవంశీయుడైన మఱియొక బేతభూపతి ప్రఖ్యాతుడై యున్నటుల గార్ల శాసనమున నభివర్ణింపబడి యున్నాడు¹ ఈ శాసనము కాకతిగణపతిదేవ చక్ర వర్తికూతురు రుద్రమదేవి పరిపాలన కాలమున శా. శ. ౧౨౦౯ (క్రీ. శ. ౧౨౨౭) సర్వజిత్సంవత్సర చైత్రశుద్ధ ౮ నాడు రేచర్ల బేతభూపతివంశములోనినాడు డయిన బొప్పరాయనిచే లిఖింపబడిన దానశాసనముగాఁ గన్పట్టుచున్నది. ఈ శాసన మొకగొప్ప శీల మీంద్రవాయబడి చాలభాగము భూమిలో పూడిపోయియున్నందున గొంచెము భాగము మాత్రమే గాన్పించుచున్నదని శాసనము దిగు వను దెలుపబడినది. ఈ శాసనమునందు బేతభూపతియు, వాని కుమారుడు బొప్పయయు, వానికుమారుడు గణనాథుడును,

26 279 of 1924 27 257 of 1924 28 259 of 1924 29 254 of 1924 30 317 of 1924.

1. తెలింగానా శాసనముల సంపుటము; పేజి, 181, 10 గార్ల శాసనము.

వాని కుమారుడు బొప్పరాయఁడనియు వరుసగాఁ దెలుపఁబడియుండుటచేత బొప్పరాయనికి బేతభూపతి ప్రపితామహుఁడుగఁ బేర్కొనఁబడియున్నాఁడు. కావున నీ బేతభూపతి మొదటి ప్రతాపరుద్రుని కడపటికాలమునను, గణపతిదేవ చక్రవర్తి పరిపాలన ప్రారంభ కాలమునను, నున్నవాఁడని స్పష్టమగుచున్నది. విష్ణువు నాభివద్మమునందు జనించిన బ్రహ్మచే సృజింపఁబడిన చతుర్థకులమున రేచర్ల వంశమున బేతభూపతి జనించి నానాసేనాధిపతియై ప్రఖ్యాతవంతుఁడై యుండెనని యీ శాసనము చాటుచున్నది.* ఇందలిబొప్పరాయఁడుగూడ సామంతశేఖరుఁడుగఁ బేర్కొనఁబడి యున్నాఁడు. పిల్లలమఱి శాసనములో వర్ణింపఁబడిన ఎఱకసాని భర్తయగు రేచర్ల బేతిరెడ్డి యిందు వర్ణింపఁబడిన బేతిరెడ్డియు నొక్కఁడయగునా లేక వేత్తోలు వ్యక్తుల యను సంశయము కలుగుచున్నది. రేచెఱువులను గ్రామమె శాసనములలో రేచర్ల యని వ్యవహరింపఁబడుచున్నదను విషయము శాసన పరిశోధకులకుఁ దెలిసిన విషయమె. కాఁబట్టి రేచర్ల యనునది రేచఁడను మాలవానిఁ బట్టి వచ్చినది కాదని స్పష్టమగుచున్నది. ఇంకొక విశేషముగలదు.

ఎఱకసానికి పిల్లలమఱి శాసనము వేయించిననాటికి మల్లయ యను కుమారుఁడున్నట్లు చెప్పఁబడియుండఁగా నీశాసనమునందు బేతభూపతికి బొప్పయకుమారుఁ డున్నట్లు చెప్పఁబడియున్నది. ఆ రెడ్డియు నీరెడ్డియు నొక్కఁడయైన యెడల బేతిరెడ్డికి ఎఱకసాని గాక మఱియొక భార్యయుండి యామెకు బొప్పయ యను కొడుకుండినట్లు ఊహింపవలసియుండును గాని వెలుగోటివారి వంశచరిత్ర)

* శ్రీభామినీపత్నిభి పంకజే పద్మభూరభూత్
 తేనస్పష్టమినం సర్వంతత్ర ర(మ్య) మహితతే||
 నానాసేనాధిపాజాతాశ్చతుర్థకుల వల్లభాః
 తత్ర రేచర్లవంశోభూత్ భూతిమాన్భేతభూపతి||

మునందు పిల్లలమఱ్ఱి బేతాళనాయనికి “దామానాయఁడు, ప్రసాదాదిత్యనాయఁడు, రుద్రనాయఁడు” అను కొడుకులు గలరని చెప్పబడి యుండుటవలన నీ శాసనములలోఁ జెప్పబడిన యిర్వురకంటెను భేతాళనాయఁడు భిన్నుఁడై యుండవలయునని విశదమగుచున్నది.

రేచెర్ల దామానాయఁడు.

చెవ్విరెడ్డియను నామాంతరముగల పిల్లలమఱ్ఱి బేతాళనాయనికి , దామానాయఁడు ప్రసాదాదిత్యనాయఁడు రుద్రనునాయఁడు ’ అను మూవురు పుత్తులుండి సట్లుగా వేంకటగిరివారి వంశావళిలో నుదాహరింపబడిన యీ క్రింది పద్యములోఁ జెలువబడినది.

“ శా. తాదృశ్య ప్రికమాన వైపుండగు బేతాళావసీభ ర్తకున్
 కిరుల్ పుత్తులు దామభూజతి ప్రసాదిత్సుండు రుద్రక్షమా
 భారుండున్ జనియినరత ద్రిజగద్ధర్మ ప్రతీపాలనన్
 శ్రీ రాజిల్లంగ శౌరి ముప్పుగయి భాత్రి స్థించినా రెప్పంగన్.”

పిల్లలమఱ్ఱి రేచెర్ల బేతిరెడ్డియు పల్నాటి వీరుండైన రేచెర్ల బ్రహ్మనాయని తాత యగు బేతినాయఁడును, చెవ్విరెడ్డి యను నామాంతరముగల పిల్లలమఱ్ఱి బేతాళనాయఁడే యని శ్రీ వెలుగోటివారి వంశ చరిత్రమునందు నక్కాణింపబడిన హేతువులు పరస్పర విరుద్ధములై పొందిక లేక యున్నవని పదియవ ప్రకరణమున సవిస్తరముగాఁ జర్చించి యున్నాను. కాబట్టి యీ బేతాళనాయఁడు రేచెర్లవారి కుటుంబములోఁ జేరిన మఱియొక నాయకుఁడో లేక వెలుగోటివారి పూర్వులు భ్రమచేత రేచెర్ల బేతినాయనినే యీతఁడని తమ వంశమునకు మూలపురుషునిగాఁ జేసికొనిరో యేమో నిర్ధారించుటకును సాలుపోకయున్నది గావున భావి పరిశోధనమునఁ గాని యిందలి సత్యము బోధపడఁ జాలదు. అయినను వీరిని రేచెర్ల బ్రహ్మనాయని జ్ఞాతిగోటిలోని వారిఁగా నంగీకరింపవచ్చును.

బేతాళనాయని మూవురు పుత్రులయొక్క చరిత్రము గూడ సందర్భాను సారముగ రచింపబడి యుండలేదు. వీరిని గూర్చిన శాసనముక్కటియు నింతవఱకుఁ గానిపింపలేదు. వీరి చరిత్రమున కాధారమంతయు పైవారు ప్రకటించిన గ్రంథములే యైయున్నవి. ఆ గ్రంథములలోని చరిత్ర మొంతవఱకు విశ్వసింపఁ దగినదో అంతవఱకే మనము గ్రహింపవలసి యుండును.

సీ. చలుల ఖడ్గా ఖడ్గి సమరపరిపీఠుండై
 ఖడ్గనారాయణ ఖ్యాతి నొందె
 రణ పరాజ్ఞులు రాజరమనుజేకొని రాయ
 గాయ గోవాళాంక కలితుఁ డయ్యె
 ఆజిబలాధికుఁ డొంటచే నెంతయు
 బలభీమ ప్రిశ్రుతిఁ బొలుపు మీఠె
 బ్రథి తారి రాజన్య భయవ వికృమమునఁ
 బ్రతిగండ భైరవ ప్రథ వహించె
 మఱియుఁ జెక్కెన బీరుడ నామములఁ దనకి
 బాహుబ్రక్రమ దాన సంపదలతోడఁ
 దనరుడుండె నమంచి తోడ్పామయసుండు
 భువనహిత కారి యగు దామభూవిభుండు. "

ఈపై పద్యములోఁ బేర్కొనబడిన బిరుదావళుల ననేకులు నహించుట యాకాలమునం దాచారమై యుండెను. ఇంతకన్న నీతని చరిత్ర మేమియును జెప్పఁబడి యుండలేదు.

చేచర్ల ప్రసాదాదిత్యనాయఁడు.

బేతాళనాయని పుత్రులలో నీతఁడు సుప్రసిద్ధుఁడైనవాఁడుగఁ జెప్పఁబడియెను. ఇతనింగూర్చి రావు సంశేయుల చరిత్రమునం దొక రీతిగను వెలుగోటివారి వగళచరిత్రమునందు మఱియొక రీతిగను వ్రాయఁబడి యున్నది. "రెండవ కుమారుఁడైన ప్రసాదాదిత్య

నాయఁడును దక్కిన ౭౬ గోత్రముల నాయకులు గాకతీయ గణపతి రాయలవారి కొలువు కూటములో నుండఁగా నొకప్పుడు గణపతి రాయలవారి పట్టణమును శత్రురాజులు ముట్టడివేసిరి. అప్పుడు గణపతి రాయలవారు తమ కొల్వులోనుండు ౭౭ గోత్రముల నాయకులను జూచి మీ లోపల నెవ్వరీ శత్రువులను జయింతురో వానిని నేను గొల్వుకూటములో లేచి యెదురుననితెచ్చి నాసింహాసనముపైఁ గూర్చుండఁ జెట్టుకొందు” ననియు మిగత ౭౬ గోత్రముల నాయకులచే నతనికి మొక్కులు వేయింతు ననియుఁ జెప్పెను; ఆ మాటవిని యందఁ యారకుండఁగా నీప్రసాదాదిత్యనాయఁడు లేచి నే జయించెదనని విన్నవించి గణపతి దేవునివలన సెలవునొంది శత్రువుల మీఁద యుద్ధమునకు వెడల వారలతోఁ గఠినమైనయుద్ధముంజేసివారల జయించినచ్చి గణపతి రాయలవారి వలనఁ బ్రత్యుత్థా నార్థాసనాది సత్కారములను, ఇతరులగు ౭౬ గోత్రముల నాయకులచేఁ బ్రణామము నెట్టించుకొనునట్టి మర్యాదను, గాలిపెండేరమను బిరుదా భరణమును , కాకతిరాజపూజిత అనెడు బిరుదును శ్వేతచ్ఛత్ర ధ్వజములను బొందెను;” అని వ్రాయఁబడి యున్నది. గాని శత్రువు లెవ్వరో ఎవ్వరితో వీరు పోరాడిరో వెలిపి యుండలేదు. ఇతని పరాక్రమమును మెచ్చుకొని యా గణపతి చక్రవర్తి గౌరవించి యుండును గాని యితనివంటిమహాశూరు లనేకు లాతని కొల్వుకూటములో నాతని సేవించి యుండఁగా నెల్లరకు సవమాన కరముగా సర్థాసనమిచ్చి వారలచే మొక్కింపఁజేసి ననుట నిరాధారమై పరిహాస్యదముగ నున్నది. ఇతని ప్రతాపమును వర్ణించుచు నొకపదశీమీ క్రింది రీతిని వెలుగోటివారి వంశచరిత్రమునందును, రావు వంశయుల చరిత్రమునందును బ్రకటింపఁబడినది.

“ సీ. ధరణిపై డెబ్బ దేగురు నాయకులలోనఁ
 బటు ప్రతాపస్ఫూర్తిఁ బరచినాఁడు
 చండ భుజా దండ మండి తారాతుల
 భండనంబులఁ జాలఁ జెందినాఁడు
 విపున నోర్గలు నేలు రుద్రునిచేత
 నందెయుఁ బెండెంబు నందినాఁడు
 విక్రమంబున ధరావక్రియలలోఁ గల
 బిరుదులు తనవిగాఁ జిరిపినాఁడు
 నాఁడు రిపురాజ పన్నగ నైవతేయ
 రాజిశంజైన కేరళరాజ ఘనుఁడు
 భాసురుం డగు రేచెర్లశాసనుఁడు
 నశ్యసంఘండు సత్ప్రసాదిత్యునుఁడు.”

ఈ పైఁజెప్పఁబడిన రుద్రుఁడు మొదటి ప్రతాపరుద్రుఁడనుట సరిపడదు. కడపటి ప్రతాపరుద్రుఁ డనుటయు సరిపడదు. ఇందలి రుద్రుఁడెవ్వడు? కాకతి గణపతి చక్రివర్తి కూతురగు రుద్రదేవి కావలయును. ఈమె రుద్రదేవుఁడని వ్యవహరింపఁబడి యుండుటచేత రుద్రుఁడనఁగా రుద్రమదేవి యనియే యర్థము చేసికొందము. అందెయుఁ బెండెంబు గణపతిదేవుని వలన బొందెనని పైని చెప్పిన దానికి విరుద్ధముగా రుద్రమదేవి వలనఁబొందెనని చెప్పఁబడియున్నది. వెలుగోటివారి వంశచరిత్రమునందు గణపతి చక్రివర్తిచేత నర్థాసనమును బొంది ౭౬ పద్మనాయకులచేతఁ బ్రణామంబులు పొందెనని చెప్పఁబడి యుండఁగా రావువంశీయుల చరిత్రములో నుదాహరింపఁ బడిన యొక సీసమాలికలో

“ భూరి జయుం డయి యోరుగంటిక రాఁగ
 రుద్రమూర్తి ప్రతాపరుద్ర పిఘుఁడు
 ఎదురుగా వచ్చియు హితుం డవు నీవందు
 ఘనతఁ బ్రసాదిత్యుఁ గాఁగలించి
 శూన్యైన కాలెండె మిచ్చి దోడ్కొని వచ్చి

ముందఱఁ గూర్పుండ మొదల నిల్చి
 విడిది కంపెడు వళ వడ్కతో లేనియుఁ
 గాఁగలించి జయంబు గాఁగఁ బనిచి
 మఱునాఁడు డెబ్బదేడ్లరు నాయకులు గొబ్బు
 తన సముఖాన కతండు రాఁగఁ
 దా లేచి యవుడు నింతన మంది యాతనిఁ
 బ్రీయముతోఁ గూర్పుండఁ బెట్టి కొనుచు
 డెబ్బదేడ్లరుచేత మ్రొక్కులు వేయించి
 మించఁ బ్రీతిజ్ఞ చెల్లించె విభుఁడు”

అని చెప్పబడి యుండుటచేత రుద్రవిభుఁ డనఁగా రుద్రదేవి
 యని యర్థము చేసికొనవలసిన పక్షమున రుద్రమదేవి యంతటి
 చక్రవర్తిని యెదురుగా వచ్చి ప్రసాదాదిత్యుని కౌఁగిలించుకొన్నదని
 చెప్పవలసి వచ్చును గదా? అది యెంత యసహ్యకరముగా నుండఁ
 గలదో వేఱుగఁ డెప్ప నక్కఱ లేదు. పూర్వకవుల యుద్దేశ్యము
 రుద్రవిభుఁ డనఁగా రుద్రమదేవి గాక మొదటి ప్రతాపరుద్రుఁడని.
 అనఁగాఁ బ్రసాదాదిత్యనాయఁడు మొదటి ప్రతాపరుద్రుని కాలమున
 నున్నవాఁడని వారి యభిప్రాయము. అది కాలనిర్ణయమున కడ్డము
 వచ్చుచున్నదను భావముతో వెలుగోటినంశచరిత్రకారు లాప్రతాప
 రుద్రునికి బదులు గణపతి దేవుఁడని మార్చిరి. ఇట్టిమార్పుచేసినందులకుఁ
 బ్రహ్మాణము నేమియుఁ జూపినవారుకారు. కనుకఁ బ్రసాదాదిత్యనా
 యఁడు మొదటి ప్రతాపరుద్రుని కాలముననుండెనో రుద్రమదేవికాల
 ముననుండెనో యెవ్వరికినిదెలియదు. నాకుఁదెలిసి నంతవఱకు శాసన
 ములలో నెచ్చటను వీరినామములుగాన్పింప లేదు. భావిపరిశోధనమునఁ
 గాని వీరి యుదంతము దెలియంబడదు. అంతవఱకు నీతఁడు గణపతి
 దేవునితుదికాలమున నున్నవాఁడని యూహింపము. గణపతి దేవుఁడు
 పాండ్యరాజులతోడఁ జేసిన యుద్ధములలో నితఁడును నీతని సహా
 దుఁడగు డగు రుద్రమనాయఁడును గూడ నుండి రని యూహించుటకు

మాత్రము గొంచె మవకాశము గలదు. ఎట్లయినను కాకతీయచక్ర
వర్తు లర్ధాసన మిచ్చిరనియు తక్కిన ౭౬ పద్యనాయకు లీతనికి
మొక్కిరియవలయు నేయాధారమును లేక యెంతమాత్రము విశ్వ
సింహరాదు. ఇది యిట్లుండగా మతియొక వింత యే మన:—

“ ధరణి ఘనమైన రాయపితామహాంక
బిరుదు డెబ్బదియేళ్లను వరుస నాయ
కులుగఁ జేసియు ధైరవులన నచ్చ
దృఢవరంబుగఁ గొనెఁ బ్రసాదిత్యవిభుండఁ”

అని వెలుగోటివారి వంశావళియందు వరుసగ డెబ్బదియేడ్లు
రను నాయకులనుగఁజేసి ధైరవులన రాయపితా మహాంకబిరుద
మును బొందెనట ! ఈ పద్యముచుట్టి ౭౭ నాయకులు ప్రసాదా
దిత్యునివలన నేర్పడిరను భావము పై పద్యమున ద్యోతక మగు
చున్నది. పరస్పర విరుద్ధములైన విషయము లెన్నియో గలవు.
గ్రంథవిస్తరభీతిచేత నాని నన్నింటిని జర్పించుట విడిచి పెట్టు
చున్నాడను.

శేచర్ల రుద్రమనాయుడు.

ప్రసాదాదిత్య నాయని తమ్ముడగు రుద్రమనాయుడును
ప్రసిద్ధుడైన వీర శిఖామణియై యుండనలయును. ఇతనికి రాయ
పితామహాంక మను బిరుదము గలదని యీ క్రింది పద్యములోఁ
జెప్పబడినది.

“ మ. ఒగి నుక్కుంబొడిరాల రాయునురు మున్నుద్గ్రీవులై యిస్సడున్
దగ నీయందియ యందునుండి తలకిందై వైరిభూపాలకుల్
జగతీభారమునన్ పసిండి పొడి నిచ్చల్ రాయచున్నా రదే
తగదే రాయపితామహాంక జయ భద్రా రుద్ర నిన్ జెందినన్”

మఱియును, “పాండ్యగజకేసరి కాకతిరాజ్య ప్రతిష్ఠాపనా చార్య” బిరుదులు గలవని యీ క్రింది పద్యములోఁ జెప్పఁబడినది.

“ ఉ. వాలని విక్రమస్ఫురణ వారలు పాండ్యబలంబు దంతులన్
 గళి జయించి పాండ్యగజకేసరినామము నాల్పి రెంతయున్
 జాలినవారుగా నెగడి సన్నుతి కాకతిరాజ్య ల
 క్షీలలనా ప్రతిష్ఠాపన జేసిరి భూజను లెల్ల మెచ్చుఁగన్”

కాకతిరాజ్య ప్రతిష్ఠాపనాచార్యులయిన వారొక్కరుడ్ర నాయఁడు మాత్రమే గాక యనేకులు గలరు. ఈ రేచెర్ల రుద్ర నాయఁడు రుద్రదేవి కాలమున నధిక ప్రఖ్యాతికి వచ్చినటులు గానం బడుచున్నది. గావున నీతనివిషయమిక్కడ సంక్షేపించి రుద్రమదేవిం గూర్చి వ్రాయు ప్రకరణమున మరల నక్కాణింతును. పద్మనాయక వీరు లనేకులు గణపతిదేవ చక్రవర్తికి విశ్వాసపాత్రులయిన భృత్యు లుగనుండి యుద్ధములం దాఱితేఱిన రణసూరులై కాకతి రాజ్య ప్రతిష్ఠాపకులన్న ఖ్యాతిని సంపాదించి రనుటకు సందియములేదు గాని తక్కిన శాఖలలోని మహావీరులైన సైన్యాధిపతులకంటె వీరే యగ్రగణ్యులని కాకతీయ చక్రవర్తు లందఱును విడిచిపెట్టి వీరలకే యర్ధాసనములిచ్చి సమ్మానించిననుట మాత్రము విశ్వసింపఁ దగినది కాదు.

రాజగురు విశ్వేశ్వరగోళకీ శైవమతము.

కాకతిగణపతిదేవ చక్రవర్తికి శైవదీక్ష నొసంగిన గురువు విశ్వేశ్వరశంభువను గోళకీమతాధిపతి. అందువలన నీతఁడు రాజ గురువని వ్యవహరింపఁబడినాఁడు. గణపతిదేవ చక్రవర్తికిని దరు వాత నాతని కొమార్తె రుద్రమదేవ చక్రవర్తికిని గొంతకాలము చేదోడువాదోడుగనుండి రాజ్యాంగపరిపాలనాది సమస్త రాజకీయ వ్యవహారములందు పాల్గొన్నట్టి మంత్రియగు శివదేవయ్య యను

నాతఁడే యీతఁడు. ఈయన ప్రతిభావిశేష మసాధారణమైనది. ఈతని నివాస్థలము మొట్టమొదట పంగ దేశమునందలి దక్షిణరా ధామండలములోని పూర్వగ్రామ మనునదిగా నుండెను. ఇతఁడు గోళకేశ్వర మతాధిపతులలో నేడవ వాఁడుగా నుండెను. ఈమఠము పాశుపతశైవమతమునకు సంబంధించినది. ఈపాశుపతశైవమతమె కాలాముఖమని, లకులేశ్వర మతమని వేర్వేర్లు నామములతోఁ గూడ వ్యవహరింప బడుచుండెను. శైవాగమ తంత్రగ్రంథములలో ఆమర్తకమతాధిపతిగనుండు యీ మతమును పోషించిన యేదూర్వా సుండు గలఁడో యాదూర్వాసుఁడే యీ మతప్రతిష్ఠాపకుఁడని భావి పబడుచున్నాఁడు.¹ శైవాగమ తంత్రవాఙ్మయము ప్రపంచములోఁ బుట్టుటకుఁ గారణభూతుఁడు దూర్వాసుఁడే యని తంజావూరు మండలములోని తిరువలూరు గ్రామవాసియైన “నిర్మలమణిగురు” యను నొక శైవబ్రాహ్మణుఁడు, అఘోర శివాచార్య కృతమగు “క్రియా క్రమోద్వోతక” మను గ్రంథమునకు “అఘప్రభ” యనుపేరిట వ్రాసిన వ్యాఖ్యానగ్రంథమునఁ దెలిపియున్నాఁడు. మహాభారతములో పాండురాజపత్ని యగు కుంతీమహాదేవికి సంతానార్థము మహామంత్రోపదేశము చేసిన దూర్వాస మహర్షియే యీ దూర్వా సమహర్షియై యుండఁబోలు. పరాశక్తిస్తవముతోఁ గూడుకొన్న పరాశక్తి మహిమ్నమను చిన్నగ్రంథమును రచించినవాఁడు గూడ నీ దూర్వాసుఁడే యని భావింపబడుచున్నాఁడు. డా. ఆఫ్రెక్టు అను వారు తమ “Catalogues Catalogurum” అను గ్రంథములో నట్టివే దూర్వాస విరచితములైన మఱికొన్ని గ్రంథములను దెలిపి యున్నారు.


1 See Dr. Hultehus Report on Sanskrit Manuscripte No 2 introduction Page XVI.

ఈ గోళకీమతాధిపతులయిన శైవాచార్యులలో మొదటి వాఁడు సంభవ లేక సద్భావశంభువను నాతఁడు పవనశతాబ్దితుదనో పదునొకండవ శతాబ్ది మొదటనో చేదిదేశమును బరిపాలించినమొదటియువరాజదేవుఁడను కాలచుర్యరాజునకు సమకాలికుఁడై యుండెను. ఈచేదిరాజ్య మిప్పటి మధ్య హిందూదేశము (Central India) లోనిది. ఈదేశమునకు త్రిపురియనునది రాజధానిగ నుండెను. దీనినేయిప్పుడు “తేవా” రందురు. ఈమొదటి యువరాజదేవుని భార్య నోహల; ఇతని కుమారుఁడు లక్ష్మణరాజు. వీరు కదంబగుహాకుటుంబమునకు సంబంధించిన శైవాచార్యులకు గొన్నిదానములను జేసి యున్నారు. ఆకాలమున నీచేదిరాజ్యములో చేరిన డాహాలమండలము శైవాచార్యులనేకులకు నాటపట్టయి యుండెను. కాళఁచుఱిరాజయిన యువరాజదేవుని రాజ్యము గంగానర్మదానదులకుమధ్యను తొమ్మిదిలక్షల గ్రామములతోఁ గూడుకొని యుండెనట. ఈగోళకీశైవమతమును స్థాపించిన సద్భావశంభువను శివాచార్యునకు నారాజ శేఖరుఁడు గోళకీమతపోషణార్థము మూడులక్షల గ్రామములం గలిగిన ప్రదేశమును దానముచేసియుండెనని మల్కాపుర శాసనమువలనఁ దెలియుచున్నది. ఈ సద్భావ శంభుశిష్యుఁడు సోమశంభువు. ఇతఁడే సోమశంభు పద్ధతి యను గ్రంథమును రచించినవాఁడు. శైవాగమ తంత్రగ్రంథములఁ బఠించిన వారి కీ సోమశంభుపద్ధతి పరిచితమైనదే యని వేఱుగఁ జెప్పనక్కరలేదు. ఇతఁడు సద్భావ శంభుని శిష్యుఁడనియు, క్రీ. శ. 1073 సంవత్సరప్రాంతమున నున్న వాఁడని డా. ఆఫ్రెక్టు నుడువు చున్నాఁడు. విద్యారణ్యకృత మగు “సర్వదర్శన సంగ్రహ” మను గ్రంథమున నీ సోమశంభు పద్ధతి నిర్వచింపబడినది. నిర్మలమణిగురు ప్రణీతమగు “లఘుప్రభ” యను శ్యాఖ్యసయితము సోమశంభుపద్ధతిని దఱచుగాఁ బ్రశంసించుటయే

గాక మల్కాపుర శాసనములో నుదహరింపఁ బడిన కేరళ దేశీయుఁ డగు విమల శివాచార్యుని, ధర్మశివాచార్యుని, విశ్వేశ్వర శివాచార్యుని గూడఁ బ్రశంసించి యున్నది. సోమశంభుని శిష్యుఁడు వామ శంభువు. ఈయన శిష్యప్రశిష్యులు గడచిన వెనుక శక్తిశంభువు వచ్చెను. ఈయన శిష్యుఁడు కీర్తిశంభువు. వీనిశిష్యుఁడే కేరళ దేశీయుఁ డైన విమలశివుఁడు. వీని శిష్యుఁడే ధర్మశివుఁడు. ఈయన శిష్యుఁడే గౌడరాధా దేశమునందలి పూర్వగ్రామ నివాసియగు విశ్వేశ్వర శివుఁడు. ఇతఁడే మనకాకతీయ గణపతిదేవ చక్రవర్తి దీక్షాగురుఁ డును, మల్కాపుర శాసనమునఁ బేర్కొనఁబడిన దానవ్రాత్రీగ్రహీత యునై యున్నాఁడు. త్రిపురములోని గోళకీగిరియను కొండమీఁదను నీశైవమతము నిర్మింపఁబడి యుండుటచేత నీమతమునకు “గోళకీ మత” మను పేరు వచ్చినట్లు కనంబడుచున్నది. ఈతనికి నొక్క కాకతిగణపతిదేవ చక్రవర్తియే గాక చోళరాజు, మాళవరాజులను వారు శిష్యులుగ నున్నట్లును, కలచురిక్షాపాలు నకు దీక్షాగురువుగ నున్నట్లును మల్కాపుర శాసనము దెలుపుచున్నది. ఈ శాసనములో:-

“ శ్రీ చోళేశ్వరమాళవ క్షీతిపతీరాజన్యచూడామణీ యత్ప్రీత్యుక్తిమతః పరంగణపతిక్షోణీపతిర్యత్సుతః నస్సాత్కన్యము దేవదేశిక వరశ్చైవాగమాంభోవిధి శ్చీవిశ్వేశ్వరదేశికః కలచురిక్షాపాలదీక్షాగురుః”

అని చోళమాళవరాజులను నూరక శిష్యులని మాత్రము చెప్పుచు “కాకతిగణపతి భూపాలుని” తన కుమారునిగఁ జెప్పకొనుట కర్థమేమో బోధపడకున్నయది. దీక్షును బొంది శిష్యులయిన వారిని పుత్తులుగ గురువులును, గురువులను దండ్రులునుగ శిష్యులును జెప్ప కొనుటకై శైవసంప్రదాయమని చెప్పినను శిష్యులయిన చోళమాళవరాజులను విడిచి యొక్క గణపతినే కుమారుఁడని చెప్పటలో విశేషమేమో బోధపడకున్నది. గణపతిదేవ చక్రవర్తి యాస్థానముం దీతనికి బలుకుఁబడి యత్యధికము గనంబడుచున్నది.



గణపతిదేవుని పరిపాలనము.

కాకతిగణదేవుడు సింహాసనారూఢుడైన వెనుకనాంధ్రభాష మాతృభాషగాఁ జేసికొన్న మహాజనుల నెల్లర నాంధ్ర సామ్రాజ్యము క్రిందికిఁ దీసికొని రాఁగోరి ఎట్టిప్రయతములకుఁ గడంగెనో యట్టిప్రయ త్నములన్నియు నీశ్వరానుగ్రహమువలనఁ గొనసాగి జయప్రదము లయినవి. మండూకము నొకదాని మ్రింగ నోరప్పలించుకొనివచ్చి పైఁబడెడు భుజగేంద్రంబుల నొక్కొక్కదాని నదిమిపట్టి పెట్టెలోఁబెట్టి వశపఱుచుకొనునట్టి ప్రక్షాళ్యధురంధరుండయిన యొకగారడివాని పగిది సమరగాంగేయుడని వీరాగ్రగణ్యులచేత ననేక భంగులఁ గొని యాడంబడెడు మనయా కాకతి గణపతిదేవ చక్రవర్తి తనకాలంబున నాంధ్రసామ్రాజ్యము నాక్రమింప నేదుకొను మహామండలేశ్వరుల నొక్కొక్కనినే జయించి గర్వభంగము గావించి యదిమిపట్టి కప్పములు కైకొనుచు సామ్రాజ్యమునకు వన్నెయు వాసియుం గలుగఁజేసి సర్వవిధములఁ బ్రజల యైశ్వర్యాభివృద్ధికై ప్రయత్నించి చాలనఱకు సఫలీకృత మనోరథుఁ డయ్యెను. అతఁడు మతాభినిరతి కలవాడగుటంజేసి ఘనకార్యనిర్వహణమున నెట్టి యంతరాయములు సంఘటిల్లుచు వచ్చినను నిరుత్సాహుఁడుగాక మరల మరలఁ బ్రయ త్నించుచు వచ్చినందున విజయము నొందుచు వచ్చెను. అతని మంత్రీవర్గములోఁ బ్రముఖుడైన శివదేవయ్య రాజ్యతంత్రజ్ఞుఁ డగుటవలన నాతనిమాట జనదాటక నేర్పుతో రాజ్యపరిపాలనము సేయుచు వచ్చినందున దక్షిణ హిందూస్థానమును బరిపాలించిన చక్రవర్తులలో నధిక ప్రఖ్యాతిని గాంచెను. ఆంధ్రభూమి నంత నేక చ్చత్రముక్రిందికిఁ గొనివచ్చిన తరువాత నీతఁడు రాజ్యాంగ మును, రాజధానీ నగరమును, దుర్గమును, సైన్యమును బలపఱచు టకై భగీరథ ప్రయత్నములు గావించెను. ఆ కాలమున నాంధ్ర

సామ్రాజ్యము ఢిల్లీ చక్రవర్తులకు మోహమును గలిగించుచుండెను. చంద్రధ్వజులయిన తురుష్కులకు భయగరముగ వచ్చుచు వారలను మత్సరపూరితులను గావించు చుండెను. దుర్గములోపల రాజ భవనమునకుఁ జుట్టును ఉన్నతమైన శిలాప్రాకారమును, దానిచుట్టును మిక్కిలి యగాధమై జలపూరితమైన యగడ్డను నిర్మింపించుటయే గాక ప్రాకారమునకు లోపల రాజవీధుల నేర్పఱచి యచ్చటచ్చట నశ్వ రథ గజ పదాతి వర్ణంబులఁ బెట్టించి, అహోరాత్రములు వీర భటు లశ్వారూఘులై విహరించునటుల నియమించి, ఉన్నతములై సుందరములైన రాజభవనములను గోపురములను బెక్కింటిని గట్టించి గోపురములఁ బసింపికుండలతో నలంకరింపఁజేసి, ఏక శిలానగరమున కెంతో శోభను గల్పించెను. ఇతఁడు తన రాజ్యమునందంతట నూర్లకొలఁది శివాలయములను స్థాపించెను. గణపనరంబులని తనపేరిట నూర్లకొలఁది గ్రామంబులను నెలకొల్పుటయేగాక త్రాగ శుద్ధ జలము లభింపక ప్రజలు కష్టిపడుచున్న ప్రదేశముల ననేక తటాకములను ద్రవ్వించెను. దుర్గమంబులైన యరణ్య ప్రదేశంబుల మంచి బాటలను వేయించుటయే గాక యక్కడక్కడ సత్రములను చలిపందిరులను గట్టించుచు వచ్చెను. తనరాజ్యములోని ప్రజలకు దేశభక్తియును పాపభీతియుఁ గలుగునటుల బోధింపించుచు వచ్చెను. ప్రజల మానధనంబులకు భంగమును గలిగించునట్టి జార చోరాది క్రూర జనంబుల శిక్షింపించుచు మిక్కిలి జాగరూకుడై పరిపాలనము నేయుచు వచ్చెను. ఈ యాంధ్రచక్రవర్తి కాలమున విదేశములతోడి వాణిజ్యమును సముద్రయానమును విశేషముగా సాగుచు వచ్చెను.

మోటుపల్లి ప్రసిద్ధమైన రేవుపట్టణము.

ప్రాచీన కాలమునుండియు గుంటూరుమండలములో బాపట్ల తాలూకాలో బాపట్లకు సమీపమున నముద్రావరమునందున్న మోటుపల్లి యను గ్రామము ప్రసిద్ధమైన రేవుపట్టణముగా నుండి చీనా, బర్మా, పారసీకము మొదలగు విదేశములతో వాణిజ్యము నెఱపుటకు నాంధ్రదేశములో నొక ప్రధానస్థాన మయ్యె నని యాంధ్రుల చరిత్రము ప్రథమభాగమున నవిస్తరముగా వ్రాసియున్నాను. ఈ మోటుపల్లికే వేలానగరమని గామాంతరముగలదు. ఈవేలానగరము ఆంధ్రశాతవాహనుల కాలమునను, ఆంధ్రపల్లవుల కాలమునను, ఆంధ్రచాళుక్యుల కాలమునను, ఆంధ్రచోళుల కాలమునను ప్రసిద్ధి కెక్కిన పట్టణముగ నున్నను క్రమముగా చాళుక్యుల పరిపాలనానంతరము వాణిజ్యము క్షీణింప సంతఃగా గణనకు రాక యుండెను. మోటుపల్లికడ మెట్టపట్టిన యొకలలోని నరకులను ఆసమీపము నందలి మండలేశ్యకులు కొల్లగొనుచుండుటచేత నావికు లారేవునకుఁ జేరుటకే భయపడు చుండిరి. అందువలనఁ బ్రసిద్ధి గాంచిన వర్తకులెవ్వరు నాపట్టణమున నివాసముగా నుండక పోయిరి. కాకతి గణపతిదేవచక్రవర్తికిఁ బూర్వము కొంతకాలమునుండి విదేశవ్యాపారము నడుపుచున్న వర్తకులకు నభయశాసన మీఁగల చక్రవర్తి గాని మహారాజుగాని లేనందువలననే యా ప్రసిద్ధమైన రేవుపట్టణమున కాగతి పట్టెను. గణపతిచక్రవర్తి తాను సింహాసనారూఢుడై వెలనాటిని జయించిన పిమ్మట నీ వేలానగరము నుద్ధరించి విదేశవ్యాపారమును పెంపునొందింపవలయు నన్న సంకల్పము మనస్సున నంకురించిన వెంటనే యుపేక్షింపక మంత్రులతో నాలోచించి యందులకుం దగిన ప్రయత్నములను గావించెను. అప్పు డా గణపతిచక్రవర్తి వర్తకులకు నభయశాసన మొసంగెను. “నా జీవితముకన్నను

నా ప్రజలసంక్షణమే నాకు నెక్కువ ప్రీతికర మైన విషయ" మని యా యభయశాసనమున వ్రాయించెను. మఱియు నాశాసనము వలన సత్ప్రభుత్వముయొక్క ధర్మములను గాపాడుటకును, కీర్తికొఱకై యధికాభినివేశముతో సముద్రయానము చేసి విదేశములతో వ్యాపారము చేయునట్టి వర్తకులయందలి ప్రేమచేత నొక్కకూప శుల్కమునూత్రము గాక తక్కిన సుంకముల నన్నిటిని వదలివేసితిమని లిఖింపఁబడియెను. ఉత్తరముచుండి దక్షిణమునకుఁ గాని, దక్షిణమునుండి యుత్తరమునకుఁ గాని పోవునట్టి యోడలు వాయువశమున నీరేవున మెఱక పట్టిపోయినయెడల నాసరకుల నోడదొంగలు కొల్లగొనకుండఁ గట్టడచేయుటయే గాక వర్తకులు నిర్భయము గా రాకపోకలు జరుపుటకుం దగిన మార్గముల నేర్పఱచెను. ఎగుమతి దిగుమతి సరకులపై శుల్కపరిమాణము ముప్పదింట నొక్కటిగ నిర్ణయించెను. శ్రీగంధము ౧ కి గ ౧, పచ్చకర్పూరమునకు, చీనికర్పూరమునకు, ముత్యాలకు వెల గ ౧ కి ౧౦|||౫, పన్నీరు వంతము, జవ్వాది, కర్పూరతైలము, రాగి, తగరము, సీసము, పట్టునూలు, పవడము, గంపద్రవ్యములకు వెల గ ౧-కి ౧౧|, మిర్యాలు వెల గ కి ౧|||-, పట్టుస్వరూపము ౧-కి గ ౧ కి ౧|||౦,

ఈరీతిగ సుంకము విధింపఁ బడియెను. ఈసరకుల నానుముచు బట్టియే యాకాలము నం దారేవుపట్టణ మెంతప్రసిద్ధ మైనదిగ నుండెనో, ఏయేదేశములతోడ వ్యాపారము చేయుచుండెనో వేఱుగఁ జెప్ప నక్కఱలేకయే బోధపడక మానదు. కాకతిగణపతిదేవ చక్రవర్తియొక్క కృపావిశేషము చేతనే యా రేవుపట్టణము పునరుద్ధారణము గావింపఁ బడుటయు, ఆతని కొమార్తయైన రుద్రమదేవి కాలమున వెనీసువర్తకుండైన "మాస్కోపోలో" అను వానిచేత శ్లాఘింపఁ బడుటయు సంభవించినది. కాకతిగణపతి సిద్ధయదేవ మహారాజును మోటుపల్లికిఁ బాలకునిగ నియమించెను.

ధర్మపరిపాలనము.

ఈ యాంధ్రచక్రవర్తి ప్రభుత్వకాలమున ధర్మము వస్థితై ననియు, ద్విజులలోఁ బ్రముఖులైన వార లున్నతపవపులకు వచ్చి రనియు, నృద్ధులయెడ గౌరవము, ప్రేమ, మొదలగువానిని ప్రజలు కలిగి యుండి రనియు, శాస్త్రజ్ఞానము, కళలు వికసింపఁ జేయఁబడిన వనియు, పల్నాటిలోని దుర్గిపట్టణమున గంగయసాహిణిచే లిఖింపఁ పఁబడిన దానశాసనములో నుదాహరింపఁ బడియెను. ఈ గంగయ సాహిణికి మంత్రిగ నుండిన నామయపండితుఁడు దుర్గయపట్టణమున తన తండ్రికిఁ బుణ్యము ప్రాప్తించుకొఱకు వంకేశ్వరాలయమును నిర్మింపించెనని దెలియుచున్నది. కాకతి గణపతి దేవచక్రవర్తి ప్రజారం జకముగఁ బరిపాలనముసేసి సత్కీర్తి వడయుటకుఁ గారణభూతుఁ డైనవాఁడు శివ దేవయ్య యను తని ప్రధానమంత్రియై గాని య న్యుఁడు గాఁడని యిదివఱకె దెలిపియున్నాను. ఈ శివ దేవయ్యయను నైయోగి కారాధ్య బ్రాహ్మణుఁడు రాజ్యతంత్రజ్ఞుఁడు మాత్రము గాక పండితకవియుం గూడ నైయుండెను. అతఁ డాంధ్రమున “పు రుషార్థసార” మను నీతిగ్రంథమును రచించెను. ఇందలి కవనము మృదు మధుర పద ఘటిత మై యొప్పుచున్న దని దెలుపుటకై రెం డు పద్యములను మాత్ర మీ దిగువ నుదాహరించు చున్నాను.

+ క. ప్రజఁ జెటిని కూడఁ జెట్టిన
 నిజధన మది వలయు వ్యయము నిచ్చుటఁ జేయన్
 బ్రజయును ధనమును బొలిసిన
 భుజబలమున నిలువఁ దలమె భూపతి కెందున్.”

క. జనలక్షికి ధనలక్షికి
 ననుపమ మగుధర్మ లక్షికి కాత్మయ మూలం

కాకతీయాంధ్ర రాజయుగ చరిత్రము.

బని యాత్మరక్ష మఱవక

జననాథుఁడు నేయవలయు సతతము ప్రీతిఁ.”

కాకతి గణపతిదేవ చక్రవర్తికి బుత్తికా సంతానమె గాని పుత్రిసంతానము లేక యుండెను. ఈయనకు గణపాంబ రుద్రాంబ యను నిరువురు కొమార్తలు గల రని యింతకుఁ బూర్వమె దెలిపి యున్నాను. ఇతఁడు తన పెద్దకొమార్త యయిన రుద్రాంబను కుమారునిగ భావించుకొని యామెకు విద్యా బుద్ధులు గఱపించి రాజ్య తంత్ర జ్ఞానమును గలిగించి తనకుఁ బిమ్మట నామెయె సింహాసనారూఢయై యాంధ్ర సామ్రాజ్యమును బరిపాలింప నియమించి యటు వదిలెండు సంవత్సరములు ప్రజారంజకముగ నిరంకుశపాలనము చేసి మిక్కిలి వృద్ధుఁడై క్రీ. శ. ౧౨౬౭-౧౨౬౮ వ సంవత్సరమున స్వర్గస్థుఁడై కీర్తిశేషుఁ డయ్యెను.

వెలమవీరుల చరిత్రము.

కాకతి గణపతిదేవ చక్రవర్తికి భృత్యులుగ నుండి వికృతమాధ్యు లని ప్రసిద్ధిగాంచిన వెలమవీరులు గొందఱు కాకతీయచక్రవర్తుల ప్రాపునఁ బ్రబలి నాయకత్వములం బడసి బహుభూములను బరిపాలించినటులు గాథ లనేకములు చూపట్టుచున్నవి. (వెలమువారు సంస్కారశూన్యులై శూద్రప్రాయులయిన క్షత్రియసంతతివారమనియు, సచ్ఛాత్రుల మనియుఁ జెప్పకొను తెగల వారలలో నొక

+ పురుషార్థసార మను గ్రంథము శివదేవయచే రచింపఁబడినదని క్రియత మానవల్లి రామకృష్ణకవి ఎమ్. ఏ. గారిచే బ్రకటింపఁబడిన సీతేశాస్త్రముక్తావళి గ్రంథ పీఠికలో వ్రాయఁబడినది.

రుగ నున్నారు. ఈ తెగవారిని గూర్చిన చరిత్రము సాంతముగా నిందు దెలుపుటకు సాధ్యపడక పోయినను గొంతవఱ కయినను వివరించుట యావశ్యకముగాఁ గానంబడుచున్నది. వెలను శబ్దము “వెళ్ళానై త్రి” అను శబ్దమునుండి పుట్టినదని కొందఱు చెప్పుచున్నారు. “వెళ్ళానై త్రి” అనఁగా నీరును గట్టవారు (వ్యయసాయకులు) అని యర్థము. వర్త శబ్దభవము వెలమ యని చెన్నపురి రాజకీయ కలాశాలయందు సంస్కృతోపన్యాసకులుగా నుండి కీర్తిశేషులయిన ఎమ్. శేషగిరి శాస్త్రిలవారు “శబ్దశాస్త్ర” మను తమ గ్రంథమునందు వ్రాసి యున్నారు. దక్షిణహిందూస్థానములోని దేశములను బరిపాలించిన వారిలో వర్తశబ్దమును నామముల తుదను బెట్టుకొన్నవారు పల్లవులు, కదంబులు, చాళుక్యులు మొదలగు వారుగా నున్నారు. పై కలాశాలయందు శేషగిరిశాస్త్రిలవారికిఁ బూర్వ మాపదవియందే యుండిన ఆపర్థుగారు పల్లవులే వెలమలని వ్రాసియున్నారు. శబ్దము యొక్క వ్యుత్పత్తి యెట్లైనను వెలమలును కమ్మవారివలెనే మిశ్ర జాతివా రయినటులు చరిత్రము వేనోళ్ళకు జాటుచున్నది. చరిత్రము నందు రెడ్లకును కమ్మవారికిని వెలమవారికిని సంబంధములు గానం బడుచున్నవి. ఇంతమాత్రముచేత నీ మూడు తెగలవారు నొక్క తెగ లోనుండి యేర్పడినారని చెప్పుటకును సాధ్యపడదు. ఆంధ్రసామ్రాజ్య విజృంభణకాలమున యదు వృష్టిభోజాంధకు లనియెడు జాతుల వారికిని యవనశకపహ్లావాదులకును గలిగిన సమ్మేళనమువలన నూ త్పర క్త మీజాతులయందుఁ బ్రవహింపఁగా వీరలు విజృంభించి గంగాతీరము మొదలుకొని కన్యాకుమారివఱకుఁ గల దేశములను వేత్వేణు వంశనామములతో వేత్వేణుకాలములందుఁ బరిపాలి చుచు వచ్చి రని చరిత్రము సాక్ష్య మిచ్చుచున్నది. ఆంధ్రసామ్రా జ్యము భగ్నమైన పేనుక వల్లభవంశ మను పేరిట సుర్రాదేశ మును బరిపాలించినవారును, చాళుక్యవంశ మను పేరిటఁ గుంతల

వేంగీదేశములను, కాకతీయు లను పేరిటఁ దెలుఁగు దేశమును బరిపాలించిన వార లీ వెలమ కమ్మ తెగలవారే గాని యన్యులుగాఁ గనుపట్టరు. ఈరెండు తెగలలోని వారును వారివారి నానూంతములను రెడ్డియను బిరుద వాచక పదమును జేర్చుకొని వ్యవహారింపఁబడుచు వచ్చినను రెడ్లకు ప్రతిస్పర్ధలుగ నుండుచు వచ్చిరి. రాష్ట్రకూటులకును చాళుక్యులకును, కృష్ణా గొదావరీ మండలములలో కొండ సిగలు గలిగియుండిన కమ్మవారికి పంటమహాన్వయులయిన కొండ వీటి రెడ్లకును, పద్మనాయకులకును, జరిగిన యుద్ధములు చరిత్రమున సుప్రసిద్ధములుగ నున్నవి.

పద్మనాయకులు లేక పద్మవెలమలు.

వెలమలలో నొకశాఖవా రని చెప్పఁబడెడి పద్మవెలమలే పద్మనాయకుల మని చెప్పకొనుచున్నారు. సత్తైకదృష్టితోడను నిష్పక్షపాతబుద్ధితోడను విమర్శించి చూచిన పక్షమునఁ బద్మనాయకులు కేవలము వెలమలలోనుండి యేర్పడినవారుగాఁ గనుపట్టరు. పద్మనాయకు లన నెవ్వరో మనము తెలిసికొనుటకుఁ బూర్వము పద్మనాయకుల మని చెప్పకొనువారిచేఁ బ్రకటింపఁబడినవారి గ్రంథములలో నేమి వ్రాయఁబడినదో విచారింపవలసియుండును. (పద్మనాయక కులజు లయిన వెలుగోటివారి వంశచరిత్రమునందు “వీరు నాల్గవ వర్ణములో సత్కులమై పద్మనాయక కులమువారు.) ఇందుఁ బద్మనాయకుఁ డనఁగాఁ బద్మబాంధవుం డగు సూర్యుడు” అని వ్రాయబడియుండియు నేమికారణము చేతనో “లేదా, పద్మనాయకుం డనఁగాఁ బద్మపతియను రాజు అతఁడు.

“... మహాపద్మపతిః కశ్చిన్నందః క్షత్రివినాశకృత్” అని పురాణములయందుఁ జెప్పబడినవాఁడు; అతనివిషయము సంక్షేపముగ నిట్లుంగఁ దగినయది:—

“మహానంది యను రాజునకు వివాహితశూద్రస్త్రీయందు మహాపద్మపతి యను వాఁడుదయించె. ఆతఁడు సూర్యచంద్రవంశజులగు రాజులను దనకు వందనాదు లాచరింపుఁ డని నిర్బంధించి వశపడనివారిని విక్రమము పేర్కొని లోబఱుచుకొని కొన్నిసంవత్సరములు కారాగ్రహమున నుంచెను. అపుడు వారు జాత్యుచితసంస్కారవిహీనులై పెద్దకాలంబు కారాగ్రహంబున నుండ నోపక పద్మపతి కభివాదనాదుల నాచరింప నంగీకరించి తదనుగ్రహంబున వెడలి వింధ్యగిరిదక్షిణప్రాంతమున వంగకళింగాంధ్రాదిదేశములు చేరి యచ్చటచ్చట రాజ్యముల నాక్రమించుకొనిరి. ఇట్లు కాఁగా వారు పద్మపతివలన బహుకాలము జాత్యుచితసంస్కారహీనులై యొక తెగవారుగా నేర్పడి శూద్రప్రాయులై యున్నందున నేకులమువారనియుఁ జెప్పటకు వీలు లేక పద్మనాయక కులమువారని వ్యవహారింపఁ బడుచు వచ్చిరి. అనఁగా బద్మపతి యనువాఁడు నాయకుఁడుగాఁ గల కులమువారని యభిప్రాయము” ఇట్లు బాబ్బిలివారి రావువంశీయ చరితము ౪౯ పేజిలో వ్రాయఁబడినది.” అని వ్రాయించినారు. పద్మనాయకుఁడను నాతఁ డెన్వఁడో వీరికి బోధపడలే దని పైవాక్యములంబట్టి చెలియుచున్నది. అయిన నేతద్గ్రంథకర్తలు “జేతాశనాయకుఁడు రేచర్ల వంశజులకు మూలపురుషుఁడుగా నుండినట్లు వెలమకులమువారి కందఱకుఁ బ్రవ్రథమము పద్మనాయకుఁ డను నతఁడు మూలపురుషుఁడై మహాప్రసిద్ధుఁడుగా నుండి తన్మూలమునఁ గులమువారందఱు పద్మనాయకకులమువారని వ్యవహారింపఁబడుచున్నారని చెప్పినం జెప్పవచ్చును గదా” యని వ్రాయుట వింతగ నున్నది. వెలమకులము వారి కందఱకుఁ బద్మనాయకుఁడు మూలపురుషుఁడని చెప్పటకుం గల యాధార మెయ్యదియుఁ గానం బడదు. పద్మనాయక కులముయొక్క యుదంత మెఱుంగకయె నాల్పవర్ణములో నత్యుత్తమ మైన దని వ్రాయుటయు వింతగ నున్నది. చతుర్థవణక

ములోఁ జేరిన తక్కిన శాఖలవారికంటె నెట్లుత్తమ మయినదో ప్రమాణములు చూపింపకపోవుట వలన నం దెద్దియో విశేషముండనని బోధపడక పోదు. రావువంశీయచరిత్రమునందు (“పకులమువారనియుం జెప్పటకు వీలు లేక పద్మనాయక కులమువారని వ్యవహరింపఁబడుచు వచ్చి” రని తేటతెల్లము సేయుచుండ వేఱుగ వ్యాఖ్యాన మేల? పద్మనాయకు లొకప్పుడు క్షత్రియులుగ నుండి శూద్రప్రాయు లయి పోయి రని తెలుపుచు అందులకుఁ బ్రమాణముగా ననేక క్షత్రియులు శూద్రులయిపోయిరని పురాణాదులలోనుండి కొన్ని వాక్యములను బ్రకటించి యుండిరి. అయ్యవి వీరినిగుఱించి వ్రాయఁబడినవికావు.

“ వసిష్ఠ కౌండిన్య ధనంజయ నాం
 గోతోద్భవా కాశ్యపగోత్రజాతాః
 శూద్రా ఇ వాత్యంతగృహీతవేషాః
 భూషా భవిష్యంతి కలౌ యశే హి.”

అని వసిష్ఠ కౌండిన్య ధనంజయ కాశ్యపగోత్రజాతు లయిన రాచవారిని గూర్చి చెప్పఁబడిన వాక్యములు గాని పద్మనాయకులను గూర్చి చెప్పినవి కావు. రావువంశీయ చరిత్రకారునకుఁ గూడ సందియము తోచి స్పష్టముగఁ జెప్పఁజాలక “అట్టివారు(శూద్రవేషధారులగు క్షత్రియులు) ఆంధ్రాది దేశములలోనే స్థిరపడిన ట్లుండుటం బట్టి వారీ పద్మనాయకు లను నామముననుండిన శాఖవారుగా ననుమానింపఁబడుదురు.” అని వ్రాసి యున్నారు.(ఇటీవలి శూద్రులు క్షత్రియులై రనుటకుఁ గారణమువర్ణాశ్రమధర్మములోఁ జేరినకులముచేతగాక క్షాత్త్రమును దాల్చి భూమిని జయించి పాలించుట యని చెప్పవచ్చును. అట్టివారు పదునెనిమిది జాతులలోను గూడ నుండిరనుటకు లేశమాత్రమును సందియము లేదు.) కాఁబట్టి పద్మనాయకుల

నిజస్థితి దెలిసికొనుటకుఁ బ్రయత్నింతుము. ఈవెలుగోటి వంశములోని వారి ప్రేరణముచేతనే వ్రాయింపఁబడిన పద్మనాయక చరిత్రమునందు నేమి వ్రాయఁబడినదో విచారించుము. అందు వెలమల జన్మవృత్తాంతమును గూర్చి యీ క్రిందిరీతిని వ్రాయఁబడి యున్నది.

“క. శూరుల జన్మస్థానము
 నారసి నియమింపఁ గూడ దది యెట్లన్నన్
 వీరులు షణ్ముఖిమారులు
 సూరిజనులఁ బోల మిగులఁ జోద్యం బగుచున్”

ఉ. కొందఱు రెడ్డినాయకులు గోప్యము నందిరి మానుషంబునన్
 గొందఱు లక్కనాయకులు కుంభిని క్షీరజలోక్తిఁ బొల్చిశా
 కొందఱు కొంకణోద్భవులు ఘోరపరాక్రమలీలఁ గ్రాలఁగా
 నందఱు నేకమై ధవను నదృశ్యతలీలఁ జెలంగి రెంతయున్.”

అని శూరులజన్మస్థానము నియమింపఁ గూడ దనియు మానుషవంతులును పరాక్రమవంతులునైన కొందఱు రెడ్డినాయకులును, కొందఱు లక్కనాయకులును, కొందఱు కొంకణోద్భవులును, ఏకమై యదృశ్యతలీల విహరించి రని నుడివియున్నాఁడు. మరియు నాగ్రంథముననే యనేక విధములుగా నాకాలమునాటి గాథలను బురస్కరించుకొని కాఁబోలు నచించియున్నాఁడు.

“గీ. కొంకణాదిక సేతువు కుంభినులను
 నాండ్రద్రవిడాదిదేశంబులందు వెలమ
 పేరు ప్రఖ్యాతి నొంది విస్తార మగుచు
 గరము బహుముఖవర్ణనంగతులఁ దనరి”

“క. లోహము తామ్రము సిద్ధుఁడు
 సాహసమునఁ జేయి రజతస్వర్ణము భంగిన్
 యాహతమైన కులంబున
 నూహం బ్రబలించె నృపతి యుర్విపు లెన్నన్.”

“క. మఘిత జలకణ సంతతి
 ఘుద్రిత వరశుక్తి పతిత మూర్తము భంగిణ
 శూద్రాభావం బయ్యును
 రుద్రక్షీతిపాలు వాక్యూయాథిఁ జెలంగెన్”

“గీ. ఊరివరద నీరు నురకసరయుఁ జేరి
 తీర్థయోగ్య మైన తెరగు గాదె
 కాలచోదితమునఁ గాక తీశ్వరుఁ గొల్చి
 కాపు లెల్ల వెలమ కమ్మ లైరి.”

పద్మనాయక చరిత్రములో నుదాహరింపఁబడిన పై పద్యములను బట్టి కొంకణాది దేశములనుండి వచ్చిన కుంభినులు మొదలగు వారిని తక్కిన తెగల వారలు వెలమలుగ భావించి తమకన్నఁ దక్కువగఁ జూచుచున్నటులను వారలు శూద్రులు గాక పోయినను ప్రతాపరుద్రక్షీతిపాలునిచే గౌరవింపఁబడి రనియు వెలమవారిలోను గూడ నూత్నరక్తము ప్రవహించుచుండె ననియు భావము సూచింపఁబడుచున్నది గదా. అప్పటికి వాడుకలోనుండు గాథలను బురస్కరించుకొని పద్మనాయక చరిత్రకారుఁ డట్లు వ్రాసియుండు ననుటకు సందియము లేదు. మఱియు నాతఁడు స్వవచనవ్యాఘాతముగా నా గ్రంథముననే మఱియొక చోట,

“క. తొలి కాల ముర్ఖి గొడవల
 వెలియై యాలములయందు విహరించుటచే
 నిల కాపుజనులు గొందఱు
 వెలమ లనఁ జగతిలోన విశ్రుతు లగుటఁ.”

అనియు వ్రాసియుండెను. అంతటితోఁ దృప్తినొందక,

“క. పద్మం బోలెడు సద్గుకు
 సద్గుగతి న్నాయకాఖ్య సరణిదలిర్పన్
 సద్గు రమాతరుణీ ముఖ
 పద్మమునం బొలుచు లక్ష్మ్య భావ మశంగన్.”

“గీ. కైత్యవిభ్యంసి పాదపద్మజు లటండు
వేదములు వల్కుఁ గావున విదితముగను
శూద్రకులజులు నోట సంసూచితముగఁ
బద్మజఖ్యాతి నియమించి పలికి రపుడు.”

అని విష్ణువుయొక్క పాదపద్మమునందుఁ జనించుటచేతఁ బద్మజులను సంజకలిగి నటుల నుడివెను. అనియునుంగాక తక్కిన వెలమ తెగలవారిని గ్రిందపఱుచుచు పద్మనాయకుల నధికు లని చెప్పి

“గీ. భార్యలలోన గ్రహరాజు వేటమైన
భాతి దతవిధ వెలమలఁ బాయఁ ద్రోచి
సన్తసన్తతి పద్మజనముడయంబు
పద్మనాయకు లనఁగను బ్రబలె వగతి.”

అని పొగడి యున్నాఁడు. విష్ణువు పాదపద్మమునందు జనించుట చేతనే వీరికి పద్మజులను పేరు గలిగిన దనియు, అందువలననే పద్మనాయకు లను నామము వహించి రనియుఁ జెప్పట నయుక్తి కముగాఁ గనుపట్టదు. ఎందుకన విష్ణుశాస్త్రద్భవసంభవుల మని పంట రెడ్లు, కమ్మవారు, మొదలగు తెగలవారెల్లరును జెప్పకొనియున్న వారయినను వారలకు పద్మనాయకులను పేరు గ్రంథములను వినంబడదు. శ్రీనాథకవి తన భీమఖండమునందు వెలమలు గమ్మలు ఒంటరులు మొదలగు వారల నెల్లరను బద్మనాయకు లని చెప్పినట్లు గా నాకడనున్న ముద్రితప్రతిలో నున్నది. అయినను రావునంశీయ చరిత్రములో కీర్తిశేషులయిన గురుజూడ శ్రీరామమూర్తిపంతులు గారు పద్మనాయకులను వెలమలను వేర్వేఱు తెగవారినిగ శ్రీనాథ కవి పేర్కొనియెనని వ్రాసియున్నారు. అట్లయిన యెడల పద్మవెలమలకు పద్మనాయకులను నామము గలుగుటకు వేఱు కారణ ముండవలయు నని గనుపట్టక మానదు. ఎంత మందబుద్ధులకైనను పద్మనాయకుల మన్నతోడనే పద్మం డనువాఁడు నాయకుఁడుగాఁ గలిగిన సమూహ మని యుద్ధము గాక మానదు. అందువలన వేర్వేఱు తెగ

లనుండి యేకారణముచేతనో వేఱుపడి వచ్చి ప్రత్యేకముగా నొక తెగవారయి రని తెలుపుటకుఁ బద్మనాయకకుల మనునదే సాక్ష్యముగ నున్నది. అందులకు గ్రంథముల నాధారము లేనైనఁ గలవాయని పరిశీలించినచోఁ గొంతవఱకుఁ గన్పట్టక మానవు.

(పద్మనాయకులయొక్క పూర్వు లెవ్వరును తాము క్షత్రియ కులమువారని చెప్పికొని యుండలేదు. పద్మనాయకులలో సుప్రసిద్ధులయిన రేచెర్లవారు చతుర్థవర్ణమునందు జనించినవార మని స్పష్టముగఁ దెలుపుకొనియుండ తద్వంశజులయిన వెలుగోటినారు ప్రకటింపించిన గ్రంథములందును రావువారు ప్రకటింపించిన గ్రంథములందును పద్మనాయకు లొకప్పుడు క్షత్రియకులమువారు గానే యుండి తరువాత శూద్రు లయి పోయి రనియు తక్కిన శూద్రజాతులవారి కెవ్వరికి క్షత్రియనామము వర్తింప దనియు వ్రాయఁబడియున్నది) ఇది యెంతమాత్రమును విశ్వసింపఁ దగినది కాదు. ఆంధ్రదేశములో క్షత్రియుల మనిపించుకొనుచున్న రాచవారి యొక్క పూర్వులు సయితము వారిశాసనములలో చతుర్థకులమువార మని చెప్పకొని యుండఁగాఁ బెక్కుతెగలలో నుండి వచ్చి యేర్పడిన యీశాఖవారు తాము మాత్రము క్షత్రియసంతతివార మనియుఁ దక్కినవారు కా రని వ్రాయించుట వింతగా నుండకమానదు. అందునకు వీ తొక గొప్పకారణము దెలుపుచున్నారు.

సహపంక్తి భోజనము.

ఒకప్పుడు ఢిల్లీచక్రవర్తి దండెత్తివచ్చి విశేషసైన్యములతో నోరుఁగల్గు ముట్టడించినప్పుడు కమ్మసేనానులు చాలకాలము పోరాడి యోడిపోయి రనియు, తరువాత పద్మనాయకు లనంబడెడు నీ వెలమవారు ప్రతాపరుద్రునితో “స్వామీ మేము దేవరకుఁగా ప్రాణములు సమర్పింప సిద్ధముగా నున్నాము. మేము జీవించియుండఁగా భర

రాష్ట్రాలు కోటలో గా లిడరు. మేము విజయమునంది వచ్చితిమేని తమతో సహపంక్తియును సమానప్రతిపత్తియును నీయవేడెద” మని చెప్పగా నతఁ డందునకు సమ్మతించె నట! అప్పుడే వారలు ప్రాణముల కాసింపక కోటబురుజుల నాక్రమించి సంరక్షించుచు నుండుటచేత శత్రువులు చేయునది లేక విచ్చిపోయి రట! అపుడు శ్రాతా పరుద్రుఁడు వాగ్దానము ప్రకారము వెలమవారియెడ మిక్కిలి కృతజ్ఞుఁడై వారలకు సహపంక్తి యొసఁగి గౌరవించె నట! మొదట కాకతీయులు కులముచేత క్షత్రియు లయినప్పుడు గదా యిట్టికార్యము యొక్క ఘనత నెల్లడి యగుటకనువై యుండును?

కాకతీయులు చతుర్ధకులజులు.

కాకతీయులు క్షత్రియకులమువారు కారనియు, చతుర్ధకులజులే యనియు గొన్ని శాసనములలో స్పష్టముగాఁ గానంబడుచున్నది. అందొకటి మల్యాలగుండయ నండనాథుని యొక్కయు, గోనబుద్ధా రెడ్డికూఁతురున గుకుప్పాంబయొక్కయువర్ధమానపుర దానశాసనము.1) దానిలో

“ అస్మజ్ జ్యేష్ఠుః వర్ణాన్ ముఖభాషారుపాదతః
అన్యో న్యుచ్చావచాదీని భూతాని స్థావరాణిచ.

“ అథ స్వీకృతవర్ణోక్త ధర్మనిర్ణయచేతనః
జాతాన్ ద్విజాతయః పశ్చాద్ద్యేతుర్ధకులముజ్జ్వలం.”

“ త త్రానక నృపాల ఫాల లిఖితాం వీరాంకవర్ణావళిం
దర్శందర్శ మనర్శళిం సమచర త్తీవ్రజ ప్రితాపానలః
య సోద్రవంచిత కాకతీశ్వరకుల క్షీరాబ్ధి సంవర్ధన
ప్రౌఢాహకృతి చంద్రీమా స్సమభవ త్రోపీలాభిఞానోన్మపః”

అనియు, మఱియు నాతనియొక్క బూదవూరు (భూతపుర)

శాసనములో

1 ఈ శాసనముయొక్క ప్రతియును దీనికింది శాసనముయొక్క ప్రతియును ప్రతీయుత మానవల్లి రామకృష్ణకవి ఎమ్. ఏ. గౌరనే నిటీవల నొసంగఁబడినవి. తెలింగా శాశాసనములు, పేజీ ౫౩, బూదవూరు శాసనము.

“ తేషాం మహీయమహిమం మహితస్తుతీయో

వర్ణాఖ్యయః ప్రసవభూమి రతిప్రసిద్ధః

శుద్ధోఽభవ త్సమధికంచగుణాత్తనానాం

దుగ్ధాబ్ధివ త్పురుషరత్నగుణైరు పేతం

ప్రశస్తమస్తిత త్వాపి కాకతీయకులం (మహత్)”

అనియు వాయుబడియున్నది. ఇంతియ గాక కాకతీయ రాజులు చతుర్ధాన్వయులయిన కమ్మనాటి వెలనాటి రాజులతో సంబంధములు చేయుచుండెడి వారని పూర్వప్రకరణముల ననేక దృష్టాంతముల శాసనములనుండి యెత్తి చూపించియున్నాను. కాబట్టి కాకతీయులతోడి సహపంక్తి భోజనము దొరకినమాత్రముచేత వీరలు తక్కిన వెలమ కమ్మశాఖల వారికన్నఁ గులాధివ్యము గలవారని చెప్పటకుఁ గారణ మగపడదు గదా! పద్మనాయకులు చెప్పుకొను వై గాథను బట్టి వీరలకుఁ బ్రతాపరుద్రునికిఁ బూర్వము వానితో సహపంక్తి భోజనము లేదని యర్థ మగు చున్నది గదా. అందునకుఁ గారణ మెద్దియో యుండు యుండక మానదు. ఇంతకుఁ బూర్వము పద్మనాయక చరిత్రము నందలి వీరల జన్మాదికమును గూర్చి నిగూఢముగా దెలిపిన పద్యములను వివరించి యున్నాను. అవి గాక పద్మనాయక చరిత్రము లోనివని మఱికొన్ని పద్యములు రావువంశీయుల చరిత్రము. నందు నుదాహరింపఁబడియున్నవి. అయ్యవి సత్యాన్వేషణ పరులైన వారిని గమ్యస్తానమునకుం గొనిపోవుటకుం జాలియున్నవి.

“సీ. కెడ్డిసంతతిక మాటొడ్డిభేదం లైన

కుల ముద్ధరిం లీవెలమవారు

పద్మనాయకమానభంగంబు గాకుండ

బలియులై నెగడి లీవెలమవారు

గడిచేరి కాకతిగణపతి గొలిచియు

నిల నేలు ప్రభువు లీవెలమవారు

కాపులమాటకై కడగి వెలమలందు

నలిచినవారు లీవెలమవారు

సమర గాం గేయపటిమచే జరుపువారు

మిగుల మానంబునకుం బ్రాణ మిచ్చువారు

విషయమును లైన నెరమన్నె వెలమవారు

పద్మజఖ్యాతిచే భువిఁ బరఁగువారు.”

అని పద్మనాయక చరిత్రమునం దొక పద్యము గానంబడుచున్నది. దీనిలోని “రెడ్డిసంతతికి మాతొడ్డిభేదంబైన కుల ముస్థరించి రీవెలమవారు” అను మొదటిచరణముయొక్క భావమును దెలిసికొనవలసియున్నది. రెడ్లను బ్రతిఘటించి వేఱుపడిన కులము నుద్ధారణము చేసి రని భావ మేర్పడుచున్నది. ఇందలి భావమును దలఁపఱచునట్టి గాథ యెద్దియైన గలదా యని మనము దెలిసికొనవలసియున్నది. అయ్యది పల్నాటి వీరచరిత్రమునం గానంబడుచున్నది. అందు బ్రహ్మనాయకుడు నాయకురాలితోఁ జేసిన యుద్ధము కులము పోరని పలుతావులఁ బెర్కొనఁ బడియున్నది. అందు కులవిచక్షణము లేక బ్రహ్మనాయకుడు మాలలు, మాదిగలు, గొల్లలు, కంసాలులు, కమ్మరులు, కుమ్మరులు రజకులు, రెడ్లు, మొదలగు తెగలవారితోఁ గలిసి చాఁపకూడుకుడిచె నని చెప్పబడి యున్నది. ఇట్టిచాఁపకూడు కుడుచుటకూడపల్నాటి యుద్ధమునకుఁ బ్రథమకారణములలో నొక్కటిగా నున్న దని ఎల్లభామాత్య ప్రణీత మైన క్రీడాభిరామ మను గ్రంథమునందు.

“గీ ఆరువల్లి నాయినారి చుక్కెత్తియి
కోడిపోరు చాఁపకూడుకుడిచు
ప్రథమకారణములు పల్నాటి యేకాంగ
వీరపురుషసంప్రహారమునకు”

అని స్పష్టముగఁ జెప్పబడినది. “కోడిపం దెములో సంభవించిన కలహ మియుద్ధమునకు మూలకారణము” అని విల్సను గారు వ్రాసియుండఁగా వారు పల్నాటి వీరచరిత్రమును సరిగ్రాహింపలేదని పల్నాటివీరచరిత్రములోని బాలచంద్ర యుద్ధభాగమును ప్రకటించిన శ్రీఠిమాకాంతముగారు తమభావమును వెల్లడించినారు. పైనుదాహరింపబడిన క్రీడాభిరామములోని పద్యమునుబట్టికోడిపోరుకూడ పల్నాటియేకాంగవీరపురుషసంప్రహారమునకు ప్రథమకారణములలో నొక్కటిగా నున్న దని బోధపడకమానదు. ఈపల్నాటి వీరయుద్ధమున మాలలు గొనంగులు కూడ నాయకులుగ నుండి యుద్ధముచేసిరని పల్నాటివీరచరిత్రమునుండి కొన్ని దృష్టాంతముల

నింతకుఁ బూర్వము చూపించి యున్నాను. కాఁబట్టి పల్నాటి వీరులలో సుప్రసిద్ధుడైన రేచెల్ల బ్రహ్మనాయఁడు రెడ్డికులమునకు మాఱొడ్డి నానాజాతులలోనుండి నాయకుల నేర్పఱుచుకొని జాతి భేదములను బాటింపక పైని జెప్పిన కులములవా రందఱతోడను గలిసి భ్రాతృభావమును బలపఱుచుకొనుటకై చాఁప కూడుభుజించి ప్రతిపక్షులను జయించి కులము నుద్ధరించి శారవము దెచ్చినవాఁ డగుటంజేసి పద్మనాయక చరిత్రములో “రెడ్డిసంతతికి మాఱొడ్డి భేదంబైన కులముద్ధరించినీ వెలమవారు” అని ప్రవాయుటసంభవించినది. బ్రాహ్మణులుసయితము పద్మనాయకులలోఁ జేరిరనియూహించుటకు గూడ పల్నాటి వీరచరిత్రమునఁ గొన్ని వాక్యములు గానంబడు చున్నవి. బ్రహ్మనాయనికొడుకైన బాలచంద్రుఁడు తనమిత్రుడైన అనపోతు అనేడి బ్రాహ్మణుని తనతోఁ గూడయుద్ధమునకుఁగొనిపోక మర్మము వెట్టి యాతని నింటికిఁ బంపినప్పు డాతఁడు బాలచంద్రుని కార్యమును గర్హించి యీక్రిందిరీతిని జింతించుచు పౌరుషముచే నాత్మహత్య గావించుకొని ప్రాణంబుల విడిచెను.

వంగలనైతిని వెలమలవద్ద
 గలిమి కోసము వచ్చి కలియుట లేదు
 కులమునఁ గొడ వని కూడుట లేదు
 తల్లిని తండ్రిని దాయాదిజనుల
 నెడఁ జాసి నీ పొందు నే నమ్మియుంటి
 బగవాఁడ నైతిని బాంధవతతికిఁ
 బాసి పోఁదగు నయ్య బ్రహ్మన్నతనయ”

పల్నాటి భూమిపతులు గూడ గొల్ల సవతి తల్లుల బిడ్డ లని స్పష్టముగ “కీర్తిరామ” మను గ్రంథమున నీ క్రింది పద్యములో వాకొనఁబడియున్నది.

“ నీ. ఇచ్చోట భుజియించి రేకకార్యస్థులై
 సామంతనృపతులు చాఁపకూడు
 ఇచ్చోటఁ జింతించె నిద్ద నుపాయంబు
 సలిసాక్షి యారెల్లలి సాయురాలు
 నిజ మను శుద్ధికై నిర్వల యేటిలో
 నోలాకె నిచ్చోట బీలసాని

యిచ్చోటఁ బోరిరి యిల పణంబుగ గొల్ల
నవతిత్తులబిడ్డ లవనిపతులు

శ్రీరులగు వార లేవురు వీరవురుషు

లై మనోద్ధతి నిచ్చోట నాజిఁ బడిరి

యనుచుఁ జెప్పదుఁ జైత్రవ్యా మచట నచట

జనప పెద్దలు పల్లెదేశములయందు.”

హైహయవంశజుల మయిన క్షత్రియుల మని చెప్పకొనెడి రాచవారుసయితము “గొల్ల నవతి తల్లుల బిడ్డలని” పేర్కొనఁబడుచుండఁగాఁ బద్మనాయకులు కులమునఁ దక్కినవారలకన్న నెట్లధికులగుదురో యూహింప నలవిగాక యున్నది. గొల్లలు ధర్మశాస్త్రము నందు సచ్చాదులని సరిగణింపఁబడినవారగుటచేత వెలమలకు, రెడ్లకు, కమ్మవారికి గృహసేవకులుగ నుండి వంట మొదలగు పనులు చేయుచుందురు. వల్లవుండనగా గొల్లవాఁడని మాత్రమే గాక వంటలవాఁడని యర్థముకూడ గలదు. పద్మనాయకులలో “వల్లవాదిత్యా నల్లవత్రినేత్రా” నల్లవచక్రవర్తి” యను బిరుదములు గలవారు వల్లవులనియు, వారు ౭౭ గోత్రములలోని వారనియు రావువంశీయుల చరిత్రమున మొదట నుదాహరింపఁబడిన గోత్రవివరణముం గూర్చిన వట్టికవలనఁ దెలియుచున్నది. పద్మనాయకులలోఁ గొందఱు “గోసంగి వైరి తలగుండు గండా” యను బిరుదును వహించినవారు గోసంగులనియె యూహింపనలసియుండును. ఎన్నివిధములుగా నాలోచించినను బ్రహ్మనాయంఁడె నానాజాతినాయకుల నొక్కచోటికిఁ జేర్చి రెడ్లతో ప్రతిఘటించి పోరాడినవాఁడు. వాని తరువాతనే పద్మనాయకులు కాకతీయులను గొల్చుచు గణపతిచక్రవర్తి రుద్రమదేవి ప్రతాపదుద్ర చక్రవర్తి మొదలగువారి పాలనములో గొప్ప పదవులను వహించి కాకతీయ రాజ్య సంరక్షకులై యొప్పిరి ఈపద్మనాయకులలోఁ గొందఱు “బిరుదునాయకురాలి రణరంగ రాఘవ త్రాణహస్రబౌహళి” యను బిరుదును వహించినవారుండుట చేత వీరలు బ్రహ్మనాయని కాలములో నాయకత్వమును బొందినవారనుటకు సంభయము కలుగరాదు. పద్మనాయకులలోఁ గొందఱు “నాలు చెవులును వ్రేలుగడ్డమును కుమురకుం గొంఢనారికె గల

రెడ్డినాయకచ్చామా, గుండిచెర్వుకట్టయెక్కి చెడ్డమార్గంను గవిని దూరే రెడ్డినాయకచ్చామా” మొదలగు బిరుదులను వహించినవారగుటచేత రెడ్లకుఁ బ్రబలవైరులుగ నుండి రని వేద్య మగుచున్నది. బ్రహ్మనాయనియన్న బాదన్న యని పల్నాటి వీరచరిత్రమున న్యవహరింపబడినది. బాదన్న యనునది పన్నన్న యను పేరికి వాడుకగా వ్యవహరింపబడిన నామము. కాఁబట్టి బ్రహ్మనాయనియన్న యగు పద్మఁడు నాయకుఁడు గాఁగల కులమని చెప్పవచ్చును. కాని మూర్ఖుడయిన పద్మఁడు నాయకుఁడని చెప్పినచోఁ బొసఁగ నేరదు. ఆపద్మఁడు పద్మసాలెకులమునకు సంబంధించినవాఁడుగఁ గన్నట్లు చున్నాఁడు. ఎట్లయిన నేమి పన్ననాయకులు బ్రహ్మనాయని కాలముననేప్రఖ్యాతిని గాంచి యుండిరి. పద్మనాయకులలో ననేకులు మొట్టమొదట రాష్ట్రకూటులకు రాజధానిగ నుండిన మాన్యభేతమున (మన్నె భేదము) నుండుచు వచ్చి యారాజ్య మంతరించిన వెనుక ననేకులు పల్నాటికి వచ్చి చేరిరి. కొందఱు గిరిద్వీపముల కధిపతులై మన్నెలను పేరితో వ్యవహరింపబడుచు వచ్చిరి. వీరిలో ననేకులు, మాతంగులు, గోసంగులునై యుండిరినియు, వీరిలకు నెఱమన్నెలు, సురమన్నెలు ననునామములు గలననియుఁ జెప్పటకుఁ గూడ గొన్నిదృష్టాంతములవలన నవకాశము కలుగుచున్నది. పన్ననాయకుల జన్మకథన మెట్టిదైనను, ఉత్తరహిందూస్థానమున రాజపుత్రులనెఱ మహావీరు లెట్టిపౌరుషవరాక్రమంబులు నెఱపిరో అట్లే యీదక్షిణహిందూస్థానమున వెలమవీరులు అత్యద్భుతములయిన పౌరుషపరాక్రమములం జూపి వాసికెక్కిరి. ఈ వెలమవారు, కమ్మవారు, రెడ్లు, రాచవారు, తమలోఁ దాము పోరాడక కేవలము దేశాభిమానమే విధ్యుక్తధర్మమని యొకమత్యముతో నుండిన యెడల దక్షిణహిందూ దేశమునముసల్తానుల కడుగుపెట్టసాధ్యము గాక యుండెడిది. ఉత్తరహిందూస్థానమున రాజపుత్రులం బోలె ఈతెగలవారు దక్షిణహిందూస్థానమున బహుశతాబ్దములు మహమ్మదీయులతోఁ బోరాడి వాసికెక్కి విద్యానగర సామ్రాజ్య మస్తమించిన వెనుక దమస్వాతంత్ర్యముల గోలుపోయిరి.



కాకతీయాంధ్ర రాజయుగ చరిత్రము.

పండ్రెండవ ప్రకరణము.

శ్రీ రుద్రమదేవి పరిపాలన చరిత్రము.

(క్రీ. శ. ౧౨౬౦ మొదలుకొని క్రీ. శ. ౧౨౯౫ వఱకు.)

కాకతిరుద్రమదేవిభర్త చాళుక్య వీరభద్రుడు.

కాకతిపోలరాజు త్రైలింగ్య సామ్రాజ్య ప్రతిష్ఠాపనకై తన జీవితము సర్వస్వమును సమర్పించి సామ్రాజ్య భవనమునకుఁ బునాదు లేర్పరించెను. మొదటి ప్రతాపరుద్రదేవుఁడు సామ్రాజ్య విస్తృతికై తన జీవితము నంతయు వినియోగించినాఁడు- కాకతిగణ పతిదేవ చక్రవర్తి పితృదత్తమయిన యాసామ్రాజ్యమునే శత్రువుల బాఱినుండి తప్పించి నిష్కంటకము గావించి యవక్రవరాక్రమము తో నఱునది రెండేండ్లకాలము నాంధ్రదేశము నేకచ్ఛత్రముక్రందకుఁ గొనివచ్చి పరిపాలనము చేసి తనయనంతరము సామ్రాజ్యమునకు నెట్టియుపద్రవముఁ గలుగుకుండుమార్గమునుదొక్కినాఁడు. ఎందఱు

భార్యలను గట్టుకొన్నను నీతనికి బురుషనంతానముఁ బ్రాప్తి పఁలేదు. ఇతని పట్టపురాణి సోమాంబాదేవి. ఇంతవఱకుఁ దెలిసిన దానిఁబట్టి యీతని కిర్వురు కొమార్తెలు గలరు. రుద్రాంబ మొదట జనించినది. తరువాతఁ బుట్టినది గణపాంబ. నేనీ యాంధ్రులచరిత్రము వ్రాసి ప్రకటించు వఱకుఁ బూర్వగ్రంథములలోను నూత్నగ్రంథములలోను గూడ రుద్రాంబ గణపతిదేవ చక్రవర్తి భార్యయని వక్కాణింపఁబడి యుండుటంజేసి యాంధ్రప్రవచ మట్లే యవిచార పూర్వకముగా విశ్వసించి యుండెను. కాని నిక్కము విచారింపనామె యీతనికొమార్తగాని భార్యకాదని విస్పష్టము కాఁగలదు. రుద్రాంబాదేవి గణపతిపుత్రికయై యుండఁగా భార్య యని వాడుకలోనికి వచ్చి విశ్వసించఁబడుటకు హేతు వేమో యెంతమాత్రమును బోధ పడ కున్నది. రుద్రాంబదేవి పరిపాలనము చేయుచున్న కాలమున హిందూ దేశమును జూడవచ్చిన “మార్కోపోలో” అను వెనీసు వర్తకుఁ డొకఁడు “కాకతీ గణపతి యనంతర మతనిభార్య రుద్రాంబదేవి యతని కంటెను మిక్కిలి వైభవముతో రాజ్యము చేయుచున్నది.” అని నుడివి యున్నాఁడు. విదేశీయుండగుటఁ జేసి యతఁ డట్లు వ్రాసియుండునని యూహింపవచ్చును, స్థానిక వృత్తాంతములలో సయితము భార్య యనియే చెప్పఁబడినది. స్థానిక చరిత్రములలోని విషయము లన్నియు పరమసత్యములనుగా మన మెంతమాత్రమును భావింపరాదు. అయ్యవి యవిమర్శపూర్వకముగాఁ బ్రబలచే జెప్పకొనఁబడునట్టి గాథలను బురస్కరించుకొని వ్రాయఁబడినవి. ఈ గాథలను వినియుండుటచేతనే కాఁబోలు మహామహో పాధ్యాయులలోలచల మల్లినాథసూరిగారి పుత్రుండగు కుమారస్వామి సోమయాజి గారు సంస్కృత ప్రతాప రుద్రీయమునకు వ్రాసిన వ్యాఖ్యలో నొకచోట

“ పురా కిల కాకతికులసంభూలే గణపతినామ్ని మహారాజే, దుహితృ
మాత్రీసంతానే, కదాచి ద్వేవ యోగేన కాలపరిపాక నుపేయసి,
తన్మహిషీ రుద్రదేవీనామ రాజ్ఞీ. బహూని వర్షాణి తద్రాజ్యమకం
టకం పరిపాల్య, పరిణతా సతీ దౌహిత్రే ప్రతాపరుద్రే రాజ్యభురాం
నిదళే. తా మిమాం కథాం మనసి విధాయాహ యో రుద్ర ఇతి ”

అని వ్రాసియున్నారు.

“పూర్వము కాకతికుల సంభూతుఁ డగు గణపతిమహారాజు
పుత్రికా సంతానము మాత్రము కలవాఁడై దైవయోగముచేతఁ
గాలగతిని జెండఁగా నతని భార్యయగు రుద్రాంబిక రాజ్యభారమును
వహించి అనేక సంవత్సరములు నిష్కంఠకముగాఁ బరిపాలనముచేసి
తాను వృద్ధురాలగుటయును, తన దౌహిత్రుఁడు వయస్సు వచ్చిన
పాఁడగుటయును తలపోసి రాజ్యభార మాతనికి నొప్పగించె నని”
ఈ మహావ్యాఖ్యాత ఇట్టి భ్రమ నొందుటకు కారణము ప్రతాప
రుద్రీయములో

“ శ్లో॥ యో రుద్రో రజతానలే స్థితి మగా ద్ధాంగనారిః పురా
సోఽయం సంబ్రతి కాకతిశ్వరకులే సర్వాఙ్గనారిః స్థితః
స్థానే యద్విషమావలోకనకళామాతేణ భస్మీకృతా
స్యాన స్వైరిపురాణి చిత్రీ మఘనా ఖడ్గే విషం ధార్యతే ”

అని మొదలుగాఁగల చోటులఁ బులింగముగా ప్రయోగింపఁ
బడి యుండుటయెగాని యన్యముగాఁ గనుపట్టదు. అర్థాంగనారియై
కైలాస మందున్న రుద్రుఁడు కాకతివంశమందుఁ బూర్ణముగ ప్రీ
తీరమునే ధరించునున్నవాఁడని ప్రతీతికమునందుఁ జెప్పబడియుండు
టచేత వ్యాఖ్యాత పాఠకులకు దానిని బోధపఱుచుటకైపైని వ్యా
ఖ్యానములో వివరించినవిధముగా రుద్రీమదేవి గణపతిభార్య యని
సంబంధమును దెలిపియుండెను.

రుద్రమహాదేవి గణపతిభార్య యని గ్రంథకర్త లనేకులు వారికిం దోచినట్లుగ వ్రాయుట వింతగా నుండక మానదు. వచన సోమ దేవ రాజీయమునందు “గణపతి సకలసేనాసమేతుడై మహాదేవ రాజసమేతముగ దేవ గిరిమీదికి దండు వెడలి వారితో మాన త్రయంబుయుద్ధముచేసియందుగ దాయుద్ధమున మహాదేవ రాజసమసిన నది గని గణపతిమహారాజు క్రోధాన్వితుండై జగతంబు చేసి దేవగిరి రాజును జంపిన వారు శరణాగతులై తమ కూతురగు రుద్రమహాదేవిని గానుకఁగాఁ బెట్టిననాపడుచున్నగైకొనియేకశిలానగరమునకువచ్చెను.” అని రుద్రమదేవి దేవగిరి యాదవరాజు కుటుంబమున జనించిన దని కూడ చెప్పిరి. ఇది పద్యకావ్యము ననుసరించి వ్రాయఁబడిన వచనకావ్యము గావున నక్కడఁగూడ ఇదే రీతిగఁ జెప్పఁబడి యుండును. ఇట్లే స్థానిక చరిత్రములందును వ్రాయఁబడినది. మారోఫ్ పోలో వ్రాతఁను బట్టి పాశ్చాత్యులు కూడ కొందఱు భార్య యని వ్రాసిరి. వీనినన్నిటినిజూచి ఆంధ్రకవుల చరిత్రములో శ్రీపీఠేశలింగము గారు రుద్రమదేవి గణపతిభార్య యని వక్కాణించి యున్నారు. కీర్తిశేషులయిన శ్రీరామమూర్తిగారును కవిజీవితములయందు మొదట గణపతిభార్య రుద్రమదేవియని యుదాహరించినారు గాని డాక్టరు హాల్ట్జుగారు “ఇండియన్ అంటిక్వరీ”లో వ్రాసిన లేఖనమును జూచిన తరువాత వెనుకటి యభిప్రాయమును మార్చుకొనిరి. హిందూదేశ కథాసంగ్రహములో ప్రథమభాగమున శ్రీ కొమరరాజులక్ష్మణరావు ఎం. ఏ. గారు కూడ రుద్రమదేవి గణపతిభార్య యనియె చెప్పి యున్నారు. ఇంతియ గాక క్రిందటి సంవత్సరమున ప్రకటింపఁబడిన శ్రీ వెలుగోటివారి వంశచరిత్రమునందు సయితము రుద్రాంబిక గణపతిదేవుని కూతురను వాదము గలదని యెఱింగియు విమర్శింపక దానిని విస్మరించి రుద్రమదేవి గణపతిభార్య యని కంఠోక్తిగాఁజెప్పఁ బడియెను. ఇట్లందఱు గ్రంథకర్తలు పరమవిశ్వాసభావముతో పంగీక

రించిన ధ్యాసంతమునువోచిపుచ్చుటకు హేతువు లేవియనిచదువరులు బ్రశ్నింపవచ్చును. రుద్రాంబిక గణపతికూఠురని చెప్పటకు బలవత్తరమయిన ప్రమాణముగలదు. వానిందెలుపుటకుఁ బూర్వము పైనుదహరించిన యభిప్రాయములను గూర్చి యొకింత విమర్శచేయవలసియున్నది. ఆయభిప్రాయములలో నొక్క ప్రతాపరుద్రీయ వ్యాఖ్యాత యభిప్రాయమును విమర్శించిన పక్షమునఁ దక్కినవన్నియు విమర్శింపనక్కఱలేకయె మనకు సత్సము గోచరముకాఁగలదు. ఏకారణము చేత నట్లు వ్రాసినను ఈసందర్భమున వ్యాఖ్యాతవిభ్రాంతి నొందెననుటకు సందియము లేదు.

విద్యానాథమహాకవిప్రణీతమైన ప్రతాపరుద్రీయమును బరిశోధించి రుద్రాంబిక గణపతిదేవుని కొమార్తయని మొదట కనిపెట్టినవాఁడు శాసనపరిశోధకుఁడైన “హల్ట్టు” అను జర్మనీ దేశపండితుడు ఈయన క్రీ.శ. ౧౮౯౨వ సంవత్సరమున జూలై నెలసందిక “ఇండియా ఆంటిక్వరీ” అను గ్రంథములో ౧౬౨వ పేజీలో కాంచీపురములో గణపతిదేవుని కాలమున వ్రాయఁబడిన దానశాసనము నొకదానిం బ్రకటించుచు, అందు గణపతికి వెనుక రాజ్యమునకు వచ్చిన వాడిని నిర్ధారణసేయుచుఁ ఈక్రిందిరీతిని వ్రాసి యున్నాఁడు.

“ఆమెతండ్రిగణపతి పుత్రసంతానము లేనివాఁడయినందున నామెను (రుద్రాంబిక) కుమారునిగానే పేర్కొని రుద్రుఁడని పురుషనామమును బెట్టెను. అతని మరణాంతరము ఆమె సింహాసన మెక్కినట్లు గాన్పించుచున్నది. ఆమె “రాజు రుద్రీమహారాజు” అని మూల గ్రంథములోఁ బేర్కొనఁ బడియుండఁగా వ్యాఖ్యానములో రుద్రాంబికయని పేర్కొనఁ బడియెను.”

ప్రతాపరుద్రీయములో నాటకప్రకరణములో నొకజోట.

“శ్లో. సైశామా చేతి నిర్దిష్టాసోమా చేతిప్రథా మగాత్
తవ మాతా శివా సాక్షా ద్దేశా గణపతిః పితా.”

అని పురోహితుఁడు రుద్రాంబిక తల్లి సోమాంబను ఉమా దేవి యనియు, తండ్రియైన గణపతిని శివుఁ డనియు రుద్రాంబికతో పలికి నట్లుగాఁ జెప్పఁబడినది.

ఇదివఱకే వ్యాఖ్యాత రుద్రాంబిక గణపతి దేవుని భార్య యని చెప్పియున్నవాఁ డగుటచేత

“ వ్యా. రుద్రాంబాయాః పితకా సోమాంబాగణపతి దేవా తయో రుమా
మహేశ్వరాశ్శుకత్వం లోకవిదితం । తతః స్వయంభూమహారాజయోః
పితాపుత్రభ్రాత్రాస్తి ”

అని వ్రాసి యీసోమాంబయు గణపతియు కాకతీయులు గాక వేఱుకుటుంబములోని వారని భావించెను. ఈ విషయమును గూర్చి ప్రతాపరుద్రీయములో నాటకప్రకరణములో అంకారంభ మున పురుష నామమును దాల్చి పురుష వేషముతో నున్న రుద్రాం బికతో పురోహితునకును మంత్రికిని జరిగినసంభాషణములను గూర్చి శ్లోకముల నుదాహరించిన యెడల నందలి నిజము చదువరులకు విస్పష్టము కాఁగల దను భావముతో వాని నిట నుదాహరించు చున్నాను.

“ తత్ర ప్రవిశతి యథానిర్దిష్ట వేష రాజాచామర గ్రాహిణీవ
రాజా.—సహర్షాతిశయం । అయే ప్రసాదాతిశయః పరమేశ్వరస్య

శ్లో॥ సోమార్కాభీజనం త మద్య జయతి శ్రీకాకతీయా స్వయం,
పౌతివ్రత్య మువైతి సాంశ్రత మవీ ష్యస్సాసు విశ్వంభరా
అస్సాభీ ప్పిజదోఃప్రసూతి మఘనా ధన్యా మజో మన్యతే
యత్కర్తవ్య ముపాదిక త్కులపతి ర్దేవ స్వయంభూస్వయమ్॥

పురోధనః—మహారాజ భవాద్యశా ఏవ పర మర్హంతి తాదృశ
 మహిమ్నో నేవస్యహితోపదేశాః॥ అథవా కి మత్రాభినవం । పుత్రా
 ణాం హితోపదేశాధికారః పితు రేవ య ధేత్థం కథియంతి తద్విదః॥

శ్లో॥ సైశ్చామా చేతి నిర్దిష్టా సోమాచేతి ప్రథా మగాత్
 తవ మాతా శినా సాక్షాదేవై గణపతిః పితా.”

మంత్రీణః—ఏవమేవైతత్, అన్యథా కథమిశ్వరస్య ప్రసాదాదృతే
 నిరంకుశంస్త్రీవ్యక్తివిశేషస్య లోకాధిపత్యం । ఏవం మానుషశంభునా
 గణపతిమహారాజేన అభ్యంతర స్యానుభవమహిమ్నుః సదృశ మత్ర
 పుత్రీ ఇతి వ్యవహారః కృతః । తదనుగుణా చ రుద్ర ఇతి వ్యవహారః
 కృతః । తదనుగుణాచ రుద్ర ఇ త్యాఖ్యా”

“రాజు (పురుష వేషముతో నున్న రుద్రాంబిక) రంగస్థలము
 నకు నేతెంచి కాకతీయులకు కులదేవుఁ డయిన స్వయంభూదేవుఁడు
 భవిష్యత్కాలమున నెట్లు రాజ్యపరిపాలనము నిర్వహింపవలయునో
 ఉపదేశ మిచ్చుటకై తనస్వప్నములో సాక్షాత్కరించె నని చెప్పెను.

అంతట పురోహితుఁడు “నీవంటి ప్రజలుమాత్రమే స్వయం
 భూదేవుని సాక్షాత్కారమును ఉపదేశమును బొందుటకు నర్హులని
 యు, అట్టిది కుమారునకు తండ్రి చేయవలసిన విధ్యుక్తధర్మములలో
 నొక్కటి గావున నందు నూత్న విశేష మేమియును లే దనియును,
 నీతల్లికి సోమాంబ యనియు, నీతండ్రికి గణపతి యనియు నామము
 లుండుటచేత స్వయంభూదేవుని (అర్ధనారీశ్వరుని యొక్క యొక
 యాకృతి) సంతాన మనిపించుకొనుటకు నీకు సత్త్వము గలదనియు”
 ప్రత్యుత్తరము చెప్పెను.

అటుపిమ్మట మంత్రీ “అట్లు కాదేని నిరంకుశాధికారముగల
 యొక మహారాజువలె నొక స్త్రీ దేశమును బరిపాలించుట యెట్లు
 సాధ్య మగును కనుక నే ఈశ్వరాంశసంభూతుఁడైన గణపతిమహో

రాజు తన దివ్యజ్ఞానముచేత తనకు జనించియుండిన బిడ్డ దేశసాల నము చేయుటకుం దగిన గుణవిశేషములు గలిగియున్న దని తెలిసి కొని లోకవ్యవహారము కొరకు కుమారుం డనియే ప్రకటించి రుద్రదేవుఁ డని నామకరణము చేసె” నని చెప్పి పైపురోహితుని యభిప్రాయమును బలపఱిచెను.

ఈ భావమె పైన నుదాహరించిన శ్లోకములలోను వాక్యము లలోను స్పష్టముగాఁ గనుపట్టుచున్నది. దీనింబట్టి వ్యాఖ్యాత చెప్పిన విధముగా రుద్రాంబికతండ్రి కాకతి గణపతి చక్రవర్తి గాక మఱి యొక గణపతి యని యూహించుటకు ననువుపడునా? అట్లయిన యెడల కాకతి సామ్రాజ్యము భర్తయైన కాకతి గణపతిచక్రవర్తి వలనఁ గాక తండ్రియైన గణపతివలన రుద్రాంబికను సృష్టించిన దని చెప్పవలసి వచ్చును. అది చరిత్రాంశమునకు విరుద్ధ మని యెఱుం గుదుము. కనుక పై సంభాషణముల యందలి భావమువలన కాకతి గణపతిచక్రవర్తికి రుద్రాంబిక కూతురనియు, పుత్త్రిలు లేనికారణ మున నామెను పుత్త్రినిగాఁ జూచుకొనుచు నామెకు రుద్రదేవుఁ డనియే పురుషనామ ముంచె నని విస్పష్ట మగుచున్నది. శ్రీరామ మూర్తిగారు కవిజీవితములయందు మొదట తక్కిన వారివలెనే భ్రమపడి భార్యయని వక్కాణించి యున్ననూట వాస్తవమెగాని తరువాత పైనిజెప్పిన విధముగాఁ గనఁబఱిచి పుత్త్రిక యని సిద్ధాంతము చేసియున్నారు. ఇట్లని యెఱుంగక వెలుగోటివారి వంశచరిత్రమునందు భార్య యని కవిజీవితములయందు వ్రాసిన వాక్యములు ప్రమాణములుగా నెత్తి చూపఁబడినవి గావున నయ్యవి నిష్ప్రయోజనములు. డాక్టరు హల్ట్జుగారు గాని శ్రీరామమూర్తిగారు గాని శాసన ప్రమాణ మేమియుఁ జూపినవారు కారు రాబర్టు స్ట్యయల్

గారు మాత్రము గుంటూరు మండలములో కాకాని గ్రామములో నొక శాసనము గల దని నుడివి యందును గూర్చి యిట్లు వ్రాసి యున్నారు.¹

“ఓరుగంటి రుద్రమహాదేవి రాజ్య పరిపాలన కాలమున శా. శ. ౧౧౯౨ కీ. శ. ౧౨౭౦ సంవత్సరములో కృష్ణామండలములోని (ప్రస్తుతము గుంటూరు) కాకాని (కుక్కకాకాని) గ్రామములో గోపాలస్వామి గుడికి నెదుట నొక శిలాశాసనము గలదు. కాకతి గణపతి దేవుని కూతు రని చెప్పబడినది కావున నీ శాసనము మిక్కిలి ముఖ్య మయినదిగా నున్నది.

అని వ్రాసియున్నారు కాని శాసనమును జక్కగాఁ బరిశీలించి దాని ప్రతి నెత్తికొని వివరముగా వ్రాయుట కాయన శ్రద్ధ తీసికొని యుండలేదు కనుక సందేహి కలవో యింతవఱకు నెవ్వరును జెప్పియుండలేదు.

వెలుగోటివారి వంశచరిత్రము ప్రాతగ్రంథమునందు

“గీ. ఘనత నాన్రసాదిత్యుండు కాకతిగణ
పతి చనిన నతని సుతకుం బట్టణంబు
రమణతోఁ గట్టి కాకతి రాయరాజ్య
స్థాపనాచార్య బిరుదు దాం దనరం గాంచె”

అని కొమార్తెగాఁ జెప్పబడినది. అయినను వెల్లాల సదాశివ శాస్త్రిగారిచే విరచితమైన నూత్న గ్రంథ మగు వెలుగోటివారి వంశ చరిత్రమునందు పై విధముగా వ్రాయుట లేఖకప్రమాదమనియు, అతని సుతకు బదులుగా “అతని సతికి” అని యుండినను మండవచ్చు నని సెలవిచ్చి యున్నారు. పైని జూపిన ప్రమాణములను బట్టియు ఈక్రిందఁజూపబోవు శాసనప్రమాణమును బట్టియు, పూర్వగ్రంథ మునం జెప్పబడిన ప్రకారము కొమార్తెయనియే సిద్ధాంత మగుచు న్నది.

1. Lists of Antiquities Vol. I, Pp. 74 and 75,
59

కూతురనుటకు బలవత్తరమైన ప్రమాణము

ఇంతవఱకు ఏచరిత్రకారులును ఏశాసనపరిశోధకులును చూపింపని బలవత్తరమైన శాసన ప్రమాణమును గనబడినది. రుద్రాంబిక గణపతిచక్రవర్తి కొమార్తయని నిశ్చంకముగా సిద్ధాంతము చేయుచున్నాను. గుంటూరుజిల్లాలో మంగళగిరితాలూకాలో చేరిన శోత్రియాగ్రహారమైన మల్హాపురమును గ్రామమునకుఁ బడమట విశ్వేశ్వరస్వామివారి యాలయమునకు ముందర నున్న శిలాస్తంభము మీఁది శాసనము కాకతీ రుద్రాంబికాలమునను రెండవప్రతాపరుద్రునికాలమున నున్న కాకతీయ గురుపరంపరలోనివాడగు విశ్వేశ్వరశివునికిరుద్రాంబికచేసిన దానశాసనమైయున్నది. ఇందు కాకతీయ వంశమభివర్ణింపఁబడినది. ఇందు శాసనమును వ్రాసినకవి గణపతిచక్రవర్తిని వర్ణించుచుకడపట—

“ కతి కతిన సంతి భూపాః కతి కతి వా గుణగణాభరణాః
 గణపతిన్యపతి స్వేకో నరపతిశతపోషకః ఊర్ణాం॥
 నిస్సాణరవనంత్రస్తాః క్షణాన్గణపతేర్పుపాః
 అపి త్యజంతి దుర్గాణి నధరామైవ కేవలం॥

అని చెప్పిన తరువాత రుద్రదేవిని గూర్చి ప్రారంభించి

“ రుద్రమదేవీ సముదభూత్కారుణ్యా త్వర్వభూభృతాం
 గంభీరాన్మహతస్తస్సాల్లక్షీర్ణరత్నాకరాదివ॥
 సర్వోర్విశకిరీటకుట్టిమతటీవిన్యస్తపాదాంబుజా
 శాస్త్రేషా చతురంబురాశిరసనాం శ్రీరుద్రదేవీ భువం
 యస్యాజన్మమహూత్సవ్రాగణపతేఃక్ష్మపాలచూదామణేః
 విస్ఫూర్ణత్కవికాలకల్మషకథాధ్యాంతౌఘతేజోనిధిః॥
 సామ్రాజ్యేఽఖిలవర్జితం విరచితే శ్రీరుద్రదేవ్యా స్వయం
 చాతుర్వర్ణ్యనిజస్థితి ర్విజయతే విద్రాతి కాలః కవిః॥
 ధర్మోఽసౌ భగవాన్విభాతి దురితం దూరేద్విజానాంద్విషః

తన్నామగ్రహభేషితా నిజపురాన్ని ర్యాంతి పర్యాకులాః॥
 అక్రామంతి తర త్తరంగ విగళద్ధగ్ధభిఫేనావలీ
 రాచామంతిశరశ్చ శాంకవిసరజ్జ్యోత్సాప్రనాశామృతమ్
 ఆకర్షంతి సురేంద్రదంతిదశనప్రాకారలగ్నం శ్రియం
 ముక్తాహారలతాయితా. ప్రతిదిశం రుద్రాంబికాకీర్తయః”

అని రత్నాకరమునందు లక్ష్మీయుదయించినట్లుగానే గణపతి
 జేవునికి రుద్రదేవి జనించెనని చెప్పియామెను విశేషముగా నభివర్ణించి
 యున్నాఁడు. ఇందువలన రుద్రదేవి గణపతిదేవచక్రవర్తి కూతు
 రనుట నిర్వివాదాంశ మని చరిత్రమున స్థాపిత మగును.

ఒక్క మల్కాపుర శాసనమందే గాక కోటగిరి తామ్రశాస
 నము, కొలనుపాక, పానుగల్లు శాసనములు, అని తల్లికలువచేరుశాస
 నమునందును, గూడ రుద్రాంబ గణపతిదేవ చక్రవర్తి కొమార్తె
 యనియే చాటుచున్నవి. కొలను గణపతిదేవ కవి విరచితమైన
 “శివయోగసార” మను గ్రంథమునఁ గూడ—

“వేండియు గణపతిధరణీ

కుండలపతి పుత్రి రుద్రమహిదేవి కొగిన్.”

అని కూతురనియె వక్కాణింపఁ బడెను. ఈవిషయము నేటిచరిత్ర
 కారులందఱు ఆంగీకరించిన విషయమే గనుక నితముందు దీనింగూర్చి
 యెట్టిచర్చతోను నీమిత్తములేకయె స్థిరపడిన చారిత్రకాంశముగనే
 గ్రహింపఁదగును.

రుద్రాంబ రాజ్యభారమును ఘానుట.

కాబట్టి కాకతి గణపతిదేవ చక్రవర్తి తనకు పురుషసంతా
 నము లేని కారణమున తనకొమార్తెలలో నొక తెయగు రుద్రదేవిని
 కుమారునిగా భావించుకొని యామెకు రుద్రదేవుడనియె నామమును

బట్టి పెంచెనని ప్రతాపరుద్రీయమను గ్రంథమును బట్టి మనము తెలిసికొని యున్నాము. కాకతి గణపతిచక్రవర్తి బ్రతికియుండగానే రుద్రదేవి రత్నసింహాసన మధిష్ఠించి యాంధ్రసామ్రాజ్యభారమును వహించిమిక్కిలిమనోరంజకముగాఁ బరిపాలనము సేయనారంభించెను.

ఈమె శా. శ. ౧౧౮౨వ సంవత్సర మనఁగా క్రీ. శ. ౧౨౬౧ గవ సంవత్సరములో సింహాసన మెక్కెనని త్రిపురాంతక శాసనములలో నొక దానివలన బోధపడుచున్నది.¹

ఈమె “రుద్రదేవమహారాజు” అను నామముతో వ్యవహరింపఁ బడుచు వచ్చెను. ఈమె యప్పుడుపుసుప వేషముతోనేకొల్వుకూటము నకు నేతెంచి మంత్రులతో రాజ్యాంగ విషయములను గూర్చి ముచ్చటించుచుండెనని తెలియుచున్నది. ఈమె చక్రవర్తి పుత్రికయగుటం జేసి యీమె కీర్తియె లోకమున వ్యాపించెనుగాని యీమె భర్తయెవ్వరో యాయన చరిత్రమెట్టిదో యాంధ్ర ప్రపంచమింతవఱకు సరిగా నెఱుంగదు.

కాకతిరుద్రమదేవిభర్త చాళుక్యనీరభద్రుఁడు.

కాకతీయ గణపతిదేవ చక్రవర్తికి రుద్రమమహాదేవియను కూతురుండినట్లును, ఆమెను, చాళుక్యవంశీయుడైన వీరభద్రేశ్వరుఁడు పెండ్లిచేసుకొని “ధాత్రీభారధురంధరుడైనట్లుగా, ఆతనిమంత్రి విష్ణువనునాతఁడు తనతల్లి తల్లంబకు సుకృతమగు నట్లుగా శా. శ. ౧౧౮౧ వ సంవత్సరమున (క్రీ. శ. 1259) పశ్చిమగోదావరి మండలములోని తణుకుతాలూకాలో జుత్తిగ్రామములోని శ్రీ సోమేశ్వరస్వామి కథిండవర్తిదీప మొకటి సమర్పించినట్లు వ్రాయించిన శాసనములో

1. Epigraphical Report for 1905-6.

“ శ్రీమత్కాకతి వల్లభగణవతి
 ఊణీశ చూడామణేర్జాతారా
 జ్యరమేవ రుద్రమహాదేవీసు
 రూపాస్వితా తాం సౌభాగ్యబలాదు
 రూప్యావిధివత్ చాళుక్య వంశాగ్రణీః
 ఛాత్రీభారఘరంధరోవిజయతేనీ

వీరభద్రేశ్వరః 1.....”

అనువాక్యములలో స్పష్టముగా వినరింపబడినది. ఈచాళుక్య వీరభద్రేశ్వరునితండ్రి ఇందు శేఖరుండనియు, తల్లిఉదయాంబాదేవి యనియు, పశ్చిమగోదావరి మండలములోని పాలకొలను గ్రామము లోని క్షీరా రామేశ్వరుని కఖండదీపము నాచంద్రతారకంగా నుండు నటుల చాళుక్య వీరభద్రునితల్లి ఉదయాంబాదేవి దానముచేసి యాయాలయములోని యొక శిలాస్తంభము మీఁద వ్రాయించిన దాన శాసనములోని యొకరింది శ్లోకములవలనఁ దెలియుచున్నది.

“ అక్షీపతేర్భగవతో బ్రహ్మసీస్నాభి పంకజాత్ 1
 తస్మాద త్రితశ్చంద్రస్త ద్వంశేబిష్టు వర్ధనః ॥౧౧॥
 చాపి క్యాధివతేః తస్మాదింను శేఖరభూపతిః
 తస్మాదలభతేవాక్యా * వీరభద్ర క్షీతీశ్వరం
 అగణ్యపుణ్యనిలయం సత్కీర్తిరునయాంబికా
 శాకాశ్చేవనుమాతంగ రుద్రసంఖ్యోప శోభితే
 మార్గశీశ్చేహరిదినే వీరభద్రక్షీ (తిఃతుః)
 పుణ్యసంప్రాప్త రమేనూనంతజ్జనన్యనయాంబికా
 ప్రాదాద ఖండమతులం క్షీరారామనివాసినే
 మహీశాఖి తేశాయ నవమాచంద్ర తారకం ”2

జుత్తిగశాసనము శా. శ. ౧౧౮౧ సంవత్సరములోను, పాల కొలను శాసనము శా. శ. ౧౧౮౮ సంవత్సరములోను వ్రాయఁ బడినవి. ఆంధ్రసాహిత్య పరిషత్పత్రికయందు శ్రీయుత జయంతి

(1) Ep. R. of 1921. Ins. No. 343. ఆంధ్రసాహిత్య పరిషత్పత్రిక సంపుటము ౨౨ సంఠిక ౪. 1933.

(2) S. I. Ins. Vol V, Ins. No. 122, A. R. No. 509 A. of 1893.

రామయ్యగారు జుత్తిగ కొలనుపాక శాసనములను రెంటిని “రెండు కాకతీయ శాసనము” అనుపేరునఁ బ్రకటించుచు “వీరభద్రేశ్వరుఁడు “ధాత్రీభారధురంధరుఁ” డనుటవలన మామగారయిన గణపతిదేవునిచేఁ గొంత దేశమునకుఁ బరిపాలకుఁడుగా నియమింపఁ బడినట్లూహింపవలసియున్నది.” అని వ్రాసియున్నారు. కానివీరు ప్రకటించిన రెండవ శాసనము గుఱి కొలనుపాక శాసనములో చాళుక్యవీరభద్రుని తండ్రియగు ఇందుశేఖరుని లెంకయు (భృత్యుఁడు)ను, మాచమనాయకునికిని మాడచి యనునామెకు పుత్రికుఁడనగు పోతినాయకుఁడు గూడఁ వీరాధివీరుఁడుగా వర్ణింపఁబడి యుండుటయెగాక:—

“లక్కాబాయాంసుతో జాతత్రీమహాదేవరాజతః
 నామ్నేందు శేఖరోరాజాకుమారశ్శివయోరివ||
 ఇందుశేఖరనరేంద్రీ నందనేనందతి స్వయమశేషనందనే
 జగ్గుషాం వితరణంరణం ముఖాస్వస్థతై నిదుషాండ్విషామపి||”

అనుశ్లోకములు వ్రాయఁబడి యుండుటచేతగూడ కాకతీయుల కాలమునందు గణపతికాలమునకుఁ బూర్వమునుండియు చాళుక్యవీరభద్రునితండ్రియగు ఇందుశేఖరుఁడును, తాతయగు మహాదేవరాజునుగూడ మండలాధిపతులుగా నుండిరని యూహింపవచ్చును. చాళుక్యవీరభద్రునియొక్కయు, వానిమంత్రియొక్కయు, తత్సంబంధులయొక్కయు, శాసనములు గోదావరీ మండలమున జుత్తిగ, పాలకొలను గ్రామములోఁ గనుబట్టుటచేత వీరుమొదట “నిడుదపోలి” (నిడుదపాళు) పట్టణాధీశ్వరులుగా నుండి యాస్రీత ప్రదేశమును బరిపాలించుచుండెడి మండలాధీశ్వరులని స్పష్టముగాఁ జెప్పవచ్చును. ఇంతియ గాక వీరికిని గోదావరి మండలములోని కోనసీమ లేక కోనమండలమును బరిపాలించి హైహయరాజవంశము (కార్తవీర్యార్జునుని వంశము) వారికిని సంబంధబాంధవ

ములుగలిగి యున్నట్లు పాలకొలను శాసనములు ధ్రువపఱచుచున్నందున చాళుక్యవీరభద్రుని వంశమువారు గోదావరి మండలములోని వారని స్పష్టముగా నుడువ నచ్చును. ఇందు శేఖరునికిని వానిభార్య ఉదయమహాదేవికి బుట్టినకూతురును, చాళుక్య వీరభద్రుని సోదరి యునగు అన్యమాంబాదేవి కోసమండలాధిపతియై హైహయాగ్రేన రుడునగు భీమవల్లభనృపాలుని భార్యగానుండెనని పాలకొలనుక్షీరా రామేశ్వరుని యాలయములోని యొక శాసనమువలన దెలియుచున్నది. భీమవల్లభనృపాలునకు అన్యమాంబకు బుట్టినవాడు కోనగణపతిదేవ మహారాజుని మఱియొక శాసనమును బట్టి దెలియుచున్నది. 1 భీమవల్లభ నృపాలునితండ్రి రాజపఠేక్షనిగూడ దెలియుచున్నది. 2 కోనగణపతిదేవ మహారాజునకు నిడుదప్రోలి చక్రవర్తియైన మహాదేవరాజుకూతురయిన ఉదయమహాదేవి లేక పినఉదయ మహాదేవినిచ్చి వివాహము గావించిరి. 3

(1) “రాజానహస్రిబాహూ శ్రీకులేన్ద్రీమ వల్లభః
 చాళుక్యకుళజా తన్యపత్న్యానన్యమాంబికా||౧||
 తయోర్గణపతిద్వికోజాః
 జయంతఇవకాంఠః

(2) తస్మాద్రాజపఠేందు భూపతికభూనాత్రేయ గోత్రోం
 సతస్తత్పుత్రోజని భీమవల్లభనృపః వీరైహాయాగ్రేనరః
 నేవీకులేందు శేఖరభరాత్కోదయాంబాసుతా
 చాసుక్యేశ్వర వీరభద్ర (జననీ) తస్యాన్యమాంబాప్రియా.

(ఇందు భగినీయనాటకు బదులుగా జననీయని పడుట శాసనలేఖకుని పొర పాటుగా గ్రహింపవలసి యుండునని గ్రహించునది)

(3) స్వస్తిలోకాశ్రయ శ్రీవిష్ణువర్ధన మహారాజులయిన మహాదేవచక్రివర్తి కూతురు ఉదయమహాదేవి అమ్మంగారు తమపురుషుండైన స్వస్తిసహస్ర బాహుప్రతాప వీర్యగుణసంపన్నులైన శ్రీమన్మహామండలేశ్వర కోనగణపదేవ మహారాజునకున్ను తమకున్ను పుణ్యముగాను

నిడుదపోలును బరిపాలించిన చక్రవర్తి విరుదాంచితలగు
చాళుక్యరాజులకు ముతులుగానుండెడి వారిందులూరి వారని
శివయోగసారమును గ్రంథమున నీక్రిందిపద్యములో—

“ హరితగోత్ర జాతుడగుదు నాపస్తంబ
విశదసూత్రమునను నేనినాటి
భూమిలోఁ బ్రసిద్ధిబొందను నూకనా
ర్యుండు సుజనబంధు మండనుండు.
ఆనూకన వ్రెగ్గడకును
సూనుండై బల్లవ్రెగ్గడ సుధియొప్పారెన్
నీనిధి నిరవద్యాపుర
మానవనాథులకుఁదా నమాత్యుండగుచున్.
అతనిసుతుడు వరశివాచారతుండు
జననుతుండు కైర్య శౌర్యయుతుండు
జగతి నిడుదవ్రౌలి చక్రవర్తులరాజ్య
మహిమఁదాల్చె నాగమంత్రీ యనఁగ ॥”

వరసక్రమమున నిందులూరి నూకరాజును, వానికుమారుండు
బల్లవ్రెగ్గడను, వానికుమారుండు నాగయమంత్రిని బేర్కొనియు
న్నాడు. శివయోగసారగ్రంథకర్త వంశమునకు నిడుదవ్రౌలి చక్ర
వర్తుల మంత్రీవంశమునకు సంబంధ బాంధవములు గలవు. ఈగ్రంథ
ములో నుదహరింపఁబడిన విషయము లెక్కుడు ప్రామాణ్యములై
యున్నవి, ఈపై విషయము లనుబట్టి కాకతి రుద్రాంబ భర్తను
గూర్చియు నిదివరకుఁ దెలియంబడని విషయములను గొన్నిటిని దెలిసి
కొనఁగలిగినాము. కాకతీయసంచికలో చాళుక్యవీరభద్రుని రుద్రాంబ
భర్తయనిగుర్తించుటయెగాని తదితర విషయములనుగూర్చి తెలిసి
కొనఁబ్రయత్నింపకుండుటయెగాక యసంబద్ధవిషయములను, బెక్కిం
టినిబేర్కొనుటకూడ సంభవించినది. రుద్రమదేవి మల్కాపురశా
సనకాలము క్రీ. శ. 1261 నాటికితండ్రి గణపతిదేవ చక్రవర్తియు,

భర్తచాళుక్య వీరభద్రేశ్వరుఁడు బ్రదికియున్నవారుగాని కాకతీయ సంచికలోఁ జెప్పినట్లువారు మరణించియుండలేదు. కాకతిగణపతిచక్ర వర్తిమరణించినది 1261 కాదు. అతఁడు మఱికోంతకాలము బ్రదికి యున్నవాఁడు.

మల్కాపుర శాసనము.

౧౧౮౩ వ శక సంవత్సరమునకు సరియైన దుర్మృతినంపత్సర చైత్రబహుళాష్టమి శుక్రవారమునాఁడు కాకతిగణపతిదేవ చక్ర వర్తి మందరమను గ్రామమును, ఆదినముననే వానికూతురు రుద్ర మదేవి వెలంగపూడి యనుగ్రామమును రాజగురువైన విశ్వేశ్వర శంభువను శైవాచార్యునకు దానముచేసిరనియు విశ్వేశ్వర శివుఁడారెండుగ్రామములను గలిపి “విశ్వేశ్వరగోళకి” యనుపేరునొకయగ్ర హారమును బ్రతిష్ఠించి యచటవిశ్వేశ్వర శివాలయము, మఠము, సత్రముమొదలగునవి నిర్మాణముచేసెననిచెప్పటయాశాసనముయొక్క ముఖ్యదేశమైనను బెక్కవిశేషాంశములందుఁ బేర్కొనఁబడియున్నవి. ఈశాసనములో నభివర్ణింపఁబడిన విశ్వేశ్వర శివాచార్యునిగూర్చిన విశేషచరిత్రాంశములను పూర్వప్రకరణమునందు దెలిపియున్నాను. ఇప్పుడు శ్రేయత జయంతిరామయ్యపంతులుగారు, ఆంధ్రసాహిత్యపరిషత్పత్రిక ఘక్ల సంవత్సరాశ్వయుజ కార్తికమాసముల సంచికలో మల్కాపుర శాసనమును బ్రకటించుచు వానిపీఠికలో విశ్వేశ్వరగోళకి యగ్రహారమును గూర్చి శాసనములో వ్రాయఁబడినదానిని తెలుఁగు లోని కనువదించిన భాగమునే యీక్రిందవివరించుచున్నాను.

పూర్వకాలపు గ్రామనిర్మాణ పద్ధతి

“తనకు దానముగా నొసంగఁబడిన మందర, వెలంగపూడి గ్రామములు రెంటిని జేర్చి విశ్వేశ్వరగోళకి యనుపేరుతో నొక

యగహారమును, అందు విశ్వేశ్వరాలయమును, సత్రము మొదలగు నవియు విశ్వేశ్వరశివుడు ప్రతిష్ఠించెను. అఱువదిమంది ద్రావిడ బ్రాహ్మణుల రప్పించి యీ గామముందు నిలిపి వారి కొక్కొక్కరికి రెండేసిపుట్లవంతున భూమి యిచ్చి మిగిలినభూమి మూడుభాగములు చేసి యందొకభాగము విశ్వేశ్వరునకును, నూతనముగా స్థాపింపబడిన శుద్ధశైవమతమునకును విద్యాధ్యలకును గలిపి యొక భాగమును మూడవభాగము “ప్రసూత్యారోగ్య శాలలకు” ను సత్రమునకు నిచ్చెను. క్రొత్తగాఁ బిలిపింపబడిన ద్రావిడబ్రాహ్మణులు వీరశైవ మతావలంబు లనియు నామతమువా రాంధ్రులలో లేకపోవుటచేత ద్రావిడులు రప్పింపబడి రనియుఁ దోచుచున్నది. ప్రసూత్యారోగ్య శాలలు రెంటిలో నారోగ్యశాల యనఁగా సామాన్యరోగులకుఁ జికిత్సనేయుశాల. ప్రసూతిశాల యనఁగా గర్భవతు లగుస్త్రీలు సుఖ ప్రసవ మగుటకుఁగా నేర్పడినశాల. ఈ రెంటికి నిప్పు డాంగ్లేయ భాషలో General Hospital, Maternity Home అని పేరులు. ఇట్టియారోగ్యశాల లాకాలమందుఁ గూడఁ గల నని యిప్పటి నవీన నాగరకు లెఱుంగుదురుగాక ! అన్నసత్రములో బ్రాహ్మణులు మొదలుకొని చండాలురపర్యంతము వచ్చినవారందఱకు నన్నము పెట్టెడు నియమ ముండినది. నేటి నిమ్నజాత్యుద్ధారకు లీవిషయము గ్రహింతురుగాక! పైని స్థలముగా సూచింపబడిన దానముల వివర మీక్రిందఁ జూపబడుచున్నది.

ఋగ్యజుస్సామవేదాధ్యాపకులు ముగ్గురు; వనవాక్య ప్రమాణసాహిత్యాగమవ్యాఖ్యాత లయిదుగురు; వైద్యుఁ డొకఁడు; కరణ మొకఁడు; ఈపదిమందికి నొక్కొక్కనికి రెండుపుట్లు చొప్పున నిరు వదిపుట్లభూమి. దేవాలయములోనాట్యముచేయు వేశ్యలు పదిమంది; మద్య మొదలగు వాద్యములు వాయింతువా రెనమంద్రు; ఈవదు

ననిమిదిమందికి 1 కి పుట్టిపండుము ప్రకార మిరువదియేడుపుట్లభూమి. ఈపండు ననిమిదిమంది పేళ్ళును శాసనస్తంభము మొదటిప్రక్కయడుగున వ్రాయఁబడియున్నవి. ఈక్రిందఁ బేర్కొనఁబడినః—
 1 కాశ్మీర దేసీయుఁడు, 14 పాటకత్తెలు, 6 జేగంటలు (కరడలు) వాయించువారు, 2 వంటబ్రాహ్మణులు, 4 పరిచారకబ్రాహ్మణులు, 6 మతసత్రములం దుండు నితరబ్రాహ్మణులు, 10 వీరభద్రులను గ్రామరక్షకులు, 20 వీరముష్టులను భటులు, 5 బంగారు, రాసి, పాషాణము, వెదురు, ఇనుము వీనితోఁ బనిచేయువారు 1 కుమ్మరి 1 స్థపతి, 1 కాసె (కారుఁడు) 1 మంగలి, 1 శిల్పి యను డెబ్బది ముగ్గురకు డెబ్బదిమూఁడుపుట్లభూమి.

తోటనిమిత్తము నివర్తనము భూమిలోఁ బనునాతివవంతు గ్రామాయవ్యయముల లెక్కనుంచుటకై నియమింపఁబడిన విశ్వేశ్వరశివుని స్వగ్రామమగు పూర్వగ్రామ నివాసులును, సామవేసులును శ్రీవత్సగోత్రులు నగు బ్రాహ్మణులకు ముప్పది పుట్లభూమి కూడ నీయఁబడినది. ఈభూమియంతయుఁ జేరి 150 పుట్లయినది. ద్రావిడబ్రాహ్మణుల కిచ్చిన 120 పుట్లను, తోట కిచ్చినభూమియుఁ జేరి గ్రామముగుడికట్టు 270 పుట్లు పైచిలుకైనది.

పై నుదాహరింపఁ బడిన గ్రామరక్షకులగు “వీరభద్రులు” బీజచ్ఛేద శిరచ్ఛేద కుక్షిచ్ఛేదాది కర్మలు చేయువారనియున్నది. వీరశైవులలోఁ గొందఱు పుణ్యము వచ్చునని తమతమ యవయవముల ఛేదించుకొను నాచారము పూర్వముండినదంట. అంతసాహసము చేయువారు కావుననే గ్రామరక్షణమునకు సమర్థులని యూహింపవలయునా లేక యాగ్రామరక్షకులు గ్రామములోఁ దప్పచేసినవారికి రాజుచే విధింపఁబడిన శిరచ్ఛేదాదిదండనకార్యముల నిర్వహించువారని తలంపవలయునా? ఈవిషయ మింకను విచారింపవలసియున్నది.

ఈ ప్రకారము వృత్తులను బొందినవా రందఱును దమతమ నియతకార్యముల యథావిధిగా నొనర్చుచుఁ దమతమవృత్తుల శాశ్వతముగా ననుభవింప వలయును. పురుషులు లేనప్పుడు స్త్రీలు తమకార్యముల నితరులచేతఁ జేయించుచు వృత్తుల ననుభవించునది. ఈయేర్పాటు నంతను బరిశీలించుటకై సంవత్సరమునకునూఱునిష్కముల జీతము (ఆచారభోగము) మీద నొక స్థానాచార్యుఁడు నియమింపఁబడెను. ఈతఁడు తనపని సరిగాఁ జేయనియెడల స్థానపతులు వేతూకని నాపదవికి నియమింపవలయు నని యున్నది. ఇచ్చటనేకాక యనేకములైన యితరస్థలములందుఁ గూడ విశ్వేశ్వరశివుఁడు శివాలయములు సత్రములు ప్రతిష్ఠించినట్లు శాసనము చెప్పుచున్నది.”

ప్రతాపరుద్ర చక్రవర్తి జననము.

మల్కాపుర శాసనమునందు మఱియొక విశేషము గనుబట్టుచున్నది.

“ యస్యాః కాకతి వంశమాక్తికమణేః శ్రీరుద్ర దేవస్సుత
 త్తస్యాః కింకణయానువైభవమతః శ్రీరుద్ర దేవ్యాఃపరం”

అని ప్రకృత శాసనమునందు చెప్పియుండుటచేత రుద్రీమదేవికి రుద్ర దేవుఁడని కుమారుఁ డుండెనని కొందఱు తలంచుచున్నారు. ప్రతాపరుద్రీయనాటక ప్రకరణమునందు స్వయంభూదేవుఁడు రుద్రమదేవితోః—

“ స్వీకృతపుత్త్రి భావనదౌహిత్ర ప్రిజ్ఞమాజ్ఞయ
 అస్మిన్మి క్షహిభారే యేగుర్వీముర్వీసురాం”

పూర్వము నాయాజ్ఞచే నీవు పుత్త్రిభావముతో స్వీకరించిన ధౌహిత్రుఁడును, ఘరింధరుఁ డగు నీతనియందు భారమైన యీ

యర్విభావము నుంచుమని చెప్పినట్లుండుట చేత రుద్రుడేవికి రుద్ర దేవుడు కూతురుబిడ్డయగు మనమండగాని పుత్తుడు గాడని స్పష్ట పడుచున్నది. అందువలన శాసనములోని “నుత” శబ్దమునకు పెంపుడు కొడుకని యర్థము చెప్పికొనుటయే సమంజసముగా నుండును. ఇంకను లోతునకుఁ బోయి విచారించినయెడ ప్రతాపరుద్రీమ దేవికి పెంపుడు కూతురునకుఁ బుట్టిన బిడ్డండేగాని తన గర్భమునందు జనించిన యాడుబిడ్డకుఁ బుట్టినకొడుకుఁ గాడని దేటపడక మానదు. ఈ కాకతీయాంధ్ర రాజయగమునందు రాజగురువైన విశ్వేశ్వరశివాచార్యుడును, వాని శిష్యుడగు కాకతీయగణపతిదేవ చక్రవర్తియు, బలాఘ్యులైనవాని మంత్రిలును, అత్యంతరాజభక్తితోఁ బ్రవర్తించిన వానిసేనానులును, మిత్రులును పండితులైన యితరమేధావులును, ఆకాలమున నత్యద్భుతమైన కార్యమును నిర్వహించిరి. గణపతిదేవ చక్రవర్తికిఁ బురుషసంతానము లేకపోవుటచేతను, రుద్రీమ దేవి స్త్రీ యగుటచేతఁ జనమరణానంతరము నామె పొందెడు రాజ్యాధిపత్యమునకు శత్రువులవలన నెట్టియుష్టవము, భంగముకలుగునో యన్న గట్టిభయమాతని పీడించుచుండుటచేత మంత్రిులతో నాలోచించి యామెను కొడుకుగా భావించి కొంతకాలము లోకమునకట్లే ప్రకటించి వ్యవహరించినట్లు గనంబడుచున్నది.

అందుచేతనే ప్రతాపరుద్రీయమునందు,

“ అన్యథాకళ విశ్వకప్రిసా దావృతే నిరంకుశం స్త్రీవ్యక్తిపిశేషస్య లోకాధిపత్యం ఏవం మానుషశంభు నాగణపతి మహారాజీన అభ్యంతరస్యాఽనుభవ మహిమ్నః సద్భవమత్రపుత్ర వ్యవహారః కృతః తననుగుణా చరుద్రాత్పాఖ్యా”

ఈశ్వరుని ప్రసాదమే లేకపోయిన యెడల ఒకయాడుదాని కడ్డుక లేని లోకాధిపత్య మెట్లు సమకూరును ? మానుష శంభువైన

గణపతిమహారాజుచేత తన కొమార్తెయొక్క భావికాలమాహాత్మ్యమును జెలిసికొను దన యంతఃకరణ ప్రవృత్తికి దగినట్లు పుత్తుడని వ్యవహారము చేయబడినది. తదనుగుణముగా రుద్రిడని పేరు కూడఁ బెట్టబడినది." అని స్పష్టముగాఁ దెలుపబడి యుండెను. కాకతీయరాజవంశమునందు జనించిన కుద్రమ్మను రుద్రీయ్య యని వ్యవహరించుట యెప్పటినుండి ప్రారంభమయ్యెనో అప్పటినుండి యిప్పటివఱకును రాచకొలమువారిలో, వెంకమ్మను వెంకయ్య యనియు. సుబ్బమ్మను సుబ్బయ్య యనియు, నరసమ్మను నరసయ్య యనియు, పుల్లమ్మను పుల్లయ్య యనియు, అమ్మ" యను స్త్రీవాకచ పదమునకు మాఱుగా, "అమ్మ"యను పురుషవాచక పదమునే వ్యవహరించుట పరిపాటియై నడచుచుండుట నేటికిని జూచుచున్నాము. ఇదియొక నిష్పత్తిమైన దృష్టాంతముగా నున్నది. ప్రతాపరుద్ర చక్రవర్తి తల్లిదండ్రు లెవ్వరు? ప్రాచీనస్థానిక చరిత్రము లీతని తల్లి రుద్రమదేవి కూతురగు ముమ్మడంబ యని తెలుపుచున్నవి. ప్రతాపరుద్రీయమునందు

“కౌసల్యాసీత్రుభమజనసీచేవకీచ ద్విత్తయా
 విష్ణోర్నాతా తదను మహితా ముమ్మడంబాశృతీయా
 యస్త్రీతాయాం రఘుపతిరభూ ద్ద్వాపరే శోకరాసి
 స్త్రాసుంక్షోణీం సజయతికతా వీరకుద్రావతారః”

శ్రీవిష్ణువునకు మొదట గౌశల్యయు, బిమ్మట దేవకియు, వెనుక ముమ్మడంబయుఁ దల్లులెరి; అతఁడును ప్రతేతాయుగమున రాముఁడుగను, ద్వాపర యుగమునఁ గృష్ణుఁడుగను, కలియుగమున వీరకుద్రిడుగను నవతరించెనని చెప్పియుండుటచేత ప్రతాపరుద్రుని తల్లి ముమ్మడంబ యని ధ్రువపడుచున్నది. మఱియుఁ బ్రతాపరుద్రీయమునందు,

“మూరార్యః పూర్వం జలనిధిసుతాయా ముదభవ
 న్నహాదేవాజ్ఞాతస్సపున రవసీభృద్దహితరి
 వపుషా స్కా-మోయం జయతి జగతీభాగ్యవిభజ్జైః
 ప్రతాపశ్రీరుద్ర స్వయమితిమసీషామ్యగదృశాం”

పూర్వము మురారి యయిన శ్రీపిళ్ళవు లక్ష్మీదేవియందుఁ బుట్టిన మన్మథుఁడే నేఁడు మహాదేవునకును రాజపుత్రికకను జన్మించి ప్రతాపరుద్రుఁడను పేరుతో సర్వవైభవముల ననుభవించు చున్నాడని బుద్ధిమంతులు దలంచుచున్నారు." అని యభివర్ణించి యుండుటచేత ప్రతాపరుద్రుని తండ్రి మహాదేవరాజుని స్పష్టపడు చున్నది. ఇప్పుడు ప్రతాపరుద్రునితండ్రి మహాదేవరాజునియుఁ దల్లి ముమ్మడంబయనియుఁ దెలిసికొన్నారము. ఈముమ్మడమ్మ రుద్రీమ దేవి కౌరసపుత్రిక కాదనియు, ఆమె వెంపుడు కొమ్మారై యనియు శివయోగ సారమను గ్రంథములోని—

“అకుపితరుద్రమాంబికకు నాశ్శివీనాం బొగవొంతుముమ్మడ య్లకు మహాదేవరాజునకు నాశ్శివీనాం ప్రతాపరుద్రుఁడా సకలమహిభరంబును వెసన్ జనయంత వహించిదాల్చెనా యకమహిమంబులం నొకింత (:) యన్నియదేవుఁడు రుద్రదేవుఁడున్.”

అను పద్యమువలన స్పష్టముగానే తత్త్రింధకర్త తెలుపు చున్నాఁడు. ఆనాఁడు కాకతీయరాజవంశమునందలి వింతచరిత్రాంశ ములను మనము జాగరూకతతోఁ బరిశీలించిన పక్షమున మనకు నిందలి సత్యము బోధపడక మానదు. క్రీ. శ. 1261 వ సంవత్సర మునాటికి (మల్కాపుర శాసనకాలము) గణపతిదేవుఁడు జీవించి యుండఁగానే ప్రతాపరుద్రదేవుఁడు యశాననారంభదశలోనికి వచ్చి నట్లు మల్కాపుర శాసనము తెలుపుచున్నదని శ్రీయుత రామయ్య పంతులుగారు వ్రాయుచున్నారు. నిజముగా మల్కాపుర శాసన కాలమునాటికి రుద్రదేవునకు నయస్సెంత యుండునో తెలిసికొన వలసి యున్నది. స్థానికచరిత్రములందు ప్రతాపరుద్రదేవుని జననము పలువిధములుగాఁ దెలుపఁబడి యుండెను గాని యిదియె సత్యమని విశ్వసించుటకు సాధ్యముకాదుగాని కొంచెమెచ్చుతగ్గుగా ప్రతాప రుద్రుని జననకాలమును నిర్ణయింపవచ్చును. ఈసందర్భమునఁ గాక తీయ సంచికలోని వ్రాతల నొకింత విమర్శింపవలసియున్నది. కాక తీయ సంచికలోనే తత్సంచికా సంపాదకుఁడు ప్రతాపరుద్రదేవుని

౪౭౮ కాకతీయాంధ్ర రాజయగ చరిత్రము.

తల్లి యగు ముమ్మడంబ రుద్రమదేవి యారసపుత్రిక యగునో కాదో విచారింపకయె కూతురును భానముతోనే యూహలపైయూ హలతో చరిత్రమలుటకుఁ బ్రారంభించెను.

కాకతీయసంచిక సంపాదకులయిన మారేమండ రామారావు గారిట్లు వ్రాయుచున్నారు.

“క్రీ. శ. 1254 లో సీమె (రుద్రమదేవి) కూతురు ముమ్మ క్కకుఁ బ్రతాపరుద్రదేవుడు జనన మందెను. 1258—1296 నడుమ 40 సం॥ గలవు. పౌత్రనర్శనము గలుటకీమెకు 1258 నాటికి ముప్పది నలువది యేండ్లైన నుండవలెను. దానినిబట్టి రుద్రమ క్రీ. శ. 1220-1225 ల నడుమ జన్మించెనని యూహింపవచ్చును. ఈమెకుఁ బుత్రి కోదయమైన వెంటనే భర్తమృతి నందియుండును. దానజేసి తన యనంతర మీమెయె కాకతీయసామ్రాజ్యమున కధిపతి గావలసి యుండుటచే గణపతిదేవుఁ డీమెకవసరమగు రాజకీయ శిక్షణము నొసంగెను.”

రుద్రమదేవి భర్తయగు చాళుక్యవీరభద్రేశ్వరుని మంత్రి యగు విష్ణువు తనతల్లి తల్లాంబకుఁ బుణ్యముగాను సోమేశ్వరస్వామికిఁ జేసిన దానశాసనము జుత్తిగ గ్రామమునఁ గనుబట్టుటచేతను, అయ్యది శా. శ. ౧౧౮౧ (క్రీ. శ. 1259) సంవత్సరము కలదియగుటచే నప్పటికి వాని ప్రభువగు చాళుక్యవీరభద్రుఁడు బ్రదికి యున్నట్టే గనప్పట్టుచుండఁగా ముమ్మక్క పుట్టినతోడనే తండ్రి చనిపోయెనని కంఠోక్తిగాఁ బలుకుట సాహసముగాదా!

ఇంతేకాదు పాలకొలను గ్రామములోని క్షీరారామేశ్వర స్వామి యాలయములోని చాళుక్య వీరభద్రేశ్వరుని తల్లియగు ఉదయాంబ దానశాసనము శా. శ. ౧౧౮౮ (క్రీ. శ. 1266) సంవత్సరముకలది యగుటచేత నప్పటి వఱకైన రుద్రమదేవి భర్త బ్రదికి యున్నవాడని యూహించుట కయిన నవకాశము లేకయుండెనా? అదియెట్టిదైనను మల్కాపుర శాసనమునాటికి అనఁగా క్రీ. శ. 1261 సంవత్సరములో రుద్రాంబభర్త బ్రతికియున్నాడని చెప్పకతప్పదు. రుద్రాంబభర్తతోఁ జాలకాలము కాపురము చేసినదనియే మనము తలంపవలయును.

కొలను గణపతిదేవకవి “శివయోగసార” మను గ్రంథమున “అకుపిత రుద్రాంబికకు “నాత్మజ” నాబొగణ్డొందు ముమ్మడయ్యకు” నని స్పష్టముగా ముమ్మడమ్మ రుద్రమదేవిగర్భమునఁ బుట్టినపుత్రిక కాదనివిశేషపఱచిన దానిని బలపఱచునట్టి గ్రంథము మఱియొకటి గలదు.

చెన్నపురి ప్రాచ్యలిఖిత పుస్తకభాండాగారములో “నెలుగోటి వారి వంశచరిత్ర” మను పేరుతో నున్న యొక పుస్తకములో గణపతి దేవునకు పుత్రసంతతి లేక రుద్రాంబికయను కొమాకై యుండెననియు గణపతికిఁ బిమ్మట శనెర్ల ప్రసాదాదిత్యుం డామె పురుషుండని ప్రకటించి సింహాసనంబునం గూరుచుండఁ బెట్టి రాజ్యంబును దానే నిర్వహించుచు నామెకొక కన్యనుదెచ్చి పెండ్లిచేసెననియు, ఆకన్య కాపురమునకు వచ్చినతరువాత తనభర్తను స్త్రీనిగా నెఱింగి విషణ్ణ హృదయము యుండునంత నీ ప్రసాదాదిత్యుండు తెలిసికొని యొక మహాపురుషుని యనుగ్రహమున నా రామాతిలకము పుత్రరత్న మును గాంచునట్లుగాఁ జేసి రుద్రదేవిని జంపి యా చిన్నవానిని రాజ్యాధిపతిని గావించెనని యున్నది.”

ఈపై విషయము ప్రసాదాదిత్యున కా కాలమున సంతతి ప్రాముఖ్యము గలదని సూచించుటకై యట్లు వ్రాయబడినను ముమ్మడమ్మ రుద్రమదేవి కూతురు గాదనిమాత్రము విశ్వసించుటకు జాలియున్నది. ఇందుఁ జెప్పబడినట్లు పెండ్లితంతుగూడ జరుపఁబడి యుండునని గూడ విశ్వసించవచ్చును. ఆమెయందు జాలిగొని రుద్రమదేవి యామెను బుత్రికనువలెఁ బెంచి వయస్సు వచ్చిన నెనుక మహాదేవరాజున కిచ్చి పెండ్లిచేసి యుండవచ్చును. వయస్సు లో నిర్దురకు నెంతో తారతమ్య ముండదు.

రుద్రాంబ కూతురు రుద్ర్యాంబ.

రుద్రాంబకు రుద్ర్యాంబ యను గాదిలిసిత యున్నట్లు శివ యోగసారమునందుఁ జెప్పఁబడియెను. మఱియును ఇందులూరి

అన్నయ దేవుడను బ్రాహ్మణామాత్యుఁడు రుయ్యంబను జెండ్లిచేసి కొన్నట్లా గ్రంథమునందిట్లు చెప్పబడినది.

“కాకత రుద్రాంబ గాదిలి సుతయైన
రుయ్యంబఁ జెండ్లాడి రూఢి కెక్కె,
అదిజలకమాంబలన విలసిల్లెడు
కుల భామినులను మక్కువ వరించె” ౩. సా.

ఇప్పుడీ యిందులూరి అన్నయదేవుడెవ్వరో, మహాదేవ రాజెవ్వరో. మనము తెలిసికోవలసి యున్నది. మహాదేవ రాజును గూర్చి శివయోగసారము నందేమియుఁ జెప్పియుండ లేదు గాని యిందులూరి యన్నయదేవుని గూర్చియు, వానివంశమును గూర్చియు, శివయోగసార గ్రంథావతారికయందు, జాలవర్ణింపబడి యున్నది. అదియంతయుఁ గాకతీయ రాజవంశమునకు వన్నెదెచ్చునంతటి ప్రాముఖ్యము వహించినదిగా నున్నది.

ఈ శివయోగసారమున గ్రంథమునకు గూర్చి “సుభాషి” పత్రిక మొదటి సంపుటము. మొదటిసంచికలో నాచే వ్రాయబడి ప్రకటింపబడిన “అన్నయ దేవుడ - వింతచరిత్రాంశములు” అను వ్యాసములోనే యిట్లు వ్రాసియున్నాను. (1927, సం॥ము. ఆక్టోబరు నెల.)

‘కవివంశమామూలాగ్రముగా వర్ణింపబడిన యవతారికగల పూర్వభాగము యొక్క పృథియొకటి నామిత్యులగు క్షీయత వేమూరి విశ్వనాథశర్మ ఎం. ఏ. ఎల్. టి. గారి కిటీవలలభించినది. నా ప్రార్థనముపైనినే నా కవివంశ చరిత్రమును వ్రాసి కొనుటకై దయతో నొకమాత్రాపృథి సొసంగిరి. అందులకు వారికి నా కృతజ్ఞతా వందనములను దెలుపుచున్నాను. ఇప్పుడు సంవత్సరములక్రిందట వ్రాయబడిన గ్రంథమగుటచేత మిక్కిలి శిథిలమై యున్నది. నడుమ గొంత భాగము నశించిపోయినది గాని తప్పలుకుప్పలు గానున్నను కవివంశవర్ణన భాగము మాత్రము పోలేదు. ఈకవివిఖామణి కౌండిన్యనగోత్రుఁడు: ఆపస్తంబసూత్రుఁడు నియోగి బ్రాహ్మణుఁడు అదిమూలనామాత్యుని పుత్త్రిఁడు: శ్రీగురుచన్ననదాశివ యోగీంద్రుని శిష్యుఁడు, శివభక్తుఁడు అశ్వాసాంతగద్య మిట్లున్నది.

ఇది శ్రీ గురుచన్ననదాశివయోగీంద్ర పాదారవింద సుభాకరాంతు మాన శివభక్తసమారాధన కొలది యాదిమూలనామాత్య పుత్రుని, అన్యస్తతి పరాబ్జుఖ శివస్తుతిసుముఖ కవిజనమిత్ర సరసకవిత్వ విరచిత ప్రభావగణపతిదేవ ప్రణీతంబైన శివయోగ సారంబు.

ఇందులూరి అన్నయా మాత్యుడు.

అవక్రీపరాక్రీమముతో నాంధ్రదేశమును ముప్పదియైదు లేక నలువది సంవత్సరములు పరిపాలనము చేసి పొగడ్డఁగాంచిన కాకతి రుద్రమదేవి చక్రవర్తిని కల్లుడును, కాకతి ప్రతాపచక్రవర్తికిఁ బినతల్లి పెనిమిటియునగు నీ యిందులూరి అన్నయామాత్యుడు గణపతిదేవ చక్రవర్తి మంత్రియును, సైన్యాధ్యక్షుఁడుగా నుండి కళింగ దండయాత్రలునడిపించిన నామయామాత్యునికి దమ్ముఁడును, ఆతని ప్రసిద్ధ సేనాపతులలో నొక్కఁడునగు పెదగన్నయామాత్యుని పుత్తుడు నైన ప్రతిభాశాలి. ఇతఁడు రుద్రమదేవి కాలమునను రెండవ ప్రతాప రుద్రదేవుని కాలమునను మహోన్నత పదవిని వహించుటయె గాక తన ప్రతిభా విశేషముచేఁ గాకతీ యాంధ్ర సామ్రాజ్యమును బ్రోచుచు, తుదకా మహాసామ్రాజ్యముతోనే యుత్తమించిన మహావీర సైన్యాధిపతియుఁ మహామాత్యుఁడు నై యున్నవాఁడు. స్ఫురద్రూపియు, బౌహుబలసంపన్నుఁడు మాత్రమె గాక మంచిరాజనీతి విశారదుఁడునై యాకాలమున విశ్వేశ్వరశివదేశి కుని యపరావతారముగ సర్వజనులచేఁ బరిగణింపఁబడుచుండిన వాఁడు. కనుకనే కొలని గణపతిదేవకవి తనచేవిరచింపఁబడిన “శివ యోగసారం”బను వేదాంత గ్రంథమున నవతారికలో వీనిని తన పూర్వులలోని వానిగఁ జెప్పచు నిట్లభివర్ణించి యున్నాఁడు

“అత్యుత్తమంచైన యత్యైశ్ర మస్థుండు

కారణ జన్మసంగతి వహించె

ప్రకట సామ్రాజ్య సంపదలు నకల బంధ

కోట్ల తోడను పండుకొని భుజించె

మోవురిరాజుల సేవణంచుమ రాయ

• చౌహుత్తమల్లుండై జగతిఁ బరఁగ

స్థలగిరి వనదుర్గ జలకోట మల్లుండై

గ్రక్కున బెక్కు దుర్గములు గొనియె

నోపి తురకల శలిచి ప్రతాపరుద్ర
 మనుజనాయకు కోట నేమరకక గాఢ
 ననుచు బాగడంగ నెగఁ జె నియ్యవని నిండు
 లూరి యన్నయ దేవుఁ డ నూనబలుఁడు”

ముమ్మడమ్మ భర్త మహా దేవరా జెవ్వడు ?

ఈమహా దేవరాజు నిరవద్యాపురాధీశ్వరుఁడును, చాళుక్య విష్ణువర్ధన వంశీయుఁడును నగు మహా దేవచక్రవర్తియై యుండునని నేను గుర్తించి “సుభాషి” పత్రికలోని “అన్నయ దేవుఁడు—విత చరిత్రాంశము”లను నా వ్యాసములోఁ దెలిపియున్నాను. ఇప్పుడిం దునుగూర్చి కాకతీయ సంచిక సంపాదకులగు మారేమండరామరావు ఎం. ఏ. బి.ఇడి గారు తమ కాకతీయ సంచికలో సీ క్రిందివిధముగాఁ గొన్ని యపూర్వ వాక్యములను లిఖించి ప్రకటించి యున్నారు.

“ఈమహా దేవరాజెవ్వరో నిర్ణయించుటకింతవరకును సరియైన యాధారములు గానరావు. దక్షిణహిందూ దేశశాసన సంపుటములో కొన్ని శాసనములలో సర్వలోకాశ్రయ, విష్ణువర్ధనాది బిరుదాంకి తుఁడును, చాళుక్యవంశీయుఁడును, నిడువప్రోలు పాలకుఁడునగు నొక మహా దేవరాజు గాంచనగు చున్నాడు. ఈతఁడు శా. శ. 1218-1228 లగు క్రీ. శ. 1296-1300 సంవత్సరముల నడుమ రాజ్యమేలి యుండెను. ప్రతాపరుద్రునితండ్రి యీతఁడే యచుటకుఁ గొన్ని యభ్యంతరములున్నవి. చాళుక్యాస్వయుఁడగు వీరభద్రునికిని గాక తీయరాజపుత్రిక యగు రుద్రమ దేవికిని గూతురగు ముమ్మడంబ తానును చాళుక్యాస్వయుఁడగు మహా దేవరాజు నుద్వాహమగుట విహితముగ గన్పట్టుటలేదు. అదియునుంగాక ప్రతాపరుద్రుని జన్మ కాలమగు క్రీ.శ. 1254 సంవత్సరమునకును, చాళుక్య మహా దేవరాజు

(1) “సుభాషి” 1927, అక్టోబరు నెలనంచక చూడండి

నాటి క్రీ. శ. 1296 నకును నడుమ నలువదిరెండు సంవత్సరముల వ్యత్యాసము గనుపడుచున్నది. ఈతనే ప్రతాపరుద్రుని తండ్రియై యుండి, నూతని 10 లేక 15వ రాజ్యసంవత్సరము నరకునుజీవించియే యుండినచో, నాతని ప్రశంస యించుకంతయు తాత్కాలిక శాసన వాఙ్మయానులలోఁ గన్పడకుండుట చిత్రముగనున్నది."1 కాని, మఱియొక నూరేమండ రామారావు బి.ప. (ఆనర్పు) అనువారికిది చిత్రముగాఁ గన్పట్టుటలేదు. ఇవిగోవారివాక్యములు వినండి

Now, the *Sivayogasara* throws much new light on this point. In the first place it casts a doubt as to the relation between Rudramba and her first daughter, Mummadamba. Mummadamba is said to have been treated by the Queen as her own daughter. In fact, they were not mother and daughter. There is a tradition which states the same thing. It is said that a girl called Mummadamba was brought to Warrangal as bride to Rudradeva Maharaja alias Rudramba, that on the discovery of the latter's sex, the girl felt sorry and as a recompense was married to an illustrious person. Prataparudra is said to have been the first of that Union. The *Sivayogasara* confirms the statement that Mummadamma was not the natural daughter of Rudramba. Secondly the book also confirms what Vidyanatha says about the parentage of Prataparudra. Mahadeva and Mummadamba are said to be his father and mother. The celebrated Historian of the Andhras, Mr. Chilukuri Virabhadra Rao, identifies this Mahadeva with Mahadeva Chakravarti of Niravadyapura or Nidadavolu, who ruled between S. S. 1218-1222.2

(1) "కాకతీయసంఘిక" పుట ౬౪.

(2) Quarterly Journal of the Andhra Historical Research Society, Rajahmundry. Vol. III, parts 2, 3 & 4. page 117.

ఈ పై వాక్యముల భావమిట్లున్నది. “ఇందును గూర్చి శివ యోగ సారమిప్పుడు నూత్న ప్రకాశమును బ్రసరింపుచున్నది. మొట్టమొదట అయ్యది రుద్రమదేవికిని ఆమె మొనటి కూతురగు ముమ్మడంబకుఁగల సంబంధము విషయమై సంశయము నెలిపుచ్చుచున్నది. ముమ్మడమ్మ రాణివలనఁ గూతురువలెఁ జూచు కొనఁబడినదని తెలియఁజేయ బడుచున్నది. నిజముగా వారు తల్లికూతుండుకై కారు. ఈ సంగతి తెలియఁజేయు గాథకూడ గలదు. రుద్ర దేవమహారాజును పేర వ్యవహరింపఁబడు రుద్రాంబకై నధువుగా మమ్మడంబ అను నొక కన్య యోరుగల్లునకుఁ గొనిరాఁబడియెను. ఆమె రుద్రమదేవిని స్త్రీనిగా గ్రహించి విచారింపుచుండ దుఃఖపఁహార్య మామె నొక ప్రఖ్యాత పురుషునకిచ్చి వివాహము గావింపఁబడెను. ఆదంపతుల పుణ్యఫలమె ప్రతాపరుదుఁడు. ముమ్మడమ్మ రుద్రమదేవి యూరసపుత్రిక కాదని శివయోగసారము చాటి చెప్పచున్నది. ఇదిగాక యాగ్రంథము ప్రతాపరుదుని తల్లిదండ్రులను గూర్చి విద్యానాథుడు చెప్పిన దానిని ధ్రువపఱచుచున్నది. ముమ్మడమ్మ మహాదేవులు ప్రతాపరుదుని తల్లిదండ్రులని చెప్పఁబడుచున్నారు. సుస్రసిద్ధాంధ్ర చరిత్రకారులగు చిలుకూరి వీరభద్రరావుగారు ఈ మహాదేవరాజే నిరవద్యాపురా (నిడుద ఫ్రౌలు) ధీశుఁడై శా. శ. 1218-1222 లలో బరిపాలనము చేసిన మహాదేవచక్రవర్తి యని నిర్ధారణ చేయుచున్నారు.

ఇంకొక తమాషాగలదు; చూడండి. పులిమీద పుట్రపడినట్లు మఱి నాలుగు సంవత్సరములు జరిగిన వెనుక మఱియొక మారేమండ రామరావు బి.ప. (ఆనర్సు) బి.ఇడి గా రవతేరించి “శివయోగసార” మను గ్రంథమును దామేగను పేట్టినట్లుగా నందును గూర్చి యొక వ్యాసమును వ్రాసి ఆంధ్రసాహిత్య పరిషత్పత్రికలోఁ బ్రకటించినారు. అందలి

యుపోదాతవాక్యముల చదువరుల వినోదార్థమిట నుదాహరించు చున్నాడను.

“చరిత్రమునకును మతమునకును గూడ మిక్కిలి ముఖ్యమగు నీ గ్రంథము చరిత్రకారుల దృష్టిగాక రింపలేదు. ఇయ్యది పూర్వోత్తరభాగములు గలది. ఒక్కొక్క భాగమున నాల్పాశ్వాసములు గలవు. ఇందలి యుత్తరభాగము వారంగల్ వైవప్రచారిణీమండలి వారిచే ముద్రింపబడినది. హైదరాబాదు లక్ష్మణరాయ మండలి వారియొద్ద పూర్వార్థ ఛతుర్థాశ్వాసమును, రాజమహేంద్రవర గౌతమీ గ్రంథాలయమున మొదటి మూడాశ్వాసములును గలవు.

పై గ్రంథాలయప్రతి యగుచున్నది. శిథిలావస్థలో నున్నది. సుమారు రైదు మాసములకుఁ బూర్వము నేను జూచినపు డందలి నాలుగైదు పుటలలో నెడమవైపున నొక యంగుళము భాగము మాత్రము పోయినది. కొలది దినములక్రిత మివాస్వాసమును రచించునపుడు తిరిగి యా గ్రంథమును బరిశీలింపఁగా నాఱవపుటలో సగముభాగ మశ్యశ్యమై యితరస్థలములలో గొన్ని క్రొత్తశిథిలము లేర్పడినవి. గ్రంథమునఁ గొన్ని తప్పులుకూడ గలవు. ఆంధ్రలోక మీ గ్రంథమును గూర్చి జాగ్రత్త దీసికొనవలసి యున్నది”¹ ఏమి హేతువుచేతనో వీరి వ్యాసమసంపూర్ణముగాఁ బ్రకటింపఁబడి నేటికిని బూర్తిగావింపఁబడక యట్లే నిలిచి యున్నది. ఎంతగట్టిగా నొక్కొక్కచెప్పినను, ఏమియు హూర్తమున వీరి హస్త మావృత్తప్రతిపై బడినదో గాని యా గ్రంథములు పిమ్మట మటుమాయమై పోయినది. ఈ ప్రతిపోయిన విషయము నామిత్రులును, ఈ వ్రాతప్రతిని నేను తిరిగి వారికిచ్చివేసిన తరువాత గౌతమీ గ్రంథాలయమువారికి నొసంగిన వేమూరి విశ్వనాథ శర్మగారు నాతోఁ జెప్పఁగా నేను

(1) ఆంధ్రసాహిత్యపరిషత్ప్రతిక సంపుటము ౨౦ సంఠిక ౫.

మిక్కిలి చింతించితిని. కాకతీయసంచిక సంపాదకులు మాత్ర మా “శివయోగసార గ్రంథానతారిక” లోని పద్యముల నన్నిటిని సుభాషినుండి గ్రహించిరని పాఠకు లనుకొందురేమో యను సంశయము గలిగి గౌతమి గ్రంథాలయములోని ప్రతినుండి గ్రహించినవని చెప్పకొనిరి. అట్లే విశ్వసంతము గాక !

మహాదేవ రాజు రుద్రమదేవి మఱిదియై యుండడా !

ఈ భిన్నవ్యక్తులుగాఁ గన్పట్టెడు మారేమండ రామారావుల చిత్రచర్యలను గూర్చిన చర్చలకుండనిచ్చి కాకతీయసంచిక సంపాదకులయిన మారేమండ రామారావు ఎం. ఏ. శి. ఇశి గారికి నీ మహాదేవరాజు వలన గలిగిన శంకలను దీర్చివేయు ధారము నాపైన బడినందున శంకానివృత్తిమూర్త మన్నేషించుట నాకు తప్పనిపని యైనది. అందుకై నాశక్తికొలది ప్రయత్నించి చూతును.

ఈ కాలమున మనకిర్వరు చాళుక్య మహారాజులు గన్పట్టుచున్నారు. వారెవ్వరనఁగా నొకరు రుద్రాంబభర్తయైన వీరభద్రేశ్వరుని తండ్రితండ్రి (తాత) యైన మహాదేవరాజు, ఇతనికి చక్రవర్తి యను బిరుదము గానరాదు. నిడుద్రపోలు పాలకుండగు మఱి యొక మహాదేవరాజుగలఁడు. ఇతనికి మూర్తిము చక్రవర్తి యను బిరుదము గలదని శాసనములవలనఁ దెలియుచున్నది. ఇతఁడే ముమ్మడిమ్మభర్త యని నేనిదివఱకె “సుభాషి” పత్రిక యందు “అన్నయ దేవుఁడు— వింతచరిత్రాంశము” లను వ్యాసములో గుర్తించి యున్నాను. కొలనుపాక శాసనములో రుద్రమదేవి భర్తయగు చాళుక్యవీరభద్రేశ్వరుని వర్ణింపుచు—

రెండవవైపు.

- 22భాగ్య
- 23 వ్యోమశ్యతస్యాః పతిరభవ
- 24 దళవీరభద్రాభిభానస్సా
- 25 ందయ్యోణేందుమన్తాం
- 26 పతిమపిమహసా
- 27 మందభాసావిశ్వన్ (1) య
- 28 ద్వైదగ్ధ్వం పినగ్ధం యదుదు
- 29 వితరణం యాచకో
- 30 దూయదాజ్ఞాం నాచానోయ
- 31 (త్ర) తాపం విమతస్పవత
- 32 యోజానతే జ్ఞాతభావాః ॥ శ్రీ
- 33 వృశ్చాల్పక్య వృశ్చాల్పకా.....

మూడవవైపు

- 1 శివ్యాశ్చైయ్యోక్తేజన్మాతి= (పీ)
- 2 రైరరిసృపతి తమస్సంచయై
- 3 శుయాతం||' లక్ష్మంబా
- 4 యాంసుతోజాత శ్రీమహా
- 5 దేవరాజతః । నామేందుశే
- 6 ఖరో రాజకుమారశ్చివయో
- 7 రివ|| ఇందుశేఖర సరేంద్ర
- 8 నందనే నందతి స్వయమ
- 9 శేషనందనే । జగ్ముషాంవిత
- 10 రణం రణం ముహుస్వస్థ
- 11 తెవవిదుషాంద్విషామసి||'

అని యుండుటచేత మహాదేవరాజునకు లక్కాంబికయందు జనించినట్టి ఇందు శేఖర రాజకుమారునకు వీరభద్రుఁడు జ్యేష్ఠుఁడుగా జనించినట్టు కనంబడుచున్నది.1

పాలకొలనులోని శాసనమువలన ఉదయమహాదేవి యిందు శేఖరునిభార్యయనియు, వీరభద్రదేశ్వరునితల్లియనియు నింతకుపూర్వమె తెలిసికొనియున్నాము. ఈదంపతులకు జ్యేష్ఠుఁడుగా జనించినవాఁడే చాళుక్య వీరభద్రదేశ్వరుఁడని కొలనుపాక శాసనమువలన నూహింపవచ్చునుగదా. జ్యేష్ఠకుమారుఁడని తెలిసికొన్నతోడనే యింకను కుమారులొక్కఁడో యిద్దఱో యుండురని స్ఫురింపక మానదుకదా. ఇట్టి సందర్భమున మహాదేవరాజే యిందు శేఖర, ఉదయాంబల ద్విత్వీయ పుత్రుఁడని నేనూహచేసితిని. ఇట్టిగా యూహను బలపఱచు కారణములు గలవు. వాని వివరింతును వినుఁడు. ఇందు శేఖరునకు నుదయాంబకు వీరభద్రుఁడను కుమారుఁడు మూత్రమెగాక అన్నమాంబలేక అన్యాయంబయనుకొమార్తె యొండుగలదనియు, ఆమె హైహయాన్వయుఁడును, కోనమండలాధిపతియు రాజపక్షేని పుత్రుఁడు నగు భీమజనవల్లభ నృపాలుని భార్యగా నుండెననియు పాలకొలను శాసనములలో అన్యమాంబశాసనము వలన విదితమగుచున్నదని యింతకుఁబూర్వము దెలిపియున్నాను. అన్యమాంబ చాళుక్యవీర భద్రేశ్వరునకు సోదరిగ నుండినపుడు వానితమ్ముడైన మహాదేవరాజునకుఁ గూడ సోదరియని మనము విశ్వసింపక తప్పదు. చాళుక్యకులజ యగు అన్యమాంబిక కును, హైహయాన్వయుఁడగు భీమజనవల్లభ నృపాలునకు జనించిన పుత్రుత్వము కోనగణపద్దేవ మహారాజుని పాలకొలను క్షీరారామేశ్వరుని దేవాలయములోని మఱియొక శాసనములో

1 తెలింగానా శాసనములు- పుట ౮౧.
అంధ్రసాహిత్యపరిషత్పత్రిక. సంపు. ౮౨ సంచిక ౪. పుట. ౧౩౯.
కాకతీయసంచిక- అనుబంధము. పుట ౬౬.
(2) S. Ins. Vol. IV No 122, A. R. No. 509 A of 1893,
(3) S. I. Ins- Vol. IV No. 121. A. R. No. 509 of 1893.

“ రాజాసహస్రబాహుః క్రిశలేభూష్ణీమవల్లభః
 చాళుక్యకులజా తస్య పత్న్యానీదన్యమాంబికా
 తయోగ్గణపతిష్వికోజాహః కోణావసీపతిః జయంత్య ఇవకాంతః.”

అని వ్రాసియుండుట వలన ధ్రువపడుచున్నది 1

మహాదేవచక్రవర్తి యొక్క కూతురయిన ఉదయ మహాదేవి యొక్క రెండు దానశాసనములు సాలకొలను క్షీరారామేశ్వరుని యాలయములోఁ గలవు. ఒకటి తన తల్లిదండ్రుల కొఱకును, మఱియొకటి తనకను. తనభర్తయగు కోనగణపతిదేవ మహారాజు కొఱకును బుణ్యమునకు గాను జేయబడిన దానశాసనములై యున్నవి. ఒకదానిలో పిన ఉదయ మహాదేవి యని పేర్కొనఁ బడియెను. ఇందు శేఖరునకు నుదయాంబకు ద్వితీయపుత్రుఁడగుట చేతనే మహాదేవచక్రవర్తి తనతల్లి నామమును తన కొనూరైకు, బెట్టుట సంభవించినది. అప్పుడు నాయనమ్మ ఉదయమహాదేవియు, ఆమె మనుమరాలు ఉదయమహాదేవియు నుండుటచేత నెల్ల నారు మహాదేవచక్రవర్తి కూతురిని పిన ఉదయమహాదేవి యని వ్యవహరించుట సంభవించినది. అన్యమాంబ మహాదేవ చక్రవర్తితోఁడె బుట్టువుగనుకను తనతోఁబుట్టువుజ్యేష్ఠకుమారుఁడను, మేనల్లుడునగు కోనగణపతిదేవ మహారాజునకు మహాదేవచక్రవర్తి తన కూతురిని పిన ఉదయమహాదేవినిచ్చి వివాహము చేయుట సంభవించినది. ఇందువలన పినఉదయమహాదేవి రెండవ ప్రతాపరుద్రచక్రవర్తికి సోదరియో లేక సవతి సోదరియో యని తేటపడుచున్నది. పిన ఉదయాంబతల్లి ఎవ్వరో శాసనములలోఁ గానరానందున నీమో

(1) S. I. Ins. Vol. IV, No. 123, A. R. No. 509 B. of 1893
 (2) S. I. Ins. Vol IV, No. 125, A. R. No. 511 of 1893
 (2) S. I. Ins. Vol IV, No. 124 A. R. No. 510 of 1893
 (3) S. I. Ins. Vol IV, No. 127 A. R. No. 512 A of 1893.

ముమ్మక్క గర్భమున జనించిన వృత్తికయె యని గట్టిగాఁజెప్పటకు సాధ్యము గాకయున్నది. ఈ మహాదేవచక్రవర్తి రుద్రముదేవి చక్రవర్తిని కల్లుండగుటచేతను, రెండవ ప్రతాపరుద్ర చక్రవర్తికి దండ్రీయగుటచేతనే సామంతమండలాధీశ్వరులును ప్రజలును గూడ మహాదేవరాజును గౌరవార్థము మహాదేవచక్రవర్తి యని వ్యవహరించుటకు నాటంకముఁ జూపక నహించుటకుఁ గాఁణమయ్యెను. ఈ చాళుక్య వంశములో నితఁడొకడే యిట్టి బిరుదము నహించుటకు మూలకారణము వైఁజెప్పినట్టిదే యై యుండును.

అక్షుణరాయపరిశోధక మండలినారు ప్రకటించిన కొలను పాక శాసనములో చాళుక్యాన్వయుండగు వీరభద్రుడు కాకతీయ రాజపుత్రిక యగు రుద్రమదేవికి భర్తయని వ్రాయబడి యుండనే కాని కాకతీయసంచిక సంపాదకులగు మారేమండ రామరావుగారు చెప్పినట్లు ముమ్మడమ్మ వీరభద్ర రుద్రమదేవులకు గూతురని వ్రాయబడి యుండలేదు. అట్లూహించుటకు నైన ముమ్మడమ్మ పేరే యందు గాన రాదు. ఇదివట్టి యసత్యకల్పనము. శివయోగసారములోఁజెప్పినఁ “ఆత్మజనాఁ బొగడొందు” అనునదియే సత్యము. కావున చాళుక్యాన్వయుండగు మహాదేవరాజు ముమ్మడమ్మను బెండ్లిచేసికొనుటలో దోషములేదు. ఆమెనిజముగాఁ దన కొమార్తెగా నుండుట చేతనే రుద్రమదేవి తన మఱికి నిచ్చి వివాహము చేయుటకు నమ్మతించినది. పెద్దలంగీకరించిరి. మఱిది కుమారుని పుత్రునిగా భావించి పెంచినది. అంతియగాని మఱియొకటిగాదు. ఇయ్యది గణపతిదేవచక్రవర్తియు, రాజగురు విశ్వేశ్వర శివదేశికుడు, చాళుక్య వీరభద్రేశ్వరుండు మొదలగువారు బాగుగా నాలోచించి జరిపినతంతుగాని వేఱొండు గాదు. ఈ విషయమును మారేమండ రామరావు బి. ఏ (ఆనర్సు) బి.ఇడి, గౌరంగీకరింపఁగా మారేమండ రామరావు ఎం. ఏ. బి.ఇ.డి గారు,

“ అకుపితరుద్రమాంబికకు సాత్వజనాః బొగడొందు ముమ్మడి
య్యకుమహాదేవరాజునకు సాత్వజుడైన ప్రతాపరుద్రుఁడా
సకలచుహీభరంబును వెనక దన యంతవహించిదాల్చినా
యకమహిమంబులకొ దొరికె యన్నయచేవుఁడు రుద్రచేవుఁడుకొ.”

అను శివయోగసారములోని పద్యముననున్న కడపటి రెండు
పాదములను తాము సంపాదకీయ వ్యాసమునఁ జదువరులకుఁ గాన
రాకుండఁజేసి యెంత మాత్రమును జర్పింపక యేమియుం దెలియని
వానివలె విడిచిపెట్టి విపరీత వ్యాఖ్యానమునకు గడంగినారు.
ఇప్పటివఱకు దొరకిన సాధనములను బట్టి ముమ్మడింబ రుద్రమదేవికి
నిజమైన కూతురుకాదని, ముమ్మక్క భర్త నిడుదవ్రాలు పురాధీశు
డైన చాళుక్య మహాదేవచక్రవర్తి యనియు, రుద్రమదేవి తన
మఱదియైన మహాదేవుని కుమారుడైన ప్రతాపరుద్రునికి సామ్రాజ్య
మును సంక్రమింపఁ జేసినదని స్పష్టమగుచున్నది.

రుద్రమదేవి పరిపాలన ప్రారంభ కాలము.

రుద్రమదేవి గణపతిదేవి చక్రవర్తికాలముననే రాజ్యాంగ
మున జోక్యముకలిగించుకొని పరిపాలనము చేయుచున్నట్లు కొన్ని
నిదర్శనములు గనుపట్టుచున్నను క్రీ.శ. 1261లోసింహాసన మధిష్ఠించి
నట్లు గనుపట్టుచున్నది. ఆకాలమునందు సుప్రసిద్ధ సామంత మండ
లాధిపతులలో నొక్కఁడగు మల్యాలగుండ దండాధిపుఁడు క్రీ. శ.
1259 సంవత్సరమునాటి బూదవూరు శాసనములో శ్రీమన్నహా
మండలేశ్వర రుద్రదేవ మహారాజులు (రుద్రమదేవి) ఒరంగల్లు
మొదిలిపట్టణముగా సుఖసంకథా వినోదంబులం బృథ్వీరాజ్యము
సేయుచుండ నామెకు దాను దక్షిణ భుజముగా నుంటినని చెప్పుకొని
యుండుటచేత 1261 పూర్వమునుండియు రుద్రమదేవి పరిపాలనము
సేయుచుండెనని నిశ్చయింప వచ్చును.¹ కాకతి గణపతిదేవచక్రవర్తి

1 తెలింగాణ శాసనములు. బూదవూరి శాసనము సంఖ్య ౨౦. పేజీ. ౪౪.

క్రీ. శ. 1267 సంవత్సరములో మరణము జెందెను. ఈమె పరిపాలన ప్రారంభమున మరల శత్రువులవలన నుపద్రవములు సంభవించెను. ఈ సందర్భమునఁ గాకతీయ సామంతమండలాధీశ్వరులు కొందఱు కూడ తిరుగుబాటు చేసిరి. గణపతి మరణమునకుఁ బూర్వమునను, పరమునందును గూడ కాకతీయ సామంతులును, ఆవణ్యవనోద్భవులు నయిన మహారాజ సింహాదులు వేంగీవిషయమును కళింగగాంగ రాజులకు స్వాధీనముగాకుండ గాపాడగల్గిరి. వీరిశాసనములు 1262సంవత్సర ప్రారంభములందు దాక్షారామమునఁ గానవచ్చుచున్నవి. దక్షిణ దిశను కాయస్థకులాన్వయులును బ్రహరాక్షస గండబిరుదాంచితములునైన జన్నిగ దేవుఁడు త్రిపురాంతక దేవుఁడు, అంబయ దేవుఁడు మొదలగు వారు తిరుగుబాటుచేసి ధిక్కరించిరిగాని యా తిరుగుబాటణచి వేయబడినది. ఇదే సమయమని కాంచీనగరమును జయించిన జటావర్మ సుందరపాండ్యుఁడు మహారాజసింహుని నశ్యునిగావించుకొని యాతని మైత్రిని సంపాదించి దండెత్తివచ్చి విక్రమసింహ పురమును నెల్లూరు నాకమించు కొనియెను. గణపతి దేవచక్రవర్తి కాలమున నడగి మడగియుండిన కాంచీపుర పల్లవసామంతులు గుంటూరు మండలములోఁ దిరుగుబాటుచేసిరి. గణపతి యంత్య కాలమున నాగ దేవరాజు గుంటూరు మాండలికుఁడుగ నుండెను. రుద్రమదేవియొక్క సకలసేనాధిపతి పట్టసాహితీయైనపడికము బొప్ప దేవుఁడను నాతఁడునాగ దేవరాజును, వానిబలమునునాశనముఁ జేయుట వలననే గాఁబోలు, నతనికి “గోదావరితీర సమరగాండీవి” యనియు, “గొంటూరి నాగ దేవతల గొండుగండ” యనియు, “కళింగమండలి కధాటి సమర్థరాయకువరు తొంఱిపొడిరాయ కువరుపడి సూణమల్ల” యనియు, “కాకతీయ గణపతిదేవ మహారాజదివ్య శ్రీపాదపద్మా రాధక” యనియు బిరుదములున్నట్లు ఆతని త్రిపురాంతక శాసనమున

గన్నట్టుచుండెను. 1 మఱియు నీశాసనమునందు కళింగ దేశమున గత్తరువులు పుట్టినట్లు శాసనమున సూచనలు గలవు. కళింగ దేశమాండలికులయిన చాళుక్య విజయక్షితీసుని యొక్కయు, ఒడ్డది అర్జున దేవుని యొక్కయు, శాసనములు దాక్షారామమున గొన్ని గన్నట్టుచున్నవి. ఈ సంవర్షమున గాళింగ సామంతులతో సంఘటనలు సలిపి విక్రమపౌరుషములు చూపిన కాకతీయసామంతుల శాసనములు గూడ గన్నట్టుచున్నవి. ఇట్టి శాసనములు 1274 మొదలు కొని 1287 వఱకు గలవు. పోతినాయకుఁ డొకఁడు తన కొమాళ్ళగు సూరప, పోతయ, మారయలతో గలిసి గజపతులతో యుద్ధములు చేసి జయించినట్లు వారి బిరుదములు తెలుపుచున్నవి. నల్లవనాయుని ప్రోలినాయునికి “పాణ్యంధాళరాయఘామకేతు” అనియు, “కాళవరాయది శాపట్ట”యనియు, సేవణరాయ లనణపాంచణ”అనియు, “ఒడ్డియరాయమానమర్దన” అని బిరుదము లున్నట్లు పులిదండి శాసనమువలనఁ దెలియుచున్నది. 2 ఒడ్డియరాయఁ డనఁ గళింగ భూవిభుఁడై తరువాత నీ భూభాగమంతయు, ఆన్నయ దేవ రుద్ర దేవులను కాకతీయ సైన్యాధ్యక్షులచే జయింపఁబడి సింహాచలమువఱకునుండు దేశమంతయుఁ గాకతీయ సామ్రాజ్యమునఁ జేర్పఁబడినదని ఘంటాపథముగఁ జాటవచ్చును.

మల్యాలగుండ దండాధిపుఁడు.

కాకతి గణపతి దేవచక్రివర్తి కడపటి పరిసాలనకాలమునను, రుద్రమదేవ చక్రవర్తియొక్క ప్రారంభపరిసాలనమునను మిగుల బ్రఖ్యాతిగాంచిన మల్యాలగుండాజి రుద్రమదేవికి దక్షిణభుజముగా నుండినవాఁ డని యతని బూదవూగు శాసనమువలనఁ దెలియుచు

1. Ep. Colln. 194 of 1905

(31) ఆంధ్రప్రతిక సారస్వతానుబంధము దుందుభికార్తిక బ 30 శ్లో-

న్నది. ఇతఁడు కాకతీయచక్రవర్తుల పక్షముననుండి దేవగిరిరాజులయిన సేవణవంశీయులతో జరిగిన యుద్ధములలో నాయకుఁడై విజయములను గాంచినట్లు గనుబడుచున్నది. ఆతఁడు గోనబుద్ధారెడ్డి కల్లుఁడు. బుద్ధారెడ్డికూతురగు కుప్పాంబయొక్క భర్తయై యున్నాఁడు. ఇతఁడు దుర్జయవంశీయుఁడై యున్నాఁడు. ఇతని బూదపూరి శాసనమునందే కాకతీయవంశము చతుర్థాన్వయమని చెప్పబడినది. వీనియొక్కయు, వీని భార్య కుప్పాంబయొక్కయు శాసనములు పెక్కులు తెలింగాణాలోఁగలవు. ఇతఁడు గొప్పసైన్యాధిపతిమాత్రమే గాక సంకిసపురాధినాథుఁడై, విద్వద్గోష్ఠులతోఁ గూడఁ గాలము గడుపుచుండెనని వీని శాసనములవలనఁ దెలియుచున్నది. ఇతఁడనేక తటాకములను నిర్మించెను. ఇతఁడు గణపతిదేవ చక్రవర్తి పేరిట నొక తటాకమును ద్రవ్వించి గణపసముద్రమని పేర్వెట్టి కులశేలవిద్యా తపస్సంపన్నులయిన బ్రాహ్మణులను రప్పించి వారల కనేకవిధములయిన మడులు మాన్యములు గల్పించి సత్కరించి కీర్తిగన్న వాఁడు. ఇతఁడు మరణముఁ జెందిన వెనుక నీతని భార్య కుప్పాంబకూడ ననేకధర్మములను బ్రతిష్ఠాపనలను గావించెను. గణపతిదేవ చక్రవర్తికాలమునఁ బ్రఖ్యాతి కెక్కిన సేనాధిపతులగు కాటచమూపతి, చౌండసేనాధిపతి, జూవసేనాధిపతి మొదలగువారు గుండదండాధిపుఁడును గూడఁ బ్రసిద్ధవీరవంశమని చెప్పఁదగిన మల్యాలవంశములోని వారే. వీరందఱు మహావీరులును, మహాసేనానులునై యుండి విశేషప్రఖ్యాతిఁ గాంచినవారే.

రుద్రాంబిక మహాదేవరాజును జయించుట.

గణపతి చక్రవర్తి యవసానకాలమునఁ జెప్పినరీతిగా శివ దేవయ మొదలుగా గల మంత్రినర్గమును, జన్నిగదేవ మహారాజు మొదలుగాఁ గల సేనాధిపతులును, ప్రసాదాదిత్యనాయఁడు మొదలుగాఁగల భృత్యవర్గమును శైర్యసాహసములను జూపి రుద్రదేవుని పట్టాభిషిక్తురాలినిగఁ జేయుట వీరవకులయిన మాండలిక రాజులలోఁ గొందఱకు నవమానకరముగఁ గన్నట్లైను. ఆంధ్రసామ్రాజ్య కీతము నధిష్ఠించిన యొక్క యాఁడుదాని పాదపద్మములకు మొక్క వీర పురుషాగ్రగణ్యులకుఁ దలవంపులుగఁ గన్నట్లైను. ఇట్లు మాండలిక రాజులు గొందఱు చక్రవర్తిని యెడగల భయముచే మిన్నకుండినను రాజుద్రోహులై దేవగిరి ప్రభువులైన యాదవులతోడఁ గుట్రలుచేసి తుదకు యాదవులు దండెత్తి వచ్చునటులఁ జేసిరి. ఇక్కడ యెరు గంటిలో గణపతి చక్రవర్తి మరణముఁ జెందిన సంవత్సరముననే యక్కడ దేవగిరిలో యాదవప్రభు వయిన కృష్ణభూపతి కూడ మరణముఁ జెందెను. అతని సోదరుడగు మహాదేవరాజు పట్టాభి షిక్తుడయ్యెను.

ఈ మహాదేవరాజు స్త్రీలను శిశువులను ఎప్పుడును జంపిన వాఁడుకాఁడు గావున నీతఁడు పట్టాభిషిక్తుడయిన తోడనే యీతని పరాక్రమమునకు భయపడి యాంధ్రులొక్క యాఁడుదాని మాళవు లొక్క శిశువును సింహాసన మెక్కించెనని శాసనములోఁ గవులు గొనియాడిరి. ఆ స్తోత్రముల కుబ్బి ప్రతాపవంతుడైన మహాదేవ రాజు త్రిలింగదేశముపై దండెత్తి రాఁ బ్రయత్నించెను. ఇంతలో రుద్రాంబాదేవి యూరుకొనక తన తండ్రినలన సీ రాజ్యతండ్రి జ్ఞానమును చక్కఁగా గ్రహించినది గావున నిసుమంతయుఁ గొంకక

యెంతమాత్రము నుపేక్షింపక శిథిలములయిన దుర్గభాగములనన్నిటిని బాగుచేయించి విశ్వాసపాత్రులయిన మంత్రీసేనాపతి సామంత భట వర్గమును రప్పించుకొని కోటల నన్నిటిని సురక్షితములుగాఁ గావించెను. ఏకశిలా నగరమునకుఁ జుట్టును గంపకోటను గట్టించెను. దీనికి లోతట్టున మట్టికోటను గట్టించెను. దీని చుట్టును గొప్పయగ డ్దను ద్రవ్వించెను. భూమికోటకు గవనులు ౮ దియును, దిడ్లు ౧౮ ను, పుట్టకోటకు గవనులు ౪ ను, దిడ్లు ౭ యును, రాతికోటకు గవ నులు ౪ ను, దిడ్లు ౮ దియును, రాతికోటకు లోతట్టున రాతి సోపా నములను పెట్టించి ఆలంగముమీఁద తనబంధువర్గములోని వీరభటుల నుండ నియమించి తక్కిన తనబంధువర్గము నంతయు రాతికోటకు లోతట్టుననున్న యిటుకకోటలో నుండ విధించెను. కొమ్మి గకి యిద్దఱును: బురుజు గకి ఏబదుండ్రును, దిడ్డి గకి నూఱ్యురను. గవను గకి ఏనూఱ్యురను వీరభటులను గాపువెట్టెను. బుద్ధగణపతి నారా ధింపఁగోరి వడ్డపల్లెకును అటనుండి ఏకవీరా మహాదేవిని గొలుచు తక్కై మొగలిచెర్లకును బోయి అయిదు దినములచ్చట నున్న కాల మున హరిహర దేవుఁడును, మురారి దేవుఁడును ఆమెను బట్టుకొనఁ బ్రయత్నించిరి. అప్పుడెద్దియో యొక యుపాయమును బన్ని తన కొమాఱైయైన ముమ్మక్కతోఁగూఁడ దప్పించుకొని వచ్చి యేక శిలా నగరమునం బ్రవేశించి కొంతసైన్యమును బంపించి వారల నిరు పురను జంపించి వారల యైశ్వర్యమునంతయుఁ జూఱఁగొని యాధన ముతో పద్మాక్షి దేవికి మహోత్సవములు గావించెను. అప్పుడు దేవగిరినుండి మహాశూరుడైన మహాదేవరాజు అసంఖ్యాకములైన సైన్యములతో దండెత్తివచ్చి యేకశిలా నగరమును ముట్టడివేసెను. ఇట్లు మూడులక్షల సైన్యముతోవచ్చి మహాదేవరాజు ముట్టడించి

నను భీతినొందక రుద్రమదేవి వెలమ సేనానియగు రుద్రమనాయని నగరపాలకుండును సేనానియు నగు నాగచమూపతిని హెచ్చరించి యా సేనానుల సాహాయ్యముతో పదునేను దినములు ఘోర యుద్ధముసేయఁగా యాదవసైన్యంబులు వెలమ కమ్మవీరుల ధాటికి నిలువంజాలక పలాయనంబులయ్యెను. రుద్రమదేవి యంతటితోఁ దృప్తినొంది యూరకుండక తానె నాయకత్వమును వహించి యాదవ సైన్యంబులను వెంటాడించి నురుమాడుచు దేవగిరివఱకుఁ దఱిమి గొట్టఁగా మహాదేవరాజు తాను జేసిన యవివేక కృత్యమునకుఁ బశ్చాత్తపఁడై రుద్రమదేవిని శరణువేడి కోటి ద్రవ్యంబు లపరాధముగ నిచ్చుకొని సంధి గావించుకొని నిజరాజధానికిఁ బోయెను. అప్పుడు రుద్రమదేవి తన దేశమునకును మహాదేవరాజు దేశమునకును సరిహద్దున జయస్తంభములను పాతించివానిపై శాసనములను వ్రాయించి యేఁబదిలక్షల హొన్నులను తన సైన్యములకుఁ బంచిపెట్టెను.

జన్నిగ దేవసాహిణి.

కాయస్థకుల సంజాతుండైన యీజన్నిగ దేవసాహిణి రాజభక్తి గలిగి తన మేనమామ యైన గంగయసాహిణికిఁ దరువాత సైన్యాధ్యక్షుండును, ఆ ప్లమంత్రులలో నొక్కఁడునై దక్షిణభాగమున ననఁగా మార్జవాడి మొదలుకొని పానుగంటివఱకుఁ గల దేశమును బరిపాలించుచుండెను. ఇతఁడు బ్రతికి యున్నంతవఱకుఁ రుద్రమదేవికి దక్షిణ భుజంబుగ నుండి యీమెకు శత్రువులై రాజద్రోహమును జేయ బూనిన సేనానులను మాండలిక రాజులను శిక్షించుచు వచ్చి అరాజకమనెడి యుపద్రవమునుండి దేశమును రక్షించెను. ఇతనికి బ్రహ్మరాక్షసుఁడు మొదలుగాఁ గల బిరుదము లనేకములు గలవు. ఇతఁడు శా. శ. ౧౧౮౨ రాద్రిసంవత్సర చైత్ర శు ౧౧

గురువారమునాఁడు పొత్తపినాటి సీమలో బాహునదికి దక్షిణభాగమున నున్న పురందిలూ రనియెడు గ్రామమును శ్రీపర్వతామల బసవగోళక మఠమునకు సంబంధించిన నిజగురు శాంతపూర్వశివ జేశీకులకు బ్రాహ్మణాతిధ్యభ్యాగతపూజార్థము సమర్పణము చేసినట్లగ పొందలూరు గ్రామములోని యీశ్వర దేవాలయములో రంగమండపమున కెదుటనున్న తొత్తిపై గల శాసనమువలనఁ దెలియుచున్నది. జన్నిగ దేవ మహారాజు పరిపాలనకాలములో పల్నాటిసీమలోని కారెముపూడి గ్రామమునఁ బ్రతిష్ఠచేయఁబడిన సురేశ్వరాలయమునకుఁ బ్రాకారమును గోపురమును నిర్మింపఁబడినవి. నామయయను కరణముచే దుర్గిలేక దుర్గయపట్టణమున గోపీనాథుని యాలయము శా. శ. ౧౧౯౧ అనఁగా క్రీ. శ. ౧౨౬౯ న సంవత్సరమున గట్టఁబడినది. ఈ సంవత్సరమునకుఁ దరువాత నీతనినామము మఱియొచ్చటను వినఁబడనందున నీతఁడు క్రీ.శ. ౧౨౭౦ వఱకుమాత్రము జీవించెనని యూహింపఁదగినది.

త్రిపురాంతక దేవమహారాజు.

కాయస్థకులార్జన చంద్రు లయిన గంగయసాహిణియు అతని మేనల్లుడైన జన్నిగ దేవ సాహిణియు స్వగౌరవు లయిన పిమ్మట త్రిపురాంతక దేవమహారాజు యద్రమ దేవికిఁ బ్రధానియు సైన్యాధ్యక్షుఁడునై కమ్మనాడు, ములికినాడు, పొత్తపినాడు, గండ్డికోట మొదలగు సీమలకు నధికారియై ప్రతినిధిపాలకుండై పరిపాలించి వాసికెక్కెను. మఱియు నితఁడు తన శాసనములలో “శ్రీమన్మహామండలేశ్వర బాహు త్తరనియోగాధిపతి, అనేక దేశాధిపతి చాతుర్వర్ణ్య సముస్థరణ, పశ్చిమరాయదామోదర దిశాపట్ట, ఏకాంగవీర, వీరావతార, అతివిషమహానూరూఢ ప్రౌఢ రేఖారేవంత, విజయలక్ష్మీకాంతినాయక, నారాయణ, కదనవ్రచండ స్తంభ స్తంభితసకలక్షీతిపాలు,

శౌర్యయశస్తామ, తిలకితదిగంగనాముఖి, వితరణ గుణవినిరిత, కామ
 ధేను కల్పద్రుమ, ప్రణత సకలనరపతి మణిమకుట కోటిమకరికాచుం
 బ్యమాన చరణనఖికిరణ కందళ, కాకతికులతిలక, రుద్రదేవ మహా
 రాజ చరణనళినయుగళ సమారాధన, సమధిగత సకలరాజ్యాధి
 పత్యమహావిభవ, చలమత్తుగండ, మూగురాయ జగదళ మండలీక
 బ్రహ్మరాక్షస, గండపెండారు, త్రిపురాంతక దేవ మహారాజులు”
 అను విశేషణము తో బేర్కొనబడి యుండుటచేతనే రుద్రమదేవి
 చక్రివర్తిని కాలమున నప్రతిమానప్రతాపనంతుడై యుండెనని
 వేద్యము గాకమానదు. ఈబిరుదావళి నంతయు గణపతిదేవ చక్రి
 వర్తి సైనాధ్యక్షుడైన గంగయ సాహిణియు వహించి యుండుట
 చేత నితఁ డాతనికి కుమారుడో సోదరుడోయై యుండవలయు
 నని యూహించుచున్నాడను. అంబదేవ మహారాజు కుమారుడు
 త్రిపురాంతకదేవుడని సిద్ధవటము సీమలోని వరికుంట్రామములో
 నొక శిలాశాసనమునం గలడిని యొకస్థానిక చరిత్రమునం జెప్పబడి
 నది గాని దొరతనమువారి శాసనపరిశోధకులు “అంబయదేవ మహా
 రాజును” త్రిపురాంతకదేవుని కనిష్ఠ సోదరునిగాఁ బేర్కొని యున్నా
 రు.1 వీరి సిద్ధాంతమే సరియైనది కావచ్చును. అంబయదేవుఁడు
 త్రిపురాంతక దేవుఁడు వీర లుభయులును గూడ కడప మతాధిపతి
 యైన అఘోరశివాచార్యులవారి శిష్యులయిన వీరశైవులుగా నుండి
 యనేక దాసములను జేసి ప్రఖ్యాతి వహించియుండిరి. త్రిపురాంతక
 దేవుఁడు మొదట దువ్వూరును తరువాత ములికినాటి సీమలోని
 వల్లూరుపట్టణమును రాజధానులుగఁ జేసికొని పరిపాలనము చేసెను.
 రుద్రమదేవి పరిపాలన ప్రారంభ కాలమున స్వతంత్రులగుటకుఁ బ్రయ
 త్నించి దేశముయొక్క శాంతికి భంగము కలిగించిన విజయగండ

1. Annual Report on Epigraphy for No.1906. 492. Public
 2nd July 1906.

గోపాలుఁడు, ఎరువమానుమిలిదేవరాజు, సిద్ధయదేవ చోడరాజు, మొదలగు చోడులను జయించి దేశమున శాంతిని నొక్కొలిపె నని తెలియుచున్నది. ఇతఁడు వీరశైవుఁ డైనందున శైవగురువులకును శైలమతములకును, త్రిపురాంతకములోని శ్రీత్రిపురాంతక దేవునకును శ్రీశైల మల్లకార్జున దేవునకును అనేక భూదానములను జేసి యుండె నని త్రిపురాంతకము మొదలయిన ప్రదేశములలోఁ గల యనేక శిలాశాసనముల వలన వ్యక్తమగుచున్నది.

అంబయదేవ మహారాజు

త్రిపురాంతకుని కనిష్ఠసోదరుఁడుగాఁ జెప్పబడిన అంబయదేవమహారాజు గండికోట మనోరథపురము రాజధానిగ గండికోట, ములికినాడు, రేనాడు, పెనాదాడి, పెడకల్లు, సకిలియెరువ, పొత్తిపినాడు, మొదలుగాఁగల సీమలనేలుచు త్రిపురాంతక దేవునకు సహాయుఁడై యుండెను. ఇతనికి ఘోడరాయగంగిదేవయ్య సేనాపతిగ నుండెను. అంబదేవుఁడు శ్రీపతి గణపతి యనువానిని జయించి “రాయసహస్రముల్లుఁడు” అను బిరుదమును వహించెను. మఱియు నితఁడు దోర్నర్పమున నెల్లశత్రురాజుల యుద్ధరంగమున నెదుర్కొని యెరువమల్లిదేవుని, కేశవదేవుని, సోమిదేవుని, అల్లగంగుని, దేవబ్రాహ్మణులకు గర్భ శత్రువైన మల్లికార్జును, కదంబ రాజయిన దామోదరుని జయించెను. రాజ్యభ్రష్టుఁడైన మనుమగండగోపాలుని విక్రమసింహ పురంబున సింహాసన మెక్కించెను. కాడవరాయని నాశనము గావించెను. ఇతఁడును త్రిపురాంతక దేవునివలెనే బ్రాహ్మణులకు దేవ మత గురువులకు దేవమతమునకు శివాలయములకు ననేక భూదానములను గావించెను. ఊటుకూరు నందొక గొప్ప చెఱువు త్రవ్వించి అంబసముద్రమని పేరుపెట్టించెను. ఇతని మంత్రి అత్తిరేల యనుగ్రామములోని పరశురామేశ్వరుని యాలయమునకు

మాన్యము లొసంగి యారామముల నిర్మించి సత్రములనుగట్టించెను. కొన్నిగ్రామములలో చెఱువులు కాలువలు త్రవ్వించెను. పొత్తపినాటి సీమనంతయు గొలిపించి కొలయేర్పరించెను. మఱియు ననేక సత్కార్యము లాచరించినట్లు దెలియుచున్నది. త్రిపురాంతక దేవుఁడును, అంబయదేవమహారాజును రుద్రమదేవి కాలమున మాత్రమే గాక రెండవ ప్రతాపరుద్ర చక్రవర్తి కాలమునఁ గూడనుండి రుద్రమదేవి యనంతరము స్వతంత్రు లగుటకుఁ బ్రయత్నించుచు సాధ్యముగాక యతనివలనఁ బరాజితులై తమతోంటి యధికారములను గోల్పోయినట్లు గన్పట్టుచున్నది.

గోనగన్నారెడ్డిసాహిణి.

కాకతి రుద్రమదేవి సైన్యాధిపతులలో నొక్కఁడగు గోనగన్నయసాహిణి వర్ధమానపురమురాజధానిగా నాంధ్రసామ్రాజ్యము యొక్కపశ్చిమభాగమున కంతయునధికారియై పరిపాలనముసేయుచు నామెకు దక్షిణభుజమై యొప్పియుండెను. ఈగోనగన్నారెడ్డికి వితలనాథుఁడు సేనాపతిగా నుండెను. ఇతఁడు సర్వరాష్ట్ర సమస్త ప్రజారక్షణార్థమై రాచూరుదుర్గమును శా. శ. ౧౨౧౬ (౧౨౦౪) సంవత్సర మార్గశీర్షశుద్ధ సప్తమినాడు నిర్మించెనని యాదుర్గముపై నొకగోడమీఁద లిఖింపబడిన శాసనమువలనఁ దెలియుచున్నది. ఆశాసనములో గోనగన్నయ్యరెడ్డి సమస్త గుణగణాకరుండనియు, సత్యరత్నాకరుండనియు సౌజన్యగౌరవుండనియు, అరిగండభైరవుండనియు, సాహసోత్తుంగుండనియు, కాకతీయ కటకసన్నాహుఁడనియు వీర వితరణోత్సాహుఁడనియు, కడుపులూరి పురవరాధీశ్వరుండనియు, వీరలక్ష్మీ నిజేశ్వరుండనియు, మనుమ కుల మార్తాండుఁడనియు, మీసరగండఁడనియు, ఉభయబల గండఁడనియు, గండర గండఁడనియు, అభంగగండభేరుండుఁడనియు, హన్నిబ్బరగండఁడ

నియు, హదిమువ్వరగండఁ డనియుఁ లాడకువర పెండారుఁ డనియు
 చోళభగజాళవీర కాంశికాఱుఁ డనియు, గళహాళియనియు, సంతతా
 ర్చిత శశిహాళి యనియు, కామినీజయంతుం డనియు, దుష్టతురగ
 రేఖారేవంతుఁ డనియు, సమరసమయుం డనియు, దుర్వార వీరా
 వతారుం డనియు, కోసఁగిమైలి తలగొండుగం డనియు, ఉప్పలసో
 మని తలగొండుగం డనియు, పందిభూపాలుని తలగొండుగం డనియు,
 అక్కినాయకుని తలగొండుగం డనియు, మేడిపలికాచయనాయకురి
 శిరశుండనియు, కంచూరి కేశినాయని తలగొండుగం డనియు, తాపాక
 భీమనిర్దూమధాముం డనియు, నిరుపమసంగ్రామ రాముండనియు,
 తెఱాలజాటదిశాపట్టనియు, ఏఱువతోండ గ్నాధూమ ఘట్టనఘరట్ట
 నియు, బేడ చెలుకినాయని నిస్సాహజాపహరణుండనియు, సహజ
 కార్య భరణుం డనియు, కోటపెమ్మాజిరాయ కంఠాభరణ చూఱ
 కాఱుం డనియు, చోడోదయ పట్టసూత్ర తురంగాపహారుం డనియు,
 రుద్రదేవ దక్షిణ భుజదండుఁ డనియు, నిజకీర్తిపూరిత బ్రహ్మాండ
 కరండుం డనియు, పరబలొద్దండుఁ డనియు, శ్రీసోమనాథదేవ దివ్య
 శ్రీపాదపద్మా రాధకుం డనియు, పరబల సాధకుండనియు, అనేక బిరు
 దునామములతో నభివర్ణింపఁబడి యుండెను. ఇతఁడు సంతతార్చిత
 శశిహాళి యని పేర్కొనఁబడుటచేతనే శివభక్తుండని తెల్లమగుచు
 న్నది. ఇతఁడు వర్ధమానపురమునందుండి ప్రభుత్వము నేయుచుండగా
 తద్రాజ్య రక్షామణియైన విఠలనాథుఁడు శ్రీనారాయణ దేవదివ్య
 శ్రీపాదపద్మా రాధకుండని పేర్కొనఁబడి యుండుటచేత నాతండు
 విష్ణుభక్తుండని వేద్యమగుచున్నది. ఈవిఠలనాథుఁడు ఆదవని, తుం
 బుకము, మానువ, హోలువ, దుర్గములు సాధించినట్లుగా రాచూరు
 శాసనమున లిఖింపఁ బడినది. పై గన్నయ్య రెడ్డికిఁ జెప్పబడిన
 విశేషణములలోఁ బేర్కొనఁబడిన పట్టణము లన్నియును రాచూరు

మండలములోనివిగ నున్నవి. ఆపట్టణముల యొక్కయు వాని నాయ కులయొక్కయు చరిత్రమును దెలుపునట్టి శాసన ప్రమాణము లేవియు దొరకి యుండనందునఁ జెప్పటకు సాధ్యపడదు.

గోనబుద్ధా రెడ్డి రంగనాథరామాయణము.

ఈగోనగన్నారెడ్డి రంగనాథ రామాయణమును రచించిన గోనబుద్ధారెడ్డి తండ్రియగునేనూకొంచెము విచారింపవలసి యున్నది. రంగనాథుఁడను చాతఁడు రామాయణమును ద్విపదకావ్యముగా రచించెను. కనుకనే యాగ్రంథమునకు రంగనాథరామాయణ మను పేరుగలిగిన దని చెప్పుదురుగాని గ్రంథమునందు గోనబుద్ధరాజు రచించినట్లు గానంబడుచున్నది. మనుమూరి సంస్థానాధిపతియగు బుద్ధరాజున కాశ్రితుఁడయిన రంగనాథుఁ డనుకవి తన ప్రభువువేరిట రచించెనేకాని బుద్ధరాజు రచింపలేదనియు బుద్ధరాజు రచించియుండునేని బుద్ధరాజు రామాయణ మను పేరే నిలిచి యుండునుగాని రంగనాథ రామాయణ మను పేరు నిలిచి యుండుటకుఁ గారణము గానరాదనియును, గొందఱు చెప్పుదురు. మఱికొందఱు రంగనాథుఁడు బుద్ధరాజునకు బంధుఁడనియు చూపాడుపరగణా కధికారిగ నుండె ననియుఁజెప్పుదురు. ఈగ్రంథమునకు మొదట బుద్ధరాజునకుఁ “కవిలోక భోజండు” అని విశేషణము చెప్పఁబడినది. నిజముగా బుద్ధారెడ్డియే యీ గ్రంథమును రచించి యుండినయెడలఁ దానుకవిలోక భోజండుని యాత్మస్తుతి చేసికొనునా యని కొందఱు శంకించుచున్నారు. ఈ యుత్కృష్టమనోహర మైన కావ్యము ఎవరు రచించినను ఇందలి కాండాంతమునందలి

“ద్వి అని యాంధ్రభాషాభిశంకుఁడు
 వినుతకావ్యాగమ విమల మానసుఁడు
 పాలితాచారుఁ డపారభీశరధి

భూలోకనిధి గోనబుద్ధభూవిభుఁడు
 తమతండ్రి విఠ్ఠలధరణీశుపేరఁ
 గమనీయగుణచైర్య కనకాద్రిపేరఁ
 పనిబూని యరిగండ శైరపుపేర
 నాచంద్రతారార్కమై యొప్పమీఱి
 భూచక్రమున నతిపూజ్యమై వెలయు
 నసమానలలితశబ్దై ర్ధసంగతుల
 రసికమై చెలువైందు రామాయణంబు
 పరఁగ నలంకారభావనల్పిండఁ

గరమర్థి.....కాండంబు సెప్పె.''

అనువాక్యములవలన గోనబుద్ధరాజు తనతండ్రివిఠ్ఠల ధరణీశు పేరరచించినట్టే వ్రాయబడియున్నది. దీనింబట్టి బుద్ధరాజు తండ్రి విఠ్ఠలనాఘుఁడని స్పష్టమగుచున్నది. కాని ఉత్తర రామాయణమును ద్విపదగా రచించిన కాచవిభుఁడును పినవిఠ్ఠలభూవతియును తమ తండ్రి బుద్ధరాజనియును బుద్ధరాజు గోన కొటగన్నక్షీతీంద్రునకును అన్నమాంబికకును దనయుండనియును తద్రంధ్ర పీఠికలో

“ద్వి గోనకులార్ణవకువలయే శుండు
 నానొప్పకొట గన్న క్షీతీంద్రునకు
 ననఘాత్మయగుచున్న యన్నమాంబికకుఁ
 దనయుండఁ బుద్ధాభిధానుండు పశుప
 నారయ మత్స్యకూర్కాది దివ్యావ
 తారంబులం దెల్లఁ దలఁచి చూడంగ
 రామావతారంబు రమణీయ మగుట
 రాముపావనచరిత్రము దివ్యభాష
 లోకానురంజన శ్లోకబంధములఁ
 శ్రేకొని వాల్మీకి చెప్పినచాడ
 మాతండ్రి బుద్ధక్షమానాఘుపేర
 నాతతనృపకైరవాప్తుని పేర
 ఘనుఁడు మీసరగండ కాచవిభుండు

వినుతశీలుండు పినవిరల భూపతియు
 నని జనుల్ మముఁ గొనియాడఁగ మేము
 వినుత నూతన పద ద్విపదరూపమునఁ
 బ్రాకటంబుగ నాంధ్రభాషను జెప్పఁ
 శైకొన్నయ్య త్తరకథ యెట్టిదనిన”

అని వ్రాసియున్నారు. రంగనాథ రామాయణములో బుద్ధభూ
 విభుని తండ్రి విరలధరణీశుఁ డనియు, ఉత్తర రామాయణములో
 బుద్ధారెడ్డి తండ్రిగన్నా రెడ్డియనియుఁ జెప్పఁబడి యుండుటచేత నొం
 డొరులకు, గల సంబంధమును దెలిసికొనుటలోఁ గష్ట మెక్కువయగు
 చున్నది. సై రాచూరు శాసనములోఁ బేర్కొనబడిన గోనగన్నారెడ్డి
 యను, విరలనాథుఁడును రంగనాథ రామాయణములోను ఉత్తర
 రామాయణములోను పేర్కొనబడిన విరలధరణీశుఁడును గన్నక్షీ
 త్రిండుఁడును ఒక్కరే యని చెప్పవచ్చును గాని బుద్ధరాజుతండ్రి
 గన్నక్షీత్రిండుఁడా యనునది సందిగ్ధముగా నున్నది. రాచూరు శాస
 నమును బ్రకటించిన శ్రీమానవల్లి రామకృష్ణకవి. ఎం. ఏ. గారు
 గోనగన్నయ్యరెడ్డియు, విరలనాథుఁడును సోదరు లనియు, పినతండ్రి
 పెదతండ్రిలను గూడ తండ్రిలని చెప్పి ఆచారము కలదు గావున
 గన్నయ్యరెడ్డి కుమారుడైన బుద్ధారెడ్డి పినతండ్రియై విరలధరణీశు
 నికిఁ గృతి నొసంగుచు తండ్రియని పేర్కొని యుండునని యూహిం
 చుచున్నారు.

బుద్ధారెడ్డి కూతురు కుప్పమాంబ శాసనము.

గోనబుద్ధారెడ్డికి కుప్పమాంబ లేక కుప్పసానమ్మ యను నొక
 కొమార్తెగలదు. ఈమె శాసనములు బూదవూరు, వర్ధమానపురము

లలో రెండు మూడు గలవు. ఈమె తనబూదవూరి శాసనములో నీ క్రిందివిధముగా ఈశ్వర భట్టోపాధ్యాయుల వారిచే నభివర్ణింపబడినది.

“క్రీ. గో. న. వం. శ. ని. జ. శేఖరబుద్ధయాఖ్యపుత్రీ పవిత్రచరితా భరితా గుణోన్మయైః శృంగారసారకరణిః కరణీయదక్షా కుప్పాంబి కాజని చ తస్య సతీ కళత్రమ్”

బుద్ధారెడ్డి యింటిపేరు గోనవారుకాని గోనవారు కారని గనంబడుచున్నది. రంగనాథరామాయణముద్రణకర్తలుగోనశబ్దమును గోనశబ్దముగ మార్చినట్లు గన్పట్టుచున్నది. అయినను తెలుగుభాషలో కకారము గకారముగా నుచ్చరింపబడు పదము లనేకములు వాడుకలోఁ గలవు. ఈ గోనబుద్ధారెడ్డి కూతు రయిన యీ కుప్పమాంబ కాకతి రుద్రదేవీ ప్రసాదాసాదిత రాజ్యలక్ష్మినివాసుండునశ్రీమల్యాలగుండదండాధీశ్వరుని కిచ్చి వివాహము చేయబడియెను. ఈమె శా. శ. ౧౧౦౨ ధాతసంవత్సర మాఘశుక్ల దశమి గురువారము నాడు స్వస్థుండైన తనభర్త గుండయపేరను లింగప్రతిష్ఠ గావించి బూదువూరను పోతుమడుగునభూదానముల ననేకములనుగావించెను.

రుద్రమదేవి అంగరక్షకులు.

క్రీ. శ. 1250 నుండి రుద్రమదేవిపరిపాలన ప్రారంభకాలమున నిడివఱకు రాజునకు గణపతిదేవచక్రవర్తికి తంత్రపాలుండుగా నుండిన ప్రోలకాతు రుద్రమదేవికిఁగూడ మొదట తంత్రపాలుండై వ్యవహరించినవాడు. వీనికొడుకులు ఎక్కినాయండు, రుద్రినాయండు పినరుద్రినాయండు, పోతినాయండు ననువారు నల్వరు ప్రఖ్యాతులై యున్నట్లు దెలియుచున్నది.1 అటుపిమ్మట నల్లయనాయకుండను మహాయోధుండొకఁడు ఆమెకు రుద్రమదేవికి అంగరక్షకుండుగాను, తంత్ర

1. Report on Epigraphy 1916. page 135 para 52.

పాలుండగుండినటుల 1270 సంవత్సరమునాటి యొక శాసనము వలనఁ దెలియుచున్నది. 1 రుద్రమదేవి సామంతులలో నొకఁడును, ప్రోలరాతుపుత్తులలో నాల్గవవాఁడునగు పోతిరాయకుఁడు రావూరను గ్రామమున నొక దేవాలయమును బ్రతిష్ఠగావించి అన్యకొండలోఁ గొంత భూదానమును గావించినాఁడు. వీనికొఱుకులు సూరప నాయఁడు, పోతయనాయఁడు, మారయనాయఁడు ననువారు మూవురుగలరు. వీరిలోఁ గడసటి వారిరువురును మహాసామంతులుగా నుండి గొప్పబిరుదములను నహించియుండెరి. వీరలు దుర్జయకులాభరణులుగాను, వలపుట్ల గోత్రీయులుగను నక్కాణింపఁబడిరి. రుద్రమదేవియాంతరంగికోవ్యోగీయులలో మారమరాజు, ప్రోలంరాజు దారపనాయండు, మారినాయండుగలరని దెలియుచున్నది. 2

గణపతి దేవస్థాన క్రమార్థికూతురు గణపాంబ.

గణపతి దేవస్థాన క్రమార్థికూతురు గణపాంబయను మఱియొక కొమార్తెగలదని యిదివఱకె దెలిపి యున్నాను. ఈమె ధరణికోటరాజధానిగా క్రీ. శ. 1182 సంవత్సరము మొదలుకొని క్రీ. శ. 1228 వఱకు నాజ్ఞోలనాడును బరిపాలించిన మహామండలేశ్వరకోట కోటకేతరాజు (4) నకు మనుమఁడును, అతనికిగుండాంబికవలన జనించిన మహామండలేశ్వర రుద్రదేవమహారాజునకును పండాంబికకును బుత్తుఁడైన మహామండలేశ్వర బేతరాజునకిచ్చి వివాహముచేయఁబడినదనికూడఁ దెలిపి యున్నాను. ఈమెను గూర్చి నామిత్రులు శ్రీయుత భావరాజు వేంకటకృష్ణరావు పంతులుగారు తాము రచించిన “విదేశయాత్రికులు ప్రాచీనాంధ్రదేశము” అను గ్రంథములో నిట్లు వ్రాసియున్నారు.

1. Report on Epigraphy 1921. page 120.
2. Report on Epigraphy 1916. page 135. para 52.

“బేతరాజు ఇంచుమించుగా క్రీ. శ. ౧౨౪౦ మొదలుకొని ౧౨౫౦వఱకు పదినవత్సరములుమాత్రము రాజ్యముచేసెను. అతఁడు మఱు గణపతిదేవునితో కంచీపురముపై దండెత్తిపోయి యచట సంగ్రామరంగమున వీరస్వర్ణమును బొందినట్లు యూహించుట కవ కాశము గన్పడుచున్నది. బేతరాజును గణపాంబామహాదేవి “క్షితి ధరలసన్మస్తకన్యస్తపాదుఁడనియు, “తేజోధ్వస్తాఖిలరిపుతముఁ” ఁనియు దన యుద్వాహమునకు బూర్వమే యోధాగ్రేసరుఁ ఁడనియు, నతుల బలవరాక్రమశాలి యనియు, విఖ్యాతయశుఁ ఁడయ్యెననియు వర్ణించెను.1 బేతఘోషతికి సంతానములేదు. కావున నాతని వెనుక గణపమదేవి రాజ్యభారము నహించెను. భర్తజీవించి యుండిన కాల మునఁగూడ నాతఁడుఁ కార్యాంతరమున దేశాంతరములందుండిన కతన తానే ధరణికోట రాజ్యమును దీక్షితోఁ బాలించుచుండినట్లు ఆమె వేయించిన దానశాసనములందు జెప్పకొనియెను..... భర్తపరమ వైష్ణవభక్తుఁడై యుండ నామె పరమమఱుహేశ్వరాచారి వ్రతమును బూనియుండెను. మహారాజ్యభారము బూని, తల్లిబిడ్డలనరయురీతిని ప్రజలరక్షించుచు ఎల్లవేళలంనును, ఈశ్వరార్చనలు జరుపుచు ఆనందమును బొందుచు సుఖముగా నాగణపమదేవి దినములను గిరిసుతవలె గడపెను. ప్రజలమెను మహాలక్ష్మీస్వరూపురాలని భక్తితోఁ గొలుచుచు నారాధించుచుండిరి, పరమపావనమైన యామె జీవితమునుగాంచి అచ్చెరువందిసుకవియొకఁడు తనవాక్కు సార్థక మగునట్లు నీరీతిగా వర్ణించెను.

“యథాసౌహర పూజనైక నిరతో యస్యాశ్చ పృష్టిశృతి
 శంభోరస్యహ కారితోత్సవలసత్సంగీత సక్తేనదా
 ఇత్థంయా దివసాన్ సుఖింగమ యతిప్రాజ్యేపి రాజ్యేస్థితే
 తస్మానం గణపాంబికా గిరి సుతాసుతో కః ప్రభుః?”

4. Ep. Ind Vol III. p. 95-96.

మార్కోపోలో మోటుపల్లి రేవును జూడవచ్చినది ఇంచు మించుగా క్రీ. శ. ౧౨౯౧ వ సంవత్సరమని యింతకుముందు తెలిపి యుంటిమి. కావున నతఁడు ఆంధ్రదేశమునకు గణపాంబామహాదేవి విజయరాజ్యనర్సములు నలభయిఅగు నేట నేతెంచి యుండెనని నిస్సంశయముగ విదితమగుచున్నది. ఇందుల కావెనీసువాస్తవ్యుఁడు “ఈ మహారాణి భర్తచనిపోయినది మొదలుకొని నలుబదినంవత్సరములనుండి భర్తకరాజ్యభారమును తానుబూని భర్తకంటె నధిక తరమగు దక్షతతో ప్రవృత్తతో బుద్ధితో ప్రజాసురంజకముగ దేశమును బాలించుచున్నది.” అని వ్రాసిన నాలుగువాక్యములును యదార్థము లగుచున్నవి. బేతరాజు క్రీ. శ. ౧౨౫౦వ సంవత్సరమున మరణించెను. కావున మార్కోపోలో వచ్చునాటికి గణపాంబామహాదేవి రాజ్యపాలన మారంభమై నలుబదియేండ్లు గడచెను. మన కథానాయకుఁడు ప్రశంసించిన మహారాణి గణపమదేవులనుటకు ప్రమాణములింకను రెండుగలవు. గణపమదేవి యేలుచుండిన రాజ్యమామెభర్త బేతభూపతిది. రుద్రమదేవి ఏలుచుండిన మహారాజ్యము ఆమె జనకునిదిం భర్తదిగాదు. గణపతిదేవుఁడు పుత్రసంతానము లేనివాఁడుగావున పెన్దకూతురు రుద్రాంబికను కుమారునిగ భావించి విద్యాబుద్ధులు చెప్పించి రాజనీతియు, మహారాజ్యసంరక్షణా విధానమును ఉపదేశించి తనకాల మాసన్నమొదనదని తెలిసికొనినపుడు మంత్రిపురోహిత సేనాసతి సామంతమాండలికుల నెల్లరను రావించి వారిసమక్షమున నామెకు రుద్రదేవమహారాజను పురుషగామముతో పట్టాభిషేక మొనరించెను. ఆవృత్తాంతము క్రీ. శ. ౧౨౬౦ ప్రాంతమున జరిగియుండెను. అప్పటినుండి లెక్కించిచూచినను మార్కోపోలో మోటుపల్లికి వచ్చునాటికి రుద్రమదేవి సింహాసనమెక్కి ముప్పదియేండ్లు మూత్రమే గడచెను..... కావున నప్పటికామె జీవించి

యుండెనో లేదో కూడ నిస్సంశయముగాఁ దెలియరాదు. మరియు గణపాంబ సామంత మండలేశ్వరియైనను, తన చిన్నరాజ్యమున సర్వతంత్ర స్వతంత్రులుగా నుండెను. ఆమె యశస్సు అప్పటికి జగద్విఖ్యాతమై యుండుననుటయె సమంజసముగా నుండెను.!

మార్కోపోలో ఆఱువేల్నాటి వర్ణనము.

“నూబారు దేశమునుండి యుత్తరముగా దాదాపు వేయైదువేల మైళ్ళు చనిన నీవు ముటఫిలి రాజ్యమును బ్రవేశింతువు. పూర్వమీ దేశ మొక రాజు పాలననుండుండెను. అతఁడు చనిపోయినదాదిగా అతని రాణి నలువది సంవత్సరములనుండి పరిపాలించుచున్నది. ఆమెకడు ప్రజ్ఞావంతురాలు భర్తమీదగల ప్రేమవలన తిరిగి యామె వివాహ మాడలేదు. కడచిన నలువది సంవత్సరములనుండియు, ఆమె రాజ్యము నేలుచుండినట్లు ఆమెభర్తకూడ నేలియుండలేదు. ఆమె నీతియు ధర్మమును మూర్తిగొన్నట్లు పరిపాలించెను. శాంతియు సౌఖ్యము ఆమెపరిపాలనమున వెట్టినపేరులయ్యెను. ఇంతవఱకు నే రాజును, ఏరాణియు నీరాజ్యము నింత ప్రజారంజకముగాఁ పరిపాలించి యుండలేదు. అందువలన జనులొకమొక్క భక్తివిశ్వాసగౌరవములతో పూజింతురు; ఇచ్చటిజనులు విగ్రహారాధకులు. స్వతంత్రులు. పారతంత్రము నెఱుగరు. వారికి మాంసము పాలు యాహారములు.”

“ ఈరాజ్యమునందు వజ్రములు దొరకును. వజ్రములభించు తెఱగు ఇట్టిది. ఈప్రాంతమున నేటవాలుగనున్న ఎత్తైన పర్వతపంక్తులు చాలగలవు. వర్షపాతమిచ్చట విశేషముగ నుండును. వర్షములు కురిసినప్పుడు కొండలమీదనుండి నీరు త్రుల్లింత లిడుచు

విదేశ యాత్రికులు—ప్రాచీనాంధ్రదేశము. పేజీలు. ౧౨౩—౧౩౦.

వాకలవలె వడిగా క్రిందికి బ్రవహించును. వర్షములు వెలిసిన తరువాత నావాక లెండిపోవును. అంతట జనులు ఆయేటి గర్భములందు ఇసుకలో గులకరాశ్యయందు వజ్రములకై వెదకుదురు. అప్పుడు వారికి రత్నములు విరివిగా లభించుచుండును. కాని గ్రీష్మతాపమునకు వెఱచి జనులు కొండలలోనికి పోరు. అచ్చట త్రాగుటకు గుక్కెడు సీరుకూడ లభించదు. అదియునుగాక నక్కడ భయంకరమైన విషసర్పములు అసంఖ్యాకములుగ నుండును. సర్పములేగాదు క్రూరజంతువు లచేకమునుకూక గలవు. వాటియునికి భరింపరాని యుష్ణము కారణము. వజ్రములపై నాసగొని జని యావిషసర్పముల కాటులకు మరణించిన వారెందరోగలరు. ”

“ ఈకొండల నడుమ పెద్దపెద్ద లోయలున్నవి. ఏటవాలుగ నుండుటచేతను, నాలుగు ప్రక్కలను ఎత్తైన కొండలుండుటచేతను, ఈలోయలోనికి మార్గములు లేవు. వజ్రములకై వెదలునపుడు సన్నగా కోసిన మాంసపుముక్కలను తీసికొనిపోయి జనులకొండలోయలందు పారవేయుచుండురు. అచ్చట నివసించు పాములను భక్షించుటకై గరుడపక్షులూ ప్రాంతములందు విశేషముగానున్నవి. అవి సర్పములకై ఆకాశముమీద నెగురుచున్నపుడు మాంసపుముక్కలు విసరబడుటగాంచి, వాటికై లోయల యడుగుభాగమునకు హుటాహుటి దిగుచుండును. తాళ్ళ నడుమ చిక్కుకున్న మాంసపుముక్కలను, వాటికి గ్రచ్చుకున్న తాళ్ళతో సయితము గ్రద్దలు తన్నుకొని పోవుచు, నేకొండకొననో నేచెట్టుమీదనో గూటిలోనో పిల్లల యాహారమునకై పెట్టుచుండును. గ్రద్దలు వ్రాలుటచూచి, జనులు తాళ్ళు గ్రచ్చుకొనిన మాంసపుముక్కలకై ఆపక్షులను తఱిమివేసి యామాంసపుముక్కలను దెచ్చుకొందురు. అందు తఱచుగా నితర తాళ్ళతోపాటు వజ్రములుగూడ నుండును. ఆకొండ

లోయల యడుగున వజ్రములట్లు కుప్పతీప్పలుగా బడియుండుట నిజముగా నాశ్చర్యకరమైన విషయము. కాని కొండలోనికి వజ్రములకై ప్రాణములవై నాశవీడి యెవడును చనఁజాలఁడు. అచ్చటి సర్పములు మనుష్యులను సయితము మ్రింగివేయగలవు. వజ్రములకై జనులు అప్పుడప్పుడు గ్రస్తల గూండ్లకడకేగి వాటిరెట్టలను వెదకి యందు రత్నములను గాంచుటయుగూడ గలదు. మాంసపు ముక్కలతో పాటు అందు చిక్కుకొనిన తాళ్ళనుగూడ పక్షులు మ్రింగి తాళ్ళను జీర్ణము చేసుకొనలేక రెట్టలో కలిపి విడుచును. ఒకప్పుడీ పక్షులను పట్టుకొని జనులు రత్నములకై పొట్టలజీల్చి చంపుదురు. వాటిలో గూడ వజ్రములు లభించుటయు గలదు.”

“ పెద్దపెద్ద నజ్రములు ముటఫిలినీమయందుతప్ప నింకెక్కడను లభింపవు. మనపాశ్చాత్య దేశములకు గొనిరాబడునవి ఇచ్చటి వారు మంచివాటిని ఏనుకొనగా మిగిలిన రెండవరకపు సరకులని నమ్ముడు. ఇచ్చటి రాజులు, శ్రీమంతులును మేలయినవాటిని తామే ఉపయోగించు కొందురు. ”

“ ఆ దేశమున నత్యద్భుతములయిన సన్ననూలు బట్టలు నేయుదురు. అవి సాలిపట్టువలె బహుసున్నితముగా నుండును. ఎంత వెలయిచ్చిన నంతకు సరిపోవునట్టి రంగు సన్ననూలు సెల్లాలిచ్చట లభించును. ఏ దేశమునందైనను వాటిని చూపించినపుడు ఏరాజును, ఏరాణియుగూడ వాటిని ధరింప నిచ్చుఁగొనకుండ జాలరు. అచ్చట జనులకు గొఱియలమందలు లెక్కకుమీఱి యున్నవి. మఱియు వారికి గావలసినవన్నియు గావలసినవాటికంటె నత్యధికములుగ లభించుచున్నవి. ”¹

1 ఈ పై వర్ణనము శ్రీయ్యత భావరాజు వేంకటకృష్ణరావు బి. ఏ. బి. ఎల్ గారి విదేశయాత్రికులు ప్రాచీనాంధ్రదేశమునుండి గ్రహించినదిగా నెఱుంగునది.



కాకతీయాండ రాజయుగ చరిత్రము

పదుమూడవ ప్రకరణము.

త్రిశతవీరగణ కులమును మున్నూఱు కాంపుల చరిత్రము.

భారతవర్షమున యుగయుగములనుండి నాగరికతా విజ్ఞానములచే నొప్పుచు జన్మభూమినే నమ్ముకొని భూసేవకులై భూమిని సర్వసస్యాభ్యగ నొనరించి సమస్తైశ్వర్యములచేతను భరతఖండమునకు వన్నెయు వాసియుఁ గల్పించి ప్రపంచమునఁ బేరుమోసిన కులములలోఁ గాపుకులమునే ప్రప్రథమమున నెన్నఁదగియుండును. వివిధకాలములందు వివిధ కారణాంతరములచే నీమెట్టుకాపుకులము వేత్త్యేఱు శాఖలుగఁ జీలిపోయి భాషాభేదములచే నొప్పెఱు రాష్ట్రములలో మతభేదములచేతను, అన్యజాతి సంస్కరములచేతను, విడిపోయి వేత్త్యేఱు నామములతో వ్యవహరింపఁబడెఱు వేత్త్యేఱుశాఖలనుగూర్చిన చరిత్ర మిగ్రింథమునఁ దెలియఁజెప్పటకుఁ గాని తెలిసికొనుటకు గాని సాధ్యము కానిపని. ఈకాకతీయాంధ్రయుగ చరిత్రమును బునర్విమర్శగావించి మరల వ్రాసి ప్రచురింపనున్న

కాలమున నాకీమున్నూరు కాపుకులమును గూర్చి గొన్ని విషయములు తెలియవచ్చుటచేతను, కాకతీయ చక్రవర్తుల సేనానలలోఁ బెక్కండ్రు, అందు ముఖ్యముగా గణపతిదేవ చక్రవర్తి గజసేన కధ్యక్షుఁడను, అనుంగు మిత్రుఁడై “నృత్త” శాస్త్రమును నొక గొప్పశాస్త్రగ్రంథమును రచించినవాఁడును, గణపతిదేవ చక్రవర్తి భార్యలగు నారమ్మపేరమ్మలకుఁ దోఁబుట్టువునగు జాయపనామక సాహిణియు, దాదిసోమయసాహిణియు, దాదినాగయగన్న సేనానియు, విరియాల మల్లయసేనానియు, కోసిగె ఈశ్వర దేవుఁడు మొదలగు ప్రసిద్ధవీర సేనానలగు వారలీ కులశాఖకు సంబంధించిన వారేయని గుర్తించుటచేతను, మఱికొందఱు నాయకులుగూడ నీతెగలోనివాశేయై యుందురని యనుమానించుటకుఁ గూడ నవకాశము గల్గుటమూలమునను, నీకులమునుగూర్చి తెలిసికొనవలసిన యావశ్యకత గన్పట్టి గొంతవఱకుఁ దెలియవచ్చినందున నావిషయములను గూర్చి భావిపరిశోధకుల ప్రయోజనము కొఱకుగాను, సంఘము యొక్క శుభోదయము కొఱకుగాను, ఈచరిత్రభాగమునందు నొకింత ప్రశంసింపఁ దప్పినదికాదు.

అంధ్రేతర దేశములను మాట యటుండనిచ్చి తెలుఁగు దేశమున మాత్రము నాగరికతా విజ్ఞానభేదముల నలన వెలువడిన శాఖాభేదముఁబట్టివైనను శ్రేష్ఠకులములని (సెట్టికులములు) రాఘ్నులములని (రెడ్డికులములు) రెండుతరగతులుగా విభాగించి పరిశీలించినచో వీని తత్త్వ చరిత్రము గొంతవఱకు మనకు సులువుగా బోధపడ వచ్చును.

అంధ్రదేశచరిత్రములో బ్రాహ్మణశాఖలకుఁ జేరిన వ్యక్తులను గుర్తించుటకు సాధ్యపడునట్లుగా బ్రాహ్మణేతర కులములలోని

వ్యక్తులను గుర్తించుట యంత సుసాధ్యముగాఁ గన్పట్టదు. బ్రాహ్మణేతర కులములలోని వ్యక్తులను గుర్తించుటకు శాసనములలోఁ గాని కావ్య గ్రంథములలోఁగాని యావ్యక్తుల కులనామములు పేర్కొనఁ బడినప్పుడే వానింజెప్పుట సాధ్యపడునుగాని యట్లుగాక యేవిష్ణువు యొక్కయో, ఏబ్రహ్మ యొక్కయో, పాదపద్మములనుండి పుట్టిన కులమని చెప్పిన మాత్రమునఁ జతుర్థకులమని బోధపడవచ్చును, గాని యావ్యక్తుల కులములను గుర్తించుటకు సాధ్యముగాదు. వాని నితర కారణములచే దెలిసికొనిగుర్తింపవలసి యుండును. బ్రాహ్మణేతర కులము లసంఖ్యాకముగ నుండుటచేత సులభసాధ్యముగాఁ గన్పట్టదు అందువలనఁ గొన్ని కులములకుఁ జారిత్రక ప్రఖ్యాతిఁ గలుగుటయు, మఱికొన్నిటికిఁ గలుగకపోవుటయు, దటస్థించుచున్నది. ప్రపంచము లోఁ జారిత్రకపురుషులను గాని స్త్రీలనుగాని గన్నకులములకే యొక్కవగౌరవము కలుగుచుండఁగా జూచుచున్నాము. అలస భావమును విడిచి యాయా కులములవారు చరిత్రమునఁ బ్రఖ్యాతులయినఁ దమపూర్వుల చరిత్రమును దెలిసికొనుటకుఁదప్పక ప్రయత్నింపవలయును. ఇట్టి అలసభావము చేతనే మున్నూఱు కాఁపుకులము వారు తమకుఁ బ్రఖ్యాతయైన చరిత్రస్థానమున్నను గుర్తింపజాలక పోయినారు. ఇప్పుడిప్పుడే గన్నులుదెఱచి చూచుచున్నారు. అట్లాన కృతములయిన గాథలలో మునిగిపోయి నిజమైన చారిత్రకజ్ఞానము లేకపోవుటచేత నెదుగుబాదుగులేక యధికారమున బడియున్నారు. చారిత్రకజ్ఞానము కలిగినప్పుడే యావ్యక్తికిఁగాని, యా కులమునకుఁ గాని యా జాతికిఁగాని యభ్యున్నతి కలుగఁగలదు. ఎందఱెందఱో కాపుకులముల వారుండఁగా, ఎన్నెన్నిశాఖలోఁ గాపువారి పేరిట నుండఁగా “మున్నూఱుకాఁపుల” మని వీరేల చెప్పుకొనవలసి వచ్చెనని మొట్టమొదట నేను వీరికులమును గూర్చి విన్నపిమ్మట బాగుగా

యోచించి పరిశీలించితిని. యోచించినకొలఁది, పరిశీలించినకొలఁది, పూర్వగ్రంథములను బరిశోధించినకొలఁది యనేకవిత విషయములు పొడఁగట్టినవి. వాని సత్యాసత్యము లెట్టివైనను వీరి చరిత్రము తెలుఁగుతల్లి కంఠమున ధరించిన మంగళసూత్రమువలె మెఱయు చున్నట్లుగా నాకన్నుల యెదుట మెఱయుచున్నది. అదియంతయు నేనిప్పుడు విప్పిచెప్పుటకు శక్తుఁడను గాఁబాలను, కాని క్రమముగా పరిశోధనగావించి తెలిసికొన్న దానినంతయు సవిస్తరముగా ముందు వినింతును. ఇందు నాకిప్పుడు దెలియవచ్చిన కించి ద్విషయమును మాత్రమే వినింప సాహసించుచున్నాను.

“మన దేశమునందు “అట్టసహస్రము, షట్సహస్రము, (ఆఱు వేలు, ఆఱునూఱులు, అయిదునూఱులు, అష్ట, పంచ, చతుర్, త్రి, ద్వి, ఒంటు-మొదలగు సంఖ్యాపూర్వక వంశనామములవలె, నీ “త్రిశత వంశము” అను మున్నూటి కాపువంశనామముగూడ లోకములో నొకటిగ నలరారుచున్నది. వివిధకాలములందు, వివిధ కారణాంతరములచే నాయాసంఖ్యావాచక శబ్దములు, వంశనామములుగ నేర్పడి యుండినవి. పైవానిలోఁ గొన్నిటికి నిరాధారములు, సత్యదూరములు, ఈర్ష్యాకల్పితములు నగు పెక్కు పుక్కిటి గాథలు ఏఁనాఁడో, ఏపుణ్యులచేతనో ముడిపెట్టఁబడి లోకమున గర్ణాకర్ణకగ వ్యాపింపఁజేయఁబడి యున్నవి. క్రాత్రయుగము (Epic Age) నుండి యు నీత్రిశతవంశము, బలపరాక్రమ సంపన్నములగు మున్నూఱు కర్షక (పంటకాపు) కుటుంబములు కారణాంతరములచేఁ గూడి, యొక ప్రత్యేకకర్షక (పంటకాపు) శాఖగా నేర్పడి లోకమున వర్ధించుచు, గ్రమక్రమముగ, నానూఱులు వేలై, యావేలేలక్షలై యొకను బెరుగుచుండియు, నాప్రాచీన త్రిశత (మున్నూటికాపు) వంశనామము నేటికిని ధరించి, వివిధప్రాంతముల కెఁగఁబ్రాకి నేడు విరా

జిల్లుచున్నవి. ఇట్లని యీవంశపు పుట్టుకను (Origin) గూర్చి యిద మిత్థమని నిర్ణయించి సిద్ధాంతము సేయుటకు కొన్నికొన్ని ప్రబల సాధనములేగాక భాషాశాస్త్రపు రహస్య చరిత్రకూడ మిక్కిలి తోడ్పడుచున్నది.”¹

అని దక్కనులోని హైదరాబాదునుండి ప్రకటింపబడుచున్న “గోల్కొండ పత్రిక” యను ద్వైవారపత్రికలో నామితులును చరిత్ర పరిశోధకులును నగు శ్రీయుత ఓగిరాల సుబ్బారావుగారు “శ్రీత్రిశతవంశాభ్యుదయ ” మను వేరిటి వ్యాసములో వ్రాసి యున్నారు.

ఈ నామితుని వ్యాసమును గోల్కొండ పత్రికలోఁ జదివి నప్పుడు మొదట నాకు స్ఫురించిన విషయము పదునేనవశతాబ్ది మధ్యకాలమున నుదయగిరి చంద్రగిరి రాజ్యములను బరిపాలించిన సాళువ నరసింహారాయల సేనానియు, మంత్రియు సామంతమండలాధీశ్వరుఁడునగు నార్వీటిబుక్క భూపాలుని నుద్దేశించి “దేవళాజు” అను నొక భట్టుకవి పంటపదునాల్గు కులములను బేర్కొనుచుఁ జెప్పిన యీక్రింది సీసపద్యము జ్ఞప్తికి వచ్చినది.

సీ పంటాన్వయమునను బనునాల్గుశాఖలఁ
 జక్కగా వివరింతు సత్యమరసి
 మోటాటి వేల్పాటి మొరను నేరడయోధ్య
 పంటపొంగలినాటి పాక నాటి
 భూమంచి కుంచేటి మున్నూటి గోటేటి
 యొనరగండెయకోట యొరుగంటి
 యనబరగుచునుండు నాంధ్రావసీస్థలి
 గౌరవాధిస్థిత కాపుకులము

(1) గోల్కొండ పత్రిక, యవనామ సంవత్సర పౌష్య శు ౧౫ సోమవారము. ౧౩౪౫ ఫ. దహను ౧౯౨౬ వ తేదీ సోమవారమునాటి పత్రికను జూచునది.

పంటపడునాల్గు కులములంపంట జగతి
 దరదరంబులనుండియు వరలెడినునీ
 వీని కుపహాతులున్నవి వివిధములుగ
 భుజబలాతోప పిన్నమభుక్కుభూప! ”

పదునేనవ శతాబ్దిలో మున్నూటికి కులము పంటపడునాల్గు కులములోనిదిగఁ బరిగణింపఁ బడుచున్నట్లు పై చాటుపద్యమువలనఁ గూడ స్పష్టపడుచున్నది. ఇంతియ గాక శ్రీ సుబ్బారావుగారు వీరి పూర్వచరిత్రను బ్రకాశించుచు, “ఈనంశపుఁగాఁపులు మొదట మిథిలకాఁపులనఁ జెంది పలు కారణాంతరములచే మున్నూటి కాఁపునంశము వారిని వ్యవహారమునకు నచ్చిరి.” అని కూడ వ్రాసిరి. అయిన నిండు మొదటిదాని నంగీకరింపవచ్చును. రెండవది నంశ యాస్పదమైన విషయము. మొదటిదాని నంగీకరించుటకు హేతు వేమనఁగా ఖాత్రయుగమున విదేహదేశము పంటకాఁపులకుఁ బ్రధాన స్థానముగ నుండెను. వీరలకుఁ బ్రభువై జనకమహారాజు మిథిలా నగరము రాజధానిగా విదేహదేశమును బరిపాలించిన కాపుమహారాజే. వీని నిజమైనపేరు సీరధ్వజుఁడు. సీరమనఁగా నాగలి, నాగలి ధ్వజముగాఁ గలిగినవాఁడు గావున సీరధ్వజుఁడని నామమీయఁ బడినది. దక్షిణాపథగాఢలలో కాపుసంఘము వారియొక్క ధ్వజము నాగలి యని చెప్పబడుచున్నది. జనకమహారాజు జ్ఞానవంతుఁడై క్రమముగా రాజర్షిగాఁ బరిణామముఁ జెంది పిమ్మట బ్రాహ్మణ్యుఁడై (బ్రాహ్మణుఁడై) యుండెనని బ్రాహ్మణాద్యుపనిషద్గ్రంథము లుద్ఘోషించుచున్నవి. నాగటిచాలులోఁ బుట్టిన భూపుత్రకయగు సీతను కొమార్తెనుగఁజెంచి శివునివిల్లువితీచినవానికీ దనకూతునిచ్చి వివాహముఁ జేయుదునని దేశదేశములఁ జాటింపింపఁగా విశ్వామిత్ర మహర్షిచే ధనుర్వేదమున శిక్షితుఁడైన శ్రీరామచంద్రమూర్తి వానిచేఁ బేరితుఁడై తన యనుజన్ముఁడైన లక్ష్మణునితో మిథిలా

నగరమునకుఁ నీతస్వయంవరము నాటికిఁ బోయెను. ఏ మహారాజు నకు సాధ్యముకాని శివునివిల్లు విఱుచుటయను నొక మహాత్కార్యమును తృటికాలములో నిర్వహించి రాముఁడు నీత పాణిగ్రహణము చేసిన విషయము రామాయణాది మహాకావ్యముల యందభివర్ణింపఁ బడినది జగద్విదితమైన విషయమెకదా. ఈ శివుని మహాధనస్సును మహాసభారంగస్థలికి మున్నూరు పీఠులు మోచుకొని వచ్చినట్లుగా శ్రీ మదాంధ్రభాగవతమున నీక్రింది పద్యములో నిట్లభివర్ణించి యున్నాఁడు.

మ ఒకమున్నూఱు గదల్చి తెచ్చిన లలాటో గాఢిక్షోచాపంబు బా
 లకరీంద్రంబు సులీలమైఁ జెఱకుఁ గోలంద్రంబు చందంబునకా
 నకలోర్వీణలు చూడఁగా పిడిచె దోశ్శక్తికా విదేహక్షమా
 పక గోహంబునసీతకై గుణమణి ప్రస్థీతకై నీలతోఁట. ”

అక్క బమ్మెరపోతనయె తెలుఁగు భాగవతముననిట్టి కల్పన చేసి వ్రాసినాఁడనుట సరియైన మాటకాదు. సంస్కృతభాగవతమున గూడ నిట్లే గలదు.

“ యోలోకవీర సమితౌ ధనురైశముగ్రం సీతాస్వయంవరం గృహేత్రిశతోపసీతం
 ఆదాయా బాల గజలీల ఇవేషో యష్టిం సజ్జీకృతం నృపవికృష్యబభుజమశ్య! ”

సంస్కృత భాగవతమున “త్రిశత” శబ్దముండుటయు, ఆత్రి శత యనునదియె యీకులము వారిలో నొకకుటుంబమునకు నింటి పేరుగానుండుట వింతగొల్పునేమో? ఆశివుని మహాధనస్సును గదల్చి తెచ్చిన యా మున్నూఱు మహావీరుల సంతానమే యీమున్నూఱు కాపుకులమని నిర్ణయింపవలసి యున్నది. అట్టి తమ ప్రాచీన సంప్ర

* శ్రీమద్భూషా భాగవతము, నవమస్కంధమున 10 అధ్యాయము, శ్రీరామ చరిత్రము చూడుఁడు.

2. శ్రీముద్భాగవతే నవమస్కంధే దశమాధ్యాయే పంచమః శ్లోకః

దాయకధనమును విస్మరింపక దానినిల్పుకొని వచ్చుచుండుటచేతనే వీరిప్పటికిని మున్నూలు వారని వ్యవహరింపఁ బడుచుండుటను జూచుచున్నాము గాని యియ్యది నడుమ తెచ్చిపెట్టుకొన్నది గాదని స్పష్టపడఁగలదు. ఇట్టి విశిష్టవిషయము మున్నూలున కంటిపెట్టుకొని యుండుటచేతనే మున్నూలునది కాపులలో నొకశాఖకు కులనామముగా నిలిచిపోయినదని చెప్పనగును. ఇయ్యది యేదో సంఖ్యమాత్రము చేతనే జ్ఞాపకముంచుకోఁ బడినది కాదనికోఁచును.

మఱియు మూడువందల సంవత్సరముల క్రిందట వామన పండిత కవీశ్వరులనువారు మహారాష్ట్రభాషలో వ్రాసిన వామన పండితీయమను రామాయణములో “త్రిశతగణ శివాచేసత్వరేత్యధనుస్యా, వృస్తలితినథ లేజే.....॥” అని, దీనిచేఁగూడ త్రిశతవీర గణములచే శివునివిల్లు సీతాస్వయంవరరంగమునకుఁ గొనితేఁబడినదని నిశ్చయింపఁబడినది.

కాని సంస్కృత రామాయణమున మాత్రము “త్రిశత” యనుటకుబదులుగా “శతాని పంచాశత్” అని యైదువేలుగాఁజెప్పఁ బడియెను. తెలుఁగురామాయణమున (భాస్కర రామాయణము) నైదు నూర్లగా మార్చఁబడినది. ఈమార్పునకుఁ గారణ మిట్లు గన్పట్టుచున్నది. సంస్కృత రామాయణములోని సంఖ్య భాస్కర రామాయణ కర్తకు నతిశయోక్తిగాఁ గానుపించినందునకుఁ కాఁబోలు నైదువేల నుటకు బదులుగా నైదునూర్లని మార్చియుండును. కావున సంస్కృత రామాయణమునందలి యతిశయోక్తియు భాస్కర రామాయణమునందలి మార్పునుగూడ రెండును సత్యదూరములైనవిగా నున్నవని చెప్పదగును. సంస్కృతభాగవత గ్రంథకారుఁడు వ్రాసిన “త్రిశత” శబ్దము నాంధ్రభాగవత గ్రంథకారుఁడైన బమ్మెరపోతనామాత్యుఁడు ప్రాచీనసాంఘిక చరిత్ర సంప్రదాయములను బాగుగా గుర్తెఱింగిన

వాఁడగుటచేత మూలగ్రంథకారునితోఁ బూర్తిగా నేకీభవించి యది సత్యమని యుద్ఘాటించినాఁడు. ఈసందర్భమున నిజాము రాష్ట్రాంధ్రుఁడును, అనుభవజ్ఞుఁడును నైన బమ్మెరపోతనామాత్యునివాక్యమే మనకు నెక్కువవిశ్వాసార్హమైనదిగా నున్నది. కనుక, “త్రిశత” యనునదే త్రేతాయుగకాలమునుండి పరిపాటియైన సంఖ్యాశబ్దమును బుద్ధిమదగ్రణ్యులైన పెద్దలు గ్రహింపఁగలరు. ఈత్రిశతవీరుల సంతానమే త్రేతాయుగము గడచిపోయి మున్నూఱుకులమువారాంధ్రదేశమున స్థిరపడిన తరువాత వామన పండితకవీశ్వరునినాటికి మున్నూరు వీరుల సంతానము మున్నూరు వీరగణములుగాఁ బెంపునొండె ననుటకు సంశయింపం బనిలేదు. వాల్మీకి మహర్షి రామాయణము నొక మహాకావ్యమునుగా విరచించి యుండుటచేత నందలి విషయములన్నియుఁ దూచా తప్పకుండ సత్యబద్ధములని విశ్వసింపఁ జాలము. అందువలననే రామాయణములు పెక్కులు పుట్టుటయు వానిలో నీవిషయమును గూర్చి వ్రాయునప్పుడు పదివేలని, పదునూఱువేలని, అయిదువేలని, ఆయిదువందలని యీవీతి పలుకీతుల పేర్కొనఁబడుటయె యిందుకు దృష్టాంతముగఁ జూపవచ్చును. మహా రాష్ట్రభాషయందు వ్రాయఁబడిన నిగమ పురాణము మొదలగు రామాయణములలో “త్రిశత” లనియె వ్రాయఁబడినట్లుగా వినుచున్నాను. కొండఱదృష్టిలో కవికల్పితమైన కావ్యముకంటె వ్యాస ప్రోక్తమైన భాగవతమే బలీయమైన ప్రమాణముగా గ్రహింతురు. జైనశాస్త్రరామాయణములు ముందుపుట్టినవి. వాల్మీకిరామాయణము తరువాత పుట్టినది- కనుక, ఇందునుగూర్చి పరిశీలించునపు డా రెండు రామాయణములను గూడఁ బరిశీలింపవలసి యున్నది. ఆదిని విదేహ దేశమునందలి “కుశీలపు” లను పాటకులగు బిచ్చగాండ్లు పాడునట్టి రామాయణకథా పాఠమును దొలుదొల్త విమర్శించిన గాని సత్యము గృహ్యోచరముకాదు. త్రిశత వీరు లావిర్భవించిన మొదటి దేశము గదా విదేహదేశము.

భారతవర్షమున వర్ణవ్యవస్థ యేర్పడుటకుఁబూర్వమె కాణ్ణులు, కాణ్ణులు, కాలులు, కారులు, అను తెగలవారు, పుణ్ణులు, పుణ్ణులు, పులులు, పురులు, అను తెగలవారితో సమ్మేళనముఁ జెందిన నెను కనే కాంపులను తెగ యేర్పడినది. వీరు తోలుత వర్ణవ్యవస్థ యేర్పడినపుడు వైశ్యవర్ణములోనికి వచ్చినారు. వాణిజ్యము, వ్యవసాయము, పాశుపాల్యము ననునవి మూఁడు వృత్తులు వెస్యల కేర్పడుట చేత వీరలు వాణిజ్యవైశ్యులు, భూవైశ్యులు గోవైశ్యులునను త్రివిధవైశ్యులుగ నేర్పడినారు. వీరిలోకాంపులు లేక కాంపులు భూవైశ్యులు గానున్నారు. కాంపుల సృష్టిజనకుని సృష్టి. ఈకాపుమహారాజు నాగలిధ్వజమునందు గలిగియుండి భూమిని దున్నుటచేత వైశ్యుఁడై వైశ్యవృత్తులగు వ్యవసాయము, పాశుపాల్యము, వాణిజ్యమును పోషించి యజ్ఞాదిక్రతువులాచరించుటచేత రాజన్యుఁడై పిమ్మట బ్రహ్మనుగూర్చి తర్కించుటచేత బ్రహ్మణ్యుఁడై రాజస్వీయు, బ్రహ్మర్షియు నైనాఁడు. ఇందుకు వేదప్రామాణ్యముగలదు.

“ యో యజ్ఞాచ్ఛందోభ్యస్త స్సాద్యద్యద్య ప్రబ్రాహ్మణ్యో దీక్షితే రాజన్యోనా వైశ్యోవాబ్రాహ్మణ ఇత్యేవై నమాహురే తర్కిత్రాహ్మణోజాయతే.”

మఱియు బ్రాహ్మణుఁడైనవాఁడు యజ్ఞదీక్షనుగాని వేదదీక్షనుగాని యిచ్చినప్పుడు క్షత్రియుఁడైనను, వైశ్యుఁడైనను బ్రాహ్మణుఁడగునని కాణ్యశతపథము ౭౪. ౨. ౧. ౨౭) నందు గలదు.

ఐత రేయ బ్రాహ్మణమందుకూడ-

“సహదీక్షమాణ ఏవ బ్రాహ్మణతాముపైతి.” అని చెప్పబడినది.

(2. ౨3)

ఇట్లుండుటచేతనే జనకమహారాజుట్టి పదవిని బొందెను. ఈ కారణముచేతనే వైదేహకులలో బ్రాహ్మణక్షత్రియవైశ్య శూద్ర

శాఖలుగూడ గలనని యొప్పుకొనక తప్పదు. అప్పుడు వారివృత్తులను బట్టియే వారిశాఖలను నిర్ణయింపవలెను. ఈతెగలను గూర్చి స్మృతులలో భిన్నవిధములుగా వ్రాయబడియుండుటయు మనము గుర్తింపఁగలము. తైత్తిరీయసంహితాభాష్యమున “వైదేహి” అను విశేషణమునకు నర్థము వ్రాయుచు “నశిష్ఠదేహాసంబంధినీ” అని వ్రాయబడినది. 1 విదేహ రాజపుత్రిక యగుటచేత సీతకు “వైదేహి” యని నామాంతరము గలదని రామాయణము వలన మనకు వినితమగుచున్నది. రాముఁ డార్యపుత్రుఁడనియు స్పష్టపడుచున్నది. వీరికువురకు జరిగిన వివాహమె సీతాకళ్యాణమును పేరిట శ్రీరామ సవమినాఁడు నేటేట దేశమున వివాహములు జరుపఁబడు చుండుట మన మొఱుంగుదుము. ఏదేశమునకైనను ప్రజలనామములనుబట్టికాని ఆపేరుగల రాజునుబట్టికాని పేరువచ్చి యుండును. కనుక వైదేహులను బట్టి దేశమునకుఁ బేరువచ్చినదా లేక వైదేహుఁడను రాజును బట్టి దేశమునకు పేరు వచ్చినదా? యను విషయమును దెలిసికొనవలసి యున్నది. ప్రజలను బట్టి దేశమున కాపేరు వచ్చిన దందుమా విదేహదేశ మేర్పడుటకుఁ బూర్వమే యాపేరుగల ప్రజలుండిరని సిద్ధాంతము కాగలదు. విదేహుఁడను రాజునుబట్టి యాదేశమునకుఁ బూర్వమాపేరు గల ప్రజలుగలరని కాని లేరని కాని యూహింపనవకాశము గలదు. వైదేహకులు వైశ్యులను ప్రజాసంఘమునకుఁ జేరినవారని యొకకంఠ్యముగా శాస్త్రవేత్తలెల్లరు సంగీకరించిన విషయమును బట్టి దేశమేర్పడుటకుఁ బూర్వము వైదేహకులు లేరని చెప్పరాదు. కాని విదేహదేశమునకు విదేహమాధవుఁ డను నొక రాజు వలన నాపేరు వచ్చినట్లు శతపథబ్రాహ్మణములోని యీ క్రింది కథవలనఁ దెలియుచున్నది. విదేహుఁడైన మాధవుఁడు అగ్నివై

1. Vedic Index Vol. II. P. 298 and Keith's Veda of Black yajus School Vol. I. P. 138.

శ్వానరుని నోట గఱచుకొని బయలుదేతెను. రాహుగణములో జేరిన గోతమఋషి (గోతమరాహుగణుడు) యతని బలుకరింపఁగా నోటనున్న యగ్ని పడిపోవునన్న భయముచే మాటాడకుండెను. “అజ్యాహుతిఁగన్నయో యీ నిన్నుఁదోడ్పడఁ బ్రార్థించుచున్నాము” అని యాతఁడు మాటాడకున్నను బురోహితుఁడు పలికెను. ఆ జ్యము పేరెత్తినతోడనే అగ్నివైశ్వానరుఁడు రాజునోటనుండి జ్వాలలబ్రజ్జలింపఁజేసెను. చూగఁడు బిగఁబట్టుట కశక్తుఁడయ్యెను. అతని నోటనుండి జాటి యీహోమిష్టైఁ బడెను. అప్పుడు విదేహమాధవుఁడు సరస్వతీ నదియొడ్డున నుండెను. అత నైశ్వానరుఁడు భూమిని దగులబెట్టుకొనుచు ప్రాచీచిక్కు నైపునకుఁ బోయెను. పిమ్మట విదేహమాధవుఁడచు రాజును, గోతమరాహుగణుఁ డను పురోహితుఁడును నైశ్వానరుని వెంబడించి పోయిరి. ఈనదుల నన్నిటిని దగ్ధము గావించెను గాని హిమవత్పర్వతమునుండి ప్రవహించుచున్న సదానీర (గండకీ) యను నదినిమాత్రము దగ్ధము గావింపఁజాలక పోయెను. అందువలనఁ బ్రాహ్మణులు పూర్వకాలమున నా నదిని దాటరైరి. అయినను ఇప్పుడు దానికిఁ దూర్పునఁ బెక్కండు బ్రాహ్మణులుగలరు. ఆకాలమునందా నదికిఁ దూర్పుననుండు దేశము నైశ్వానరుఁడు రుచిచూడనందున వ్యవసాయములేక బీడుపడి గడ్డి, గాదములతో నిండి యుండెను. అయిన నీదినములలో యజ్ఞముల మూలముగా బ్రాహ్మణులు నైశ్వానరునకు రుచిచూపించినందున భూమి విరివిగా వ్యవసాయము చేయఁబడుచున్నది. మిక్కిలి శీతముకల దగుటచేత నానది వేసవికాలమునందు సయితము దగ్ధము గావింపఁబడని నదివలెనే ప్రవహింపుచుండును. పిమ్మట విదేహమాధవుఁడు నేనెక్కడ నివసంపవలసినవాడనని యగ్నినిగూర్చి పలికెను. ఈనదికిఁ దూర్పుభాగమున నివసంపుమని పలికెను. ఇప్పటికి సయితము సదా

నీరనది (గండకీ) కోసలవిదేహదేశములకు సరిహద్దుగా నున్నది. ఎందువల్లనన వీరు మాధవుని సంతతివారుగనుక. (శతపథ బ్రాహ్మణము 1, 4, 1.)

కనుక నీ దేశము విదేహమాధవునిచే జయింపబడిన దేశము గనుక విదేహదేశమని పేరు వచ్చినట్లు వైగాథమూలమునఁ దెలియుచున్నది. కాని, ఇందుకు భిన్నముగా మఱియొక గాథ విష్ణు పురాణమునందు గలదు. ఒకప్పుడు ఇంద్రుని యజ్ఞమును బరిసమాప్తినొందించి వశిష్ఠుఁడు నిమియను రాజుయొక్క యజ్ఞమును ప్రారంభించుటకై మిథిలానగరమునకుఁ బోయెను. అతఁడు వెళ్ళునప్పటికిఁ “నిమి” యను రాజు గౌతమునిద్వారా యజ్ఞములను బరిసమాప్తముఁ జేసికొని నిద్రపోవుచుండెను.

తన్ను విడిచి గౌతముని చేబట్టి యజ్ఞకార్యము ముగించినందుకుఁ గోపించి వశిష్ఠుఁడు నిమి (రాజు) విదేహుఁడు- విగతదేహుఁడగుగాకయని శపించెనట. రాజుమేల్కొని నిద్రపోవువానిని శపించినందున వశిష్ఠుఁడును విగతదేహుఁడగుగాకయని ప్రతిశాప మిచ్చెనట! అంత ఋషులు నిమియొక్క మృతక శేబరమును మఢించిరి. ఆమథనమువలన “నిమి” యను కొడుకు పుట్టెనట! నిమియొక్క కొడుకు మిథియనియు నతఁడే మిథిలానగరమును నిర్మించి జనకుఁడనఁ బరఁగెననియు, భవిష్యత్పురాణమున “నిమేః పుత్రస్త్తుత త్రైవ..... పూరి జనన సామర్థ్యాత్ జనకః సచకీర్తితః” అని చెప్పబడియున్నది. నిమి పుత్త్రిఁడయిన మిథియనువాఁడు “తస్యపుత్రో మిథిర్నామ మిథిలాయేన నిర్మితా । ప్రథమోజనకోనామ జనకా దప్యదావసుః” అని మిథిలానగరమును నిర్మించిన ప్రథమ జనకుఁడని పేరుగన్నట్లు రామాయణమున గూడ వక్కాణింపఁ బడియెను. ఈ ప్రథమ జనకునకు అంతరమువాఁడగుకుశధ్వజుఁ డను నాతఁడే సీతతండ్రియైన

జనకుఁడని రామాయణమున. దెలుపఁబడినది. (బాలకాండము. ఏక సప్తతి తమస్సర్గము) విదేహదేశమునకుఁ మిథిలానగరము రాజధాని యైనట్లుగానే యా కాలమునందు కోసలదేశమునకు నయోధ్యరాజ ధానిగ నుండెను. బౌద్ధయుగ కాలమున నా దేశములందు మహా విప్లవములు సంభవించుటచేత గంగాతీరప్రాంత ప్రదేశములనుండి యుచ్చటి కాపుజనులు వివిధశాఖలవారు శాతవాహనాంధ్రులు దక్షిణాపథమును బరిపాలించుటకుఁ బూర్వముననే గోదావరీతీరస్థ భూములకు వలసినచ్చి నివాసముల నేర్పఱచుకొనిరని చరిత్రమును బట్టి తెలియుచున్నది. అప్పుడు శాకు్యులు, వైదేయులు, మల్లులు. లిచ్చవీలు మొదలగువారు వజ్జియునులను పేరుతో నీ దేశమునకు వలసినచ్చి స్థిరపడిపోయిరి. శాకు్యులకు, వైదేయులకు, లిచ్చవీలకుఁ బరస్పర సంబంధములు గలియుటయెఱగాక స్థానికప్రజాసంఘములతోఁ గూడ సంబంధము లేర్పడినవి. లిచ్చవీలయింటఁ బుట్టినట్టి లక్ష్మీగనుక యామెను బొందుటకై తగవులాటలు జరుగుచుండెను. ఈ ప్రదేశమున వీరలందఱును నిత్యైకులని వ్యవహరింపఁబడిరి. పూర్వమీ ప్రదేశము నుండియే రామునిభార్య సీతను లంకాపురాధినాథుఁడగు రావణుఁడు (దక్షిణాపథప్రభువు) యతివేషముదాల్చి యెత్తుకొని పోయెనని రామాయణము దెల్పుచున్నది. ఆంధ్ర శాతవాహన వంశపురాజుల యనంతర మిన్నూరు సంవత్సరము లిత్త్యైకువంశపురాజు లాంధ్రప్రదేశమును బరిపాలించినట్లు చరిత్రము దెలుపుచున్నది. అందు కీదేశమున వెల్వడిన శిలాశాసనములనే ప్రబల దృష్టాంతములుగాఁ జూపవచ్చును. కనుక అయోధ్య, మిథిలానగరము నుండి కాపుప్రజలీప్రాంతము లకు వలస వచ్చిరని చెప్పవచ్చును. ఇందసత్యమేమియును లేదు. ఈ యిత్త్యైకులనే ఒక్కొక్కలులని, ఓఖలులని, ఓఖలుఖీయులని ప్రాకృతభాషా శాసనములలో వ్యవహరించినారు. వీరినే కన్నడ భాషలో ఒక్కలిగార సంఘమనుచున్నారు. తెలుగులో వీరినే

రెడ్లని, రెడ్డికాపులని, తెలుఁగుకాపులని, కమ్మకాపులని, వెలమ కాపులని, వేట్వేలు కారణములచే వేట్వేలు నామములతో వ్యవహరించుచున్నారు. వీరెల్లరును వైశ్యవృత్తులనే యవలంబించినను ఊత్రమును వహించి క్షత్రియధర్మమును గూడ నిర్వర్తించుచుండిరని చరిత్రముగూడ వేనోళ్ళ జాటుచున్నది.

పైని నే నుదహరించిన “త్రిశతవీరగణకుల” మను మున్నూరు కాపుకులము వారుగూడ పై కాపుకులములలో నొక శాఖవారుగాఁ బ్రఖ్యాతివహించి యున్నారు. వీరలు తమ పూర్వచరిత్ర సంప్రదాయమును మఱువక “త్రిశతు” లనుటకు బదులుగా “మున్నూలు” అని దేశభాషాపదమును గ్రహించి మున్నూలు కాపులమని వ్యవహరించుకొనుచున్నారు. ఈకులమువారిలో వివాహముల కాలమున జరుపఁబడు చర్యలను, సంభాషణలను, ఆచారములను జూచినప్పుడు వీరు వీర కాపుకులమని నిస్సంశయముగా బోధపడఁగలదు.

పెండ్లి నాలవనాఁడు కంకణనిసర్జనము జరిగిన తరువాత పెండ్లికొడుకు నాగలికట్ట భుజముపై నఁ బెట్టుకొని మోటత్రాఁడు చేతిలో నుంచుకొని వెళ్ళి పెరడులో నొక ప్రక్కన మంత్రోచ్ఛాటణచేసి నీళ్ళుచల్లి ఒకగుంటబావివలె త్రవ్వి, ఒకభాగమును పొలమువలె దున్నుటయు, తదుపరి వరినిత్తులు చల్లుటయు, పిమ్మట నీళ్ళు చల్లుటయు జరుగును. అటుపిమ్మట పెండ్లికూతురు తలపైన పెఱుగు చల్లిపెట్టుకొని, ఒకచేతితో అంబలి, మఱియొక చేతితో నీళ్ళుతీసికొని వచ్చుట జరుగును. పెండ్లికొడుకు వరిపంట నలికినచోట దంపతులిరువురు పై తెచ్చిన పెఱుగన్నమును అంబలిని భుజింతురు. వీనినంతయు బంధువర్గము వారెల్లరును జూచి యాశీర్వదించి పోవుదురు. అనంతరము పెండ్లికొడుకు ఒకబామ్మను అలంకరించి “నాగలి దున్నపోవుచున్నాను. పిల్లను దీసికొనుము; మోటకట్టబోవుచున్నాను

పిల్లను దీసికొనుము; పొలములోవిత్తులు చల్లబోవుచున్నాను, పిల్లను దీసికొనుము.” అని ముమ్మాలు పలికి ఆబొమ్మను పెండ్లి కూతురుచేతఁ బెట్టును. అంతట పెండ్లికూతురు “నేను వెఱుగు చల్లి తీసికొని నచ్చెదను, పిల్లను తీసికొనుడు; నేను అంబలికొని జెచ్చెదను, పిల్లను దీసికొనుడు; వరిచేనును కలువబోయెదను, పిల్లను తీసికొనుడు” అని పలుకును. ఇట్టి సంభాషణతో పెండ్లిముగింపుకాబడు నాచారము గలదు. వీరుకూడ కాపునంఘములోని వారని చెప్పట కింతకంటె బ్రబలనిదర్శనమేమి కావలయును ?

ఈకాకతీయాంధ్రరాజయుగమున మున్నూరు కాపుస్త్రీలు గావించిన శాసనములుగూడఁ గొన్ని గాన్నించినవి. అయ్యవి తూర్పు గోదావరిమండలములోని దాక్షారామ భీమేశ్వరస్వామివారి యాలయమునం గలవు.

చతుర్థనంశమున జన్మించినవాఁడును, నూకనూర్పుని పుత్రుఁ డు, వినయాకరుఁడును, విఖ్యాతుఁడును, నైన పెదమున్నాంటి వీర పనాయకుఁ డను వీరపరెడ్డికిని లక్ష్మీసమాను రాలయిన లక్ష్మాంబ కును జనించినట్టియు, స్త్రీలలో నుత్తమురాలును, మత్స్యకులైక భూషణుఁడును శ్రీమన్మహా మండలేశ్వరుఁడును నగు నొడ్డాది జయంతిరాజుకొడుకు అర్జున దేవియు, నగు సూరమదేవి యను నామె తనతల్లిదండ్రులకు ధర్మపుగాను వడ్డాది అలికట్టనాటిలోని “సంకు భీమాపురమును” భర్త యనుమతిని గైగొని తానును భర్తయుఁ గలిసి దాక్షారామ భీమేశ్వరస్వామికి శా. శ. ౧౧౭౪ అనఁగా క్రీ. శ. 1252 వ సంవత్సరమున ధారాపూర్వకముగా నిచ్చెను. 1 మఱియు నీవీరపరెడ్డియొక్క మఱియొక కొమార్తయు, స్వస్తిసహ స్ర బాహు ప్రతాపవీర్య గుణసంపన్నులయిన శ్రీమన్మహామండ

(1) S. I. I. Vol IV. No. 1043 Page 345. A. R. No 211 of 1893

లేళ్వరు లయిన కోన రాజేంద్ర చోడుండైన వెన్నయచోడరాజు మహాదేవియైన బిమ్మలదేవి శా. శ. ౧౧౫౬ అనఁగా క్రీ. శ. 1237 నందు పైదామరామ భీమేశ్వరస్వామికి నితాంతకాంతి విరాజిత మహాచంద్ర మండలాకారముగల యస్థము నొకదాని సమర్పణముఁ జేసికొని శాసనము నానియించెను.¹

శా. శ. ౧౦౦౬ సంవత్సరమునకు నరియైన క్రీ. శ. 1084 న “చక్రవర్తి శ్రీకులోత్తుంగ చోడదేవర అనుంగు గుప్తవాదినాప్తిపెద్ద డాక రేమి పెద్ద మున్నూటి సమర మొదలి బేతినాయకు కూంతురు జయమ యిందులయామినీశ్వర మహాదేవర సన్నిధాసమున² కులోత్తుంగ చోడసత్రమునకుఁ గావించిన భూదానములను గూర్చి వక్కాణించుచున్నది. ఇందు పైరెండు శాసనములలోఁ గన్పట్టెడి, దేవి, మహాదేవిశబ్దములు గానరావు గాని అనుంగు శబ్దము గానించు చున్నది.

శా. శ. ౧౧౫౬వ సంవత్సరమునకు నరియగు క్రీ. శ. 1263వ తాడితోటోత్సవమునకుఁ “పెద్దమున్నూటి సానియైన వాసాసాని యెట్టమనాయకు చిన్మాసాని..... తాపర్తి ఉపేంద్ర దేవుని మహాదేవుని దేవియైన అమ్మాసాని శ్రీభీమేశ్వర దేవరకు అంగ రంగభోగ నైవేద్యమునకు విశ్వధాపట్నమును దానముచేసిన శాసనముగలదు.³ ఇట్లే సానిశబ్దముగల శాసనములు పెక్కులు గలవు.⁴

(1) S. I. I. Vol IV. No. 1145. A R. No. 280 of 1893.

(2) S. I. I. Vol IV. No. 1015. A. R. No. 190 of 1893.

(3) S. I. I. Vol IV. No. 1245 P. 432 A. R. No. 353 of 1893

(4) S. I. I. Vol IV See Nos. 1251, 1261, 1326, 1359, 1357, 1358, 1368.

ఇక్కడ మరల నొక పెద్ద సమస్య యెదుర్కొనుచున్నది. ఈ శాసనములలో ప్రయోగింపబడిన అనుంగు, సాని, రెడ్డి, నేడు, సెట్టి శబ్దములు దేశీయభాషాపదములు. ఆర్య, నాయక, దేవి, మహాదేవి యను పదములు సంస్కృత భాషాపదములు. ఈ శాసనములన్నియు బదునొకండవ, పండ్రెండవ శతాబ్దులలోనివిగ నున్నవి. ఈవిషయ మై, చరిత్రపరిశోధకాంగ్రిగణ్యులును, భాషాభిజ్ఞులునగు శ్రీయుత జయంతి రామయ్యపంతులువారికి వారి యభిప్రాయమును దెలుపఁ వలసినదని నామిత్రులొకరు వ్రాయగా నీ క్రిందివిధముగా జూబు వ్రాసి వారి యభిప్రాయమును దెలిపినట్లు నామిత్రులు నాకుఁ దెలిపినారు.

“మున్నూటివారు శూన్రులయినట్లే కనబడుచున్నది. తొలుత మున్నూట కుటుంబములొక శాఖగా నేర్పడుటచేవారికి మున్నూరను పేరువచ్చినట్లును, వారిలో రెండు శాఖలుగా నేర్పడుటచేత పెద మున్నూర్వారు, చినమున్నూర్వారు అనుభేదములు కలిగినట్లును, కనుపట్టుచున్నది. కాని చినమున్నూరనుపేరు మాత్రము కానవచ్చుట లేదు. పెదమున్నూటిశాఖకు సంబంధించిన మూడు శాసనభాగము లీ క్రిందనుదహరించుచున్నాఁడను. అవియన్నియు నీజిల్లాలో దాక్షా రామ గ్రామమందు భీమేశ్వరుని యాలయమందున్నవి.” అనివ్రాసి పైనిచూపిన మూడుశాసనమాల కాపీలను వ్రాసి అనుంగు మిత్రుఁడు, సమర మొదలి ముఖ్యుఁడు (కులముపెద్ద) అని అర్థము చెప్పిరి.

“ శాసనము సులభముగా నన్వయించుటకై వర్ణకమయనం దక్కడక్కడ చిన్నమార్పులను మాత్రము చేసినారు”

“దాక్షారామ శాసనములందు మాత్రమే యీ శాఖవారు దాహరింపబడి యుండుటచేతఁ బూర్వమీ జిల్లాయందే యీజాతి వారుండినట్లు తోచుచున్నది. ఈకాలమందీ పేరుగలవారిచ్చటలేరు.

ఆపేరు దేశేనామములు బట్టి కలిగినదిగాని జనసంఖ్యనుబట్టి కలిగినది గాదు.”

“గుంటూరుజిల్లా పల్నాడు తాలూకా యని యొక తాలూకా గలదు. అందుఁ బూర్వము మున్నూఱు పల్లెలుండినవని శాసనములు చెప్పుచున్నవి. కాని యాదేశములోఁ బూర్వమందు కాని, ఇప్పుడు కాని “మున్నూటివా” రున్నట్లు కనపడదు.”

“మున్నూఱువారు” అను జాతివారు ద్రావిడులలో నున్నట్లు శాసనములవలనఁ దెలియుచున్నది. వారేవర్ణమువారో తెలియదు. అక్షవ్ర బౌద్ధాణులలో అష్టసహస్రము వారను నొక శాఖగలదు. ఆంధ్ర బ్రాహ్మణులలో ఆరువేలవారున్నారు. ఈవిషయము లింతవఱకే నాకు తెలియును.”

కాని పంతులవారీ విషయ మింతవఱకే నాకు తెలియునని చెప్పినది సరికాదు. శ్రీపంతులవారు పెద్దలగుటచే మఱచియుందురు.

8—12—1925 తేదీని రాజమహేంద్రపురములో ఆంధ్ర ఇతిహాసపరిశోధక మండలి వారి వార్షికోత్సవ సమయమున విస్ఫించిన యధ్యక్షోపన్యాసములో—

“ They will find for instance, that Daksharama had in olden times a Vernacular folk name Daka-Remi which was perhaps the crude form which subsequently developed into the sanskritized form Daksharama, that the place then

abounded in dancing girls whose number was large enough to constitute two societies called the " Big Three Hundred " and the " Little Three Hundred " పెద్దమున్నూరు, చిన్నమున్నూరు and that measures were in those days, stamped with the kings seals and were called after the names of the kings whose seals they bore. "

అని వాక్రిచ్చియున్నారు. ఇప్పుడు వీరీయభిప్రాయమును విడిచిపెట్టి యున్నారో, లేక దీనిని మఱచి వారట్టి జాబువాగ్రసి యున్నారో నాకు తెలియదు.

బహుశః "అనుంగు, సాని, శబ్దములు పంతులవారిని భ్రమ ప్రమాదముల పాలుచేసి యుండును. ఇప్పుడు తెలుఁగుభాషలో దొర, దొరసాని శబ్దములను వ్యవహరించు చున్నాము. వీనికి దుష్టార్థము లెవ్వరిచ్చుచుండ లేదు. పూర్వకాలమున సాను లనుపదము సకలవర్ణములలోను, సకలకులములలోను వ్యవహరింపబడుచున్నట్లు పేక్కుప్రమాణములను జూపఁగలము. అట్లే అనుంగు శబ్దమునకుఁ గూడ చూపవచ్చును.

ఈశాసన కాలమునకుఁ గొంచెము పూర్వముననే యున్న నన్నయ భట్ట శ్రీమదాంధ్రభారతమున నాదిపర్వమున సప్తమా శ్వాసములో ద్రావిడస్వయంవరమునకై పాండవులు బ్రాహ్మణ వేషములతో ద్రుపదుపురంబున నొక కంభకారగృహంబున నున్న కాలమున నర్జునుఁడు మత్స్యయంత్రమును గొట్టిన తరువాత ద్రావిడిని వెంటఁ జెట్టుకొని తాము బసచేసియున్న యింటికి మరలివచ్చు నప్పుడు "దృష్టద్యుమ్ముఁడు" వీరినిఁ జూడవచ్చి తిరిగి తనతండ్రి కడకుఁబోయి వీరి నిజవృత్తమును జెప్పఁగందర్భములో

“ అయ్యిద్దరును గృష్ణనట్లాప్పఁ దోడ్కొని
చని యొక్క ముదసలి సానికవుడు
మ్రొక్కి యక్కనయను మ్రొక్కించి మఱియొక్క
శారవర్ణుఁడు పంపఁ గడకతోడ.”

కుంతిక నుటకు బదులుగా ముదుసలిసానికని చెప్పినాఁడు. సానిశబ్దమునకుఁ జెడు అర్థమున్న యెడల నన్నయభట్టు ప్రయోగమును జేసి యుండునా ?

“ వాసవ సన్నిభుణ్ణగు దివాకర రాజునకుం బురోమక
న్యాసమశీలయై నెగడు నాయమసా కె నుద్భవించెగం
గాసలి లేశహాస శశికాశ వికాస పయోజ క్తి కాం
తా నహితుండు ధీపకర నుధాముల్లు సోమఱ్ఱున్నతిన్.”

గుంటూరు మండలములో నాదెల్ల మూలస్థానేశ్వరాలయము లోని యొక శాసనములో

“ (శ్రీ) వేంగీ వసుధాంగనా తిలకమై శిష్టకోమాదేవబృం
దావాసంబగు వానరంబుపతి యుద్యత్కీర్తి యాజ్ఞత్రయ
వ్యవధిష్టు పహిష్టుత ప్రకట పుణ్యారంభుండై యొప్పె న
ద్భావించి బోధనసోవ యాజినీచిత బ్రహ్మాండ తేజుండిలన్.
అతనికి నాత్మజుండు సుజనాగ్రణి దొడ్డపనాయకుండు ద
త్తుతుండన వద్యకీర్తిమతి సూర్యుండు వాని తనూజుండు జ్వల
వ్రతుండగు మంత్రి క్రీధరుండు వానికి సూరవసాసకన్ బృహ
స్పతి సభుండద్యపించె బుధబంధు నిధానుండు గంట డిమ్మహిన్.”

గుంటూరు మండలములో అమరావతీ గ్రామమందు అమ రేశ్వరస్వామి యాలయములో

(శ్రీ) రవ్యంబగు వారిజాసనపట్కూర్నధ
ర్నారం భుండిల నప్పనార్యునకు నుద్యమ్నూర్తిగా వానికిం ౨

దాణకల్పవళూ.....గువిద్యాసానికిం బుతకు
డాంరా.....పై బుసులత్యంతంబు వర్ణింపఁగాన్

సుప్రసిద్ధాంధ్ర కవియగు బమ్మెరపోతన తన తెలుగు భాగవతమున

“మా నినుభీడుగాలు బహుమాన వివారిత దీన మానస
గ్లానికి, దాన ధర్మమతి గౌరవ మంబులతాగ భీకతా
స్థానికి ముద్దుసానికి సదాశివ పానీయు గార్పనానుకం
పానయ వాగ్భవానికి బమ్మెరకేసయ లక్కసానికిన్.”

అని తల్లిని బేర్కొనవలసి వచ్చినప్పుడు కూడ సానిశబ్దమును జేర్చి ప్రయోగించినాఁడు. దీనికి వివరీత్యా మేమయిన నున్న యెడల నిట్లు ప్రయోగించి అపహాస్యభాజనుడగునా? కావున నీశబ్దములో దూష్యమేమియుఁ గానరాదు. ఈప్రమాణములన్నియు బ్రాహ్మణులను గూర్చినవియె- తక్కిన వర్ణములనుగూర్చి నవియుఁగూడ పెక్కులు గలవు.

శ్రీయత జయంతి రామయ్యపంతులవారు శ్రీనాథవిరచిత మైన భీమేశ్వర పురాణమును బఠించియుండుటచేతను చేబోలు శ్లాసనములో “మున్నూఱుసాను” అని యుండుటచేతను, హైదరాబాదు రాష్ట్రమునందు మూఁడులక్షలమంది కాపుకులమువారు గల రను విషయము వారికి స్ఫురణకు రానందునను మొదట వారట్లు వ్రాసియుండురుగాని యావిషయ మెఱింగిన తరువాతను తొంటి యభిప్రాయమును మార్చుకొని మఱియొక విధముగా నామిత్రునకు వ్రాసియుండుటచేత వారియభిప్రాయమును ఖండించి వ్రాయుట యనావశ్యకమని తలంచుచున్నాను. ఆట్టి యభిప్రాయమునే వారు గాని మఱియొకరుగాని సమర్థింపఁ బూనుకొన్నచో సహేతుకము లయిన ప్రమాణములతో వారి సిద్ధాంతమును ఖండించుటకుఁ బూనుకొందునని తెలుపుచు గ్రంథవిస్తరభీతిచే నింతట విగమించెదను. అనుబంధమును జూడుఁడు.



కాకతీయాంధ్ర రాజయుగ చరిత్రము.

పదునాల్గవ ప్రకరణము.

శ్రీవీరప్రతాపరుద్ర దేవచక్రవర్తి

పాలనము.

(కీ). శ. ౧౨౯౫ మొదలుకొని కీ. శ. ౧౩౨౬ వఱకు)

ఇట్లు పదుమూడవ శతాబ్ది యంతమున రుద్రదేవికి దాహి త్తుడును పెంపుడు కుమారుడు నైన శ్రీ కాకతి వీరప్రతాపరుద్ర దేవ మహారాజు త్రైలింగ్య సామ్రాజ్యభారమును వహించి అధ్యా సిత వజ్రసింహాసనుండై శిష్టరక్షణమును దుష్టశిక్షణమును గావింపుచు ప్రజాపరిపాలనము చేయ నారంభించెను. ఇతఁడు యశావనవంతుఁ డైన వెనుక రుద్రదేవికాలమున దేశమునకు బాధ కలిగించుచుండిన సామంతనృపతులను జయించి యాంధ్రసామ్రాజ్యము దినక్రమ ప్రవర్ధమానమై వెలుంగునట్లు ప్రయత్నించి సఫలీకృత మనోరథుఁ డయ్యెను. ఆంధ్రభాషను మాటలాడిన ప్రజలనెల్ల నేకచ్ఛత్రము క్రిందికిఁ గొనివచ్చెను. ఈరెండవ ప్రతాపరుద్ర చక్రవర్తికాలంబున నాంధ్రసామ్రాజ్యము నవలక్షణస్థులతో నొప్పుచుండెను.

ఏకశిలానగరము.

ఆకాలమున నుత్తరహిందూ దేశంబునం దురుష్కులకు రాజ ధానీనగరమై ప్రసిద్ధి వహించియున్న ఢిల్లీ నగరమునకన్న నైశ్వర్య ప్రభావమున మిన్నయై దక్షిణహిందూస్థానంబునం గల పురంబులలో నెల్ల మేటియై శత్రుజన భయంకరమై, ఏకశిలానగరము వన్నె కెక్కి యుండెను. ఎక్కడఁజూచినను దేవాలయ గోపురంబులును, ఎక్కడ వీక్షించినను రాజభవనంబులును రమణీయంబులై ప్రకాశించు చుండెను. ఏకశిలానగరములోని సౌధాగ్రములు మణిహేమకుంభ ములతో నలంకరింపఁబడి యున్న వని యొకకవి వర్ణించియున్నాఁడు. మంచనగోవిందశర్మయను బ్రాహ్మణుఁడు టిట్టిభ సెట్టి యను వైశ్య మిత్తునితోడ నేకశిలానగరమును బ్రవేశించిన విధానమును వల్లభా మాత్యకవి క్రీడాభిరామ మను గ్రంథమున నిట్లభివర్ణించియున్నాఁడు.

“ సప్తపాతాళ విష్టప మహాప్రస్థాన
 ఘంటాపథం జైన ఘనసుపరిఖ
 తారకామండల స్తబకావతంసమై
 కనుచూపు గొనని ప్రాకార రేఖ
 పుంజీభవించినఘవన గోళము భంగి
 సంకులాంగణమైన వంకదార
 మెఱుఁగు తెక్కలతోడి పేరుకైలముఁబోలు
 వెనువైడి తలుపుల పెద్దగవి
 గీ. చూచితేరెఁ బ్రవేశించెఁ జొచ్చెఁ బ్రీతి
 సఖుఁడు దానును రథఘోట శకటకరటి
 యూఠసంపాధముల కొయ్యనోసరిలుచు
 మందగతి నోరుగల్లు గోవిందశర్మ.”

మొటియు: —

“ రాజమార్గంబు వారణఘటా ఘోటక
శకటికాభటకోటి సంకులంబు
ధరణీస్థలీరజ స్త్రుసరేణు బహుళంబు”

నని యభివర్ణించి యున్నాఁడు. ఏకశిలానగర దుర్గ ప్రాకార ములను వెలుపలను లోపలనుగూడ వాటిక లనియు వాడలనియు, వ్యవహరింపబడెడు పేటలు విస్తరిల్లి యుండెను.

నాగయగన్న మంత్రి.

ఇమ్మహా నగరమున కంతకును ప్రతాపరుద్రుని మంతులలో విశ్రుతుండగు “గన్నమనాయఁడు” అను సేనాని రక్షఃపాలుఁడై క్రమశిక్షణము నెఱపు చుండెను. ఈగన్నయమంత్రి మడికిసింగనకవి విరచిత మైన పద్మపురాణకృతికి భర్తయైన కందనమంత్రికి పిన్న తాత యని (అనఁగా గన్నయమంత్రి జ్యేష్ఠభ్రాత యైన గణపతికి కందనమంత్రి మనుమఁడని) శ్రీ వీరేశలింగము వంతులుగా రాంధ్ర కవులచరిత్రములో మడికిసింగనకవిం గూర్చి వ్రాయు సందర్భమునఁ దెలుపుటచేఱి నీగన్నయమంత్రిని వారు నియోగిభ్రాహ్మణుఁ డని యభిప్రాయపడినట్లు విదిత మగుచున్నది. ఆ యభిప్రాయము సరి యైనదికాదు. గన్నయమంత్రి చతుర్థకుల భూషణుఁ డని మారన కవి కృతమైన మార్కండేయపురాణములో విస్పష్టముగాఁ దెలుపఁబడి యున్నది. గన్నయమంత్రికి నాయకత్వము ప్రతాపరుద్రునివలననే యనుగ్రహింపఁబడినట్లుగా మార్కండేయ పురాణమున నీక్రింది పద్యములోఁ జెప్పఁబడినది.

“ ఎలమిఁ బ్రతాపరుద్ర మనుజుండ్రునిచేఁ బడసెం బ్రవీణుండై
కొలిచియు శౌర్యలీల రిపుకోటి రణావనిఁ గీ టడంచియు
స్థలరిపుతుల్యుక్రముఁడు నాగయగన్నవిభుండు తేజము
న్విలసిత రాజ్యచిహ్నములు విశ్రుతలక్ష్యయు నాయకత్వముఁ.”

ఈగన్నమంత్రి కాకతిమ్మాతలాధీశకటకపాలుఁ డనిమూర్ఖం డేయ పురాణమునం బలుతావులఁ బేర్కొనఁబడి యుండుటయే గాక యీకీంది పద్యములోఁ బ్రత్యేకముగా నభివర్ణింపఁబడియెను.

“ సీ. తన సుందరాకృతిఁ గని వెఱఁ గందిన
 వనిత లంగజు నొప్పఁ దనువుఁ జేయఁ
 దన కళాచతురత్వమున కద్భుతం బందు
 బుధులు భోజుని నేర్పు పాల్లు సేయఁ
 దననయాభిజ్ఞత వినినప్రాజ్ఞులు దివి
 జేసుని తజ్జ్ఞత యేవు దింపఁ
 దనయాశ్రయంబున మను బంధు మిత్త్రీ వ
 ర్గము కల్పతనువు నాశ్రయముఁ దెగడ
 గీ. నెగడి జగమున నెంతయుఁ బొగడువడసెఁ
 గాకతిమ్మాతలాధీశకటకపాలుఁ
 డమలసితకీర్తి ధనలోలుఁ డన్వయాబ్జ
 షండ దినవల్లభుఁడు గన్న మైన్యవిభుఁడు ”

ఇతఁడు ప్రతాపరుద్రకటాక్షవీక్షాపేక్ష పరాక్రమప్రకాశం డగుటయ గాక విద్యావిభూషణం డగుటవలన శుక్తిస్త్రుతి సంపన్ను లయిన భూసురోత్తములును, సమస్తశాస్త్రవిదు లయిన విద్వాంసులును, అఖిలపురాణ ప్రవీణు లయిన పౌరాణికులును, సర ససాహిత్య విద్యావిశారదు లయిన కవి వలంతులును, తన్నుఁ బరి వేష్టింప నప్పటప్పట రమ్యహృత్ఫలంబుల సుఖోపవిష్టుండై సరస కథా వినోదంబులఁ గాలంబు గడపుచుండెను. ఇట్లు విద్వజ్జనానుగ్రహంబుఁ బడసిన యాగన్నమంత్రి తిక్కన సోమయాజి శిష్యుండయిన మారయకవివర్యునిచే మూర్ఖండేయపురాణమును దెనిఁగింపఁ జేసి యేతత్కృతికి నాయకుం డయ్యెను. ఈనాగయ గన్నవిభుఁడు ప్రతా పరుద్ర దేవసామ్రాజ్య వర్ధనస్థిరవినీతికరణకుశలుండని మారనకవి

యీక్రిందిపద్యములోఁ జెప్పటయె యీ మంత్రిశిఖామణియొక్క ప్రతిభావిశేషమును వేనోళ్ళు జాటుచున్నది.

“ తనసముజ్జ్వలమూర్తి జనలోచనాంభోజ
 ములకు మాఛ్ఛాంఛని మూర్తిగాఁగఁ
 దననయోపార్జిత ధనమున కర్థి హ
 స్తములు నిక్షేపణస్థలులు గాఁగఁ
 దనభూరితరతేజ మనుసమ నిజవంశ
 భవనంబునకుఁ బ్రీతిపంబు గాఁగఁ
 దనవినిర్మలయశంబునకు దిశాతటం
 బులు దృఢశాసనశిలలు గాఁగఁ

గీ. బ్రకట గుణగణసంపదఁ బరగుచున్న
 ధన్యుఁ డాధికపుణ్యుండు ప్రతాపరుద్ర
 నేనసామాజ్యపఠనస్థిరవినీతి
 కరణకుశలుండు నాగయగన్నవిభుండు.”

ఎల్లయనాయకుండు - మేచయనాయకుండు.

ఇట్టి ప్రసిద్ధిగాంచిన నాగయగన్న విభునకు నిరువురు సోదరులు గలరు. వార లిరువురును గూడ ప్రతాపరుద్రుని సేనానులుగ నుండిరి. వారిలో ఎల్లయ సైన్యనాథుండు గన్నమంత్రికిఁ బెద్దతమ్ముండు. ఉన్నదపరిపంథిసింధుర సమాజ విదారణసింహ మని కన్య లీతనిం గొనియాడుచుండిరి. ఇతనికంటెను మూడవసోదరుడైన మేచయనాయకుండు సుప్రసిద్ధుండు. ఆకాలమునం దితఁ డెట్టిప్రఖ్యాతి వహించి యుండినదియు నీక్రింది పద్యములవలన బోధపడకమానదు.

“ చ. నయవినయాభిరాముఁ డగు నాగయ గన్నని కూర్చితమ్ముండ
 న్వయనవరత్ను దీపము దివాకర తేజుండు రాజనీతి ని
 శ్చయనిపుణుండు నిర్మలవిచార వివేక పరాయణుండు మే
 కయరధినీకుఁ డుజ్జ్వలయశస్సురణం బొగ డొంఠ నిద్ధరన్.”

“ సీ. ఆశాగజేంద్ర కర్ణానిలంబునఁ దన
 ప్రకటప్రతాపాగ్ని ప్రజ్వరిల్ల
 దిగ్విభూదరహాస దీప్తులతోఁ దన
 సితకీర్తిచంద్రికల్ చెలిమి సేయ
 సకలమహీపాలసరసిజాకరములఁ
 దనజయశ్రీవినోదంబు నలుపఁ
 దతరిపుమకుట రత్నప్రభాబాలాత
 పంబునఁ దనపదాబ్జంబు లలరఁ
 గీ. దనరుఁ జలమర్త్యగండప్రతాపరుద్ర
 మనుజవిభునకు సేనానియును మహాధి
 కారియును నావుఁడును నై పొగడ్డకైక్కె
 మేరు ధీరుఁడు నాగయ మేచశౌరి. ”

బెండపూడి అన్నామాత్యుఁడు.

కాశ్యపగోత్ర జాతుఁడైన పోల యామాత్యునకు ద్వితీయ పుత్రుఁడైన అన్నయమంత్రి శ్రీ వీరప్రతాపరుద్రచక్రవర్తియొక్క రాజ్యభారధురంధరులలో నొక్కఁడుగా నుండెను. శ్రీ నాథమహాకవి తన భీమఖండమును ఈయన్నమంత్రి మనుమఁడును అల్లయవీర భద్రదారెడ్డిమంత్రియు నగు అన్నమంత్రికి నంకితము సేయుచు కీతి కలో నీవిధముగా నభినుతించి యున్నాఁడు.

“ సీ. కాకతిత్సాపాల గంధ దంతావళ
 ధ్వజసీమహీధురంధరుఁ డనంగ
 నవలక్ష్మీ కోదండనాథ రాజ్యాంబోధి
 సద్వర్ణపూర్ణిమా చంద్రుండనంగ
 నాంధ్రభూమండలాధ్యక్ష సింహాసన
 సంప్రతిష్ఠాపనాచార్యుఁ డనంగ
 వీరరుద్రాశేషవిశ్వంభరాధీశ
 పృథుల పీఠ మనంగ

౧. యవనసంహారవిలయ కాలాగ్ని యనఁగ
 ఛాటి విఘటిత కుమ్మఱోద్యానుఁ డనఁగ
 విశ్వలోక ప్రళస్తుఁడై వినుతి కెక్కె-
 నతుల బలలీల పోలయయన్పుశోరి. ”

ఈతఁడు ప్రతాపరుద్రుని గజఘటసేనల కధ్యక్షుఁ డనియు, నవలక్షణసుర్ధరులు గల రాజ్యాధిపతి సేనాసముద్రమునకుఁ జంద్రుని వంటి వాఁ డనియు, ఆంధ్రభూమండలాధ్యక్ష సింహాసన ప్రతిష్ఠాప కుండనియు, వీరరుద్రమహారాజు యొక్క సమస్త రాజ్యభారధురం ధరుఁ డనియు, యవనుల (తురుష్కుల) సంహరించుటలోఁ గాలాగ్నిరుద్రకల్పుఁ డనియు, గుమ్మట యను ప్రదేశమును జయించె ననియు, పై పద్యమునఁ జెప్పబడి యుండెను. మఱియు నితనికి కొలని ప్రతాపరుద్రుఁడు విభాకరగ్రహణకాలమున నొకయగ్రహార మును దానము చేసె నని పై భీమఖండములోని యీక్రింది పద్య ములోఁ జెప్పబడియున్నది.

“ కొలను ప్రతాప రుద్రస్యపకుంజరుచేత నరేందుసారణీ
 సలివివర్ధమాన బహుసస్యసమాకుల మగ్రహారమై
 వెలయ విభాకరగ్రహణవేశఁ దగంగఁ బరిగ్రహించి బం
 ధుల భరియించె నన్నవిభుతో సరియెట్లు పగ్రాను లెవ్వరుఁ.”

ఈ యన్నమంత్రి పరమమాహేశ్వరాచారతత్పరుఁ డైన నియోగి బ్రాహ్మణుండు. ఇతని దానశాసనములు కృష్ణామండలము లోని శ్రీకాకులమునం గలవు.

సాహిణిమారుఁడు - భాస్కర రామాయణము.

భాస్కర రామాయణ కృతికిఁ బతి యైన సాహిణిమారుఁడు (మారయసాహిణి) ప్రతాపరుద్రుని యశ్వసైన్యంబున కధ్యక్షుఁడుగ

నుండెను. అయోధ్యాకాండది పద్యములో “బుద్ధయ కుమార సాహిణి మారా” యనియు, కాండాంతపద్యములో “కాచమాంబా కుమారా” యని కుమార రుద్రదేవుఁడు సంబోధించి యుండుటచేత సాహిణిమారుఁడు బుద్ధయకును కాచమాంబకును జనించె నని స్పష్టమగుచున్నది. ఈబుద్ధయ రంగనాథరామాయణమును రచించిన గోనబుద్ధారెడ్డి యని కవులచరిత్రము దెలుపుచున్నది. “గోనకాట భూపతికుమారుఁడు రుద్రరాజు; రుద్రరాజు కుమారుఁడు బుద్ధరాజు; బుద్ధరాజు కుమారుఁడు విఠలరాజు; విఠలరాజు కుమారుఁడు బుద్ధరాజు; బుద్ధరాజు కుమారుఁడు మారయ” యని కవులచరిత్రములో వంశక్రమము చెప్పబడినది కాని యిది యొక్కడనుండి గైకొనఁబడినదో దెలియరాదు. “రంగనాథ రామాయణము బుద్ధరాజు రచియించిన ట్లుండుటచేతను, భాస్కర రామాయణ మారాజపుత్త్రిఁడైన మారని కంకితము చేయఁబడుటచేతను సాహిణిమారుఁడా బుద్ధరాజు కొడుకే యైన పక్షమున” అని సందేహించి వ్రాయుటచేత పైని జెప్పిన వంశక్రమము సరి యైనది కా దని మన మూహింపవచ్చును. రంగనాథ రామాయణమును రచించిన గోనబుద్ధారెడ్డి కుమారుఁడు మారయయని యనేకులు నిశ్చంకముగాఁ జెప్పియున్నారు. సాహిణిమారునితండ్రి గోనబుద్ధారెడ్డి కీ. శ. ౧౨౭౭ లో నుండెను. బూదుపూరి శాసనములో “శ్రీగోనవంశ నిజశేఖర బుద్ధయాఖ్య పుత్రీ పవిత్రచరితా భరితాగుణోన్మైః” అనియు, “శాకాబ్దే వసునందశంకరమితే శ్రీధాతృసంవత్సరే” యనియు నున్నవి” అని ప్రబంధమణి భూషణముయొక్క పీఠికలో శ్రీమానవల్ల రామకృష్ణయ్యగారు వక్కాణించి యుండుటయే గాక వారు ప్రకటించిన యాబూదుపూరి శాసన వ్యాఖ్యానములోనే సాహిణిమారుని తండ్రి యు రామాయణకృతికి కర్తయు నగు బుద్ధయము నొక్కరేయని

నిరూపించుటకుఁ జాలినంత ప్రమాణము గానరాదని వ్రాసియున్నా
రు. కాఁబట్టి రంగనాథ రామాయణమును రచించిన బుద్ధారెడ్డి
సాహిణిమారుని తండ్రియగునా కాదా యని శంకింపలేదు. అట్ల
యిన పక్షమున బుద్ధరాజు పుత్రులు కాచవిభుఁడును విక్టలరాజును
ద్విపదగా రచించిన యుత్తర రామాయణ పీఠికలో సుప్రసిద్ధుడైన
సాహిణిమారుఁడు తమ సోదరుఁ డని చెప్పికొనియుండక పోవుటకుఁ
గారణ మేమి ? తండ్రియును సోదరులును మహాకవులై సలక్షణమైన
శైలితో నొప్పుచున్న కావ్యమును రచియించి లేక రచియింపించి
యుండఁగా మారయ సాహిణి మరల రామాయణమును రచియింపం
జేయుటకుఁ గారణ మేమి ? ఆ రామాయణము మల్లికార్జునభట్టు,
కుమార రుద్రదేవుఁడు, భాస్కరుఁడు, అయ్యలార్యుఁడు నను నల్వ
రు కవులచే రచియింపఁబడి యుండఁగా దానికి భాస్కర రామాయణ
మని పేరు గలుగుటకుఁ గారణ మేమి ? ఈ నల్వరు కవులకుం గల
సంబంధమెట్టిది ? ఈవిషయంబుల నన్నింటిని పర్యాలోచించినం
గాని సత్యము తేటపడఁ జాలదు. తిక్కన సోమయాజి పితామహుఁ
డైన మంత్రి భాస్కరుఁడు రామాయణమును రచింప, నేమి కారణ
ముచేతనో యారణ్యకాండము దక్క తక్కిన కాండము లన్నియు
నశించిపోఁగా వానిని మారయసాహిణి యాస్థానకవి యగు హళక్కి
లేక హళిక్కి భాస్కరుఁడును అతని పుత్రుడైన మల్లికార్జునుఁడు
ను, శిష్యుడైన కుమారరుద్రదేవుఁడును, మిత్రుడైన అయ్యల
ర్యుఁడును మరల రచించి రనియు పూర్వపక్షవాదమై యున్నది.
ఇట్టి యభిప్రాయమునకుం గల కారణము లాంధ్రకవుల చరిత్రమున
వివరముగా వ్రాయఁబడినవి. శ్రీమదామాయణమును దెనిగించినది
హళిక్కి భాస్కరమహాకవి కాని మంత్రిభాస్కరుఁడు కాఁడనియు,
హళిక్కి భాస్కరుఁ డరణ్యకాండమును యుద్ధకాండములోఁ గొంత

భాగమును రచించె ననియు, బాల, కిష్కింధా, సుందరకాండము లను దత్తుత్తుడి గు మల్లికార్జున భట్టును, అయోధ్యాకాండమును శిష్యుడగు కుమారరుద్ర దేవుడును, యుద్ధకాండ శేషమును మిత్తుడి గు నయ్యలార్యుడును విరచించి రనియును, ఇందలు కవులీ గ్రంథమును విరచించుటకుఁ గల కారణము తనచే శిక్షితు లగు శిష్యవర్గముతోడఁ గూడ నీ గ్రంథమున నుండుటకు భాస్కరుఁడు తలఁచెననుట సమంజస మనియు ప్రతిపక్షుల వాదమై యున్నది. మంత్రీభాస్కరుఁ డైనను హాళక్కి లేక హుళక్కి భాస్కరుఁ డైనను రామాయణ మంతయుఁ గాక కొంచెము భాగమును మాత్రమే రచించిన వారుగా నున్నారు. మంత్రీభాస్కరుఁడు సాహిణిమారుని కాలమువాఁడు కాఁ డనుట నిశ్చయము. దశగతులను గ్రంథమును భాస్కరుఁడను మహాకవి యొకఁడు సాహిణిమారుని కాలమున నున్నవాఁ డనుట నిశ్చయము. సాహిణిమారుఁడు రెండవ ప్రతాప రుద్రచక్రవర్తి సైన్యాధిపతులలో నొక్కఁ డనుటయు నిశ్చయము. క్రీ. శ. ౧౩౧౧ వ సంవత్సరమున గురిజాల పింగళిస్థలములు చేరి యున్న పల్నాటి సీమ కధికారిగ నియమింపఁబడిన మాచయ సాహి ణింగారు ప్రతాపరుద్రుని గజసాహిణియైన గుండయనాయనింగారికిని మారయసాహిణింగారికిని పుణ్యముకొఱకు దానశాసనము వ్రాయించియుండెను. 1 కనుక భాస్కర రామాయణము సాహిణిమారుని కంకితము చేయఁబడుటచేతను, దశగతులను దెనిఁగించిన భాస్కర మహాకవి తదాస్థానకవిగ నుండుటచేతను, అంతకుఁ బూర్వము రంగ నాథరామాయణమును తరువాతను ఎఱ్ఱావైగడ రామాయణము నుండుటచేతను, ఈ రామాయణమును భాస్కర రామాయణ మని యిటీవలివారు వ్యవహరించు చున్నారు. సాహిణిమారుఁడు గోన

1. Annual Report on Epigraphy for 1910. para 48,

బుద్ధారెడ్డి పుత్తుడే యైనపక్షమునఁ దండ్రుడియు సోదరులును రామాయణమును సలక్షణముగా భాషాంతరీకరించియుండ నీవిధముగా నింద అచేత రామాయణమును వ్రాసెనని తాను కృతినాయకుం డగునాయని యొక గొప్పశంక కలుగక మానదు. కృతినాయకుని వంశ మైనను భాస్కర రామాయణమున వర్ణింపఁబడియుండ లేదు.

మల్లికార్జునభట్టు కాండాంతగద్యములలో “శ్రీ మదష్టభాషా కవిమిత్ర కులపవిత్రభాస్కర సత్కవిపుత్ర మల్లికార్జునభట్ట ప్రణీతం” బని వ్రాసికొని యుండుటచేత నతండు మారయసాహిణియాస్థానకవియగు భాస్కరుని పుత్తుడని యుభయ పక్షములవారును జెప్పుచున్నారు.

ఇతఁడు సాహిణిమారుని యీస్థానకవి యగు భాస్కరుని పుత్తుడే యైన వారియాజ్ఞ ప్రకారము రామాయణమును రచింపఁబూనినవాఁడే యైన యెడల బాలకాండము మొదట కృతినాయకుని సంబోధింపక కాండాంతమున శివుని సంబోధించి ప్రభువుయొక్కయు తండ్రియొక్కయు నాజ్ఞల నుల్లంఘించునా? కిష్కింధాకాండాది నున్న పద్యము సాహిణిమారుని గూర్చిన సంబోధనముకలది కాదు. కాండాంతమునందలి పద్యములు రెంటిలో నొకటి సాహిణిమారునిఁ గూర్చిన సంబోధనము గలదియు, మఱియొకటి శివునిం గూర్చిన సంబోధనము గలదియు నై యున్నవి. సుందర కాండము మొదట సాహిణిమారుని సంబోధించుచున్న పద్యము గలదు గాని కాండాంతమునందలి పద్యములు రెండును శివుని సంబోధించునవిగా నున్నవి. కాఁబట్టి మల్లికార్జునభట్టు రచించిన భాగములు శివుని కంకితము చేయఁబడినవి గాని సాహిణిమారుని కంకితము చేయఁబడినవి కావనియు, సాహిణిమారునిఁ గూర్చిన రెండుపద్యముల నెవ్వరో చాటువులుగాఁ జెప్పిన నిటీవలిలేఖకులు వానిని దెచ్చి వీనికి ముడిపెట్టి

రనియు, మల్లికార్జునభట్టు సాహిణిమారుని కాలమువాఁడు కాఁడనియు నూహింపవలసి నచ్చుచున్నది.

అయోధ్యాకాండమును రచించిన కుమారరుద్రదేవుఁడు తన భాగమును సాహిణిమారుని కంకితము చేసినది వాస్తవ మనుటకు సందియము లేదు. కాని యతఁడు భాస్కరుని శిష్యుఁ డను మాట విశ్వసింపఁదగినదిగాఁ గనుపట్టదు. ఇతఁడు సాహిణిమారుని తల్లిదండ్రుల నామములను చెలిసియున్నాఁడు. “ఇది సకలకలావిశారద శారదాముఖి ముకురాయమాణ సారస్వతభట్టబాణనిశ్చంక వీరమారయకుమార కుమారరుద్రదేవ ప్రణీతం” బనిగద్యములో వాసికొని యుండుటచేత నితఁడు సాహిణిమారుని కుమారుఁ డని నిశ్చయించుచున్నారు. ఇట్టి అభినవభట్టబాణ బిరుదాంకితుఁడు, సకలకలావిశారదుఁడు, భాస్కరుని శిష్యుఁడై భాస్కరుని యాజ్ఞాప్రకారము దీనిని రచించియున్నయెడల తనగురువును బేర్కొనక యిట్టిబిరుదములు చెప్పకొని గురుధిక్కారమును గావించునా? ఇంత విద్యావంతుఁడైన కుమారుఁడు గలిగియుండియు సాహిణిమారుఁ డీరామాయణము మంతయు నీతనిచేతనే వ్రాయింపకుండుటకుఁ గారణంబేమి? అరణ్య కాండము సాహిణిమారుని కంకితము చేయఁబడియున్నది గాని రచనావిధాన మంతయు నన్నెచోడ తిక్కనాది కవివరుల రచనావిధాన క్రమమును బోలియున్నది. ఈకాండమున నాశ్వాసవిభాగము చేయఁబడినది. అంతియ గాక యీకాండమునందలి ప్రథమద్వితీయాశ్వాసాంత పద్యములు కృతిపతిని గూర్చిన సంబోధనములు గాక ప్రథమద్వితీయాంతములుగా నున్నవి. ఇట్టి మార్గమును తదితర కాండములను రచించిన కవు లెవ్వరు నవలంబించి యుండలేదు. ఈ కాండముయొక్క గద్యములో “ఇది సకలసుకవిజనవినుత యశస్కర భాస్కర ప్రణీతం” బని యున్నది. ఈ భాస్కర మహాకవి

యొక్క ప్రతిభావిశేషము వేఱుగ గద్యములోఁ జెప్పకొన నక్కఱ లేకయ యారణ్యకాండరచనమే వేనోళ్ళ జాటుచున్నది. యుద్ధ కాండముతుదను:—

“ చ. అమరహుళిక్కి భాస్కరమహాకవి చెప్పఁగ నున్న యుద్ధకాం
డము తరువాయి చెప్పెవికటప్రతిభాపాణుఁ డప్పలార్యున
త్తమనుతుఁ డయ్యలార్యుఁడు గృతస్థితి నాద్యులు మెచ్చునట్లుగా
హిమకర తార భాస్కర మహావలయ స్థిరలక్ష్మి చేకులున్.”

అని చెప్పియుండుటచేత యుద్ధకాండములోఁ గొంత భాగము (౧౧౩౪ పద్యములు) హుళిక్కిభాస్కరుఁడు చెప్పిన గాని హుళిక్కి భాస్కరుఁడు తనకు మిత్తుఁ డని యొక్కడను జెప్పి యుండలేదు. మఱియు యుద్ధకాండాంతమునందలి పద్యములు శివుని సంబోధించు నవిగా నున్నవి గనుక నితఁడు సాహిణిమారుని కాలములోనివాఁడు కాఁ డనుట నిశ్చయము. వేదగిరి నాయనింగారి ప్రేరణముచేత నీ గ్రంథభాగము నయ్యలార్యుఁడు వ్రాసె నని ప్రాచీనతాళపత్త్ర సంపుటములలోఁ గొన్నిట వ్రాయఁబడియుండటంజేసి యితఁడు క్రీ. శ. ౧౧౭౦-౯౦ నడుమకాలమున నున్నవాఁ డనుట నిశ్చయము. కాఁబట్టి రామాయణములోని విశేషభాగము సాహిణిమారుని మరణానంతరమే రచింపఁబడి యుండవలయును. అట్లు గాక యున్నశివుని గూర్చిన సంబోధనములు గల పద్యము లీ రామాయణమున నుండుట కే ప్రమేయముం గానరాదు. ఎన్నివిధములుగాఁ బరిశీలించి చూచినను ఆరణ్యకాండము తక్కినకాండములకంటెఁ బూర్వము రచింపఁ బడి యుండు నని విదిత మగుచున్నది. అట్లయిన యెడల రంగనాథ రామాయణమును రచియించిన బుద్ధరాజునకుఁ బుత్తుఁ డని చెప్పఁ బడెడి సాహిణిమారుఁడు రామాయణము సంతయు విడిచి ముందుగా భాస్కరమహాకవిచే నారణ్యకాండము సంకీర్తము బొందుట కేమి

హేతువ్రా దెలియరాదు? భాస్కర రామాయణముం గూర్చినయథా ర్థకథన మింకను మఱుంఁగుననే యున్నది. అయ్యది భావిపరిశోధన ముల మూలమునం దెలిసికొనవలసి యున్నది. సాహిణిమారుఁడు రంగనాథరామాయణమును రచించిన గోనబుద్ధరాజు (బుద్ధారెడ్డి) కుమారుఁడు కాఁడని తోచుచున్నది.

ప్రతాపగుఁడు త్రిపురాంతకాంబదేవుల జయించుట.

కాకతిరుద్రమదేవి మరణానంతరము ముఱికినాటిసీమలోని వల్లూరు పట్టణము రాజధానిగ ముఱికినాటిని బరిపాలించు చున్న త్రిపురాంతక దేవమహారాజును గండికోట దుర్గము రాజధానిగ గండికోటసీమ మొదలగు ప్రదేశములను బరిపాలించు చున్న యం బయ దేవమహారాజును స్వామిద్రోహులై సామ్రాజ్యాధికారమును ధిక్కరించి స్వతంత్రులై వర్తింప, వారలను శిక్షింపఁ, ప్రతాప రుద్రుఁడు తనస్వైన్యాధి పతులతో గజసాహిణి గుండయనాయనిం గారిని, గజసాహిణి మాచానాయనింగారిని బంపించెను. వీరలు త్రిపు రాంతకాంబయ దేవులను జయించి సామ్రాజ్యాధి కారమును దిరుగ నెలకొల్పి స్వామిద్రోహరగండ, స్వామివాచకరగండ, ఇమ్మడినిశ్శం కవీర, పరమమాహేశ్వర, సమయచక్రవర్తి, కలియుగ వీరభద్ర, కీర్తిసముద్ర, జమలికభోగలింగ, మొదలుగా గల బిరుదముల నెన్నింటినో పడసిరి. ప్రతాపరుద్ర చక్రవర్తి సకలసేనాపతి మహారాయ పట్ట సాహిణి సోమయనాయనిం గారిని గండికోట సీమకుఁ బరిపాల కునిగ నియమించెను. ఇందులకు నిదర్శనములు త్రిపురాంత కాంబదే వులు తమగురువు పుష్పగిరి మఠాధిపతియైన అఘోరశివాచార్యులు మొదలగువారికిఁ జేసిన దానశాసములు క్రీ. శ. ౧౩౦౪ గవ సంవ త్సరమువఱకుఁ గానంబడుచున్నవి. తరువాత మహారాయపట్ట సాహిణి సోమయ నాయనింగారు పరిపాలించు చున్నందులకు వారికాలమున

నాగరాజు అయ్యపరాజు కొడుకులు బయ్యన, చిన్నయ అనువారలు శుల్కాధి కారులుగ నుండి మార్గశుల్కములను కైకొనుచుండి యా సుంకమునుండి తలకంటిదేవికి అఖండనీపా రాధనకై నెల ౧-కి అరూకలు ధారాపూర్వకముగ దత్తము గావించి శా. శ. ౧౨౩౧ (క్రీ. శ. ౧౩౦౯) సౌమ్యనందనత్పర ఫాల్గుణ శు ౭ గురు వారమున తలకంటిదేవి గర్భాలయనకు నుత్తరభాగమున శిలాశాసనము వ్రాయించి రని జమ్మలమడుగు స్థానిక చరిత్రము వలనఁ దెలియుచున్నది.

శైవమత ప్రాబల్యము - జైనమత నిర్మూలనము.

తన మాతామహి తండ్రియగు గణపతి దేవ చక్రవర్తివలెనే ప్రతాపరుద్రిఁడు శైవమతాభినిరతి గలవాఁ డగుటంజేసి శైవమత గురువు లనేకు లాంధ్ర దేశమునకు రాఁదొడంగిరి. శైవమతములు వెక్కులు గలవు. వానిలో శ్రీశైలము, పుష్పగిరి, కోనగి, కోటిఫలి మతములు ప్రధానములు. ఆంధ్రదేశంబున దక్షారామము త్రిపురాంతకము మొదలగు శైవక్షేత్రము లయిన పుణ్యక్షేత్రము లనే కములున్నను శ్రీశైలము పురాతన కాలమానుండి ప్రధానక్షేత్రముగా నుండెను. జన్మమెత్తినందున కొక్కసారి యెనను శ్రీశైల మల్లికార్జునదేవుని సందర్శింపకున్న ముక్తి కలుగ నేరదని యాకాలపు శైవుల విశ్వాసమై యుండెను. మండలేశ్వరు లయిన మహారాజులకు సామంత నృపతులకు, గురువు లారాధ్య బ్రాహ్మణులును శివయోగు లయిన బ్రాహ్మణులును; మంత్రులు లింగధారు లయిన నియోగి బ్రాహ్మణులు; మహావీరు లయిన సేనాధిపతులు మొదలగు వారికి గురువులు జరగవచ్చెవరలు. ఈవీర శైవులకు వీరశాక్త్యము నందుఁ గూడ నభిరతి మొండగు నుండెను. ఇంక మైలారు వీరభటులంగూర్చి

చెప్పనేల? వీరశైవభక్తావేశ పరవశులై యున్నప్పుడు శివుఁడు ప్రమథగణంబులతోఁ గూడి తమతో నృత్యము సలుపుచుండెనని భావించి భయంకర నృత్యములను చేయుటకు వెనుదీయ కుండిరి. ఏకశిలా నగరవీధు లో విహరించుచు మైలార దేవుని యుత్సవము నాఁడు మైలారు వీరభటులు చేయు వీరకృత్యములను జూచి వర్ణించినవిధమును నల్లభామాత్యుఁడు తనకీడాభి రామములో నీక్రింది పద్యములోఁ జూపియున్నాఁడు.

“... అవతపమండు నెఱ్ఱని చండ్రమల్లెలఁ
 జోద్యంపు గుండాలు చొచ్చువారు
 కరవాడి యలుగుల కనరుపాతరలలో
 నుట్టిచేరులు గోసి యుఱుకువారు
 గాలంపు గొంకిఁ గంకాళచర్మము గ్రుచ్చి
 యునువీధి నుమ్మెల లూగువారు
 కటికి యొగ్గాళంపు గండకత్తెర వట్టి
 మిసిమింతులును గాక మ్రింగువారు

గీ. నందులను నారసంబులు సలుపువారు
 యెడమగుడిచేత నారతు లిచ్చువారు
 సాహసము మూర్తి గైకొన్న సరణివారు
 ధీరహృదయులు మైలారు వీరభటులు.”

గీ, వీరమైలారు దేవరవీరభటులు
 గొండ్లి యాడించుచున్నారు గొరగపడుచు
 నాడుచున్నది చూడు మర్ధాభినయము
 తాను నెట్టిగనీ లంత గాని లేదు.


చ. వెనుకకు మొగ్గ వ్రాలి కడు విన్నను చెప్పఁగఁ తొట్టి నీళ్ళలో
 మునిగి తడంతరస్థ మగు ముంగర ముక్కున గ్రుచ్చికొంచు లే
 చెను రసనాప్రవాళమున శిఘ్రిము గుచ్చెను నల్లపూస పే
 రనుపమలీల నిప్పుడు నుపాయము లిట్టివి యెట్లు నేర్పెనో.”



ఉత్తరకొండను గల జైనువిగ్రహములు.



హనుమకొండ సహస్ర స్తంభ దేవాలయము - మంటపము



హనుమకొండ సహస్ర స్తంభ ప్రధానాలయము

(By the Courtesy of A. H. R. Society, Rajahmundry)

జైనమతావలంబకులును స్మార్తమతావలంబకులయినబ్రాహ్మణులునుగాక తక్కిన యగ్రవర్ణముల వారిలో మూసింట రెండు పాళ్ళు శైవులుగ నొకపాలు వైష్ణవులుగ నుండిరి. వీరిలో వీరశైవులు రాజ్యాధికార ప్రాబల్యము గలవా రగుటచేత బ్రాహ్మణులు వీరితోడ మైత్రి గలిగి యుండవలసిన వారైరి. అందువలన వీరలుభయములకు జైనపండితులు శత్రువులుగ నుండిరి. మొదటి ప్రతాపరుదుని కాలము మొదలుకొని కాకతీయాంధ్ర చక్రవర్తులు జైనమతాచార్యులపట్ల నిరాదరమును శైవులపట్ల ప్రేమను జూపుచుండిరి. జైనమతమునం దాదరముతగ్గినతోడనే జైనమతాచార్యులనేకులు త్రిలింగ దేశమునువిడిచి పెట్టి కర్ణాట మహారాష్ట్రదేశములకు వలసపోయిరి. ఇంకను మఱికొందఱు జైనమతాచార్యులుధాన్యకటకము (ధరణికోట) ఏకశిలానగరము మొదలగు ప్రదేశముల నివసించియుండగా వారలకును బ్రాహ్మణులకును మతవివాదములును శాస్త్రచర్చలును జరుగుచు వచ్చెను. ఆవివాదములను గూర్చినగాథ లనేకములు గలవు గాని యవి యంతగా విశ్వాసార్హములుగా గనపట్టవు. అయినను బ్రాహ్మణులనేక మాయోపాయములను గల్పించి ప్రతాపరుదుని తమ కనుకూలునిగఁ జేసికొని జైనమతాచార్యుల బాధించుచు వచ్చిరని జైనులుచెప్పెడి గాథలవలనఁ దెలియుచున్నది. అందువలన జైనమతము త్రిలింగ దేశమున నాశనమైనది. మహావిద్వాంసులయిన జైనమతాచార్యులనేకులు వైష్ణవ మతాచార్యులయినట్లుగాఁ గనపట్టు చున్నది.

జైనులు బ్రాహ్మణులను శపించుట.

మంత్రవాదుల సాహాయ్యముతో మాయోపాయములు గల్పించి తమ్ము జయించి నందులకుఁ గనలుచు దుఃఖమును భరింపఁ

జాలక రోషమును బెంచి జైనమతా చార్యులు బ్రాహ్మణుల నీవిధముగా శపించిరి !

“ఈ ప్రతాపరుద్రుడు బ్రాహ్మణులు గావించిన మాయతంత్రము నెఱుంగఁ జాలక మూర్ఖుడై మనకంటె బ్రాహ్మణులు మంత్ర శక్తి కలవారనియు నధికులనియు విశ్వసించి బ్రాహ్మణ ప్రేరితుడై జైనుల మైన మనమతగ్రంథము లను దగ్ధము గావించి మనమడులు మాన్యము లాక్రమించుకొని మనశత్రువులకు ధారపోయు చుండెను; ఇంక మనము బ్రదికి యుండినను జచ్చినవారితో సమానులగముదా; మనము నేటిదినము జీవించియున్నను రేపటిదినము మరణమునొందవలసినవారమె; మన మందఱము నొక్కసారిగఁ బ్రాణములు ద్యజితము; ఓ బ్రాహ్మణులారా! మీరు మాగ్రంథములతో బాటు; దగ్ధము చేయక నిలుపుకొన్న మా యమరకోశము దక్క తక్కిన మీవేద శాస్త్రగ్రంథములు తొంటిపఖ్యాతిని విడిచి నిరుపయోగములై పోవును గాక ! మాభూములలో నెవ్వరు నివసించువారో వారలకు జయము కలుగకుండును గాక ! అన్యాయముగా బ్రాహ్మణులను గలిపించుటకై మాయతంత్రమును గావించిన మంత్రవాదులును వారి సంతతివారును బిచ్చగాండ్రై తిరిపెమెత్తుకొని బ్రదుకుదురు గాక ! (వీర విప్రవినోదు లనంబడువారు.) చక్రవర్తి సరియైన విమర్శచేసి సత్యమును గ్రహింపఁజాలక బ్రాహ్మణులు కల్పించిన మాయలోఁ జిక్కుకొని వారల కనుకూలుడై మానాశనమునకుఁ గారకుఁ డయ్యెను గావున నీతఁడు శీఘ్రకాలములోనే పరరాష్ట్రాధిపతిచేతఁ జెఱఁగొనఁబడు గాక ! అంతటితో నీతని సామ్రాజ్యము భగ్న మగును గాక !

అని శపించి యనేకులు ప్రాణత్యాగము చేసికొని రఁట ! ప్రాణత్యాగము చేయ నొల్లని మతాచార్యు లనేకులు విష్ణుభక్తి

పరాయణులై వైష్ణవాచార్యులైరి. తరువాత వీరలు ప్రతాపరుదురి నకు గర్భశత్రువులుగ నుండి యుత్కలరాజుతోఁ గుట్రలు గావించి ఢిల్లీచక్రవర్తులగు తురుష్కులను దాడి వెడలి వచ్చునట్లుగఁచేసి కాకతీయాంధ్ర సామ్రాజ్యమును భగ్నముఁ జేయుకార్యమునం దోడ్పడిన వారైరి. ప్రతాపరుద్ర చక్రివర్తి యెంతటి సమర్థుడైనను జైనులకుఁ గావించిన యపకృతివలనఁ దాను శత్రువులచేఁ జిక్కి పరిభవము నొందుటయు సామ్రాజ్యమును గోలుపోవుటయు సంభవించెను. ఇంటిగుట్టు లంకకుఁ జేటని తనరాజ్యములో మిత్తరూపమున నున్న యీ జైనశాత్రువులే పరరాష్ట్రాధిపతు లయిన తురుష్కులకు రాజ్యమర్మములను దెలిపి తన దేశమునకు రాజ్యమునకు మహాపకారమును గావించిరి. ప్రతాపరుద్రుఁడు తన పరిపాలనములోఁ గావించిన యీ మహాపరాధమె యిన్నూఱు సంవత్సరములనుండి వర్ధిల్లిన సామ్రాజ్యమున కాతనితోడనే వినాశము గలిగించినది.

ఏకశిలానగరములోని ప్రసిద్ధదేవాలయములు.

ఏకశిలానగరములో నున్న ప్రసిద్ధదేవాలయములను కీర్తిరామ రామ మను గ్రంథమున నల్లభామాత్యకవి యీ క్రింది సీసపద్యము లోఁ జక్కగాఁ బేర్కొని యున్నాఁడు.

“సీ. అదై ఖైరపస్థాన మట మీఁద నల్లదె
 నమడేశ్వరీ మహాశక్తి నగరు
 వీరభద్రేశ్వరా గారమంటప మదె
 యదై బౌద్ధదేవు విహారభూమి
 అదై ముద్దరా ల్లు సానమ్మ నివాసంబు
 నల్లదె కొమరుసామయ్యనగరు
 అదై పాండవుల గుడి యట దక్షిణంబున
 గర్తూరుఁ డుండు తుర్కలఁమసీను

గీ. కొంతదప్పుల నదై మహాగోపురముల
 వైఁడికుండలు రవిదీప్తిఁ బ్రజ్వలించి
 రాస నయ్యెను కేరుశృంగములఁ బోలెఁ
 గేశవక్రీస్వయంభూని కేతనములు ”

క్రీడాభిరామమును రచించిన కవి ప్రతాపరుద్రుని యనంతర కాలమున నున్నవాఁడు గావునఁ దనకాలమున నున్న తుర్కల మసిదు గూడ నిందుఁ బేర్కొనినాఁడు గాని ప్రతాపరుద్రుని యనంతరమే తురక లేక శిలానగరమున నివసించినవారగుటచేత నయ్యది ప్రతాపరుద్రునికాలమున లే దని తెలిసికొనవలయును. పైని జెప్పిన వానిలో కేశవాలయమును శ్రీస్వయంభూదేవాలయమును మిక్కిలి గొప్పవైనటులఁ గానంబడుచున్నవి. శివుని యవతారముగాఁ బరిగణింపఁబడెడు భైరవునియొక్క పూజ లాకాలమున బాహుటముగా జరుగుచుండెను. భైరవుని యాకృతి వీరభయానకరసముల నుట్టిపడఁ జేయుచుండెను.

భైరవార్చనము.

ఈ కాలమున భైరవార్చనము శ్రేష్ఠ మైనట్టిగా నెంచఁబడక పోయినను ఆకాలమున నధిక విశ్వాసముతో భైరవారాధనము సలుపఁబడుచుండెను. అప్పటి భైరవార్చనముకన్న సంతకుఁ బూర్వముండిన భైరవార్చనము దుర్బినీతితోఁ గూడుకొని యుండెను. అయిన నీమతము బ్రాహ్మణాద్యగ్రీ వర్ణములవారిలోఁ సంతగా వ్యాపించి యుండలేదు. భక్తులు భక్తిపారనశ్యముచేత ప్రాణము లర్పించుకొని ముక్తిఁ బొందుటయు నప్పటప్పట కలుగుచుండెను. గోవిందమంచనశర్మ భైరవాలయంబును బొడఁగని నమస్కరించి భైరవుని నీక్రిందివిధముగా సంబోధించినట్లు క్రీడాభిరామమునఁ జెప్పఁబడియెను.

“మ. అమితోత్సాహముతోడ నీవు పటుబాహుఁలకక్క యొక్కొక్క మాట మనఃకంపము నొందఁ జేయఁ దోలుకాడుకా వార్ధి వేలాలుర త్కమరంబై వలమానసీనపయి యుద్యన్నకృమై యుత్తర త్తిమిమై యుల్లదంబు మగ్నఘలిమై కీరా మహాభైరవా.”

మైలార దేవుఁడు.

బ్రాహ్మణేతర జాతులలో భైరవార్చనముతో పాటు మైలారుదేవుని పూజ కూడ ముఖ్యమైనదిగఁ బరిగణింపఁ బడుచుండెను.

ఏకశిలానగరమున మైలారు దేవుని యుత్సవములు మహావైభవముతో జరుగుచుండినవి. ఆకాలమునందలి కవివర్యులచే నీమైలారు దేవుఁ డే విధముగాఁ బ్రశంసించఁ బడుచుండెనో క్రిడాభిరామములోని యీ క్రింది పద్యమువలన బోధపడఁగలదు.

“నీ. శవివారసిద్ధి సజ్జనపారిజాతంబు
 వరదాత యాదిత్యపరభోగి
 మాధవీరమణుండు మాయావిరోధుండు
 సూళవీప్రియభర్త మహితయశుండు
 పల్లెంబనాయకుం డెల్లపల్పులరాజు
 కనపవేటల పడ్కుకాండ్ర భర్త
 కత్తిశాలాస్వామి కరుణాపయోకాళి
 పుణ్యకీర్తనుడైన ప్రోలియయ్య

తే. గీ. మంచు కంచాల గొలువంగ మాయలేళ్లఁ
 బట్టి కట్టంగ నేర్పిన బాసవెల్లి
 ధైరవునితోడి జోడు మైలారుదేవు
 డోరుగంటినివాసి మే లాసఁగు గాత..’

ఇట్లు ధైరవుఁడు మొదలగు దేవతల మహోత్సవములు గాక యేక శిలానగరమున నాంధ్రదేశమున జరుగు దేవతామహోత్సవములలో ఏకవీరామహాదేవియొక్క మహోత్సవము ప్రశంసనీయమైనది. జమదగ్ని మహాముని భార్యయు పరశురాముని తల్లియునగు రేణుకాదేవియే ఏకవీరామహాదేవి యను పేర నాంధ్రులచేఁ గొలువఁబడుచుండెను. ఏకవీరామహాదేవి యాదిశక్తియొక్క యపరావతార మని యాకాలమున భక్త్యావేశముతో సమస్తజనులచే నారాధింపఁ బడుచుండెను. ఉత్సవదినములలో ఏకవీరామహాదేవి యొడుట బవినీలు పరశురాముని కథలు పాడుచుండిరి.

వీరపురుషారాధనము.

మఱియు నాకాలమున వీరపురుషుల నారాధించు నాచారము గలదు. యుద్ధములయందు మహాశూరులై పోరాడి ప్రాణములం గోల్పోయిన వారిని జనసామాన్యము వీరు లను బేరితో

గుళ్ళు కట్టి యారాధించుచుండెను. ఇట్లారాధింపబడు వీరపురుషుల యొక్క విగ్రహము లాంధ్ర దేశమునం దంతటను గలవు. అందును ముఖ్యముగా పల్నాటివీరుల యాలయము లాయేకశిలానగరమునందు ప్రసిద్ధ మైనవిగ నుండెను. అప్పటికేపల్నాటివీరుల చరిత్రము ద్వీపద ప్రబంధముగ రచింపబడి దేశమునం దంతటఁ బరిపఱచబడుచుండెను. ఈ ప్రబంధమును పాడునపుడు వీరపురుషుల శౌర్యప్రతాపములం బ్రకటించు నభినయాది కృత్యము లీ క్రిందివిధముగా కీర్తించి రామమున నభివర్ణింపఁబడియెను.

“మ. ద్రుతతాళంబున వీరగుంభితకథం దంధుంకితాత్కారసం
 గతి వాయింపుచు నాంతరాలికయతి గ్రామాభిరామంబుగా
 యతిసూడం ద్వీపదప్రబంధమున వీరానీకముం బాడెనొ
 క్కత ప్రత్యేకముగాఁ గుమారకులు ఫీట్కూరంబునం దూలఁగఁక.

సీ. గర్జించి యరసి జంఘాకాండయుగళంబు
 వీరసంజెట కోల ప్రేయ నొకఁడు
 ఆలీఢపాదవిన్యాస మొప్పఁగ వాగ్వి
 కుంతాభినయముఁ గైకొను నొకఁడు
 దిగువుఁ గన్నుల నుబ్బు బెదరుచూపులతోడ
 ఫీట్కూర మొనరించుఁ జెలుచ నొకఁడు
 బటుభుజావష్టంభపరిపాటి ఘటియిల్ల
 ధరణి యాస్ఫోటించి దాఁటు నొకఁడు

తే. ఉద్దీప్రకటింప సుక్కరుఁ డొలవాడు
 బయల గుఱ్ఱంబు భంజళి బఱపు నొకఁడు
 కుడుము దాటించుచును బెద్దకొలుపులోనఁ
 బడతి పల్నాటివీరులఁ బాడు నవుడు.”

మఱియు నామహాకవి వారు ధరించికొన్న యలంకారములతోఁ గూడ వీరకుమారకోటి ని ట్లభివర్ణించియున్నాఁడు.

“ఉ. పచ్చని పిండిగండమును బాలము సేసయు నెఱ్ఱపూవులం
 గుచ్చిన కంఠమాల్యములు గుప్పఁగనల్గిన పేణిబంధముల్
 కుచ్చుల వీరసంజెటయుఁ గ్రొత్తమణుం గగు కాసుత్పముకొ
 బచ్చలు చెక్కినట్టిరవణంబులు వీరకుమారకోటికిఁక.”

ఘటికాయంత్రము, పూటకూళ్ళు.

కాకతీయ ప్రతాపరుద్రుడు పరిపాలనము చేయునప్పుడు కాల పరిమాణముం దెలుపునట్టి ఘటికాయంత్రములు గల వనియు వానిం బట్టి గంటలు కొట్టబడుచుండు ననియు క్రీడాభిరామములోఁ గల యీ క్రిందిపద్యమువలన దెలియుచున్నది.

“మ. ఉడువీథిఁ శిఖరావలంబియగు నంధ్రోర్విసు మోసాలవై
గడియారంబున మ్రోసె రెండెనిమిదుల్ ఘంటాఘటాత్కారముల్
నడలెన్ భానుఁడు పశ్చిమంబునకు వైశ్యాపూటకూటింటికిన్
గుడువం బోదమె లెక్క యిచ్చి కడునా కొన్నార మిప్పట్టునన్.”

అని మంచినగోవిందశర్మ యను బ్రాహ్మణుఁడు తనచెలి కాండగు కోమటి టిట్టిభి సెట్టిలోఁ బలికినట్లు వ్రాయఁబడియుండుటం జేసి యాకాలమునం గూడ కాలపరిమాణముం దెలిపెడు గడియార ములు గల వని తెల్లమగుచున్నది గని యాగడియారములు ఇప్పటి గడియారమువంటిది గాక మఱియొక విధ మైనవిగా మనము గ్రహిం పవలయును. అప్పుడు గడియలను బట్టి గంటలు కొట్టబడుచుండెను. అట్లగుటచేతనే యాంధ్రోర్విసుమోసాల రెండెనిమిదులు (౧౬) మ్రోగెనని చెప్పఁబడియెను. ఈకాలమునందలి నగరములలో బలెనే యాకాలమునందును సొమ్ముతీసికొని భోజనము వెట్టునట్టి పూట కూళ్ళయిండ్లు గల వని కూడ వై పద్యమువలన బోధపడుచున్నది. ఆకాలమున నొక్కరూకకు వడ్డించు భోజనపదార్థములను గూడ కవి యీవిధముగా సభివర్ణించియున్నాఁడు.

“ఉ. కప్పరభోగివంటకము కమ్మని గోఘమపిండివంటయున్
గుప్పెడు పంచదారయును గొత్తగఁ గాంచిన యాలనే పెన
ర్పవ్వను గొమ్మునల్లనఁటిపండ్లును నాలుగునైదు సంజులున్
లప్పలతోడం గ్రొంబెరుగు లక్ష్మణ యొజ్జల యుటిరూకకున్.”

పూటకూళ్ళు వెట్టు నిప్పటియిండ్లవలెనే యాకాలమునాటి పూటకూటి యిండ్లును దుర్వినితీకిఁ బట్టుకొమ్మలై యుండె ననియే కవి చెప్పియున్నాఁడు.

“గీ. సంధీవిగ్రహయానాది సంఘటనల
బంధకీజారులకు రాయబారి యగువ
పట్టణంబున నిత్యంబు పగలు రేయు
పూటపూటింట వర్తింకుఁ బుష్పశరుడు.”

మాచలేవివారాంగన.

అగ్నిసాక్షికముగా వివాహముఁ జేసికొన్న దేవులుగాక పూర్వరాజులు భోగకాంతల నుంపుడుకత్తెలనుగాఁ బెట్టుకొనెడు నాచార మానాఁడు గలదు. ఆచూచారమును ప్రతాపరుద్రచక్రవర్తి కూడ నవలంబించి యుండెను. అతని యుంపుడుకత్తెలలో మాచలేవియను వారాంగన విశేషప్రసిద్ధి కలది. ఈమె మందిరమును గాంచి యచ్చెరు వందుచు మంచన గోవిందశర్మ ప్రక్కనున్న వారిని ప్రశ్నించినప్పుడు వార లీ క్రిందివిధముగాఁ బ్రత్యుత్తర మిచ్చి రని క్రీడాభిరామమునఁ జెప్పఁబడియెను.

“శా. ద్వీపాంతంబున నుండి వచ్చితివె భూదేవా, ప్రళాంతం మహా
పాపం, సర్వజగత్ప్రసిద్ధ సుమనోబాణాసనామ్నాయ వి
ద్యోపాధ్యాయి ప్రతాపరుద్రధరణీశోపాత్త గోష్ఠీ ప్రతి
ష్ఠాపారీణ నెఱుంగ వయ్యెదవు మాచలేవి వారాంగనకా.”

ఆకాలమునం దరువాతికాలమునను మాచలేవి చరిత్రమును గూర్చి నాటక మాడుచుండి రని యాగ్రంథమునందే తెలుపఁబడినది. మఱియు విటకాఁ డగు నా గోవిందశర్మ మాచలేవిని

గీ. కల్ల చెప్పము విను నీకుఁ గలప్రసిద్ధి
ధిల్లి సురతాణికిని లేదు పల్లసౌష్ఠి
యాదిలక్ష్మీకి నీకును భేద మేమి
యుదధి జనింపకుండుట యొకటి దక్క.”

అని యామెను శ్లాఘించినట్లు చెప్పియున్నాఁడు.



కాకతీయాంధ్ర రాజయుగ చరితము.

శ్రీవీరప్రతాపరుద్రదేవ చక్రవర్తి

పాలనము.

మహమ్మదీయులదండయాత్ర.

పదునైదవ ప్రకరణము.

ప్రతాపరుద్రునికు సమకాలికుఁ డైన రామచంద్రదేవుఁడు దేవగిరిరాజధానిగ మహారాష్ట్ర కుంతల దేశములను బరిపాలనము సేయుచుండెను. దక్కను దేశమును బరిపాలనము సేయుచుండిన స్వతంత్రరాజులలో ప్రతాపరుద్రునికుఁ దరువాత నీతఁడు మిక్కిలి బలాఘ్నఁ డని చెప్పఁదగినవాఁడుగ నుండెను. ఈతఁడు క్రీ. శ. ౧౨౭౧ మొదలుకొని క్రీ. శ. ౧౩౫౦ వ సంవత్సరమువఱకుఁ బరిపాలనము చేసెను. ఈయాదవరాజునకును ప్రతాపరుద్రునికును మనస్పర్థలు గలిగియుండియు నుభయులు బలాఘ్న లగుటచేత నొండొరులను జయించుకొను ప్రయత్నమును విడిచి మానము వహించి మిన్నకుండిరి. ఇట్లుండ, నుత్తరహిందూస్థానమున ననేకములైన మారులు రాజ్యాంగమున జరుగుచుండెను. అదివఱకు నూఱునత్పరముల క్రిందట ఢిల్లీ సామ్రాజ్యమును విస్తరింపఁ జేయుచుండిరి. రాజపుత్రులనేకులు బహుసంవత్సరములు మహమ్మదీయులతోఁ బోరాడి పోయినవారు పోగా హతశేషులయిన వారు పర్వతప్రాంతభూములకు నెడారులకుఁ బోయి వేట్వేటుసంస్థానములను స్థాపించి మహమ్మదీయులకు వశ్యులు గాక పౌరుషపరాక్రమములు నెఱపుచుండిరి. అయినను మహమ్మదీయులలో నొకవంశమునకుఁ బిమ్మట మఱియొక వంశమువారు వచ్చి క్రూరములైన దండోపాయములచే

సాధువు లయిన హిందూప్రజల హింసించుచు ఢిల్లీనగరమునఁ బరిపాలనము సేయుచు సామ్రాజ్యమును విస్తరింపఁ బ్రయత్నించుచుండిరి. బలవంతు లయిన యిట్టి శాత్రువులను గూర్చి యించుకయుఁ దలపోయక శాస్త్రవ్యాసంగములతోడను విద్యవృద్ధిగోఝులతోడను కాలము వెళ్ళఁబుచ్చుచు రామదేవుఁడు స్వరాజ్య సంరక్షణమునం దేమరి యుండెను. ఈతని రాజ్యమునకు దిగువను ప్రతాపరుద్రుని రాజ్య ముండుటచేత నీతఁడును ఉత్తరహిందూస్థానమునందు జరుగుచున్న చర్యలను పరికింపక మానధారణము వహించి తన్నుఁ గట్టుకొనఁ ద్రాళ్ళు తానే దెచ్చుకొన్నవాఁ డయ్యెను. మహమ్మదీయులవలన తనకు నపకృతి కలుగు నన్న తలంపు లేనివాఁ డగుటచేత సరిహద్దున నుండు దుర్గములను బలపఱచుకొనుటకుఁ బ్రయత్నింపక రాజధానీదుర్గమును మాత్రమే బలపఱచుకొని యుండెను. అధిక ప్రఖ్యాతిఁ గాంచిన వీరు లయిన సేనానాయకు లనేకు లీతని రాజ్యమునం దుండిరి. అప్పుఁడు జలాలుద్దీ నను ఖజీనంశస్థుఁడు ఢిల్లీ సింహాసనము మాక్రమించుకొని పరిపాలనము సేయుచుండెను. ఈతఁడు వృద్ధుఁ డగుటవలన రక్తమును బ్రసరింపఁ జేయుటయందు వాంఛలేని వాఁడుగ నుండెను. అయినను నిరక్షరకుక్షియు, కూర్మిఁడు నైన యీతని సోదర పుత్రుఁడు అల్లాఉద్దీను సైన్యాధ్యక్షుఁడుగ నుండెను. ఇతఁడు బుందేలుఖండు (Bundelkhand) మాళవదేశములపై దండయాత్ర వెడలి వానిని జయించి యింకను మహాయుద్ధములను జేయ నభిలాష కలిగియుండెను.

అల్లాఉద్దీను దక్కను దండయాత్ర.

ఇతఁ డెనుబదివేల యాశ్విక సైన్యముతో గంగాతీరమునందలి కురాయను ప్రదేశమునుండి బయలుదేటి విదర్భదేశము మీఁదుగా వచ్చి యాకస్మికముగా దేవగిరిని సమీపించెను. అప్పుడు రామదేవుని సైన్యము రాజధానీ నగరమున బహుస్వల్పసంఖ్య కలదిగ నుండెను.

సైన్యమును సమకూర్చుకొని యెదుర్కొనుటకు నైన నవకాశము చిక్క దయ్యెను. మఱికొంద టీతఁడు రాజధానీనగరమున లే డని చెప్పెదరు. ఏది నిజ మైనను అల్లా ఉద్దీను దండెత్తి వచ్చె నన్నమాట విన్నతోడనే యెల్లెటోనాలుగువేల సైన్యమును పోగుచేసికొని మహమ్మదీయసైన్యాధిపతికిని దేవగిరి దుర్గమునకును నడుము నిలిచి శత్రువుల నడ్డగింప బ్రయత్నించెనుగాని విశేషకాల ముల్లెదుర్కొని పోరాడుటవలనఁ బ్రమాదము గల దని యెఱింగి యప్పటికి భోజన పదార్థములచే దుర్గము నింపఁబడియె నని తెలిసికొన్నవాఁ డగుట వలన వెంటనే వెనుకకు మరలి దేవగిరిదుర్గములోఁ బ్రవేశించెను. అంతట మహమ్మదీయులు పట్టణము నంతను దోచుకొని కోటను ముట్టడించిరి. ఇంతియ గాక అల్లా ఉద్దీను చక్రవర్తి సైన్య మింకను వెనుకనే యున్న దనియు, ఈ వచ్చిన సైన్యము దానిలో నొక భాగ మనియు వదంతి కలుగఁజేసెను. రామదేవుఁడు మూర్ఘుగా నెదుర్కొనుటవలన లేశమాత్రమును బ్రయోజనము లే దని యూహించి సంధికై ప్రయత్నము చేసెను. అల్లాఉద్దీను తన సైన్యము యొక్క బలహీనతను దాను బాగుగా నెఱింగినవాఁడు గావున విశేషముగా సువర్ణము నోసంగినయెడ ముట్టడిని విడిచివెట్టి పోదు నని తెలియఁజేసెను. ఇంతలో రామచంద్రదేవుని కొడుకు శంకరదేవుఁడు కొంత సైన్యమును గూర్చికొని తండ్రికి సహాయపడుటకై వచ్చుచుండెను. దానిం గనిపట్టి వేయిసైనికుల దుర్గముకడ నుంచి అల్లా ఉద్దీను తక్కిన సైన్యముతో శంకరదేవుని నెదుర్కొనియెను గాని హిందువులసంఖ్య యధికముగా నుండుటచేత మహమ్మదీయులు నిలువ లేక వెనుకకు మరలుచుండిరి. ఇంతలో కోటను ముట్టడించి యున్న సైనికులు వచ్చి కలిసి కొనిరి. ఈ సైన్యమును జూచి హిందువులు ఢిల్లీనుండి క్రొత్తగ సైన్యము వచ్చిన దని భయపడి పలాయనమైరి. రామచంద్రదేవుఁడు సంధి చేసికొనఁగోరఁగా మహమ్మ

దీయసేనాపతి యెక్కువ ధనమును గోరెను. ప్రతాపరుద్రుడు మొదలగు హిందూరాజులు పంపిన సైన్యములు దేవగిరికి వచ్చుచుండెను కాని యింతలో నదివఱకు కోటలోఁ ద్రోయఁబడిన బస్తాలు ధాన్యపుబస్తాలు గాక ఉప్పుబస్తా లని తెలిసికొనఁబడియెను. భోజనపదార్థములు గూడ చాలకయుండెను. ఈ హేతువుచేత రామదేవుడు సంధిచేసికొనుట తప్ప దయ్యెను. అప్పుడు ౬౦౦ మఱుగుల ముత్యములను వేయివెండినాణెములును రెండు విలువగల నగలను ౪౦౦౦ పట్టకీతాంబరములును బహుమానముగ నిచ్చుటయే గాక కొంత దేశము నొసంగి ప్రతినంవత్సరము కప్పము చెల్లించుటకు నొడంబడినందున నా మహమ్మదీయ సేనాపతి ముట్టడి విడిచిపెట్టి ఢిల్లీనగరము నకు మరలి పోయెను.

అల్లాఉద్దీను చక్రవర్తి యగుట.

అల్లాఉద్దీను ఢిల్లీకి మరలిపోయిన తరువాత వృద్ధుడై డెబ్బది యేండ్లు వయస్సు నిండిన పెద్దతండ్రిని జంపించి క్రీ. శ. ౧౨౯౬ వ సంవత్సరములో సింహాసన మెక్కెను. ముల్తానునకు సైన్యమును బంపి జిలాలుద్దీను కొడుకులను జయించెను. సింధుదేశమునుండి మంగోలియాజాతి వారిని దఱుమఁగొట్టెను. అధిక సైన్యములను బంపి సురాష్ట్రము లేక ఘూర్జరమును కైవశముఁ జేసి కొనియెను. ఇచ్చటనే మలిక్ కాఫూర్ అనువానిని బానిసగఁ బట్టుకొని పోయెను. ఇతఁడే తరువాత అల్లాఉద్దీను సైన్యమున కధ్యక్షుఁడై ప్రసిద్ధుడయ్యెను. మంగోలియాజాతివారనేకులు దాడివెడలి వచ్చి ఢిల్లీనగరమును సమీపింపఁగా వారలతో ఘోరయుద్ధముచేసి వారిని పాతఁ ద్రోలెను. ఈవిజయముతో నుప్పొంగినవాఁడై భరతఖండమున నేకమతము నేకసామ్రాజ్యము నెలకొలుపవలయు నని యూహించెను గాని హిందూ దేశమున మతముతోఁ బ్రసక్తికలుగఁ జేసికొనుట ధారు

ణీశ్వరుల కపాయకర మని తెలిసికొని యేకమత స్థాపన మనుదానిని విడిచిపెట్టెను. మంగోలియా జాతివారి వలన నింక నపాయము లేదని తెలిసికొన్న తరువాత తన దృష్టిప్రసారమును దక్షిణహిందూ స్థానమువై పునకుఁ బఱపెను. అల్లాఉద్దీను విద్యావిహీనుండును క్రూరు డుఁడు విషయాసక్తుఁడు నైనను మంచి సమర్థుఁడు గనుక నేర్పరులయిన చారులను బంపి త్రిలింగ దేశము నేలుచున్న ప్రతాపరుద్రుని రాజ్యాంగ బలముయొక్క శక్తిని రాజ్యతంత్ర రహస్యములను దెలిసికొని త్రైలింగ్య సామ్రాజ్యమును ఢిల్లీ సామ్రాజ్యమున గలుపుకొనవలయునని సంకల్పించెను. ఇట్టి సంకల్పమును నెరవేర్చుటకు సమర్థుఁడు తనకడనున్న బానిసవాఁడగు మలిక్ కాఫూర్ కన్న మఱియొక్కఁడు లేడని యాతని సైన్యాధ్యక్షుని గావించి త్రిలింగ సామ్రాజ్యమును జయింపఁ బంపి రాజపుత్ర సింహమును చిత్తోడ గడమున కధిపతియు నగు భీమసింహుని రాణి పద్మిని నపహరింపఁ గోరి తమకంబుతోఁ దాను చిత్తోడగడముపైకి దండెత్తిపోయెను.

మలిక్ కాఫూర్ ప్రథమ దండయాత్ర.

బానిసవాఁడయ్యును మలిక్ కాఫూర్ ధైర్యసాహసాది గుణ విశేషంబులచే మేటియోధుఁ డనిపించుకొని ఢిల్లీ చక్రవర్తి యను గ్రహమునకుఁ బాత్రుఁడై సైన్యాధ్యక్షపదవిని వహించి ప్రచండ శాసనుఁడై యాసేతు హిమాలయ మేకచ్ఛత్రాధిపత్యముగా రాజ్య మేలవలయునని యువ్విఘ్నోరుచున్న వాఁ డగుటచేత పదివేల గుఱ్ఱపు దళముతోడను నలువదివేల పదాతివర్గముతోడను త్రిలింగ దేశముపై దండెత్తివచ్చెను. ఇయ్యవి క్రీ.శ. ౧౩౦౩ వ సంవత్సరమునజరిగెను. క్రీ. శ. ౧౨౯౮ గవ సంవత్సరమున జయింపఁబడినది మొదలుకొని దేవగిరి నేలు రామచంద్రదేవుఁడు ఢిల్లీ చక్రవర్తితో మైత్రి కలిగి యుండెను. కావునఁ దురుష్కుసైన్యము లాతని రాజ్యమునకు

నేవిధమైన నష్టమును గలిగింపనందున రామదేవుడు తురుష్కు సైన్యమునకుఁ దోడ్పడియెను. మహమ్మదీయులు తన దేశముపై దండెత్తి వచ్చుచున్నారనెడు భయంకరమైనవార్త చారులవలన విని ప్రతాపరుద్ర చక్రవర్తి భయకంపితుఁడు గాక మంత్రిసామంత వర్గముతోడ నాలోచించి యాశాత్రవ సైన్యము నెదుర్కొనుటకై లక్ష సైన్యమును బంపెను. ఈ సైన్యమున కంతకును ప్రతాపరుద్ర చక్రవర్తి పితల్లిభర్త అన్నయదేవుఁడధ్యక్షుఁడుగ నుండెను. అశ్వ సైన్యమున కధిపతియైన మారయసాహిణియు గజసాహిణి మేచయ నాయఁడు సీతనికీఁ దోడుగా నుండిరి. ఇంకను కమ్మసేనానులు వెలమ సేనానులు వెక్కండ్ర సాహాయ్యముతో అన్నయదేవుఁడు మలిక్ కాఫూర్ నెదుర్కొన గోదావరీ తీరమువఱకుఁ బోయి రేవుల నన్నిటిని గాఁచుకొని యుండెను. మలిక్ కాఫూర్ ఆంధ్రదేశమును ప్రవేశించినతోడనే దేవాలయంబులఁ గూలండ్రియుచు, పల్లెలను, పట్టణములను దోఁచుకొని తగులంబెట్టుచు భూమియు నాకాశము నొక్కటే జ్వాలఁగా నగ్నిఁ బ్రవహింపఁజేయుచు వచ్చుచుండఁ బ్రజలు భీతాహులై స్వస్థలములను విడనాడి యరణ్యప్రాంతములకుఁ బారిపోవుచుండిరి. ఇట్లు సాధువులు నిరపరాధులు నగు ప్రజలను సంక్షోభపెట్టుచు మలిక్ కాఫూర్ గోదావరీ నదివఱకు వచ్చెను. అప్పు డుభయ సైన్యములకును ఘోరమైన యుద్ధము ప్రారంభమయ్యెను. మహమ్మదీయ సైనికులు గోదావరినిదాటి రావలయినని యెన్నెన్నో ప్రయత్నములను గావించి భగ్నమనోరథులైరి. అనన్య సామాన్య క్షాత్రోతేజంబు వహించి విక్రమ సింహంబులవలె విజృంభించి మొక్కవ్రాని పౌరుషముతోడ శాత్రవవీరుల మార్కొని హిందూ వీరవరాగ్రణులు పోరాడి శాత్రవులచే నయితము పలు ప్రకారంబుల గొనియాడఁబడుచుండిరి. ఉభయపక్షములలోను వేలకొలది సైనికులు రణభూమికిఁ దమ ప్రాణంబు లర్పించి స్వామిభక్తిని బ్రకటించిరి.

మహమ్మదీయులు గోదావరీనదిని దాటి రాలేకపోవుటయు గాక తమస్థానంబుల సుస్థిరచిత్తులై నిలువఁజాలకపోయిరి. హిందువులు గోదావరీనదిని దాటివచ్చి పైఁబడఁగా శత్రువులయొక్క మధ్య భాగము విచ్చిపోయెను. అంతట హిందూరాహుత్తులు శత్రువులం దఱిమిరి. ఒకభాగమిట్లు పాఠీనతోడనే తక్కిన మహమ్మదీయ సేనా నులుకూడ సుస్థిరచిత్తులై నిలువంబడి పోరాడఁ జాలక వెనుదీసిరి. హిందూసైనికులు నారిని సరిహద్దులను దాటువఱకుఁ దఱుముచునే యుండిరి. ఈ దండయాత్రయందు మహమ్మదీయసైన్యము విశేష ముగా నష్టమయ్యెను. మలిక్ కాఫుర్ సంపూర్ణముగా పరా భూతుఁడై ఢిల్లీకిఁ బారిపోవలసినవాఁ డయ్యెను. హిందువులవలన గలిగినఁ పరిభవమే మనిక్ కాఫుర్ హృదయమునకు శూలమై నాటి యెప్పటికైనను బగదీర్చుకొన వలయునన్న సంకల్ప మాతనికి బుట్టించెను. అట్టి యదనుకై మలిక్ కాఫుర్ నిరీక్షించుచుండెను.

“శివయోగ సారమున:—

“ ఓపితరకల నెలిచి ప్రతాపరుద్ర
మనుజనాయకుకోటనే మరక గాచె
ననుచు బొగఁడంగ నెగ డెనియ్యవనియందు
లూరి యన్నయవేపుడనానబలుఁడు.”

అని చెప్పఁబడియుండుటచేత అల్లాఉద్దీనుని నోడించి తరుమ గొట్టి ఏకశిలానగరదుర్గమును గాపాడినవాఁడు రుద్రమదేవి యల్లుఁడు ఇందులూరి అన్నయామాత్యుఁ డని స్పష్టపడుచున్నది.

మలిక్ కాఫుర్ ద్వితీయదండయాత్ర.

ఇ ట్లాంధ్రులు విజయము గాంచుటకును, మహమ్మదీయులు ఫరాజితులగుటకును నత్యాశ్చర్యమును జెంది సేవణదేశమును

బాలింను రామచంద్రదేవుడు ఢిల్లీచక్రవర్తికి గప్పము గట్టుట మానుకొనియెను. ఇయ్యది ఢిల్లీచక్రవర్తి యాగ్రహమునకుఁ బ్రాతుని గావించెను. మహారాష్ట్ర త్రిలింగదేశములను జయించుటకై అల్లాఉద్దీను చక్రవర్తి ముప్పదివేల గుఱ్ఱపుదళమును లక్షకాల్బలము నిచ్చి మలిక్ కాఫురుకు కీ. శ. ౧౩౦౭ వ సంవత్సరము మార్చి నెలలో మరలఁ బంపెను. ఇట్టి మహాసైన్యముతోడ మలిక్ కాఫుర్ దేవగిరికి వచ్చి దేవగిరిదుర్గమును ముట్టడింపఁగానే యా మహాసైన్యము నెదిరించుట కష్టమని రామచంద్రదేవుడు వానికి లోబడియెను. అంతట మలిక్ కాఫుర్ సంతోషితస్వాంతుఁడై రామచంద్రదేవుని ఢిల్లీకిఁ బంపించి తా నా దేశమును విడిచి యేకశిలా నగరముపై దండెత్తివచ్చెను. ఈరెండవసారియు మహమ్మదీయులకు నాంధ్రులకు మహాఘోరాహవము వాటిల్లెను. ఈ యుద్ధము నందు ఆంధ్రభటులు వేనవేలు హతమైరి. కాని విజయము మరల నాంధ్రులకే సంస్పాప్త మయ్యెను. మలిక్ కాఫుర్ పరాభూతుఁడై ఢిల్లీకిఁ బాఠిపోయెను. ఆఱుమాసములకుఁ బిమ్ముట రామచంద్రదేవుడు ఢిల్లీచక్రవర్తిచే నర్హసత్కారములను బొంది చెఱనుండి విముక్తిఁ గాంచెను. నాటనుండి ఢిల్లీచక్రవర్తికి విశ్వాసపూర్వకము గాఁ గప్పము చెల్లించుచుండెను. ఇట్లు తాను తునుష్కులచే జయింపఁబడి ఢిల్లీచక్రవర్తికిఁ గప్పము గట్టుచుండఁగాఁ దన ప్రతిపక్షియైన ప్రతాపరుద్రుడు స్వతంత్రుఁడై యుంట రామదేవునకు మనం బెరియించుచుండెను. అసూయా తత్పరుఁడై రామదేవుఁ డట్లు మహమ్మదీయులతోడఁ గుట్రలు చేసి వా రాంధ్రదేశముపై దండెత్తినచ్చు నటులఁ బోత్సహించెను. రెండు తడవ లాంధ్రులతోఁ బోరాడి యోడిపాఠినవాఁ డగుటచేత మలిక్ కాఫుర్ చక్రవర్తి యనుజ్ఞగై కొని నలువదివేల గుఱ్ఱపుదళము తోడను లక్షకాల్బలముతోడను బుందేలు ఖండము మార్గము మీఁదుగా బయలుదేరి వచ్చి దేవగిరిలోఁ గొంత

కాలము నివసించి రామచంద్రదేవుఁ డొనరించిన యాతిభ్యము నంగీ కరించి తన సైన్యమునకుఁ గావలసిన పదార్థముల నన్నిటిని నతఁడే సమకూర్పఁగాఁ గృతజ్ఞతావందనపూర్వకముగ గ్రహించి యచ్చట నుండి బయలు వెడలి యాంధ్రదేశమును బ్రవేశించెను. ఈ తృతీయ దండయాత్ర కీ. శ. ౧౩౦౯ వ సంవత్సరాంతమున నలుపఁబడినది.

మహమ్మదీయుల తృతీయదండయాత్ర.

మరల మలిక్ కాఫుర్ మహాసైన్యముతో దండెత్తి నచ్చు చున్నాఁడను వార్త వ్యాపించినతోడనే దేశమున నొక మహాసం ఘోభము జనించెను. మహమ్మదీయులు తమ పూన్నిని విడువక యిట్లు పలునూఱు దాడినెడలి వచ్చుటవలన హిందువుల ధైర్యకం చుకము నడలుచుండెను. అయినను ప్రతాపరుద్రుని సేనానులు రణ శూరు లగుటచేత నించుకయుం జలింపక చక్రివర్తి యాజ్ఞను విశ్వా సపూర్వకముగాఁ దల నిడికొని తమతమ నిరుమిత స్థానంబులను విడువక ప్రాణంబు లర్పింపవలసినను వెనుదీయక శౌర్యాన్ని బ్రజ్జ్వ లింపఁ జేయుచు శత్రువుల నెదుర్కొని భయంకరముగాఁ బోరాడిరి. మహమ్మదీయులకు గుఱ్ఱపు దళ మధికముగా నుండుటచేతను సరి హద్దుల మార్గములందు హిందువులు సుస్థిరచిత్తులై నిలువంబడి పోరాడఁజాలక దారి యిచ్చుటచేతను మహమ్మదీయు సేనాధిపతికి మార్గము సులభసాధ్య మయ్యెను. శాత్రువసైన్యంబులు సరిహద్దు ణోటల నాక్రమించుకొని గోదావరివఱకు రాగ హిందువుల కాంవో శన మెక్కువయ్యెను. ప్రసిద్ధులయిన సేనాను లందఱును రాజధానీ దుర్గమును బ్రవేశించిరి. వేలకొలది రాచవారు, కమ్మవారు, వెలమ వారు, రెడ్లు, వంటరులు మానమును గోలుపోవుటకన్నఁ బ్రాణమును గోల్పోవుటయే శ్రేయమని రణసూమికిఁ దమ ప్రాణంబు లర్పించి శాశ్వతమైన యశంబును సంపాదించిరి. శత్రువులు మార్గమధ్యమున

వాణీకవి దేవునిచే సంరక్షింపఁబడుచున్న సర్పరదుర్గమును ముట్టడించి యగ్నిహోత్రమును దాకొలిపి ప్రజ్వలింపఁజేసిరి. వాణీకవి దేవుని వీరభటులు స్త్రీశిశుసమేతముగా నా యగ్నిహోత్రము నెదుర్కొని వీరస్వర్గమును జూఱఁగొనిరి. అగ్నిహోత్రము పాల్పడక బ్రదికి బయలుపడిన వీరభటులు ప్రాణ మున్నంత దురుక శత్రువీరులతో ఖడ్గయుద్ధములు చేసి నేలఁగూలిరి. సర్పరదుర్గము మహమ్మదీయుల యధీనమాయెనని అమీరుఖుస్రూ యను చరిత్రకారుఁడు వ్రాయుచున్నాఁడు. ఇట్లు మహమ్మదీయులు హిందువులతో బాహుయుద్ధముఁ జేయుచుఁ ద్రోచుకొని వచ్చుచుండ హిందూసేనాను లెల్లరును మరలియేకశిలానగరదుర్గములోఁ బ్రవేశించిరి. శాత్రువు లోరుగంటి దుర్గమును ముట్టడించిరి. తురుష్కసైన్యము లోరుగంటి కోటచుట్టును నివాసస్థానము లేర్పఱచుకొనిరి.

ఈ యోరుగంటి కోటగోడ మట్టితోఁ జేయఁబడి ఉక్కుబల్లముతోఁ బొడిచినప్పటికైన నొక్క బెల్లయినను రాలకుండునట్టిదిగా నుండె నని చరిత్రకారులే వ్రాసియున్నారు. తురుష్కసైన్యము లోరుగంటి కోట చుట్టును నివాసస్థానము లేర్పఱచుకొనిరి. మట్టికోట వెలుపలి ప్రాకారము యొక్క చుట్టుకొలత పండ్రెండువేల యైదువందల నలువదియూఱు గజము లుండె నని మహమ్మదీయ చరిత్రకారులు వ్రాసియున్నారు.

తురుష్కసైన్యము లనేక భాగములుగ విభాగింపఁబడి యొక్కొక్కభాగము పండ్రెండువందల గజముల స్థలము చొప్పున నాక్రమించుకొని ప్రాకారముచుట్టును విడిసియుండిరి. ఈ ప్రకారముగా నేకశిలానగరదుర్గము చుట్టును నెంతమాత్రమును తెఱచి లేక యుండ మహమ్మదీయభట్టు లాక్రమించుకొని యుండిరి. “క్వాజానసీరుల్ ముల్కుసీ రాజ్ జిద్దాలత్” అనువాని నధికారము క్రింద సీసైన్యముం

పబడియెను. ఒకనాటిరాత్రి కోటలోనుండి వినాయక దేవుడ నెడు సేనా
 వతి యొకఁడు మూఁడువేల గుఱ్ఱపుదళముతో వచ్చి కఱ్ఱాబేగు అను
 మహమ్మదీయ సైన్యాధిపతి పైఁబడియెను. ఉభయ సైన్యముల కప్పుడు
 ఘోరయుద్ధము జరిగెను. హిందువుల మూఁడువేలగుఱ్ఱపుదళమును సైన్యా
 ధిపతితోఁగూడ నాశన మయ్యెను. మహమ్మదీయ భటులు పిశాచము
 లవలె సుస్థిర చిత్తులై నిలువంబడి యుద్ధముచేసిరి. ఇట్లు కొన్ని దిన
 ములు జరుగునప్పటికి మహమ్మదీయ సేనాలు విజృంభించి శత్రువులు
 తమపై గురిపించు నగ్నిహోత్రములోఁ బడి మిడతలవలె మ్రగ్గుచు
 న్నను భీతచిత్తులు గాక అప్రతిమాన ప్రతాపముతో వీరరసము
 మూర్తీభవించినదో యన నాయగ్నిహోత్రము నెదుర్కొని “హు
 జ్జాహుజ్, ఖుజ్జాఖుజ్” అను ధ్వనులు మిన్నముట్టుచుండఁ దెంపరు
 లైపోయి కోటకు వెలుపలి ప్రాకారముగా నున్న మట్టిగోడ నాకృ
 మించుకొనిరి. అక్కడినుండి చూడ వారలకు తాతికోట గానిపించు
 చుండెను. ఇంతవఱకు వచ్చిన తరువాత సంధిచేసికొన కుండుట నీతి
 కా దనియు నపాయకర మనియు నిశ్చయించి మంత్రివర్గముతో
 నాలోచించి ప్రతాపరుద్రుఁడు రహస్యముగా మలిక్ కాఫురునకు
 సందేశమును బంపెను. ఎట్లయినను ప్రతాపరుద్రుఁడు లోఁబడినదే
 చాలు నని మలిక్ కాఫుర్ సంతోషించెను. తాను లోఁబడినందునకు
 గుర్తుగాఁ దన సువర్ణప్రతిమను వారికిఁ బంపి యనేక రత్నాభరణ
 ములను ధనము నొసంగెనట ! అంతట మలిక్ కాఫుర్ ముట్టడిమాని
 ధనభారమును వహించిన వేయియొంతులతోడ క్రీ. శ. ౧౩౧౧ వ
 సంవత్సరము మార్చి నెల ౧౬ వ తేదీని ఢిల్లీకిఁ బయనమై పోయెనని
 అతిశయోక్తిగా అమీరుఖుస్రా యను మహమ్మదీయ చరిత్రకారుఁ
 డు పాఠిసి యున్నాఁడు.

ప్రతాపరుద్రుడు

శ్రీశైలమునకుఁ బోవుట.

ప్రతాపరుద్రుడు మహమ్మదీయులతో నైన యుద్ధమువలన నధికనష్టమును బొందినవాఁడు గావున మరలధనమును సంపాదించి తాజ్యమును బాగుపఱచుకొనవలసి యుండెను. అదియునుగాక తన రాజ్యమునకు దక్షిణపుసరిహద్దులలోనుండుమండలేశ్వరులు స్వతంత్రులగుటకుఁ బ్రయత్నములు సలుపుచుండుటవలన వారలను శిక్షించి సరిహద్దులను గాపాడవలసియుండెను. మఱియును మతాభినిరతి కలవాఁడు గావున మార్గమధ్యమున నుండు శ్రీశైలక్షేత్రమునకుఁ బోయి మల్లికార్జునస్వామిని సందర్శింపఁ గోరి ప్రతాపరుద్రుడు ముందుగాఁ ద్రిపురాంతమునకును పిమ్మట శ్రీశైలమునకును పోయి యాక్షేత్రములకు ననేక భూదానములను గావించెను. అచ్చటినుండి ప్రతాపరుద్రుడు బయలుదేరి కొచ్చెర్లకోటదుర్గమునకుఁ బోయి యచ్చట కొంతకాలము నివసించెను. ఆకాలములోఁ దన వేటకాండ్రగు ఇరికప్ప, కేతినాయకుండను వారికి నచ్చట నొకప్రదేశమున నడవి నటికి గ్రామమును గట్టవలసిన దని యుత్తరపు చేసెను. దీనినే దుప్పిపాడు లేక దూపాడు అని జనులు వ్యవహరించుచున్నారు. దీని చుట్టునుండు దేశమును దూపాడుసీమ యని పేరుపెట్టి అనుమకొండ నివాసమున శ్రీనాథరాజునకిచ్చెను. అతఁడొక భవనమును గట్టుకొని యూసీమను బరిపాలించుచుండెను. కళ్యాణపురమునుండి సిరిసింగళ మహాదేవుండను నతఁడు తన మేనమామకూతురైన సింగళదేవితోఁ గూడ లేచినచ్చి ప్రతాపరుద్రుని నాశ్రయించినందువలన నతనికి నందికోటకూరుసీమ నొసంగెను. అతఁడా యరణ్యప్రాంతమును జక్కపఱచి గ్రామములను గట్టించి తనచరిత్రముతో సంబంధించిన

నామములనే వానికిఁ బెట్టె నఁట! అతఁడు చాలుతాఁగిన ప్రదేశము నకుఁ బాలమాఱి యనియు, అతఁడు శత్రువులతోడఁ బోరాడనపుడు కంఠహారమును విడిచిపెట్టిన స్థలమునకు వనమాలపా డనియు, అలుగులఁ దాను పోరాడిన స్థలమునకు అలుగులూ రనియు, నామములు కలిగె నని జనులు చెప్పుకొందురు. ప్రతాపరుద్రచక్రవర్తి యాకాలముననే కందనోలిసీమను విడఁము కొమ్మరాజునకు నొసంగెను ఈమండలేశ్వరునకు నాగరాజు అను నియోగిబ్రాహ్మణుఁడు మంత్రిగ నుండి యనేక గ్రామములను నిర్మించి దానధర్మములను గావించి ప్రఖ్యాతి గాంచెను; శా. శ. ౧౨౩౨వ సంవత్సరములో (౧౩౧౦) సీతనిపేరిటదానశాసనములు ముద్దనూరు, కాల్య, దామగట్ల మల్యాల, అనుప్రదేశములందు గానబడుచున్నవి.

జుట్టయలంక గొంకారెడ్డి.

ములికినాఁడు, పొత్తిపినాడు, గండికోటసీమలో నివసించి యున్న త్రిపురాంత కాంబదేవుల బంధువయిన మల్లరాజు మొదలగు వారు కొందఱు నడ్డెరాజులతోఁ గలిసి తిరుగఁబడి స్వతంత్రులగుటకు బ్రయత్నింపఁగాఁ బ్రతాపరుద్రుఁడు చతురంగబలసమేతుడై పోయి వారిని నోడించి యాదేశములకుఁ దనపుత్తుఁడయిన జుట్టయలంక గొంకారెడ్డిగారిని నధిపతిని గావించెను. ఇతని శాసనములు కొన్ని ములికినాటిసీమలోఁ గానవచ్చుచున్నవి. అందు చెందూరి శాసనము లో నిట్లున్నది.

“స్వస్తిశక వర్షంబులు ౧౨౩౬ (౧౩౧౩) అగునేటి ప్రమా దీచ సంవత్సరశ్రావణ శు ౧౨ బుధవారమునాడు స్వస్తిశ్రీమన్మహా మండలేశ్వర కాకతీయ ప్రతాపరుద్రదేవమహారాజు కుమాఱుఁడు మూర్ఖోక గండముఱి ముకుండ కుంఠ తీర్ణత్రిప్రతిజ్ఞపరమబిరుదాంక

రుద్రబిరుద బ్రహ్మరాక్షస గండికోట దుర్గవిభాళ మల్లదేవర గొండుగండ స్వయంభూనాథ దేవదివ్యశ్రీపాదపద్మా రాధకమహారాయ కంఠకాలనాయకుండైన జుట్టయలంకగారు” జుట్టయప్రతాప రుద్రుని కుమారుడని యాశాసనములోని సంస్కృతశ్లోకములలో గూడఁ జెప్పఁబడినది. ఈజుట్టయ గొంకారెడ్డి ప్రతాపరుద్రున కారస పుత్తుఁడై నదియు, మఱియొక పుత్తుఁడై నదియు, భావిపరిశోధనము వలనఁ దెలిసికొనవలసియున్నది. ఎట్టిపుత్తుఁడైనను క్రీస్తుశకము ౧౩౧౩ వ సంవత్సరప్రాంతమున ములికివాడు గండికోటసీమలను బరిపాలనము సేయుచుండె నని యాప్రదేశములోని శాసనములే వేనోళ్ళఁ జాటుచున్నది.

ప్రతాపరుద్రుడు పాండ్యరాజులను

జయించుట

మహమ్మదీయులు ప్రతాపరుద్రునిపై దండెత్తివచ్చినారనియు, ప్రతాపరుద్రుడు శత్రువులతోఁబోరాడలేక సంధిచేసుకొన్నాఁడనియు విన్నతోడనే పూర్వవైరమును మనస్సునందుంచుకొన్న వీరపాండ్య విక్రమపాండ్య సుందరపాండ్య కులశేఖరపాండ్య పరాక్రమపాండ్యులను నీయైదుగురు పాండ్యరాజులు కాంచీపురమును ముట్టడించి చోడ రాజైన మనుమగండ గోపాలుని నిచట నుండి పాఱద్రోలి యాపట్టణ మాక్రమించుకొనిరి. మనుమగండ గోపాలుఁడు ప్రతాపరుద్రచక్రవర్తికిఁ గప్పము చెల్లించు సామంతప్రభువు గావున ప్రతాపరుద్రచక్రవర్తిపక్షమున నతని మహామంతులలో నొక్కఁడును, ప్రతినిధి పాలకుఁడును సైన్యాధ్యక్షుఁడు నగు ముప్పిడి నాయకుఁడను కమ్మసేనాని ఐద్యనాయక వీరుఁడయిన రేచెర్ల యెఱ్ఱదాచానాయని పొందుల మీఁదికిఁ బంపించెను. ఎఱ్ఱదాచానాయఁడు కాంచీపురసామీప్యమునఁ

బాండ్యులతో ఘోరయుద్ధముచేసి వారలను జయించి గజతురగచ్చత్ర చామరాండోలికాదులు పెక్కులు గ్రహించుటయుగాక శిరోభూషణ మగు నటచేతి వెడల్పుగల యొకగొప్పపచ్చను ఒకస్వర్ణమయసింహాసనమును దీసుకొని వచ్చి తాను దెచ్చిన ధనకనకవస్తువాహనాదులు నమూల్యరత్నాదులును ప్రతాపరుద్రునకు సమర్పించెను. ప్రతాపరుద్రుఁడు మెచ్చి వానికి “పంచపాండ్యదళవిఫాల” “కంచికవాటచూరకార” అను బిరుదముల నొసంగె నట! ఇతఁడు పాండ్యరాజును జయించినట్టు సింగభూపాలీయ మను గ్రంథమునందలి యీక్రింది శ్లోకమువలనం గూడ దెలియుచున్నది.

శ్లో. య స్యాసిఘరామాగ్నేణ దుగ్ధేణాపి రణాజ్ఞణే
 పాండ్యరాజగజానీకా జ్వయలక్ష్మీ రుపాగతా.
 ఖడ్గనారాయణే తస్మిన్ భవతి శ్రీ రతిస్థిరా
 భూ రభూ త్కరిణీ చశ్యా మప్తరాజగజాంకుశా.”

“ చ. వెలయఁ బ్రతాపరుద్రవిభు వీరభటావళి చూడ నాజిలో
 బలమునఁ గుంత మందుకొని చయ్యన వచ్చి గజంబు నొర్పి దో
 ర్మల మధికంబుగా నెగడఁబైకొని తా జయలక్ష్మీ చేకొనఁ
 గలచెను బాండ్యరాజగజకేసరి దాచయశౌరి పాండ్యులఁ.”

అని వ్రాయఁబడిన పద్యమువలనను రేచెర్ల దాచానాయఁడు పాండ్యులను జయించె ననుట ధృవపడుచున్నది. ప్రతాపరుద్రుని పేరిటిశాసన మొకటి తిరుచునా పల్లెలో జంబుకేశ్వరాలయములో నుండుటచేత నీదండయాత్రలోఁ బ్రతాపరుద్రుఁడు కూడ నుండే నేమో యని సందియము కలుగుచున్నది. ప్రతాపరుద్రుఁడు స్వయముగా దక్షిణదిగ్విజయయాత్ర చేసినను చేయకపోయినను ఇతఁడు సైన్యముల నంపి పాండ్యులను జయించినది వాస్తవ మనుటకు సందియము లేదు.

ముప్పిడినాయకుడు రవివర్మను జయించుట.

విక్రమసింహ పురాధిపతియైన నల్లసిద్ధిరాజునకు జ్యేష్ఠకుమారుడైన మనుమగండ గోపాల దేవ చోడ మహారాజు కాకతీయ సైన్యాధిపతుల సాహాయ్యముతో గాంచీపురమును మరల స్వాధీనము చేసికొని పరిపాలనము సేయుచుండఁగాఁ బరాభూతులయిన పాండ్య రాజకుమారులను చోడు చేసికొని కేరళ దేశాధీశ్వరుండై రవివర్మ క్రీ. శ. ౧౩౧౩-౧౪-౧౫ సంవత్సరమునఁ గాంచీపురమును రెండవ మాటు ముట్టడించి మనుమగండ గోపాలునిఁ బాఱఁద్రోలి రాజ్య మాక్రమించుకొని కాంచీపురమునఁ బట్టాభిషిక్తుఁ డయ్యెను. ఈవృత్తాంతమును విని ప్రతాపరుద్రుని మహాప్రధానులలో నొక్కఁడగు ముప్పిడినాయకుడు దాక్షిణాత్యులను కాంచీపురమునుండి తఱుమ గొట్టుటకై నియోగింపఁబడియెను. ఈముప్పిడినాయకుని తండ్రి నాగినాయఁడనియు, తల్లి గంగసానమ్మ యనియు, కందుకూరి సీమలోని గుడ్లూరు నీలకంఠేశ్వర స్వామివారి యాలయసమీపమునం బడియున్న యొక శిలాశాసనముం బట్టి దెలియుచున్నది. ఈసీమయం దితని దానశాసనము లనేకములు గలవు. ఈకమ్మ సేనాధిపతి యైన ముప్పిడినాయకుడు కాంచీపురమును ముట్టడించి పాండ్య కేరళులతోడ ఘోరయుద్ధము చేసి రవివర్మ యాదిగాఁ గల రాజకుమారవర్గమును బాఱఁద్రోలి కాంచీపురమునం బ్రవేశించి మానవీరుని పట్టాభిషిక్తుని గావించెను. శ్రీమన్మహామండలేశ్వర మనుమగండ గోపాల దేవ చోడమహారాజే మానవీరుడని పేర్కొనం బడియెనని తోచుచున్నది. గాంచీపురము కొంత కాలమునుండి విక్రమసింహ (నెల్లూరు) పురాధిపతులయిన తెలుఁగు చోడులచేఁ బరిపాలింపఁ బడుచుండుట చేత మానవీరుడు తెలుఁగు చోడులలోని వాఁడుగానే పరిగణింపఁ బడవలయును. ముప్పిడినాయకుడు క్రీ. శ. ౧౩౧౯వ సంవత్సరముజూను

నెల ౧౦వ తేదీని మాసవీరునికి పట్టబంధమును గావించి సింహాసన మెక్కించి ౧౨ వ తేదీని కాంచీపురములో నున్నట్టి అరుశాల పెరు మాళ్ల దేవాలయమునకు దానధర్మములను గావించి శాసనము వ్రాయించెను. వెయ్యారు కొట్టమునాటిలో “అయిరచేరి” గుమ్మడి పూడి పాలెములలో వెయ్యారు గ్రామమువలనను, కచ్చియూరు నాటిలోని పాండైపాక్క మను గ్రామమువలనను వచ్చెడి సంవత్సర పాదాయము ౧౦ ౨ గండగోపాల మాడలలోను ౨౪౦ మాడలు వేగనతీనదికి దక్షిణపునాడున నొక పుష్పేద్యాననమును నిర్మించి నానావిధ ఫలపుష్పజాతి వృక్షములను నాటుటకును, దాని సంరక్షణము చేసెడి నౌకరుల జీతముకొఱకును, ౩౬౦ మాడలు దేవుని నిత్యకైంకర్యముల కొఱకును, ౩౪౨ మంతపము లాదిగాఁ గట్టక మల కొఱకును వినియోగించు నిమిత్తము దానశాసనమును లిఖించెను. ఈ శాసనమునుబట్టి కాంచీపురముగూడ నాంధ్రసామ్రాజ్య మునఁ జేరియున్నదని విస్పష్టమగుచున్నది.¹

అల్లాఉద్దీను మరణము, క్షిల్లీలో అల్లకల్లాలములు.

ప్రతాపరుద్ర చక్రవర్తి దక్షిణ ద్వీపజయ యాత్రలు ముగించి దేశమున శాంతి నెలకొలిపి రామరాజ్యముగ నాంధ్ర సామ్రాజ్యమును బరిపాలనము నేయుచుండెను. అల్లాఉద్దీను చక్రవర్తి సైన్యాధ్యక్షుడైన మలిక్ కాఫురు నెడ పక్షపాతమును జూపుచు మిక్కిలి యనురాగము గలిగి యుండుటచేత నీతనియెడ సనేకుల కసూయ జనించెను. చక్రవర్తికిని వాని భార్యపుత్త్రములకును బలవద్విరోధ మేర్పడియెను. మలిక్ కాఫుర్ వారలనుబట్టి చెఱలోఁ బెట్టెను. ఘూజురము చక్రవర్తియధికారమును దిరస్కరించెను.

¹ Epigraphia Indica, Vol. VII. No. 18. Arulala Perumal Inscription of the Time of Prataparudra.

చిత్తోడ గడ మను రాజపుత్రసంస్థానము స్వాతంత్ర్యము నొందెను. దేవగిరిలో రామచంద్రదేవుడు వాని కుమారుడు శంకరదేవుడు మరణమునొందిన తరువాత రామదేవుని యల్లుడుగు హరిపాల దేవుడు మహారాష్ట్రమునుండి తురుష్కులను దఱిమెను ప్రతాప రుద్రచక్రవర్తి మరలఁ బురికొని బలవంతుడై తనతో సమానుడై యొప్పుచుండెను. ఈసమాచారములను విని ఢిల్లీచక్రవర్తి దుఃఖము తోఁ గ్రుంగి, చేయనది లేక వ్యాధిగ్రస్తుడై యుండ విషప్రయోగ మును జేసి మలక్ కాఫుర్ తనప్రభువును జంపించె నని చెప్పుదును. అల్లాఉద్దీను కీ. శ. ౧౩౧౬లో చనిపోయెను. అల్లాఉద్దీనుచనిపోయిన తోడనే యతని పెద్దకుమారునికన్నుల నూడఁ బెఱికి వానిఁ జెఱ నుంచి యాతని తమ్ముడై దేండ్లవాఁడొకఁడుండగాఁ వానికిబట్టము గట్టి తానే పరిపాలనము సేయఁ బ్రారంభించెను. కాని వాని పరిపాలన మొల్లక వాని సేవకులే వానిని మట్ట పెట్టిరి. అల్లాఉద్దీనుని నాలుగవ కుమారుడు ముబారిక్ అనువాఁడు క్రూరుడై తనసోదరుల నందఱును జంపి పట్టాభిషిక్తుఁ డయ్యెను. ఇతఁడు ౧౩౧౮ దన సంవత్సర మున మహారాష్ట్రదేశముపై దండెత్తివచ్చి దేవగిరిదుర్గమును ముట్ట డించి హరిపాల దేవునిఁ బట్టికొని మహాకూరుడై బ్రదికియుండఁగానే వాని చర్మ మొలిపించి చంపించి యారాజ్యమును దనసామ్రాజ్య ములోఁ గలుపుకొనియెను. ఢిల్లీనగరమునఁ బ్రవేశింపఁగానే ఖుస్రాయిను వానిసేనాధిపతి యాసీచునిఁ దల నఱికివైచి తాను రాజ్య రూఢుడయ్యెను. ఈఖుస్రాయిను వాఁడు ప్రచ్ఛన్నవేషముతోఁ నున్న హిందువగుటచేతఁ దురుష్కుల ద్వేషింప నారంభించెను.

అతని యనుయాయు లందఱును ఢిల్లీనగరములోని మసీదు లలో విగ్రహములను బ్రతిష్ఠింపసాగిరి. ఢిల్లీనగర మంతయు నల్ల కల్లోలముగా నుండెను. ఆసమయమునఁ బంజాబుదేశమునకు సుభా

దారుగా నున్న గజీబేగు తుఫ్ఫలభ అనువాడు వచ్చి ఖుస్రూను జంపి ఢిల్లీస్వాధీనముఁ జేసికొని గ్యాసుడ్డీను అను పేరు పెట్టుకొని రాజ్య పాలనముచేయఁ బ్రారంభించెను.

భామాభివృద్ధి.

ప్రతాపరుద్రచక్రవర్తి యాబాల్యకవితారసజ్ఞుడును, విద్వద్గోష్ఠి ప్రయుండును నగుటచేతఁ దనఋస్థానమున విద్వన్మహాకవుల ననేకులను నిలిపి పోషింపుచు వచ్చెను అట్టివారిలో విద్యానాథ మహాకవి యగ్రగణ్యుండని చెప్పందగును. అమ్మహాకవి ప్రతాప రుద్రయశోభూషణంబను సలంకారశాస్త్రమును రచించి యాచక్రవర్తి కంకితము చేసెను. రుద్రభట్టను మఱియొక విద్వత్కవి సంస్కృత కర్ణాటభాషలయందుఁ బెక్కుగ్రంథములను రచించెను. త్రిపు రాంతకకవి సంస్కృతాంధ్రముల యనేకగ్రంథములను రచించెను. ఇతఁడు ప్రేమాభిరామ మను వీధినాటకమును సంస్కృతమున రచింప దానిని శ్రీనాథమహాకవి వల్లభామాత్యునిపేరితోఁ దెనిగించి క్రీడాభిరామ మని పేరుపెట్టెను. ఈగ్రంథమునుండి యనేకపద్యముల నుదాహరించిన యున్నాను. ఇతనికాలమున మారనకవి మార్కండేయపురాణమును రచించి యితని మంత్రులలో నొక్కఁడగు గన్నమంత్రికి కంకితము చేసెను. భాస్కరకవి దశగతులను రామాయణమును రచించి యితని సైన్యాధిపతులలో నొక్కఁడగు సాహిణిమాగుని కంకితము చేసెను. మంచనకవి కేయూరబాహు చరిత్రమును రచించి నంజూరిగుండ నామాత్యుని కంకితము చేసెను. శివదేవయ్య యను ప్రధాని మంత్రి శివతత్త్విసార మను గ్రంథమును రచించెను. ఇంకను శైవులనేకులు శైవగ్రంథములను రచించి యుండిరి. కావున నీచక్రవర్తి పరిపాలనకాలమున సంస్కృతాంధ్రభాషలు రెండును వర్ధిల్లిన వని నిస్సంశయముగాఁ జెప్పవచ్చును.

పరిపాలన వివరణము.

ఈతని ప్రభుత్వకాలమున నాంధ్రసామ్రాజ్యము రాష్ట్రములు గను, విషయములుగను, నాడులుగను, సీమలుగను విభాగింపబడి నియమితాధికారులచే బరిపాలింపఁ బడుచుండెను. ఆకాలమున డెబ్బదిరెండు నియోగములు (Departments.) గల వనియు, వానిని విచారించు నధికారులు గల రనియు గంగయ సాహిణిం గూర్చి వ్రాయు ప్రకరణమునఁ దెలిపియున్నాఁడను. దానింబట్టియే పరిపాలనము పగడుగా నుండె నని తేటపడఁగలదు. రాజప్రతినిధులు, మండలాధికారులు, సైన్యాధిపతు లొక చోటనుండి మఱయొక చోటికి మార్చబడుచుండి రని వారిశాసనములు వేళ్వేలుకాలముల వేఱువేఱు దేశములందు గానంబడుటయె యిందునకు నిదర్శనముగాఁ జెప్పవచ్చును. రాజకీయాధికారు లెల్లరును శాఖాభేదములచేతను మతభేదములచేతను వేఱుపడియున్నను చక్రవర్తియాజ్ఞ సుగ్రీవాజ్ఞ గా శిరమున నహింపబడుచుండెను. చక్కనిబాట లేర్పడియెను. వాణిజ్యము విదేశములతోడ దినదిన ప్రవర్ధమానమై యతిశయించు చుండెను. వేయునేల? ఈతని పాలనమున నాంధ్రుల ప్రతిభావిశేషము విదేశములందు వేనోళ్ళఁ గొనియాడఁబడుచు ఢిల్లీ చక్రవర్తులకు ప్రక్కలోని బల్లెమై నిదుర పట్టనీయక భయంకరమై యొప్పుచుండెను.

ఇతరప్రసిద్ధ నేనానాయకులు.

కలియుగ వీరభద్రుని డని చిరుడుగాంచిన దేవరినాయనిని గారు పల్నాటియందును, సోమయ వెంకయసాహిణింగారు కెలనాటియందును, కాళయబాప్పనింగారు కమ్మనాటియందును, పోతయసాహిణింగారు పాకనాటియందును ప్రతాపరుద్రుని కడపటికాలమున

నధికారపదవులను నహించి ప్రసిద్ధికెక్కియుండిరి. వీరిశాసనము లా యానాడులలోఁ గనుపట్టుచున్నవి.

రాజ్యవిస్తారము.

తూర్పున సముద్రముహద్దుగా దక్షిణమునఁ గాంచీపురముఁ హద్దుగా నుత్తరమునఁ గళింగ దేశములోని సింహాచలపర్వతమును పశ్చిమంబునఁ గల్యాణకటకమునకును ప్రతాపరుద్రుని సామ్రా జ్యము విస్తరించి యుండెనని చెప్పవచ్చును అనఁగా నిప్పటి నిజాము రాజ్యములోఁ బదింటఁ దొమ్మిదిభాగములును, విశాఖపట్టణములోని సింహాచలమునకు దిగువభాగమును, గోదావరి, కృష్ణ, గుంటూరు, నెల్లూరు, చెంగలుపట్ట, చిత్తూరు, కడప, అనంతపురము జిల్లాలోని యుత్తర భాగము, బల్లారిజిల్లాలోని పశ్చిమభాగము, కందనోలుజిల్లా యును చేరియున్నవని నిస్సంశయముగాఁ జెప్పఁదగును.

ఆంధ్రులు మహమ్మదీయుల నోడించుట.

గ్యాస్ ఉద్దిక్తులులఖ్ ఢిల్లీనగరమునఁ బట్టాభిషిక్తుడైన సెనుక మంగోలియాజాతివా రయిన మోగలులవలన నేయుపద్ర వముఁ గలుగకుండ సరిహద్దు ప్రాంతముల సైన్యములను నిలిపి చక్కని కట్టుబాటుల నేర్పఱచి తన దృష్టివంతయు దక్షిణాపథము ఎంకకుఁ ద్రిప్పెను. తనకుఁ బ్రక్కలో బల్లముగా నుండిన ప్రతాపరుద్రుని వర్తియొక్క పరాక్రమమును గూర్చినకథలు ఢిల్లీచక్రవర్తికి విన వచ్చుచుండెను. ఎండకెండఱో రాజు లా యాంధ్రచక్రవర్తియొడ నసూయామాత్సర్యగ్రస్తులై యున్నారని గూడ నాతఁడు దెలిసి కొనియెను. ప్రతాపరుద్రుని యాస్థానమున నుండు సేనాపతులలో పద్మనాయకులకును దక్కీన శాఖలవారలకును వైషమ్యములు వెలసి యున్నవనియు నిది దండయాత్రకు ననుకూలనమయ మనియు నేక

శిలానగరమునుండియు, దేవగిరినుండియు ప్రతాపరుద్రుని శత్రువుల వలన సమాచారము లంపబడెనని కూడ వదంతులు గలవు. ఇంత కన్న మంచినమయము దొరకదని స్థితిచక్రవర్తి కీ. శ. ౧౩౦౭వ సంవత్సరమున తన జ్యేష్ఠసుమారుడైన అలూఘఖానుని బదివేల గుఱ్ఱపుదళమును లక్షకాల్బలము నిచ్చి యాంధ్రదేశము మీఁదికిఁ బంపెను. ఈయలూఘఖానునియొక్క నిజమైన నామము మలికోఘకీ రుద్ధీజానా యని. ఈదండయాత్రలో అలూఘఖానుని వెంబడించి వచ్చిన సైన్యములు చెందేరి, బుడావూణ, మాల్యాయను ప్రదేశములం బ్రసిద్ధి కెక్కినవై యున్నవి. ఇట్టి ప్రసిద్ధిగాంచిన సైన్యము తోడ శత్రుదేశములఁ గొల్లగొనుచు నాంధ్రదేశమునఁ బ్రవేశించిన తోడనే ప్రతాపరుద్రచక్రవర్తి యించుకయుఁ జలింపక యాంధ్ర సామ్రాజ్యమున మిక్కిలి పేరుమోసిన సేనానుల వీరుల నెదుర్కొనఁ బంపెను. అప్పు డుభయపక్షములవారికిని ఘోరసంగ్రామము జరిగెను. ఆంధ్రుల గుఱ్ఱపుదళముకంటెను దురుష్కుల గుఱ్ఱపుదళము బలాధ్యమైనదియు నధిక సంఖ్యకలదియు నగుటచేత తుట్టతుదకు నాంధ్రులు ఒట్టబయల శత్రువుల నెదుర్కొనుటకంటె దుర్గములోనుండి యెదిరించుట యుక్తమని తలంచి వెనుకకు మరలి యేకశిలా నగరదుర్గములోఁ బ్రవేశించిరి. మహ్మదీయు లుత్సాహపూరితులై యేకశిలా నగరదుర్గమును ముట్టడించిరి. ఇట్లు మాసములకొలది ముట్టడి సాగించిమహమ్మదీయులు తెంపఱులైపోరాడ నాంధ్రపురుష సింహులును ప్రాణంబులు తృణప్రాయంబులుగా నేంచి శౌత్రవులు సయితము వేనోళ్ళ గీర్తించునటుల నద్భుతపరాక్రమమును జూపి యుద్ధమాచేయుచుండిరి. ఉభయపక్షములయందును వేలకొలది సైకునిలు నాశనమైరి. ఉభయపక్షములను సేనాపతు లచేకులు వీర స్వర్గమును జూఱఁగొనిరి. దుర్గముమాత్రము శత్రువులయధీనము

కాలేదు. మహమ్మదీయ సైనికుల కుత్సాహము తగ్గెను. వేలకొలది సైన్యము నాశనమైనను కోటగోడ రవంత బెల్లయిన నూడిపడక దృఢముగానుండెను. అక్కాలము మండువేసవికాల మగుటచేత ప్రచండములయిన వేడిగాడ్పులు వీవదొడంగెను. అనేకులు వడ గొట్టువడి ప్రాణములఁ గోల్పోవుచుండిరి. కలరా మున్నగు వ్యాధులు శత్రువులఁ కీడింపఁ దొడంగెను. మహమ్మదీయ సైనికులఁ బిటికీతనము హెచ్చి ముట్టడిమాని స్వదేశమునకు మరలిపోవఁదలంపుగలిగెను. తురుష్కస్కంధా వారమున భీత్యావహము లగు వదంతులు వ్యాపింపఁ జేయబడుచుండెను. అదినఱకు నెలనుండి ఢిల్లీసమాచారములు తెలియకుండుటచేత అలూఫ్ ఖాను మిత్రులును, డెమాస్కస్ పురవాసియైన షెకుజ్జా యను నాతఁడును, ఓబీదను ప్రసిద్ధకవిశిఖా మణియును, ఢిల్లీచక్రవర్తియైన గ్యాన్ ఉద్దీనుతుఘ్లఖాన్ మరణముఁ జెందెననియు, ఢిల్లీనగరమున విప్లవము సంభవించెననియు వదంతులు పుట్టించిరి. అంతటితో దృష్టినొందక ముద్రాధికారియైన మలిక్ కాఫర్, మఱియొక యధికారియైన మలిక్ తుగ్గే యనువారల కడకుఁ బోయి ఢిల్లీ సమాచారములఁజెప్పిరి. మఱియు సింహాసనముకై తనకుంగల హక్కును వారు నిరాకరింపవచ్చునని సంశయించుచు అలూఫ్ ఖాను తమ్మును విడిచిపోవ నిశ్చయించినాడని చెప్పిరి. ఈ యసత్యవాక్కులను విశ్వసించి యాసేనాధిపతులు తమతమ యనుచరులతో నారాత్రియే స్కంధావారమును విడిచి తొలఁగి పోయిరి. ఇట్లు తరువాత కొందఱు తన్ను విడిచిపోవుటచేత అలూఫ్ ఖాను ముట్టడి మానుకొని దేవగిరికి బాటిపోయెను. ఆంధ్రుల గుఱ్ఱపుడశము వెంబడించినచ్చి వైబడి వేలకొలది శత్రుసైన్యంబును నఱికినైచెను. అలూఫ్ ఖాను దేవగిరి చేరిన తరువాత ఢిల్లీసమాచారములనుగూర్చిన వదంతులు వట్టినని తెలిసికొని మిక్కిలి దుఃఖించెను. చెదరిపోయిన

సైనికుల జేర్చుకొనుటకుఁ బ్రయత్నించుచుండెను. అలూఘఖాను విడిచిపోయిన మహమ్మదీయ సేనాధిపతులు మార్గమధ్యమున నాంధ్రులచే మార్కొనబడి యనేకులు సహరింపబడిరి. ఆంధ్రసైనికులు శత్రువులయొక్క యేనుఁగులను గుఱములను, ఒంటెలను సర్వస్వమును సంగ్రహించుకొని పోయిరి. మల్లిక్ తైముారు తుగ్గీను అను మహమ్మదీయ సేనాపతు లిరువురు ప్రాణములం గోల్పోయిరి. మొదటివాఁడొక యాంధ్రసైన్యాధిపతిచేఁ జెఱఁబెట్టబడి యాచెఱ లోనే మృతినొందెను. రెండవవాఁడు నఱికివేయబడియెను. “మల్లిక్ గూల్ ఆఫీసుక్, మల్లిక్ కాఫుర్” అను వారలనిరువురనుతమ సైనికులే చెఱఁగొని. దేవగిరికిఁ దీసుకొని పోయిరి. అప్పుడు వీరలదుష్టప్రవర్తనమునుగూర్చి విచారణజరిగి నేరము చేసిన వారిని కనిపెట్టి వారిని ఢిల్లీ నగరమునకుఁ బంపించిరి. ఈ యధికారుల ఢిల్లీనగరము ప్రవేశించిన తోడనే బాదుషా “పరిహాసమునకై బ్రదికియుండగానే నన్ను పాతి పెట్టినారు గనుక బ్రదికియుండగానే వీరిని నేను పాతిపెట్టించుచున్నా”నని చెప్పి యాయధికారుల నందఱను ప్రాణములతోఁ బాతిపెట్టించెను.

అలూఘఖాను దేవగిరినుండి ఢిల్లీనగరమును జేరునప్పటికి నతనితోఁ గూడ నున్నది మూఁడువేల గుఱ్ఱపుదళమానూత్రమే. ఇట్టి మహాపరాభవమునకుఁజక్కవర్తియు, వానితో పాటుమహమ్మదీయ ప్రపంచమును మిక్కిలిగ దుఃఖించిరి. ఇట్టి పరిభవమును దురుష్కులంతకుఁ బూర్వమెన్నఁడనుభవించి యుండలేదు.

తుగుష్కుల కడపటిదండనూత్రమి.

ఇట్టి పరిభవమును భరియింపఁజాలక చక్రవర్తి యాగ్రహ మహోదగుండై యెట్లయినఁ బగదీర్చుకోవలయునని సంకల్పించి రెండుమాసములలో సైన్యమును సమకూర్చించి అలూఘఖానునే

మరల నాంధ్రదేశముమీఁదికిఁ బంపించెను. ఇంతత్వరలో తురుష్కులు మరల దాడివెడలినత్తురని యాంధ్రులు తలంచి సిగ్గుముగ్గునండలేదు. పసిగ్గు సేనానాయకులు గొండఱింతవఱకే యుద్ధమున మరణమునొంది యుండుటచేత సైన్యములోఁ గొత్తమాంపులను జేయవలసి యుండెను. అట్టిమాంపులు చేసికొనుట కవకాశము లేకపోయినది. కాలము మీఱి వచ్చినప్పు డెవ్వరును జేయునది యుండదు. కాకతీయ సామ్రాజ్యము భగ్గుమగుకాలము సంభవించెను. ఈశ్వరాజు నెవ్వరు గడవనేర్తురు? కమ్మవారికిని పమ్మనాయక పెలగులకును అంతః కలహములు మొండయ్యెను. అయినను నెల్లశాఖలవారును స్వామిభక్తి పరాయణులై యొప్పియుండిరి. మొఱకులగు తురకలు డైర్యసాహసములు ముప్పిరి గొన బీడరు (విదర్భాపురము) దుర్గమును ముట్టడించి కైవశము చేసికొని క్రమముగా రాజధాసీనగరమును ముట్టడించిరి. పూర్వమువలెనే యాంధ్రులు మొక్కవ్రాని పౌరుషముతోఁ దురుష్కులను మార్కొని ఘోరసంగ్రామమును గావించిరి. మహమ్మదీయులు పెక్కుదినములు ముట్టడివేసి చలముపట్టి సాధించి గోడ బ్రద్దలుచేసికొనిపోయి “హుజ్జాహుజ్” ఖుజ్జాఖుజ్” అను భీకరధ్వని సెలంగ నాంధ్రవీరులతోఁ బిశాచములరీతి హోరాహోరిఁ బోరాడి యెట్టకేలకు నంకుల సమరంబునఁ బ్రతాపరుద్రునిం బట్టుకొనిరి. అతని విడిపింప పద్మనాయకులు, కమ్మవారు, రెడ్డినాయకులు, రాచవారు ప్రయత్నించి యెందఱెందఱో పోరాడిరి గాని యందఱును రణభూమికి దేహములర్పించుకొని వీరస్వర్గమును జూఱఁ గొనవలసిన వారియిరి. రాజ్యలక్ష్మి కాకతీయులను విడనాడిపోయెను. కైవబలము లేని వట్టిపౌరుషముతో నేమి ప్రయోజనము. శత్రువులు ప్రతాపరుద్రుని కుటుంబ సహితముగా కదర్ఖాస్, ఖ్వాజాహాజీ అను వారివెంట ఢిల్లీనగరమునకుఁ బంపెననియు, అచ్చటివారు పరమానందమగ్గులై మహోత్సవము గావించిరనియు మహా

మృదీయ చరిత్రకారులు కొందఱు వ్రాసియున్నారు. కాని యది యంతగా విశ్వసింపఁదగినదిగాఁ గనఁబడదు. ఏకశిలానగరము మహామృదీయుల నశమయ్యెను. అమ్మహానగరమునకు సులతానుపురమని అలూఱుఖాను పేరు పెట్టెను. ప్రతాపరుద్రుని చొఱచుంజి డిల్లీచక్రవర్తి విడిపించెనని మహామృదీయ చరిత్రకారులు వ్రాసియుండలేదు గాని హిందువులగాథలుమాత్రము ప్రతాపరుద్రుఁడు కారాగృహ విముక్తుడై వచ్చి నోదావకీతీరమునఁ దపస్సుచేసి కొనుచుంజి మరణముఁ జెందెనని చెప్పుచున్నవి. ఈతని కారావిమోచనమును గూర్చి యొక చిత్రమైన కథ కలదు. ప్రతాపరుద్రుని బ్రాహ్మణ మంత్రియగు యుగంధరుఁడను వాఁడు పిచ్చివాని జేషమును ధరించి డిల్లీనగరమున విహరించుచు చక్రవర్తిని మాయఁజేసి ప్రతాపరుద్రుని విడిపించుకొని నచ్చెనని చెప్పుదురు. కాని యిదియును విశ్వాసపాత్రమైనది కాదు. ఎందులకన మారనకవి తన మార్కంజేయ పురాణములోఁ గృతిపతియైన నాగయగన్నమంత్రిని నీతికి యుగంధరునివంటి వాఁడని యభివర్ణించి యుండెను. కనుక యుగంధరుఁడనువాఁ డనువాఁ డెవ్వఁడో ప్రతాపరుద్రునకుఁ బూర్వము నందే ప్రసిద్ధికలిగి యుండవలయును. కాఁబట్టి యాకథ కవికల్పనయై యుండును. ప్రతాపరుద్రుని సేనానాయకులలో నొక్కఁడగు రేచెల్ల సింగమనాయని పుత్రుఁడు అనపోతానాయఁడు కీ. శ. ౧౩౬౯ వ సంవత్సరములో అయ్యనప్రౌలు దేవస్థానములో వ్రాయించిన శిలాశాసనములో “ రాయబందీవిమోచక ” యను బిరుదము వహించినటులు చెప్పఁబడి యున్నది. ఇతఁడు రాయబందీవిమోచకు ఁడని చెప్పట కాధారమేమియును లేదు. ఆకాలమునకు నీతఁడు రాయనిరాజ్య మాక్రమించుకొని పరిపాలించుచున్నవాఁడు. కనుక నీతఁడు తన తండ్రియైన సింగమనాయఁడు వహించిన “రాయబందీ

విమోచక" యను బిరుదమును అనపోతానాయుడు వహించి యుండును. కాబట్టి రేచెర్లసింగమనాయుడు, అతని సోదరులగు పద్మనాయక వీరులు ప్రతాపరుద్రుని డిల్లీకిఁ బంపుటకుఁ బూర్వమె శత్రువులను జయించి చెఱనుండి విడిపించి యుండవచ్చును. అట్లు కాదేని డిల్లీచక్రవర్తిచేతఁ బడినప్రతాపరుద్రుఁడు బ్రతికి యెట్లు వచ్చును? ప్రతాపరుద్రుని యంతటి వాని చెఱనుండి విడిపించునంతటి యుదారచిత్తుఁడగునేని డిల్లీచక్రవర్తి ప్రతాపరుద్రుని మరల రాజ్యమున కభిషిక్తునిఁ గావించియే యుండును. అట్లు జరిగియుండలేదు. కనుక మేము వ్రాసినదే నిజమైయుండవలయును. ప్రతాపరుద్రుఁడు రేచెర్లసింగమనాయుడు మొదలగు వారివలన చెఱనుండి విముక్తుఁడైనను ఏకశిలానగరము తురుష్కుల యధీనమగుటచేత గోదావరీ తీరమున నెక్కడనో నివసించియుండి యత్యల్పకాలము లోనే స్వర్గస్థుఁడై యుండునని మేము తలంచుచున్నాము.

స మ్మా న్నము.



అనుబంధము.

మున్నూఱు కాపులు—విమర్శనము.

మున్నూఱుకాపువారిలో నొక కొండఱు దమకుఱ గలిగిన యపవాదులను బోఁగొట్టు కొనఁగోరి మున్నూఱు శబ్దమును మున్నీరు గా మార్చుకొనుటకు గట్టి ప్రయత్నము చేయ సమకట్టిరి. మున్నూఱు మున్నీరుగా మార్చుకొన్నను వీరి నీయపనాదు విడిచిపెట్టునటుల గన్పట్టదు. భీమేశ్వరపురాణంబున,

“జంతురుని తోడఁ గల్వచ్చుకేములతోడఁ
దారతో లక్ష్మితో నవ్యవంబు తోడఁ
శాస్త్రభముతోడ మున్నీరుఁ గలిసి నారు
విబుధగంధర్వ జాతు లప్పీటి నతులు.”

“నిలింప గంధర్వాప్సరో జాతులగు సానికూతు”లనియు, వీరు మున్నీరుఁ బుట్టినవారిని చెప్పుచుండుటచేత నియ్యది నిష్ప్రియోజనమైన మార్పుగాని వివేకముతోఁ జేయునట్టిమార్పుకాదు. మున్నూరు కాపుసంఘమువారే మున్నీరు కాపుకులముగా స్థిరపఱచుకొన్న యెడల నితరులేమో యన్నారని నిందింపఁ బనియుండదుగదా. పరితాప పడవలసినపని యంతకుముందే లేదు.

భాస్కరాచార్యవీరచితమైన కన్యకాపురాణమునందు (వైశ్యపురాణము) విష్ణునర్ధన మహారాజు (రాజమహేంద్రపురమునేలిన రాజు) దాడికి భయపడి ౬౧౨ గోత్రముల వైశ్యులు తమ వైశ్యత్వమును విడిచి పలాయనులై నట్లుగా నీ క్రింది పద్యములోఁ జెప్పినాఁడు.

“ కమ్మట వారని కమ్మవారను జేర
 మున్నాఁడు గోత్రాల శీనమతులు,
 గొల గొల్లలమఱచు గోవులై మున్నాఁడు
 గోత్రాల వారేగి రాత్రిపడుచు
 బడమటకేగియు భగ్నమై దుష్టశ
 మారి పాఱుట జేసిం దూర్వులనంగ
 తూగువు నాటిక మర్నాళ్లై యేగి
 శీనబడి గోత్రాల శీనమతులు,
 దక్షిణంబున నెడిచెను దరడి యనుచు
 నొడి రొకనూట ముప్పదియూడు గోశ్ర
 ముల మరాళ్ళు లుట్టెదమున కెలమి తోడ
 ప్రాణభయమున నుత్తరింప బసపు విడుచు.”

ఇందు రెండవ సాదమున మున్నాఁడుగోత్రాల వైశ్యులు తమ వైశ్యత్వమును విడిచి విష్ణువర్ధనుని దుష్టత్వమును దూరి పడవటకు గోవవేషములు దాల్చి బాజీపోయినవారు మున్నాఁడు కాపులేమియుందురా యని యొకరు ప్రశ్నించినారు. కాని, అట్లయిన మున్నాఁడు కాపుకులము వారి సంప్రదాయముల ననుసరించి వీర కులముగా కనుపట్టునుగాని విచీకిపంచల కులముగా గనుపట్టదు. ఏమన, వీరిలో పెండ్లి ర వరోజు రాత్రి కంకణవిసర్జనము తరువాత నాకబలి యనంతరము, ఇష్ట దేవతయగు వేంకటేశ్వర క్షీత్యైరమై దీసారాధనయు, పూజయు, చేయుదురు. అటుపిమ్మట “వీరుల కొలుపు” లేక “వీరబలుకు” అను నొక యుత్సవమును జరుపుదురు. అది మున్నాటివంశమువారి పూర్వికులగు వీరనాయకుల జ్ఞాపకార్థము జరుపబడును. వీరులపలుకుల బలుకుచు, కరవాలముల ద్రిప్పుచు కొందరు బంధువులు పెండ్లిదంపతుల కడకువచ్చి వారిని దీవించి దిప్పితీయుదురు. వీరకులమని చెప్పుట కింతకంటె సంప్రదాయ కథల దృష్టాంతమేమి యుండును? ఇట్లు వీరకుల మనుదృష్టాంతమున్నను మున్నార్వారు తమ ప్రభువు బలవంతుడై దుష్టుడై దుండగము

లాచరించునపుడు దుష్టునకు దూరముగా నుండుమని మారువేషము లతో దేశమును విడిచి పడమటికి వలసి పోయిన మాత్రాని పిటికి పందలన వచ్చునా? కావున నిప్పును మున్నూరు కాపుకులమునకు మూడుగాఢలు చుట్టఁబెట్టుకొన్నవి. ఒకటి రామాయణము నాటిది. ఒకటి దక్షారామాయణము నాటిది. ఒకటి కన్యకాపురాణము నాటిది. కడపటిది నవీనతను దెలుపుచున్నది. రామాయణము గాక దక్షారామాయణ మేమిటని కొందఱు కచ్చెరువు కలుగవచ్చును. కాని రామాయణము లెన్నిలేవు? వానిలో దక్షారామాయణము వ్యాసకవి ప్రణీతమైన దొకటి కలదని తన భీమేశ్వరపురాణమున శ్రీనాథకవిసార్వభౌముఁ డిట్లు చెప్పినాఁడు.

“**శ్రీ** రామాయణమున, ద
 షా రామాయణముఁ గలిమలాప హములు న
 త్సారవతులు వాత్సక్తికఁ,
 బారాశర్యునకు వినతి పాత్రములయ్యె.”

మున్నూ త్వారను వారు క్షైదరాబాదు రాష్ట్రములోని “తెలంగాణము” లోనే యుండుటనుబట్టి గోదావరిమండలములో నుండియే వలసపోయి యుండురని నిశ్చయింపవచ్చును.

పైమూఁడు గాఢలలోను మొదటిది విశ్వసింపఁ దగినదనియె నా యభిప్రాయము. రెండవదైన భీమేశ్వరపురాణగాఢలు వీరికి బట్టునవగు నో కావ్రా మనుష్యమాత్రులమైన మనకు బోధపడుట కష్టము. శ్రీనాథుఁడు “దక్షపురి సానికూతుల దవిలింఁడు, విశ్వలోకకుటింబి భీమేశ్వరుండు” అనియు, “సాని యీసానియై” అనియు, ఉత్తమ నాయికా నాయక గర్భజనితలైన యాసానులు, అనియు,

“ బదునాల్గు మహాయుగముల
 ముదుకగు భీమేశ్వరునకు మొగచాఁడు యుం

డదు సాలివెండి యెప్పడు
నది దక్షారామ మహిమ మగునో కాదో”

అనియు,

“.....గ స్నేలు కాదారి ప్రా
ద్దన భీమేశుడు సాలివాడకరుగున్ ధూర్జప్రకారంబునన్.”

అనియు,

“మోక్షస్థానము భోగభూమియునై మున్నులు త్రేతములన్
సాక్షాద్ద్రష్ట్యా పదంబనంగ నవరస్వర్గంబు నా నోప్పగున్
నక్షారామము భీమనాయక మహాధామంబు లోకత్రయీ
చక్రప్రపాహణ కాయసుచమా సంపత్నము ద్దావయై.”

అనియు నీరీతిగా నభిప్రాయములు గ్రుమ్మరించి యున్నప్పుడు ఆత్మకారవముగల నెట్టిమానవుడైనను, ఎట్టిపండితుడైనను, యుక్తా యుక్త విచక్షణ జ్ఞానమును బోవిడిచి “మున్నూ” అను సంఖ్యావాచక శబ్దమును గ్రహించి యున్నంత మాత్రముచేత నాప్రత్యేక కులమున కిట్టి కళింకమును నంటకట్టఁ బూనుట దుస్సాహస మనిపించుకొనును.

ఇంతకును దక్షారామసానుల యుత్పత్తియేమి? వీరెందఱుగాఁ జెప్పఁబడినారు? ఆభీమేశ్వరపురాణమే,

“ గీత వాదిత్యి నృత్యంబు కేవలంబు
శంభునకు సార్వకాలంబు సంభ్రమింప
నప్పర స్త్రీల నర్పించె నాఱునూఱు
బాలలను, యువతుల జంభ భంజనుండు”

ఆవంశంబున సానికూతులయి దివ్యస్త్రీలు దుగ్ధాబ్ధి మధ్యావిర్భూతలు
.....” అని ఘోషించుచుండఁగా నాఱుమూఁడు చేయుట హాస్యా
స్పదముగాదా?

ఆంధ్రదేశమునందు “ఆఱుమూఁడు” చేయుట” యను నపహాస్యభాజనమైన తెలుఁగుసామెత సమస్తప్రజల చేతను, సమస్తవ్యవహారముల యందును వ్యవహరింపబడుట నెరుంగని వారెవరు? నాల్గనఁగా రెండనుట యెట్లో ఆఱునఁగా మూఁడనుట అట్లే. భీమేశ్వరపురాణము శ్రీనాథకవిసార్వభౌముఁడు తన కాలమునాటి దుర్మత దురాచరణముల నపహసించుటకై రచించిన యొక యుత్తమహాస్యప్రబంధముగాని మఱియొండు గాదు. దీనినిబట్టి మున్నూరుకాపుకుల తత్వము బోధపడునది కాదు. ఆపురాణకాథ నీతికి న్యాయమునకు, ధర్మమునకు, లోకాచారమునకు, సంబంధవీషయము గాదు.

చేబ్రాలు శాసనమున స్వామికైంకర్యాదులకయి పోషించుట నిమిత్తము మున్నూరు సానులు, మున్నూరు అయ్యనులు నియోగింపఁబడినారని యున్నంత మాత్రమున మున్నూరు కాపుకులతత్వము బోధపడు చున్నదా? మున్నూరుశబ్దము సంఖ్యావాచక శబ్దముగుట చేత వెక్కు విషయములలో వెక్కునందర్భములలో గాననగును. త్రిపురాంతక శాసనములలో నొక దానియందు నొక మంత్రి పెఱికి వాండ్రకు మున్నూఱు నివేశనముల నొసంగినట్లుగలదు. ఆపుడు మున్నూరు కాపులు పెఱికిలగుదురా? దక్షిణాపథమును బరిశాలించిన యాంధ్రశాతవాహనుల కాలమున పశ్చిమసముద్ర తీరమునుండి యోడలమీఁద ప్రాకృముద్రతీరమున ఉత్తరపినాకిసినదీముఖద్వారము నందలి యొక రేవుపట్టణమునకు మున్నూరు మంది తమ కుటుంబముల తోడ వలసపోయినట్లు బౌద్ధుల గాథలలోఁగలదు. చారినే మున్నూరు కాపులందమా! దక్షిణాపథమునందు “మున్నూటిగుంపను నొక గుంపు వారు (బలిజలకు బోగము వాండ్రకుఁబుట్టిన అశాస్త్రీయసంతానము) కలరని “ధర్మను” అనువారు దక్షిణదేశజాతులు, తెగలు అను గ్రంథములో వ్రాసియున్నారు. అది కులముపేరుగాదు. దానికి ముడిపెట్టుట

ధర్మమగునా? కుంభకోణమునుండి మున్నూరు వెళ్ళాల తేగవారు త్రూ వెన్నూరు రాజ్యమునకు వలసిపోయి “మున్నూటిల్లూరు” అని వ్యవహరింపబడుచున్నారు. వారినే వీరందూరా? ప్రాణాణితేగలో నొక శాఖవారగు “వేలణ” అనువారు “మున్నూత్తాణ” అని వ్యవహరింపబడుచున్నవారు గలరు. “పాణాణ” శాఖలలోఁ జేరి “వేలణ” శాఖవంటి వారేయైన “అంజుత్తాణు” (వినూలుమంది) మల బారులోఁ “మున్నూత్తాణ” గా వ్యవహరింపబడుచున్నారని తెలియు చున్నది వీరినెల్లరను మన మున్నూరు కాపులని వ్యవహరింప వచ్చునా? ఇట్టి వెన్నోకలపు. మనము యుక్తాయుక్త విచక్షణ జ్ఞానమ తో పరిశీలించవలయును గాని మున్నూరు శబ్దము గాన్పించి నంతమాత్రమునఁ దెలియనప్పుడు దేనికొ ముడివెట్టఁ జూచుట న్యాయముకాదు.

మున్నూరు కాపుల వర్తమాన స్థితి.

హైదరాబాదు రాష్ట్రమున “తెలంగాణము” అను భాగములో “మున్నూరు కాపు” అనువారు లక్షలకొలది నివసించుచున్నారు. వీరిలో 100కి 70 మంది వ్యవసాయమె వృత్తిగాగలవారు గానున్నారు. కొందఱు గ్రామములలో ‘పటేలులుగను, గొప్పగొప్ప భూస్వాములుగను, మఱికొందఱు జమీందారులుగను పెంపొంది సుఖజీవనము చేయుచున్నారు. అధిక సంఖ్యాకులు కాపులుగనుండి భూజీవనము చేయువారుగా నున్నారు. వీరిలోఁ గొందఱు భూములు లేనివారు భాగ్యవంతుల యింట్ల నొకరులుగనుండియు, మఱికొందఱు దినకూలీలుగ నుండియు, జీవించుచున్నారు. నవీనముగా చాలమంది తమ స్వవృత్తులను విడిచిపెట్టి దొరతనములో నుద్యోగస్థులుగాగాని వర్తకులుగాఁగాని యుండి జీవనము జరుపుకొనుచున్నారు. వీరెవ్వరును జండెములను ధరింపరు. 1931 జనపరిగణన ప్రకారము 2 లక్షల 6 వేలకుఁ బైనఁగలరు.

1901 వ జనపరిగణనాధికారిగా నియమింపబడిన మెహదీ ఖాననువారు మున్నూరు కాపులనుగూర్చి వ్రాయుచు వీరుకాపులతో “సమానసాంఘిక స్థితియందు” తులతూగుచున్నారనియు, వీరెల్లరు ‘శైలంగాణా’ భాగములోనున్నతమె గనుపట్టుచున్నారనియు వ్రాసి యున్నారు 1

సెంట్రల్ ప్రావిన్యెసు జనపరిగణనాధికారులగు ఆర్. వి. రస్సల్ గారు “త్రైలింగులు, మున్నూరువారు తెలుగు దేశములో వ్యవసాయము వృత్తిగాగల గొప్ప కాపు కులములోని వారుగా నున్నారు. (P.19)

హైదరాబాదు రాష్ట్రమునందుండెడు ‘జాతులు, తెగలను’ గూర్చి 1920 సంవత్సరమునందు వ్రాసిన గ్రంథమునందు ‘మున్నూరు’ కాపులనుగూర్చికూడ వ్రాసియున్నారు.2

వీరు తమగ్రంథముయొక్క యుపోద్ఘాతములో నిట్లు వ్రాసి యున్నారు. అది చదువరులు గ్రహింపదగిన ప్రకరణవిషయము.

“కేవలము నామాలమునఁ గాకపోయినను నిశ్చయముగా ఎడ్యుకేషనల్ డిపార్టుమెంటులోని వారగు “కాళే” యను వారి నాయకత్వముక్రింద నేర్పడిన భక్తిపరులగు సంఘముద్వారా మిక్కిలి యభినివేశముతో నీగ్రంథము తయారుచేయఁబడినది. కాళేమున్నగు వారు రాష్ట్రమునందంతటను సంచారముచేసి దక్కనులోని హైదరాబాదు రాష్ట్రమున నివసించు “జాతులను గూర్చియు, తెగలను గూర్చియు విలువయైన విషయములను మొదట సమకూర్చి పెట్టిరి. నేనును కాళేగారుచేసిన పరిశోధన విషయములను నాకు సాధ్యమగు

(1) 1891 Vol XXIII. Page 179, Census Report.

(2) The Castes and Tribes of H. E. H. The Nizam's Dominions by Syed Siraj- Hassan of Merton College, Oxford, Trinity College, Dublin and Middle Temple, London, One of the Judges of H. E. H. The Nizam's High Court of Judicature: Lately Director of Public Instruction.

నంతవఱకు నాశక్తికొలది ప్రతిస్థలమునందు గాకపోయినను సరిచూచి వానినే యనుకరించితిని. అప్పుడు మొత్తమున నదృష్టదేవత మాకెదురు నడచుచుండెను. నాకు దృష్టిమాంద్యదోషముపట్టి నారాజకీయోద్యోగ సంబంధకార్యజాలము మాట యటుండ నీ గ్రంథము పుటలెప్పుడైన వెలుతురును జూడగల్గునా యని యనుకొనునంత నిరుత్సాహము గలిగినది. కడపట నీ గ్రంథముయొక్క కడపటి చిత్తుపుటలను దమముందు నుంచునప్పటికి కాళేగారు మృతినొందుట సంభవించి యెక్కువ నష్టము పాలుగావించెను. దయగల నామిత్రులు నాకు సహాయము జూపకున్న యెడల నన్నీ కార్యమున బ్రవేశపెట్టిన ఫైనాన్సు డిపార్టుమెంటు (Finance Department) వారి యొత్తిడి యెంతవేగిర పెట్టినను నేనీ గ్రంథమును బ్రకటించుట కెప్పుడు నిష్పవడియుండను. అయినప్పటికి, నా యీ గ్రంథములో సమకూర్చిన సాధనసామూహి సరిగా నుపయోగించుకొని జాతిచరిత్ర సాహిత్యమునకు జేరిన యీ గ్రంథమునకు మంచిరూపమును గన్పించుట కితరుల కవకాశము గల్పించునన్న యాసతో నున్నాను "

వీరు గొప్ప విద్వాంసులై యుండియు, ఉన్నతోద్యోగము లలోనుండియు నిట్టి ఘనకార్యము నిర్వహించినందుకు నేను వీరినభినందించుచున్నాను.

కాని వీరీ కార్యము నిర్వహించుటలో "కాళే" గారు మహారాష్ట్రీలయియుండుట చేతను, తెలుగు జాతులు, తెలుగు తెగలు గూడ నుండుటచేత కాళేగారితో సమానుడగు నొక తెలుగు నాయకునిగూడ జతచేసికొని నిర్వహించిన యెడల తెలుగువారి కసంతృప్తికలుగక యుండునేమోయని తలంచు చున్నాను.

"కాళే" గారు కేవలము మహారాష్ట్రీలగుటను, తెలుగు తెగల సంప్రదాయ చరిత్రము వెలుంగని వారగుటచేతను, ఈ గ్రంథములో వారినిగూర్చిన ప్రశంసలలో గొప్ప ప్రమాద విషయము

ములు చొప్పించబడినవి. వీనిని సవరింపవలసిన బాధ్యత గ్రంథకర్త గారికి గలదని మనవి చేయుచున్నాను.

ఈసందర్భమున నామిత్రులను గొందఱిని నేను ప్రశ్నించి నప్పుడు వారివలన నాకీ క్రిందివిషయము జరిగినట్లు తెలియవచ్చినది. కాశీగారితోగూడ (1) శ్రీనివాసరావుగారు, (2) శ్రీసీతారామ రావుగారు, మల్లేపల్లి రంగారావుగారు, అనువారిని పంపిరట. మున్నూఱు వారినిగూర్చి నల్లగొండలో (దేవరకొండతాలూకా) నొకసభ జరిగెననియు, ఆసభలో మున్నూఱు వారిపక్షమున బ్ర|| శ్రీ|| బిన్నూరు రామయ్యశాస్త్రిలవారు కాశీ మొదలగు వారితో వాదించి మున్నూటి వారి విషయమున వ్యాపకములయిన గాథలన్ని యుఁ గల్పితములనియు, వారతిప్రాచీనులనియు, అందు కాధారము భాగవతములో శ్రీ గామచరిత్రమునందలి పద్యమును జదివి వ్యాఖ్యానముచేసి యిప్పటి మున్నూఱుశాఖవారు ఆపద్యమునందలి మున్నూటి వీరుల (త్రిశతుల) సంతతులవారే యని సిద్ధాంతముఁజేసిరట కాని కాశీ మొదలగువారు వారిసిద్ధాంతము సఘటనగొనక తమ దారినే తాము త్రొక్కుకొని పోయిరట.

వీరిగ్రంథమున భర్తృహారికి మున్నూర్వారు భార్యలు వేళ్వోలు జాతికి సంబంధించినవారుండెననియు వారు స్వేచ్ఛగా విహరించుటవలనఁ గలిగిన సంతానమె మున్నూర్వారు రయినారను మొదలుగా గల యబద్ధపు గాథలను నుదాహరించుట తప్పని వేఱచెప్పనక్కరలేదు. వీరిలో భర్తృహారిని పూజించుపద్ధతి లేదని నేనువిని యున్నాను. కాపులలో నితరశాఖలవారిలో నెట్లినదాచారములు గలవో వీరిలోను నట్టి సదాచారములు గలవు. గ్రంథవిస్తరభీతిచేత వానినిట నుదాహరించుట మానితిని. అవసరమునట్లినప్పుడు మఱియొక సంపుటములో వీరి చరిత్రము విస్తరింపబడును.

తప్పొప్పుల పట్టిక.

పుట	పంక్తి	...	తప్పు	...	బిచ్చ
10	19	...	పరిశోధన	...	పరిశోధన
13	24	...	తీర్థములను	...	తీర్థాలను
15	20	...	నిర్ధారణ	...	నిర్ధారణ
16	12	...	ప్రప్రథమమున	...	ప్రప్రథమమున
23	14	...	కాక ర	...	కాక ర్త్య
24	8	...	బట్టారక	..	భట్టారక
24	11	...	945	...	955
25	5	...	కాక ర్వుడా	...	కాక ర్వుడా
25	6	...	గుండ్య	...	గుండ్య
26	14	...	యాభా	...	యాభా
31	14	...	శత్రుపరపరంపరల	...	శత్రుపరంపరల
45	7	...	పుణ్య	...	పుణ్య
46	13	...	సుశీల	...	శీల
47	18	...	చిక్కులం పెట్టి	...	చిక్కులం బెట్టి
48	4	...	మనోరథుడు	...	మనోరథుడు
48	21	...	విష్ణువర్ధ	...	విష్ణువర్ధ
50	1	...	౧౧౧౬	...	౧౧౧౯
51	22	...	అని	...	అను
52	18	...	పంభా	...	పంభా
55	6	...	౧౧౧౮	...	౧౦౭౯
64	1	...	సుప్రసిద్ధ	...	సుప్రసిద్ధ
70	9	...	దనంజయ	...	ధనంజయ

పుట పంక్తి	తప్పు	ఒప్పు
72 12	... కథల సత్య ...	కథల సత్య
74 28	... గృహలు ...	గృహ
85 23	... స నేక ద శ్వాసమున	నేకాదశా శ్వాసమున
92 20	... శ్రుమ్చక సఖో ...	శ్రుంబక సఖో
96 14	... వంత్రి చి ...	వంత్రి చి
103 20	... సామాజ్యవిచ్ఛిన్న	సామాజ్యము విచ్ఛిన్న
104 4	... వారందఱును డ్వా కుని	వారందఱును ని డ్వా కుని
105 17	... మహావీర ...	మహావీర
105 20	... పార్శ్వ ...	పార్శ్వ
„ 21	... „ ...	„
„ 24	... „ ...	„
106 2	... „ ...	„
„ 11	... „ ...	„
„ 18	... „ ...	„
107 1	... „ ...	„
108 5	... కృత్రిమ ...	కృత్రిమ
136 7	... మండము ...	మండలము
144 4	... పాల్నానుచు ...	పాల్నానుచు
167 4	... రాజప్రతి ...	రాజప్రతి

168 పుటలో 9వ పంక్తిలో “సామంత మండలేశ్వరుఁడుగా నుండినో లంబవాడి విషయమును బరిపాలించు” నను వఱకు విడిచిపెట్టెదనువు కొనవలయును.

పుట	పంక్తి		తప్ప		ఒప్పు
171	29	...	ఇదిపాఠా	...	ఇందుపాఠాం
183	6	...	దాను	...	దాసు
195	18	...	యనర్థము	...	యనర్థముల
208	6	...	నాయనిని	...	నాయని
212	11	...	వల్నాటి	...	వల్నాటి
214	4	...	త్రిభువన	...	త్రిభువన
214	10	...	పుణ్యే	...	పుణ్యే
230	3	...	శాసనముల	...	శాసనముల
235	22	...	చరిము	...	చరిత్రము
245	12	...	రాష్ట్రము	...	రాష్ట్రము
248	6	...	స్పష	...	స్పష్ట
251	3	...	సంవత్సరలో	...	సంవత్సరములో
251	13	...	రుద్రదేవుడు	...	రుద్రదేవుడు
252	2	...	జగదేవుని	...	జగదేవుని
252	7	...	జగదేడు	...	జగదేవుడు
254	20	...	జగదేవుడు	...	జగదేవుడు
268	2	...	శాసనము	...	శాసనము
274	9	...	హింజూ	...	హింజూ.
303	8	...	పర్యర్త	...	పర్యస్త
305	20	...	దభిమానముతిపా...	...	దభిమానము
„	„	...	పండితపక్షయై	...	పండితపక్షపాతియై
320	8	...	చూటకై	...	చూచుటకై
331	11	...	లెవ్వరు	...	లెవ్వరు

పుట	పంక్తి		తప్పు		ఒప్పు
333	14	...	వివేషణము	...	విశేషణము
344	6	...	నేల్యు	...	నేలు
349	7	...	వామి రెడ్డి	...	నామి రెడ్డి
361	21	...	సమకూర్పుటకై	...	సమకూర్పుటకై
373	12	...	విభ్రాంతి	...	విభ్రాంతి
375	1	...	1195లో నొక సారియు	1195లో నొక సారియు	
			క్రీ. శ. 1195లో	...	క్రీ. శ. 1198లో
382	9-13-15	...	పండ్రెండు	...	పది
386	23	...	పురముల	...	పురమున
387	2	...	వచ్చిన నేనను నేనాధి...		వచ్చిన నేనాధి
387	9	...	తెగనే	...	తెగనే
402	10	...	మనుమసిది	...	మనుమసిద్ది
409	4	...	జరిగెంచె	...	జరిగించె
432	9	...	భావిప	...	భావింప
435	3	...	ప్రయతము	...	ప్రయత్నము
455	4	...	విస్త్రుతికై	...	విస్త్రుతికై
463	25	...	సిద్ధాంత	...	సిద్ధాంత
468	10	...	లక్కాబౌ	...	లక్కాంబౌ
489	6	...	సాలకొలను	...	పాలకొలను
489	20	...	పినడదయాహా	...	పినడదయమహా
503	12	...	బుద్ధారాజు	...	బుద్ధరాజు
519	11	...	విడిచె	...	విడిచె

UNIVERSITY OF HYDERABAD, LIBRARY

Acc. No. 29434
Call No. 954.874.V81K
Author ఎలవ కృష్ణారావు
Title ఆంధ్ర ప్రదేశ్ చరిత్ర
సంకలనము 250 వేల

**UNIVERSITY OF HYDERABAD
LIBRARY
HYDERABAD (A. P.)**

1. Books / Journals should be returned on the due date.
2. Borrowers are responsible for every book / journal taken by them and will be expected to pay for any book / journal damaged, defaced or lost.

Help to keep the book fresh and clean